

ॐ

महर्षि श्री हरिभद्राचार्यजि प्रणीत

श्री योगदृष्टिसमुच्चय

सविवेचन

योगः कल्पतरुः श्रेष्ठः, योगश्चिंतामणिः परः ।

श्री हरिभद्रसूरि

ॐ

भाग - २

: विवेचन कर्ता :

डॉ. भगवानदास मनःसुખभाई मडेटा



: प्रकाशक :

श्री महावीर जैन विद्यालय

श्री वासुपूज्यस्वामी मंदिर मार्ग, सी.डी. बरडीवाला मार्ग,
जुडू लेन, अंधेरी (वेस्ट), मुंबई-४०० ०५८.

मूल्य : रुपिया २५०

પ્રકાશક :

હિતેશ ચીમનલાલ દોશી

મુકેશ ભાયચંદ મહેતા

હસમુખ ઉગરચંદ ગઢેયા

માનદ્ મંત્રીશ્રીઓ

શ્રી મહાવીર જૈન વિદ્યાલય

શ્રી વાસુપૂજ્યસ્વામી મંદિર માર્ગ, સી.ડી. બરફીવાલા માર્ગ,

જુહૂ લેન, અંધેરી (વેસ્ટ), મુંબઈ-૪૦૦ ૦૫૮. Email: headoffice@smjv.org

પ્રાપ્તિ સ્થાનો :

(૧) શ્રી મહાવીર જૈન વિદ્યાલય

શ્રી વાસુપૂજ્યસ્વામી મંદિર માર્ગ, સી.ડી. બરફીવાલા માર્ગ,

જુહૂ લેન, અંધેરી (વેસ્ટ), મુંબઈ-૪૦૦ ૦૫૮.

ફોન નં. ૦૨૨-૨૬૭૧૮૬૪૧ Email: headoffice@smjv.org

(૨) શ્રી મહાવીર જૈન વિદ્યાલય

હીલ ડ્રાઈવ, તળાજા રોડ,

ભાવનગર-૩૬૪ ૦૦૨.

ફોન નં. ૦૨૭૮-૨૫૬૩૯૬૯, Email: bhavnagar@smjv.org

પહેલી આવૃત્તિ :

ઈ.સં. ૧૯૫૦ – વિ.સં. ૨૦૦૬

વીર નિર્વાણ સંવત : ૨૪૭૫

દ્વિતીય આવૃત્તિ :

ઈ.સં. ૧૯૭૮ – વિ.સં. ૨૦૩૪

વીર નિર્વાણ સંવત : ૨૫૦૩

તૃતીય આવૃત્તિ : ભાગ - ૨

ઈ.સં. ૨૦૧૮ – વિ.સં. ૨૦૭૪

વીર નિર્વાણ સંવત : ૨૫૪૩

કિંમત : ૨૫૦/-

નકલ : ૫૦૦

મુદ્રક : વિનાયક પ્રિન્ટર્સ

વિજ્ઞાપન ભવન, તાર ઓફિસ સામે,

ભદ્ર, અમદાવાદ-૩૮૦ ૦૦૧. (મો.) ૯૮૭૯૨૦૬૦૬૦

વિદ્યાતીર્થ વિદ્યાલય – શ્રી મહાવીર જૈન વિદ્યાલય

પંજાબ કેસરી આચાર્યશ્રી પ.પૂ. વિજય વલ્લભસૂરીશ્વરજી મ.સા.ની પ્રેરણા અને આશિષ સહ આજથી ૧૦૨ વર્ષ પૂર્વે વિ.સ. ૧૯૭૦, ફાગણ સુદી પાંચમને સોમવાર, તા. ૦૨/૦૩/૧૯૧૪ના શુભ દિવસે "શ્રી મહાવીર જૈન વિદ્યાલય"ની મંગલ સ્થાપના કરવામાં આવી. પૂ. ગુરુદેવે જોમું કે ગુજરાતના નાના ગામો અને શહેરોમાં યોગ્ય શૈક્ષણિક સુવિધાઓ પ્રાપ્ત ન હતી. ઉચ્ચ અભ્યાસની તીવ્ર ધગશવાળા ઉચ્ચ ગુણાંક સાથે પાસ થનારા વિદ્યાર્થીઓ મુંબઈ ઉચ્ચ અભ્યાસ માટે આવતા. એ લક્ષમાં લઈને આપણા સમાજના યુવાધનના ઉચ્ચ અભ્યાસની સગવડતા ઉભી કરવાના ધ્યેય સાથે પૂ. ગુરુદેવે શ્રી મહાવીર જૈન વિદ્યાલયની સ્થાપનાની પ્રેરણા આપી.

પૂ. ગુરુદેવના મનમાં ઉચ્ચ અભ્યાસ માત્ર બૌદ્ધિક વિકાસ માટે જ નહી પરંતુ વિદ્યાપિપાસુના સર્વગ્રાહી વિકાસનું કારણ બને તેજ વિચારોથી પૂ. ગુરુદેવે ઉચ્ચ વ્યવાહારિક અભ્યાસ સાથે ધાર્મિક સંસ્કારના સિંચનના અભ્યાસને સંલગ્ન કર્યાં.

સંસ્થાની સ્થાપના સમયે ત્રણ મૂળભૂત મુદ્દાઓ વિચારવામાં આવ્યા હતા. રાત્રિભોજન નિષેધ, અભક્ષ્યનો ત્યાગ અને જિનપૂજા સાથે ધાર્મિક અભ્યાસ વિગેરે ધ્યાનમાં રાખીને પંદર વિદ્યાર્થીઓ સાથે "શ્રી મહાવીર જૈન વિદ્યાલય" ૧૯૧૫માં ભાડાના મકાનમાં શરૂ કરવામાં આવ્યું. જે આજે વટવૃક્ષરૂપી ગુજરાત-મહારાષ્ટ્ર તેમજ રાજસ્થાનનાં મુખ્ય શહેરોમાં ૧૨ શાખાઓ, ૧૬૦૦ વિદ્યાર્થીઓ / વિદ્યાર્થિનીઓથી અધિક અભ્યાસ કરી શકે તેવી અદ્યતન સુવિધાઓ સાથેના વિદ્યાર્થીગૃહો / કન્યા છાત્રાલયો કાર્યરત છે.

શિક્ષણ ક્ષેત્રે આગળ વધવા વિદ્યાલયે શ્રી મહાવીર જૈન વિદ્યાલય એજ્યુકેશન ફાઉન્ડેશન નામનું નવું ટ્રસ્ટ રચી વડોદરા મુકામે એમ.બી.એ. કોલેજ શરૂ કરેલ છે.

આપણા સમાજના યુવાધન ઉચ્ચ પ્રોફેશનલ શિક્ષણથી આર્થિક કારણોસર વંચિત ન રહે તે માટે વગર વ્યાજની લોન સહાય યોજના ચાલુ છે. આ યોજના હેઠળ વિદ્યાલય દ્વારા ભારત અને પરદેશમાં ઉચ્ચ અભ્યાસ માટે વગર વ્યાજની લોન આપવામાં આવે છે.

જૈન સાહિત્ય અને પ્રકાશનને ઉત્તેજન :-

(૧) સંસ્થા દ્વારા જૈન ધર્મના પુસ્તકોના પ્રકાશનને ઉત્તેજન મળે તે માટે શ્રી મહાવીર જૈન વિદ્યાલય જિનાગમ ટ્રસ્ટની રચના કરવામાં આવી છે અને આ ટ્રસ્ટ દ્વારા આગમના ગ્રંથો તૈયાર કરવામાં આવે છે. તેમજ અન્ય પુસ્તકોનું પ્રકાશન પણ સંસ્થા દ્વારા પ્રગટ કરવામાં આવે છે.

સાદી અને સરળ ભાષામાં વિવેચનાત્મક અને સંશોધનાત્મક સાહિત્યની વિપુલ સામગ્રી પ્રકટ કરવાની સમયદર્શી આચાર્ય વિજયવલ્લભસૂરીશ્વરજી મહારાજ અને સંસ્થાના અનેકમુખ ઉત્કર્ષના પૂરસ્કર્તાં સ્વ. શેઠશ્રી મોતીચંદભાઈ કાપડિયાની ભાવના હતી અને આ માટે સ્વ. શેઠશ્રી મોતીચંદભાઈ કાપડિયાએ ગ્રંથમાળાના સંપાદન કાર્યની શરૂઆત કરી અને આજદિન સુધીમાં ૮ પુસ્તકો તથા શ્રી મોહનલાલ દલીચંદ દેસાઈ (સંગ્રાહક અને સંપાદક) ગ્રંથમાળાના જૈન ગુજરર કવિઓ ભાગ ૧ થી ૧૦ અને અન્ય સાત પુસ્તકો તથા મુનિશ્રી નંદિઘોષ વિજયજી પ્રકાશિત બે પુસ્તકો પ્રકાશિત થયેલ છે.

(૨) જૈન સાહિત્યનો પ્રસાર, પ્રચાર અને ઉત્તેજન મળે તે માટે આજ દિન સુધીમાં ૨૩ જૈન સાહિત્ય સમારોહનું જુદા જુદા સ્થળે આયોજન કરવામાં આવેલ છે.

વિદ્યાલયની શાખાઓ :

ક્રમ	સ્થાપના વર્ષ	વિદ્યાલય શાખા અને ફોન નં.	ઈ-મેઇલ આઈ.ડી
૧	૧૯૨૫	૧૫ વિદ્યાર્થીઓ સાથે સને ૧૯૧૫માં શરૂ થયેલા શ્રી મહાવીર જૈન વિદ્યાલય, ગોવાલિયા ટેન્ક પર સંસ્થાના મકાનમાં ભાવનગર રાજ્યના દીવાન સર પ્રભાશંકર પટનીના શુભ હસ્તે તા. ૩૧/૧૦/૧૯૨૫ "શ્રી વાડીલાલ સારાભાઈ વિદ્યાર્થીગૃહ"	At present under redevelopment
૨	૧૯૪૬	શ્રી ભોળાભાઈ જેસીંગભાઈ વિદ્યાર્થીગૃહ, પાલડી બસ સ્ટેન્ડ સામે, પાલડી, અમદાવાદ-૩૮૦૦૦૬. ટેલિફોન: (૦૭૯) ૨૬૫૭૯૯૫૩, ૨૬૫૮૪૩૫૨.	ahmedabad@smjv.org
૩	૧૯૪૭	શ્રી મહાવીર જૈન વિદ્યાલય / શ્રી ભારત જૈન વિદ્યાલય આગરકર રોડ, બી.એમ.સી. કોલેજની બાજુમાં, પૂના-૪૧૧૦૦૪. ટેલિફોન: (૦૨૦) ૨૫૬૫૧૨૨૬.	pune@smjv.org
૪	૧૯૫૪	શ્રી લહેરચંદ ઉત્તમચંદ વિદ્યાર્થીગૃહ, આર.વી. દેસાઈ રોડ, પ્રતાપનગર, વડોદરા-૩૯૦૦૦૪. ટેલિફોન: (૦૨૬૫) ૨૪૩૨૪૬૮.	vadodara@smjv.org
૫	૧૯૬૪	શ્રી લહેરચંદ ઉત્તમચંદ વિદ્યાર્થીગૃહ, પંચાયત કાર્યાલય નજીક, વલ્લભ વિદ્યાનગર-૩૮૮૧૨૦. ટેલિફોન: (૦૨૬૯૨) ૨૩૦૨૧૧.	vidyanagar@smjv.org
૬	૧૯૭૦	શ્રી મણીલાલ દુર્લભજી વિદ્યાર્થીગૃહ, હીલ ડ્રાઈવ, તળાજા રોડ, ભાવનગર-૩૬૪૦૦૨. ટેલિફોન: (૦૨૭૯) ૨૫૬૩૯૬૯.	bhavnagar@smjv.org
૭	૧૯૭૨	આચાર્ય શ્રી વિજયવલ્લભસૂરીશ્વરજી જન્મશતાબ્દી વિદ્યાર્થીગૃહ જુહુ લેન, વાસુપૂજ્યસ્વામી મંદિર માર્ગ, અંધેરી(વ.), મુંબઈ-૪૦૦૦૫૮. ટેલિફોન: (૦૨૨) ૨૬૭૧૮૬૪૧, ૨૬૨૪૧૪૫૭.	andheri@smjv.org

ક્રમ	સ્થાપના વર્ષ	વિદ્યાલય શાખા અને ફોન નં.	ઈ-મેઈલ આઈ.ડી
૮	૧૯૮૪	શ્રીમતી શારદાબેન ઉત્તમલાલ મહેતા કન્યા છાત્રાલય શ્રી નિકેતન, દશા પોરવાડ સોસાયટી, આયંબિલ ભવન પાસે, પાલડી, અમદાવાદ-૩૮૦૦૦૭. ટેલિફોન: (૦૭૯) ૨૬૬૫૧૬૨૭.	ahmedabad@smjv.org
૯	૨૦૦૧	ડો. યાવન્ટરાજ પુનમચંદ્ર અને શ્રીમતી સંપૂર્ણા જૈન વિદ્યાર્થીગૃહ ચિત્રકૂટ નગર, ભુવાણા, પ્રતાપનગર બાયપાસ, ઉદયપુર-૩૧૩૦૦૧, (રાજસ્થાન). ટેલિફોન: (૦૨૯૪) ૨૪૪૦૩૭૭.	udaipur@smjv.org
૧૦	૨૦૦૪	શ્રી વાડીલાલ સારાભાઈ વિદ્યાર્થીગૃહ - સેન્ડહર્સ્ટ રોડ શાખા C/o. શ્રી કચ્છી વિશા ઓશવાલ જૈન મહાજન વાડી, ૪થા માળે, ૯૯/૧૦૧, કેશવજી નાયક રોડ, ચીચ બંદર, મુંબઈ-૪૦૦૦૦૯. ટેલિફોન: (૦૨૨) ૨૩૭૭૮૧૨૪	sandhurst@smjv.org
૧૧	૨૦૦૫	શ્રીમતી નલિનીબેન પ્રવીણચંદ્ર જમનાદાસ ચાંગાણી કન્યા છાત્રાલય પો.બો. નં. ૨૫, પંચાયત કાર્યાલય નજીક, વલ્લભ વિદ્યાનગર-૩૮૮૧૨૦. ટેલિફોન: (૦૨૬૯૨) ૨૩૨૪૫૫	vidyanagarkc@smjv.org
૧૨	૨૦૦૬	સૌ. શોભાબેન રસિકલાલ ધારીવાલ કન્યા છાત્રાલય આગરકર રોડ, બી.એમ.સી. કોલેજની બાજુમાં, પૂના-૪૧૧૦૦૪. ટેલિફોન: (૦૨૦) ૨૫૬૬૧૮૯૫.	punekc@smjv.org
૧૩	૨૦૦૮	શ્રી મહાવીર જૈન વિદ્યાલય એજ્યુકેશન ફાઉન્ડેશન શ્રી સી. કે. શાહ વિજાપુરવાળા ઈન્સ્ટીટ્યુટ ઓફ મેનેજમેન્ટ, આર.વી. દેસાઈ રોડ, પ્રતાપનગર, વડોદરા-૩૮૦૦૦૪. ટેલિફોન: (૦૨૬૫) ૨૪૧૮૩૨૮/૨૯, ૦૮૦૦૦૬૩૫૧૭/૧૮/૧૯	cksvim@gmail.com Website : www.cksvim.edu.in
૧૪	૨૦૧૭	શ્રીમતી ચન્દ્રાબેન પ્રવિણભાઈ મહેતા, હીરાબા કન્યા છાત્રાલય આર.વી. દેસાઈ રોડ, પ્રતાપનગર, વડોદરા-૩૮૦૦૦૪. ટેલિફોન: (૦૨૬૫) ૨૪૧૪૨૯૯	vadodara@smjv.org

ઉદ્દેશો અને અમલીકરણ તેમજ એકવીસમી સદી તરફ પ્રયાણ :-

શરૂઆતમાં જે મૂળભૂત નિયમો ઘડવામાં આવ્યા હતા તે અનુસાર આજ રીતે આજે દશ દાયકાથી સંસ્થા મક્કમપણે એકવીસમી સદી તરફ આગળ વધી રહી છે. જેમાં નીચેના મૂળભૂત નિયમો અમલમાં છે.

- (૧) દરેક શાખામાં વિદ્યાર્થીઓ નિયમિત જિનપૂજા કરી શકે તે માટે મુંબઈ, અંધેરી, વડોદરા, વલ્લભ વિદ્યાનગર, ઉદેપુર, ભાવનગર તેમજ પૂના મુકામે શિબરબંધી દેરાસરજી બનાવેલ છે. જ્યારે સેન્ડહર્સ્ટ રોડ શાખામાં ઘર દેરાસર છે. અમદાવાદ તથા વડોદરા મુકામે વિદ્યાર્થીગૃહનું નવનિર્માણની શરૂઆત થયેલ છે. આ બંને જગ્યાએ નૂતન જિનાલય નિર્માણાધીન છે.
- (૨) ધાર્મિક અભ્યાસક્રમ માટે દરેક શાખામાં ધાર્મિક શિક્ષકો દ્વારા ધાર્મિક અભ્યાસના વર્ગો ચલાવવામાં આવે છે. નિયમિત ધાર્મિક પરિક્ષાઓ લેવામાં આવે છે અને પ્રોત્સાહનરૂપે વિદ્યાર્થીઓને ઈનામો આપવામાં આવે છે.
- (૩) વિદ્યાર્થીઓને ધાર્મિક પ્રવાસ, કેવલપમેન્ટ શિબીરો, ઉચ્ચ તપશ્ચર્યાઓને પ્રોત્સાહન માટે સુવિધાઓ આપવામાં આવે છે.
- (૪) વિદ્યાર્થીઓના વ્યક્તિગત અને વ્યક્તિત્વના વિકાસ માટે સ્પર્ધાઓ, રમત-ગમત તેમજ વ્યાયામના સાધનો ઉપલબ્ધ હોય છે અને સેમીનારો ગોઠવવામાં આવે છે.
- (૫) શાખાના વિદ્યાર્થીઓ દ્વારા “આંતર શાખા હરિકાઈ યોજવામાં આવે છે. અને પ્રોત્સાહન રૂપે ઈનામો આપવામાં આવે છે.
- (૬) વિદ્યાર્થીઓને “જનરલ નોલેજ માટે શાખાઓમાં ન્યુઝ પેપર્સ, મેગેજીન-રેફરન્સ બુક્સ સારા પુસ્તકો તેમજ લાઈબ્રેરીઓ સ્થાપવામાં આવી છે.

શ્રી મહાવીર જૈન વિદ્યાલય, ૧૦૨ વર્ષ દરમ્યાન, સમાજના અંદાજે ૨૦૦૦૦ વિદ્યાર્થીઓને વિદ્યાના અમૃતનું પાન કરાવી કાર્યદક્ષ અને સ્વાશ્રયી બનાવ્યા અને તેમના જીવનને સેવાભાવના, ધાર્મિકતા તેમજ સંસ્કારિતાથી સુવાસિત બનાવ્યા.

ઉછરતી પેઢીને વિદ્યાનું અને પ્રેરણાનું પાન કરાવીને સમાજને સમૃદ્ધ, શક્તિશાળી અને સંસ્કારી બનાવનારી વિદ્યાલયની આ મહાપરબ અત્યારે પણ અવિરતપણે ચાલી રહી છે.

સમાજના કલ્યાણબંધુ મહાનુભાવો અને પૂણ્યમાર્ગના પ્રવાસીઓ ! ઉદાર આર્થિક સહકારરૂપી આપની ભાવનાનાં નીર આ મહાપરબમાં નિરંતર ઉમેરતા રહેશો ! આપની ઉદારતા આપને ધન્ય બનાવશે અને સમાજને સમૃદ્ધ બનાવશે. આવો બેવડો લાભ લેવાનું રખે કોઈ ચુકતા !

જ્ઞાન પ્રસાર દ્વારા સમજણને વિસ્તારવાનો જે પુરૂષાર્થ કરે તે જગતનો મોટો ઉપકારી. શ્રી મહાવીર જૈન વિદ્યાલયે આવા પુરૂષાર્થ દ્વારા સમાજને સમૃદ્ધ, શક્તિશાળી અને સુખી બનાવવાનું વિનમ્ર જીવન વ્રત સ્વીકાર્યું છે એ વ્રત પાલનમાં સહાયક થશે તે કૃતકૃત્ય થવાની સાથે સમાજ કલ્યાણના સહભાગી બનશે.

સૌને સથવારે આપણે તન, મન અને ધનથી વિદ્યાલયની સેવામાં અર્હર્નિશ ઉભા રહીએ અને યુગપુરૂષના આશિષસહ, ભવ્ય ભૂતકાળના સહારે સુંદર વર્તમાનની કેડી પર કદમ મિલાવી ઉત્કૃષ્ટ ભવિષ્યનું સ્વપ્ન સિદ્ધ કરીએ એજ અભ્યર્થના...

પ્રકાશકીય નિવેદન

જિન શાસન અનુસાર જીવનું મુખ્ય લક્ષ્ય પરમાનંદસ્વરૂપ મોક્ષ પામવાનું છે. આ પદ પામવા મુમુક્ષુઓએ યોગ અને અધ્યાત્મની સાધનાના માર્ગે વિકાસ સાધવાનો છે.

જ્ઞાન સંપાદનની સાધના વિરલ ગ્રંથોના અધ્યયન અને યોગથી જ થાય છે. આ માટે આચાર્ય પ્રવરોએ અનુગ્રહ કરી સ્વાધ્યાય માટે અનેક ગ્રંથો આપ્યા છે. પૂ. આચાર્ય હરિભદ્રસૂરીશ્વરજી રચિત યોગદંષ્ટિસમુચ્ચય એ સૌમાં શિરમોર સમાન છે.

આત્માના ક્રમિક વિકાસની કેડી આ ગ્રંથ દ્વારા મુમુક્ષુઓના લાભાર્થે ચીંધવામાં આવી છે.

સાધકવર્ગ આ ગ્રંથના મર્મને પામે એ માટે વર્ષો અગાઉ માનનીય સ્વ. ડૉ. ભગવાનદાસ મન:સુખભાઈ મહેતાએ સુંદર વિવેચન કર્યું હતું. આને શેઠશ્રી મન:સુખભાઈ તારાયંદ મહેતાએ સ્વ. શ્રીમતી લીલાવતીબહેનના સ્મરણાર્થે ગ્રંથ સ્વરૂપે વર્ષ ૧૯૫૦માં (પ્રથમ આવૃત્તિ) પ્રકાશિત કર્યું.

વિવેચક સ્વ. ડૉ. ભગવાનદાસ મન:સુખભાઈ મહેતાના પરિવારમાં હાલ કોઈ નથી. પ્રકાશક સ્વ. શેઠશ્રી મન:સુખભાઈ તારાયંદ મહેતાના પરિવારમાં તેમના સુપુત્રી કોકિલાબહેન વિ. પારેખ તથા શ્રીમતી અરૂણાબહેને શ્રી યોગદંષ્ટિસમુચ્ચય ગ્રંથની ધાર્મિક દંષ્ટિએ મહત્તા જાણી, શ્રી મહાવીર જૈન વિદ્યાલયને એને ફરીથી પ્રકાશિત કરવાની ઉદાર ભાવના સાથે સંમતિ આપેલ છે. જેની અમો ભૂરિ ભૂરિ અનુમોદના કરીએ છીએ.

આ નવસંપાદન પૂ. કનકચંદ્ર શાહની પ્રેરણાથી શ્રી જૈન ધર્મ પેઢી, શ્રી શ્રીમાળી પોળ જૈન સંઘ, ભરૂચની ઉદાર સહાયનું શુભ પરિણામ છે. આ ઉમદા કાર્ય માટે શ્રી સંઘના અમે અત્યંત આભારી છીએ.

શ્રી ગીતાર્થ ગંગાના અનેક ગ્રંથોના વિવેચનકર્તા પંડિતવર્ય શ્રી પ્રવિણચંદ્ર મોતાજીનો આભાર માનીએ છીએ કે એમણે એમના પ્રકાશિત ગ્રંથમાંથી “ભેદ પ્રભેદ વૃક્ષ” કોષ્ટક આ પ્રકાશનમાં છાપવાની અનુમતિ આપી છે.

પુન:મુદ્રણ કાર્ય અતિ સુંદર રીતે કરનાર શ્રી નૌતમભાઈ રતિલાલ શાહના અને પ્રુફ રીડીંગનું વિકટ કાર્ય પણ એટલી જ સુંદર રીતે કરવા માટે શ્રી શ્રેણીકભાઈ કીર્તિભાઈ શાહના ઋણિ છીએ.

શ્રી મહાવીર જૈન વિદ્યાલય એ જૈન સમાજ અને શૈક્ષણિક સંસ્થાઓમાં આગવું સ્થાન ધરાવે છે. જિનશાસનની પ્રભાવનાના કાર્ય રૂપે જિનાગમો તેમજ જૈન તત્ત્વજ્ઞાનને લગતાં અનેક પુસ્તકોનું પ્રકાશન દ્વારા શ્રી મહાવીર જૈન વિદ્યાલય જ્ઞાન પ્રસારનું કાર્ય કરે છે.

શ્રી યોગદંષ્ટિસમુચ્ચય ગ્રંથની ત્રીજી આવૃત્તિ પ્રકાશન કરતાં અમો હર્ષની લાગણી અનુભવીએ છીએ. ધર્માનુરાગી અભ્યાસુ ભાઈ-બહેનોના જીવનમાં આ ગ્રંથ કલ્યાણનું કારણ બને, આધ્યાત્મિક મુમુક્ષુઓનો વિકાસ થાય અને આંતરપ્રકૃતિ વિકસાવી સૌ સમતા પ્રાપ્ત કરે એવી શ્રદ્ધા સહ...

વિ. ભવદીય

હિતેશ ચીમનલાલ દોશી

મુકેશ ભાયચંદ મહેતા

હસમુખ ઉગરચંદ ગઢેચા

માનદ્ મંત્રીશ્રીઓ

સ્થળ : મુંબઈ.

તા. ૨૮/૦૩/૨૦૧૮

શ્રી મહાવીરસ્વામી જન્મકલ્યાણક દિન

વિવેચનકારનું મંગલાચરણ

યોગદૃષ્ટિ કળશકાવ્ય

માલિની

જિનવદન હિમાદ્રિ ઉદ્ભવ સ્થાન જેનું,
ગણધર-હર શીર્ષે ઊર્ધ્વ ઉત્થાન જેનું;
સુરસ સલિલ પૂર્ણા સેવ્ય સુરો નરોને,
ભગવતા શ્રુતગંગા રક્ષજો તે અમોને ! ૧
પ્રશમરસ ઝરંતી આત્મભ્રાંતિ હરંતી,
જગત હિત કરંતી પથ્ય સૌને ઠરંતી;
ભવજલતરણી જે શ્રેષ્ઠ નૌકા સમાણી,
શિવસુખ જનની તે વંદું જૈનેન્દ્ર વાણી ૨

અનુષ્ટુપ્

અનંતા સંતમાં એક, વિલસંતતી સંતતા;
સુધાસિંધુ સમી તેને, મનોનંદન વંદના. ૩

ઉપજાતિ

ઊંચા ચિદાકાશ વિષે ઉડંતા,
હે હંસ ! સ્હેજાત્મ સ્વરૂપવંતા;
આત્મા વિવેચી પરને વમો છો,
મુમુક્ષુના માનસમાં રમો છો. ૪
સ્વામી તમે શુદ્ધ સ્વચેતનાના,
રામી તમે આતમ ભાવનાના;
ભોગી તમે આત્મતણા ગુણોના,
યોગી તમે આત્મ અનુભવોના. ૫
હદે સ્મરી સદ્ગુરુરાજ એવા,
શ્રીમદ્ હરિભદ્રસૂરીંદ્ર દેવા;
સદ્વૃત્તિ તેની અનુવર્તવાને,
ઈચ્છી વિવેચું કંઈ એહ સ્થાને. ૬
સત્શાસ્ત્ર વિવેચનકારિણી આ,
ટીકા કરું સુમનનંદની આ,
ને યોગદૃષ્ટિ કળશો કરું છું,
યોગામૃતે સંભૃત તે ધરું છું. ૬અ

અનુક્રમણિકા

શ્લોક નં.	વિષય	પાના નં.
૮૬	અવેદ્યસંવેદ્યપદ જિતાયું છે તેના લિંગો	૩૨૩
૮૭	કુતર્કનું સ્વરૂપ	૩૨૫
૮૮-૮૯	અવેદ્યસંવેદ્યપદને જીતવાનો ઉપાય	૩૨૯
૯૦	કુતર્કની અસારતા	૩૩૩
૯૧-૯૨	કુતર્કનું સ્વરૂપ	૩૩૪
૯૩-૯૪	કુતર્કમાં પ્રવર્તતા અનુચિત વિકલ્પો	૩૩૯
૯૫-૯૭	દષ્ટાન્તમાત્રના આલંબનથી કુતર્કની પ્રવૃત્તિ	૩૪૧
૯૮	શુષ્ક તર્કથી અતીન્દ્રિય અર્થની અપ્રાપ્તિ	૩૪૫
૯૯	આગમથી અતીન્દ્રિય અર્થની પ્રાપ્તિ	૩૪૮
૧૦૦-૧૦૧	અતીન્દ્રિય અર્થની પ્રાપ્તિનો ઉપાય :	
	આગમ, અનુમાન અને યોગનો અભ્યાસ	૩૪૯
૧૦૨-૧૦૩	સર્વજ્ઞના વિષયમાં પરમાર્થથી સર્વજ્ઞના ભિન્ન અભિપ્રાયનો અભાવ અને મોહથી સર્વજ્ઞના ભેદનું આશ્રયણ	૩૫૩
૧૦૪	સામાન્યથી સર્વ દર્શનકારો એક સર્વજ્ઞના ઉપાસક	૩૫૬
૧૦૫	વિશેષથી ઇશ્વરસ્થને સર્વજ્ઞનો અનિર્ણય	૩૫૭
૧૦૬	સામાન્યથી સર્વજ્ઞના ઉપાસકનું સ્વરૂપ	૩૫૮
૧૦૭-૧૦૮	સર્વ દર્શનકારો દુરાસન્ન ભેદથી એક સર્વજ્ઞના ઉપાસક	૩૬૦
૧૦૯	બુદ્ધ-કપિલાદિ નામભેદ હોવા છતાં સર્વજ્ઞમાં ભેદનો અભાવ	૩૬૨
૧૧૦	દેવવિષયક ચિત્રભક્તિ અને અચિત્રભક્તિનું સ્વરૂપ	૩૬૫
૧૧૧-૧૧૨	ચિત્રભક્તિ અને અચિત્રભક્તિ કરનારા જીવોના ભેદ અને સ્વરૂપ	૩૬૬
૧૧૩-૧૧૪	સંસારી દેવોમાં ચિત્રભક્તિ થવાનું કારણ	૩૬૮
૧૧૫	ઈષ્ટાપૂર્ત કર્મોમાં લોકોના જુદા-જુદા પ્રકારના અધ્યવસાય	૩૭૧
૧૧૬-૧૧૭	ઈષ્ટકર્મ અને પૂર્તકર્મનું સ્વરૂપ	૩૭૨
૧૧૮	સમાન પણ અનુષ્ઠાનમાં અધ્યવસાયના ભેદથી ફળભેદ અને ફળપ્રાપ્તિ પ્રત્યે અધ્યવસાયની પ્રધાનતા	૩૭૫
૧૧૯	અનુષ્ઠાનમાં અધ્યવસાયનો ભેદ થવાનું કારણ	૩૭૬
૧૨૦	સમાન પણ અનુષ્ઠાનમાં બુદ્ધિ, જ્ઞાન અને અસંમોહથી ફળભેદ	૩૭૮
૧૨૧-૧૨૨	બુદ્ધિ, જ્ઞાન અને અસંમોહનું સ્વરૂપ અને ભેદમાં દષ્ટાંત	૩૭૮
૧૨૩	સદનુષ્ઠાનનું લક્ષણ	૩૮૧
૧૨૪	બુદ્ધિપૂર્વકના કરાયેલા ધર્માનુષ્ઠાનથી સંસારફળની પ્રાપ્તિ	૩૮૫
૧૨૫	જ્ઞાનપૂર્વકના કરાયેલા ધર્માનુષ્ઠાનથી મોક્ષફળની પ્રાપ્તિ	૩૮૬
૧૨૬	અસંમોહપૂર્વક કરાયેલા ધર્માનુષ્ઠાનથી શીઘ્ર મોક્ષફળની પ્રાપ્તિ	૩૮૯
૧૨૭	અસંમોહપૂર્વક ધર્માનુષ્ઠાન કરનારા જીવોનું સ્વરૂપ	૩૯૨
૧૨૮	ભવથી અતીત માર્ગમાં જનારા સર્વ દર્શનકારોનો એક શમપરાયણ માર્ગ	૩૯૪

શ્લોક નં.	વિષય	પાના નં.
૧૨૯ થી ૧૩૧	પરતત્વનું સ્વરૂપ, એને કહેનારા ભિન્ન-ભિન્ન દર્શનોનાં નામો અને એના લક્ષણ	૩૯૮
૧૩૨-૧૩૩	સર્વ દર્શનકારોના ઉપાસ્ય એક સર્વજ્ઞ - તેના સ્વીકારના કારણો	૪૦૫
૧૩૪-૧૩૫	કપિલ અને સુગત સર્વજ્ઞ હોવા છતાં દેશનાભેદનું કારણ	૪૦૮
૧૩૬-૧૩૭	તીર્થંકરની એક દેશનાથી શ્રોતાના ભેદથી બોધનો ભેદ	૪૧૪
૧૩૮	નયભેદથી કપિલ-સુગત આદિ ઋષિઓની દેશનાનો ભેદ	૪૧૮
૧૩૯	અન્ય દર્શનકારોના દેશનાભેદના પરમાર્થને જાણ્યા વગર તેના નિરાકરણમાં દોષપ્રાપ્તિની યુક્તિ	૪૨૧
૧૪૦-૧૪૨	કોઈપણ દર્શનકારના કથનના અભિપ્રાયને જાણ્ય વગર તેના નિરાકરણમાં દોષપ્રાપ્તિના કારણો	૪૨૪
૧૪૩	અતીન્દ્રિય પદાર્થ વિષયમાં છન્નસ્થના વિવાદમાં અનર્થકારિતા	૪૨૯
૧૪૪	અનુમાનથી અતીન્દ્રિય અર્થની અપ્રાપ્તિ	૪૩૦
૧૪૫	અનુમાનથી અતીન્દ્રિય અર્થની અપ્રાપ્તિમાં ભર્તૃહરીની દલીલ	૪૩૧
૧૪૬	હેતુવાદથી અતીન્દ્રિય અર્થની અપ્રાપ્તિના કારણો	૪૩૨
૧૪૭-૧૪૮	મુમુક્ષુ માટે શુષ્ક તર્ક ત્યાજ્ય અને એના સ્વીકારના કારણો	૪૩૩
૧૪૯-૧૫૨	ધર્મના વિષયમાં શુષ્ક તર્કને છોડીને બુદ્ધિમાનોએ કરવા યોગ્ય ઉચિત પ્રવૃત્તિઓ	૪૩૭
૧૫૩	દીપ્તા દૃષ્ટિનો ઉપસંહાર	૪૪૨
શ્લોક ૧૫૪ થી ૧૬૧ સુધી સ્થિરા દૃષ્ટિનું નિરૂપણ		
૧૫૪	સ્થિરા દૃષ્ટિનું સ્વરૂપ	૪૫૩
૧૫૫-૧૫૭	ગ્રન્થિભેદથી દેખાતું ભવનું અને મોક્ષનું સ્વરૂપ	૪૬૧
૧૫૮	સમ્યગ્દૃષ્ટિ જીવનો વિવેકપૂર્વકનો પ્રત્યાહાર	૪૮૭
૧૫૯-૧૬૧	સમ્યગ્દૃષ્ટિ જીવોનું ઉત્તમ શ્રુતપ્રધાન આલોચનનું સ્વરૂપ	૪૯૫
શ્લોક ૧૬૨ થી ૧૬૯ સુધી કાન્તાદૃષ્ટિનું નિરૂપણ		
૧૬૨-૧૬૩	કાન્તાદૃષ્ટિનું સ્વરૂપ	૫૧૩
૧૬૪	આક્ષેપક જ્ઞાનના કારણે કાન્તાદૃષ્ટિવાળા યોગીઓને ભોગો પણ ભવના અહેતુ	૫૨૬
૧૬૫-૧૬૬	ભોગકાળમાં પણ કાન્તાદૃષ્ટિવાળા યોગીઓની અસંગ પ્રવૃત્તિનું સ્વરૂપ	૫૩૧
૧૬૭-૧૬૮	ભોગમાં પરમાર્થ બુદ્ધિવાળા જીવોને ધર્મની પ્રવૃત્તિથી પણ મોક્ષમાર્ગની અપ્રાપ્તિ	૫૩૮
૧૬૯	કાન્તાદૃષ્ટિવાળા યોગીઓની મીમાંસાથી સદા હિતની પ્રાપ્તિ	૫૪૬
શ્લોક ૧૭૦ થી ૧૭૭ સુધી પ્રભાદૃષ્ટિનું સ્વરૂપ		
૧૭૦	પ્રભાદૃષ્ટિનું સ્વરૂપ	૫૫૫
૧૭૧	તત્વપ્રતિપત્તિ	૫૬૮

શ્લોક નં.	વિષય	પાના નં.
૧૭૨	સુખ-દુઃખનું તાત્વિક લક્ષણ	૫૭૩
૧૭૩-૧૭૪	પુણ્યના સુખની અનિત્યતા અને ધ્યાનના સુખની નિત્યતા	૫૭૫
૧૭૫	અસંગ અનુષ્ઠાનમાં સત્ પ્રવૃત્તિપદ	૫૭૯
૧૭૬	અસંગ અનુષ્ઠાનોના જુદા-જુદા દર્શનકારોના નામો	૫૮૪
૧૭૭	ઉપસંહાર	૫૮૬

શ્લોક ૧૭૮ થી ૧૮૬ સુધી પરાદૃષ્ટિનું નિરૂપણ

૧૭૮	પરાદૃષ્ટિનું સ્વરૂપ	૫૯૦
૧૭૯	પરાદૃષ્ટિમાં રહેલા યોગીઓના નિરાચારપદનું સ્વરૂપ	૫૯૫
૧૮૦	અન્ય દૃષ્ટિવાળા અને પરાદૃષ્ટિવાળા યોગીઓના ભિક્ષાટનાદિમાં આચારભેદ	૫૯૯
૧૮૧-૧૮૨	અસંગભાવથી ક્ષપકશ્રેણી અને કેવળજ્ઞાનની પ્રાપ્તિ	૬૦૩
૧૮૩-૧૮૪	દૃષ્ટાન્તથી જીવનું, જીવના જ્ઞાનનું અને કર્મના આવરણનું સ્વરૂપ	૬૦૭
૧૮૫-૧૮૬	કેવળજ્ઞાનની પ્રાપ્તિ પછી યોગનિરોધ દ્વારા ભવક્ષય	૬૧૩
૧૮૭	મુક્તાત્માનું સ્વરૂપ	૬૨૮
૧૮૮	ભવરૂપ મહાવ્યાધિનું સ્વરૂપ	૬૩૧
૧૮૯	નિરુપચરિત ભવ વ્યાધિના સ્વીકારના કારણો	૬૩૮
૧૯૦-૧૯૧	ભવ વ્યાધિથી મુક્તને મુક્તરૂપે સ્વીકારની યુક્તિ	૬૪૨
૧૯૨-૧૯૭	ક્ષણિકવાદમાં મોક્ષના અસંભવના કારણો	૬૪૬
૧૯૮-૨૦૩	એકાન્ત નિત્યપક્ષમાં મોક્ષની અસંગતિના કારણો	૬૫૪
૨૦૪-૨૦૬	વ્યાધિ મુક્તતાના કારણો	૬૬૪
૨૦૭-૨૦૮	ગ્રન્થ રચનાનું પ્રયોજન	૬૭૧
૨૦૯	આ ગ્રન્થના અધિકારીનું સ્વરૂપ	૬૮૧
૨૧૦	કુલયોગી અને ગોત્રયોગીનું સ્વરૂપ	૬૮૪
૨૧૧	કુલયોગીનું વિશેષ લક્ષણ	૬૯૨
૨૧૨	પ્રવૃત્તચક્રયોગીનું સ્વરૂપ	૭૦૩
૨૧૩	આઘ અવંચકયોગી આ ગ્રન્થના અધિકારી	૭૦૮
૨૧૪	અહિંસાદિ પાંચ યમોનું સ્વરૂપ	૭૧૧
૨૧૫-૨૧૮	ઈચ્છાયમ, પ્રવૃત્તિયમ, સ્થિરયમ, સિદ્ધિયમનું સ્વરૂપ	૭૧૭
૨૧૯-૨૨૧	યોગાવંચક, ક્રિયાવંચક અને ફલાવંચકયોગનું સ્વરૂપ	૭૩૨
૨૨૨	આ ગ્રન્થથી કુલાદિ યોગીઓને થતા ઉપકારનું સ્વરૂપ	૭૪૩
૨૨૩-૨૨૪	તત્ત્વનો પક્ષપાત અને ભાવશૂન્ય ક્રિયા એ વચ્ચેનું અંતર	૭૪૫
૨૨૫	યોગ્ય જીવોની ગ્રન્થશ્રવણમાં સ્વાભાવિક પ્રવૃત્તિ	૭૪૯
૨૨૬-૨૨૭	અયોગ્ય જીવને પ્રસ્તુત ગ્રન્થ ન આપવાના કારણો	૭૫૦
૨૨૮	યોગ્ય જીવને વિધિપૂર્વક પ્રસ્તુત ગ્રન્થ આપવાની વિધિ	૭૫૬



योगः कल्पतरुः श्रेष्ठः, योगश्चिन्तामणिः परः ।
योगः प्रधानं धर्माणां, योगः सिद्धेः स्वयंग्रहः ॥

- श्री हरिभद्रसूरिश्चकृत योगबिन्दु

अहो ! अनन्तवीर्याऽयमात्मा विश्वप्रकाशकः ।
त्रैलोक्यं चालयत्वेव ध्यानशक्तिप्रभावतः ॥

- श्री शुभयंद्रायार्यश्चकृत ज्ञानार्णव

योग कल्पतरु श्रेष्ठ छे, चिन्तामणि पर योग;
योग प्रधान જ ધર્મમાં, સિદ્ધિ સ્વયંવર યોગ
અહો ! અનંતવીર્ય આ, આત્મા વિશ્વ પ્રકાશતો;
ધ્યાનશક્તિ પ્રભાવે જે, ત્રલોક્યને ચળાવતો.

વિષમ કુતર્કગ્રહ નિન્દા અધિકાર

એટલા માટે જ્યલિંગો (જ્યના ચિહ્નો) કહે છે—

જીયમાને ચ નિયમાદેતસ્મિન્સ્તત્ત્વતો નૃણામ્ ।
નિવર્તતે સ્વતોઽત્યન્તં કુતર્કવિષમગ્રહઃ ॥૮૬॥

એહ જ્ઞતાતાં નિયમથી, તત્ત્વથી નરનો સાવ;
સ્વયં નિવર્તે ગ્રહ સમો, વિષમ કુતર્ક ભાવ. ૮૬.

અર્થ:—અને આ અવેદસંવેદન્યે જ્ય કરાતાં નિયમથી મનુષ્યોનો કુતર્ક વિષમ ગ્રહ તત્ત્વથી અત્યંતપણે આપોઆપ નિવૃત્ત થાય છે—ટળે છે.

વિવેચન

“ તે જ્ઞતાતાં સહેજે ટળેજી, વિષમ કુતર્ક પ્રકાર;

દૂર નિકટ હાથી હજીજી, કરે એ બહાર વિચાર....મનમોહન” —શ્રી. યો. દ. સ. ૪-૧૧

અને આ અવેદસંવેદન્ય પદ કે જે મહામિથ્યાત્વનું કારણ છે, અને પશુપણા આદિ શબ્દથી વાચ્ય-ઓળખાવા યોગ્ય છે, તે જ્યારે જ્ઞતાતું બધું છે ત્યારે પરમાર્થથી પુરુષનો

વિષમ કુતર્કરૂપ ગ્રહ પોતાની મેળેજ ચોક્કસ નિવર્તી બધું છે. ઉપ-

મહામિથ્યાત્વ રમાં અત્યંત વિસ્તારથી અવેદસંવેદન્ય વર્ણન કર્યું, તે ઉપરથી નિબંધન સ્પષ્ટ છે કે મહામિથ્યાત્વનું કારણ જે કોઈ હોય, તે તે અવેદ-

સંવેદન્ય જ છે. તેના પ્રભાવથી જ જીવ અનાત્મજ હોય છે, અનાત્મામાં

આત્મબુદ્ધિ ધરે છે, સ્વ-પરનો એકત્વ અધ્યાસ કરે છે, દેહને જ આત્મા માની આત્માનું લાન ભૂલી બધું છે, સત્ને અસત્ અને અસત્ સત્ ચિંતવે છે. ઇત્યાદિ પ્રકારે ગાઠ

મિથ્યાપણાનું-અસત્પણાનું કારણ આ અવેદસંવેદન્ય પદ છે. અને આવા અબૂઝપણાને લીધે જ એને ‘પશુપણું’, ગમારપણું, અબૂઝપણું, મૂઠપણું ઇત્યાદિ નામ છાજે છે. કારણ કે

‘પશુ જેવા અબૂઝનું જ્ઞાન બાહ્ય પદાર્થોથી સર્વથા પીવાઈ બધું છે ને નિજ પ્રવ્યક્તિ અર્થાત્ સ્વસ્વરૂપનું પ્રગટપણું છોડી દીધાથી ખાલી થતું બધું છે. આમ પર રૂપમાં જ

વૃત્તિ:—જીયમાને ચ નિયમાદેતસ્મિન્—અને આ અવેદસંવેદન્ય પદ નિયમથી જ્ઞતાતાં; એટલે કે આ મહામિથ્યાત્વના નિબંધનરૂપ, પશુત્વ આદિ શબ્દથી વાચ્ય એવું અવેદન્ય પદ જ્ઞતાતી વેળાએ, તત્ત્વત:—તત્ત્વથી, પરમાર્થથી, નૃણાં—નરનો, પુરુષોનો, નિવર્તતે સ્વત:—સ્વત: નિવર્તે છે, આત્માથી જ, પોતાની મેળે જ, પરના ઉપદેશ વિના નિવર્તે છે, ટળી બધું છે,—નિમિત્તના અભાવે નૈમિત્તિકના અભાવને લીધે. અત્યંત—અત્યંતપણે, સમ્બન્ધાનયોગને લીધે, આમમ પ્રામાણ્યના બહુપણા ચક્રી. કુતર્ક-વિષમગ્રહ:—કુતર્કરૂપ વિષમ ગ્રહ,—દૃષ્ટ એવા અપાય હેતુપણાચક્રી. (અપાય હેતુપણું પ્રગટ દીઠામાં આવતું હોવાથી.) ગ્રહ જેવો ગ્રહ (ગ્રહ=સૂર્ય ચંદ્રાદિ, અથવા ભૂત-પિશાચ, અથવા મગર.)

વિશ્રાંત થયેલું' પશુનું જ્ઞાન ચોતરફથી સીદાય છે. પણ જે તત્-તે છે, તે તત્ અહીં સ્વરૂપથી છે, એવું સ્યાદ્વાદીનું જ્ઞાન તો અત્યંત-ઉન્મગ્ન ઉપર તરી આવતા ધન સ્વભાવ-ભરથી પૂર્ણ થઈ સમુન્મગ્ન પામે છે, ઉલ્લસી આવી-ઉપર તરતું રહે છે.'X

આવું અધૂર-ગમાર પશુપણા જેવું મિથ્યાત્વકારણ અવેદસાવેદપદ જેમ જેમ જીતાય છે, તેમ તેમ તે મિથ્યાત્વને આધીન-તે મિથ્યાત્વથી જ ઉદ્ભવતા એવા વિષમ કુતર્કરૂપ ગ્રહો પોતાની મેળે જ નિવર્તી જાય છે, ફર થાય છે; કારણ મિથ્યાત્વજયે કે નિમિત્તનો અભાવ થાય એટલે નૈમિત્તિકનો અભાવ થાય જ એવો નિયમ કુતર્કગ્રહ છે. કુતર્કોત્તું જન્મસ્થાન મિથ્યાત્વ છે. એટલે જેવું મિથ્યાત્વ ફર થાય, કે તેની સાથેસાથ જ કુતર્ક પણ ચાલ્યો જાય છે, કારણ કે મૂળ કારણ નિર્મૂલ થતાં ઉત્તર કારણ નિર્મૂલ નિરાધાર થાય છે. મુખ્ય આધાર સ્થંભ ત્રૂટી પડતાં જેમ મકાન જમીનદોસ્ત થાય છે, તેમ મિથ્યાત્વનો આધાર ત્રૂટી પડતાં કુતર્કની ઈમારત એકદમ ત્રૂટી પડે છે. કુતર્કના હવાઈ કિલ્લા (Castles in the air) ઝપાટાબંધ ઊડી જાય છે. જેમ રાજા જીતાઈ જતાં આખી સેના જીતાઈ જાય છે, તેમ મિથ્યાત્વનો જય થતાં તેના પરિવારરૂપ કુતર્ક-સેના પણ જીતાઈ જાય છે. અને આમ આ કુતર્ક નષ્ટ થાય છે તે આપોઆપ જ, પોતાની મેળે જ; એમાં પછી ણીજાના ઉપદેશની પણ જરૂર રહેતી નથી.

કુતર્ક એટલે કુત્સિત તર્ક, અસત્-ખોટા તર્ક, જે સ્વરૂપથી પોતે જ દુષ્ટ છે, ખોટા છે, અસત્ છે, મિથ્યા છે તે કુતર્ક. આ કુતર્કનો ગ્રહ એટલે કુટિલ આવેશરૂપ પકડ, અભિનિવેશ 'વિષમ' કહ્યો તે અર્થ છે. કારણ કે તે ખરેખર વસમો છે. જીવને હેરાન હેરાન કરી મૂકે છે; વળી તે કુતર્કનું કોઈ જાતનું ઠેકાણું નથી, ઠંગઘડો નથી, આમ પણ કૂદે ને તેમ પણ કૂદે, વાણીઆની પાઘડી જેમ ગમે તેમ ફેરવાય ! ખોટાનું સાચું ને સાચાનું ખોટું કરવું એ એનું કામ છે. ઇત્યાદિ પ્રકારે કુતર્કનું વિષમપણું પ્રગટ છે.

આવા કુતર્કને વિષમ 'ગ્રહ' ની ઉપમા અનેક પ્રકારે ઘટે છે:—(૧) ગ્રહ એટલે સૂર્ય, ચંદ્ર, રાહુ આદિ ગ્રહ. તેમાં દુષ્ટ ગ્રહ-અનિષ્ટ ગ્રહ જેમ મનુષ્યને પીડાકારી વસમો થઈ પડે છે, નડે છે, તેમ કુતર્કરૂપ દુષ્ટ ગ્રહ મનુષ્યને હેરાન વિષમ 'ગ્રહ' હેરાન કરી નાંખી વસમો પીડાકારી થઈ પડે છે, કનડે છે. અથવા જેવો કુતર્ક રાહુ જેવો પાપગ્રહ જેમ ચંદ્રને ગ્રસી તેને ઉત્તાપકારી થાય છે, તેમ આ કુતર્કરૂપી વિષમ પાપગ્રહ આત્મારૂપ ચંદ્રને ગ્રસી લઈ તેને અત્યંત

+ “ बाह्यैः परिपीतमुज्झितनिजप्रव्यक्तिरिक्तीभव—

द्विश्रांतं पररूप एव परितो ज्ञानं पशोः सोदति ।

यत्तत्तत्तदिह स्वरूपत इति स्याद्वादिनस्तत्पुन—

दूरोन्मग्नघनस्वभावभरतः पूर्णं समुन्मज्जति ॥ ”—શ્રી અમૃતચંદ્રાચાર્યજી કૃત સમયસારકલશ.

તાપ પમાડે છે. આમ તે ભારે 'વસમો' ગ્રહ છે. (૨) અથવા 'ગ્રહ' એટલે ભૂત-પિશાચ-ઝોડ. જેમ કોઈને વસમું ભૂત, પિશાચ કે ઝોડ વળગ્યું હોય, તે તેનો કેડો ન મૂકે, તેને ગ્રહી રાખે, પકડી-જકડી રાખે, અને તેને હેરાનપરેશાન કરી નાંખે; તેમ આ કૃતકંત્ર ભૂત, પિશાચ કે ઝોડ જીવને બે વળગ્યું હોય, તો તે તેનો કેડો મૂકતું નથી, તેને ગ્રહી-પકડી-જકડી રાખે છે, કાઢવું મુશ્કેલ થઈ પડી તેને ખૂબ કનડે છે. જેના મનમાં કૃતકંત્ર ભૂત (Obsession, Delusion) ભરાઈ ગયું હોય, તેને તે કાઢવું ભારી વસમું થઈ પડે છે, એ બલારે કાઢવી ભારી વિકટ થઈ પડે છે ! આમ પણ કૃતકંત્ર 'વિષમ ગ્રહ' છે. (૩) અથવા 'ગ્રહ' એટલે મગર. મગર બે કોઈને ગ્રહે, પકડે, તો તેની પકડમાંથી છૂટવું બહુ મુશ્કેલ-વસમું છે, તેમ કૃતકંત્ર ગ્રહના-મગરના પંજામાં જે સપડાયો, તેની દાઢમાં જે ભીડાયો, તેને પણ તેના સકંજામાંથી છૂટવું ભારી વસમું થઈ પડે છે. આ રીતે પણ કૃતકંત્ર ખરેખર ! વિષમ ગ્રહ છે.-આમ દુષ્ટ ગ્રહ, ભૂત, કે મગર-એમ ગ્રહના કોઈ પણ અર્થમાં કૃતકંત્રને 'ગ્રહ' નામ આપ્યું તે યથાર્થ છે, અને તે પણ 'વિષમ' ગ્રહ છે. વસમો-શમાવલો વિકટ, સમ કરવો-સીધો પાંસરો કરવો દુર્ઘટ એવો છે.

આવો જીવને ગ્રહી રાખનારો, પકડી-જકડી રાખનારો કૃતકંત્ર પાપગ્રહ, અથવા ભૂત, અથવા મગરમચ્છ, અવેદસંવેદપદનો X જ્ય થતાં, આપોઆપ પોતાની પકડ મૂકી દે છે. જેમ ગ્રહશાંતિના પાઠથી પાપગ્રહનો ઉપદ્રવ વિરામ પામે છે, જેમ ભુવાના મંત્ર-પાઠથી ભૂતનો આવેશ-ઝોડ ઉતરી જાય છે, જેમ મર્મસ્થળમાં પ્રહાર આદિથી મગરની પકડ છૂટી જાય છે; તેમ અવેદસંવેદપદના જ્યગ્રહ ગ્રહશાંતિથી, મંત્રપાઠથી, શસ્ત્ર-પ્રહારથી કૃતકંત્ર વિષમ ગ્રહ (યથાસંભવ ત્રણે અર્થમાં) પોતાનો ગ્રહ-પકડ આપોઆપ છોડી દે છે



આ કૃતકંત્ર કેવો વિશિષ્ટ છે ? તે માટે કહે છે—

બોધરોગઃ શમાપાયઃ શ્રદ્ધામજ્જોઽભિમાનકૃત્ ।

કૃતકંત્રેતસો વ્યક્તં ભાવસત્તુરનેકધા ॥૮૭॥

વૃત્તિઃ—બોધરોગઃ—બોધને રોગરૂપે, તે સ્થાવસ્થિતના ઉપધાત ભાવને લીધે, શમાપાયઃ—શમને અપાયરૂપે-હાનિ કરનાર,—અસદ્ અભિનિવેશના જનકપણ થકી. શ્રદ્ધામજ્જઃ—શ્રદ્ધાભંગરૂપે,—આગમ અર્થની અપ્રતિપત્તિને લીધે, અભિમાનકૃત્—અભિમાન કરનાર,—મિથ્યાભિમાનના જનકપણથી. એમ

x “જીયમાનેઽત્ર રાજ્ઞીવ ચમૂચરપરિચ્છદઃ ।

નિવર્તેતે સ્વતઃ શીઘ્રં કૃતકંત્રવિષમગ્રહઃ ॥”—શ્રી યશો કૃત દ્વા. દ્વા.

“નૃપતિ જીતતાં જીતિએ દળ પુર ને અધિકાર.”—શ્રી ભોક્ષમાળા.

બોધરોગ શમહાણુ ને, શ્રદ્ધાભંગ મદકાર;
કુતર્ક ભાવરિપુ ચિત્તનો, પ્રગટ અનેક પ્રકાર. ૮૭

અર્થ:—બોધને રોગરૂપ, શમને અપાયરૂપ, શ્રદ્ધાને ભંગરૂપ, અને અભિમાન કરનારો એવો કુતર્ક વ્યક્તપણે ચિત્તનો અનેક પ્રકારે ભાવશત્રુ છે.

વિવેચન

આ વિષમ કુતર્ક ગ્રહ જે કહ્યો, તે કેવો અનિષ્ટ ને દુષ્ટ છે, તેનું વિશેષ સ્વરૂપ અહીં કહ્યું છે. આ કુતર્ક (૧) બોધ પ્રત્યે રોગ જેવો છે, (૨) શમને અપાયરૂપ-હાનિરૂપ છે, (૩) શ્રદ્ધાનો ભંગ કરનારો છે, (૪) અને અભિમાનને ઉપભવનારો છે. આમ તે અનેક પ્રકારે ચિત્તનો ભાવશત્રુ-પરમાર્થરિપુ છે.

ચિત્તનો ભાવશત્રુ કુતર્ક

૧. બોધરોગ—આ કુતર્ક ગ્રહ બોધ પ્રત્યે-સમ્યક્ જ્ઞાન પ્રત્યે રોગરૂપ છે, કારણ કે યથાવસ્થિત બોધનો-સાચી સમજણનો તે ઉપઘાત કરે છે. રોગ જેમ શરીરને હાનિ પહોંચાડે છે, નિર્બલ કરે છે, તેમ કુતર્ક પણ યથાર્થ બોધને મુકશાન પહોંચાડી નબળો બનાવે છે. જેમ રોગથી શરીરની શક્તિ ક્ષીણ થાય છે, અંગોપાંગ ઢીલા પડી જાય છે, ને શરીર કૃશ થઈ જાય છે, તેમ કુતર્કથી મનની ચિંતનશક્તિ કુંઠિત થવાથી બોધની શક્તિ ક્ષીણ થાય છે, બોધ શિથિલ-ઢીલો-પોચો બને છે, ને કૃશ થાય છે-હૂબળો પડી જાય છે. આમ કુતર્કથી બોધ 'માંદો' પડે છે.

એટલે માંદો માણસ જેમ ભારી ખોરાક પચાવી શકતો નથી-જીરવી શકતો નથી, તેમ કુતર્કગ્રહરૂપ રોગ જેને લાગુ પડ્યો છે એવો કુતર્કી જીવ ઉત્તમ શ્રુતજ્ઞાનરૂપ પરમાત્મ પચાવી શકતો નથી-જીરવી શકતો નથી, જિલટું તેનાથી તો તેને અપચો-કુગ્રહવંત અજીર્ણ થાય છે! એટલા માટે જ્ઞાની સત્પુરુષો કહે છે કે-‘જેનો બોધ અપાત્ર અસદ્ગ્રહ નાશ પામ્યો નથી, એવાને શ્રુતજ્ઞાન આપવું વખાણવા લાયક નથી,-જેમ ખોડખાંપણવાળાને મોટી રાબત્યલક્ષ્મી આપવી યોગ્ય નથી તેમ. કાચા ઘડામાં રાખેલું પાણી જેમ પોતાનો અને ઘડાનો નાશ કરે છે, તેમ અસદ્ગ્રહવંતને આપવામાં આવેલું શ્રુત તે બંનેનો નાશ કરે છે. અસદ્ગ્રહથી ગ્રસાયેલને જે વિમૂઢ હિતોપદેશ આપવા જાય છે, તે મહાઉપકારી (!) કૂતરીના શરીર પર કસ્તૂરીનો લેપ કરે છે! કષ્ટથી પ્રાપ્ત થયેલ આગમ અર્થ જે અસદ્ગ્રહથી દૂષિતને

કુતર્ક: કુતર્ક,—આગમનિરપેક્ષ એવો એમ અર્થ છે. તે શું? તો કે-ચેતસ:—ચિત્તનો, અંત:કરણનો, વ્યક્ત-વ્યક્તપણે, —માવશત્રુ:—ભાવશત્રુ, પરમાર્થરિપુ, અનેકવા-અનેક પ્રકારે,—આર્થના અપવાદ આદિ કારણવડે કરીને.

આપે છે, તે સેંકડો. ચતુર્થી મેળવેલું બીજા બિખર ભૂમિમાં વાવતાં ખેદ પામે છે ! કારણ કે અસદ્ગ્રહવાન્ ગુરુ પાસેથી શાસ્ત્રો સાંભળે છે, પણ તેમની આજ્ઞા કદી પાળતો નથી, અને તે અસારગ્રાહી ચાલણીની જેમ પોતાનું વિવેચકપણું માને છે !' જેમ ચાલણી અસાર એવા કાંકરા પકડી રાખે છે, તેમ આ અસદ્ગ્રહવાન્ કાંકરા જેવા અસાર દોષ પકડી રાખે છે ! ને ઉલટું તેનું અભિમાન રાખે છે કે હું કેવો વિવેચક છું ! 'આમ તેની ચતુરાઈ પણ દંભને માટે હોય છે, શાસ્ત્રજ્ઞાન પણ પાપને માટે હોય છે, પ્રતિભા-સંપન્નપણું પણ પ્રતારણા માટે—છેતરપીડીને માટે હોય છે, ધીરપણું પણ ગર્વને માટે હોય છે ! અહો ! અસદ્ગ્રહવંતના ગુણોની વિપરીત સૃષ્ટિ હોય છે !' એટલા માટે જ અસદ્ગ્રહવંત રોગી બોધરૂપ દૂષપાક પચાવવાને યોગ્ય નથી. *

૨. શમાપાય—કુતર્ક શમને એટલે આત્મશાંતિને અપાયરૂપ—હાનિરૂપ થાય છે, ખલેલ પહોંચાડે છે, કારણ કે તે અસત્ અભિનિવેશ—કદાચદ જન્માવે છે, ખોટા ખોટા મનના તરંગો કે તુરંગો ઉપજાવે છે, તેથી તે ચિત્તની શાંતિને ડોળી નાંખે છે, ખળભળાવી મૂકે છે, ને જીવને વિભ્રમ દશામાં પાડી નાંખે છે, હાવરો—ખ્હાવરો ખનાવી દે છે. 'શમરૂપ સુંદર ને શીતલ બાગને આ કુતર્કરૂપ આગની જ્વાલા બાળી નાંખે છે, ને ઉજ્જડ વેરાન કરી મૂકે છે. આવા અસદ્ગ્રહરૂપ× અગ્નિથી જેનું અંતર બળી ગયું છે, ત્યાં તત્ત્વનિશ્ચયરૂપ વેલી ક્યાંથી જીગે ? તો પછી પ્રશાંતિ—પુષ્પો અને હિતોપદેશ—ફલો તો બીજે જ શોધી લેવા ! આ અસદ્ગ્રહથી જેની મતિ છવાઈ ગઈ છે એવો મનુષ્ય કુતર્કરૂપ દાતરડાવડે તત્ત્વ-વલ્લીને કાપી નાંખે છે, રસથી દોષવૃક્ષને સિંચે છે, ને શમરૂપ સ્વાદિષ્ટ ફલને નીચે ફેંકી દે છે !'

૩. શ્રદ્ધાભંગ—કુતર્ક શ્રદ્ધાનો ભંગ કરે છે, કારણ કે તેથી આગમ અર્થની અપ્રતિપત્તિ—અસ્વીકાર થાય છે, સત્શાસ્ત્રની આસ્થામાં ભંગાણુ પડે છે, આસ્થા તૂટે છે. કુતર્કરૂપ શત્ય હોય છે, ત્યાં લગી હૃદયમાં શ્રદ્ધા ચોંટતી નથી. જેમ પથ્થરવાળી ભૂમિમાં પાણી પ્રવેશતું નથી ને અંકુરો ફૂટતો નથી, તેમ અસદ્ગ્રહરૂપ પથ્થરમય ચિત્તમાં સદ્-

* “અસદ્ગ્રહો યસ્ય ગતો ન નાશં, ન દીયમાનં શ્રુતમસ્ય શસ્યમ્ ।
ન નામ વૈકલ્યકલંકિતસ્ય, પ્રૌઢા પ્રદાતું ઘટતે નૃપશ્રીઃ ॥
આમે ઘટે વારિ ધૃતં યથા સદ્વિનાશયેત્ સ્વં ચ ઘટં ચ સઘઃ ।
અસદ્ગ્રહમસ્તમતેસ્તથૈવ, શ્રુતાત્પ્રદત્તાદુભયોર્વિનાશઃ ॥” ઇત્યાદિ.

(વિશેષ આધાર માટે જુઓ) —શ્રી યશો ૦ કૃત. શ્રી અધ્યાત્મસાર.

+ “અસદ્ગ્રહાન્નિજ્વલિતં યદંતઃ, ક્વ તત્ર તત્ત્વવ્યવસાયવલ્લિઃ ।
પ્રશાંતિષુષ્પાણિ હિતોપદેશફલાનિ ચાન્યત્ર ગવેષયન્તુ ॥
કુતર્કદાત્રેણ લુનાતિ તત્ત્વવલ્લીં રસાર્સિચતિ દોષવૃક્ષમ્ ।
ક્ષિપત્યધઃ સ્વાદુફલં શમાલ્યમસદ્ગ્રહછન્નમતિર્મનુષ્યઃ ॥” —શ્રી અધ્યાત્મસાર.

ભાવ રસનો પ્રવેશ થતો નથી, ને વિશુદ્ધ બોધરૂપ અંકુરો ઉગતો નથી, એમાં સિદ્ધાંત વાણીનો શો અપરાધ વારુ ? વ્રત આચરે, તપ પણ તપે, અને પ્રયત્નથી પિંડશુદ્ધિ કરે, તો પણ નિહવોને ક્ષણ નથી મળતું, તે અસદ્ગુણનો જ અપરાધ છે, કારણ કે તેઓને શ્રદ્ધા નથી.' થાળીમાં લાડવા પીરસ્યા હોય, પણ કોઈ ગળું દબાવે તો કેમ ખાઈ શકાય ? તેમ 'સ્વબુદ્ધિરૂપ થાળી છે, તેમાં સદ્ગુણરૂપ પીરસનારે કોઈ બોધરૂપ મોઢક પીરસ્યા છે, પણ અસદ્ગુણરૂપ કોઈ એવો દુષ્ટ ગળચી દબાવનાર છે કે તે ગળે ઉતરવા દેતો જ નથી !' એટલે કે શ્રદ્ધા ઉપજવા દેતો જ નથી. *

૪. અભિમાનકાર—કુતર્ક અભિમાન કરનાર છે, મિથ્યાભિમાન ઉપજાવે છે. તે આગમથી નિરપેક્ષ એવો હોય છે. કુતર્ક કરનારને પોતાની કુતર્કશક્તિનું અભિમાન ઉપજે છે કે હું કેવો બડો હોશિયાર છું; કેવો ડાહ્યો (દોઢ) છું; આગમમાં કહેલી વાતને પણ હું મહારા તર્કબળથી કેવી ખોટી પાડું છું ! ઇત્યાદિ પ્રકારે તે ખોટો કાંકો રાખી આગમ-શાસ્ત્રની પણ પરવા કરતો નથી ! પણ આ બધું તેનું મિથ્યા-ખોટું અભિમાન છે. કારણ કે X 'કાંઈક ભણીને ને કાંઈક સાંભળીને અસદ્ગુણથી જે પંડિતમાની-પોતાને પંડિત માને છે, તે ભલે વાણીનું મુખ ચુએ, પણ તેનું લીલારહસ્ય તે અવગાહતો નથી.'

આમ આ વિષમ કુતર્ક-ગ્રહ બોધને રોગ ઉપજાવનારો, આત્મશાંતિમાં ખલેલ પહોંચાડનારો, શ્રદ્ધાને ભાંગનારો, અને મિથ્યાભિમાનને જન્માવનારો હોય છે. અન્યત્ર પણ કહ્યું છે કે:—

“શમારામાનલજ્જાલ હિમાની જ્ઞાનપદ્મજે ।

શ્રદ્ધાશલ્યં સ્મયોલ્લાસઃ કુતર્કઃ સુનયાર્ગલા ॥” શ્રી યશોવિજયભૂતક, દ્વા. દ્વા. ૨૩

અર્થાત—કુતર્ક શમરૂપ બગીચા પ્રત્યે અગ્નિબલા છે, જ્ઞાનરૂપ કમળને કરમાવવામાં હિમ જેવો છે, શ્રદ્ધાને શૂળરૂપ છે, ગર્વના ઉલ્લાસરૂપ છે, ને સુનય પ્રત્યે આગળીઆરૂપ છે.

અને આમ છે એટલા માટે જ આ કુતર્ક ચિત્તનો-અંતઃકરણનો અનેક પ્રકારે

* “અસદ્ગ્રહપ્રાવમયે હિ ચિત્તે, ન ક્વાપિ સદ્ભાવરસપ્રવેશઃ ।
 ઇહાંકુશ્ચિત્તવિશુદ્ધબોધઃ, સિદ્ધાંતશાચાં વત કોઽપરાધઃ ॥
 સ્થાલં સ્વબુદ્ધિઃ સુગુરોશ્ચ દાતુરુપસ્થિતા કાચન મોદકાલી ।
 અસદ્ગ્રહઃ કોઽપિ ગલેપ્રહીતા, તથાપિ ભોક્તું ન દદાતિ દુષ્ટઃ ॥”—શ્રી અધ્યાત્મસાર.

x “અધીત્ય કિંચિન્ન નિશમ્ય કિંચિદસદ્ગ્રહાત્પંહિતમાનિનો યે ।
 સૂક્લં સૂક્લં ચંચિતમસ્તુ વાચો લીલારહસ્યં તુ ન તૈર્જગાદૈ ॥”—શ્રી અધ્યાત્મસાર.

ભાવશત્રુ છે, પરમાર્થરિપુ છે. બાહ્ય શત્રુ જેમ ભૂંડું કરે છે, અહિત કરે છે, તેમ આ ભાવશત્રુ જીવનું અકલ્યાણ કરવામાં કાંઈ બાકી રાખતો નથી, કારણ કૃતકર્મ ચિત્તનો કે એના કારણે આર્ય પરમપૂજ્ય એવા સત્પુરુષ-સદાગમ આદિનો પ્રગટ ભાવશત્રુ અનાદર થાય છે, આશાતના-અવિનય-અપવાદ વગેરે નીપજે છે, અને તેથી જીવનું ભારી અકલ્યાણ થાય છે. શત્રુ જેમ સર્વનાશ કરવામાં સદા તત્પર હોય છે, તેમ જીવનો આ ભાવશત્રુરૂપ કૃતકર્મ સદાય ચિત્તશક્તિનો હાસ કરતો રહી, સર્વનાશ કરવા સદાય તત્પર રહ્યા કરે છે. એટલે જે કૃતકર્મ કરે છે, તે પોતે પોતાના દુઃખનનું કામ કરે છે! પોતે પોતાનો વૈરી બને છે!

★

અને કારણ કે એમ છે, તેથી શું ? તે માટે કહે છે—

કૃતકર્મિન્નિવેશસ્તન્ન યુક્તો મુક્તિવાદિનામ્ ।

યુક્તઃ પુનઃ શ્રુતે શીલે સમાધૌ ચ મહાત્મનામ્ ॥ ૮૮ ॥

કૃતકર્મ અભિનિવેશ ના, મુક્તિવાદીને યુક્ત;

પણ શ્રુત શીલ સમાધિમાં, મહાત્માને એ યુક્ત. ૮૮

અર્થ:—તેથી કરીને મુક્તિવાદીઓને-મુમુક્ષુઓને કૃતકર્મમાં અભિનિવેશ કરવો યુક્ત નથી; પણ શ્રુતમાં, શીલમાં અને સમાધિમાં અભિનિવેશ કરવો એ મહાત્માઓને યુક્ત છે.

વિવેચન

આવા જે ઉપરમાં કહ્યા તે લક્ષણવાળા કૃતકર્મમાં અભિનિવેશ કરવો તે મુક્તિવાદીઓને-સંન્યાસીઓને-મુમુક્ષુઓને કોઈ પણ રીતે યુક્ત નથી, કારણ કે યુક્તિમાં મતિને ન જોડવી અને મતિમાં યુક્તિને પરાણે જોડવી એ અસદ્બ્રહ્મરૂપ અભિ-

વૃત્તિ:-કૃતકર્મ-ઉક્ત લક્ષણવાળા કૃતકર્મમાં, અભિનિવેશ:-અભિનિવેશ, તેવા પ્રકારે તેના બ્રહ્મરૂપ શું ? તે કે-ન યુક્ત:-યુક્ત નથી. કાને ? તે કે-મુક્તિવાદીનામ્-મુક્તિવાદીઓને, સંન્યાસીઓને. યુક્તઃ પુનઃ-પણ યુક્ત છે, શ્રુતે-શ્રુતમાં, આગમમાં, શીલે-શીલમાં, પરદ્રોહથી વિરતિ લક્ષણવાળા શીલમાં, સમાધૌ ચ-અને સમાધિમાં, ખ્યાનના ફલશ્રુત સમાધિમાં, મહાત્મનામ્-મહાત્માઓને, મુક્તિવાદીઓને અભિનિવેશ યુક્ત છે.

× “ નિયોજયત્યેવ મતિં ન યુક્તૌ યુક્તિ મતૌ યઃ પ્રસમં નિયુક્તે ।

અસદ્ગ્રહાદૈવ ન કસ્ય હાસ્યોઽજ્જલે ઘટારોપણમાદધાનઃ ॥ ”—શ્રી અધ્યાત્મસાર.

“ આપ્રહીં બત નિનીષતિ યુક્તિં, તત્ર યત્ર મતિરસ્ય નિવિષ્ટા ।

પક્ષપાતરહિતસ્ય તુ યુક્તિર્યત્ર તત્ર મતિરેતિ નિવેશં ॥ ”—શ્રી હરિભદ્રાચાર્યજી

“ મનોવત્સો યુક્તિગર્વી મધ્યસ્થસ્યાનુઘાવતિ ।

તામાકર્ષતિ પુચ્છેન તુચ્છાગ્રહમનઃકપિઃ ॥ ”—શ્રી યશોવિજયજી અધ્યાત્મોપનિષદ્.

મુમુક્ષુને કુતર્ક નિવેશનું લક્ષણ છે, અને તે પાણી ન હોય ત્યાં ઘડો નાંખવા જેવું અયુક્ત હાસ્યાસ્પદ છે ! ‘મધ્યસ્થ પુરુષનું મનરૂપી વાછડું યુક્તિરૂપી ગાયત્રી પાછળ દોડે છે-યુક્તિને અનુસરે છે, પણ તુચ્છ આગ્રહીનું મનરૂપી વાંદરું તે યુક્તિરૂપી ગાયત્રીને પુંછડાથી ખેંચે છે!’—યુક્તિની ખેંચતાણુ કરે છે ! આવો તુચ્છ આગ્રહરૂપ અભિનિવેશ મુમુક્ષુ જીવે કરવા યોગ્ય નથી, કારણ કે મુમુક્ષુ તો માત્ર મોક્ષનો જ અભિલાષી હોય છે, આત્માર્થ સિવાય બીજી કોઈ ઇચ્છા કે મનરોગ તેને હોતો નથી.

‘કામ એક આત્માર્થનું, બીજાં નહિં મનરોગ.’ શ્રીમદ્ રાજચંદ્રજી

અને આ કુતર્કનો અભિનિવેશ તો મોક્ષનો પ્રતિપક્ષી ને આત્માર્થનો વિરોધી છે—બાધક છે, કારણ કે મુમુક્ષુ જીવ સદ્બોધને ઇચ્છે છે, ને કુતર્ક તો બોધને રોગરૂપ થઈ પડી તેનો હાસ અથવા ધ્વંસ કરે છે. મુમુક્ષુ શમને—આત્મશાંતિને કુતર્ક સંતિમગને ઝંખે છે, ને કુતર્ક તો શમને અપાયરૂપ હોઈ હાનિ સુક્રિાવિરોધી પહોંચાડે છે. મુમુક્ષુ જીવ શ્રદ્ધાને સન્માર્ગનું પ્રથમ પગથીયું માની તેમાં સ્થિર થવાનો પ્રયત્ન કરે છે, ને કુતર્ક તો શ્રદ્ધા ભંગ કરાવી તેને ડગમગાવી મૂકે છે. મુમુક્ષુ તો ‘આણાણ ધમ્મો આણાણ તવો’ ‘આજ્ઞાએ ધર્મ ને આજ્ઞાએ તપ’ એમ બાણી અત્યંત નમ્રપણે સદા આજ્ઞાપ્રધાન રહેવા મથે છે; ને કુતર્ક તો સ્વચ્છંદપ્રધાન હોઈ જીવને મિથ્યાભિમાન ઉપજાવે છે. આમ કુતર્ક અનેક પ્રકારે જીવનો ભાવશત્રુ છે. એટલે મુમુક્ષુપણાને ને કુતર્કને ક્યારેય પણ કોઈ પણ પ્રકારની કંઈ પણ મળતી પાણુ આવતી નથી, બન્નેમાં આકાશ-પાતાલનું અંતર છે, પ્રકાશ-અંધકાર જેવો પ્રગટ ભેદ છે, એ બન્નેનો કોઈ કાળે મેળ બાધ એમ નથી.

માટે સાચો મુમુક્ષુ હોય તે પોતાના ઇષ્ટ પ્રયોજનમાં વિવેકર્તા એવા કુતર્કને કેમ ગ્રહણ કરે વારુ ? અને ગ્રહણ ન કરે—દૂરથી પણ ન સ્પર્શે, તો પછી તેમાં અભિનિવેશ—આગ્રહરૂપ પકડ તો કેમ જ કરે ? ખરેખર ! સાચો મોક્ષાભિલાષી હોય, તે તો કુતર્કરૂપ અસદ્ગ્રહને આત્મચંદ્ર પ્રત્યે રાહુરૂપ બાણુતો હોઈ, તે કુતર્ક—ગ્રહણને ગ્રહવા ઇચ્છે જ નહિં; કુતર્કગ્રહને ભૂત પિશાચરૂપ બલાનો વળગાડ બાણુતો હોઈ, તે બલાને વળગવા ઇચ્છે જ નહિં; કુતર્કગ્રહને ગ્રાહરૂપ—મગરરૂપ બાણુતો હોઈ, તેનાથી ગ્રહાવા—તેના સકં-બમાં આવવા ઇચ્છે જ નહિં. તે તો તે કુતર્કબલાથી સદા દૂર જ લાગે, કદી પણ તેમાં અભિનિવેશ કરે જ નહિં. અને એમ જ કરવું મુમુક્ષુને યુક્ત છે, કારણ કે યોગમાર્ગના જ્ઞાતાપુરુષોએ ભાવિકાળના યોગીજનોના હિત અર્થે મોહાંધકાર પ્રત્યે આ લાલબત્તીરૂપ વચન કહ્યું છે કે—‘તેવા તેવા પ્રકારે વાદો × અને પ્રતિવાદો કરતાં તત્ત્વનો અંત પમાતો

× “વાદાંચ પ્રતિવાદાંચ વદન્તો નિશ્ચિતાંસ્તથા ।

તત્ત્વન્તં નૈવ ગચ્છન્તિ તિલપીલકવદ્ગતૌ ॥” શ્રી હરિભદ્રાચાર્યજીકૃત શ્રી યોગબિંદુ.

નથી,—ઘાણીના બેલની જેમ.' આંખે પાટા બાંધેલો ઘાણીનો બેલ આખો વખત ભમ્યા કરે, પણ કેટલું ચાલ્યો તેનું તેને ભાન નથી હોતું; તેમ પોતપોતાના પક્ષના અભિનિવેશથી અંધ થયેલા વાદીઓ વિચિત્ર પ્રકારે વાદ વદે છે, છતાં બોલાઈ રહેલા તત્ત્વને તો તેઓ પામતા નથી !

“ તર્ક વિચારે રે વાદપરંપરા રે, પાર ન પહોંચે કોય;

અભિમત વસ્તુ વસ્તુગતે કહે રે, તે વિરલા જગ જ્ઞેય.

....પંથડો નિહાળું રે બીજા જિનતણો. ”—શ્રી આનંદધનજી

એટલા માટે મુમુક્ષુ જીવે કુતર્કમાં બીલકુલ અભિનિવેશ કરવો યોગ્ય નથી. પણ આ મહાત્મા મુમુક્ષુઓને જો કયાંય પણ અભિનિવેશ કરવો યોગ્ય હોય, તો તે શ્રુતમાં—સદાગમમાં કરવો યોગ્ય છે, પરદ્રોહથી વિરતિ લક્ષણવાળા શીલમાં—શુદ્ધ ચારિત્રમાં કરવો યોગ્ય છે, અને ધ્યાનના ફલરૂપ સમાધિમાં કરવો યોગ્ય છે. કારણ કે શ્રુત, શીલ ને સમાધિ જ એવા શુભ સ્થાનક છે, કે જ્યાં અભિનિવેશ કરવો એટલે કે અંતઃપ્રવેશ કરવો, દૃઢ આગ્રહ ધરવો, દૃઢતાથી વળગી રહેવું, મજબૂત પકડ કરવી,—એ આત્માર્થી મુમુક્ષુને હિતાવહ હોઈ યુક્ત છે, પરમ પ્રશસ્ત છે. જો કે આગ્રહરૂપ-કદાગ્રહરૂપ, મતાગ્રહરૂપ અભિનિવેશ તો સર્વથા અનિષ્ટ હોઈ સર્વત્ર વર્જ્ય જ—ત્યાગવા યોગ્ય જ છે; તો પણ અત્રે જે શ્રુત આદિમાં અભિનિવેશ કહ્યો, તે કદાગ્રહના અર્થમાં નથી, પણ સદાગ્રહરૂપ-સત્યાગ્રહરૂપ પ્રશસ્ત અર્થમાં છે; અત્રે અભિનિવેશ એટલે અત્યંત અંતઃપ્રવેશ એમ અર્થ ઘટે છે. આમ શ્રુતમાં અભિનિવેશ કરવો એટલે શ્રુતને દૃઢ ભક્તિથી આરાધવું; શ્રુત સાગરમાં ઊંડો પ્રવેશ કરી તેના અર્થનું અવગાહન કરવું. શીલમાં અભિનિવેશ કરવો એટલે શીલને—શુદ્ધ ચારિત્રને દૃઢપણે, યુસ્તપણે, મક્કમપણે વળગી રહેવું, ચીટકી રહેવું, શીલને અખંડ અભંગપણે સેવવું. સમાધિમાં અભિનિવેશ કરવો એટલે દૃઢતાથી સમાધિમાં પ્રવેશી અક્ષોભ રહેવું, ‘ઘોરX પરીષદ કે ઉપસર્ગ ભયે કરી, આવી શકે નહિ’ તે સ્થિરતાનો અંત જો,—એવી અખંડ આત્મસમાધિ પ્રાપ્ત કરવી.

આમ પ્રશસ્ત અર્થમાં—શ્રુત, શીલ ને સમાધિની દૃઢ આરાધનાના સમર્થ અર્થમાં, શ્રુત-શીલ-સમાધિ પ્રત્યે અભિનિવેશ કરવો તે મુમુક્ષુને સર્વથા યોગ્ય છે; કારણ કે તે શ્રુત-શીલ-સમાધિ મુમુક્ષુ જોગીજનના મોક્ષરૂપ ઇષ્ટ પ્રયોજનની સિદ્ધિના ઉત્તમ સાધન છે, માટે તેની દૃઢ લગનીરૂપ આરાધના કરવી, રઠ લગાડીને તેની પાછળ મંડી પડવું, તેમાં અભિનિવેશ—અત્યંત તન્મયતારૂપ પ્રવેશ કરવો તે મુમુક્ષુને અત્યંત યોગ્ય છે.



बीजं चास्य परं सिद्धमवन्ध्यं सर्वयोगिनाम् ।
परार्थकरणं येन परिशुद्धमतोऽत्र च ॥ ८९ ॥

આનું બીજ સહુ યોગિને, સિદ્ધ અવન્ધ્ય પ્રધાન;
પરોપકાર પરિશુદ્ધ જે, એથી એહ આ સ્થાન. ૮૯

અર્થ:—અને આ શ્રુત આદિનું બીજ, પરમ એવું સર્વ યોગીઓને સિદ્ધ અવન્ધ્ય-અચૂક ફલ દેનારું પરિશુદ્ધ પરાર્થકરણ (પરોપકાર) છે; એટલા માટે અત્રે પણ અભિ-નિવેશ કરવો યુક્ત છે.

વિવેચન

“ પ્રભુ ભજે, નીતિ સજે, પરઠો પરોપકાર. ”—શ્રીમદ્ રાજચંદ્રજી

અને આ ઉપરમાં જે અભિનિવેશ કરવા યોગ્ય-લગની લગાડવા યોગ્ય, એવા શ્રુત, શીલ ને સમાધિ કહ્યા, તેનું પણ સર્વ યોગીઓને સિદ્ધ થયેલું—પ્રતિષ્ઠિત થયેલું પરમ કારણ શું છે? તે અહીં પ્રગટ કર્યું છે:—એ શ્રુતાદિનું પણ પરમ શુદ્ધ બીજરૂપ પ્રધાન કારણ પરાર્થકરણ છે, એટલે કે પર પ્રયોજનના પરોપકારમાં નિષ્પાદનરૂપ પરોપકાર છે. એમ કુલયોગી વગેરે સર્વ યોગીઓએ અભિનિવેશ સંમત કરેલું છે, પ્રતિષ્ઠિત કરેલું છે. અને આ પરોપકારરૂપ બીજ યુક્ત શ્રુતાદિની પ્રાપ્તિરૂપ અમોઘ-અચૂક ફલ આપનારું છે. આ પરોપકાર કાર્યમાં અન્ય કોઈનેા ઉપઘાત ન થવો જોઈએ, બીજા કોઈને બાધા ન ઉપજવી જોઈએ, એવું તે સર્વથા પરિશુદ્ધ હોવું જોઈએ. આવા પરિશુદ્ધ પરોપકારમાં અભિનિવેશ કરવો, લગની લગાડવી, તે મુમુક્ષુ મહાત્માઓને યુક્ત છે, કારણ કે આ પરોપકાર શ્રુતાદિ કારણનું પણ કારણ છે. એટલા માટે મુમુક્ષુએ પરોપકારી થવું, પરો-પકાર કાર્યના વ્યસની થવું, એમ સત્પુરુષોનેા ઉપદેશ છે. શ્રી વ્યાસજીએ ભાગવતમાં કહ્યું છે કે—‘પરોપકાર: પુણ્યાય પાપાય પરપીઢનમ્ ।’

એટલે મોક્ષાભિલાષી મુમુક્ષુ જીવે પોતાના તન, મન, ધન ને વચનની સમસ્ત શક્તિ

વૃત્તિ:—બીજં चास्य—અને આનું-શ્રુતાદિનું બીજ, પરં સિદ્ધં—પરમ સિદ્ધ, પ્રધાન પ્રતિષ્ઠિત, અવન્ધ્ય—અવન્ધ્ય, નિષ્ઠ ફલદાયી, એકસ ફલ આપનારું, સર્વયોગિનામ્-સર્વયોગીઓને, કુલયોગી પ્રમુખ સર્વ યોગીઓને. તે શું? તે માટે કહ્યું—પરાર્થકરણ—પરાર્થકરણ, પરપ્રયોજનનું નિષ્પાદન, (પરોપકાર) જેન-જેથી, જે કારણથી, પરિશુદ્ધ—પરિશુદ્ધ, અન્યના અનુપઘાતથી, બીજનેા ઉપઘાત નહિ કરવા થકી, અતો-આથી, આ કારણ થકી, અત્ર ચ-અત્રે પણ, આ પરાર્થકરણમાં (પરોપ-કારમાં) પણ અભિનિવેશ યુક્ત છે.

અન્ય જીવોના ઉપકારને અર્થે ખર્ચવી એજ ઉચિત છે. પોતાના શરીરને તે પોતાનાથી બને તેટલી પર સેવા કાર્યમાં અર્પણ કરે, પોતાના મનને તે પરહિત-તન, મન, ધનથી ચિંતાના કાર્યમાં વ્યાપ્ત કરે, પોતાના વચનને તે પરતું ભણું થાય પરોપકાર એવા સત્ પ્રયોજનમાં પ્રયુક્ત કરે, પોતાના ધનને તે દીન-દુઃખીના દુઃખદલનમાં વિનિયોજિત કરે, અને જનકલ્યાણના ઉત્કર્ષરૂપ સેવા-કાર્યમાં પોતાનો બનતો ફાળો આપે, કારણ કે સંતજનોની વિભૂતિઓ પરોપકારાર્થે હોય છે. 'પરોપકારાય સર્તા વિમૂતયઃ ।' અને આવું જે પરોપકાર કૃત્ય છે તે 'પરિશુદ્ધ' અર્થાત્ સર્વથા શુદ્ધ હોવું જોઈએ. એટલે આમાં ખીબા જીવનો ઉપઘાત ન થાય, એકના લોભે ખીબાનો ઉપકાર ન થાય, એ ખાસ જોવું જોઈએ. કેઈ પણ જીવને કંઈપણ દુઃખ-કિલામણા ઉપભવ્યા વિના જે કરવામાં આવે તે જ પરિશુદ્ધ પરોપકાર છે. તેમજ આ પરોપકાર કૃત્યમાં આ લોક-પરલોક સંબંધી કંઈ પણ ફલ અપેક્ષા ન જ હોવી જોઈએ, પરોપકાર કૃત્ય સર્વથા નિઃકામ જ હોવું જોઈએ, અને તો જ તે 'પરિશુદ્ધ' ગણાય.

★

કુતર્કની અસારતા જ બતાવવા માટે કહે છે—

અવિદ્યાસંગતાઃ પ્રાયો વિકલ્પાઃ સર્વે એવ યત્ ।
તદ્યોજનાત્મકઞ્ચૈષ કુતર્કઃ કિમનેન તત્ ॥ ૧૦ ॥

અવિદ્યાસંગત પ્રાય તો, હોય વિકલ્પ તમામ;
તસ યોજકજ કુતર્ક આ, તેથી એનું શું કામ ? ૯૦

અર્થઃ—ઘણું કરીને સર્વેય વિકલ્પો અવિદ્યાસંયુક્ત હોય છે, અને તે વિકલ્પના યોજનરૂપ આ કુતર્ક છે. તેથી કરીને આ કુતર્કથી શું ?

વિવેચન

“જહાં કલપના જલપના, તહાં માનો દુઃખ છાંઈ;

મિટે કલપના જલપના, તખ વસ્તુ તિન પાઈ.”—શ્રીમદ્ રાજચંદ્રભ

સર્વેય વિકલ્પો—શબ્દવિકલ્પો ને અર્થવિકલ્પો પ્રાયે કરીને અવિદ્યાસંગત હોય

વૃત્તિઃ—અવિદ્યાસંગતાઃ—અવિદ્યાસંગત, જ્ઞાનાવસ્થીય આદિથી સંપૃક્ત-સંયુક્ત, પ્રાયો-પ્રાયે, આહુત્યથી, વિકલ્પાઃ સર્વે એવ-વિકલ્પો સર્વેય,—શબ્દવિકલ્પો, અને અર્થવિકલ્પો, યત્-કારણ કે, તદ્યોજનાત્મકઞ્ચ—અને તેનો યોજનાત્મક, તે વિકલ્પનો યોજનાત્મક, ઇષઃ—આ-ગોમય-પાપસ આદિ વિકલ્પ કરવાવડે કરીને, કુતર્કઃ-કુતર્ક-ક્રિયા-લક્ષણવાળો છે. કિમનેન તત્-તેથી કરીને એનથી શું ? એનું શું કામ છે ? કંઈ નહિ, એમ અર્થ છે.

છે, એટલે કે જ્ઞાનાવરણીય આદિથી સંપૂર્ણ-સંયુક્ત હોય છે. જ્યાં જ્યાં વિકલ્પ છે ત્યાં ત્યાં તેની સાથે અવિદ્યા અવશ્ય જાય જ છે, ને ત્યાં ત્યાં અવશ્ય જ્ઞાનાવરણીય વિકલ્પનો આદિનો ઉદય હોય જ છે. અને તે અવિદ્યાસંગત વિકલ્પોનો યોજક કુતર્ક યોજક-યોજનારો-ગોઠવનારો આ કુતર્ક છે. આ છાણ છે તે ક્રમ કેમ નહિ? આ ક્રમ છે તે છાણ કેમ નહિ? ઇત્યાદિ પ્રકારના અસ-મજસ વિકલ્પનો ઉત્પાદક કુતર્ક જ છે. અવિદ્યારૂપ શિલ્પી-કડીઓ વિકલ્પરૂપ કલ્પનાની શિલા ઘડે છે! અને કુતર્ક તે કલ્પનાની શિલાની યોજના કરે છે, ગોઠવે છે, એક બીજા સાથે સલાડે છે! એટલે મૂળ શિલ્પકાર જ ખોટો! તેનું શિલ્પ-ઘડતર પણ કલ્પનારૂપ, બધુંય હવામાં! હવાઈ કિલ્લા જેવું! Castles in the air! ને તે હવાઈ કિલ્લાની શિલાને સલાડનારો પાછો કુતર્ક! એટલે પછી બધુંય ચણતર ખોટામાં ખોટું કલ્પિત ને હવાઈ જ હોય ને! અને તે બાંધવા જાય તેના પણ ભાંગીને ભુક્કા જ થાય કે બીજું કાંઈ? “મૂરખ જીવ ધરે ચિત્તમે કહા, જલ્પ વિકલ્પ સદા દુઃખદાયી; ધ્યાવહુ બ્રહ્મ સદા અતિ ઉજ્જવલ, દૂર તમે સખ સોજ પરાઈ.”

શ્રી દેવચંદ્રજીવ દ્રવ્યપ્રકાશ

તો પછી આવા અવિદ્યાપ્રેરિત વિકલ્પને ગોઠવનારા કુતર્કનું શું કામ છે? શું પ્રયોજન છે? કંઈ જ નહિ. વિકલ્પનું મૂળ અવિદ્યા છે ને તેને યોજનારો કુતર્ક છે, તો પછી આવા દુષ્ટ અનિષ્ટ અનર્થકારક ને હળાહળ ખોટા કુતર્કને કયો વિબુધ ભજે વારુ? અવિદ્યાજન્ય વિકલ્પથી જ આ સંસારની ઉત્પત્તિ થાય છે, તો પછી સંસારનો અંત ઇચ્છનારો મુમુક્ષુ વિકલ્પનો આશ્રય કેમ કરે? સમસ્ત તત્ત્વજ્ઞાનના ઉત્તમ નિષ્કર્ષરૂપ નિચોડરૂપ અત્યંત સમર્થ અનુભવવચન તાત્ત્વિકશેખર શ્રીમદ્ શાંભવચંદ્રજીએ ઉચ્ચાર્યા છે કે—

“ઉપજે મોહ વિકલ્પથી, સમસ્ત આ સંસાર;
અંતર્મુખ અવલોકતાં, વિલય થતાં નહિં વાર.”

★

તેમજ—

જાતિપ્રાયશ્ચ સર્વોડયં પ્રતીતિફલબાધિતઃ ।

હસ્તી વ્યાપાદયત્યુક્તૌ પ્રાપ્તાપ્રાપ્તવિકલ્પવત્ ॥ ૯૧ ॥

વૃત્તિ:—જાતિપ્રાયશ્ચ—અને જાતિપ્રાય, દૂષણભાસપ્રધાન, સર્વોડયં—આ સર્વ કુતર્ક, પ્રતી-તિફલબાધિતઃ—પ્રતીતિ-ફલથી બાધિત છે એટલા માટે. એ જ કહે છે—હસ્તી વ્યાપાદયત્યુક્તૌ—હાથી મારી નાંખશે એવું વચન મહાવતે કહે,—કોની જેમ? તે માટે કહ્યું—પ્રાપ્તાપ્રાપ્તવિકલ્પવત્—પ્રાપ્ત-અપ્રાપ્તના વિકલ્પની જેમ.

× “વિકલ્પકલ્પનાશિલ્પં પ્રાયોડવિદ્યાવિનિર્મિતમ્ ।

તદ્યોજનામયશ્ચાત્ર કુતર્કઃ કિમનેન તત્ ॥”—દ્વા. દ્વા.

પ્રતીતિ-ફલ આધિત આ, જાતિપ્રાય સહુ જલ્પ;
જ્યમ 'હાથી હણશે' કહે, પ્રાપ્ત-અપ્રાપ્ત વિકલ્પ. ૯૧.

અર્થ:—અને પ્રતીતિફલથી આધિત એવો આ સર્વ કુતર્ક જાતિપ્રાય છે-દૂષણભાસ-પ્રધાન છે. 'હાથી મારી નાંખશે' એવું કહે, હાથી પામેલાને-પાસે રહેલાને હણશે ? કે નહિં પામેલાને-ફર રહેલાને હણશે ?-એવા વિકલ્પની જેમ.

વિવેચન

અને જે આ સર્વ કુતર્ક છે તે સર્વ જાતિપ્રાય છે, દૂષણભાસપ્રધાન છે. જ્યાં હોય ત્યાં દૂષણભાસ શોધી કાઢવું એ એવું કામ છે ! દૂષણ નહિં-પણ દૂષણ જેવો આભાસ આપતું, દૂષણ જેવું દેખાતું કંઈ પણ છિદ્ર શોધી કાઢવું એ કુતર્કનું કામ છે ! 'દૂધમાંથી પોરા કાઢવા' જેવું છલ નિર્દોષ નિરવધ વસ્તુમાં પણ શોધી કાઢવું એ ખલ કુતર્કનું કુશલપણ છે !

“વાચુક્ટે સાધને પ્રોક્તદોષાણામુદભાવનમ્ ।

દૂષણં નિરવચે તુ દૂષણાભાસનામકમ્ ॥” શ્રી સિદ્ધસેનદિવાકરકૃત ન્યાયાવતાર

આવો આ કુતર્ક પ્રતીતિથી અને ફલથી આધિત છે, એટલે કે ગમે તેવા કુતર્કથી પણ પ્રતીતિ ઉપજતી નથી, અને તે માન્યામાં આવતો નથી, સર્વદા સંશયાત્મકતા જ રહે છે. ને 'સંશયાત્મા વિનશ્યતિ' સંશયી જીવ વિનાશ પામે છે. કુતર્ક પ્રતીતિ-તેમજ તેથી કાંઈ ફલ પ્રયોજન સિદ્ધ થતું નથી. ખાલી નકામી માથા-ફલ આધિત ફાડ થાય છે. એ માટે અત્રે રમૂજ દષ્ટાંત રજૂ કર્યું છે કે-હાથી મારી નાંખશે એમ મહાવતે કહે, હાથી પાસે રહેલાને હણે ? કે ફર રહેલાને હણે ? એવો વિકલ્પ જેમ કોઈ ખઠર-જડ કરે, તેની જેમ અત્રે સમજવાનું છે. 'ફર નિકટ હાથી હણેજી, જ્યમ એ ખઠર વિચાર.' આ દષ્ટાંતનો સાર આ પ્રમાણે:-

કોઈ નૈયાયિક જાત્ર (વિદ્યાર્થી) ક્યાંકથી આવ્યો. અવશ-નિરંકુશ થઈ ગયેલા માંડા હાથી પર ચઢેલા કોષ્ટએ ધૂમ મારી 'અરે! અરે! જલ્દી ફર ખસી જા! (નહિં તો) હાથી મારી નાંખશે.' એટલે તેવા પ્રકારે જેને ન્યાયશાસ્ત્ર પરિણત નહોતું-જે ભણ્યો પણ મળ્યો નહોતો એવા તેણે કહ્યું- 'રે રે! ખઠર! આમ યુક્તિબાહ્ય કેમ પ્રલપે છે ? કારણ કે, શું આ પ્રાપ્તને હણે છે ? કે અપ્રાપ્તને ? આઘ પક્ષમાં ત્હારી જ વ્યાપ્તિનો (મરણનો) પ્રસંગ છે, -પ્રાપ્તિભાવને લીધે. એમ જ્યાં તે કહે છે, ત્યાં તો તેને હાથીએ ગ્રહ્યો-પચ્ચ્યો. તેને માંડ માંડ મહાવતે મૂકાવ્યો.

જાતિપ્રાયતા તો સર્વત્ર સિત્ત અર્થ ગ્રહણ સ્વભાવવાળા સંવેદનના વેદનમાં હોય છે;-તદ્દમત (તેમાં પ્રાપ્ત થતા) આકારરૂપ વિકલ્પનના એવંપ્રાપ્તપણાને લીધે, એમ અન્યત્ર ચર્ચવામાં આવ્યું છે.

કોઈ એક નૈયાયિક-ન્યાયશાસ્ત્રને વિદ્યાર્થી ક્યાંકથી આવી ચઢ્યો. ત્યાં રસ્તામાં નિરંકુશ ગાંડા થયેલા હાથી પર ચઢેલા મહાવતે ખૂમ મારી-અરે અરે ! જલ્દી દૂર હઠી જા ! દૂર હઠી જા ! નહિં તો હાથી મારી નાંખશે. એટલે ભણ્યો. પણ ગણ્યો નહિં એવો તે વેદીએ દોઢચતુર દોઢડહાપણ કરી, પોતે ભણેલા ન્યાયશાસ્ત્રની પદ્ધતિએ ન્યાયને પ્રયોગ કરવા લાગ્યો કે-રે રે મૂખ ! આમ તું યુક્તિબાહ્ય-યુક્તિ વગરનું શું બકે છે ? કારણ કે આ હાથી શું પામેલાને-પાસે આવેલાને હણે ? કે નહિં પામેલાને હણે ? પામેલાને હણે એમ કહે તો તને જ હણે,-એમ જ્યાં તે હજુ પોતાનું સંભાળણ આગળ ચલાવે છે, ત્યાં તો હાથી પાસે આવી પહોંચ્યો, ને તેને પકડ્યો. પછી મહાવતે તેને માંડમાડ છોડાવ્યો. તેમ તેવા પ્રકારે વિકલ્પ કરનારો એવો તે તે દર્શનમાં સ્થિત જીવ પણ કુતર્ક-હસ્તીથી ગ્રહાયેલો હોય છે, તે સદ્ગુણ-મહાવતથી જ મૂકાવાય છે. આના જેવું બીજું રમૂજ દષ્ટાંત-ઘૃતાધારે પાત્ર કિંવા પાત્રાધારે ઘૃતમ્ । ધીના આધારે પાત્ર છે ? કે પાત્રના આધારે ધી છે ? એ પ્રયોગસિદ્ધ કરવા માટે વેદીઆ પંડિતે પાત્ર ઊંધું વાળ્યું એટલે ધી ઢોળાઈ ગયું !

આમ સર્વત્ર જૂદો જ અર્થ ગ્રહણ કરવાના સ્વભાવવાળું સંવેદન જ્યાં જ્યાં હોય છે, ત્યાં ત્યાં જાતિપ્રાયતા હોય છે. એટલે કે કહેવાના આશયથી-મતલબથી જૂદો જ અવળો જ આશય ગ્રહણ કરવો, ‘ઓડનું ચોડ વેતરવું’ તે જાતિપ્રાયતા છે, દૂષણા-ભાસપ્રધાનતા છે. અને તે સંબંધી વિકલ્પ કરવો તે પણ તદ્દૂષણ હોવાથી તેવા પ્રકારનો જાતિપ્રાય-દૂષણભાસપ્રધાન હોય છે. ‘જાતયો દૂષણાભાસાઃ પક્ષાદિર્દૂષ્યતે ન ચૈઃ ।’ તાત્પર્ય કે જે વાત કહેવા માગતા હોય, તેનાથી ઊલટો જ-ઊંધો જ અર્થ પકડવો અને તેવો વિકલ્પ કરવો તે જાતિ અથવા દૂષણભાસ કહેવાય છે. અંગ્રેજી કહેવત પ્રમાણે Chalk ને બદલે Cheese સમજવી, તેની જેમ.

“હું પામ્યો સંશય નહીંજી, મૂરખ કરે એ વિચાર;

આળસુઆ ગુરુ શિષ્યનોજી, એ તો વચન પ્રકાર....મન.”—શ્રી યો. દ. સજ્જાય. ૪-૧૨



તેમજ વળી—

સ્વભાવોત્તરપર્યન્ત ઇષોઽસાવપિ તત્ત્વતઃ ।

નાર્વાઙ્ગુચરો ન્યાયાદન્યથાન્યેન કલ્પિતઃ ॥ ૧૨ ॥

વૃત્તિ:-સ્વભાવોત્તરપર્યન્ત ઇષ:-આ કુતર્ક પશંતે સ્વભાવ ઉત્તરવાળો હોય છે, છેવટે ‘સ્વભાવ’ એ જ કુતર્કનો ઉત્તર હોય છે. અને અત્રે ‘વસ્તુસ્વભાવૈરુત્તરં વાચ્યં’ વસ્તુસ્વભાવો વડે કરીને ઉત્તર કહેવા યોગ્ય છે, એ વચન ઉપરથી. આમ અગ્નિ દહે છે, પાણી ભીંજવે છે. એવો એઓનો સ્વભાવ છે. ઇસાવપિ-આ સ્વભાવ પણ, તત્ત્વતઃ-તત્ત્વથી, પરમાર્થથી, -નાર્વાઙ્ગુચર:- અર્વાઙ્ગુચર નથી, ઇન્દ્રસ્થનો વિષમ નથી; ન્યાયાત્-ન્યાયથી, પરપ્રસિદ્ધ એવા ન્યાયથી. કેવા પ્રકારનો હોઈને ?

સ્વભાવ આવી ઉભો રહે, છેવટનો જ જવાબ;
કુતર્ક એવો હોય એ, એવી એહની છાપ.
એ સ્વભાવ પણ તત્ત્વથી, છદ્મસ્થગોચર નો'ય;
કારણ ન્યાયથી અન્યથા, અન્યથી કલ્પિત હોય. ૬૨.

અર્થ :—સ્વભાવ જ જ્યાં છેવટનો જવાબ છે એવો આ કુતર્ક છે; અને આ સ્વભાવ પણ તત્ત્વથી અર્વાગ્દષ્ટિવાળાને—છદ્મસ્થને ગોચર હોતો નથી, કારણ કે ન્યાયથી એ ખીજથી ખીજ પ્રકારે કલ્પવામાં આવે છે.

વિવેચન

આ જે કુતર્ક કહ્યો, તેનું વિશેષ સ્વરૂપ અહીં કહ્યું છે:—આ કુતર્ક એવો હોય છે કે તેમાં છેવટનો જવાબ 'સ્વભાવ' હોય છે. જ્યારે ખીજ કોઈ પણ દલીલ કે યુક્તિ ન ચાલે, ત્યારે છેલ્લે એમ કહેવાય કે આ તો આ વસ્તુનો સ્વભાવ છે. કહ્યું છે કે—'વસ્તુસ્વભાવૈરુત્તરં વાચ્યં' 'વસ્તુસ્વભાવથી ઉત્તર કહેવો.' આમ અગ્નિ બાળે છે—દગાડે છે, પાણી ભીંજવે છે, કારણ કે એવો એનો સ્વભાવ છે.

અને તે સ્વભાવ પણ તત્ત્વથી—પરમાર્થથી અર્વાગ્દષ્ટિને એટલે કે છદ્મસ્થને ગોચર નથી. અમુક વસ્તુનો સ્વભાવ શો છે? તે તત્ત્વથી જાણવું એ છદ્મસ્થનો એટલે કે જ્ઞાનાવરણવંતનો વિષય નથી. જેને સંપૂર્ણ છદ્મ-જ્ઞાનાવરણ ટળ્યું નથી, તે છદ્મસ્થની તે જાણી શકવાને સમર્થ નથી. શાથી? પર દર્શનીઓને પ્રસિદ્ધ એવા અન્યથા કલ્પના ન્યાયથી. કેવા પ્રકારે? તો કે—અન્ય વાદીથી તે અન્યથા—ખીજ જ પ્રકારે કલ્પવામાં આવે છે. કોઈ અમુક પ્રકારે વસ્તુસ્વભાવની કલ્પના કરે, તો

તે માટે કહ્યું—અન્યથા—અન્યથા, પ્રકારાન્તરથી, જૂદા જ પ્રકારે, અન્યેન—અન્યથી, ખીજ વાદીથી, કલ્પિત:—કલ્પિત હોઈ, કલ્પવામાં આવેલો હોઈ. દાખલા તરીકે—'વસ્તુસ્વભાવૈરુત્તરં વાચ્યં' વસ્તુ સ્વભાવો પરથી ઉત્તર કહેવો, એમ સર્વત્ર જ તથાપ્રકારે તેની તેની સિદ્ધિમાં કહી શકાય છે. કેવા પ્રકારે?—જેનાવડે તેનો અર્થક્રિયા કરવાનો સ્વભાવ છે, તેના વડે તે અર્થક્રિયા કરે છે, નહિ કે ક્ષણિ કતાથી. કારણ કે તેનો (અર્થક્રિયાનો) સર્વ ભાવોમાં જ સ્વીકાર છે તેટલા માટે. કારણ કે ગમે ત્યાંથી તેના અર્થક્રિયાભાવના પ્રસંગથી તેના કારણનો અવિશેષ હોય છે,—તદ્ભાવત હોતો નથી, તેથી.

આમ અગ્નિ, જલની સંનિધિમાં (નિકટ હાજરીમાં) ભીંજવે છે,—તથાપ્રકારના સ્વભાવપણાને લીધે. તથા જલ અગ્નિની સંનિધિમાં દહે છે,—તથાપ્રકારના સ્વભાવપણાને લીધે જ,—સ્વભાવના વૈચિત્ર્યથી—વિચિત્રપણાને લીધે. તેમાં પણ લોકબાધા શિવાય વળી ખીજે સ્વભાવ હોય છે, દૃષ્ટાંતમાત્રનું સર્વત્ર મુલભપણું હોય છે. તેથી એમ કુતર્ક અસમંજસકારી (અયુક્ત) છે. એમ 'અદંપર્ષ' છે, આ કહેવાનું તાત્પર્ય છે.

વળી ખીજે વાદી પ્રકારાંતરથી-જુદા જ પ્રકારથી તેની કલ્પના કરે છે. આમ જેનું જ્ઞાનાવરણ ટૂંકું નથી એવા છદ્મસ્થાનું જ્ઞાન કલ્પનારૂપ (Imaginary) હોવાથી, છદ્મસ્થાની ચિત્રવિચિત્ર કલ્પનાનો મેળ ખાતો નથી ! ને 'મુંડે મુંડે મતિર્મિત્રા' 'મગજે મગજે જુદી મતિ' જેવું થાય છે ! એક કલ્પના કરશે ઉત્તરની, તો ખીજે કરશે દક્ષિણની ! Diametrically Opposite ! છદ્મસ્થને પ્રત્યક્ષ જ્ઞાન તો છે નહિં, એટલે તેને બધો આધાર વિકલ્પરૂપ કલ્પના ઉપર રાખવો પડે છે, અને કલ્પિત જ્ઞાનથી અનેક કલ્પિત કલ્પનાતરંગો ઊઠ્યા કરે છે; કારણ કે 'વસ્તુસ્વભાવો ઉપરથી ઉત્તર કહેવો,' એ સૂત્ર પ્રમાણે સર્વત્ર જ તેવા પ્રકારે તેની સિદ્ધિ કહી શકાય છે. તે આ પ્રકારે-જેના વડે કરીને તેનો અર્થક્રિયા કરવાનો સ્વભાવ છે, તેના વડે તે અર્થક્રિયા કરે છે, નહિં કે ક્ષણિકતાથી. અને કોઈ પણ અર્થક્રિયા તેવા પ્રકારના તે વસ્તુના સ્વભાવથી થાય છે. આ અર્થક્રિયાનો સર્વ ભાવોમાં જ સ્વીકાર કરાય છે, અને ગમે ત્યાંથી તેવી અર્થક્રિયાનો પ્રસંગ ઊભો કરી શકાય છે, કારણ કે તેના કારણમાં કોઈ તક્ષવત નથી.

આમ કોઈ કહેશે કે અગ્નિ, પાણીની નિકટ હાજરીમાં, ભીંજવે છે; કારણ કે તેનો તેવા પ્રકારનો સ્વભાવ છે ! તથા પાણી, અગ્નિની નિકટ હાજરીમાં, બાળે છે-દઝાડે છે, કારણ કે તેનો તેવા પ્રકારનો સ્વભાવ છે ! અથવા તો સ્વભાવનું વિચિત્રપણું હોવાથી, લોકબાધા ન ઉપજે એવા ખીજા પ્રકારના પણ તથાસ્વભાવપણાની વિચિત્ર કલ્પના કરી શકાય છે ! કારણ કે તેવા તેવા સ્વભાવને પુષ્ટ કરે એવા દષ્ટાંત માત્રનું સર્વત્ર સુલભપણું હોય છે ! ગમે ત્યાંથી તેવું અનુકૂળ દષ્ટાંત મેળવવું સહેલું છે !

આવા પ્રકારે કુતર્ક કરનાર પોતાના મંતવ્યની-પોતાની કલ્પનાની સિદ્ધિ માટે હંમેશાં વસ્તુસ્વભાવનો આશ્રય લે છે, અને આ વસ્તુસ્વભાવ છે એમ છેવટનો જવાબ આપી સામા માણસને નિરુત્તર કરવાનો-મુખ બંધ કરવાનો પ્રયાસ

દષ્ટાંતનો તોટો નથી કરે છે ! અને એન કેન પ્રકારે-ગમે તે પ્રકારથી ક્યાંયથી પણ તેને પોતાની કલ્પનાને અનુકૂળ એવો સ્વભાવ મળી પણ આવે છે ! કારણ કે સ્વભાવનું વિચિત્રપણું હોય છે, અને તેને બંધબેસતું દષ્ટાંત મેળવવું પણ બધેય સુલભ હોય છે ! તે મેળવતાં ઝાઝી તકલીફ પડતી નથી ! દાખલા તરીકે-અગ્નિ તો મૂળ ઉષ્ણસ્વભાવી હોઈ દઝાડનાર છે એમ સર્વ કોઈ જાણે છે, છતાં કુતર્ક કરનારો એમ સાબિત કરવાનો પ્રયાસ કરશે કે જુઓ ! અગ્નિનો સ્વભાવ પાણીની હાજરીમાં ભીંજવવાનો છે, કારણ કે ઉનહું પાણી ભીંજવે પણ છે ! તેમજ પાણીનો મૂળ સ્વભાવ, શીતલ હોઈ ભીંજવવાનો છે, છતાં કુતર્ક કરનાર એવી દલીલ કરશે કે-પાણીનો સ્વભાવ, અગ્નિની હાજરીમાં દઝાડવાનો છે, કારણ કે ઉનહું પાણી દઝાડે છે ! એ પ્રત્યક્ષ અનુભવ છે. કારણ કે તે તેનો સ્વભાવ છે. આ રીતે વસ્તુસ્વભાવના ઓઠા હેઠળ કુતર્ક કરનાર મારી મચડીને પોતાને મનકાવતો અર્થ બંધ બેસાડે છે ! આમ દષ્ટાંતનો તોટો નથી ને

કુતકંનો આરો નથી ! માટે આવો કુતકં સર્વથા અસમંજસ, અયોગ્ય, અનુચિત છે, ઢંગધડા વિનાનો-ઠામઠેકાણા વિનાનો છે, એમ તાત્પર્ય છે. અને એટલા માટે જ આત્માર્થી મુમુક્ષુ જોગીજને તેનો સર્વથા દૂરથી પરિત્યાગ કરવો યોગ્ય છે.



આ જ અર્થને વિશેષથી કહી દેખાડવા કહે છે—

અતોઽગ્નિઃ ક્લેદયત્યમ્બુસન્નિધૌ દહતીતિ ચ ।

અમ્બ્વગ્નિસન્નિધૌ તત્સ્વાભાવ્યાદિત્યુદિતે તયોઃ ॥ ૧૩ ॥

એર્થો જલ સન્નિધાનમાં, અનલ ભીંજવે વાહ !

સન્નિધાનમાં અનલના, જલ ઉપજવે દાહ;

એમ તેહ બંને તણા, તથા સ્વભાવે થાય;

એમ કોઈ વાદિ થકી, જ્યારે કથન કરાય; ૯૩.

અર્થ :—એટલા માટે પાણીની હાજરીમાં અગ્નિ ભીંજવે છે, ને અગ્નિની હાજરીમાં પાણી દહાડે છે,—એમ તે બંનેના તેવા સ્વભાવપણાને લીધે થાય છે, એવું કોઈથી જ્યારે કથવામાં આવે ત્યારે—

વિવેચન

ઉપરમાં કહેલી વાતને વિશેષથી કહી દેખાડે છે:—પ્રસ્તુત વસ્તુસ્વભાવ અર્વાંગદૃષ્ટિ-છદ્મસ્થને ગોચર નથી, છદ્મસ્થ તે સ્વભાવને યથાર્થ જાણી શકતો નથી. એટલા માટે જ અગ્નિ, પાણીની સંનિધિમાં—નિકટ હાજરીમાં, ભીંજવે છે; અથવા પાણી, અગ્નિની સંનિધિમાં—નિકટ હાજરીમાં દહાડે છે; કારણ કે અગ્નિને ને પાણીને તેવો તેવો સ્વભાવ છે,—એમ કોઈ વાદી જ્યારે દલીલ કરે છે. ત્યારે શું? તેનું અનુસંધાન નીચેના શ્લોકમાં કહ્યું છે.

અગ્નિનેા અસલ સ્વભાવ ઉબ્ણ છે, અને તેથી દહાય છે એમ આખાલવૃદ્ધ સર્વ કોઈ જાણે છે, છતાં કુતકં કરનારો કહેશે કે—અગ્નિનો સ્વભાવ ભીંજવવાનો છે, કારણ કે અગ્નિ પાણીની હાજરીમાં ભીંજવે છે, ઉબ્ણ જલ ભીંજવે છે, એ પ્રત્યક્ષ દેખાય છે.

વૃત્તિ:—કારણ કે અધિકૃત-પ્રસ્તુત સ્વભાવ અર્વાંગદૃગ્ગોચર-છદ્મસ્થની દૃષ્ટિને ગોચર નથી, અતો-એથી કરીને, એ કારણથી, અગ્નિઃ ક્લેદયતિ-અગ્નિ ભીંજવે છે; પ્રત્યક્ષ વિરોધના પરિહાર અર્થે કહ્યું કે-અમ્બુસન્નિધૌ-જલની સંનિધિમાં, નિકટ હાજરીમાં. દહતિ વામ્બુ-અથવા પાણી દહાડે છે. પ્રતીતિબાધા નથી એટલા માટે કહ્યું કે-અગ્નિસંનિધૌ-અગ્નિની સંનિધિમાં (અગ્નિની નિકટ હાજરીમાં) આ એમ કેમ છે? તે માટે કહ્યું-તત્સ્વાભાવ્યાત્તયોઃ-તે બંનેના તે સ્વભાવપણાને લીધે. અગ્નિનેા ને પાણીનેા તેવો સ્વભાવ છે તેથી કરીને, હદિતે-પરવાદીથી કહેવામાં આવ્યો,—એમ એમ જ્યારે કોઈ પરવાદી કહે છે ત્યારે—

તેમજ જલ મૂળ શીતલ સ્વભાવી છે, અને તેથી ભીંન્નવાય છે, છતાં કુતર્ક કરનાર એમ સાબિત કરવા પ્રયત્ન કરશે કે-પાણીનો સ્વભાવ દગાડવાનો છે, કારણ કે પાણી અગ્નિની હાજરીમાં દગાડે છે, ઉષ્ણ જલ દગાડે છે, એ પ્રત્યક્ષ અનુભવ છે. આમ વસ્તુસ્વભાવના ઓઠા નીચે કુતર્ક કરનાર પોતાને મનકાવતો અર્થ એક જ વાતમાંથી ઉતારી શકે છે !



શું ? તે કહે છે—

કોશપાનાદતે જ્ઞાનોપાયો નાસ્ત્યત્ર યુક્તિઃ ।

વિપ્રકૃષ્ટોડપ્યયસ્કાન્તઃ સ્વાર્થકૃદ્દશ્યતે યતઃ ॥ ૯૪ ॥

કોશપાન વિના બીજો, હોય ન જ્ઞાન ઉપાય;
એવું પણ યુક્તિ થકી, અત્રે સ્થાપિત થાય!
કારણ દૂર રહ્યો છતાં, લોહચુંબક પાખાણ;
સ્વાર્થ કાર્ય કરતો સદા, દેખાયે આ ઠાણ. ૯૪

અર્થઃ—અત્રે યુક્તિથી કોશપાન સિવાય જ્ઞાન ઉપાય છે નહિ; કારણ કે વિપ્રકૃષ્ટ (દૂર રહેલો) લોહચુંબક પણ સ્વાર્થ કરનારો (પોતાનું કાર્ય કરનારો) દેખાય છે.

વિવેચન

ત્યારે કોઈ વળી એમ કહેશે કે કોશપાન (શબ્દકોષ પી જવો-ગોખી જવો તે) સિવાય જ્ઞાનનો બીજો ઉપાય નથી ! એમ અત્રે સ્વભાવના પ્રસંગમાં શુષ્ક તર્કની યુક્તિથી સ્થાપિત થઈ શકશે. જો સ્વભાવની જ વાત કર્યાં કરશો, તો કોઈ વળી એ જ સ્વભાવની યુક્તિ આગળ ધરીને ઉપર પ્રમાણે દલીલ કરશે. તેમાં વળી કોઈ વિપ્રકર્ષનો (Far-fetched argument) એટલે દૂરપણાનો-છેટાપણાનો વાંધો લેશે, તો તે પણ આ લોહચુંબક દષ્ટાંતથી દૂર કરી શકાશે:—દૂર રહેલો અચસ્કાંત-લોહચુંબક પત્થર પણ સ્વાર્થ સાધે છે, અર્થાત્ લોહાનું આકર્ષણ વગેરે પોતાનું કાર્ય કરવાનો સ્વભાવ ધરાવતો દેખાય છે.

વૃત્તિઃ-કોશપાનાદતે—કોશપાન સિવાય, જ્ઞાનોપાયો નાસ્ત્યત્ર-જ્ઞાનઉપાય અત્રે-સ્વભાવ વ્યતિકરમાં (પ્રસંગમાં) છે નહિં, યુક્તિઃ-યુક્તિથી, શુષ્ક તર્કયુક્તિથી, કોઈ બીજું દષ્ટાંત પણ આ અર્થનું સમર્થક એવું વિદ્યમાન છે જ, એટલા માટે કહ્યું-વિપ્રકૃષ્ટોડપ્યયસ્કાન્તઃ-વિપ્રકૃષ્ટ-દૂર રહેલો એવો અચસ્કાંત-લોહાકર્ષક પત્થરવિશેષ, સ્વાર્થકૃત્-સ્વાર્થ કરનારો, લોહાકર્ષણ આદિ સ્વકાર્ય કરણરૂપ સ્વભાવવાળો, દશ્યતે યતઃ-કારણ કે દેખાય છે.

લોહ પરત્વે તે જ વિપ્રકૃષ્ટ જ-દૂર રહેલો જ એવો સંનિકૃષ્ટ લોહને જ, નહિં કે તામ્રાદિને, આકર્ષે જ છે, નહિં કે કાપે છે. તેથી આમ આની જેમ અગ્નિ આદિનું તથાસ્વભાવ કલ્પન કોનાથી બાધિત થાય ? કોષથી નહિં, એમ ભાવવા યોગ્ય છે.

કારણ કે તે દૂર રહ્યો રહ્યો જ લોઢાને ખેંચે છે, નજીક હોય તો નહિ; સંનિકૃષ્ટ-નિકટ લોઢાને જ ખેંચે છે, તાંબા વગેરેને નહિ; લોઢાને ખેંચે જ છે, કાપતો નથી. કારણ કે લોહચુંબકનો તેવો જ સ્વભાવ છે.

તેથી આમ આની પેઠે અગ્નિ વગેરેના તથાસ્વભાવનું કદપન કોનાથી બાધી શકાય વારુ? કોઈથી નહિ; એમ ભાવવા યોગ્ય છે. ગમે તેવો સ્વભાવ કુચુક્તિથી ને દષ્ટાંતબલથી સ્થાપિત કરી શકાય એમ છે, માટે એવા કૃતકર્તા ચુ'થણા કરવામાં કાંઈ સાર નથી, કંઈ માલ નથી. તત્ત્વગવેષક મુમુક્ષુએ તો આ દુષ્ટ કૃતકર્તાને નવ ગજના નમસ્કાર જ કરવા યોગ્ય છે. !



ઉપસંહાર કરતાં કહે છે—

દૃષ્ટાન્તમાત્રં સર્વત્ર યદેવં સુલભં ક્ષિતૌ ।

एतत्प्रधानस्तत्केन स्वनीत्यापोद्यते ह्ययम् ॥ ૯૫ ॥

એમ દષ્ટાંતમાત્ર અહીં, સર્વત્ર સુલભ જોય;

તત્પ્રધાન આ કોણથી, સ્વનીતિથી બાધિત હોય? દૃષ્ટ

અર્થ:—આમ પૃથ્વીમાં સર્વત્ર દષ્ટાંતમાત્ર સુલભ છે. તેટલા માટે એ દષ્ટાંતપ્રધાન એવો આ કૃતકર્તા કોનાથી પોતાની નીતિ વડે કરીને બાધિત થઈ શકે વારુ ?

વિવેચન

આમ ઉપરમાં જે કહ્યું તે પ્રમાણે આ પૃથ્વીમાં સવિશેષપણે સર્વ કોઈ સ્થળે સર્વત્ર દષ્ટાંતમાત્ર સુલભ છે; કોઈ પણ સાધ્ય વસ્તુ વિષે, લોક-પ્રતીતિથી બાધિત એવું, દષ્ટાંત મેળવવું સહેલું છે. પોતાના સાધ્યને અનુકૂળ-બંધખેસ્તું એવું દષ્ટાંત દષ્ટાંતપ્રધાન મળી આવવું મુશ્કેલ નથી. પછી ભલેને તે લોકને પ્રતીત ન થાય એવું, કૃતકર્તા માન્યામાં ન આવી શકે એવું હોય ! ગમે તેમ મારી મચરડીને, તાણી ખેંચીને, પોતાની માન્યતાની ડાબડી બંધ ખેસાડવા ખાતર ઊભું કરેલું હોય ! માટે આવું દષ્ટાંત જ્યાં પ્રધાન છે, આવા દષ્ટાંત પર જ જેનો બધો મદાર છે, આવા દષ્ટાંતના પોલા થાંભલા પર જ જેની હવાઈ ઈમારત અદ્ધર ઉભી છે, એવા આ કૃતકર્તાને કોણ પોતાની નીતિથી વારી શકે ? કોણ બાધિત કરી શકે વારુ ? કોઈ નહિ.

વૃત્તિ:—દૃષ્ટાંતમાત્ર—દષ્ટાંતમાત્ર, સાધ્ય વસ્તુમાં, લોક-પ્રતીતિથી બાધિત એવું, સર્વત્ર-સર્વત્ર અવિશેષથી યદેવમ્-કારણ કે એમ, ઉક્ત નીતિથી, સુલભ-સુલભ, ક્ષિતૌ-પૃથ્વીમાં છે. એત્પ્રધા-નોડયં-એ દષ્ટાંતપ્રધાન આ કૃતકર્તા, કેનાપોદ્યતે-કોનાથી દૂર કરાય-બાધિત થાય? કોઈનાથી સ્વનીતિના વિરોધને લીધે, એમ અર્થ છે.

કદાચ કોઈ એમ કહેશે કે કલ્પનાગૌરવ આદિથી આ કૃતકને બાધા પહોંચે છે. જેમકે અગ્નિસંનિધિમાં પાણીનો દાહ સ્વભાવ કલ્પવો તેમાં કલ્પનાગૌરવ (Monstrous imagination) છે, ઘણી ભારી કલ્પના છે, તે ગળે ઉતરે એમ નથી; કલ્પના- માટે તે બાધક છે. એમ કોઈ કહેશે તો તેનો ઉત્તર એ છે કે યુક્તિથી ગૌરવાદિ સિદ્ધ સ્વભાવના બાધનમાં કલ્પનાગૌરવાદિક સમર્થ નથી, કારણ કે બાધક નથી હામરો કલ્પનાઓથી પણ સ્વભાવનું અન્યથા કલ્પવું શક્ય નથી. એટલા માટે જ કલ્પનાલાઘવથી-નાનીસૂની કલ્પનાથી પણ સ્વભાવાંતર કલ્પવો શક્ય નથી, એમ સમજી લેવું. ગૌરવ છતાં અપ્રામાણિક હોય તો તેનું દુર્બલપણું છે; અને પ્રામાણિક હોય તો ગૌરવાદિ થકી પણ અદોષપણું છે. તાત્પર્ય કે કલ્પનાગૌરવ હોય કે કલ્પનાલાઘવ હોય, તેથી કાંઈ કૃતકને બાધા પહોંચતી નથી; માટે આવો આ દૃષ્ટાંત-પ્રધાન× કૃતક સર્વથા પરિત્યાગ કરવા યોગ્ય જ છે એમ નિશ્ચિત થયું.

★

અહીં જ દૃષ્ટાંત કહે છે—

દ્વિચન્દ્રસ્વપ્નવિજ્ઞાનનિર્દર્શનવલોત્થિતઃ ।

નિરાલમ્બનતાં સર્વજ્ઞાનાનાં સાધયન્યથા ॥૧૬ ॥

દ્વિચન્દ્ર સ્વપ્નવિજ્ઞાનના, ઉદાહરણ બલ દાવ;

બ્યમ સહુ જ્ઞાનની સાધતો, નિરાલંબતા સાવ. ૯૬

અર્થ:—જેમ બે ચન્દ્રના અને સ્વપ્નવિજ્ઞાનના ઉદાહરણ બલથી ઊઠતો એવો આ કૃતક, સર્વ જ્ઞાનોની નિરાલંબનતા સાધતો સતો, કોનાથી બાધિત થાય વારુ ?

વિવેચન

ઉપરમાં કૃતકની દૃષ્ટાંતપ્રધાનતા કહી, ને આવા દૃષ્ટાંતપ્રધાન કૃતકને કોણ બાધિત કરી શકે એમ કહ્યું. તે સ્પષ્ટ બતાવવા માટે અહીં દૃષ્ટાંત રજૂ કર્યું છે:—ચન્દ્ર એક છે, છતાં ત્રાંસી આંખે બે દેખાય છે સ્વપ્ન મિથ્યા છે-ખોટું છે, છતાં તેનું વિજ્ઞાન-બાણપણું થાય છે. આમ બે ચન્દ્રનું જ્ઞાન, તેમ જ સ્વપ્નવિજ્ઞાન વાસ્તવિક રીતે મિથ્યા છે, ખોટા

વૃત્તિ:—દ્વિચન્દ્રસ્વપ્નવિજ્ઞાનનિર્દર્શનવલોત્થિતઃ—બે ચન્દ્રના અને સ્વપ્નવિજ્ઞાનના નિર્દર્શનના-ઉદાહરણના બલથી-સામર્થ્યથી ઊઠેલો-ઉપજેલો એવો કૃતક, નિરાલમ્બનતામ્-નિરાલંબનતા, આલંબનશૂન્યતા, સર્વજ્ઞાનાનામ્-સર્વ જ્ઞાનોની, મુખતુષ્ટ્યા આદિ ગોચર સર્વ જ્ઞાનોની, -અવિશેષથી, સામાન્યે કરીને, સાધયન્યથા-સાધતો સતો જેમ, -આવો કૃતક કોનાથી બાધી શકાય વારુ ?

× “ દૃષ્ટાન્તમાત્રસૌહર્યાત્તદ્યં કેન વાધ્યતામ્ ।

સ્વભાવબાધને નાલં કલ્પનાગૌરવાદિકમ્ ॥ ” ઢા ઢા. ૨૩-૧૦

છે, આલંબન વિનાના, આધાર વિનાના, નિર્મૂળ છે. આ દષ્ટાંતના સામર્થ્યથી, આ દષ્ટાંત આગળ ધરીને કોઈ એમ કુતર્ક કરે કે જેમ આ જ્ઞાન નિરાલંબન હોઈ મિથ્યા-ખોટા છે, તેમ મૃગતૃષ્ણાદિ ગોચર ખીજ બધા જ્ઞાન નિરાલંબન હોઈ મિથ્યા-ખોટા છે. ઝાંઝવાના જલ નિરાલંબન છે, વાસ્તવિક છે નહિં, પણ મિથ્યા આભાસરૂપ દેખાય છે, તેમ સર્વ જ્ઞાનો નિરાલંબન હોઈ મિથ્યા છે. આમ કુતર્ક કરી દષ્ટાંતના બલે કરીને સર્વ જ્ઞાનોનું નિરાલંબન-પણું, નિરાધારપણું, નિર્મૂળપણું કોઈ સાબિત કરવા બંધ, તો તેને કોણ બાધિત કરી શકે વારુ ? કોઈ નહિં. કુતર્ક કોઈ રીતે બાધિત કરવો શક્ય નથી, એનું આ ઉદાહરણ માત્ર રજૂ કર્યું; માટે આવા ઉંધા રવાડે ચડાવી દેનાર, ઉન્માર્ગે લઈ જનાર, ઉત્પથે દોરી જનાર કુતર્કનો કયો વિવેકી પુરુષ આશ્રય કરે ?

★

અને એમ તત્ત્વસિદ્ધિ નથી એટલા માટે કહે છે—

सर्वं सर्वत्र चाप्नोति यदस्मादसमञ्जसम् ।
प्रतीतिबाधितं लोके तदनेन न किंचन ॥ ૧૭ ॥

એથી અસમંજસ બધું, પ્રાપ્ત થાય સર્વત્ર;
પ્રતીતિ બાધિત લોકમાં, એથી કાંઈ ન અત્ર. ૯૭

અર્થ :—કારણ કે આ કુતર્કથી સર્વ સર્વત્ર પ્રાપ્ત થાય છે, કે જે અસમંજસ (અયથાર્થ) અને લોકમાં પ્રતીતિથી બાધિત એવું હોય છે. તેટલા માટે આ કુતર્કથી કાંઈ નથી, એનું કાંઈ પ્રયોજન નથી.

વિવેચન

અને આમ કુતર્ક કરવા થકી કોઈ પ્રકારે તત્ત્વસિદ્ધિ થતી નથી, કારણ કે આ કુતર્કથી તો સર્વ સર્વત્ર પ્રાપ્ત થાય છે, ગમે ત્યાં ગમે તે કાંઈ સાધ્ય થઈ શકે છે. કોઈ એક અમુક દષ્ટાંતના બલથી અમુક વાત સિદ્ધ કરી, કુતર્કથી તે દષ્ટાંત સર્વત્ર લાગુ પાડવામાં આવે છે ! એક લાકડીએ બધાયને હાંકવામાં આવે છે ! આ અતિપ્રસંગરૂપ હોઈ અસમંજસ છે, અયથાર્થ છે, અયોગ્ય છે. વળી આ કુતર્ક તો લોકમાં પણ પ્રતીતિથી બાધિત

દુષ્ટ
કુતર્કથી સચું

વૃત્તિ:—સર્વ-સર્વ, નિરવશેષ સાધ્ય એમ પ્રક્રમ છે, સર્વત્ર ચ-સર્વત્ર વળી, સર્વત્ર જ વસ્તુમાં પ્રાપ્નોતિ-પ્રાપ્ત થાય છે, યદસ્માત્-જે આ કુતર્કથી, અસમંજસમ-અસમંજસ, (અયથાર્થ),—અતિપ્રસંગને લીધે. પ્રતીતિબાધિતં લોકે-લોકમાં પ્રતીતિથી બાધિત થતું એવું,—તેવા પ્રકારના દષ્ટાંતમાત્ર સારવંતપણાથી, તદનેન ન કિંચન-તેથી આથી-આ કુતર્કથી કાંઈ નથી, (એનું કાંઈ કામ નથી.)

શાય છે, એટલે કે લોકમાં પણ તે માટે પ્રતીતિ ઉપજતી નથી, ખાત્રી થતી નથી. કુતર્કથી સિદ્ધ કરાતી વાત લોકોને પણ માન્યામાં આવતી નથી. કારણ કે તેમાં માત્ર દષ્ટાંત સિવાય બીજા કાંઈ સાર હોતો નથી આમ સર્વથા આવા નિઃસાર તુચ્છ કુતર્કથી કાંઈ નથી, એમાં કાંઈ માલ નથી. એટલે આવા અસમજસકારી લોકપ્રતીતિથી આધિત કુતર્કથી સચું !

“તત્કૃતર્કેણ પર્યાપ્તમસમજસકારિણા ।

અતીન્દ્રિયાર્થસિદ્ધ્યર્થ નાવકાશોઽસ્ય કુત્રચિત્ ॥ ઢા. ઢા. ૨૩-૨૨.

માટે જે સત્યતત્ત્વનો જિજ્ઞાસુ છે એવા તત્ત્વગવેષક આત્માથીએ તો ક્યારેય પણ, કોઈ પણ પ્રકારના કાંઈ પણ કુતર્કને બીલકુલ કોહું આપવા યોગ્ય નથી જ, એમ તાત્પર્ય છે. આ અંગે પ્રત્યેક મુમુક્ષુએ પરમ આત્માનુભવી શ્રીમદ્ રાજચંદ્રજીના આ ટકોટકીર્ણ વચન હૃદયમાં સદા કેતરી રાખવા યોગ્ય છે—

“છોડી મત દર્શન તણો, આગ્રહ તેમ વિકલ્પ;

કહ્યો માર્ગ આ સાધશે, જન્મ તેહના અલ્પ.”—શ્રી આત્મસિદ્ધિ.

કુતર્ક નિંદાનો સારાંશ

અને આ વચનનો જાણે પ્રતિધ્વનિ કરતા હોય-પડવો પાડતા હોય, એમ લગવાન શાસ્ત્રકાર મહર્ષિ હરિભદ્રસૂરિજીએ આ કુતર્કરૂપ વિષમ ગ્રહના ત્યાગ પર આટલો બધો ભાર મૂક્યો છે, સર્વ પ્રકારના આગ્રહ-અભિનિવેશનો અત્યંત નિષેધ કર્યો છે. કારણ કે આ કુતર્ક વિષમ ગ્રહની ખૂબ નિંદા કરતાં, તેઓશ્રીએ સ્પષ્ટ દર્શાવ્યું કે—આ કુતર્ક, (૧) બોધ પ્રત્યે રોગરૂપ છે, (૨) શમને-આત્મશાંતિને અપાયરૂપ છે, (૩) શ્રદ્ધાનો ભંગ કરનાર છે, (૪) મિથ્યા અભિમાન ઉપજવનાર છે, અને (૫) આમ તે ચિત્તનો અનેક પ્રકારે ભાવશત્રુ-પરમાર્થરિપુ છે, માટે તેમાં અભિનિવેશ કરવો મુમુક્ષુને યોગ્ય નથી. (૬) સર્વ વિકલ્પો અવિદ્યાસંગત છે, અને તેની યોજના-ગોઠવણી કરનાર આ કુતર્ક છે, માટે તેથી શું કામ છે ? (૭) આ સર્વ કુતર્ક જાતિપ્રાય એટલે ઈષ્ટાભાસપ્રધાન છે, પ્રતીતિથી અને ફલથી આધિત છે. દૂર રહેવાને હાથી હણે ? કે નિકટ રહેવાને ? તેના જેવા વેદ્યાવેડાની જેમ. (૮) વળી આ કુતર્કમાં છેવટનો જવાબ ‘સ્વભાવ’ છે. અને આ સ્વભાવ તો તત્ત્વથી હ્રસ્વથીને ગોચર નથી, કારણ કે અન્યથી તે અન્ય પ્રકારે કલ્પવામાં આવે છે. જેમકે અગ્નિ બીજવે છે, પાણી બાળે છે, ઇત્યાદિ. (૯) આમ સર્વત્ર લોકપ્રતીતિથી આધિત એવું દષ્ટાંત સુલભ છે, તો પછી આવા દષ્ટાંતપ્રધાન કુતર્કને કોણ વારી શકે ? જેમકે-એ અંદ્ર ને સ્વપ્નવિજ્ઞાનના ઉદાહરણના બલ ઉપરથી ઊઠતો કુતર્ક સર્વ જ્ઞાનોનું નિરાલંબનપણું સાધે છે ! (૧૦) આમ લોકપ્રતીતિથી આધિત એવું સર્વ કાંઈ પણ અસમજસ કુતર્કથી સર્વત્ર પ્રાપ્ત થાય છે. કુતર્કથી ગમે તેવું અગડ-અગડ ગમે ત્યાં સાબીત થઈ શકે છે ! તો પછી આવા અનિષ્ટ દુષ્ટ કુતર્કનું શું પ્રયોજન છે ?

માટે આવા કુતર્કગ્રહનો-કદાગ્રહનો તુણની જેમ ત્યાગ કરવો એ જ ઉદારબુદ્ધિ મુમુક્ષુજનને ઉચિત છે, અને એમ જે કરે છે, 'તેને પતિવ્રતા કુલીન સ્ત્રીની જેમ ગુણાનુરક્ત યશલક્ષ્મી+ કદી છોડતી નથી.' અને આવો નિંદા આ દુષ્ટ, અનિષ્ટ, અસત્ એવો કુતર્ક વિષમ ગ્રહ, અત્રે આ દષ્ટિમાં અવેદ્યસંવેદ્યપદનો જ્ય થતાં આપોઆપ ટળે છે.

। इति कुतर्कविषमग्रहनिन्दाधिकारः ।



અતીન્દ્રિય અર્થસિદ્ધિઉપાય

અને અહીં આ એમ છે, એટલા માટે કહે છે—

अतीन्द्रियार्थसिद्धयर्थं यथालोचितकारिणाम् ।

प्रयासः शुष्कतर्कस्य न चासौ गोचरः क्वचित् ॥ ९८ ॥

સિદ્ધ્યર્થ અતીન્દ્રિયાર્થની, પ્રેક્ષાવંત પ્રયાસ;

ને તે ગોચર કયાંય ના, શુષ્ક તર્કને ખાસ. ૯૮

અર્થ:—જેઈ વિચારીને વર્તનારા પ્રેક્ષાવંત જનોનો પ્રયાસ અતીન્દ્રિય અર્થની સિદ્ધિને અર્થે હોય છે; અને તે અતીન્દ્રિય અર્થ તો ક્વચિત્ પણ શુષ્ક તર્કનો ગોચર (વિષય) હોતો નથી.

વિવેચન

જે પ્રેક્ષાવંત વિચારવાન જીવો છે, તે વિવેકીઓનો પ્રયાસ અતીન્દ્રિય અર્થની સિદ્ધિ અર્થે હોય છે. ધર્મ, આત્મા આદિ અતીન્દ્રિય અર્થ છે, એટલે કે ઇન્દ્રિયને અગોચર છે, ઇન્દ્રિયજ્ઞાનવડે જાણી શકતા નથી. ત્યાં ગો-ચર નથી, અર્થાત્ ગો એટલે ઇન્દ્રિય, તેનો ચર-સંચાર નથી, ગતિ-પ્રસર નથી. આવા અતીન્દ્રિય, ઇન્દ્રિયજ્ઞાનથી પર એવા ધર્મ-આત્મા આદિ અર્થનું સ્વરૂપ વાસ્તવિક રીતે કેવું છે? તે જાણવા માટે, સમજવા માટે ને સિદ્ધ કરવા માટે વિચારવંત વિવેકી પુરુષો સતત પ્રયત્નશીલ રહે છે,

વૃત્તિ:—અતીન્દ્રિયાર્થસિદ્ધ્યર્થ—અતીન્દ્રિય અર્થની સિદ્ધિને અર્થે, ધર્મ આદિની સિદ્ધિ અર્થે એમ અર્થ છે, યથાલોચિત્કારિણામ્—યથાલોચિત્કારીઓનો. પ્રેક્ષાવંતોનો, પ્રયાસ:—પ્રયાસ, પ્રવૃત્તિ—ઉત્કર્ષ હોય છે. શુષ્કતર્કસ્ય—અધિકૃત શુષ્ક તર્કનો, ન ચાસૌ—અને નથી હોતો તે અતીન્દ્રિય અર્થ, ગોચર:—ગોચર, વિષય, ક્વચિત્—ક્વચિત્, કયાંય પણ.

+ “इदं विदंस्तत्त्वमुदारबुद्धिरसद्ग्रहं यस्तृणवज्जहाति ।

जहाति नैनं कुल्लजेव योषिद् गुणानुरक्ता दयितं यशःश्रीः ॥”—શ્રી અધ્યાત્મસાર.

મથે છે. અને એમ કરતાં તેઓને આત્મા-ધર્મ આદિ પદાર્થના અતીન્દ્રિયપણાની વિશેષ પ્રતીતિ થાય છે. તે આ પ્રકારે :-

‘ઇન્દ્રિય’ એટલે ઇન્દ્ર સંબંધિની. ઇન્દ્ર એટલે આત્મા જેનો સ્વામી છે તે ઇન્દ્રિય. અથવા જે પોતપોતાના નિયત ક્ષેત્રમાં અહુમિન્દ્રની જેમ સર્વસત્તાધીશ થઈને વર્તે છે તે ઇન્દ્રિય. તેના ક્ષેત્રમાં ખીજનું કંઈ ચાલતું નથી ને ખીજના ક્ષેત્રમાં ઇન્દ્રિયોનો ઇન્દ્ર તેનું કંઈ ચાલતું નથી. પોતપોતાની ક્ષેત્રમર્યાદાની બહાર કોઈ ઇન્દ્રિયની આત્મા સત્તા ચાલતી નથી. જેમકે-આંખ દેખવાનું જ કામ કરી શકે છે, કાન સાંભળવાનું જ કામ કરી શકે છે. આંખથી સંભળાતું નથી, કે કાનથી દેખાતું નથી. આમ પ્રત્યેક ઇન્દ્રિયની સત્તા નાના ઠાકરડાની પેઠે પોતાના નાનકડા સ્વક્ષેત્ર પૂરતી જ મર્યાદિત છે. આવી સર્વ ઇન્દ્રિયોની સત્તાથી જે પર છે, તે ઇન્દ્રિયોનો પણ જે ઇન્દ્ર-અધિષ્ઠાતા સ્વામી છે, તે ‘આત્મા’ નામથી ઓળખાતી વસ્તુ છે.

અત્રે કોઈ એમ શંકા કરે કે-આત્મા જેવી કોઈ વસ્તુ જ નથી કારણ કે તે દષ્ટિમાં આવતો નથી-નજરે ચડતો નથી, તેનું કોઈપણ રૂપ જણાતું નથી, તેમજ તેનો ખીજે કોઈ પણ અનુભવ થતો નથી. માટે જીવનું સ્વરૂપ છે જ નહિં. અથવા ‘નથી દષ્ટિમાં દેહ જ આત્મા છે, અથવા ઇન્દ્રિય-પ્રાણ એ આત્મા છે, આત્મા જૂદો આવતો’ માનવો એ મિથ્યા છે, કારણ તેનું જૂદું એંધાણ નથી. વળી જો તે આત્મા હોય તો તે કેમ જણાતો નથી? જો તે હોય તો ઘટ-પટ વગેરેની જેમ જણાવો જોઈએ, માટે આત્મા જેવો કોઈ પદાર્થ નથી. અને તો પછી મોક્ષનો ઉપાય પણ મિથ્યા છે-ફોગટ છે.

“નથી દષ્ટિમાં આવતો, નથી જણાતું રૂપ;
ખીજે પણ અનુભવ નહિં, તેથી ન જીવસ્વરૂપ.
અથવા દેહ જ આત્મા, અથવા ઇન્દ્રિય પ્રાણ;
મિથ્યા જૂદો માનવો, નહિં જૂદું એંધાણ
વળી જો આત્મા હોય તો, જણાય તે નહિં કેમ?
જણાય જો તે હોય તો, ઘટ પટ આદિ જેમ.
માટે છે નહિં આત્મા, મિથ્યા મોક્ષ ઉપાય;
એ અંતર શંકાતણો, સમજવો સદુપાય.”

શ્રીમદ્ રાજચંદ્ર પ્રણીત શ્રી આત્મસિદ્ધિ.

આમ કોઈ દેહાત્મવાદી કે જડવાદી દલીલ કરે તે કેટલી બધી પોકળ છે, એ ઉપર કહેલા ઇન્દ્રિયના સ્વરૂપ પરથી સ્હેજે સમજી શકાય છે. કારણ કે જે દ્રષ્ટિનો પણ દ્રષ્ટા

છે, જે રૂપને જાણનારો છે, તેને દષ્ટિ કેમ દેખી શકશે વારુ? સર્વ
 ‘જે દ્રષ્ટા છે ઇન્દ્રિયોથી પર એવો અબાધ્ય અનુભવ જે બાકી રહે છે, તે જ જીવનું
 દ્રષ્ટિનો’ સ્વરૂપ છે. પ્રત્યેક ઇન્દ્રિયને તો પોતપોતાના વિષય પૂરતું જ જ્ઞાન હોય
 છે, પણ આત્માને તો પાંચે ઇન્દ્રિયના વિષયનું જ્ઞાન હોય છે. દેહ તે
 આત્માને જાણતો નથી, ઇન્દ્રિય કે પ્રાણ તેને જાણતા નથી, પણ બુદ્ધ આત્માની સત્તા વડે
 કરીને જ તે દેહ ઇન્દ્રિય ને પ્રાણ પોતપોતાના નિયત કાર્યમાં પ્રવર્તે છે. આત્મા એ
 બધા યંત્રનો ચલાવનારો યંત્રવાહક છે. આમ સર્વ અવસ્થામાં જે સદાય ન્યારો-જૂદો
 જ જણાય છે, જૂદો જ તરી આવે છે, જે પ્રગટરૂપ ચૈતન્યમય છે, તે આત્મા છે;
 અને એ જ એનું સદાય એંધાણ છે-ઓળખવાની નીશાની છે. બાકી દેહાધ્યાસને લીધે
 આત્મા દેહ સમાન લાસે છે, પણ તે બન્ને પ્રગટ લક્ષણ ઉપરથી ભિન્ન છે,-‘જેમ અસિ
 ને મ્યાન’ ભિન્ન છે-જૂદા છે તેમ.

“જે દ્રષ્ટા છે દ્રષ્ટિનો, જે જાણે છે રૂપ;
 અબાધ્ય અનુભવ જે રહે, તે છે જીવસ્વરૂપ.
 છે ઇન્દ્રિય પ્રત્યેકને, નિજ નિજ વિષયનું જ્ઞાન;
 પંચ ઇન્દ્રિયા વિષયનું, પણ આત્માને જ્ઞાન.
 દેહ ન જાણે તેહને, જાણે ન ઇન્દ્રિય પ્રાણ;
 આત્માની સત્તા વડે, તેહ પ્રવર્તે જાણ.
 સર્વ અવસ્થાને વિષે, ન્યારો સદા જણાય;
 પ્રગટરૂપ ચૈતન્યમય, એ એંધાણ સદાય.
 ભાસ્યો દેહાધ્યાસથી, આત્મા દેહ સમાન;
 પણ તે બન્ને ભિન્ન છે, પ્રગટ લક્ષણે જ્ઞાન.
 ભાસ્યો દેહાધ્યાસથી, આત્મા દેહ સમાન;
 પણ તે બન્ને ભિન્ન છે, જેમ અસિ ને મ્યાન.”

(જુઓ) શ્રીમદ્ રાજચંદ્રશ્લોક શ્રી આત્મસિદ્ધિશાસ્ત્ર.

આમ આત્માદિ અર્થનું અતીન્દ્રિયપણું સાબિત થાય છે. અને તે અતીન્દ્રિય
 પદાર્થ તો કવચિત્ પણ પ્રસ્તુત શુદ્ધ તર્કનો વિષય નથી હોતો. સુક્ષ્મા, નીરસ,
 વિતંડાવાદ જેવા કોરાધાકોડ તર્કથી કદી પણ અતીન્દ્રિય અર્થની સિદ્ધિ થતી નથી. માટે
 એવા અપ્રયોજનભૂત, ઇષ્ટ સિદ્ધિને નહિં સાધનારા, અને ઉલટા આત્માર્થને હાનિરૂપ-
 બાધારૂપ થઈ વ્યામોહ ઉપજાવનારા શુદ્ધ તર્કને કયો વિચારવંત આત્માર્થ પુરુષ સેવે ?
 આદરે ? કોઈ વિચારવાન વિવેકી જીવ તો તેને દૂરથી પણ સ્પર્શે જ નહિં.



ગોચરસ્ત્વાગમસ્યૈવ તતસ્તદુપલબ્ધિતઃ ।

ચન્દ્રસૂર્યોપરાગાદિસંવાદ્યાગમદર્શનાત્ ॥ ૯૯ ॥

પણ અતીન્દ્રિય અર્થ તે, આગમ ગોચર હોય;
તેહ થકી તે અર્થની, ઉપલબ્ધિ અહિં જોય;
ચંદ્ર-સૂર્ય ગ્રહણાદિને, મળતું આવે જોહ;
એવા આગમદર્શને, હોય નહિં સંદેહ. ૯૯

અર્થ:—પરંતુ તે અતીન્દ્રિય અર્થ આગમને જ ગોચર હોય છે,—તેના થકી તે અતીન્દ્રિય અર્થની ઉપલબ્ધિ (જાણપણું) થાય છે તેટલા માટે. કારણ કે ચંદ્ર-સૂર્યના ગ્રહણ વગેરેને સંવાદી-મળતા આવતા આગમનું દર્શન થાય છે.

વિવેચન

ઉક્ત અતીન્દ્રિય અર્થ જો કોઈને પણ ગોચર હોય તો તે આગમને જ છે. કારણ કે અતીન્દ્રિય એટલે કે ઇન્દ્રિયોને અગમ્ય એવા વિષયનું જાણપણું આગમથી થાય છે. જેમકે આગમ દ્વારા એમ જાણવામાં આવે છે કે અમુક દિવસે, અમુક વખતે અતીન્દ્રિય અર્થ ચંદ્રગ્રહણ થશે, સૂર્યગ્રહણ થશે, ઇત્યાદિ. અને તે જ આગમવાણી આગમગોચર પ્રમાણે તેને મળતા આવતા જ સમયે ચંદ્રગ્રહણ-સૂર્યગ્રહણ (Eclipse) આદિ પ્રત્યક્ષ દેખાય છે. આમ આગમકથનનો પ્રત્યક્ષ સાથે સંવાદ આવે છે, મેળ ખાય છે. એટલે આ સ્થૂલ દષ્ટાંત ઉપરથી અતીન્દ્રિય અર્થની વાત એ આગમનો વિષય છે, એમ સિદ્ધ થાય છે. જો કે આ ચંદ્રગ્રહણાદિ લૌકિક અર્થ છે, એમ ભાવવા યોગ્ય છે; છતાં અતીન્દ્રિય હોઈ દષ્ટાંતરૂપે અત્રે રજૂ કરેલ છે.

જે જે વિષયમાં નિષ્ણાત હોય તે વિષયમાં તેનું વચન જ પ્રમાણભૂત ગણાય, તે સામાન્ય નિયમ પ્રમાણે અતીન્દ્રિય વિષયમાં અતીન્દ્રિય જ્ઞાની એવા આમ પુરુષ પ્રમાણ-ભૂત હોઈ, તેનું જ વચન પ્રમાણ છે. અને આપ્ત પુરુષનું વચન તેનું નામ જ 'આગમ' છે. તેની પ્રત્યક્ષ પ્રતીતિ આપે એવું ગ્રહણનું દષ્ટાંત અત્ર આપ્યું છે. પણ આ તો લૌકિક પદાર્થ છે. પણ અલૌકિક એવા અતીન્દ્રિય આત્મપદાર્થના સંબંધમાં પણ આ આપ્ત જ પ્રમાણભૂત છે. કારણ કે તે યોગીશ્વરે આત્મસ્વરૂપનું સાક્ષાત્ દર્શન કરી તેની પ્રાપ્તિ કરી

વૃત્તિ:—ગોચરસ્તુ—પણ ગોચર તો, આગમસ્યૈવ—આગમને જ, અતીન્દ્રિય અર્થ તો આગમને જ ગોચર હોય છે. ક્યાંથી? તે માટે કહ્યું—તતસ્તદુપલબ્ધિતઃ—તેના થકી—આગમ થકી તે અતીન્દ્રિય અર્થની ઉપલબ્ધિને લીધે. એ જ કહે છે—ચન્દ્રસૂર્યોપરાગાદિસંવાદ્યાગમદર્શનાત્—ચંદ્ર-સૂર્યના ઉપરાગ (ગ્રહણ) આદિને સંવાદી-અરાપ્ત મળતા આવતા એવા આગમના દર્શન ઉપરથી. આ લૌકિક અર્થ છે એમ ભાવવું.

છે, અને તથારૂપ અનુભવ કરી પોતે સહજ આત્મસ્વરૂપ એવા સાક્ષાત્ ‘પ્રભુ’ બન્યા છે. અને જેવું આત્મસ્વરૂપ તેમણે દીકું તેવું ચથાર્થપણે તેમણે કહી દેખાડયું છે. એટલે આવા આ આત્મદ્રષ્ટા નિર્દોષ આત્માનુભવી પ્રાપ્ત પુરુષ આ બાબતમાં પ્રમાણભૂત છે, પ્રકૃષ્ટ આપ્ત છે, પરમ વિશ્વાસ કરવા યોગ્ય છે. લોકવ્યવહારમાં પણ જેમ કોઈ સાચા પ્રમાણિક મનુષ્યનો લોકો વગર વિચાર્યે પણ વિશ્વાસ રાખે, તેમ પરમાર્થમાં પણ આ સાચા પ્રમાણિક સત્પુરુષ વગર વિચાર્યે પણ વિશ્વાસ રાખવા યોગ્ય છે, ‘તહત્તિ’ કરવા યોગ્ય છે. પરમ તત્ત્વદ્રષ્ટા શ્રીમદ્ રાજચંદ્રજીએ ભાખ્યું છે કે—

“તે પ્રાપ્ત કરવા વચન કેવળ માનવું ?

નિર્દોષ નરનું કથન માનો તેહ જેણે અનુભવ્યું.”—મોક્ષમાળા પાઠ ૬૭

અને આમ પણ તે જ કે જેના દોષ* ને આવરણ ટળ્યા હોય. જેના રાગ-દ્વેષ-મોહાદિ દોષ અને જ્ઞાન-દર્શન આવરણ ટળ્યા છે, તે જ પુરુષ ‘આપ્ત’ હોવા યોગ્ય છે. કારણ કે જ્ઞાનને આવરણ હોય તો અપૂર્ણ જ્ઞાનને લીધે તેનું વચન ‘આમ કોણુ ?’ અસત્ય પણ હોય, ને તેના પર વિશ્વાસ મૂકી શકાય નહિ. અને રાગ-દ્વેષ-મોહાદિ હોય તો તેથી પણ અસત્ય વદવાનો પ્રસંગ આવે, એટલે પણ વિશ્વાસ રાખી શકાય નહિ. પણ નિરાવરણ જ્ઞાન હોય અને રાગદ્વેષરહિતપણું—નિર્દોષપણું હોય, તો જ તેનું વચન સંપૂર્ણ સત્ય હોઈ વિશ્વાસપાત્ર હોય—આપ્ત હોય. એટલે જે કોઈ સર્વજ્ઞ વીતરાગ હોય તે જ આપ્ત છે, ને તેનું વચન જ આપ્ત છે, અર્થાત્ પરમ પ્રમાણભૂત હોઈ પરમ વિશ્વાસપાત્ર છે. અને આવું જે આપ્તવચન તે જ આગમ અથવા વિશ્વાસપાત્ર એવું શાસ્ત્ર છે.



ઉપસંહાર કરતાં કહે છે—

एतत्प्रधानः सच्छ्राद्धः शीलवान् योगतत्परः ।

जानात्यतीन्द्रियानर्थोस्तथा चाह महामतिः ॥ ૧૦૦ ॥

વૃત્તિ:—एतत्प्रधानः—આ આગમપ્રધાન, સच्छ्राद्धः—સત્શ્રાદ્, સત્શ્રદ્ધાવંત પ્રાજ્ઞ, શીલवान्—શીલવાન, પરદ્રોહથી વિરતિમાન, योगतत्परः—યોગતત્પર. સદા તેમાં અભિયુક્ત-તત્પર, એવા પ્રકારનો હોઈ, जानात्यतीन्द्रियानर्थोस्तथा—અતીન્દ્રિય અર્થોને, ધર્માદિને જાણે છે, तथा चाह महामतिः—અને તેવા પ્રકારે મહામતિએ—પતંજલિએ કહ્યું છે:—

* “दोषावरणयोर्हानिर्निःशेषास्त्यतिशायनात् ।

क्वचिद्यथा स्वहेतुभ्यो बहिरन्तर्मलक्षयः ॥” —શ્રી સમંતભદ્રાચાર્યજીકૃત આમ્મનીમાંસા.

શ્રુતપ્રધાન સત્શ્રાદ્ધ ને, યોગપર શીલવાન;
અર્થ અતીન્દ્રિય જાણતો,-કહે મહામતિમાન:- ૧૦૦

અર્થ:—આ આગમપ્રધાન, સત્શ્રાદ્ધ (સત્શ્રદ્ધાવંત), શીલવાન એવો યોગ-
તત્પર પુરુષ, અતીન્દ્રિય અર્થોને જાણે છે. અને તેવા પ્રકારે મહામતિએ (પતંજલિએ)
કહ્યું છે:—

વિવેચન

આ આગમપ્રધાન એટલે કે આગમ જેને મન પ્રધાન-મુખ્ય છે, એવો સત્શ્રાદ્ધ
શીલવાન ને યોગતત્પર થઈ અતીન્દ્રિય અર્થોને જાણે છે. અને તેવા પ્રકારે મહામતિ
પતંજલિએ પણ કહ્યું છે. ઉપરમાં અતીન્દ્રિય વિષયમાં પ્રમાણભૂત
અતીન્દ્રિય અર્થો એવું જે આગમ અર્થાત્ આપ્તવચન કહ્યું, તે જેને મન પ્રધાન છે, મુખ્ય
કોણ જાણે ? છે, સર્વોપરિ છે, એવો પુરુષ સત્શ્રાદ્ધ અથવા સત્શ્રદ્ધાવંત કહેવાય
છે. એવો સત્શ્રાદ્ધ શીલવાન થાય છે એટલે કે પરદ્રોહથી વિરામ
પામે છે, અને યોગસાધનામાં તત્પર રહી ધર્મ-આત્મા આદિ અતીન્દ્રિય અર્થોને જાણે છે.

આગલા શ્લોકમાં અતીન્દ્રિય વિષયની જાણતમાં ગ્રહણના દૃષ્ટાંત ઉપરથી આગમનું-
આપ્ત વચનનું પ્રમાણભૂતપણું બતાવ્યું. આવું આગમવચન જેને મન પ્રધાન છે, તે આજ્ઞા-
પ્રધાન પુરુષ સત્ શ્રાદ્ધ કહેવાય છે. કારણ કે તે સત્ વચન પ્રત્યે
આજ્ઞાપ્રધાન સત્ શ્રદ્ધા-દૃઢ વિશ્વાસ-સ્થિર આસ્થા ધરાવે છે, અને સર્વત્ર સત્-
સત્શ્રાદ્ધ પુરુષના વચનને આગળ કરી પ્રવર્તવાની ઉત્કટ ઈચ્છા ધરાવે છે. આમ
આત્મકલ્યાણના ઈચ્છનાર મુમુક્ષુએ સૌથી પ્રથમ ‘આજ્ઞાપ્રધાન’
થવું જોઈએ, કારણ કે ‘આજ્ઞાથી ધર્મ અને આજ્ઞાથી તપ’-એમ શાસ્ત્રવચન છે.
સત્પુરુષની આજ્ઞા વિનાની આ જીવની દાન-તપ-શીલ આદિ ક્રિયા પણ જીવને બાધક
થઈ ઉલટી ભવઉપાધિ કરે છે, માટે અત્રે શાસ્ત્રકાર મહર્ષિએ આજ્ઞાપ્રધાનપણા ગુણને
સૌથી પ્રથમ મૂક્યો છે. આવો આજ્ઞાપ્રધાન હોય તે જ ‘સત્ શ્રાદ્ધ’-સત્ શ્રદ્ધાળુ થઈ શકે છે.

“પ્રભુ આજ્ઞા ભક્તે લીન, તિષ્ઠે દેવચંદ્ર પદ કીન.”

“આજ્ઞા રંગે ચિત્ત ધરીજે, દેવચંદ્ર પદ શીઘ્ર વરીજે.”—શ્રી દેવચંદ્રજી.

આવો જે સત્શ્રાદ્ધ હોય છે તે પછી યથાશક્તિ આગમની આજ્ઞા પ્રમાણે ચાલવા
તત્પર બને છે. અને આગમની મુખ્ય આજ્ઞા તો ‘શીલ’ સેવવાની છે. ‘શીલ’ એટલે
આત્મસ્વભાવ; પરભાવ-વિભાવ પ્રત્યે ગમન કરવાથી-વ્યભિચાર કરવાથી
શીલસેવન તે શીલનો ભંગ થાય છે, માટે પરભાવ-વિભાવ પ્રત્યે વ્યભિચારથી
શીલ ભંગ ન કરતાં, આત્મસ્વભાવમાં રહી ‘શીલ’ પાળવું એવી મુખ્ય
શાસ્ત્ર આજ્ઞા છે. અને તેવા શીલના પાલન માટે અહિંસા-સત્ય આદિ પંચ શીલ પરમ

ઉપકારી છે, માટે તેનું પાલન કરવું એવી શાસ્ત્રઆજ્ઞા છે. આ આજ્ઞાને અનુસરીને સત્શ્રાદ્ધ મુમુક્ષુ પુરુષ યથાશક્તિ અહિંસા-સત્યાદિ શીલના પાલનમાં તત્પર બને છે, અને જેમ બને તેમ પરભાવ-વિભાવનો ત્યાગ કરી આત્મસ્વભાવમાં રહેવા પ્રયત્નશીલ બને છે. આમ તે 'શીલવાન' હોય છે.

અને આમ જે સત્શ્રાદ્ધ શીલવાન-સંયમી હોય છે, તે પછી યોગનો અધિકારી બની યોગતત્પર હોય છે, આત્મસ્વભાવ સાથે યુજનરૂપ યોગને સાધવા પ્રવર્તે છે. અને તેમ યોગતત્પર થતાં તેને દિવ્ય યોગીજ્ઞાનની પ્રાપ્તિથી અતીન્દ્રિય અર્થોનું જ્ઞાન થાય છે, સાક્ષાત્કાર થાય છે.



શું ? તો કે—

આગમેનાનુમાનેન યોગાભ્યાસરસેન ચ ।

ત્રિધા પ્રકલ્પયન્પ્રજ્ઞાં લભતે તત્ત્વમુત્તમમ્ ॥ ૧૦૧ ॥

આગમથી અનુમાનથી, યોગાભ્યાસ રસે ય;

પ્રજ્ઞા ત્રિવિધે યોજતાં, ઉત્તમ તત્ત્વ લહે ય. ૧૦૧.

અર્થ:—આગમથી, અનુમાનથી અને યોગાભ્યાસના રસથી,—એમ ત્રણ પ્રકારે પ્રજ્ઞાને પ્રકલ્પતાં—પ્રયોજતાં ઉત્તમ તત્ત્વને પામે છે.

વિવેચન

મુનિ પંતંજલિ કહે છે કે—'ઉત્તમ તત્ત્વની પ્રાપ્તિ ત્રણ પ્રકારે પ્રજ્ઞાને પ્રયોજતાં થાય છે: (૧) આગમથી, (૨) અનુમાનથી, અને (૩) યોગાભ્યાસના રસથી.' પ્રજ્ઞાને—બુદ્ધિને આગમમાં યોજવાથી, આપ્ત પુરુષના વચનમાં જોડવાથી ઉત્તમ ઉત્તમ તત્ત્વ તત્ત્વની પ્રાપ્તિ થાય છે. અનુમાન એટલે લિંગ ઉપરથી લિંગીનું પ્રાપ્તિ ત્રણ જ્ઞાન, તેમાં પણ પ્રજ્ઞાને પ્રયોજતાં ઉત્તમ તત્ત્વની પ્રાપ્તિ થાય છે. અને પ્રકારે યોગાભ્યાસ એટલે વિહિત અનુષ્ઠાનના અભ્યાસરસમાં પણ પ્રજ્ઞાને પ્રયોજિત કરતાં ઉત્તમ તત્ત્વની પ્રાપ્તિ થાય છે. આમ ત્રણ પ્રકારે આગમથી, અનુમાનથી અને યોગાભ્યાસરસથી,—એ ઉક્ત અનુક્રમે જ પ્રજ્ઞાને પ્રયોજતાં

વૃત્તિ:—આગમેન-આગમથી, આપ્તવચનરૂપ લક્ષણવાળા આગમથી, અનુમાનેન-અનુમાનથી, લિંગ ઉપરથી લિંગીના જ્ઞાનરૂપ અનુમાનથી, યોગાભ્યાસરસેન ચ-અને યોગાભ્યાસના રસથી, વિહિત અનુષ્ઠાનરૂપ યોગાભ્યાસના રસથી, ત્રિધા પ્રકલ્પયન્પ્રજ્ઞાં-ત્રણ પ્રકારે પ્રજ્ઞાને પ્રકલ્પતો,—ઉક્ત ક્રમે જ, કારણ કે અન્યથા તો પ્રવૃત્તિની અસિદ્ધિ છે, તેથી કરીને. તો શું ? તો કે—લભતે તત્ત્વમુત્તમમ્—ઉત્તમ તત્ત્વ પામે છે,—પાપ-સંમોહની નિવૃત્તિને લીધે, શ્રુતાદિ ભેદે કરીને.

ઉત્તમ તત્ત્વને પામે છે, એટલે કે પાપ-સંમોહની નિવૃત્તિ થકી શ્રુતાદિના ભેદે કરીને ઉત્તમ તત્ત્વની પ્રાપ્તિ થાય છે. બીજી રીતે પ્રવૃત્તિ કરતાં તત્ત્વની પ્રાપ્તિ થતી નથી.

૧. અત્રે તત્ત્વપ્રાપ્તિનો સૌથી પ્રથમ ઉપાય આગમ છે, કારણ કે આગમ એ તત્ત્વનું સાક્ષાત્ દર્શન જેણે કર્યું છે એવા આત્માનુભવી સત્પુરુષનું વચન છે. તેવા પરમ પ્રજ્ઞાવંત તત્ત્વદ્રષ્ટાના વચનામૃતમાં બુદ્ધિને યોગવાથી અર્થાત્ સત્પુરુષના વચનની બુદ્ધિ-પૂર્વક-સમજણપૂર્વક આરાધનાથી ઉત્તમ તત્ત્વની પ્રાપ્તિ જરૂર થાય.

૨. તત્ત્વપ્રાપ્તિનો બીજો ઉપાય અનુમાન અર્થાત્ સન્ન્યાયસંપન્ન યુક્તિવાદ છે. આ યુક્તિવાદમાં પ્રજ્ઞાનો પ્રયોગ કરવાથી અર્થાત્ સન્મતિયુક્ત તર્ક કરવાથી તત્ત્વની વિશેષ પરીક્ષા થાય છે, વિશેષ ચકાસણી થાય છે, અને યુક્તિની કસોટીમાંથી પાર ઉતરતાં તત્ત્વની અત્યંત દૃઢતા થાય છે, સન્મતિતર્કનું યથાયોગ્ય સમાધાન થતાં તત્ત્વવિનિશ્ચય થાય છે. પણ આ યુક્તિવાદ સન્ન્યાયસંપન્ન હોવો જોઈએ. જેમ ન્યાયમૂર્તિ નિષ્પક્ષપાત-પણે-નિરાગ્રહપણે-મધ્યસ્થતાથી સત્ય ન્યાય તોલે, તેમ સન્મતિ પરીક્ષકે નિષ્પક્ષપાતપણે, નિરાગ્રહપણે, મધ્યસ્થતાથી તત્ત્વને તોલ કરી, સન્ન્યાયસંપન્ન યુક્તિયુક્ત પક્ષનો જ મુક્ત કંઠે સ્વીકાર કરવો જોઈએ, જેમ આ યોગદષ્ટિસમુચ્ચય શાસ્ત્રના કર્તા મહર્ષિ હરિ-ભદ્રસૂરિએ કહી દેખાડ્યું છે ને કરી દેખાડ્યું છે તેમ; અથવા મોક્ષમાળા નામક મહાદર્શનપ્રભાવક ગ્રંથમાં શ્રીમદ્ રાજચંદ્રએ પ્રદર્શિત કર્યું છે તેમ.

“પક્ષપાતો ન મે વીરે ન દ્વેષઃ કપિલાદિષુ ।

યુક્તિમદ્વચનં યસ્ય તસ્ય કાર્યઃ પરિગ્રહઃ ॥” —શ્રી હરિભદ્રાચાર્યજી.

તેમજ આ યુક્તિવાદ આગમથી વિરુદ્ધ ન હોવો જોઈએ, પણ અવિરુદ્ધ હોવો જોઈએ, આગમને અનુકૂળ હોવો જોઈએ. કારણ આગમ એ સાક્ષાત્ તત્ત્વદષ્ટા પુરુષનું વચન હોઈ, તેનું સ્થાન યુક્તિ કરતાં ઘણું ઉંચું છે. એટલે આગમોક્ત તત્ત્વનું સુયુક્તિથી પ્રતિષ્ઠાપન કરવામાં બાધ નથી, પણ ઉત્થાપન કરવામાં જરૂર બાધ છે. અને એટલા માટે જ અત્રે આગમનું સ્થાન પ્રથમ મૂક્યું છે.

૩. તથા તત્ત્વપ્રાપ્તિનો ત્રીજો ઉપાય યોગાભ્યાસ રસ છે. સત્શાસ્ત્રમાં જે યોગ-અનુષ્ઠાન વિહિત છે, તેના રસપૂર્વક અભ્યાસથી ઉત્તમ તત્ત્વની પ્રાપ્તિ થાય છે. શાસ્ત્રમાં જે યોગસાધન અર્થાત્ ધર્મવ્યાપાર વિધાન બતાવ્યા છે, તેના પુનઃ પુનઃ આસેવનરૂપ અભ્યાસમાં રસ લઈ મતિ જોડવાથી આત્માની પરિણતિ વિશુદ્ધ થાય છે, અને પ્રજ્ઞા નિર્મલ બને છે, તેથી તત્ત્વના ચમત્કારે તેમાં ભાસ્યમાન થાય છે. અત્રે ‘રસ’ શબ્દથી યોગાભ્યાસમાં એકરસતારૂપ-તન્મયતારૂપ ભાવ સૂચવ્યો છે. આ યોગાભ્યાસનું સ્થાન અત્રે

ત્રીજું મૂક્યું છે, તેનું કારણ આ યોગાભ્યાસ શાસ્ત્રઆજ્ઞા પ્રમાણે તેમાં બતાવેલ વિધિ અનુસાર હોવો જોઈએ; તેમજ આગમને અનુકૂળ યુક્તિથી યુક્ત એવો હોવો જોઈએ, સ્વછંદ પ્રમાણે ન હોવો જોઈએ.

આમ તત્ત્વપ્રાપ્તિમાં આ ત્રણ ઉપાયનું ઉક્ત અનુક્રમે પૂર્વાપર પ્રધાનપણું છે: પ્રથમ સ્થાન આગમનું, પછી અનુમાનનું, અને પછી યોગાભ્યાસરસનું છે, કારણ કે આગળ આગળનું સ્થાન હોય તો જ પાછલું શોભે છે. માટે મુમુક્ષુ આગમવચનને દૃઢ શ્રદ્ધાથી માન્ય કરી, યુક્તિથી તેની ચકાસણી કરી બુદ્ધિપૂર્વક બરાબર સમજીને, તદનુસાર જો રસપૂર્વક યોગાભ્યાસ કરે તો તેને અવશ્ય ઉત્તમ તત્ત્વની પ્રાપ્તિ થાય, એમ તાત્પર્ય છે. પહેલાં શ્રદ્ધા, પછી બુદ્ધિ, અને પછી રસપૂર્વક પ્રવૃત્તિ,—આ અનુક્રમે ત્રણ મળે, તો તત્ત્વકાર્યની સિદ્ધિ સાંપડે.

। इति अतीन्द्रियार्थसिद्धयुपायाधिकारः ।



સર્વજ્ઞ તત્ત્વ અભેદ: સર્વજ્ઞવાદી અભેદ અધિકાર *

આ જ અર્થ કહે છે—

न तत्त्वतो भिन्नमताः सर्वज्ञा बहवो यतः ।

मोहस्तदधिमुक्तीनां तद्भेदाश्रयणं ततः ॥ ૧૦૨ ॥

સર્વજ્ઞો બહુ તત્ત્વથી, નથી ભિન્ન મતવાસ;

ભેદ માનવો મોહ છે, અતિલક્ષ્મીનો તાસ. ૧૦૨

અર્થ:—કારણ કે ઘણા સર્વજ્ઞો તત્ત્વથી ભિન્ન મતવાળા નથી; તેથી કરીને તેના ભેદનો આશ્રય કરવો તે તેના અતિલક્ષ્મીનો—દાસોનો મોહ છે.

વૃત્તિ:— ન તત્ત્વત:—ન તત્ત્વથી, પરમાર્થથી, ભિન્નમતા:—ભિન્ન મતવાળા, ભિન્ન અભિપ્રાયવાળા, સર્વજ્ઞા બહવો યત:—કારણ કે બહુ સર્વજ્ઞો, મોહસ્તદધિમુક્તીનાં—મોહ છે તેના અતિલક્ષ્મીનો, સર્વાતિશ્ચ શ્રાદ્ધનો, તદ્ભેદાશ્રયણં—તેના ભેદનો આશ્રય કરવો તે સર્વજ્ઞના ભેદનું અંગીકરણ, તત:— તેથી કરીને.

* આ દીપ્રાદશિનું વચ્ચું અનેક હૃદયંગમ શાસ્ત્રીય ચર્ચાવાળું ધણું લાંબું હોય, વિષયની વિશદતા અને વાંચકની મુગ્ધતા અર્થે અત્રે આ મુખ્ય અધિકારો અને તેના અંતરાધિકારોના વિભાગની યોજના મેં પ્રયોજી છે.

—ભગવાનદાસ.

વિવેચન

“ નહિં સર્વજ્ઞો જૂજૂઆણ, તેહના વળી દાસ. ”—યો. દ. સબ્જા. ૪-૧૪.

ઉપરમાં આગમની અથવા શાસ્ત્રની પ્રધાનતા અને તેની શ્રદ્ધા પર ખાસ ભાર મૂક્યો, તો પછી કયા શાસ્ત્રની શ્રદ્ધા કરવી ? કારણ કે શાસ્ત્રોત્તું પણ લિન્નપણું છે, એમ સ્વાભાવિક પ્રશ્ન ઉડવાનો સંભવ છે. તેનો અત્ર ઉત્તર આપ્યો છે કે તત્ત્વથી ધર્મવાદની અપેક્ષાએ જોઈએ તો શાસ્ત્રનો ભેદ પણ નથી, કારણ કે તેના શાસ્ત્રોત્તોમાં ભેદ નથી. પણ સ્થૂલબુદ્ધિ જનોને તેના ભેદનું અભિમાન થાય છે, તે તો તે તે નયની અપેક્ષાએ દેશનાભેદને લીધે જ છે. આમ તે તે ધર્મ-શાસ્ત્રના પ્રણેતા જે

સર્વજ્ઞ ભેદ અનેક સર્વજ્ઞો છે, તે તત્ત્વથી-પરમાર્થથી વિચારતાં કાંઈ લિન્ન મતવાળા, કદપના અતિ લિન્ન અભિપ્રાયવાળા નથી; તેઓમાં કોઈ પણ ભતનો મતભેદ કિંવા ભકતોનો મોહ અભિપ્રાયભેદ નથી. તેટલા માટે તે તે સર્વજ્ઞોને ભજનારા જે સર્વજ્ઞ-ભકતો છે, શ્રદ્ધાળુ શ્રદ્ધાજનો છે, તે સર્વમાં કોઈ પણ પ્રકારના મતભેદનો અવકાશ રહેતો નથી. છતાં પણ તે તે સર્વજ્ઞના કોઈ અતિભકતો-અતિશ્રદ્ધાળુઓ જો તે સર્વજ્ઞોમાં ભેદની કદપના કરે, લિન્નતા-જૂદાઈ માને, તો તે કેવલ તે અતિભકતોનો મોહ જ-અજ્ઞાન જ છે, એમ કહેવું પડશે. કારણ કે તેઓ ભક્તિના અતિરેકમાં ને શ્રદ્ધાની અંધતામાં ધર્મજનૂનના આવેશથી વિવેક ભૂલી જઈ તેવા પ્રકારે મિથ્યા કદપના કરે છે. પણ વાસ્તવિક રીતે જોઈએ તો અનંત સર્વજ્ઞો પણ એક અભિન્ન સ્વરૂપ છે. માટે તેમાં લિન્નતા* કદપવી તે માત્ર મોહનો વિલાસ છે, કેવલ ભ્રાંતિ જ છે. માટે જો આરાધ્ય-ઉપાસ્ય એવા સર્વજ્ઞમાં ભેદ નથી, તો પછી આરાધક એવા સર્વજ્ઞભકતોમાં પણ કોઈ ભેદ હોવો ઘટતો નથી.

પોતાના આરાધ્ય-પૂજ્ય પુરુષને સર્વજ્ઞ ને સર્વોત્કૃષ્ટ માનવાનો માનવસ્વભાવ છે, માનવસુલભ નબળાઈ છે. એટલે પોતે માનેલા સર્વજ્ઞનું સ્થાન ખીજા બધાથી ચઢી-ચાતું છે એમ સાબિત કરવા ઇચ્છતો તે તેનું લિન્નપણું કદપવાને સહેજે લલચાય છે, અને પોતાના ઇષ્ટ દેવ પ્રત્યેના દંડિરાગથી અંધ થઈ તથાપ્રકારે લિન્ન કદપનાનો આગ્રહ કરે છે. આ દંડિરાગમાંથી શ્રદ્ધા-ભક્તિના અતિરેકને લીધે વધારે પડતા ઉત્સાહી અતિ-ભકતોને આંધળું ધાર્મિક જનૂન પ્રગટે છે; અને તેથી ધર્મને નામે નાના પ્રકારના ઝઘડા ઉત્પન્ન થાય છે. આમ આ ભેદકદપના અનિષ્ટપરંપરાનું મૂલ થઈ પડે છે.

“ અભિનંદન જિન દરિશણ તરસિયે, દરિશણ દુર્લભ દેવ;

મત મત ભેદે રે જો જઈ પૂછિયે, સૌ થાપે અહુમેવ. ”—શ્રી આનંદધનજી.

★

*“ તત્ત્વતઃ શાસ્ત્રભેદશ્ચ ન શાસ્ત્રાણામભેદતઃ ।

મોહસ્તદધિમુક્તીનાં તદ્દેદાશ્રયણં તતઃ ॥ ”—શ્રી યશોવિજયજીકૃત દ્વા. દ્વા. ૨૩-૧૪

કેવી રીતે ? તે માટે કહે છે—

સર્વજ્ઞો નામ યઃ કશ્ચિત્પારમાર્થિક એવ હિ ।

સ એક એવ સર્વત્ર વ્યક્તિભેદેડપિ તત્ત્વતઃ ॥ ૧૦૩ ॥

સર્વજ્ઞ નામે જેહ કો, પારમાર્થિક જ અત્ર;
વ્યક્તિ ભેદે પણ તત્ત્વથી, તે એકજ સર્વત્ર. ૧૦૩

અર્થ:—‘ સર્વજ્ઞ ’ નામનો જે કોઈ પારમાર્થિક જ એવો છે, તે વ્યક્તિભેદ છતાં, તત્ત્વથી સર્વત્ર એક જ છે.

વિવેચન

ઉપરમાં કહ્યું કે સર્વજ્ઞોમાં ભેદ નથી, તે કેવી રીતે ? તેનું અહીં સ્પષ્ટીકરણ કયું છે:—‘ સર્વજ્ઞ ’ નામથી ઓળખાતો જે કોઈ પણ પારમાર્થિક જ, સાચેસાચો, નિરુપચરિત સર્વજ્ઞ હોય, તે વ્યક્તિભેદ છતાં તત્ત્વથી સર્વત્ર એક જ છે. વ્યક્તિભેદ છતાં તે સાચા પારમાર્થિક સર્વજ્ઞને ભલે પછી અર્હત, જિન, બુદ્ધ, શિવ, સર્વજ્ઞ અભેદ શંકર વગેરે ગમે તે નામ આપવામાં આવ્યું હોય, છતાં તત્ત્વથી સર્વજ્ઞપણાએ કરીને તે સર્વત્ર એક જ છે. તે ઋષભ જિન આદિ વ્યક્તિભેદની અપેક્ષાએ ભલે ભિન્ન ભિન્ન હોય, તોપણ પારમાર્થિક સર્વજ્ઞપણારૂપ એક સામાન્ય લક્ષણથી જોઈએ તો તે તત્ત્વથી ભતિની અપેક્ષાએ સર્વ સ્થળે એક જ છે, તેમાં ભેદનો અવકાશ છેજ નહિં.

“ મુક્તો બુદ્ધોઽર્હન્વાપિ યદૈશ્વર્યેણ સમન્વિતઃ ।

તદૈશ્વરઃ સ એવ સ્યાત્સંજ્ઞાભેદોઽત્ર કેવલમ્ ॥ ” —શ્રી હરિભદ્રસૂરિચક્રત શ્રી યોગબિન્દુ.

“ શિવ શંકર જગદીશ્વર, ચિદાનંદ ભગવાન....લલના,

જિન અરિહા તીર્થંકર, જ્યોતિસરૂપ અસમાન....લલના. શ્રી સુપાસજિન વંદીએ. ”

—શ્રી આનંદધનજી.

નામ ગમે તે હોય કે વ્યક્તિ ગમે તે હોય, પણ સાચું પરમાર્થસત્ સર્વજ્ઞપણું હોય, તો અનંત સર્વજ્ઞો પણ એક સ્વરૂપ છે. આમ અનંત કેવલજ્ઞાનીના પણ

વૃત્તિ—સર્વજ્ઞો નામ યઃ કશ્ચિન્—સર્વજ્ઞ નામે જે કોઈ અર્હત આદિ પારમાર્થિક એવ હિ—પારમાર્થિક જ છે, નિરુપચરિતજ છે, સ એક એવ સર્વત્ર—તે સર્વત્ર એકજ છે,—સર્વજ્ઞપણા થકી, વ્યક્તિભેદેડપિ તત્ત્વતઃ—વ્યક્તિભેદ છતાં,—તત્ત્વથી, ઋષભાદિરૂપ વ્યક્તિભેદ છતાં

કેવલજ્ઞાનસ્વરૂપમાં ભેદ નથી, કારણકે કેવલજ્ઞાની સર્વજ્ઞ સર્વ કાંઈ બાણે છે. તેના અસંખ્ય પ્રદેશાત્મક આત્મક્ષેત્રમાં અનંત પર્યાયનું સ્થાન છે, અને તેની અશેષ-સંપૂર્ણ જ્ઞાયક શક્તિ પૂર્ણ કલાએ પ્રગટી છે, તેથી તે સર્વ કાંઈ વિશેષ બાણે છે, સર્વ પ્રમેય-પ્રમાણુ તેનું કેવલજ્ઞાન હોય છે.

“ ક્ષેત્ર અસંખ્ય પ્રદેશ, અનંત પર્યાય નિવેશ;
બાણુગ શક્તિ અશેષ, તેહથી બાણુરે કાંઈ સકલ વિશેષ રે....
જિણુંદા તોરા નામથી મન ભીનો.

સર્વ પ્રમેય પ્રમાણુ, જસ કેવલનાણુ પહાણુ;
તિણુ કેવલનાણી અભિહાણુ, જસ ધ્યાવે રે કાંઈ મુનિવર બાણુ રે....જિણુંદા. ”

—શ્રી દેવચંદ્રજી.

★

પ્રતિપત્તિસ્તતસ્તસ્ય સામાન્યેનૈવ યાવતાં ।
તે સર્વેડપિ તમાપન્ના ઇતિ ન્યાયગતિઃ પરા ॥ ૧૦૪ ॥

તેથી પ્રતિપત્તિ તેહની, જેહની સામાન્યે જ;
તે સર્વ આશ્રિત તેહને, પરા ન્યાયગતિ એજ. ૧૦૪.

અર્થ:—તેથી કરીને તે મુખ્ય સર્વજ્ઞની જેટલાઓને સામાન્યથીજ પ્રતિપત્તિ (માન્યતા) છે, તે સર્વેય તેને આશ્રિત છે, એમ પરા ન્યાયગતિ છે.

વિવેચન

આમ વ્યક્તિભેદ છતાં સર્વજ્ઞ એક જ છે, તેથી કરીને આ સર્વજ્ઞનો સામાન્યથી જ જેટલાઓ સ્વીકાર કરતા હોય, તે સર્વ તે સર્વજ્ઞને જ આપત્ર છે, આશ્રિત છે, એવી ન્યાયની પરા ગતિ છે. કારણ કે જેમ મનુષ્ય લક્ષણ જેના જેનામાં હોય, મુખ્ય સર્વજ્ઞના તેનો તેનો સામાન્યથી જ ‘મનુષ્ય’ તરીકે સ્વીકાર કરવો એ ન્યાયની ભક્ત અભેદ પદ્ધતિ છે; તેમ સર્વજ્ઞનું લક્ષણ જેના જેનામાં હોય, તેનો તેનો સામાન્યથી ‘સર્વજ્ઞ’ તરીકે સ્વીકાર કરવો એ ન્યાયની રીતિ છે. અને આમ જેટલા જેટલા ભિન્ન ભિન્ન મતવાદીઓ-દાર્શનિકો સામાન્યપણાથી જ તે સર્વજ્ઞનો સ્વીકાર કરતા હોય, માન્યતા ધરાવતા હોય, તે સર્વેય મુખ્યજ-પારમાર્થિક જ એવા તે

વૃત્તિ:—પ્રતિપત્તિઃ તત્ત:— તેથી કરીને પ્રતિપત્તિ, તસ્ય-તેની, સર્વજ્ઞની, સામાન્યેનૈવ સામાન્યથી જ, યાવતાં-જેટલાઓની, જેટલા તંત્રાન્તરીયોની (અન્ન અન્ન દર્શનીઓની) પણ, તે સર્વેડપિ-તે સર્વેય, તમાપન્નાઃ-તે મુખ્ય સર્વજ્ઞને જ આપત્ર-આશ્રિત છે, ઇતિ ન્યાયગતિઃ પરા- એવી પરા ન્યાયગતિ છે,—તે શિવાય તેની પ્રતિપત્તિની અસિદ્ધિ છે માટે.

એક સર્વજ્ઞને જ માન્ય કરે છે, માને છે, એમ ન્યાયથી સાબિત થાય છે. માટે સર્વજ્ઞને માનનારા જૂદા જૂદા દર્શનવાદીઓ પણ સર્વ કોઈ એક સ્વરૂપ જ છે, અલેદ સ્વરૂપ જ છે. આમ સર્વજ્ઞને ભજનારા ભક્તોમાં પણ ભેદ હોવો સંભવતો જ નથી.



વિશેષસ્તુ પુનસ્તસ્ય કાત્સ્વૈનાસર્વદર્શિભિઃ ।

સર્વૈર્ન જ્ઞાયતે તેન તમાપન્નો ન કચ્ચન ॥ ૧૦૫ ॥

અસર્વદર્શી સર્વને, વિશેષ પણ તેનો ય;

પૂર્ણ જણાય ન-તે થકી, તેને પ્રાપ્ત ન કૌય. ૧૦૫

અર્થ:—અને તે સર્વજ્ઞનો વિશેષ-ભેદ તો સંપૂર્ણપણે સર્વ અસર્વદર્શીઓને જાણવામાં આવતો નથી; તેથી કરીને તે સર્વજ્ઞને પ્રાપ્ત થયેલો એવો કોઈ (અસર્વદર્શી) છે નહિ.

વિવેચન

ઉપરમાં સામાન્યથી સર્વજ્ઞનું એકપણું કહ્યું. હવે કોઈ કહેશે કે વિશેષથી તેમાં ભેદ હશે. તેનો ઉત્તર અત્રે કહે છે:—તે સર્વજ્ઞનો વિશેષ-ભેદ તો અસર્વદર્શી એવા સર્વ પ્રમાતૃઓના જાણવામાં સંપૂર્ણપણે આવી શકતો નથી. કારણ કે તે પોતે અસર્વદર્શી અસર્વજ્ઞ હોવાથી, તેનું સર્વ દર્શન તેઓને થતું નથી, એટલે તે સર્વજ્ઞના વિશેષનું-ભેદનું જ્ઞાન તેઓને કેમ થઈ શકે? અને સામાન્ય એવું દર્શન થતું હોય તોપણ વિશેષ એવા તેના જ્ઞાનમાં તેઓની ગતિ હોતી નથી. આમ સર્વજ્ઞનું સ્વરૂપ ચિંતવનારા સર્વ અસર્વદર્શીઓને તેના સંપૂર્ણ વિશેષ સ્વરૂપનું જ્ઞાન થવું સંભવતું નથી. કારણ કે સંપૂર્ણને સંપૂર્ણનો ખ્યાલ આવી શકે, પણ અપૂર્ણને સંપૂર્ણનો ખ્યાલ કેમ આવી શકે?

એટલે તે તે દર્શન પ્રમાણે આ સર્વજ્ઞ સંબંધી જે ભેદ કલ્પના કરવામાં આવે છે, તે પણ નિર્રર્થક છે. જેમકે-શૈવ લોકો તેને અનાદિશુદ્ધ ને સર્વગત કહે છે; જૈનો સાદિ ને અસર્વગત કહે છે; ખૌદ્ધો પ્રતિક્ષણ ભંગુર કહે છે, ઇત્યાદિ જે ભેદ કલ્પાય છે તે નકામો છે. કારણ કે-(૧) તેના વિશેષનું પરિજ્ઞાન એટલે કે સર્વથા સર્વ પ્રકારે જ્ઞાન છદ્મસ્થને થઈ શકતું નથી. (૨) યુક્તિઓના જાતિનાદને લીધે પ્રાયે વિરોધ હોય છે,

વૃત્તિ:—વિશેષસ્તુ-વિશેષ તો, ભેદ તો પુન:—વળી, તસ્ય-તે સર્વજ્ઞનો, કાત્સ્વૈના-કાત્સ્વૈનાથી, સંપૂર્ણપણે. અસર્વદર્શિભિઃ-અસર્વદર્શી પ્રમાતૃઓથી. સર્વૈઃ-સર્વથી, ન જ્ઞાયતે-નથી જાણવામાં આવતો, તેના અદર્શનને લીધે; દર્શન સતે પણ તેના જ્ઞાનની અમૃતિને લીધે, દર્શન હોય તો પણ તેના જ્ઞાન પ્રત્યે અતિ હોતી નથી તેથી કરીને, તેન-તે કારણથી, તં-તે સર્વજ્ઞને, આપન્ન:—પ્રતિપન્ન, પ્રાપ્ત થયેલો, ન કચ્ચન-કોઈ અસર્વદર્શી નથી.

એટલે અનુમાનરૂપ યુક્તિઓના પરસ્પર વિરુદ્ધપણાથી એક બીજાનું ખંડન કરે છે. સાંખ્ય ને શૈવ ઔદ્ધતું ખંડન કરે છે, તો ઔદ્ધ સાંખ્ય ને શૈવનું પ્રતિખંડન કરે છે. આમ ખંડનખંડન પરંપરા ચાલ્યા કરે છે, ને આ પ્રશ્નનો નિવેડો કોઈ રીતે આવતો નથી, અને ઘાણીનો એલ જ્યાંનો ત્યાં પડ્યો રહે છે ! (૩) અને ભાવથી ફલનો અલેહ છે. એટલે કે પરમાર્થથી ફળમાં લેહ પડતો નથી. X કારણ કે સર્વજનું વિશેષ સ્વરૂપ ગમે તે હો, પણ તે ગુણપ્રકર્ષરૂપ સર્વજની આરાધનાનું સાધ્ય ફળ તો એક જ છે, અને તે કલેશક્ષયરૂપ મોક્ષફલ છે. એટલે તે સર્વજ લગવાનું પ્રત્યેના બહુમાનનું જ ફલદાયકપણું હોવાથી જે કોઈ પણ તે સર્વજની સાચા ભાવથી ભક્તિ કરશે તેને જ તે ફળ મળશે, માટે તે સર્વજના વિશેષ સ્વરૂપ સંબંધી મિથ્યા વાદવિવાદ શો ? નકામો ઝગડો શો ?

આમ વિશેષથી તે સર્વજને પ્રતિપન્ન થયેલો-પામેલો એવો કોઈ પણ અસર્વદર્શી છે નહિ, તો પછી સર્વજમાં લેહ છે એમ કોણુ દેખી-જાણી શકે વારુ ? માટે તેની એકતા જે સિદ્ધ છે તે માન્ય કરી, વિશેષની વાત હાલી જતી કરવી, એ જ સર્વ અસર્વ-દર્શી છદ્મસ્થોને સાંપ્રત ને શ્રેયસ્કર છે, અને પરમાર્થથી આત્માથી મુમુક્ષુ જોગીજનને તેમજ કરવું ઉચિત છે.

★

તસ્માત્સામાન્યતોઽપ્યેનમભ્યુપૈતિ ય એવ હિ ।

નિર્વ્યાજં તુલ્ય એવાસૌ તેનાંશેનૈવ ધીમતામ્ ॥ ૧૦૬ ॥

(તેથી) સામાન્યથી પણ એહને, માને અદંભ જેહ;

તે અંશે જ ધીમંતને, તુલ્ય જ હોયે તેહ. ૧૦૬

અર્થ:—તેટલા માટે સામાન્યથી પણ આ સર્વજને જે નિર્વ્યાજપણે-સાચેસાચી રીતે માન્ય કરે છે, તે તેટલા અંશે કરીને જ મતિમંતોને મન તુલ્ય જ-સરખો જ છે.

વિવેચન

તેટલા માટે સામાન્યથી પણ આ સર્વજને જે કોઈપણુ માને છે, સ્વીકારે છે, તે તે

વૃત્તિ:—તસ્માત્સામાન્યતોઽપ્યેનમ્—તેથી કરીને સામાન્યથી પણ આ સર્વજને, અભ્યુપૈતિ ય એવ હિ—જે કોઈ અસર્વદર્શી માન્ય કરે છે, નિર્વ્યાજમ્—નિર્વ્યાજપણે (સાચેસાચી રીતે), ઔચિત્ય યોગથી તેણે કહેલના પાત્રનર્મા તત્પર થઈને, તુલ્ય એવાસૌ—તે તુલ્યજ છે, તેનાંશેન—તે સર્વજપ્રતિપત્તિ લક્ષણુ અંજથી, ધીમતામ્—ધીમંતોને, અનુપકત યુદ્ધિવંતોને, એમ અર્થ છે.

x “ અનાદિશુદ્ધ ઇત્યાદિર્યથ્ચ મેદોઽસ્ય કલ્પ્યતે ।

તત્તત્તન્નાનુસારેણ મન્યે સોઽપિ નિરર્થકઃ ॥

વિશેષસ્યાપરિજ્ઞાનાણ્ક્રત્તીનાં જાતિવાદતઃ ।

પ્રાયો વિરોધતથ્ચેવ ફલાભેદાદ્ભ્ર ભાવતઃ ॥”—શ્રી હરિભદ્રસૂરિચક્રત શ્રી યોગબિન્દુ.

માન્યતા પૂરતા અંશથી ધીમંતોને મન સરખા જ છે. એટલે કે નિર્વ્યાજપણે, નિર્દોષપણે, નિષ્કપટપણે, સાચેસાચી રીતે તે સર્વજ્ઞની આજ્ઞાના પાલનમાં યથોચિતપણે તત્પર થઈ, તેને જે કોઈ માન્ય કરે છે, તે સર્વજ્ઞ માન્યતારૂપ સામાન્ય અંશે કરીને યુદ્ધિમાન પ્રાજ્ઞનોને મન તુલ્ય જ છે, સમાન જ છે,—પછી તે ભલે ગમે તે મતનો, સંપ્રદાયનો કે દર્શનનો અનુયાયી હોય. અત્રે સર્વજ્ઞને માનવું, એટલે નિષ્કપટ, નિર્દોષપણે તેની ભાષેલી આજ્ઞાનું પાલન કરવામાં તત્પર રહેવું, એમ અર્થ સ્પષ્ટ કર્યો છે. કારણ કે મુખેથી માન્યપણું કહીએ, પણ આજ્ઞા આરાધન ન કરીએ, તો તે માન્યપણાની મશકરી વા વિરુદ્ધતા કરવા બરાબર છે! એ તો ‘ચાકર તેરા, કહ્યા નહિં કડં!’—એના જેવો ઘાટ થયો! માટે અહિંસા, સત્ય આદિના પાલન સંબંધી એની આજ્ઞાના પાલનમાં સદા ઉદ્યુક્ત રહેવું; એજ એ સર્વજ્ઞ ભગવાનની આરાધનાનો શ્રેષ્ઠ ઉપાય છે. અને તેવા પ્રકારે શ્રી હરિભદ્રસૂરિએ અષ્ટકમાં કહ્યું છે +

“ સારી વિધિ સેવા સારતાં, આણુ ન કાંઈ ભાંજે;
હુકમ હાજર ખીજમતિ કરતાં, સહેજે નાથ નિવાજે.

સેવા સારજ્યો રે જિનની મન સાચે ”—શ્રી દેવચંદ્રજી.

તાત્પર્ય કે-જે કોઈપણ સર્વજ્ઞ તત્વને, સ્વીકારી, નિર્દોષપણે-નિષ્કપટપણે, સાચા ભાવથી તેની આજ્ઞાના આરાધનમાં તત્પર હોય છે, તે સર્વ તેટલી માન્યતા પૂરતા સમાન અંશથી× તુલ્ય જ છે, સમાન જ છે. ચાહે તો જૈન હોય કે અજૈન સર્વજ્ઞ લક્તોનો હોય, બૌદ્ધ હોય કે બ્રાહ્મણ હોય, શૈવ હોય કે વૈષ્ણવ હોય, સાંખ્ય હોય કે નૈયાયિક હોય, વેદાંતી હોય કે સિદ્ધાંતી હોય, ઇસ્લામી હોય કે ઇસાઈ હોય, ગમે તે મત સંપ્રદાયનો અનુસર્તા હોય, પણ જો તે સર્વજ્ઞને (omniscient) માનતો હોય તો તે એકરૂપ-અલેદરૂપ જ છે. આમ સર્વને સામાન્ય એવી સર્વજ્ઞ માન્યતા જગતના સમસ્ત સંપ્રદાયોનું એક અનુપમ મિલનસ્થાન છે, માટે એક અલેદસ્વરૂપ સર્વજ્ઞને માનનારા સેવક લક્તજનોમાં કોઈ પણ ભેદ ઘટતો નથી, એમ સિદ્ધ થયું.

★

આ જ અર્થ નિદર્શનગર્ભપણે કહે છે—

+ “ यस्य चाराधनोपायः सदाज्ञाभ्यास एव हि ।
यथाशक्ति विधानेन नियमात्स फलप्रदः ॥”

x “ सर्वज्ञप्रतिपत्त्यंशमाश्रित्यामलया धिया ।
निर्व्याજं तुल्यता भाव्या सर्वतंत्रेषु योगिनाम् ॥ દ્વા.દ્વા. ૨૩-૧૭

यथैवैकस्य नृपतेर्वहबोऽपि समाश्रिताः ।

दूरासन्नादिभेदेऽपि तद्भृत्याः सर्व एव ते ॥ १०७ ॥

જેમ એક રાજા તણા, આશ્રિત હોય ઘણાય;
દૂર-નિકટ ભેદેય તે, તસ સેવક સઘળાય. ૧૦૭

અર્થ:—જેમ કોઈ એક રાજાના ઘણાય આશ્રિતો હોય, પણ દૂર-નિકટ આદિનેા ભેદ છતાં, તેઓ સર્વેય તેના ભૂત્યો-સેવકો છે;

વિવેચન

ઉપરમાં સુચુક્તિથી જે સર્વજ્ઞભક્તોનું અભેદપણું ઘટાવ્યું, તેનું અહીં લોક-પ્રસિદ્ધ દષ્ટાંતવડે સમર્થન કર્યું છે:—જેમ કોઈ એક અમુક રાજા હોય, અને તેના આશ્રિત એવા સેવા કરનારા અનેક પુરુષો હોય તે આશ્રિતમાં કોઈ રાજાની નિકટનો સેવક હોય, કોઈ દૂરનો હોય, કોઈ પ્રધાન હોય, તો કોઈ મંત્રી હોય; કોઈ સરદાર હોય તો કોઈ સીપાઈ હોય; કોઈ કારકુન હોય, તો કોઈ પટાવાળો હોય. ઇત્યાદિ પ્રકારે તે તે પુરુષની નિમણુક પ્રમાણે દરબાજનો ભેદ હોય છે. પણ રાજાના આશ્રિત એવા તે બધાય પુરુષો તે એક જ રાજાના ભૂત્યો તો છે જ, સેવકો તો છે જ. તેઓના ભૂત્યપણામાં-સેવક-પણામાં કાંઈ ભેદ પડતો નથી. કોઈનો હોદ્દો ઊંચો તો કોઈનો નીચો, પણ તે બધાયની ગણતરી ભૂત્યવર્ગમાં જ-દાસવર્ગમાં જ થાય છે. તે સર્વ એક વર્ગ તરીકે રાજસેવક (Government Servant) કહેવાય છે.



દર્ષાંતિક યોજન કહે છે—

सर्वज्ञतत्त्वाभेदेन तथा सर्वज्ञवादिनः ।

सर्वे तत्त्वज्ञा ज्ञेया भिन्नाचारस्थिता अपि ॥ १०८ ॥

વૃત્તિ:—યથૈવૈકસ્ય નૃપતે:—જેમ કોઈ એક વિવક્ષિત રાજાના, બહવોડપિ સમાશ્રિતા:—ઘણામ સમાશ્રિત પુરુષો, દૂરાસન્નાદિભેદેડપિ-દૂર-આસનન આદિ ભેદ હોતાં છતાં, તેવા પ્રકારે નિયોજ ભેદ (નીમણુકનો ભેદ) કરવામાં આવ્યે પણ, તદ્ભૂત્યા:—તે વિવક્ષિત રાજાના ભૂત્યો-સેવકો, સર્વે એવ તે-તે સમાશ્રિત સર્વેમ હોય છે.

વૃત્તિ:—સર્વજ્ઞતત્ત્વાભેદેન—મથોક્ત નીતિથી હેતુભૂત એવા સર્વજ્ઞતત્ત્વના અભેદથી, તથા-તેવા પ્રકારે, રાજાના સમાશ્રિત મહુ પુરુષોની જેમ, સર્વજ્ઞવાદિન: સર્વે-સર્વે સર્વજ્ઞવાદીઓ, જ્ઞાન આદિ અતભેદ અવક્ષંથીઓ, તત્ત્વજ્ઞા:—તે સર્વજ્ઞતત્ત્વજ્ઞાથી, જ્ઞેયા:—બાણુવા, ભિન્નાચારસ્થિતા અપિ-ભિન્ન આચારમાં સ્થિત છતાં, તેવા પ્રકારના અધિકારભેદથી.

સર્વજ્ઞતત્ત્વ અલેદથી, સર્વજ્ઞવાદી અધાય;
સર્વજ્ઞતત્ત્વગ બહુવા, લિન્નાચાર છતાંય. ૧૦૮

અર્થ:—તેમ સર્વજ્ઞ તત્ત્વના અલેદથી, સર્વજ્ઞવાદીઓ સર્વે, લિન્ન આચારમાં સ્થિત છતાં, તે સર્વજ્ઞ તત્ત્વગામી બહુવા.

વિવેચન

ઉપરમાં કહી તે નીતિ પ્રમાણે, એટલે કે ઉક્ત દષ્ટાંત અનુસાર એક રાજના આશ્રયે રહેલા ઘણા પુરુષોની જેમ, સર્વેય સર્વજ્ઞવાદીઓ તે સર્વજ્ઞતત્ત્વ પ્રત્યે જનારા-ગમન કરનારા છે; કારણકે સર્વજ્ઞ તત્ત્વનો ઉપરમાં કહ્યા પ્રમાણે અલેદ છે. તેમ સર્વ સર્વજ્ઞ- પછી ભલે તે સર્વજ્ઞવાદીઓ તેવા તેવા પ્રકારના અધિકારલેદે લિન્ન વાદી અલેદ લિન્ન આચારમાં સ્થિત હોય. તાત્પર્ય કે-જેમ એક રાજના આશ્રિત એવા ઘણા પુરુષો હોય, તેઓ પોતપોતાની યોગ્યતા અનુસાર નાના મોટા લિન્ન લિન્ન અધિકાર ધરાવતા હોય, જ્યાં નીચા હોદ્દા સંભાળતા હોય, પણ તે એક જ રાજના આશ્રિત રાજસેવક ગણાય છે, તેઓના દાસભાવમાં લેદ પડતો નથી; તેમ ભગવાન સર્વજ્ઞદેવનો આશ્રય કરનારા, સર્વજ્ઞને માનનારા-ભજનારા જૈન કે જૈનેતર અધાય સર્વજ્ઞવાદીઓ તે એક સર્વજ્ઞતત્ત્વ પ્રત્યે ગમન કરનારા હોઈ, સર્વજ્ઞના આશ્રિત સેવક ભક્ત છે. પછી તે સર્વજ્ઞ તત્ત્વનો સ્વીકાર કરનારા ભલે જૈન હોય કે બૌદ્ધ હોય, શૈવ હોય કે વૈષ્ણવ હોય, પારસી હોય કે ખ્રીસ્તી હોય, અને ભલે તે પોતપોતાની યોગ્યતા પ્રમાણે અધિકારલેદથી લિન્ન લિન્ન આચારમાં વર્તતો હોય, ઉંચી દશાવાળો હોય કે નીચી દશાવાળો હોય, ઉત્તમ કોટિનો હોય કે અધમ કોટિનો હોય, ગમે તેમ હોય, પણ તે સર્વેય એક જ આરાધ્ય સર્વજ્ઞને ભજનારા આરાધકો-ભક્તો છે, સર્વજ્ઞસેવકો જ છે એના દાસભાવમાં કોઈ જાતનો લેદ નથી, તે અધાય સર્વજ્ઞ ભગવાન-દાસ છે.

આ સર્વજ્ઞના સાચા સેવક ભક્ત પણ કોણ કહેવાય? તે ઉપર સ્પષ્ટ કચું છે, તે અહીં નૃપસેવકના દષ્ટાંતથી વિશેષ દઢ કચું છે. સામાન્ય લોકવ્યવહારમાં પણ રાજસેવક હોય તેણે રાજની આજ્ઞા ઊઠાવવામાં સદા તત્પર રહેવું જોઈએ, એવી સેવક ભક્ત રીતિ છે, તો પછી આ તો લોકોત્તર દેવ સર્વજ્ઞ મહારાજની આજ્ઞાના આજ્ઞા પાલક પાલનમાં સાચા સેવકને કેટલા તત્પર રહેવું જોઈએ, તે સહેજે સમજી શકાય એમ છે. અને તેની સેવાભક્તિ કરતાં સાચા સેવક ભક્તજને સેવાક્ષણની આશા પણ ન રાખવી જોઈએ, ને તો જ તે સાચી ભક્તિ કહી શકાય; નહિં તો તેની જો આશા રાખવામાં આવે તો તે ભક્તિ નહિં, પણ ભાડૂતી કામ જેવું થયું!

“સેવા સારભ્યો રે જિનની મન સાચે, પણ મત માગો ભાઈ !
મહિનતનો ફળ માગી લેતાં, દાસલાવ સવિ બાઈ....સેવા૦
ભક્તિ નહિં તે તો ભાડાયત, જે સેવા ફળ બાચે;
દાસ તિકે જે ધન ભરિ નિરખી, કેકીની પરે નાચે....સેવા૦”-શ્રી દેવચંદ્રજી.

અને આ સર્વજ્ઞ દેવના આવા જે સાચા સેવક ભક્તજનો હોય, તેઓ સમાનધર્મી હોવાથી, સર્વેય સાધર્મિક છે. એટલે તેઓને એક બીજા પ્રત્યે પરમ વાત્સલ્ય હોવું જોઈએ, પરમ પ્રેમ સ્કુરવો જોઈએ, વિશ્વબંધુત્વની (Universal Brotherhood) ભાવના દૃઢપણે વિકસવી જોઈએ, એમ આ ઉપરથી સહેજે ક્લિત થાય છે. અને આમ છે તો પછી એકબીજા પ્રત્યે કોઈ પણ પ્રકારના દ્રેષને, મત્સરને કે અસહિષ્ણુતાને ઉદ્ભવવાનું સ્થાન પણ ક્યાં રહે છે ?

★

ઉપસંહાર કરતાં કહે છે—

ન મેદ एव तत्त्वेन सर्वज्ञानां महात्मनाम् ।
तथा नामादिभेदेऽपि भाव्यमेतन्महात्मभिः ॥ ૧૦૯ ॥

મહાત્મા સર્વજ્ઞો તથા, તત્ત્વથી ભેદ જ નો'ય;
નામાદિ ભેદેય આ, ભાવ્ય સુજ્ઞને હોય. ૧૦૯

અર્થ:—મહાત્મા સર્વજ્ઞોનો તત્ત્વથી ભેદ જ નથી,—તેવા પ્રકારે નામ વગેરેનો ભેદ છતાં પણ,—આ મહાત્માઓએ ભાવવું યોગ્ય છે.

વિવેચન

“રામ કહો રહેમાન કહો કોઉ,
કાન કહો મહાદેવરી.”-શ્રી આનંદધનજી.

“ઇશ્વર અલ્લા તેરે નામ, સખકો સન્મતિ દે ભગવાન !”

ઉપરમાં જે સર્વજ્ઞ સંબંધી વિવરણ કર્યું, તેનો ઉપસંહાર કરતાં મહાનુભાવ મહાત્મા શાસ્ત્રકાર મહર્ષિ કહે છે કે તત્ત્વથી-પરમાર્થથી જોઈએ તો મહાત્મા સર્વજ્ઞોમાં એટલે કે ખરેખરા ભાવ સર્વજ્ઞોમાં ભેદ જ નથી. ભલે તેવા તેવા પ્રકારે ઇષ્ટ-અનિષ્ટ

વૃત્તિ:-ન મેદ एव-ભેદ જ નથી, તત્ત્વેન-તત્ત્વથી, પરમાર્થથી, સર્વજ્ઞાનાં મહાત્મનામ્-સર્વજ્ઞ મહાત્માઓનો, ભાવ સર્વજ્ઞોનો એમ અર્થ છે, તથા-તેવા પ્રકારે, નામાદિભેદેऽપિ-ઇષ્ટ-અનિષ્ટ નામ આદિનો ભેદ છતાં, ભાવ્યમેતન્મહાત્મभिः-આ મહાત્માઓએ ભાવવું યોગ્ય છે,—શ્રુત-મેધા-અસંમોહસાર પ્રજાવડે કરીને.

નામ વગેરેનો લેદ હોય, તોપણ તત્ત્વથી તો તેમાં કંઈ પણ લેદનો અભાવ છે. આમ મહાત્મા જનોએ શ્રુતથી, મેધાથી ને અસંમોહથી સાર-પ્રધાન એવી પ્રજ્ઞાવડે ભાવવા યોગ્ય છે.

કારણકે પરમાર્થ દષ્ટિથી વિચારતાં, સાચા ખરેખરા ભાવ-સર્વજ્ઞોમાં કોઈપણ જાતનો લેદ સંભવતો નથી, એમ બુદ્ધજનોને સ્પષ્ટ જણાય છે. 'સર્વ જાણે તે સર્વજ્ઞ' એમ

તેની વ્યાખ્યા પરથી આ યુક્તિસિદ્ધિપણે પ્રતીત થાય છે. ભલે પછી નામલેદ ભલે હો એ સર્વજ્ઞને મત-સંપ્રદાય આદિના લેદે કરીને પોતપોતાના ઇષ્ટ એવા

લિન્ન લિન્ન નામ આપવામાં આવતા હોય, લિન્ન લિન્નપણે તેનું સ્વરૂપ વર્ણવવામાં આવતું હોય, લિન્ન લિન્નપણે તેનો મહિમા ગવાતો હોય, લિન્ન લિન્નપણે તેનું ચરિત્ર સંકીર્તન કરાતું હોય, પણ તેના સર્વજ્ઞપણારૂપ લક્ષણમાં લેદ પડતો નથી. કોઈ તેને જિન કહે કે શિવ કહે, કોઈ બુદ્ધ કહે કે અર્હત્ કહે, કોઈ વિષ્ણુ કહે કે બ્રહ્મા કહે, કોઈ ઇશ્વર કહે કે બ્રહ્મા કહે, કોઈ રામ કહે કે રહેમાન કહે, કોઈ પરમાત્મા કહે કે સર્વશક્તિમાન 'ગોડ' (God Almighty) કહે, ઇત્યાદિ ગમે તે ઇષ્ટ દેવના નામે તેને સર્વ કોઈ ભજતા હોય, પણ તેમાં નામલેદથી અર્થલેદ નથી. જેમ ગંગાનદીને કોઈ સુરનદી કહે, કોઈ ભાગીરથી કહે, કોઈ ત્રિપથગા કહે, કોઈ મંદાકિની કહે, પણ ગંગા નદી તો એક જ છે, તેમાં ફેર પડતો નથી; તેમ એકસ્વરૂપ સર્વજ્ઞના અપેક્ષાલેદે ભલે જૂદા જૂદા નામ આપવામાં આવે, પણ તેના તાત્ત્વિક સ્વરૂપની એકતામાં ફેર પડતો નથી. સર્વજ્ઞતત્ત્વ તો પરમાર્થથી એક ને અલિન્ન જ છે, એવું બુદ્ધજનોએ મેધાથી, શ્રુતથી ને અસંમોહથી પાવન એવી પ્રજ્ઞાવડે ભાવન કરવા યોગ્ય છે, પુનઃ પુનઃ ચિંતન કરવા યોગ્ય છે.

અને આવા આ એક સ્વરૂપ સર્વજ્ઞને જે વિવિધ નામ આપવામાં આવ્યા છે, તે પણ તેના વિવિધ ગુણના વાચક છે, અને જૂદી જૂદી અપેક્ષાએ તેના અપૂર્વ અચિંત્ય

મહિમાને વર્ણવતા હોઈ સાર્થક છે. જેમકે-તે 'અર્હત્' એટલે ગુણુનિષ્પન્ન પૂનર્હ-પૂનને યોગ્ય, જગત્પૂજ્ય, વિશ્વવંદ્ય છે. કર્મશત્રુનો નાશ

નામની કરવાથી તે 'જિન'-વીતરાગ છે. અધિદેવપણાથી તે 'મહાદેવ' છે. અવિરુદ્ધતા સુખાવહપણાથી એટલે કે ત્રણે ભુવનના શંકરપણાથી તે 'શંકર' છે.

બ્રહ્મજ્ઞપણાથી-આત્મજ્ઞપણાથી તે 'બ્રહ્મા' છે. દુઃખ હરવાથી તે 'હરિ' છે. વિબુધાથી તેનો બુદ્ધિ-બોધ અર્થાય છે, માટે તે 'બુદ્ધ' છે. શિવમાર્ગની

વિધિનું વિધાન કરવાથી તે 'વિધાતા' છે. આવા હોવાથી તે વ્યક્તપણે પ્રગટ 'પુરુષોત્તમ' છે. ઇત્યાદિ અનેક નામ ધરાવતાં છતાં તે સ્વલક્ષણથી અનેક નથી, કારણકે

અનંત ગુણાત્મક એક આત્મદ્રવ્ય પ્રસિદ્ધ છે. એટલે વિવિધ ગુણ અપેક્ષાએ વિવિધ નામ પરસ્પર વિરુદ્ધ નથી, પણ એક જ અર્થના-સ્વરૂપના ઘોતક હોઈ, એકબીજાના પૂરક-પોષક

છે, અને એક જ તત્ત્વસ્વરૂપની પુષ્ટિ કરે છે.

“શિવ શંકર જગદીશ્વર, ચિદાનંદ ભગવાન....લલનાં
જિન અરિહા તીર્થંકર, જ્યોતિસરૂપ અસમાન....લલનાંશ્રી સુપાસં” ઇત્યાદિ.

“એમ અનેક અભિધાન ધરે રે, અનુભવગમ્ય વિચાર....લલનાં
જે જાણે તેહને કરે રે, આનંદધન અવતાર રે લલના. શ્રી સુપાસં”
શ્રી આનંદધનજી.

આમ સર્વજ્ઞ પરમાત્માના અનેક અભિધાન છે, અને તેનો વિચાર અનુભવગમ્ય છે. જે તેને પરમાર્થથી જાણે છે, તેનું યથાર્થ સ્વરૂપ ઓળખે છે, તેને તે ‘આનંદધન અવતાર’ કરે છે, તદ્દ્રૂપ સર્વજ્ઞપદની પ્રાપ્તિ કરાવે છે. અને આ એક ઈષ્ટ પરમાર્થ હેતુની સિદ્ધિને અર્થે, આ સર્વજ્ઞ ભગવાનને ગમે તે નામે ભજવામાં આવે, તેમાં વિરોધ શો? જો પરમાર્થ એક છે, તો શબ્દભેદનો અર્થ શો?

“શબ્દભેદ અર્થો કિશ્યેજી, જો પરમાર્થ એક;
કહો ગંગા કહો સુરનદીજી, વસ્તુ ફરે નહિં છેક.
મનમોહન” યોગ સંજ્ઞાય. ૪-૨૧.

અને આવા આ સર્વજ્ઞને ભજનારા ભક્ત જોગીજનો તે પ્રભુથી દૂર* હોય કે નિકટ હોય, તોપણ તે સર્વેય તે સર્વજ્ઞના સેવક-ઉપાસક જ છે. પછી ભલે તે ઉપાસકો પોતા-

×“અર્હન્નિતિ જગત્પૂજ્યો જિનઃ કર્મારિશતનાત્ ।
મહાદેવોધિદેવત્વાચ્છઙ્કરોઽપિ સુભાવહાત્ ॥
વિષ્ણુજ્ઞાનેન સર્વાર્થવિસ્તૃત્ત્વાત્ કથંચન ।
બ્રહ્મ બ્રહ્મણ્ણરૂપત્વાદ્ધરિર્દુઃખાપનોદનાત્ ॥
इत्याद्यनेकनामापि नानेकोऽस्ति स्वलक्षणात् ।
यतोऽनन्तगुणात्मैकद्रव्यं स्यात् सिद्धसाधनात् ॥”

—શ્રી અમૃતચંદ્રાચાર્યજી (?) પ્રણીત પંચાધ્યાયી.

“બુદ્ધસ્વમેવ વિબુધાર્ચિતવુદ્ધિબોધાત્ । ત્વં શઙ્કરોઽસિ મુવનત્રયશઙ્કરત્વાત્ ।
ધાતાસિ ધીર શિવમાર્ગવિધેર્વિધાનાત્ । વ્યક્તં ત્વમેવ ભગવન્પુરુષોત્તમોઽસિ ॥”

—શ્રી ભક્તામરસ્તોત્ર.

“નિર્મલઃ શાશ્વતો શુદ્ધઃ નિર્વિકલ્પો નિરામયઃ । નિઃશરીરો નિરાતંકો સિદ્ધઃ સૂક્ષ્મો નિરંજનઃ ॥
મહાદેવો મહાવીરો મહામોહવિનાશકઃ । મહાભાવો મહાદર્શઃ મહામુક્તિપ્રદાયકઃ ॥”

શ્રી ભદ્રપ્રાહુસ્વામીકૃત જિનલઘુસહસ્રનામ.

* “દૂરાસન્નાદિભેદોઽપિ તદ્ભૂત્યત્વં નિહન્તિ ન । એકો નામાદિભેદેન ભિન્નાચારેષ્વપિ પ્રમુઃ ॥”
શ્રી યશોવિજયજીકૃત દ્વા. દ્વા. ૨૩-૧૮.

પોતાના અધિકારભેદથી ભિન્ન ભિન્ન આચાર પાળતા હોય, નાના પ્રકારના અનુષ્ઠાન આદરતા હોય, પોતાની ઉંચી નીચી આત્મદશા અનુસાર વિવિધ રીતે તે પ્રભુને ભજતા હોય, પણ તે ઉપાસ્ય-આરાધ્ય પ્રભુ બે એક જ છે તેના ઉપાસકો-આરાધકો પણ એક રૂપ જ છે.



ચિત્ર અચિત્ર દેવભક્તિ વિભાગ

શાસ્ત્રગર્ભ જ (શાસ્ત્રમાં કહેલ) બીજી ઉપપત્તિ-યુક્તિ કહે છે:—

ચિત્રાચિત્રવિભાગેન યજ્ઞ દેવેષુ વર્ણિતા ।

મક્તિ: સઘોગશાસ્ત્રેષુ તતોઽપ્પેવમિદં સ્થિતમ્ ॥ ૧૧૦ ॥

ચિત્ર અચિત્ર વિભાગથી, ભક્તિ દેવની બેહ;

સદ્ધ્યોગ શાસ્ત્રે વર્ણવી, તેથી પણ સ્થિત એહ. ૧૧૦.

અર્થ:—અને દેવો પ્રત્યેની ભક્તિ, ચિત્ર અને અચિત્ર એ બે વિભાગથી સદ્ધ્યોગ-શાસ્ત્રોમાં વર્ણવવામાં આવી છે,—તે ઉપરથી પણ આ (બે કહ્યું તે) એમ જ સ્થિત છે.

વિવેચન

ઉપરમાં બે કહ્યું કે સર્વજનું એકપણું છે, તેનું સમર્થન કરવા માટે શાસ્ત્રોક્ત બીજી યુક્તિ અહીં કહી છે:—અધ્યાત્મ વિષયનું ચિંતન કરનારા સદ્ધ્યોગશાસ્ત્રોમાં વર્ણવવામાં આવ્યું છે કે-લોકપાલ, મુક્ત વગેરે દેવોની ભક્તિના બે સ્પષ્ટ વિભાગ પડે છે:—(૧) ચિત્ર એટલે ભિન્ન, જૂદા જૂદા પ્રકારની, (૨) અચિત્ર એટલે અભિન્ન અથવા જૂદા જૂદા પ્રકારની નહિ તે. આ સત્શાસ્ત્રની પુષ્ટિ ઉપરથી પણ, પ્રસ્તુત સર્વજન તેના ભક્તોની એકતા છે, તે એમ જ સ્થિત છે, એમ જ સંસિદ્ધ થાય છે.

“ નહિં સર્વજ્ઞો જુગુઆજી, તેહના વળી દાસ;

ભક્તિ દેવની પણ કહીજી, ચિત્ર અચિત્ર પ્રકાશ....મન૦ ” —યો. સભગ્રામ ૪-૧૪



આ જ અર્થને સ્પષ્ટ કરતાં કહે છે:—

વૃત્તિ:— ચિત્રાચિત્રવિભાગેન-ચિત્ર-અચિત્ર વિભાગથી.—જેનું લક્ષણ કહેવામાં આવશે, યજ્ઞ-અને બે, દેવેષુ વર્ણિતા-દેવો પ્રત્યે, લોકપાલ-મુક્ત આદિ દેવો પ્રત્યે વર્ણવવામાં આવી છે, મક્તિ:-ભક્તિ, સઘોગશાસ્ત્રેષુ-સદ્ધ્યોગશાસ્ત્રોમાં, સર્વ અધ્યાત્મચિંતા શાસ્ત્રોમાં, તતોઽપિ-તે કારણ થકી પણ, પ્વમિદં સ્થિતમ્-આ પ્રસ્તુત એમ સ્થિત છે.

સંસારિષુ હિ દેવેષુ ભક્તિસ્તત્કાયગામિનામ્ ।
તદતીતે પુનસ્તત્ત્વે તદતીતાર્થયાચિનામ્ ॥ ૧૧૧ ॥

સંસારી દેવો પ્રતિ, ભક્તિ નિશ્ચયે ભ્રેય;
તે સંસારી દેવના, કાયગામિની હોય.
સંસારાતીત તત્ત્વમાં, ભક્તિ પરંતુ સોય;
સંસારાતીત અર્થમાં, ગમનકારીની હોય. ૧૧૧

અર્થ:—કારણકે સંસારી દેવો પ્રત્યે, તે કાયમાં જનારાઓની ભક્તિ હોય છે; પણ તે સંસારથી અતીત-પર એવા તત્ત્વ પ્રત્યે, સંસારાતીત અર્થ પ્રત્યે જનારાઓની ભક્તિ હોય છે.

વિવેચન

કોની કોની ભક્તિ કેવા કેવા દેવ પ્રત્યે હોય છે, તેનો સ્પષ્ટ વિભાગ અત્રે કર્યો છે: (૧) લોકપાલ વગેરે જે સંસારી દેવો છે, તેના પ્રત્યેની ભક્તિ તે સંસારી દેવની કાયમાં જનારાઓને હોય છે; તે તે સંસારી દેવની ગતિમાં જે ગમન કરનારા છે-જવાવાળા છે, તેવાઓ તે સંસારી દેવોના ભક્ત-સેવક હોય છે; તેઓ જ તેને ભજે છે.* (૨) પરંતુ તે સંસારથી અતીત-પર તત્ત્વ પ્રત્યેની ભક્તિ તો સંસારાતીત અર્થ પ્રત્યે જનારાઓને હોય છે. સંસારથી અતીત-પર એવા યોગમાર્ગે જે ગમન કરનારા છે, એવા યોગીજનોની ભક્તિ તો સંસારથી અતીત, સંસારનો પાર પામેલા, એવા પર તત્ત્વમાં જ હોય છે. આમ સંસારી દેવોના ભક્ત, સંસારગામી સંસારી જીવ હોય છે; અને મુક્ત સર્વજ્ઞ દેવના ભક્ત મુક્તિગામી મુમુક્ષુ જોગીજનો હોય છે. કારણકે 'યાદૃશી ભાવના તાદૃશી સિદ્ધિ:' જેવી ભાવના તેવી સિદ્ધિ, અથવા યથા મતિ: તથા ગતિ: જેવી મતિ

વૃત્તિ:—સંસારિષુ હિ દેવેષુ-કારણકે સંસારી દેવોમાં, લોકપાલ આદિ દેવો પ્રત્યે, ભક્તિ:—ભક્તિ સેવા, તત્કાયગામિનામ્-તે કાયગામીઓની, એટલે કે તે સંસારી દેવની કાયમાં જનારાઓની, (હોય છે), તદતીતે પુન:—પણ તેથી અતીત, સંસારથી અતીત-પર, તત્ત્વે તત્ત્વમાં, તત્ત્વ પ્રત્યે, તદતીતાર્થયાચિનાં-તેનાથી અતીત અર્થગામીઓની, તેનાથી અતીત-પર અર્થ પ્રત્યે જનારાઓની, એટલે કે સંસારાતીત માર્ગે જનારા યોગીઓની ભક્તિ હોય છે.

* “બહુનાં જન્મનામન્તે જ્ઞાનશાન્માં પ્રપદ્યતે ।
વાસુદેવ: સર્વમિતિ સ મહાત્મા સુદુર્લભ: ॥
કામૈસ્તૈરતૈર્હૃતજ્ઞાના: પ્રપદ્યન્તેઽન્યદેવતા: ।
તં તં નિયમમાસ્થાય પ્રકૃત્યા નિયતા: સ્વયા ॥” —ગીતા.

તેવી ગતિ. જે જેને ભજે તે તેવો થાય. સંસારીને ભજે તે સંસારી થાય; મુક્તને ભજે તે મુક્ત થાય. આ પરિણામી આત્મા જેવા જેવા ભાવે પરિણમવા ઇચ્છે, તેવા તેવા ભાવે તે પરિણમી શકે છે. ઇચ્છા ભમરીનું ધ્યાન ધરતાં, પોતે ભમરી બને છે.

“ જિનસ્વરૂપ થઈ જિન આરાધે, તે સહી જિનવર હોવે રે;
ભૂંગી ઇલિકાને ચટકાવે, તે ભૂંગી જગ જોવે રે....પરૂદર્શન ”—શ્રી આનંદધનજી.

★

આ બેનો વિશેષ કહે છે—

ચિત્રા ચાદ્યેષુ તદ્રાગતદન્યદ્વેષસજ્જતા ।

અચિત્રા ચરમે ત્વેષા શ્મસારાશ્ચિલૈવ હિ ॥ ૧૧૨ ॥

તસ રાગ પર દ્વેષથી, ભક્તિ આધમાં ચિત્ર;

શમસારા એ ચરમમાં, હોય સમસ્ત અચિત્ર. ૧૧૨

અર્થ:—અને તેમાં પહેલા—તે સંસારી દેવો પ્રત્યેની ભક્તિ, તેના પ્રત્યેના રાગથી ને તેનાથી અન્ય પ્રત્યેના દ્વેષથી સંગત હોઈ, ચિત્ર (ભિન્ન) હોય છે. અને છેલ્લા—તે સંસારાતીત તત્ત્વ પ્રત્યેની જે ભક્તિ તે બધીય શમસાર (શમપ્રધાન) હોઈ, અચિત્ર (અભિન્ન) હોય છે.

વિવેચન

ઉપરમાં જે બે પ્રકારના દેવના ભક્તના બે વિભાગ પાડયા, તેની ભક્તિમાં પણ તેવા બે ભેદ પડે છે, તે અહીં બતાવ્યું છે:—તેમાં પ્રથમ જે લોકપાલ વિગેરે સાંસારિક દેવો છે, તેઓ પ્રત્યેની ભક્તિ ચિત્ર એટલે નાના પ્રકારની હોય છે; અને સંસારી દેવની મોહભાવપણાને લીધે તે પોતાના ઇષ્ટ દેવ પ્રત્યે રાગવાળી ને અનિષ્ટ ભક્તિ ચિત્ર દેવ પ્રત્યે દ્વેષવાળી હોય છે. જેમકે કેઈ હનુમાનનો, કે શંકરનો, કે વિષ્ણુનો, કે સૂર્યનો, કે વરુણનો, કે અન્યનો ભક્ત હોય, તે તેવા પ્રકારના મોહભાવને લીધે પોતાના ઇષ્ટ દેવ પ્રત્યે રાગ રાખી, ઇતર પ્રત્યે દ્વેષ રાખે છે. આમ તે ભક્ત જૂદા જૂદા દેવને અપેક્ષીને જૂદા જૂદા પ્રકારની ને રાગ-દ્વેષવાળી હોય છે. એમાં સહિષ્ણુતાનો પ્રાય: અભાવ હોય છે, અને હું માનું છું તે જ દેવ સાચા ને બાકી બીજા બધા ખોટા, એવી માન્યતા મુખ્યપણે હોય છે.

વૃત્તિ:—ચિત્રા ચ—અને ચિત્ર, નાના પ્રકારની, આદ્યેષુ—આલોમાં, સાંસારિક દેવો પ્રત્યે, તદ્રાગતદન્યદ્વેષસજ્જતા—પોતાના અભિષ્ટ દેવતાના રાગથી અને અનભિષ્ટના દ્વેષથી સંયુક્ત એવી હોય છે,—મોહભાવપણાને લીધે. અચિત્રા—અચિત્ર, એકાકાર, એક પ્રકારની, ચરમે તુ—પણ ચરમમાં એટલે કે તદ્દતીત—સંસારાતીત તત્ત્વમાં, ણ્ણા—આ ભક્તિ; અને તે, શમસારા—શમસાર—શમપ્રધાન, અશ્ચિલૈવ હિ અખિલ જ હોય છે,—તેવા પ્રકારના સંમોહના અભાવને લીધે.

અને ધીજી' જે સંસારાતીત-સંસારથી પર એવું મુક્ત તત્ત્વ કહ્યું, તેના પ્રત્યેની જે ભક્તિ તે તેા અચિત્ર એટલે કે એકાકાર જ હોય છે, એક જ પ્રકારની હોય છે; કારણ કે તે પરતત્ત્વનું એકપણું-અલેદપણું ઉપરમાં સિદ્ધ કરાઈ ચૂક્યું છે. મુક્ત તત્ત્વની અને આ એકસ્વરૂપ પરતત્ત્વની ભક્તિ શમસાર-શમપ્રધાન હોય છે. ભક્તિ અચિત્ર તેમાં એક પ્રત્યે રાગ ને ધીજી પ્રત્યે દ્વેષ, એમ હોતું નથી; પણ સર્વત્ર રાગદ્વેષરહિત એવો સમભાવ હોય છે, અને અખંડ શાંતરસનો પ્રવાહ વહે છે, એટલે દ્વેષ-અસહિષ્ણુતા આદિ દુષ્ટ ભાવોના ઉદ્ભવનો અસંભવ છે, કારણ કે સંમોહનો અત્ર અભાવ હોય છે. આમ અનેક એવા સંસારી દેવોની ભક્તિ વિચિત્ર અને એક એવા સંસારાતીત પર તત્ત્વની ભક્તિ અચિત્ર હોય છે.

“દેવ સંસારી અનેક છે જી, તેહની ભક્તિ વિચિત્ર;

એક રાગ પર દ્વેષથીજી, એક મુક્તિની અચિત્ર....મન૦” —યો. દ. સજ્જાય. ૪-૧૫



અત્રે જ હેતુ કહે છે—

સંસારિણાં હિ દેવાનાં યસ્માચ્ચિત્રાણ્યનેકધા ।

સ્થિત્યૈશ્વર્યપ્રમાવાઘૈઃ સ્થાનાનિ પ્રતિશાસનમ્ ॥ ૧૧૩ ॥

સ્થાન સંસારિ દેવના, ચિત્ર અનેક પ્રકાર;

સ્થિતિ ઐશ્વર્યાદિકથી, પ્રતિશાસને ધાર. ૧૧૩

અર્થ:—કારણ કે સંસારી દેવોના સ્થાનો સ્થિતિ-ઐશ્વર્ય-પ્રભાવ વગેરે વડે કરીને, પ્રત્યેક શાસનમાં, અનેક પ્રકારે ચિત્ર (જૂદા જૂદા) હોય છે.

વિવેચન

સંસારી દેવો ચિત્ર-જાતજાતના અને તેની ભક્તિ પણ ચિત્ર હોય છે એમ કહ્યું, તેનું કારણ આ પ્રમાણે:—ઊર્ધ્વ, મધ્ય ને અધોલોકરૂપ આ ત્રિવિધ બ્રહ્માંડમાં જે સંસારી દેવો છે, તેઓના સ્થાનો પ્રત્યેક શાસનમાં અનેક પ્રકારે ચિત્ર એટલે સંસારી દેવોના નાના પ્રકારના-જાત જાતના કહ્યા છે. કારણ કે તેઓની સ્થિતિ, ઐશ્વર્ય, ચિત્ર સ્થાન પ્રભાવ, સહજ રૂપ વગેરેથી તેઓના વિમાન આદિ સ્થાનોમાં જાત જાતનો તફાવત-લેદ હોય છે. જેમકે (૧) હિંદુ ધર્મમાં બ્રહ્મા, વિષ્ણુ,

વૃત્તિ:—સંસારિણાં હિ દેવાનાં-કારણ કે સંસારી દેવોના-લોકપાલ આદિના, યસ્માચ્ચિત્રાણિ-કારણ કે ચિત્ર-અનેક આકારવાળા, અનેકધા-અનેક પ્રકારે,-કોના વડે ? ક્યા ? તે માટે કહ્યું-સ્થિત્યૈશ્વર્યપ્રમાવાઘૈઃ-સ્થિતિ, ઐશ્વર્ય, પ્રભાવ આદિ વડે કરીને, આદિ શબ્દથી સહજ રૂપ આદિનું ગ્રહણ છે, સ્થાનાનિ-સ્થાનો, વિમાન આદિ, પ્રતિશાસન-પ્રતિશાસને, પ્રત્યેક શાસનમાં,-બ્રહ્માણ્ડના ત્રિવિધના અનુભેદથી.

મહેશ, ઈંદ્ર, સૂર્ય, ચંદ્ર, પવન, અગ્નિ, વરુણ વગેરે દેવો ગણાય છે. તેઓના સ્વાભાવિક સ્વરૂપ, સ્થિતિ, ઐશ્વર્ય, પ્રભાવ, સામર્થ્ય વગેરેમાં તેવો તેવો યથોક્ત વર્ણન પ્રમાણે લેદ હોય છે. (૨) જૈન ધર્મમાં ચાર પ્રકારના સંસારી દેવનિકાય કહ્યા છે : ભુવનપતિ, વ્યંતર, જ્યોતિષી ને વૈમાનિક. તેઓના વર્ણ અનેક પ્રતિલેદ વિસ્તારથી વર્ણવ્યા છે. તેમાં કોઈની સ્થિતિ ઓછી હોય છે, કોઈની વધારે હોય છે. કોઈનું ઐશ્વર્ય અધિક હોય છે, કોઈનું ન્યૂન હોય છે. કોઈનો પ્રભાવ મંદ હોય છે, કોઈનો ઉગ્ર-તેજસ્વી હોય છે. કોઈનું સહજ રૂપ આકર્ષક હોય છે, કોઈનું અનાકર્ષક હોય છે આમ રૂપ, રસ, ગંધ, વર્ણના વિભિન્ન લેદ કરીને તરતમતાના અનેક પ્રકાર હોય છે. (૩) બૌદ્ધ ધર્મમાં, ખ્રિસ્તી ધર્મમાં, અને બીજા ધર્મોમાં પણ પોતપોતાની માન્યતા અનુસાર સંસારી દેવોનું વર્ણન કર્યું છે. આમ પ્રત્યેક શાસનની અપેક્ષાએ સંસારી દેવોના સ્થાનો-વિમાન આદિ પણ ચિત્ર પ્રકારના હોય છે.



કારણ કે એમ છે—

તસ્માત્ત્સાધનોપાયો નિયમાચ્ચિત્ર એવ હિ ।

ન ભિન્નનગરાણાં સ્યાદેકં વર્ત્મ કદાચન ॥ ૧૧૪ ॥

(તેથી) સાધન ઉપાય તેહનો, નિયમથી ચિત્ર જ હોય;

કદી ભિન્ન નગરો તણો, મારગ એક જ નો'ય. ૧૧૪


અર્થ:—તેથી કરીને તે દેવોના સ્થાનોની સાધનાનો ઉપાય, નિયમથી જ, ચિત્ર-જૂદા જૂદા પ્રકારનો હોય છે; કારણકે ભિન્ન નગરોનો માર્ગ કદી પણ એક હોય નહિં.

વિવેચન

અને આમ તે તે સંસારી દેવોના સ્થાનો ભિન્ન ભિન્ન છે, જૂદા જૂદા છે, એટલા માટે તે તે દેવસ્થાનોની સાધનાનો જે ઉપાય છે, તે પણ નિયમથી ચિત્ર હોય છે, ભિન્ન-જૂદા જૂદા પ્રકારનો હોય છે. આ માટે અત્રે લોકમાં જાણીતું દૃષ્ટાંત આપ્યું છે કે જૂદા જૂદા નગરો પ્રત્યે જવાનો માર્ગ કદી પણ એક હોય નહિં. મુંબઈ, કલકત્તા, મદ્રાસ, દિલ્હી વગેરે જૂદી જૂદી દિશામાં આવેલા શહેરો ભણી જવું હોય, તો તેનો રસ્તો પણ જૂદી જૂદી દિશામાં જતો હોય, એક ન હોય. નહિં તો તે તે નગરોનું ભિન્નપણું ઘટે

વૃત્તિ:—તસ્માત્—તે કારણ થકી, ત્ત્સાધનોપાય:—તેના સાધનનો ઉપાય, તે સંસારી દેવોના સ્થાનના સાધનનો ઉપાય. નિયમાચ્ચિત્ર એવ હિ—નિયમથી ચિત્ર જ હોય છે. આ જ વસ્તુ લોકપ્રસિદ્ધ ઉદાહરણ દ્વારા કહે છે—ન ભિન્નનગરાણાં સ્યાદ્—ભિન્ન નગરોનો ન હોય, એક વર્ત્મ કદાચન—એક માર્ગ કદી પણ,—તેવા પ્રકારે તેના ભેદની અનુપપત્તિને લીધે.

નહિ. આમ સાદી સમજથી ભિન્ન નગરોના માર્ગ પશુ ભિન્ન છે, તેમ ભિન્ન સંસારી દેવસ્થાનોના સાધનોપાય પશુ ભિન્ન છે. એટલે ચિત્ર દેવોની ભક્તિ ચિત્ર પ્રકારની છે એમ સાબિત થયું.



ચિત્રાચિત્ર ભક્તિાનું કોષ્ટક : ૮.

	ચિત્ર ભક્તિ	અચિત્ર ભક્તિ
દેવ ભક્ત લક્ષણ ચિત્રાચિત્રતા કારણ	લોકપાલાદિ સંસારી દેવ સંસારી દેવ કામગામી, ભવાભિનંદી સંસારાસક્ત મોહમર્મપણાને લીધે ધષ્ટદેવમાં રાગ, અનિષ્ટમાં દ્વેષ (૧) સંસારિ દેવના ચિત્રસ્થાનના સાધન ઉપાય ચિત્ર (૨) ચિત્રઆશ્રયથી ચિત્રફલભેદ	મુક્ત પરમાત્મા સંસારાતીત અર્થગામી, ભવભોગ- વિરક્ત મુમુક્ષુ અસંમોહભાવને લીધે શમસારપણું- સમભાવ સદાશિવ, પરંબ્રહ્મ, સિદ્ધાત્મા આદિ નામભેદ છતાં નિર્વાણતત્વનું-પરં- પદ્મું અભેદપણું
ફલ	સંસાર	મોક્ષ

[૧. इति चित्राचित्रदेवभक्त्यंतराधिकारः ।]



ઇષ્ટાપૂર્ત કર્મો અને આશયભેદે ફલભેદ.

તથા—

ઇષ્ટાપૂર્તાનિ કર્માણિ લોકે ચિત્રાભિસંધિતઃ ।

નાનાફલાનિ સર્વાણિ દૃષ્ટવ્યાનિ વિચક્ષણૈઃ ॥ ૧૧૫ ॥

લોકે ચિત્ર અભિસંધિથી, કર્મો ઇષ્ટાપૂર્ત;

વિચક્ષણે સહુ દેખવા, નાના ફલથી યુક્ત. ૧૧૫

અર્થ:—જે ઇષ્ટાપૂર્ત કર્મો છે, તે સર્વેય લોકમાં ચિત્ર (જૂઠા જૂઠા) અભિસંધિને લીધે—અભિપ્રાયને લીધે, નાના પ્રકારના ફલવાળા છે, એમ વિચક્ષણોએ દેખવા યોગ્ય છે.

વિવેચન

ઉપરમાં તે તે દેવોના સ્થાનનું ચિત્રપણું અને તેના સાધનોપાયનું પણ ચિત્રપણું કહ્યું, તેનું વળી પ્રકારાંતરથી સમર્થન કરવા માટે અહીં ખીણ યુક્તિ રજૂ કરી છે:—ઇષ્ટાપૂર્ત વગેરે કર્મો જે લોકમાં કરવામાં આવે છે, તેમાં પણ જૂઠા જૂઠા પ્રાણીઓના અભિપ્રાયભેદે જૂઠા જૂઠા અભિસંધિ—અભિપ્રાય હોય છે, આશયવિશેષ હોય છે. ફલભેદ અને તેથી તે સર્વના ફલ પણ જૂઠા જૂઠા હોય છે, એમ વિચક્ષણ પુરુષોએ—ડાહ્યા વિદ્વજ્જનોએ બાણવું યોગ્ય છે. જેનું સ્વરૂપ નીચે કહેવામાં આવશે એવા ઇષ્ટાપૂર્ત વગેરે કર્મો કરવામાં જેવો જેવો અભિપ્રાયભેદ હોય છે, તેવો તેવો તેનો ફલભેદ પણ પ્રાપ્ત થાય છે, એ વાત બુદ્ધજનોને સાવ સ્પષ્ટ ભાસે છે. જેવી મતલબ—ઇરાદો (Intention) તેવું ફલ, 'જેવી ભાવના તેવી સિદ્ધિ'.



ઇષ્ટાપૂર્તનું સ્વરૂપ કહે છે—

ઋત્વિગ્નિમંત્રસંસ્કારૈર્બ્રાહ્મણાનાં સમક્ષતઃ ।

અન્તર્વેદ્યાં હિ યદ્દત્તમિષ્ટં તદભિધીયતે ॥ ૧૧૬ ॥

વૃત્તિ:—ઇષ્ટાપૂર્તાનિ કર્માણિ—ઇષ્ટાપૂર્ત કર્મો,—જેનું લક્ષણ કહેવામાં આવશે, તે ઇષ્ટાપૂર્ત કર્મો, લોકે—લોકમાં, પ્રાણિગણમાં, ચિત્રાભિસંધિતઃ—ચિત્ર અભિસંધિથી—અભિપ્રાયરૂપ કારણથી. શું ? તેા કે—નાનાફલાનિ—નાના પ્રકારના ફલવાળા, ચિત્ર ફલવાળા છે એમ, સર્વાણિ—સર્વે, દૃષ્ટવ્યાનિ—દેખવા યોગ્ય છે,—હેતુભેદને લીધે. કાનાથી ? તે માટે કહ્યું—વિચક્ષણૈઃ—વિચક્ષણોથી, વિદાનોથી.

વૃત્તિ:—ઋત્વિગ્નિમંત્ર—મંત્રમાં અધિકૃત એવા ઋત્વિગોથી, મંત્રસંસ્કારૈઃ—કરણભૂત એવા મંત્ર-સંસ્કારો વડે કરીને, બ્રાહ્મણાનાં સમક્ષતઃ—બ્રાહ્મણોની સમક્ષમાં, તેનાથી અન્મને, અન્તર્વેદ્યાં—વેદોની અંદર, હિ—સ્પષ્ટપણે, નિશ્ચયે, યદ્દત્ત—જે હિરણ્ય (સુવર્ણ) આદિ દેવામાં આવે છે, ઇષ્ટં તદભિધીયતે તે 'ઇષ્ટ' કહેવાય છે,—વિશેષ લક્ષણના યોગને લીધે.

પ્રાહ્મણ સમક્ષ ઋત્વિગે, કરી મંત્ર સંસ્કાર;
વેદોમાંહિ દેવાય જે, ઇષ્ટ તેહ અવધાર. ૧૧૬

અર્થ:—ઋત્વિગો દ્વારા, મંત્ર સંસ્કારો વડે કરીને, પ્રાહ્મણોની સમક્ષમાં, વેદોની અંદર, જે આપી દેવામાં આવે, તે 'ઇષ્ટ' કહેવાય છે.

વિવેચન

ઇષ્ટાપૂર્તમાં 'ઇષ્ટ' એટલે શું? તેનું સ્વરૂપ અહીં કહ્યું છે:—યજ્ઞમાં જે અધિકૃત-અધિકારી પ્રાહ્મણો હોય, તે 'ઋત્વિગો' કહેવાય છે. એવા ઋત્વિગો દ્વારા, બીજા પ્રાહ્મણોની હાજરીમાં, વેદોની અંદર મંત્રસંસ્કારો વડે વિધિપૂર્વક જે સુવર્ણ વગેરેનું દાન આપવામાં આવે, તે 'ઇષ્ટ' કહેવાય છે. કારણ કે તેમાં 'ઇષ્ટ' શબ્દનો અર્થ ખરાબર ઘટે છે. 'હું' અમુક દાન દેવા ઇચ્છું છું' એવા ઇષ્ટ સંકલ્પપૂર્વક યજ્ઞમાં દાન દેવાનો વિધિ હોવાથી, તેને 'ઇષ્ટ' નામ આપવામાં આવ્યું છે. આમાં મહાજનની સમક્ષ ઇષ્ટ દાનની ગંભીર પ્રતિજ્ઞા લેવામાં આવે છે, માટે આ 'ઇષ્ટ' છે.

અત્રે બાહ્ય યજ્ઞમાં જે વિધિ પ્રચલિત છે તેને અનુસરીને કહ્યું છે. યજ્ઞ શબ્દ 'યજ્' ધાતુ પરથી નીકળ્યો છે. એનો મૂળ અર્થ 'યજ્' એટલે યજ્ઞવું-પૂજવું, એ ઉપરથી યજ્ઞ એટલે ઇષ્ટ દેવનું યજ્ઞ, પૂજન કરવું તે છે; અને તે પૂજનમાં અર્પણ યજ્ઞની ભાવના: કરવાની-હોમી દેવાની ભાવના હોય છે, એટલે હોમી દેવું, અર્પણ કરવું પ્રહાયજ્ઞ એવો બીજો અર્થ પણ થાય છે. અર્થાત્ સ્વાર્પણ યુદ્ધિથી દાનાદિ સદનુષ્ઠાન કરવું તે યજ્ઞ. પોતાપણની-મમત્વની યુદ્ધિ હોમી દઈ, આત્માર્પણ ભાવથી કેવળ નિઃસ્વાર્થપણે-નિષ્કામપણે જે કંઈ આત્મલોગ (Self-sacrifice) આપવામાં આવે, જે કાંઈ ઇષ્ટ સંકલ્પિત દાનાદિ દેવામાં આવે, તે યજ્ઞ ને તે જ ઇષ્ટ;- નહિં કે અન્ય પશુ આદિનો લોગ આપવામાં આવે તે યજ્ઞ, તે તો યજ્ઞની વિકૃતિ ને વિડંબના છે. પોતાનો ને પોતાની વસ્તુનો લોગ-અલિદાન આપવાની વાત જ અત્ર મુખ્ય છે. મમત્વ વિસર્જનરૂપ-આત્માર્પણ ભાવરૂપ સાચો સ્વાર્થત્યાગ એજ યજ્ઞની પાછળની પ્રશસ્ત ભાવના છે. વર્તમાનમાં પણ અપેક્ષાએ કંઈક ઉપમારૂપ તુલના કરીએ તો શિષ્ટ જનોની (પ્રાહ્મણો) સભા સમક્ષ, દાતા સદ્ગૃહસ્થો (ઋત્વિગો), વ્યાસપીઠ (વેદી) પરથી, ગંભીર પ્રતિજ્ઞાવિધિરૂપ જાહેરાતથી (મંત્રસંસ્કારોથી) જે પોતાના ઇષ્ટ દાનનો સંકલ્પ જાહેર કરે છે (announcement), તે સમસ્ત વિધિ પણ એક પ્રકારે ઉક્ત યજ્ઞવિધિને કંઈક અંશે મળતો આવે છે, તે જાણે તેની ન્હાનકડી આવૃત્તિ સમો લાગે છે! અસ્તુ! આ તો બાહ્ય યજ્ઞની વાત થઈ. બાકી ખરો પારમાર્થિક યજ્ઞ તો આંતરિક છે,

અધ્યાત્મ યજ્ઞ છે, અહ્ન × યજ્ઞ છે, અને તે જ પ્રથમ્ત હોઈ સર્વ સત્પુરુષોને સંમત છે.

મહાત્મા જ્ઞાનેશ્વર મહારાજ કહે છે કે—

“ હે પાર્થ ! એવી રીતે કોઈ પોતાના સર્વ દોષોનું ક્ષાલન કરી નાંખે છે; કોઈ હૃદયરૂપી અરણ્યમાં વિચારરૂપ મંથન કરીને, અને તેને ધૈર્યરૂપ ભારથી દાળીને, તથા શાંતિરૂપ દોરીથી હૃદયમચાવીને ગુરુવાક્યરૂપ મંત્રવડે મંથન કરે છે. એવી રીતે સર્વ વૃત્તિઓનું ઐક્ય કરીને મંથન કરવાથી ત્યાં તત્કાળ કાર્યસિદ્ધિ થાય છે. તે કાર્યસિદ્ધિ એ કે, ત્યાં તરત જ્ઞાનરૂપ અગ્નિ પ્રભવલિત થાય છે. અર્થાત્ પ્રથમ ઋદ્ધિસિદ્ધિના મોહરૂપ ઉત્પન્ન થયેલા ધૂમાડાને લેપ થતાં અગ્નિની સૂક્ષ્મ ચિનગારી ઉત્પન્ન થાય છે. એ પછી યમ-નિયમના યોગે સહજ તૈયાર થયેલા મનરૂપ કૈયલાની સહાયતાથી તે અગ્નિને સળગાવવામાં આવે છે. એની સહાયથી મોટી જ્વાળા ઉત્પન્ન થાય છે. ત્યારપછી વાસનારૂપ સમિધોને અનેક પ્રકારના મોહરૂપ ધૂતનું લેપન કરીને તેમને બાળી નાંખવામાં આવે છે. ત્યારપછી જીવરૂપ દીક્ષિત, પ્રદીપ કરેલા જ્ઞાનરૂપ અગ્નિમાં ઇંદ્રિય-કર્મોની આહુતિ આપી દે છે. અંતે પ્રાણુકર્મના ‘ સુવા ’ નામક યજ્ઞપાત્રની સહાયથી અગ્નિમાં પૂર્ણ આહુતિ કર્યા પછી ઐક્યબોધરૂપ અવલૃથ સ્નાનનો લાભ પ્રાપ્ત થાય છે; અને સંયમાગ્નિમાં ઇંદ્રિય આદિક હોમદ્રવ્યોનું હવન કરી દીધા પછી બાકી રહેલા આત્મસુખનો પુરોડાશ તરીકે સ્વીકાર કરવામાં આવે છે. ”

“ પ્રથમ વૈરાગ્યરૂપ ઇંધનની પૂર્ણતાથી ઇંદ્રિયરૂપ અગ્નિને પ્રભવલિત કરીને તેમાં વિષયરૂપ દ્રવ્યની આહુતિ આપવામાં આવે છે; ત્યાર પછી વન્નસનરૂપ ભૂમિકાને શુદ્ધ કરીને તેની ઉપર મૂળબંધ મુદ્રાનો ઓટલો બાંધવામાં આવે છે, અને તેની ઉપર શરીર-રૂપ મંડપ ઉભો કરાય છે. તે સ્થાને ઇંદ્રિયનિગ્રહરૂપ અગ્નિના કુંડમાં ઇંદ્રિયરૂપ હોમદ્રવ્યો આપીને યોગમંત્રવડે હવન કરાય છે. એ પછી મન અને પ્રાણના નિગ્રહરૂપ હોમદ્રવ્યોની તૈયારીથી ધૂમાડા વિના જ નિદોષ જ્ઞાનાગ્નિને સંતુષ્ટ કરવામાં આવે છે. એવી રીતે એ સાહિત્યોને જ્ઞાનમાં અર્પણ કરીને, પછી તે જ્ઞાન પોતે અહ્નમાં લય પામે છે, અર્થાત્

× “ બ્રહ્માર્પણં બ્રહ્મ હવિર્બ્રહ્માગ્નૌ બ્રહ્મણા હૃતમ્ । બ્રહ્મૈવ તેન ગન્તવ્યં બ્રહ્મકર્મસમાધિના ॥
સર્વાર્ગોંદ્રિયકર્માણિ પ્રાણકર્માણિ ચાપરે । આત્મસંયમયોગાગ્નૌ જુહ્વાતિ જ્ઞાનદીપિતે ॥
શ્રેયાન્દ્રવ્યમયાદ્યાજ્ઞાજ્ઞાનયજ્ઞઃ પરંતપ । સર્વં કર્માસ્તિલં પાર્થ જ્ઞાને પરિસમાપ્યતે ॥ ”—ગીતા.

અર્થાત્—(૧) જે અહ્નને અર્પણ કરવામાં આવે છે, તે અહ્નરૂપ હવિ (હોમ દ્રવ્ય), અહ્ન અગ્નિમાં, અહ્નથી હોમવામાં આવે છે; અને અહ્ન કર્મ સમાધિથી તેને અહ્ન પ્રત્યે જ જવાનું છે,— અહ્નને જ પામવાનું છે. (૨) બીજાઓને વળી સર્વ ઇંદ્રિયકર્મો અને પ્રાણુકર્મોને જ્ઞાનથી પ્રદીપ થયેલા આત્મસંયમરૂપ યોગ-અગ્નિમાં હોમી છે છે. (૩) હે પરંતપ ! દ્રવ્યમય યજ્ઞ કરતાં જ્ઞાનયજ્ઞ શ્રેયસ્કર છે. હે પાર્થ ! સધગુણ સર્વ કર્મ જ્ઞાનમાં પરિભ્રમણ થાય છે.

એમ થતાં તે કેવલ એકલું પ્રહ્લ અને પ્રહ્લ જ અવશિષ્ટ રહે છે. એને જ અધિયજ એટલે પ્રહ્લ માનવામાં આવે છે. ”—જ્ઞાનેશ્વરી ગીતા.

શ્રી ઉત્તરાધ્યયનસૂત્રના ૧૨ મા અધ્યયનમાં પણ સંક્ષેપથી આવે જ શ્રી જ્ઞાનેશ્વરજીને મળતો ભાવ બતાવ્યો છે:—પ્રાહ્મણો જન્મથી ચંડાલ એવા હરિકેશિબલ મુનિને પૂછે છે*—‘હે મુનિ ! તમારી જ્યોતિ (અગ્નિ) શું છે ? તમારું આધ્યાત્મિક- જ્યોતિસ્થાન-અગ્નિસ્થાન શું છે ? તમારી સુવા (કડછી) કઈ છે ? તમારા ભાવયજ્ઞ ઈંધન (છાણાં-લાકડાં) કયા છે ? તમારા સમિધો કયા છે ? કયા હોમથી તમે જ્યોતિને હોમે છો ? મુનિ જવાબ આપે છે—‘તપ મારી જ્યોતિ (અગ્નિ) છે, જીવ મહાઈ જ્યોતિસ્થાન છે, યોગો મહારી સુવા (કડછી) છે, શરીર મહાઈ ઈંધન (છાણાં-લાકડાં) છે. કર્મ મહારા સમિધ છે, સંજમ જોગ શાંતિ છે, ઋષિ સંબંધી એવો પ્રશસ્ત હોમ હું હોમું છું.’ મહર્ષિ હરિભદ્રાચાર્યજી પણ ‘અગ્નિકારિકા’ અષ્ટકમાં વહે છે કે—‘કર્મઈન્ધનનો આશ્રય કરીને જેમાં સદ્ભાવનાની આહુતિ આપવામાં આવે છે, એવી દૃઢ અગ્નિકારિકા ધર્મધ્યાનરૂપ અગ્નિવડે દીક્ષિતે કરવી.’

“ કર્મેન્ધનં સમાશ્રિત્ય દૃઢા સદ્ભાવનાહુતિઃ ।

ધર્મધ્યાગ્નિના કાર્યા દીક્ષિતેનાગ્નિકારિકા ॥ ”

આમ સાચો પ્રશસ્ત યજ્ઞ તો ભાવયજ્ઞ જ છે, અધ્યાત્મ યજ્ઞ જ છે, પ્રહ્લયજ્ઞ જ છે. બાકી જે બાહ્ય યજ્ઞ-ઈષ્ટ છે, તે તો સકામને હોય છે, તે મોક્ષના અંગરૂપ નથી. અકામ મુમુક્ષુને તો ઉપરમાં કહેલી Xઅગ્નિકારિકા જ ન્યાય્ય છે, એને તો એવી જ ‘ધૂણી’ સદાય ધખાવવી ઘટે છે.



તથા—

વાપીકૂપતડાગાનિ દેવતાયતનાનિ ચ ।

અન્નપ્રદાનમેતત્તુ પૂર્ત્તં તત્ત્વવિદો વિદુઃ ॥ ૧૧૭ ॥

વૃત્તિ:—વાપીકૂપતડાગાનિ—વાવ, ફૂવા, તળાવો લોકપ્રસિદ્ધજ છે, દેવતાયતનાનિ ચ—અને દેવતાયતનો, વસતિકા આદિ. તથા અન્નપ્રદાનં અન્નદાન (લૌકિકજ) છે. અને આવા પ્રકારનું તે શું ? તે માટે કહ્યું કે—પૂર્ત્તં તત્ત્વવિદો વિદુઃ—‘ પૂર્ત્તં ’ પરિભાષાથી તત્ત્વવિદો જાણે છે.

“ કે તે જોઈ કિં વ તે જોઈઠાણં ? કા તે સુઆ કિં વ તે કારિસંગં ?

एहा य ते कयरा संति भिक्वू! कयरेण होमेण हुणासि जोहं ? ”

મુનિ ઉત્તર આપે છે—

“ તવો જોઈ જીવો જોઈઠાણં, જોગો સુઆ સરીરં કારિસંગં ।

ક્રમે एहा संजमजोग संती, होमं हुणामि इसिणं पसत्थं ॥ ”

X “ ईष्टापूर्तं न मोक्षाङ्गं सकामस्योपवर्णितम् ।

अकामस्य पुनर्योक्ता सैव न्याय्याग्निकारिका ॥”—શ્રી હરિભદ્રસૂરિકૃત અષ્ટકજી.

વાવ તળાવ કૂવા અને, દેવસ્થાન અન્નદાન;

એહુ સર્વને પૂર્ત તો, જાણે તત્ત્વ સુખણ. ૧૧૭

અર્થ:—વાવ, કૂવા, તળાવ અને દેવતાયતનો—દેવમંદિરો, તથા અન્નપ્રદાન—આને તત્ત્વવિદો ' પૂર્ત ' કહે છે.

વિવેચન

વાવો કરાવવી, કૂવા ખોદાવવા, તળાવ બંધાવવા, દેવમંદિરો અણાવવા, અન્નદાન આપવું; એ બધા પૂર્તકર્મ છે. એમ પૂર્તની પરિભાષા ઉપરથી તત્ત્વવેત્તાઓ જાણે છે. (૧) વાવ વગેરે જલાશય કરાવવા, એ સાર્વજનિક લોકકલ્યાણના કોઈ અપેક્ષાએ ઉપયોગી સુકૃત્યો છે. કોઈ પણ તરસ્થો ત્યાં આવીને પોતાની તરસ બુઝાવે ને પોતાની આંતરડી ઠરતાં જલાશય કરાવનારને અંતરૂના આશીર્વાદ આપે, તેથી કોઈ રીતે કંઈ પુણ્યબંધ સંભવે છે. જો કે તેમાં હિંસા આદિ દોષ પણ છે, તથાપિ જલ વિના જીવન ટકતું નથી, એટલે તેની જ્યાં ખોટ હોય ત્યાં તે પૂરી પાડવી, તે લોકોપયોગી ' પૂર્ત કર્મ ' છે. (૨) તેમજ ભૂખ્યાને અન્નદાન દેવું, તે માટે જ્યાં જરૂર હોય ત્યાં દાનશાલાઓ કરાવવી, સદાવ્રતો ખોલવા, ઇત્યાદિ સુકૃત પણ જનસેવાના પ્રકારો છે. અન્ન વિના જીવી શકાતું નથી, તેથી દીન-દુઃખી-દરિદ્રીને પેટનો ખાડો પૂરવા માટે અન્નપ્રદાનનો પ્રબંધ કરવો તે પુણ્ય એવું ' પૂર્ત ' કર્મ છે. દુષ્કાળ, અતિવૃષ્ટિ, અનાવૃષ્ટિ, વગેરે લયંકર પ્રસંગોમાં જનતાની રાહત માટે યથાશક્તિ રાહતકેન્દ્રો ખોલી અન્નની તૃટિની ' પૂર્તિ ' કરવી તે પણ પૂર્ત કર્મનો પ્રકાર છે. (૩) તે જ પ્રકારે ઉપલક્ષણથી ઔષધદાન દેવું; રોગીઓની સારામાં સારી માવજત માટે જ્યાં જ્યાં જરૂર હોય ત્યાં ઇસ્પિતાલો બંધાવવી, ઔષધાલયો-દવાખાનાં ખોલવાં, અનાથાલયો-અપંગાલયો ખોલવાં, તે પણ પૂર્ત કર્મના પ્રકાર છે. આમ જનતાના ઇહલૌકિક કલ્યાણ માટેના સાધનોની જ્યાં ઊણપ હોય, ત્યાં તેની પૂર્તિ કરવી તે ' પૂર્ત ' કર્મ છે. (૪) તેમજ લોકના પારલૌકિક કલ્યાણ માટેના સાધનોની પણ જ્યાં જ્યાં ઊણપ હોય, ત્યાં ત્યાં તેની પૂર્તિ કરવી, તે પૂરા પાડવા, તે પણ પૂર્ત કર્મ. જેમકે-દેવમંદિરો કરાવવા, ધર્મશાળાઓ કરાવવી, સ્વાધ્યાયગૃહો-પૌષ્ઠાલયો-ઉપાશ્રયો કરાવવા વગેરે.



આન્તરહેતુને અધિકૃત કરી (મુખ્ય કરીને) કહે છે—

અભિસંધેઃ ફલં મિત્રમનુદાને સમેડપિ દિ ।

પરમોતઃ સ એવેહ વારીવ કૃષિકર્મણિ ॥૧૧૮॥

વૃત્તિ:—અભિસંધે:—તથાપ્રદાનના આશયરૂપ લક્ષણવાળા અભિસંધિ થકી-અભિપ્રાય થકી. શું ? તે કા-ફલં મિત્ર-ફલ મિત્ર છે. સંસારી દેવના સ્થાનાદિરૂપ ક્ષમ મિત્ર છે, અનુદાને સમેડપિ દિ-ઇષ્ટ આદિ અનુદાન સમ (સરખું) હતાં, પરમ:—પરમ, પ્રદાન, અતઃ—આ કારણથી, સ એવ-તે જ, અભિસંધિ જ, હા-અહીં, ફલસિદ્ધિમાં, કોની જેમ ? તે માટે કહ્યું કે-વારીવ કૃષિકર્મણિ-કૃષિકર્મમાં-ખેતીમાં જલની જેમ. એમ લોકરૂઢિથી પરમ દર્શાત છે.

ફલ લિપ્ત અલિસંધિથી, સમ અનુબંધાન છતાંય;
એથી તે જ પરમ અહીં, જલ જેમ કૃષિમાંય. ૧૧૮.

અર્થ:—અનુબંધાન સમાન છતાં, અલિસંધિને (આશયને) લીધે ફળ લિપ્ત હોય છે. તેથી કરીને તે અલિસંધિ જ અહીં ફલસિદ્ધિમાં પરમ (કારણ) છે, જેમ કૃષિકર્મમાં જલ છે તેમ.

વિવેચન

ઉપરમાં જે ઈષ્ટાપૂર્તનું સ્વરૂપ કહ્યું, તે અનુબંધાન સમાન-એકસરખું હોવા છતાં, અલિસંધિ પ્રમાણે આશય અનુસાર તેનું ફલ લિપ્ત હોય છે, જૂઠું જૂઠું હોય છે. દાખલા તરીકે-કોઈ પાંચ મનુષ્ય એકસરખી યજ્ઞ-દાનાદિ ક્રિયા કરે, અલિસંધિ અથવા વાવ-ફૂવા વગેરે કરાવે, પણ તે પ્રત્યેકનો જેવો જેવો આશય-પ્રમાણે ફલભેદ વિશેષ હોય છે, જેવો જેવો અંતર પરિણામ હોય છે, તેવો તેવો ફલમાં પણ ભેદ પડે છે. આમ અલિસંધિ-આશયવિશેષ પ્રમાણે ફલભેદ હોય છે, એટલા માટે આ અલિસંધિ જ અહીં ફલસિદ્ધિ બાબતમાં પરમ છે, પ્રધાન છે, મુખ્ય છે. અત્રે લોકરૂઢિથી પ્રસિદ્ધ દૃષ્ટાંત આપ્યું છે કે-જેમ કૃષિકર્મમાં, ખેતીવાડીમાં પાણી જ મુખ્ય કારણ છે, તેમ પ્રસ્તુતમાં પણ સમજવું. યોગ્ય જમીન હોય, સારા ખીજ વાળ્યા હોય, સારી પેઠે ખેડવામાં આવેલ હોય, પણ પાણી જ ન હોય, તો એ બધા ફાગટ છે; પાણીનો ભોગ હોય તો જ એ બધા સફળ છે. તે જ પ્રકારે યજ્ઞ-દાનાદિ સમાન અનુબંધાનમાં-ક્રિયામાં પણ સર્વત્ર અલિસંધિનું-આશયનું પ્રધાનપણું છે.



અલિસંધિના-આશયના ભેદના કારણેા કહે છે—

રાગાદિમિરયં ચેહ મિદ્યતેડનેકધા નૃણામ્ ।
નાનાફલોપમોક્તૃણાં તથા બુદ્ધ્યાદિભેદતઃ ॥ ૧૧૯ ॥

અર્થ:—અને રાગ આદિ વડે કરીને આ અલિસંધિ (આશય) નાના પ્રકારના ફલના ઉપલોક્તા નરોને તથા પ્રકારે બુદ્ધિ આદિના ભેદથી લિપ્ત હોય છે.

વૃત્તિ:—રાગાદિમિ:—રાગાદિ દોષોથી, અયં ચ-આ અલિસંધિ વળી, હૃહ-આ લોકમાં, મિદ્યતેડ-નેકધા નૃણામ્-મનુષ્યોનો-અનેક પ્રકારે ભેદ પામે છે, -તેના મૃદુ, મધ્ય, અધિમાત્ર ભેદે કરીને. કેવા વિશિષ્ટ મનુષ્યોનો ? તે માટે કહ્યું-નાનાફલોપમોક્તૃણાં-નાના પ્રકારના ફલના ઉપલોક્તા એવા મનુષ્યોનો, તથા બુદ્ધ્યાદિભેદતઃ-તેવા પ્રકારે બુદ્ધિ આદિના ભેદથી (કહેવામાં આવનારા) અલિસંધિ ભેદ પામે છે.

વિવેચન

અને આ આશયમાં પણ ભેદ પડે છે, તેનું કારણ શું? તેનો અહીં ખુલાસો કર્યો છે કે-રાગાદિ પ્રમાણે તેવો ભેદ પડે છે. જેવા જેવા રાગ, દ્રેષ, મોહ આદિ પરિણામ હોય છે, તેવો તેવો આશયવિશેષ-અભિસંધિ નીપજે છે. એટલે કોઈના રાગાદિથી રાગાદિ પરિણામ મંદ-મોળા હોય, કોઈના મધ્યમ પ્રકારના હોય, આશયભેદ કોઈના વધારે પડતી માત્રાવાળા-અધિમાત્ર તીવ્ર હોય. આમ એક સરખી ક્રિયા કરવામાં પણ રાગાદિની તરતમતા પ્રમાણે આશયના ભેદ પડે છે; અને આશય પ્રમાણે ક્ષણમાં પણ ભેદ પડે છે, જેવો આશય તેવું ક્ષણ મળે છે.

દાખલા તરીકે—કોઈ ત્રણ ગૃહસ્થો છે, ને તે દરેક એકસરખી રકમનું ધર્માદા દાન કરે છે, અથવા ધર્મસ્થાનક કે હોસ્પીટલ બંધાવે છે; પણ તેમાંનો એક કીર્તિનો લાલસુ છે, નામનો ભૂખ્યો છે, ને લોકો મ્હારી વાહવાહ કરશે, મ્હારા નામની તખ્તી ચોડશે, મ્હારું પૂતળું બેસાડશે, એમ સમજીને દાનાદિ કરે છે. બીજો કંઈક કીર્તિલોભી છે, પણ સાથે સાથે સેવાભાવનાથી પ્રેરાઈને તેમ કરે છે. ત્રીજો એકાંત પરોપકાર અર્થે કેવળ પરમાર્થપ્રેમથી પ્રેરિત થઈને તે જ કાર્ય કરે છે. આમ એક જ કાર્યમાં ત્રણેના રાગાદિ પરિણામ જૂદા છે, તેથી આશય જૂદા છે, અને તેથી ક્ષણ પણ જૂદા છે. પહેલાને કીર્તિ તો મળે છે, પણ ક્ષણ તેથી આગળ વધતું નથી; બીજાને કીર્તિ સાથે કંઈ વિશેષ પુણ્ય ક્ષણ પણ મળે છે; ત્રીજાને પરમ પુણ્યરાશિનો સંચય થાય છે, અને જાતની પાછળ સાંઠા તો હોય જ, તેમ આનુષંગિક કીર્તિ આદિ પણ મળે છે, પણ તેની તેવા મહાનુભાવ શુદ્ધ સેવાભાવીને પરવા પણ હોતી નથી.

તેમજ બુદ્ધિ વગેરેના ભેદથી આશયમાં ભેદ પડે છે. જેવો જેવો જેનો બોધ હોય છે, તેવો તેવો તેનો આશય હોય છે તે બુદ્ધિ આદિ ભેદનું સ્વરૂપ નીચે કહ્યું છે.

આકૃતિ ૧૨



[૧. इति इष्टापूर्तान्तर्गत आशयभेदे फलभेदान्तराधिकारः ।]

બુદ્ધિ, જ્ઞાન અને અસંમોહ કર્મ અધિકાર.

આ જ કહે છે—

બુદ્ધિજ્ઞાનમસંમોહસ્ત્રિવિધો બોધ ડ્વયતે ।

તદ્ગ્રેદાત્સર્વકર્માણિ ભિદ્યન્તે સર્વદેહિનામ્ ॥ ૧૨૦ ॥

બુદ્ધિ જ્ઞાન અસંમોહ એ, બોધ ત્રિવિધ કથાય;

સર્વ દેહિના કર્મ સહુ, તસ ભેદે ભેદાય. ૧૨૦.

અર્થ:—બુદ્ધિ, જ્ઞાન ને અસંમોહ, એમ ત્રણ પ્રકારનો બોધ કહ્યો છે; અને તેના ભેદથી સર્વ પ્રાણીઓના સર્વ કર્મો ભેદ પામે છે.

વિવેચન

શાસ્ત્રમાં બોધ ત્રણ પ્રકારનો કહ્યો છે:— (૧) બુદ્ધિરૂપ બોધ, (૨) જ્ઞાનરૂપ બોધ, (૩) અસંમોહરૂપ બોધ. આ ત્રણેનું લક્ષણ હવે પછી કહેવામાં આવશે. આ બુદ્ધિ આદિરૂપ બોધના ભેદને લીધે સર્વ દેહધારી પ્રાણીઓના ઈષ્ટ આદિ સર્વ કર્મોમાં પણ ભેદ પડે છે. જેવો જેવો જેનો બોધ, જેવી જેવી જેની સમજણ, તેવો તેવો તેના કર્મમાં ભેદ હોય છે; કારણ કે હેતુભેદ હોય તો ફલભેદ પણ હોય, એ ન્યાયની રીતિ છે. કારણ જૂદું, તો કાર્ય પણ જુદું હોય જ, એ ન્યાય પ્રસિદ્ધ છે. આમ એક જ કર્મમાં, બોધની તરતમતા પ્રમાણે, કર્મની તરતમતાના ભેદ પડે છે.



તેમાં—

ઇન્દ્રિયાર્થાશ્રયા બુદ્ધિજ્ઞાનં ત્વાગમપૂર્વકમ્ ।

સદનુષ્ઠાનવચ્ચૈતદસંમોહોઽભિધીયતે ॥ ૧૨૧ ॥

બુદ્ધિ ઇન્દ્રિયાર્થાશ્રયી, આગમપૂર્વક જ્ઞાન;

સદનુષ્ઠાનવત્ જ્ઞાનનું, અસંમોહ અભિધાન. ૧૨૧

વૃત્તિ:—બુદ્ધિ:—બુદ્ધિ, જેનું લક્ષણ કહેવામાં આવશે, જ્ઞાનમ્-જ્ઞાન પણ એમ જ, અસંમોહ:—અસંમોહ પણ એમ, ત્રિવિધો બોધ:—ત્રણ પ્રકારનો બોધ, ડ્વયતે—શાસ્ત્રોમાં કહ્યો છે, તદ્ગ્રેદાત્—તે બુદ્ધિ આદિના ભેદ ઉપરથી, સર્વકર્માણિ—ઈષ્ટ આદિ સર્વ કર્મો, ભિદ્યન્તે—ભેદ પામે છે, સર્વદેહિનામ્—સર્વ દેહધારીઓના, પ્રાણીઓના,—તેના હેતુભેદ થકી ફલભેદ હોય છે એટલા માટે.

વૃત્તિ:—ઇન્દ્રિયાર્થાશ્રયા બુદ્ધિ:—ઇન્દ્રિય અર્થનો આશ્રય કરે તે બુદ્ધિ છે,—તીર્થયાત્રાળુનું દર્શન થતાં જેમ ત્યાં જવાની બુદ્ધિ થાય તેમ; જ્ઞાનં ત્વાગમપૂર્વકમ્—અને જ્ઞાન આગમપૂર્વક હોય છે,—તીર્થયાત્રાની વિધિના વિજ્ઞાનની જેમ; સદનુષ્ઠાનવચ્ચૈત્—અને સદનુષ્ઠાનવાળું આ જ્ઞાન, શું? તો કે—અસંમોહોઽભિધીયતે—અસંમોહ કહેવાય છે, બોધરાજ છે.

અર્થ:-ઇન્દ્રિય અર્થનો આશ્રય કરે તે 'બુદ્ધિ' છે, આગમપૂર્વક (શ્રુતપૂર્વક) હોય તે 'જ્ઞાન' છે, અને સદનુષ્ઠાનવાળું આ જ્ઞાન તે 'અસંમોહ' કહેવાય છે.

વિવેચન

તેમાં (૧) જે બુદ્ધિ છે તે ઇન્દ્રિય અર્થનો આશ્રય કરનારી છે. ઇન્દ્રિયદ્વારા જણાતો પદાર્થ તે બુદ્ધિનો વિષય છે ઇન્દ્રિય થકી જે જાણપણું થાય છે, તે બુદ્ધિરૂપ બોધ છે. જેમકે-કોઈ તીર્થયાત્રાળુને દેખીને તીર્થગમનની બુદ્ધિ ઉપજે, તે બુદ્ધિજન્ય બોધ છે. આમાં તીર્થના સ્વરૂપની ગતાગમ નથી, માત્ર અન્યને તીર્થ જતો દેખી, ત્યાં તીર્થે જઈએ તો કેવું સારું? એવી પોતાને બુદ્ધિ ઉપજે છે. (૨) જ્ઞાન જે છે તે આગમપૂર્વક છે. શાસ્ત્ર અથવા શ્રુતદ્વારા જે બોધ ઉપજે છે, જે જાણપણું થાય છે, જે સમજણ આવે છે, તે જ્ઞાનરૂપ બોધ છે. જેમકે-તીર્થયાત્રાની વિધિનું વિજ્ઞાન આગમ દ્વારા થાય છે. તીર્થ એટલે શું? તીર્થ સ્વરૂપ શું? તીર્થયાત્રા કેમ કરવી? એ વગેરે વિધિ બાબત શાસ્ત્ર થકી જણાય છે. ભવસાગરથી તારે તે તીર્થ. તેના વળી દ્રવ્યતીર્થ, ક્ષેત્રતીર્થ, કાળતીર્થ ને ભાવતીર્થ એવા ભેદ છે. તે પ્રત્યે કેવા વિનય, વિવેક, ભક્તિ, આદર, બહુમાન આદિ દાખવવા બેઠાએ, એ બધી વિધિ શાસ્ત્ર વિસ્તારથી બતાવે છે. (૩) અને સદનુષ્ઠાનવાળું આ જે જ્ઞાન તે અસંમોહ અથવા 'બોધરાજ' કહેવાય છે. આગમદ્વારા જે જાણપણું-સમજણ તે જ્ઞાન થયું. તદનુસાર તે જ્ઞાનસહિતપણે તથાસ્પ સત્ પ્રવૃત્તિ-આચરણ કરવું તે, બોધમાં શિરોમણિ, બોધરાજ, એવો અસંમોહરૂપ બોધ છે. આમ બુદ્ધિમાં ઇન્દ્રિયદ્વારા જાણપણું છે, જ્ઞાનમાં શાસ્ત્રથકી જાણપણું છે, અને અસંમોહમાં જ્ઞાન સહિત સદ્આચરણપણું છે. અને તેથી કરીને તેના ફલમાં પણ ભેદપણું છે.

“ ઇન્દ્રિયાર્થગત બુદ્ધિ છેજી, જ્ઞાન તે આગમ હેત;”

અસંમોહ શુભ કૃતિ ગુણેજી, તિણે ફલભેદ સંકેત મન૦ ”—શ્રી ચો દ. સ. ૪-૧૬.



એમ એઓનું લક્ષણ વ્યવસ્થિત સતે, લોકસિદ્ધ ઉદાહરણ કહે છે—

રત્નોપલમ્ભતજ્ઞાનતત્પ્રાયાદિ યથાક્રમમ્ ।

ઈદોદાહરણં સાધુ જ્ઞેયં બુદ્ધચાદિસિદ્ધયે ॥ ૧૨૨ ॥

વૃત્તિ:-રત્નોપલમ્ભ:-રત્નનું સામાન્યથી જાણપણું તે ઇન્દ્રિય અર્થના આશ્રયવાળી બુદ્ધિ છે, તજ્ઞાન- આગમપૂર્વક તે રત્નનું તે જ્ઞાન રત્નજ્ઞાન છે. તત્પ્રાપ્ત્યાદિ-તેની પ્રાપ્તિ આદિ તે અસંમોહ છે-એના બોધગર્ભપણાને લીધે, યથાક્રમમ્-આમ યથાક્રમે, ઉક્ત અનુક્રમે, ઇહ-અહીં, બુદ્ધિ વિષયમાં, ઉદાહરણ-ઉદાહરણ, સાધુ-સાધુ છે, (સમ્યક્ છે),-ઇષ્ટ અર્થના સાધકપણાને લીધે. એટલા મારે જ કલું-જ્ઞેયં બુદ્ધચાદિસિદ્ધયે-બુદ્ધિ, જ્ઞાન, ને અસંમોહની સિદ્ધિ અર્થે જાણવું.

રત્ન તણા ઉપલંભ ને, તેહ તણું વળી જ્ઞાન ;
પ્રાપ્તિ આદિ પણ એહના, જેમ હોય આ સ્થાન ;
એહ ક્રમ અનુસારથી, ઉદાહરણ અહીં જાણ ;
બુદ્ધિ આદિની સિદ્ધિને, કાબે સાધુ પ્રમાણ. ૧૨૨

અર્થ:—રત્નની જાણ (ખબર) થવી, તેનું જ્ઞાન થવું, અને તેની પ્રાપ્તિ વગેરે થવી,—એમ અનુક્રમે અહીં બુદ્ધિ વગેરેની સિદ્ધિ અર્થે સાધુ (સમ્યક્-સાધક) ઉદાહરણ જાણવું.

વિવેચન

રત્નનો ઉપલંભ એટલે કે આંખથી દેખીને આ રત્ન છે એવી સામાન્યથી ખબર પડવી, તે ઈન્દ્રિય અર્થનો આશ્રય કરતી બુદ્ધિ છે. તેનું જ્ઞાન એટલે કે આગમપૂર્વક તે રત્નનું જાણપણું થવું તે જ્ઞાન છે. અને તે રત્નની પ્રાપ્તિ આદિ તે રત્નનું દૃષ્ટાંત બોધગર્ભપણાને લીધે અસંભોહ છે. આમ અનુક્રમે અહીં બુદ્ધિ આદિ પરત્વે સાધુ-સમ્યક્ ઉદાહરણ છે; કારણ કે તે અભિપ્રેત-ઈષ્ટ અર્થનું ખરાબર સાધક છે, એટલા માટે જ બુદ્ધિ, જ્ઞાન, અસંભોહનું ખરાબર સચોટ સ્વરૂપ સમજવા માટે અત્રે આ લૌકિક રત્નનું દૃષ્ટાંત રજુ કર્યું છે: (૧) જેમ કોઈ એક રત્ન હોય, તેને દેખી સામાન્યથી ચક્ષુઈન્દ્રિયના વિષયથી 'આ રત્ન છે' એવું જ જાણપણું, તે બુદ્ધિરૂપ બોધ છે. (૨) અને રત્નના લક્ષણ દર્શાવનારા પ્રતિપાદક શાસ્ત્ર દ્વારા, તેના આધારે, તે રત્ન સંબંધી લક્ષણનું વિશેષ જાણપણું, તે જ્ઞાનરૂપ બોધ છે. (૩) અને તે રત્નનું નિશ્ચિત સ્વરૂપ જાણી, તેને તથાસ્વરૂપે ઓળખી, તે રત્નની પ્રાપ્તિ વગેરે થવી, તે અસંભોહરૂપ બોધ છે. અસંભોહમાં તથાસ્વરૂપ જ્ઞાન તો અંતર્ભૂત હોય જ છે, કારણપણે તથાસ્વરૂપ યથાર્થ જ્ઞાન ન હોય તો અસંભોહ કેમ ઉપજે? ઓળખ્યા વિના, સ્વરૂપ સમજ્યા વિના ગ્રહણ કેમ કરે? એટલે સમ્યક્પણે ઓળખી, સાક્ષાત્ પ્રાપ્તિ આદિ જ્યાં હોય, ત્યાં સંભોહ ક્યાંથી હોય? અસંભોહ જ હોય.



સદનુષ્ઠાનનું લક્ષણ કહે છે—

આદરઃ કરણે પ્રીતિરવિદ્યઃ સંપદાગમઃ ।

જિજ્ઞાસા તજ્ઞસેવા ચ સદનુષ્ઠાનલક્ષણમ્ ॥ ૧૨૩ ॥

વૃત્તિ:—આદરઃ—આદર, યત્નાતિશય (અતિશય યત્ન), કરણે—ઈષ્ટ આદિ કરણમાં—ક્રિયામાં, પ્રીતિઃ—પ્રીતિ, અભિવંચરૂપ પ્રીતિ (પ્રેમ, ગાઠ સ્નેહ), અવિદ્યઃ—અવિદ્ય,—તેના કરણમાં જ, તે ઈષ્ટ આદિ કરવામાં અવિદ્ય-અદૃષ્ટના સામર્થ્યને લીધે, સંપદાગમઃ—સંપદ આગમ, સંપત્તિની પ્રાપ્તિ,—તેથી કરીને જ શુભભાવરૂપ પુણ્યસિદ્ધિને લીધે, જિજ્ઞાસા—જિજ્ઞાસા, જાણવાની ઇચ્છા, ઈષ્ટ આદિ વિષયની જ જિજ્ઞાસા, તજ્ઞસેવા ચ—અને તજ્ઞની—તેના જાણકાર જ્ઞાતા પુરુષની સેવા, ઈષ્ટ ઉચિત સેવા, ચ—શબ્દ ઉપરથી અનુગ્રહનું ગ્રહણ છે, સદનુષ્ઠાનલક્ષણમ્—આ સદનુષ્ઠાનનું લક્ષણ છે. કારણ કે એનું અનુબંધસારપણું છે (અનુબંધપ્રધાનપણું છે, પરંપરાએ એનો ઉત્તરોત્તર શુભ અનુબંધ થયા કરે છે).

આદર પ્રીતિ અવિદ્ન ને, સંપદ પ્રાપ્તિ તેમ;
જિજ્ઞાસા તજ્જ્ઞ સેવના, સત્ કૃતિ લક્ષણ એમ. ૧૨૩

અર્થ:—ક્રિયાને વિષે આદર, પ્રીતિ, અવિદ્ન, સંપત્તિની પ્રાપ્તિ, જિજ્ઞાસા અને તજ્જ્ઞની—તેના જ્ઞાતા પુરુષની સેવના,—આ સત્ અનુષ્ઠાનનું (ક્રિયાનું) લક્ષણ છે.

વિવેચન

ઉપરમાં જે સદ્અનુષ્ઠાન કહ્યું, તેનું લક્ષણ અહીં બતાવ્યું છે : (૧) ક્રિયામાં આદર, (૨) પ્રીતિ, (૩) અવિદ્ન, (૪) સંપત્તિ પ્રાપ્તિ, (૫) જિજ્ઞાસા, (૬) તજ્જ્ઞસેવા, (૭) તેનો અનુચ્છ.

સદ્અનુષ્ઠાનનું લક્ષણ

૧. ક્રિયા આદર—ઇષ્ટ આદિ કરવામાં આદર એટલે કે યત્નાતિશય હોય; જે ઇષ્ટ વગેરે ક્રિયા કરવામાં આવે તે બહુમાનપૂર્વક, અત્યંત આદરથી, અતિશય યત્નથી કરવામાં આવે, તે સદ્અનુષ્ઠાનનું લક્ષણ છે. ક્રિયામાં વેઠ નહિં કાઢતાં ખૂબ ભળવીને, ઉપયોગ-ભગ્નિપૂર્વક ક્રિયા કરવી, તે સદ્અનુષ્ઠાન સૂચવે છે. દાખલા તરીકે ભક્તિ કાર્યમાં—

“ સુવિધિ જિનેશ્વર પાય નમીને, શુભ કરણી એમ કીજે રે;
અતિ ઘણો ઉચ્ચ અંગ ધરીને, પ્રહ્ ભઠી પૂજીને રે....સુવિધિ૦
દ્રવ્ય ભાવ શુચિ અંગ ધરીને, હરખે દેહરે જઈએ રે;
દહ્ તિગ પણ અહિગમ સાચવતાં, ઇકમના ધુરિ થઈએ રે....સુવિધિ૦” શ્રી આનંદધનજી

૨. પ્રીતિ—તે ક્રિયા-અનુષ્ઠાન પ્રત્યે પ્રીતિ, અંતરંગ પ્રેમ, અભિષ્વંગ-સ્નેહરૂપ પ્રીતિ હોવી તે સદ્અનુષ્ઠાનનું લક્ષણ છે. કોઈ પણ ક્રિયામાં અંતરની પ્રીતિ-પ્રેમ-ઉમળકો ન્યાંલગી ન હોય, ત્યાંલગી તે ક્રિયા નીરસ, શીક્રી, ને લૂખી લાગે છે, વેઠ કાઢવારૂપ થઈ પડે છે. બ્યારે તેના પ્રત્યે અંતરનો પ્રેમ-ઉલ્લાસ પ્રગટે છે, ત્યારે તે જ ક્રિયા અત્યંત સરસ, આહ્લાદક ને રામાંચક નિવડે છે, ત્યારે આત્મા તેમાં તન્મય થઈ એકરસ બને છે. દાખલા તરીકે—પ્રભુભક્તિ કરવામાં આવે, તેમાં પ્રીતિની પ્રથમ આવશ્યકતા છે. પ્રભુ પ્રત્યે પર પ્રેમ પ્રવાહ પ્રગટે, અનન્ય પ્રીતિ ભાગે, ત્યારે જ પ્રભુ ભક્તિની એક મહાદ-લીભજત અનુભવાય છે, ત્યારે જ જીવ પ્રભુભક્તિમાં તન્મય થઈ એકરસપણું—એકતાનપણું અનુભવે છે.

“ અજિત જિણુંદ શું પ્રીતડી, મને ન ગમે હો ખીબનો સંગ કે;
માલતી ફૂલે મોહિયો, કિમ બેસે હો ખાવળ તરુ ભુંગ કે....અજિત૦

કેાકિલ કલ કૂજિત કરે, પામી મંજરી હો પંજરી સહકાર કે;
 બિંછા તરુવર નવિ ગમે, ગિરુઆ શું હોયે ગુણુનો ખ્યાર કે....અજિત૦
 કમલિની દિનકર કર ગ્રહે, વળી કુમુદિની હો ધરે ચંદ શું પ્રીત કે;
 ગૌરી ગિરીશ ગિરિધર વિના, નવિ ચાહે હો કમલા નિજ ચિત્ત કે....અજિત૦
 તિમ પ્રભુ શું મુજ મન રમ્યું, બીજા શું હો નવિ આવે દાય કે;
 શ્રી નયવિજય વિબુધ તણો, વાચક જસ હો નિત નિત ગુણુ ગાય કે....અજિત૦”

શ્રી યશોવિજયજી

“સ્વામી સ્વયંપ્રભને જાઉં ભામણે, હરખે વાર હજાર;

વસ્તુ ધર્મ પૂરણુ જસુ નીપનો, ભાવ કૃપા કિરતાર.—સ્વામી૦”—શ્રી દેવચંદ્રજી

૩. અવિદ્ય—ક્રિયામાં અવિદ્ય—નિર્વિદ્યપણું એ સદ્નુષ્ઠાનનું લક્ષણ છે. આ નિર્વિદ્યપણું અદૃષ્ટ એવા પૂર્વોપાર્જિત શુભ કર્મના સામર્થ્યથી ઉપજે છે. નિર્વિદ્યને સદ્નુષ્ઠાન થાય તે પૂર્વ પુણ્યનો પસાય છે. જેમકે—પ્રભુલક્ષિતથી સર્વ વિદ્ય દૂર નાસે છે.

“શ્રી નમિ જિનની સેવા કરતાં, અલિય વિધન સવિ દૂર નાસે જી;

અષ્ટ મહાસિદ્ધિ નવનિધિ લીલા, આવે બહુ મહમૂર પાસે જી. ”—શ્રી યશોવિજયજી

૪. સંપદાગમ—સંપદનું આવવું, સંપત્તિની પ્રાપ્તિ થવી એ પણ સદ્નુષ્ઠાનનું લક્ષણ છે. સંપત્તિ પણ શુભભાવથી ઉપાજેલા પુણ્યકર્મથી આવી મળે છે. કેાઈ ક્રિયા ફલ વિનાની હોતી નથી, તેમ સત્ક્રિયા પણ સત્ફલ વિનાની હોતી નથી. એટલે સત્ક્રિયાના ફલ પરિણામે દ્રવ્ય-ભાવ સંપત્તિની પ્રાપ્તિ થાય એમાં કાંઈ નવાઈ નથી. દ્રવ્યસંપત્તિ એટલે અર્થ-વૈભવ વગેરે લૌકિક સંપત્તિ, અને ભાવસંપત્તિ એટલે વિદ્યા-વિનય-વિવેક-વૈરાગ્ય-વિજ્ઞાન વગેરે સદ્ગુણોની આધ્યાત્મિક સંપત્તિ. આવી સંપત્તિની પ્રાપ્તિ દેખાય, તો આ સદ્નુષ્ઠાનનું ફલ છે એમ સમજવું. દાખલા તરીકે—પ્રભુલક્ષિત અંગે કવિવર યશોવિજયજી કહે છે—

“ચંદ્ર કિરણુ ઉજ્જ્વલ યશ ઉલસે, સૂરજ તુલ્ય પ્રતાપી હીપે જી;

જે પ્રભુલક્ષિત કરે નિત વિનયે, તે અરિયણુ બહુ પ્રતાપી ઝીપે જી. શ્રી નમિ૦

મંગલ માલા લચ્છી વિશાલા, ખાલા બહુલે પ્રેમ રંગે જી;

શ્રી નયવિજય વિબુધ પયસેવક, કહે લહીએ સુખ પ્રેમ અંગે જી. શ્રી નમિ૦”

૫. જિજ્ઞાસા—તે તે ક્રિયા સંબંધી જાણવાની તીવ્ર ઇચ્છા, ઉત્કંઠા, ઉત્સુકતા થવી, લક્ષિત આદિ સદ્નુષ્ઠાનનું યથાર્થ સ્વરૂપ સમજવાની તાલાવેલી લાગવી, તમન્ના ઉપજવી, તે સદ્નુષ્ઠાનનું લક્ષણ છે.

૬. તજ્જ્ઞ સેવા—તજ્જ્ઞ એટલે તેના જ્ઞાતા પુરુષની-બ્રહ્મકારની સેવા તે પણ સદનુષ્ઠાનનું લક્ષણ છે. જે સાચો જિજ્ઞાસુ-તત્ત્વપિપાસુ હોય છે, જેને તત્ત્વ બ્રહ્મવાની તરસ લાગી છે, ને તે તરસ ખુબાવવાને જે ઇચ્છે છે, તે તેના બ્રહ્મકાર જ્ઞાતા પુરુષને શોધે છે, ને નિખાલસપણે નિર્માનીપણે તેની પાસેથી પોતાની જિજ્ઞાસા સંતોષવા ઇચ્છે છે, એટલે તે તજ્જ્ઞોની સેવા-ઉપાસના કરે છે, તેમના ચરણકમલ પ્રત્યે ‘ઉપનિષદ્’ (સમીપ-પાસે બેસવું તે) કરે છે, જેથી તેને ‘ઉપનિષદ્’-રહસ્યભૂત જ્ઞાન પ્રાપ્ત થાય છે, માટે જ્ઞાની સત્પુરુષની સેવા-પર્યુપાસના કરવી તે સદનુષ્ઠાનનું સૂચક લક્ષણ છે.

“ સેવે સંદ્ગુરુ ચરણને, ત્યાગી દધં નિજ પક્ષ;

પામે તે પરમાર્થને, નિજ પદનો લે લક્ષ. ”—શ્રીમદ્ રાજચંદ્રભ

૭. તજ્જ્ઞ અનુગ્રહ—તેના જ્ઞાતા પુરુષનો અનુગ્રહ-કૃપાપ્રસાદ પણ સદનુષ્ઠાનનું લક્ષણ છે. તજ્જ્ઞની સેવા કરતાં, તે પ્રસન્ન થાય છે, અને તેથી તેનો અનુગ્રહ ઉપજે છે. જે કે જ્ઞાની પુરુષ તેવી સેવાના બીલકુલ અભિલાષી હોતા જ નથી, પણ જિજ્ઞાસુને તેથી આત્મલાલ થાય છે, તેથી તેવી યથોચિત સેવા કરવી એ તેના પોતાના જ હિતની વાત છે. એટલે જ્ઞાનીની સેવાથી જિજ્ઞાસા સંતોષાવારૂપ અનુગ્રહ હોય છે, અને આમ જ્ઞાનીની કૃપાદષ્ટિની વૃષ્ટિથી જીવના સર્વ અર્થની સિદ્ધિ થાય છે. આમ સદનુષ્ઠાનનું લક્ષણ છે.

“ આદર કિરિયા રતિ ઘણી જી, વિધન ટળે મિલે લચ્છી;

જિજ્ઞાસા બુધ સેવના જી, શુભ કૃતિ ચિહ્ન પ્રત્યચ્છી. ” મન૦—ચો. દ. સ. ૪-૧૭

આને ‘ સદનુષ્ઠાન ’ કહેવાનું કારણ એ કે તેનું અનુબંધસારપણું છે, અનુબંધ-પ્રધાનપણું છે. તેથી ઉત્તરોત્તર શુભ અનુબંધપરંપરા થયા કરે છે, અને ઉત્તરોત્તર પુણ્યાનુબંધ પુણ્યની માત્રા વધતી જાય છે.

અત્રે સદનુષ્ઠાનનું સ્વરૂપ સમજવા માટે અનુષ્ઠાનના પ્રકાર સમજવા યોગ્ય છે, કારણ કે એક જ અનુષ્ઠાનમાં કર્તાના ભેદથી ભેદ પડે છે,—જેમ રોગી અને નીરોગી લોકતાના

પાંચ પ્રકારનું અનુષ્ઠાન

ભેદથી ભોજનાદિ બાબતમાં ભેદ પડે છે તેમ; રોગીને અમુક ભોજન વગેરે રોગવૃદ્ધિનો હેતુ થાય છે, અને નીરોગીને તે જ ભોજનાદિ બલોપચયનું-પુષ્ટિનું કારણ થાય છે તેમ. આમ આ અનુષ્ઠાન સામાન્યથી પાંચ પ્રકારનું કહ્યું છે:—(૧) વિષ, (૨) ગર, (૩) અનનુષ્ઠાન, (૪) તદ્દેતુ, (૫) અમૃત.—ગુરુ આદિના પૂજનુષ્ઠાનમાં અપેક્ષાદિ વિધાનથી આમ ભેદ પડે છે. તેમાં (૧) આ લોકમાં લઘિ-કીર્તિ આદિની અપેક્ષાથી જે કરવામાં આવે છે તે વિષ અનુષ્ઠાન છે. કારણ કે આ સચ્ચિત્તને મારી નાખે છે અને મહત્ત એવા અનુષ્ઠાનનું અદ્વય સ્પૃહણથી લઘુત્વ સંપાદન કરે છે. તેથી આ ખરેખર વિષ છે. (૨) દિવ્ય ભોગના અભિલાષથી જે કરવામાં આવે છે તે ‘ ગર ’ અનુષ્ઠાન છે. કારણ ઉપરમાં કહી તે જ નીતિથી

આ કાલાંતરે નિપાતન કરે છે, હણી નાંખે છે, ભવાન્તરમાં અનર્થ સંપાદન કરે છે, અને આમ ગરની જેમ ધીરે ધીરે મારે છે, તેથી આ ખરેખર 'ગર' અનુષ્ઠાન^X છે. (૩) અનાભોગવંતનું—ખેખખરનું જે સંમૂર્છાનજ તુલ્ય પ્રવૃત્તિથી અનુષ્ઠાન * છે, તે અનનુષ્ઠાન છે, કર્યું ન કર્યાં ખરાખર છે. કારણ કે આનું મન અત્યંત મુગ્ધ છે, એટલા માટે આ આવું કહ્યું છે. (૪) સદનુષ્ઠાન પ્રત્યેના રાગથી—બહુમાનથી જે કરવામાં આવે છે, તે સદનુષ્ઠાન ભાવનો શ્રેષ્ઠ હેતુ હોવાથી 'તદ્દેતુ' અનુષ્ઠાન છે, કારણ કે આમાં શુભ ભાવાંશનો યોગ છે. (૫) આ જિનોક્ત છે એમ જાણી કરવામાં આવતું એવું ભાવસાર જે અત્યંત સંવેગગર્ભ અનુષ્ઠાન છે, તેને મુનિપુંગવો 'અમૃત' અનુષ્ઠાન કહે છે.

“જિનોદિતમિતિ ત્વાહુર્ભાવસારમદઃ પુનઃ ।

સંવેગર્ભમત્યન્તમમૃતં મુનિપુજ્જવાઃ ॥”

—શ્રી યોગબિંદુ

“જિનગુણ અમૃતપાનથી રે....મન૦ અમૃત ક્રિયાને પસાય. રે ભવિ૦

અમૃત ક્રિયા અનુષ્ઠાનથી રે....મન૦ આતમ અમૃત થાય રે ભવિ૦” —શ્રી દેવચંદ્રજી

આમ આ પાંચ પ્રકારના અનુષ્ઠાનમાંથી પ્રથમના ત્રણ તો અપ્રશસ્ત છે,—અસત્ છે, હેય છે; ચોથું કંઈક અંશે પ્રશસ્ત—સત્ છે; અને છેલ્લું અમૃત અનુષ્ઠાન તો પરમ પ્રશસ્ત છે, પરમ સત્ છે, એટલે તે જ મુખ્યપણે સદનુષ્ઠાન છે, એ જ મુમુક્ષુને પરમ આદેય છે, અને એ જ અત્ર વિવક્ષિત છે.



તેમાં—

બુદ્ધિપૂર્વાણિ કર્માણિ સર્વાણ્યેવેહ દેહિનામ્ ।

સંસારફલદાન્યેવ વિપાકવિરસત્વતઃ ॥ ૧૨૪ ॥

વૃત્તિઃ—બુદ્ધિપૂર્વાણિ કર્માણિ સર્વાણ્યેવ—સામાન્યથી સર્વેય બુદ્ધિપૂર્વક કર્મો, હૈહ—અહીં લોકમાં, દેહિનામ્—દેહધારીઓના, પ્રાણીઓના. શુ ? તો કે—સંસારફલદાન્યેવ—સંસારફલદાયક જ છે, કારણ કે તેઓનું શાસ્ત્રપૂર્વકપણું નથી, (એટલે કે શાસ્ત્રને પ્રથમ આગળ કરી તે કરવામાં આવતા નથી). અને તેમજ કહે છે—વિપાકવિરસત્વતઃ—તેઓનું નિયોગથી જ—નિષમથી જ વિપાકવિરસપણું છે તેથી કરીને, વિપાકમાં—પરિણામે તેઓનું વિરસપણું છે તેટલા માટે.

× “વિષં લબ્ધ્યાદ્યપેક્ષાતઃ इदं सच्चित्तमारणात् ।

महतोऽल्पार्थनाज्જેયં લઘુત્વાપાદનાત્તથા ॥

दिव्यभोगाभिलाषेण गरमाहूर्मनीषिणः ।

एतद्विहितनीत्यैव कालान्तरनिपातनात् ॥” —શ્રી યોગબિંદુ

* “અનાભોગવત્તૈતદનુષ્ઠાનમુચ્યતે । સંપ્રમુગ્ધં મનોઽસ્યેતિ તત્તૈતદ્યથોદિતમ્ ॥

एतद्रागादिदं हेतुः श्रेष्ठो योगविदो विदुः । सदनुष्ठानभावस्य शुभभावांशयोगतः ॥”

—શ્રી યોગબિંદુ

બુદ્ધિપૂર્વક કર્મ સહુ, દેહધારીના આંહિ;
વિપાક વિરસપણા થકી, સંસારફલદાયિ. ૧૨૪.

અર્થ :—અહીં પ્રાણીઓના જે બુદ્ધિપૂર્વક કર્મો છે તે સર્વેય, વિપાક વિરસપણાને લીધે, સંસારફલ જ દેનારા છે.

વિવેચન

આ લોકમાં દેહધારી પ્રાણીઓના સામાન્યથી સર્વેય બુદ્ધિપૂર્વક કર્મો વિપાકવિરસપણાએ કરીને સંસારફલ જ આપનારા હોય છે.

અત્ર સામાન્યથી જોઈએ તો પ્રાણીઓ સર્વેય કર્મો બુદ્ધિપૂર્વક એટલે કે ઈન્દ્રિયજન્ય બોધ દ્વારા કરે છે; આંખથી, કાનથી, નાકથી, જીભથી કે ત્વચાથી જે કાંઈ જાણવામાં આવે છે, તેનાથી પ્રેરાઈને તેઓ સમસ્ત પ્રવૃત્તિ કરે છે. દાખલા તરીકે— ઈન્દ્રિયપ્રવૃત્તિ આંખથી કોઈ પદાર્થ દેખવામાં આવ્યો, જાણવામાં આવ્યો, તે પદાર્થ અને સ્મૃતિ- ઈષ્ટ લાગતાં તે ગ્રહણ કરવાનું મન થાય છે, અનિષ્ટ લાગતાં ત્યજવાનું સંસ્કાર મન થાય છે અને પછી તેવા પ્રકારે પ્રવૃત્તિ થાય છે. આંખનો સંદેશો મગજને પહોંચ્યો, મગજે બુદ્ધિને પહોંચાડ્યો, અને બુદ્ધિએ પગને હુકમ કર્યો કે ‘આ લેવા તું જ’, તથા હાથને આદેશ દીધો કે ‘આ તું લે’. આ બધી સૂક્ષ્મ પ્રક્રિયા આંખના પલકારામાં બની જાય છે. વળી તે ઈષ્ટાનિષ્ટ પદાર્થ સંબંધી સ્મૃતિસંસ્કાર-ધારણા પણ રહી જાય છે. જેથી આગામી કાળે તેની ગ્રહણ-ત્યાગરૂપ પ્રવૃત્તિનો નિર્ણય થાય છે. તે જ પ્રકારે કાન વગેરે બીજી ઈન્દ્રિયો દ્વારા ઉપજતા બુદ્ધિરૂપ બોધથી તે તે પ્રકારનું ઈષ્ટ-અનિષ્ટપણું જણાય છે, અને પછી મનથી તેનું મનન થતાં તેના ગ્રહણ-ત્યાગ કરાય છે, તથા લાવિકાળે પણ તેના રહી ગયેલા સ્મૃતિસંસ્કારની વાસનાથી તથાપ્રકારે પ્રવૃત્તિ થાય છે. આમ ઈન્દ્રિયજન્ય બોધથી પ્રાણીઓના સામાન્યપણે સર્વ કર્મોની ઘટમાળ ચાલ્યા કરે છે. ખાવું, પીવું, દેખવું, સાંભળવું, સુંઘવું, ચાખવું, સ્પર્શવું, લેવું, મૂકવું એ વગેરે વિષયલોગ પ્રવૃત્તિ, વગર શિખવ્યે પણ, પ્રાણીઓ કર્યા કરે છે. એમાં કાંઈ નવી નવાઈ નથી.

અને આ વિષયલોગ પ્રવૃત્તિરૂપ જે બુદ્ધિજન્ય કર્મો છે, તેનું વિપાક વિરસપણું છે, વિપાકે-પરિણામે તે અવશ્ય વિરસ નીવડે છે. જે વિષયો પ્રથમ સરસ લાગે છે, તે જ પરિણામે વિરસ-રસહીન-લૂખા લાગે છે. જે વિષયો પ્રારંભમાં મીઠા ને આકર્ષક લાસે છે, તે જ પ્રાંતે તેનો મોહ ઉતરી જતાં કડવા ને અનાકર્ષક જણાય છે. જે પુદ્ગલોના રૂપ-રસ-ગંધ-સ્પર્શ પ્રથમ સરસ ને મનોહર હતા, તે જ પુદ્ગલના સ્વભાવ પ્રમાણે વિપરિણામ પામતાં—

વિષયનું વિપાક
વિરસપણું

વિરસ થઇ જતાં અમનોજ-અકારા લાગે છે. કારણ કે પૂરાવું ને ગળવું બંધાં નિરંતર થયા કરે છે તે પુદ્ગલ છે, અને સડવાનો-વિધ્વંસ પામવાનો તેનો સ્વભાવ છે. આવા પુદ્ગલરૂપ વિષયો ભોગવતાં તો પ્રારંભે મીઠાં લાગે છે, પણ પરિણામે માઠા દુર્ગતિકારણ થાય છે, એટલે તેનું વિપાક વિરસપણું છે. કિંપાકફલ-ઈંદ્રવારણાના ક્ષણ દેખાવે સુંદર જણાય છે, પણ ખાધા પછી શીઘ્ર પ્રાણહારી થાય છે, તેમ આ વિષયો ભોગવતાં સરસ લાગે છે, પણ પરિણામે વિરસ થઇ પડે છે. જ્ઞાનીઓએ આ ‘ભોગોને ભુજંગના ભોગ જેવા-સાપની ક્ષણ જેવા કહ્યા છે, તે શીઘ્ર પ્રાણ હરે છે, ને તે ભોગવતાં દેવોને પણ સંસારમાં રખડવું પડે છે.’ આમ આ વિષયસેવનરૂપ બુદ્ધિપૂર્વક કર્મોનું વિપાકવિરસપણું છે.

“ હૃષીકાર્થસમુત્પન્ને પ્રતિક્ષણવિનશ્ચરે । સુખે કૃત્વા રતિ મૂઢ વિનષ્ટં મુવનત્રયમ્ ।
ભોગા મુજ્જમોગાભાઃ સઘઃ પ્રાણાપહારિણઃ । સેવ્યમાના પ્રજાયન્તે સંસારે ત્રિદશૈરપિ ॥”

શ્રી શુભચંદ્રાચાર્યજીકૃત શ્રી જ્ઞાનાર્ણવ.

અને આવા આ વિપાકવિરસ બુદ્ધિપૂર્વક કર્મો સંસારફલ જ આપે છે, કારણ કે તે કર્મો શાસ્ત્રપૂર્વક નથી, શાસ્ત્રને-આપ્તવચનને આગળ કરી તે કરવામાં આવતા નથી, શાસ્ત્રાજ્ઞાને અનુસરી કરાતા નથી, એટલે તેનું ફલ-પરિણામ એકાંત ભવબ્રમણરૂપ સંસાર જ છે.

“ સયલ સંસારી ઈંદ્રિયરામી, મુનિ ગુણ આતમરામી રે.”—શ્રી આનંદધનજી.



જ્ઞાનપૂર્વાણિ તાન્યેવ મુત્તયજ્ઞં કુલયોગિનામ્ ।

શ્રુતશક્તિસમાવેશાદનુબન્ધફલત્વતઃ ॥ ૧૨૫ ॥

મુક્તિ અંગ કુલયોગિને, જ્ઞાનપૂર્વ તે કર્મ;

શ્રુતશક્તિ સમાવેશથી અનુબંધે શિવ શર્મ. ૧૨૫.

અર્થઃ—જ્ઞાનપૂર્વક એવા તે જ કર્મો કુલયોગીઓને મુક્તિના અંગરૂપ હોય છે; કારણ કે એમાં શ્રુતશક્તિના સમાવેશને લીધે અનુબંધફલપણું હોય છે.

વૃત્તિઃ—જ્ઞાનપૂર્વાણિ-જ્ઞાનપૂર્વક, યથોક્ત જ્ઞાન-નિબંધનવાળા, (ઉપર કહ્યા પ્રમાણે જ્ઞાનરૂપ કારણવાળા). તાન્યેવ-તે જ કર્મો. શું? તો કે-મુક્ત્યજ્ઞ-મુક્તિનું અંગ હોય છે, કુલયોગિનામ્-કુલયોગીઓને, -જેનું લક્ષણ કહેવામાં આવશે. કુલયોગીઓનું ગ્રહણ, અન્નને અન્નભવ જણાવવા માટે છે. શા કારણથી? તો કે-શ્રુતશક્તિસમાવેશાત્-શ્રુત શક્તિના સમાવેશરૂપ હેતુથી. આ (શ્રુતશક્તિ) અમૃત શક્તિ જેવી છે. એના અભાવે મુખ્ય એવું કુલયોગીપણું હોતું નથી. એટલા માટે જ કહ્યું કે-અનુબન્ધફલત્વતઃ-અનુબંધફલપણા થકી, -મુક્તિ અંગની સિદ્ધિમાં તાત્ત્વિક અનુબંધના એવંભૂતપણાને લીધે. (મુક્તિના અંગરૂપ થાય તે જ તાત્ત્વિક અનુબંધનું સ્વરૂપ છે એટલા માટે).

વિવેચન

જે જ્ઞાનપૂર્વક કર્મો છે, તે સુક્તિ અંગરૂપ છે, અને તે કુલયોગીઓને જ હોય છે; કારણ કે શ્રુતશક્તિના સમાવેશથી તેઓને અનુબંધકૃતપણું હોય છે.

જ્ઞાનપૂર્વક કર્મો એટલે આગમપૂર્વક જે કર્મો કરવામાં આવે છે, શાસ્ત્ર આજ્ઞાને આગળ કરી-અનુસરી જે કર્મો કરવામાં આવે છે, તે સુક્તિના અંગરૂપ છે, મોક્ષના કારણરૂપ થઈ પડે છે. કારણ કે આપ્ત અર્થાત્ પ્રમાણભૂત પુરુષની આજ્ઞાને અનુસરવું તે મોક્ષનો પ્રધાન હેતુ છે, મોક્ષનો ધોરી રસ્તો-રાજમાર્ગ છે. એટલે તથારૂપ આપ્ત પુરુષથી પ્રણીત શાસ્ત્ર-આજ્ઞાને પ્રમાણ માની, શિરસાવંધ ગણી, માથે ચઢાવી, જે કોઈ સત્કર્મ કરે છે, તે મોક્ષમાર્ગ સાધે છે.

“ તુમ આણા હો આરાધન શુદ્ધ કે, સાધું હું સાધકપણો. ”

“ આણા રંગે ચિત્ત ધરીજે, દેવચંદ્ર પદ શીઘ્ર વરીજે. ”—શ્રી દેવચંદ્રજી

આમ જેમાં આપ્ત આજ્ઞાનું અનુસરણ મુખ્ય છે એવા આ સુક્તિઅંગરૂપ જ્ઞાનપૂર્વક કર્મો કુલયોગીઓને જ હોય છે,—ખીજને નહિં. આ કુલયોગીનું લક્ષણ આગળ ઉપર કહેવામાં આવશે. આ કુલયોગીઓને જ આ જ્ઞાનપૂર્વક કર્મોનો સંભવ અમૃત સતી કહ્યો, તેનું કારણ એ છે કે તેથી હેઠલી અવસ્થામાં બુદ્ધિપૂર્વક કર્મો શ્રુતશક્તિ હોય છે, ને ઉપલી અવસ્થામાં અસંમોહરૂપ કર્મો હોય છે. એટલે કુલયોગી સિવાય અન્યને આ જ્ઞાનપૂર્વક કર્મોનો અસંભવ કહ્યો. અને કુલયોગીઓને આનો સંભવ કહ્યો, તેનું કારણ પણ તેઓને શ્રુતશક્તિનો સમાવેશ હોય છે, અને તેથી કરીને અનુબંધકૃતપણું હોય છે, તે છે. આ શ્રુતશક્તિ અમૃતશક્તિ જેવી છે. એ ન હોય તો મુખ્ય એવું કુલયોગીપણું હોતું નથી. અમૃત જેમ મરેલાને કે મૂર્ચ્છિતને જીવાડે છે, સજીવન કરે છે, અમર કરે છે, તેમ અમૃત સમી આ શ્રુતશક્તિ પણ મહામોહથી મૃતપ્રાય અથવા મૂર્ચ્છિત બનેલા જીવને જીવાડે છે, સજીવન કરે છે, પરમાર્થમય લાવ-જીવન બક્ષે છે, અને ક્ષણ ક્ષણ લયંકર લાવ-મરણમાંથી ઉગારી અમૃતત્વ આપે છે. આ સંજીવની જેવી પરમ અમૃતસ્વરૂપ શ્રુતશક્તિના સમાવેશથી અર્થાત્ સમ્યક્ અંતઃપ્રવેશથી, દૃઢ ભાવરંગથી મુખ્ય એવું કુલયોગીપણું પ્રાપ્ત થાય છે.

“ જિનવર વચન અમૃત અનુસરિયે, તત્ત્વરમણ આદરિયે રે;

દ્રવ્ય ભાવ આશ્રવ પરહરિયે, દેવચંદ્ર પદ વરિયે રે....પ્રભુ અંતરભમી. ” શ્રી દેવચંદ્રજી

“ વચનામૃત વીતરાગના, પરમ શાંતરસ મૂળ;

ઔષધ જે ભવરોગના, કાયરને પ્રતિકૂળ. ”—શ્રીમદ્ રાજચંદ્રજી

અને આવી આ અમૃત સમાણી શ્રુતશક્તિના મહાપ્રભાવથી અનુબંધ ફલ પ્રાપ્ત થાય છે, એટલે કે ઉત્તરોત્તર અધિકાધિક શુભ ફલપરંપરા સાંપડે છે; એક શુભ ફલ બીજા વધારે શુભ ફલનું કારણ થાય છે, એમ ને એમ શુભ ફલની સંકલના અનૂટપણે-અખંડપણે ચાલ્યા કરે છે, યાવત્ પરમ મોક્ષફળ પ્રાપ્ત થાય છે. આમ શ્રુતશક્તિના પ્રભાવે કુલયોગીઓને તાત્ત્વિક અનુબંધ થયા કરે છે, તેથી જ આ જ્ઞાનપૂર્વક કર્મો તેઓને મુક્તિઅંગરૂપ થઈ પડે છે.

આમ કુલયોગીઓનું અનુષ્ઠાન અનુબંધ ફલવાળું હોય છે, કારણ કે તે અનુબંધ-શુદ્ધ હોય છે. આ બરાબર સમજવા માટે ત્રણ પ્રકારના અનુષ્ઠાનનું સ્વરૂપ સમજવા યોગ્ય છે. અનુષ્ઠાન ત્રણ પ્રકારનું કહ્યું છે: (૧) વિષયશુદ્ધ, (૨) ત્રિવિધ અનુષ્ઠાન સ્વરૂપશુદ્ધ, (૩) અનુબંધશુદ્ધ. આ ત્રણ અનુષ્ઠાનનું ઉત્તરોત્તર અને તેનું ફલ પ્રધાનપણું છે. (૧) તેમાં મુક્તિને અર્થે-મને મુક્તિ મળશે એમ મુગ્ધપણે-ભોળા ભાવે માનીને જે ભૂગુપાત આદિ પશુ કરવામાં આવે છે, તે વિષયશુદ્ધ અનુષ્ઠાન છે. અને તે મુક્તિના લેશ ઉપાદેયભાવથી શુભ કહ્યું છે, પણ અત્યંત સાવધરૂપપણાને (પાપરૂપપણાને) લીધે તે સ્વરૂપથી શુદ્ધ નથી. (૨) સ્વરૂપ-શુદ્ધ અનુષ્ઠાન તો લોકદષ્ટિથી વ્યવસ્થિત એવા ચમાદિ જ છે, અર્થાત્ તાત્ત્વિક સ્વરૂપ સમજ્યા વિના જે અહિંસા-સત્ય વગેરે ચમ આદિ લૌકિક રીતે-સ્થૂલ લોકરૂઢિ પ્રમાણે કરવામાં આવે છે, તે સ્વરૂપશુદ્ધ અનુષ્ઠાન છે. પણ તે યથાશાસ્ત્ર નથી, શાસ્ત્ર અનુસાર નથી, કારણ કે સમ્યગ્ જ્ઞાન-શ્રદ્ધાન આદિને અભાવ છે. આ અનુષ્ઠાન સ્વરૂપથી તો શુદ્ધ છે, પણ વિધિથી શુદ્ધ નથી. (૩) જે અનુબંધશુદ્ધ અનુષ્ઠાન છે તે આ ચમાદિ જ છે, પણ તે તત્ત્વસંવેદનથી અનુગત હોય છે, સમ્યક્ તત્ત્વપરિજ્ઞાનથી યુક્ત હોય છે, તત્ત્વની બરાબર સમજણવાળું હોય છે; તથા પ્રશાંત-નિષ્ક્રમ વૃત્તિવડે કરીને તે સર્વત્ર અત્યંતપણે ઉત્સુકતા રહિત હોય છે. આ અનુબંધશુદ્ધ અનુષ્ઠાન સ્વરૂપથી અને વિધિથી પણ શુદ્ધ હોય છે.

“તૃતીયમપ્યદઃ કિન્તુ તત્ત્વસંવેદનાનુગમ્ ।

પ્રશાંતવૃત્ત્યા સર્વત્ર દૃઢમૌત્સુક્યવર્જિતમ્ ॥” —શ્રી યોગબિંદુ

આ ત્રણેનું ફળ અનુક્રમે આ પ્રમાણે છે:— (૧) વિષયશુદ્ધ અનુષ્ઠાનથી દોષવિગમ થતો નથી, અર્થાત્ મોક્ષલાભને બાધક એવો દોષ દૂર થતો નથી. કારણ કે તમસ્નું-અજ્ઞાન અંધકારનું બાહુલ્ય-પ્રબલપણું છે, તેથી જ આવી આત્મઘાતરૂપ કુમતિ સૂઝે છે. (૨) સ્વરૂપશુદ્ધ અનુષ્ઠાનથી દોષ દૂર તો થાય છે, પણ એકાંત અનુબંધથી દૂર થતો નથી. ભસ્મ કરાયેલા દેડકાના ચૂર્ણને જે નાશ કરવામાં આવ્યો હોય તો તેમાંથી દેડકાની ઉત્પત્તિ ન થાય, પણ અત્રે તો તેની જેમ દોષનેા સાનુબંધ નાશ થતો નથી કે જેથી બીજા ભાવિ

દોષ ન ઉપજે. દોષ દૂર તે થાય છે, પણ તે દૂર થવાની પરંપરા ચાલુ રહેતી નથી. એક દોષ દૂર થાય ત્યાં બીજા ઉભા જ છે. 'આંધળો વણે ને પાડો ચાવે' એના જેવી પરિસ્થિતિ થાય છે ! કારણ કે તેમાં ગુરુલાઘવ-ચિંતાદિ નિયમથી હોતા નથી; અર્થાત્ ગુણ-દોષના ગુરુ-લઘુલાવના પ્રમાણનું ભાન અત્ર હોતું નથી. એટલે આર્યજનો એને બાહ્ય-અપ્રધાન માને છે, કારણ કે તે અંદરખાનેથી મેલું છે, મલિન છે, અને દુષ્ટ રાજના પુરને સુંદર કિલ્લાના ચત્ત જેવું તે છે. કિલ્લાથી બહારના આક્રમણ સામે રક્ષણ મળે છે, પણ અંદરખાનેથી રાજ જ પોતે પ્રબળને લૂંટીને પીડે છે ! ત્યાંની પ્રબળની આબાદી કેમ થાય ? તેમ આ સ્વરૂપશુદ્ધ અનુષ્ઠાનમાં બાહ્ય દોષનો અભાવ છતાં, અંદરખાનેથી આ કુરાજ જેવા તત્ત્વજ્ઞાનરહિત પુરુષના અજ્ઞાન દોષને લીધે ગુણવૃદ્ધિ થતી નથી. (૩) ત્રીજી દોષવિગમX થાય છે, દોષ દૂર થાય છે, અને નિયમથી તે સાનુબંધ હોય છે, અર્થાત્ દોષ દૂર થવાની પરંપરા ચાલ્યા કરે છે, એક પછી એક દોષ દૂર થવાનું અનુસંધાન ચાલુ રહે છે. આ દોષ-વિગમને ઘરની આઘ ભૂમિકાના આરંભ સાથે સરખાવવામાં આવ્યો છે. ઘરનો પાયો મજબૂત હોય, તે તેના ઉપર માળના માળ ઉપરાઉપરિ ચણી શકાય છે, તેમ આ અનુષ્ઠાનમાં ઉત્તરોત્તર દોષ દૂર થવાનો અનુબંધ થયા જ કરે છે. આવું આ અનુષ્ઠાન ગુરુલાઘવ ચિંતાથી યુક્ત હોઈ, ગુણદોષના પ્રમાણના બરાબર ભાનવાળું હોઈ, તેવું અનુબંધવાળું ઉદાર ફલ આપે છે. એથી કરીને અત્રે સર્વેય પ્રવૃત્તિ સદૈવ મહોદયવાળી હોય છે. આવું આ અનુબંધશુદ્ધ અનુષ્ઠાન કુલયોગીઓને હોવાથી તેઓને સાનુબંધ ફલ પ્રાપ્તિ હોય છે.

★

અસંમોહસમુત્થાનિ ત્વેકાન્તપરિશુદ્ધિતઃ ।

નિર્વાણફલદાન્યાશુ ભવાતીતાર્થયાચિનામ્ ॥ ૧૨૬ ॥

એકાંતે પરિશુદ્ધિથી, અસંમોહરૂપ કર્મ;

ભવાતીત અર્થગામિને, શીઘ્ર દીએ શિવશર્મ. ૧૨૬.

વૃત્તિ:—અસંમોહસમુત્થાનિ—અસંમોહથી ઉદ્ભવેલા, યથોક્ત અસંમોહરૂપ નિબંધન-કારણ-વાળા, તે જ કર્મો તુ-તો, વળી, એકાન્તપરિશુદ્ધિતઃ—એકાંત પરિશુદ્ધિરૂપ કારણથી,—પરિપાક વશે કરીને; શું ? તો કે-નિર્વાણફલદાન્યાશુ-શીઘ્ર નિર્વાણ ફલ દેનારા છે. કેને ? તે માટે કહ્યું—ભવાતીતાર્થયાચિનામ્—સંસારાતીત અર્થ પ્રત્યે ગમન કરનારાઓને, એટલે સમ્પદ પરતત્ત્વવેદીઓને—પર તત્ત્વ જાણનારાઓને એમ અર્થ છે.

* “તૃતીયાદોષવિગમઃ સાનુબંધો નિયોગતઃ । ગૃહાદ્યભૂમિકાપાતતુલ્યઃ કૈશ્ચિદુદાહતઃ ॥

પ્રત્યધ્યુદ્ગમકલદં ગુરુલાઘવવિતયા । અતઃ પ્રવૃત્તિઃ સર્વેવ સદૈવ હિ મહોદયા ” ॥

—(આધાર માટે જુઓ) યોગબિંદુ

અર્થ:— અને અસંમોહથી ઉપજતા એવા તે જ કર્મો, એકાંત પરિશુદ્ધિને લીધે, સંસારાતીત-પર અર્થ પ્રત્યે ગમન કરનારાઓને (પરતત્ત્વવેદીઓને) શીઘ્ર નિર્વાણુ ફલ દેનારા હોય છે.

વિવેચન

અસંમોહથી ઉપજેલા એવા કર્મો, એકાંત પરિશુદ્ધિને લીધે, ભવાતીત-સંસારાતીત અર્થગામીઓને શીઘ્ર નિર્વાણુ ફલ આપનારા એવા હોય છે.

ઉપરમાં કહ્યા પ્રમાણે સદ્અનુષ્ઠાન સહિત જે જ્ઞાન તે અસંમોહ કહેવાય છે. એવા અસંમોહથી એટલે કે સદ્અનુષ્ઠાનયુક્ત જ્ઞાનથી જે કર્મો કરવામાં આવે છે, તે શીઘ્ર નિર્વાણુફલ આપે છે; એમાં કાળક્ષેપ કે વિલંબ થતો નથી, કારણ અસંમોહ કર્મ કે અત્રે એકાંત પરિશુદ્ધિ હોય છે, પરિપાકવશે કરીને સર્વથા શુદ્ધિ શીઘ્ર મોક્ષદાયી હોય છે જેમ સુવર્ણને અગ્નિથી તપાવતાં તપાવતાં મેલરૂપ અશુદ્ધિ દૂર થતી જાય છે તે જેવટે પરિપાક થતાં શુદ્ધ સુવર્ણ ઉત્તીર્ણુ થાય છે. તેમ અત્રે પણ યોગાનલથી તપાવતાં તપાવતાં આત્માની કર્મમલરૂપ અશુદ્ધિ દૂર થતી જાય છે, અને જેવટે શુદ્ધિનેા પરિપાક થતાં શુદ્ધ આત્મારૂપ સુવર્ણુ જ નિષ્પન્ન થાય છે. અને આમ જ્યારે આત્માની એકાંત પરિશુદ્ધિ થઈ, એટલે પછી મોક્ષફલને આવતાં વાર શી? આત્મા શુદ્ધોપયોગવંત થયો એટલે મોક્ષ હથેળીમાં જ છે, કારણુ કે ‘જે X શુદ્ધો-પયોગવંત છે તેના આવરણુ-અંતરાય ને મોહરજ દૂર થઈ જતાં, તે સ્વયમેવ પ્રગટ આત્મારૂપ-સ્વયંભૂ થઈ, જ્ઞેયમાત્રના પારને પામે છે, અર્થાત્ કેવલજ્ઞાન પામે છે.’ તે આ પ્રકારે:— ‘જે ચૈતન્યપરિણામરૂપ લક્ષણુવાળા ઉપયોગવડે કરીને યથાશક્તિ વિશુદ્ધ થઈને વર્તે છે, તેની વિશિષ્ટ વિશુદ્ધિ શક્તિ પદે પદે ઉદ્ભેદ પામતી જાય છે—ખૂલતી જાય છે. એટલે તેની અનાદિની અંધાચેદી અતિ દઢ મોહઅંધિ ઉદ્ભવિત થાય છે—ઉકેલાઈ જાય છે, અને તે અત્યંત નિર્વિકાર ચૈતન્યરૂપ થાય છે. એટલે પછી તેના સમસ્ત જ્ઞાનાવરણુ, દર્શનાવરણુ ને અંતરાય સર્વથા દૂર થાય છે. અને આમ નિષ્પ્રતિધ્-અપ્રતિહત આત્મ-શક્તિ ઉલ્લસિત થતાં, સ્વયમેવ પ્રગટ આત્મારૂપ થઈ જ્ઞેયમાત્રના અંતને પામે છે, *’ કેવલજ્ઞાન પામે છે. આમ ઉપયોગની એકાંત પરિશુદ્ધિ થકી યાવત્ મોક્ષ પ્રાપ્ત થાય છે.

* “ ઉવઓગવિસુદ્ધો જો વિગદાવરણંતરાયમોહરજો ।

મૂદો સયમેવાદા જાદિ પરં ણેયમૂદાણં ॥” શ્રી કુંદકુંદાચાર્યશુક્રત પ્રવચનસાર.

* “ યો હિ નામ ચૈતન્યપરિણામલક્ષણેનોપયોગેન યથાશક્તિ વિશુદ્ધો મૂત્વા વર્તતે સ સ્વલુ પ્રતિપદમુદ્ધિદ્યમાનવિશિષ્ટવિશુદ્ધિશક્તિરુદ્ગ્નિયતાસંસારબદ્ધહૃદયમોહઅંધિતયાત્યન્તનિર્વિકારચૈતન્યો નિરસ્ત-સમસ્તજ્ઞાનદર્શનાવરણાન્તરાયો નિઃપ્રઘતિવિજૃમ્ભિતાત્મશક્તિસ્વ સ્વયમેવ મૂતો જ્ઞેયત્વમાપન્નાનામન્તમવાપ્નોતિ ।”

—શ્રી અમૃતચંદ્રાચાર્યશુક્રત પ્રવચનસારવૃત્તિ.

આવા શીઘ્ર મોક્ષફલ આપનારા અસંમોહ કર્મો કોને હોય છે? તે માટે અત્ર કહ્યું કે-‘ભવાતીત અર્થગામીઓને,’ એટલે સંસારથી અતીત-પર એવા અર્થ પ્રત્યે ગમન કરનારાઓને, સમ્યક્ પર તત્ત્વને જાણનારા પર તત્ત્વવેદીઓને આ અસંમોહ કર્મો હોય છે એમ તાત્પર્ય છે. જેને આ પર તત્ત્વની ગમ-સમજણ પડે છે, તેઓ જ આ પર તત્ત્વ પ્રત્યે ગમન કરનારા હોય છે.

આમ અનુક્રમે બુદ્ધિક્રિયાનું ફલ સંસાર છે, જ્ઞાનક્રિયાનું ફલ મુક્તિના અંગરૂપ છે-પરંપરાએ મુક્તિ છે, અને અસંમોહ ક્રિયાનું ફલ શીઘ્ર અવિલંબપણે મોક્ષ છે, અનંતર મુક્તિ છે.

“બુદ્ધિક્રિયા ભવફલ દીએજી, જ્ઞાનક્રિયા શિવઅંગ;
અસંમોહ ક્રિયા દીએજી, શીઘ્ર મુગતિક્લ અંગ. મન૦” —શ્રી યો. દ. સ. ૪-૧૮

ત્રિવિધ બોધનો સાર સંક્ષેપ

આશયના-અભિપ્રાયના ભેદે કરીને ફલમાં ભેદ પડે છે. અને આશયનો ભેદ રાગાદિની તરતમતાથી, તેમજ બુદ્ધિ-જ્ઞાન-અસંમોહરૂપ બોધના કારણભેદથી પડે છે. બોધ ત્રણ પ્રકારનો હોય છે-બુદ્ધિરૂપ, જ્ઞાનરૂપ અને અસંમોહરૂપ. આ બોધના ભેદથી સર્વ જીવોના સર્વ કર્મોના પ્રકારમાં ભેદ પડે છે. (૧) ઇન્દ્રિયના આલંબને ઉપજતો બોધ તે ‘બુદ્ધિ’ કહેવાય છે (૨) શ્રુતના-શાસ્ત્રના આધારે ઉપજતો બોધ તે ‘જ્ઞાન’ કહેવાય છે. (૩) અને સદનુષ્ઠાનયુક્ત જ્ઞાન તે ‘અસંમોહ’ રૂપ બોધ કહેવાય છે; તે બોધ જ સર્વોત્કૃષ્ટ હોઈ ‘બોધરાજ’ કહેવાય છે. જેમકે-યાત્રાગુને દેખી તીર્થે જવાની બુદ્ધિ થાય, તે બુદ્ધિ છે; તીર્થયાત્રાની વિધિનું વિજ્ઞાન, તે જ્ઞાન છે; અને તીર્થયાત્રાની વિધિના વિજ્ઞાન પ્રમાણે તીર્થગમન-તીર્થફરસણ તે અસંમોહ છે. ‘આ રત્ન છે’ એવું રત્નનું સામાન્ય જાણપણું તે બુદ્ધિનું ઉદાહરણ છે; આગમ આધારે આ રત્નનું આ સ્વરૂપ છે એમ જાણવું તે જ્ઞાનનું ઉદાહરણ છે; અને તે જ્ઞાનગભિતપણે જ્ઞાનથી તે રત્નનું સ્વરૂપ જાણી તે રત્નની પ્રાપ્તિ આદિ થવી તે અસંમોહનું સમ્યક્ સાધક ઉદાહરણ છે. ક્રિયામાં આદર, પ્રીતિ, અવિદન, સંપત્તિપ્રાપ્તિ, જિજ્ઞાસા, અને તજ્જસેવા તજ્જ અનુગ્રહ,—એ સદનુષ્ઠાનના લક્ષણ છે.

તેમાં (૧) પ્રાણીઓના સામાન્યપણે સર્વેય બુદ્ધિપૂર્વક કર્મો- ઇન્દ્રિયજન્ય બોધવાળા કર્મો તે વિપાકવિરસ હોઈ તેનું ફલ પરિણામ સંસાર છે. (૨) કુલયોગીઓના સર્વ કર્મો જ્ઞાનપૂર્વક એટલે કે શ્રુત-શાસ્ત્રને અનુસરનારા હોય છે, અને શાસ્ત્રનું સામર્થ્ય અમૃત જેવું છે, તેથી ઉત્તરોત્તર ઉત્તમ ક્ષત્રપરંપરા સાંપડે છે. માટે શાસ્ત્રાનુગામી એવા કુલયોગીઓના કર્મ મુક્તિના અંગરૂપ છે, પરંપરાએ મુક્તિના કારણરૂપ થઈ પડે છે. (૩) અને સંસારાતીત-

સંસારથી પર એવા પર તત્વ પ્રત્યે ગમન કરનારા પરમાર્થવેત્તાઓના જે કર્મો છે તે અસંમોહજન્ય હોય છે. એટલે એકાંતે-નિર્ભેળપણે પરિશુદ્ધિવાળા હોઈ, તેઓનું ફલ શીઘ્ર-અવિલંબે મુક્તિ છે, અનંતર મુક્તિ છે.

ત્રિવિધ બોધનું કોષ્ટક : ૯

	બુદ્ધિ	જ્ઞાન	અસંમોહ
લક્ષણ	ઇન્દ્રિય આશ્રયી	આગમપૂર્વક	સદ્ગુણન યુક્ત જ્ઞાન. { ક્રિયા આદર, પ્રીતિ, અવિદ્યન, સંપત્તિ પ્રાપ્તિ, નિરાસા, તજ્જ સેવા, તજ્જ અનુગ્રહ
શ્રેણી	રત્નનું સામાન્ય ગણપણું	આગમથી રત્નનું જ્ઞાન	રત્નની પ્રાપ્તિ આદિ
પાત્ર	સામાન્યથી સર્વ પ્રાણી.	કુલયોગીઓ	ભવાતીત અર્થગામી.
વિશિષ્ટ પરિણામ	વિપાકવિરસપણું	અમૃતસમી શ્રુતશક્તિથી સાનુબંધ ફલપણું	એકાંત પરિશુદ્ધિ.
ફલ	સંસાર	મુક્તિ અંગ-પરંપરાએ મોક્ષ	શીઘ્ર મુક્તિ-અનંતર મોક્ષ.

[। इति बुद्धिज्ञानासंमोहकर्मान्तराधिकारः ।]



પરંતત્ત્વગામીનો એક જ શમપરાયણ માર્ગ

એઓનું જ (ભવાતીત અર્થગામીનું) લક્ષણ કહે છે—

પ્રાકૃતેષ્વિહ ભાવેષુ યેષાં ચેતો નિરુત્સુકમ્ ।

ભવભોગવિરક્તાસ્તે ભવાતીતાર્થયાચિનઃ ॥ ૧૨૭ ॥

વૃત્તિ:—પ્રાકૃતેષ્વિહ ભાવેષુ—અહીં પ્રાકૃતભાવો પ્રત્યે, બુદ્ધિમાં જેનું પર્યાવસાન છે એવા શુદ્ધાદિ ભાવોમાં, (આ શુદ્ધાદિ ભાવો છેવટે બુદ્ધિમાં સમાય છે,—બુદ્ધિજન્ય ભાવો છે તેમાં), યેષાં ચેતો નિરુત્સુકમ્—જેઓનું ચિત્ત નિરુત્સુક છે,—નિઃસંગતાના સમાવેશને લીધે, ભવભોગવિરક્તાસ્તે—ભવભોગથી વિરક્ત એવા તેઓ, સંસારના ભોગથી વિરક્ત એવા સ્વરૂપવાળા (એવંભૂત) તે જીવો મુક્ત જેવા, ભવાતીતાર્થયાચિનઃ— ‘ભવાતીતઅર્થગામી’ કહેવાય છે,—ભવમાં ચિત્તના અસંસ્પર્શને લીધે. (સંસારમાં તેઓનું ચિત્ત સ્પર્શાતું નથી—લેપાતું નથી, તેથી કરીને).

પ્રાકૃત ભાવોમાં અહીં, નિરુત્સુક જસ ચિત્ત;
ભવાતીત અર્થગામિ તે, ભવલોગમાં વિરક્ત. ૧૨૭

અર્થ:—અહીં પ્રાકૃત ભાવો પ્રત્યે જેઓનું ચિત્ત નિરુત્સુક (ઉત્સુકતા રહિત) હોય છે, તે ભવલોગથી વિરક્ત થયેલાઓ, ભવાતીત અર્થગામી છે.

વિવેચન

ઉપરમાં ભવાતીત અર્થગામી એવા મહામુમુક્ષુ કહ્યા, તે કોણ ને કેવા હોય ? તેનું લક્ષણ અહીં સ્પષ્ટ કહ્યું છે. અહીં શબ્દાદિ વિષયોરૂપ પ્રાકૃત ભાવોમાં જેઓનું ચિત્ત ઉત્સુકતા રહિત હોય છે, તે સાંસારિક લોગથી વિરક્ત જનો ભવાતીતઅર્થગામી છે.

પ્રાકૃત ભાવો એટલે બુદ્ધિમાં જેનું પર્યાવસાન છે એવા શબ્દાદિ ભાવો. પ્રાકૃત એટલે પ્રકૃતિનો વિકાર, પુદ્ગલનો વિકાર. શબ્દાદિ વિષયો પ્રાકૃત ભાવ છે અર્થાત્ જડ પ્રકૃતિના વિકારરૂપ છે, પુદ્ગલના વિકારરૂપ છે; અને તે બુદ્ધિમાં પર્યાવસાન પામે છે, છેવટે બુદ્ધિમાં સમાય છે, અર્થાત્ બુદ્ધિગમ્ય ભાવો છે.

મુમુક્ષુ ભવલોગ

વિરક્ત

આવા આ શબ્દાદિ વિષયોરૂપ પ્રાકૃત ભાવોમાં જેઓનું ચિત્ત અનાસક્તપણાને લીધે ઉત્સુકતા વિનાનું હોય છે, તે ભવલોગથી વિરક્ત થયેલા જનો 'ભવાતીત અર્થગામી' કહેવાય છે. શબ્દાદિ વિષયોમાં તેઓ રાચતા નથી, આસક્ત થતા નથી, વિષયોમાંથી તેઓનું ચિત્ત ભ્રીડી ગયું છે, સાંસારિક લોગ તેઓને દીઠા ગમતા નથી; એટલે ભવલોગથી વિરક્ત-સાચો અંતરંગ વૈરાગ્ય પામેલા આ જીવો ખરેખરા 'ભવાતીતઅર્થગામી' છે. કારણ કે તે મહાનુભાવ મહાત્માઓનું ચિત્ત ભવમાં-સંસારમાં સ્પર્શાતું નથી, લેપાતું નથી, અસ્પૃષ્ટ રહે છે, જળા-કમળવત્ અલિપ્ત રહે છે. વિવિધ સ્વપ્ન-ઈંદ્રજલ જેવી પુદ્ગલરચના તેઓને કારમી-અકારી લાગે છે, અને જગત્ની એકરૂપ તે પુદ્ગલ વિષયનું સેવન કરવું તે તેવા પરમ વૈરાગ્યવંત સાચા સંવેગરંગી મહાત્માઓને આંખ પાસે રેતી ઉપડાવવા જેવું અત્યંત, અસહ્ય લાગે છે. દાખલા તરીકે—પરમતત્ત્વજ્ઞ શ્રીમદ્ રાજચંદ્રજીએ પોતાના સ્વાનુભવોદ્દગાર કાઢ્યા છે કે—

“ જોકે અમારું ચિત્ત નેત્ર જેવું છે; નેત્રને વિષે ખીજા અવચવની પેઠે એક રજકણુ પણ સહન થઈ શકે નહીં. ખીજા અવચવોરૂપ અન્ય ચિત્ત છે. અમને વર્તે છે એવું જે ચિત્ત તે નેત્રરૂપ છે. તેને વિષે વાણીનું ઉઠવું, સમજાવવું, આ કરવું અથવા આ ન કરવું, એવી વિચારણા કરવી તે માંડમાંડ બને છે X X X કારણકે આંખની પાસે જમીનની રેતી ઉપડાવવાનું કાર્ય થવારૂપ થાય છે.”

આવા પરમ ઉત્કૃષ્ટ વૈરાગ્યવંત સંવેગરંગી સાચા પરિણત-ભાવિતાત્માઓ બુદ્ધિફળરૂપ શબ્દાદિ વિષયોમાં-પ્રાકૃત ભાવોમાં કેમ રાચે ? આ પ્રાકૃત ભાવોમાં તેા સામાન્ય પ્રાકૃત જનો જ રાચે, પુદ્ગલાનંદી ભવાભિનંદી જીવો જ આસક્ત થાય; પણ સાચા અંતરંગ વૈરાગ્યવાન મુમુક્ષુ જીવો કંદી પણ ઉત્કંઠા ધરાવે નહિ, આસક્ત થાય નહિ. આવા વૈરાગ્યવાસિત આત્મા, સાચા 'વૈરાગીઓ' જ સંસારથી પર એવા અર્થ-તત્ત્વ પ્રત્યે ગમન કરનારા છે, પર તત્ત્વને જાણનારા ને પામનારા હોય છે. કારણકે સંસારમાં રહ્યા છતાં, તે મહાનુભાવ મહાત્માઓનું ચિત્ત સંસારી ભાવોને-વાસનાને લેશમાત્ર સ્પર્શતું નથી. તેથી તેઓ મુક્ત જેવા છે, દેહ છતાં નિર્વાણ પામેલા છે, જીવ-મુક્ત છે.

“ મોહભાવ ક્ષય હોય જ્યાં, અથવા હોય પ્રશાંત;
તે કહિયે જ્ઞાની દશા, બાકી બીજી બ્રાંત.
સકલ જગત્ તે એકવત્, અથવા સ્વપ્ન સમાન,
તે કહિયે જ્ઞાનિદશા, બાકી વાચાજ્ઞાન.”

—શ્રીમદ્ રાજચંદ્રજીપ્રણીત શ્રી આત્મસિદ્ધિ

★

एक एव तु मार्गोऽपि तेषां श्रमपरायणः ।

अवस्थाभेदभेदेऽपि जलधौ तीरमार्गवत् ॥ ૧૨૮ ॥

એક જ હોયે તેહનો, પ્રશમપરાયણ માર્ગ;
અવસ્થાભેદ છતાં યથા, સાગરમાં તીરમાર્ગ, ૧૨૮.

અર્થ.—અને તેઓનો શમપરાયણ માર્ગ પણ, અવસ્થાભેદનો ભેદ છતાં, એક જ છે, સમુદ્રમાં તીરમાર્ગની-કાંઠાના માર્ગની જેમ.

વિવેચન

અને એવા તે ભવાતીતઅર્થગામીઓનો એટલે કે પરમતત્ત્વવેદીઓનો માર્ગ પણ, અવસ્થાભેદનો ભેદ છતાં, એક જ છે,—સાગરમાં તીરમાર્ગની-કાંઠાના માર્ગની પેઠે. ઉપરમાં જેનું સ્પષ્ટ લક્ષણ કહ્યું, એવા સાચા ભવવિરક્ત વૈરાગ્યવાસિત સંવેગી

વૃત્તિ:—एक एव तु मार्गोऽपि—અને માર્ગ પણ એક જ, ચિત્તવિશુદ્ધિરૂપ લક્ષણવાળો માર્ગ પણ એક જ છે, તેષાં-તેઓનો, એટલે કે, ભવાતીતઅર્થગામીઓનો, શમપરાયણ:—શમપરાયણ, શમનિષ્ઠ, અવસ્થાભેદભેદેઽપિ—અવસ્થાભેદનો ભેદ છતાં,—અણુસ્થાનકના ભેદની અપેક્ષાએ, (તેમની દજ્ઞાનો ભેદ છતાં), જલધૌ તીરમર્ગવત્—સમુદ્રની પાપતમાં તીરમાર્ગની જેમ, એ દર્શાવે છે. અને અહીં તે સમુદ્રથી દૂર-નિકટપણા આદિના ભેદથી અવસ્થાભેદ હોય છે. (સમુદ્રના કાંઠાના માર્ગ તે તીરમાર્ગ છે. તેમાં કોઈ દૂર હોય, કોઈ નિકટ હોય, એમ ભેદ છતાં તે બધાય 'તીરમાર્ગ' જ છે.)

મુમુક્ષુને મુમુક્ષુ આત્માઓ લવાતીત અર્થગામી અથવા પરતવવેદી કહેવાય છે. માર્ગ એક જ અને તેઓને ચિત્તવિશુદ્ધિરૂપ લક્ષણવાળો માર્ગ પણ એક જ છે, કેઈપણ પ્રકારે ચિત્તવિશુદ્ધિ કરી, આત્માને શુદ્ધ કરવો, એ જ માર્ગ છે. અને તે એક જ છે, તેમાં કેઈ પણ ભેદ નથી. શ્રીમદ્ રાજચંદ્રભંડુ ટંકોટીઈ વચનામૃત છે કે—

“મોક્ષ કલ્પો નિજ શુદ્ધતા, તે પામે તે પંથ;

સમન્વયે સંક્ષેપમાં, સકળ માર્ગ નિર્ગંથ.”—શ્રી આત્મસિદ્ધિ.

મોક્ષનો એક જ શમપરાયણ માર્ગ—શાંતિમાર્ગ

અને આ માર્ગ શમપરાયણ છે—શમનિષ્ઠ છે: (૧) શમ એટલે નિષ્ક્રિયા આત્મપરિણતિ, રાગદ્રેષ રહિતપણું, સમભાવ. ‘મોહ-ક્ષોભરહિત જે આત્માને પરિણામ તે સમઃ કહેવાય છે.’ આ માર્ગમાં શમની પ્રાપ્તિ કરવી, શમપરાયણ થવું, એ જ એક નિષ્ઠા છે—એવટની નિતાંત સ્થિતિ છે, એ જ અંતિમ સાધ્ય છે. (૨) અથવા શમ એટલે સામ્ય; યથાવસ્થિત આત્મગુણને પામવું—જેમ છે તેમ આત્મગુણની સમાન થવું તે સામ્ય છે. જે સામ્ય છે તે ધર્મ છે, અને ‘વત્યુસહાવો ધમ્મો’ એ લક્ષણ પ્રમાણે વસ્તુને સ્વભાવ તે ધર્મ છે. આ ધર્મ છે તે ચારિત્ર છે, અને ચારિત્ર એટલે ‘સ્વરૂપે ચરણં ચારિત્રં’ એ લક્ષણ પ્રમાણે સ્વરૂપમાં ચરવું, આત્મસ્વરૂપમાં વર્તવું, તે ચારિત્ર છે. આમ ચારિત્ર ધર્મ, સામ્ય, સમ, શમ એ શબ્દો સમાનાર્થવાચક છે. તાત્પર્ય કે સામ્યમાં અર્થાત્ સહજ આત્મસ્વરૂપમાં સ્થિતિ પ્રાપ્ત કરવા તત્પર થવું એ જ શમનિષ્ઠ માર્ગ છે. (૩) અથવા શમ એટલે શાંતિ. ક્રોધ, માન, માયા, લોભ, રાગ, દ્રેષ, મોહ આદિની શાંતિ થતી તે શમ છે. પરભાવથી વિરામ પામી આત્મભાવમાં આવવું તેનું નામ શાંતિ છે, અને તે જ શમનિષ્ઠ માર્ગ અથવા શાંતિ માર્ગ છે. આ શાંતિમાર્ગનું

શાંતિમાર્ગ અત્યંત હૃદયંગમ સ્વરૂપ મહાજ્ઞાની યોગીશ્વર શ્રીમાન્ આનંદધનજીએ શ્રી શાંતિનાથજીના સ્તવનમાં સંક્ષેપમાં પ્રદર્શિત કર્યું છે. તેમાં શ્રી આનંદધનજી ભગવાનને સાક્ષાત્ હાજરાહૂર દેખતા હોય એમ તેમની સાથે ગોષ્ઠિ-વાર્તાલાપ કરતાં પૂછે છે—

“શાંતિનિન ! એક મુજ વિનતિ, સુણો ત્રિભુવન રાય રે;

શાંતિ સ્વરૂપ કિમ બ્રહ્મીએ ? કહો કિમ મન પરખાય રે ?....શાંતિ૦”

× “ચારિત્તં સ્વલુ ધમ્મો ધમ્મો જો સો સમોત્તિ ણિદિદ્ધો ।
મોહક્ષોહવિહીણો પરિણામો અપ્પણો હુ સમો ॥”

ત્યારે ભગવાન્ તેનો જવાબ આપે છે કે-જેને આવા પ્રશ્નનો અવકાશ છે એવા હે આનંદધન ! ત્હારા આત્માને ધન્ય છે ! તું મનમાં ધીરજ ધરીને સાંભળ ! હું તને શાંતિસ્વરૂપ જેમ પ્રતિલાસ્યું છે તેમ કહું છું :

“ ધન્ય તું આતમ જેહને, એહવો પ્રશ્ન અવકાશ રે;
ધીરજ મન ધરી સાંભળો, કહું શાંતિ પ્રતિલાસ રે....શાંતિ ”

૧. અવિશુદ્ધ ને સુવિશુદ્ધ જે જે ભાવો ભગવાન્ જિનવરે-પરમ વીતરાગદેવે કહ્યા છે, તે તેમજ અવિતથ્ય અર્થાત્ અત્યંત સાચા જાણીને સદ્દે, શ્રદ્ધે, દૃઢ આત્મપ્રતીતિથી માન્ય કરે, તે શાંતિપદની પ્રથમ સેવા છે, શાંતિમાર્ગનું પ્રથમ પદ-પગથિયું છે.

૨. અને આગમના પરમાર્થ રહસ્યને ધારણ કરનારા, સમ્યક્ત્વવંત અર્થાત્ આત્મજ્ઞાની, સારભૂત એવી સંવર ક્રિયા કરનારા, જ્ઞાનીઓના સનાતન મોક્ષમાર્ગના સંપ્રદાયને અનુસરનારા, સદાય અવંચક, સર્વથા ઋણુ-સરલ, અને શુદ્ધ આત્માનુભવના આધારરૂપ, એવા સદ્ગુરુનું જે સેવન તે શાંતિપદની સેવાનું પરમ અવલંબન છે. તેમજ અન્ય પણ શુદ્ધ આલંબન આદરવા ને ખીજી બધી જાંબલ છોડી દેવી, તથા સર્વ તામસી વૃત્તિઓ પરિહરી સુંદર સાત્ત્વિકી વૃત્તિઓ ભજવી,-એ શાંતિ સ્વરૂપને પામવાનો માર્ગ છે.

“ ભાવ અવિશુદ્ધ સુવિશુદ્ધ જે, કહ્યા જિનવર દેવ રે;
તે તેમ અવિતથ્ય સદ્દે, પ્રથમ એ શાંતિપદ સેવ રે....શાંતિ
આગમધર ગુરુ સમકિતી, કિરિયા સંવર સાર રે;
સંપ્રદાયી અવંચક સદા, શુચિ અનુભવ આધાર રે....શાંતિ
શુદ્ધ આલંબન આદરે, તજી અવર જાંબલ રે;
તામસી વૃત્તિ સવિ પરિહરી, ભજે સાત્ત્વિકી શાલ રે....શાંતિ ”

૩. તેમજ-જેમાં ફલનો વિસંવાદ છે નહિં, અચૂકપણે જે ઇષ્ટ મોક્ષફલ આપે જ છે; જેમાં શબ્દ છે તે બરાબર અર્થ સાથે સંબંધ-સુમેળ ધરાવે છે, અર્થાત્ શબ્દનયે બરેબરા પરમાર્થ અર્થમાં તે તે સત્ સાધન સેવાય છે-પ્રયોજ્ય છે; અને જેમાં સકલ નયવાદ વ્યાપી રહે છે, અર્થાત્ સર્વ નય જેમાં અવિરોધી-અવિસંવાદીપણે એક પરમાર્થ સાધકપણે પ્રવર્તે છે; એવા શિવસાધનની-સમ્યગ્દર્શનાદિ મોક્ષસાધનની સંધિ કરવી, એવા સમ્યક્ મોક્ષસાધન બેડવા-પ્રયોજવા, તે શિવસ્વરૂપ-મોક્ષસ્વરૂપ પરમ શાંતિમાર્ગનો શ્રેષ્ઠ ઉપાય છે.

“ ફલ વિસંવાદ જેહમાં નહિં, શબ્દ તે અર્થ સંબંધી રે;
સકલ નયવાદ વ્યાપી રહ્યો, તે શિવસાધન સંધિ રે....શાંતિ ”

૪. આત્મપદાર્થને વિરોધ ન આવે એવો વિધિ-પ્રતિષેધ કરી, મહાજને ગ્રહેલો એવો આત્માનો ગ્રહણવિધિ આદરવો,-એ આગમમાં કહેલો શાંતિમાર્ગનો બોધ-ઉપદેશ છે.

૫. દુષ્ટ જનની સંગતિ છોડી દઈ, સુગુરુના સંતાનની સંગત કરવી, અને મુક્તિના હેતુરૂપ યોગ-સમાધિમય ચિત્તભાવને લખવું, એ શાંતિનો સન્માર્ગ છે.

“ વિધિ પ્રતિષેધ કરી આત્મા, પદારથ અવિરોધ રે;
 ગ્રહણ વિધિ મહાજને પરિગ્રહો, ઇશ્યો આગમે ઓધ રે...શાંતિ૦
 દુષ્ટ જન સંગતિ પરિહરી, લજે સુગુરુ સંતાન રે;
 યોગ સમાધિ ચિત્ત ભાવ જે, લજે મુગતિનિદાન રે...શાંતિ૦ ”

૬. માન-અપમાનને સમાન જાણે, વંદક-નિંદકને સમ ગણે, કનક-પાપાણુને સરખા માને, સર્વ જગજંતુને સમ ગણે, તૃષ્ટ-મણિને તુલ્ય જાણે, મુક્તિ-સંસારને સમ ગણે, - આ ભવસાગર તરવા માટે નૌકા સમાન શાંતિમાર્ગ છે.

“ માન-અપમાન ચિત્ત સમ ગણે, સમ ગણે કનક પાપાણુ રે;
 વંદક નિંદક સમ ગણે, ઇશ્યો હોય તું જાણુ રે....શાંતિ૦
 સર્વ જગજંતુને સમ ગણે, સમ ગણે તૃષ્ટ મણિ ભાવ રે;
 મુક્તિ સંસાર જોહું સમ ગણે, મુને ભવજલનિધિ નાવ રે....શાંતિ૦ ”

૭. તેમજ-આપણો આત્મભાવ જે શુદ્ધ ચેતનાધાર છે, તે જ નિજ પરિકર (પરિવાર) ખીજા બધા સાથસંયોગ કરતાં સાર છે, માટે તે શુદ્ધ આત્મભાવમાં આવી તેમાં શમાઈ જવું, એ જ શાંતિસ્વરૂપ પામવાનો શ્રેષ્ઠ ઉપાય છે.

“ આપણો આત્મ ભાવ જે, શુદ્ધ ચેતનાધાર રે;
 અવર સવિ સાથ સંયોગથી, એ નિજ પરિકર સાર રે....શાંતિ૦ ”

ઇત્યાદિ પ્રકારે આ શમપરાયણ માર્ગનું-શાંતિ માર્ગનું સ્વરૂપ શાસ્ત્રમાં વર્ણવ્યું છે.

“ ક્રોધાદિક કષાયોનું શમાઈ જવું, ઉદ્ય આવેલા કષાયોમાં મંદતા થવી, વાળી લેવાય તેવી આત્મદશા થવી અથવા અનાદિ કાળની વૃત્તિઓ શમાઈ જવી તે શમ.”

શ્રીમદ્ રાજચંદ્ર, પત્રાંક ૧૨૨ (૧૩૫)

સર્વ મુમુક્ષુઓ તે જ એક શાંતિમાર્ગને પામવાને ઇચ્છે છે, એટલે તે સર્વનો માર્ગ એક જ છે. જેમ સાગરકાંઠાના સર્વ માર્ગ ‘તીરમાર્ગ’ છે, માટે તે એક જ સ્વરૂપ છે, તેમ આ સર્વ મુમુક્ષુઓના માર્ગ પણ ‘ભવ-તીરમાર્ગ’-મોક્ષમાર્ગ મોક્ષનો શાંતિ- છે, માટે તે એક જ છે. પછી ભલે અવસ્થાલેદના લેદને લીધે કોઈ તે માર્ગ એક જ માર્ગની નિકટ હોય ને કોઈ દૂર હોય. જેમ સાગરમાં કોઈ તીરમાર્ગ કાંઠાની નિકટ હોય, ને કોઈ દૂર હોય, પણ તે ‘તીરમાર્ગ’ જ છે;

તેમ કોઈ મુમુક્ષુ ભવસમુદ્રના તીરની-ભવપારની-મોક્ષની અત્યંત નિકટ હોય, ને કોઈ દૂર હોય, પણ તે સર્વનો માર્ગ તો એક જ 'મોક્ષમાર્ગ' છે. આમ ગુણુસ્થાનકની અપેક્ષાએ દશાવિશેષ પ્રમાણે ભલે તેઓમાં દૂર-નિકટપણુનો ભેદ હોય, તો પણ મોક્ષમાર્ગનો તો અભેદ જ છે. અર્થાત તે સર્વ એક અખંડ અભેદ પરમ અમૃતરસસાગરસ્વરૂપ મોક્ષમાર્ગના ભક્તો-આરાધકો-ઉપાસકો છે, સાધર્મિક બંધુઓ છે.

“ મોક્ષના માર્ગ બે નથી. જે જે પુરુષો મોક્ષરૂપ પરમ શાંતિને ભૂતકાળે પામ્યા, તે તે સઘળા એક જ માર્ગથી પામ્યા છે, વર્તમાન કાળે પણ તેથી જ પામે છે; ભવિષ્યકાળે પણ તેથી જ પામશે. તે માર્ગમાં મતભેદ નથી, અસરળતા નથી, ઉન્મત્તતા નથી, ભેદાભેદ નથી, માન્યામાન્ય નથી. તે સરળ માર્ગ છે, તે સમાધિ માર્ગ છે, તથા તે સ્થિર માર્ગ છે. અને સ્વાભાવિક શાંતિસ્વરૂપ છે. સર્વ કાળે તે માર્ગનું હોવાપણું છે. એ માર્ગના મર્મને પામ્યા વિના કોઈ ભૂતકાળે મોક્ષ પામ્યા નથી, વર્તમાનકાળે પામતા નથી, અને ભવિષ્યકાળે પામશે નહીં.

“ શ્રી જિને સહસ્રગમે ક્રિયાઓ અને સહસ્રગમે ઉપદેશો એ એક જ માર્ગ આપવા માટે કહ્યાં છે. અને તે માર્ગને અર્થે તે ક્રિયાઓ અને ઉપદેશો ગ્રહણ થાય તો સફળ છે, અને એ માર્ગને ભૂલી જઈ તે ક્રિયાઓ અને તે ઉપદેશો ગ્રહણ થાય તો તે સૌ નિષ્ફળ છે.

“ શ્રી મહાવીર જે વાટેથી તર્કા તે વાટેથી શ્રી કૃષ્ણ તરશે. જે વાટેથી શ્રી કૃષ્ણ તરશે તે વાટેથી શ્રી મહાવીર તર્કા છે. એ વાટ ગમે ત્યાં બેઠાં, ગમે તે કાળે, ગમે તે શ્રેણીમાં, ગમે તે યોગમાં બ્યારે પામશે, ત્યારે તે પવિત્ર, શાશ્વત, સત્પદના અનંત અતીંદ્રિય સુખને અનુભવ થશે. તે વાટ સર્વ સ્થળે સંભવિત છે.” ઇત્યાદિ.

—શ્રીમદ્ રાજચંદ્ર, પત્રાંક ૩૨ (૫૪)



પર તત્ત્વના કથનની ઇચ્છાથી કહે છે—

સંસારાતીતતત્ત્વં તુ પરં નિર્વાણસંજ્ઞિતમ્ ।

તદ્દયેકમેવ નિયમાચ્છબ્દમેદેડપિ તત્ત્વતઃ ॥ ૧૨૯ ॥

ભવાતીત પર તત્ત્વ તો, નિર્વાણ કહેવાય;

તત્ત્વથી એક જ તેહ છે, શબ્દ ભેદ છતાંય. ૧૨૯

વૃત્તિ:—સંસારાતીતતત્ત્વં તુ-અને સંસારાતીત તત્ત્વ તો, શું? તો કે-પરં-પર, પ્રધાન, નિર્વાણસંજ્ઞિતમ્-નિર્વાણ નામનું છે, નિર્વાણ સંજ્ઞા એની ઉપજ છે એટલા માટે. તદ્દયેકમેવ-તે નિશ્ચયે એક જ સામાન્યથી છે, નિયમાત્-નિયમથી, નિયમે કરીને, શબ્દમેદેડપિ-શબ્દભેદ (જેવું વક્ષણ કહેવામાં આવે છે.) છતાં, તત્ત્વતઃ-તત્ત્વથી, પરમાર્થથી.

અર્થ:—અને સંસારાતીત તત્ત્વ તે 'નિર્વાણ' સંજ્ઞાથી ઓળખાતું એવું પર તત્ત્વ છે; અને તે તે શબ્દલેહ છતાં તત્ત્વથી નિયમે કરીને એક જ છે.

વિવેચન

ઉપરમાં જે સંસારાતીત-સંસારથી પર એવું પર તત્ત્વ કહ્યું, તે શું? તેનું અહીં સ્પષ્ટીકરણ કર્યું છે:—તે પર તત્ત્વ 'નિર્વાણ' એવી સંજ્ઞાથી ઓળખાય છે. અને તે તે સામાન્યથી નિયમે કરીને એક જ છે. નીચે કહેવામાં આવે છે એવો શબ્દલેહ છતાં તત્ત્વથી-પરમાર્થથી તે નિર્વાણ તત્ત્વ એક જ છે. ગમે તે નામે ઓળખવામાં આવે, પણ પરમ એવા તે નિર્વાણ તત્ત્વમાં કોઈ લેહ છે જ નહિં. તે તત્ત્વથી પર કોઈ છે નહિં ને સર્વથી પર તે છે, તેટલા માટે તે 'પરં તત્ત્વ' છે. કર્મરૂપ તેલ ખૂટી જવાથી સંસારરૂપ દીવો ત્યાં ખૂટાઈ જાય છે-નિર્વાણ પામે છે, તેટલા માટે તે તત્ત્વને 'નિર્વાણ' નામ ઘટે છે.



એ જ કહે છે—

સદાશિવઃ પરં બ્રહ્મ સિદ્ધાત્મા તથાતેતિ ચ ।

શબ્દૈસ્તદુચ્યતેઽન્વર્થાદેકમેવૈવમાદિભિઃ ॥ ૧૩૦ ॥

સદાશિવ પર બ્રહ્મ ને, સિદ્ધાત્મ તથાતા ય;

આદિ શબ્દે અન્વર્થથી, એક જ તેહ કથાય. ૧૩૦

અર્થ:—સદાશિવ, પરંબ્રહ્મ, સિદ્ધાત્મા, તથાતા, ઇત્યાદિ શબ્દોથી તે ઓળખાય છે; તે અન્વર્થથી (શબ્દના બરાબર અર્થ પ્રમાણે) એક જ છે.

વૃત્તિ:—સદાશિવ:—સદાશિવ, એટલે સર્વકાળ શિવ, કદી પણ અશિવ નહિં તે,—ત્રિકાલ પરિશુદ્ધિ થકી સર્વ અશ્વિના અભાવને લીધે, પરં-પરમ, પ્રધાન, બ્રહ્મ-બ્રહ્મ, તથાપ્રકારે બૃહત્ત્વ અને બૃહત્ત્વવડે કરીને સદ્ભાવનું અવલંબનપણું હોવાથી, સિદ્ધાત્મા-સિદ્ધ આત્મા, કૃતકૃત્ય આત્મા, નિષ્ક્રિયા અર્થ એમ અર્થ છે, તથાતેતિ ચ-અને તથાતા, આકાલ એટલે સર્વકાલ તથાભાવથી, સદાકાલ તેવા પ્રકારનો ભાવ હોવાને લીધે, 'તથાતા' કહેવાય છે. કહ્યું છે કે—

“ ઉપાદાનનિમિત્તાભ્યામધિ કારિત્વતા ધ્રુવા । સર્વકાલં તથાભાવાત્તથાતેત્યભિર્ધીયતે ॥

વિસયોગાત્મિકા ચેયં ત્રિદુઃસ્વપરિવર્જિતા । મૂત્કોટિઃ પરાત્યન્તં મૂતાર્થફલદેતિ ચ ॥

અર્થાત્—ઉપાદાન ને નિમિત્તથી તેની અધિકારિત્વતા ધ્રુવ છે, અને સર્વકાલ તથાભાવને લીધે તે 'તથાતા' એમ કહેવાય છે અને આ અધિકારિત્વતા-તથાતા વિસયોગસ્વરૂપ ને ત્રણ પ્રકારના દુઃખથી પરિવર્જિત-સર્વથા રહિત એવી છે; તે પરા મૂતકોટિ છે, અને અત્યંત મૂતાર્થ ફલ દેનારી છે. ઇત્યાદિ શબ્દૈ:—શબ્દોથી, તત્-તે નિર્વાણ, ઉચ્યતે-કહેવાય છે, ઓળખાય છે, અન્વર્થાત્-અન્વર્થથી, અર્થને અનુસરતા, શબ્દના યથાર્થ અર્થ પ્રમાણે, ઉક્ત નીતિથી, એકમેવ-તે એક જ હોઈ, એવાદિભિઃ-એ આદિ શબ્દોથી.

વિવેચન

“ શબ્દ ભેદ ઝઘડો કિશ્યોભ, જો પરમારથ એક;

કહો ગંગા કહો સુરનદીભ, વસ્તુ કિરે નહિં છેક....મનમોહન૦”-શ્રીયો. દ. સ. ૪-૨૧

તે પરમ ‘નિર્વાણ’ નામના તત્ત્વને જે જૂદે જૂદે નામે ઓળખવામાં આવે છે, તેનો પરમાર્થ જોતાં કાંઈ અર્થભેદ નથી. તે ભિન્ન ભિન્ન નામોમાંથી કેટલાક અત્ર ખતાવ્યા છે : (૧) સદાશિવ, (૨) પરંબ્રહ્મ, (૩) સિદ્ધાત્મા (૪) તથાતા. પરમાર્થથી તે નામોનું એકપણ આ પ્રકારે—

સદાશિવ—કોઈ તેને ‘સદાશિવ’ કહે છે. આ ‘સદાશિવ’ એટલે સદાય શિવ, સર્વકાળ શિવ, કદી પણ અશિવ નહિં તે. ત્રણે કાળને વિષે સર્વથા પરિશુદ્ધિ વડે કરીને સર્વ અશિવના-અકલ્યાણના અભાવને લીધે આને ‘સદાશિવ’ નામ ખરાખર ઘટે છે. કારણ કે શુદ્ધ સહજાત્મસ્વરૂપ હોવાથી, આ ‘નિર્વાણ’ સદા શિવસ્વરૂપ-કલ્યાણસ્વરૂપ-મંગલસ્વરૂપ છે, સર્વ કલ્યાણનું-મંગલનું ધામ છે, શંકર સ્વરૂપ અર્થાત્ શમ-આત્મ-સુખકર સ્વરૂપ છે.

“ શિવશંકર જગદીશ્વર રે, ચિદાનંદ ભગવાન....લલના૦”-શ્રી આનંદધનભ

પરંબ્રહ્મ—વળી એ ‘પરંબ્રહ્મ’ નામથી ઓળખાય છે. પરં એટલે પરમ, પ્રધાન. અને તથા પ્રકારે બૃહત્ત્વ-બૃહંકત્વથી સદ્ભાવ અવલંબનપણાને લીધે તે ‘બ્રહ્મ’ છે. બૃહત્ત્વ એટલે જગત્માં અન્ય કોઈ પણ વસ્તુ કરતાં જેનું બૃહત્પણું-મહત્પણું છે તે બ્રહ્મ. અથવા બૃહંકત્વ એટલે આત્મગુણનું અત્યંત વૃદ્ધિંગતપણું-અત્યંત પુષ્ટપણું જ્યાં વર્તે છે તે બ્રહ્મ. આવા બૃહત્ત્વ-બૃહંકત્વ વડે કરીને જ્યાં આત્મસ્વરૂપના સદ્ભાવનું અવલંબન છે, અર્થાત્ જ્યાં શુદ્ધ સહજાત્મસ્વરૂપનું વિદ્યમાનપણું વર્તે છે, જે સહજાત્મસ્વરૂપ છે, તે ‘પરં બ્રહ્મ’ છે.

“ બ્રહ્મ શબ્દ બૃહ્-વૃદ્ધૌ (વધવું, to grow) એ ઉપરથી થયો છે, એમ મનાય છે. અને એ રીતે જોતાં વિશ્વની વૃદ્ધિનો, વિશ્વના વિકાસનો જેથી ખુલાસો થઈ શકે છે, રહસ્ય સમજાય છે, એ આન્તર તત્ત્વનું નામ ‘બ્રહ્મ’ છે. X X X પણ બ્રહ્મ શબ્દની એક બીજી વ્યુત્પત્તિ-જે પૂર્વના જેટલી જ પ્રાચીન છે-તે વિચારતાં નિર્વિશેષ સ્વરૂપ પણ ક્લિત થઈ શકે છે. અતિ પ્રાચીન સમયથી-ઋક્ સંહિતાના સમયથી-બૃહત્ શબ્દ વિશાળ, મહોટું, અનવચ્છિન્ન એ અર્થમાં વપરાય છે, અને એ શબ્દ બ્રહ્મ શબ્દનો સહોદર છે, તેથી બ્રહ્મ એટલે અનવચ્છિન્ન વસ્તુતત્ત્વ એમ અર્થ પણ નીકળે છે.”

—પ્રો. આનંદશંકર આપુલાઈ ધ્રુવ

સિદ્ધાત્મા—તેને સિદ્ધાત્મા નામ પણ આપવામાં આવ્યું છે. જેનો આત્મા સિદ્ધ છે, જેણે શુદ્ધ આત્મસિદ્ધિ પ્રાપ્ત કરી છે તે સિદ્ધાત્મા. જેનો આત્મા કૃતકૃત્ય છે, જેને કાંઈ કર્તવ્ય અવશેષ રહ્યું નથી તે સિદ્ધાત્મા. જે નિષ્કિંતાઈ છે અર્થાત્ જેના સર્વ અર્થની નિષ્કા-છેવટની હદ પ્રાપ્ત થઈ છે, એટલે કે જેના સર્વ અર્થ-પ્રયોજન સિદ્ધ થયા છે, તે સિદ્ધાત્મા. આમ જેણે શુદ્ધ આત્મ સ્વરૂપ સિદ્ધ કર્યું છે, નિષ્પન્ન કર્યું છે, એવા સહજાત્મસ્વરૂપ સ્વામી શુદ્ધ ચૈતન્યમૂર્તિ તે સિદ્ધાત્મા છે.

“યેનાત્માબુદ્ધ્યતાત્મૈવ પરત્વેનૈવ ચાપરમ્ ।
અક્ષયાનન્તબોધાય તસ્મૈ સિદ્ધાત્મને નમઃ ॥”

—શ્રી પૂજ્યપાદસ્વામીશુક્ર સમાધિશતક.

“સકળ પ્રદેશે હો કર્મ અભાવતા, પૂર્ણાનંદ સ્વરૂપ;
આતમગુણી હો જે સંપૂર્ણતા, સિદ્ધ સ્વભાવ અનૂપ.
....સ્વામી સ્વયંપ્રભને જાઉં ભામણે.

અચળ અબાધિત હો જે નિઃસંગતા, પરમાતમ ચિદ્રુપ;
આતમભોગી હો રમતા નિજ પદે, સિદ્ધ રમણ એ રૂપ ...સ્વામી૦ —શ્રી દેવચંદ્રજી.

તથાતા—વળી કોઈ તેને ‘તથાતા’ નામથી ઓળખે છે. આકાલ એટલે કે સર્વકાલ તથાભાવ વડે કરીને તે તથાતા કહેવાય છે; સદાકાળ તથાપ્રકારનો ભાવ હોવાને ક્ષીયે તે ‘તથાતા’ છે. જેનું શુદ્ધ સહજાત્મસ્વરૂપ જેમ છે તેમ શાશ્વત વર્તે છે, તે તથાતા છે. તે માટે કહ્યું છે કે—

ઉપાદાન ને નિમિત્તથી તેની અધિકારિત્વતા ધ્રુવ છે—નિશ્ચલ છે. ઉપાદાન અને નિમિત્ત બંને તેના હાથમાં છે, તેને આધીન છે. ઉપાદાન આત્મા છે અને તેને પ્રગટ કરનાર નિમિત્ત પણ શુદ્ધ આત્મા જ છે. એટલે તેનું સ્વરૂપનું અધિકારીપણું, સ્વામીપણું, ઈશ્વરપણું, સત્તાધીશપણું ધ્રુવ છે, અચલ છે, કદી ન ફરે એવું છે. શુદ્ધ સહજાત્મસ્વરૂપનું ઉપાદાન પણ તે જ છે, ને નિમિત્ત પણ તે જ છે.

આ ‘તથાતા’ વિસંયોગાત્મિકા છે, અને ત્રણ પ્રકારના દુઃખથી પરિવર્જિત છે. સર્વ અન્ય ભાવનો જ્યાં વિસંયોગ છે, અર્થાત્ સમસ્ત પર ભાવનો જ્યાં વિયોગ થયો છે, વિશ્લેષ થયો છે, પરમાણુ માત્ર પણ કર્મનો જ્યાં સ્પર્શ રહ્યો નથી, કેવલ શુદ્ધ આત્મા જ જ્યાં વર્તે છે, એવી આ તથાતા વિસંયોગાત્મિકા છે—વિસંયોગસ્વરૂપ છે. અને એટલા માટેજ શારીરિક, માનસિક ને વાચિક દુઃખથી, અથવા આધિ-વ્યાધિ-ઉપાધિરૂપ ત્રિવિધ

તાપથી, અથવા આધ્યાત્મિક, આધિદૈવિક ને આધિભૌતિક એ ત્રિવિધ દુઃખથી તે પરિવર્જિત છે, સર્વથા રહિત છે.

“સંગ પરિહારથી સ્વામી નિજ પદ લહ્યું;

શુદ્ધ આત્મિક આનંદપદ સંગ્રહ્યું....

ધર્મ જગનાથનો ધર્મ શુચિ ગાઇએ.” — શ્રી દેવચંદ્રજી.

વળી આ તથાતા પરા ભૂતકોટિ છે, અને અત્યંતપણે ભૂતાર્થ ફલ દેનારી છે. પ્રાણી-ઓની-ભૂતોની પરમ કોટિરૂપ-ઉચ્ચતમ વર્ગરૂપ જે છે તે પરા ભૂતકોટિ છે, અર્થાત્ જે પરમાત્મસ્વરૂપ છે, શુદ્ધ સહજાત્મસ્વરૂપ છે, ઉત્કૃષ્ટ કોટિના આત્મા છે, તે તથાતા છે.

“જ્ઞાનાનંદે હો પૂરણ પાવનો, વરજિત સકલ ઉપાધિ;

અતીન્દ્રિય ગુણગણમણિ આગરુ, ઇમ પરમાત્મ સાધ.

સુખ્યાની ! સુમતિ ચરણકુળ આતમ અરપણા.” — શ્રી આનંદધનજી

અને તે ભૂતાર્થ ફલ-પરમાર્થ ફલ આપનાર છે; અર્થાત્ ખરેખરું સત્ય ફલ, મોક્ષરૂપ પરમાર્થસત્ ફલ આપે છે. તથાતાની અર્થાત્ શુદ્ધ સહજાત્મસ્વરૂપ પરમ પ્રભુજીની-પરમાત્માની સૈવા-ભક્તિ તથાતારૂપ નિર્વાણ ફલ અવશ્ય આપનારી છે. આમ તથાતાનું સ્વરૂપ અન્યત્ર કહ્યું છે, તે શ્લોક શ્રી હરિભદ્રસૂરિજીએ સ્વોપજ્ઞ વૃત્તિમાં ટાંકેલ છે, તેનો ભાવાર્થ અત્ર કંઈક વિચાર્યો છે.

ઇત્યાદિ શબ્દોથી તે નિર્વાણને અન્વર્થથી એટલે કે શબ્દને ખરાખર અનુસરતા અર્થ પ્રમાણે તે તે નામ આપેલ છે. એ આદિ શબ્દોથી ઓળખાતું તે નિર્વાણ તત્ત્વ એક જ છે, નામભેદ માત્ર છે, અર્થભેદ નથી. કારણ કે શુદ્ધ સહજાત્મ-નિર્વાણુતત્ત્વ સ્વરૂપ એવું તે નિર્વાણ, આપણે જોયું તેમ, સદા શિવસ્વરૂપ હોવાથી એક જ સદાશિવ છે, પરમ આત્મસ્વરૂપ હોવાથી પરબ્રહ્મ છે, શુદ્ધ આત્મ-સિદ્ધિના નિષ્પન્નપણાથી સિદ્ધાત્મા છે, સહજાત્મસ્વરૂપપણે શાશ્વત સ્થિતિથી તથાતા છે. ઇત્યાદિ અર્થને અનુસરતા અન્ય અન્ય નામોથી પણ તેનું અભેદ સ્વરૂપ જ પ્રગટ થાય છે, વ્યક્ત થાય છે; તેનો પરમાર્થ જે સમજે, તે આનંદધન અવતારને પામે છે.

“એમ અનેક અભિધા ધરે રે, અનુભવગમ્ય વિચાર....લલનાં

જે ભણે તેહને કરે રે, આનંદધન અવતાર....લલનાં” — શ્રી આનંદધનજી.

★

તે કેવું છે? તે કહે છે—

તલ્લક્ષણાવિસંવાદાન્નિરાધાધમનામયમ્ ।

નિષ્ક્રિયં ચ પરં તત્ત્વં યતો જન્માદ્યયોગતઃ ॥ ૧૩૧ ॥

લક્ષણ અવિસંવાદથી, નિરાપાધ નીરોગ;

ને નિષ્ક્રિય પર તત્ત્વ તે, જન્માદિને અયોગ. ૧૩૧

અર્થ:—તે નિર્વાણના લક્ષણના અવિસંવાદને લીધે, તે પરમ તત્ત્વ નિરાપાધ, નિરામય અને નિષ્ક્રિય એવું છે; કારણ કે જન્મ આદિને અયોગ છે.

વિવેચન

“અન્યાપાધ અગાધ, આતમસુખ સંગ્રહો હો લાલ.”—શ્રી દેવચંદ્રભ.

ઉપરમાં જે નિર્વાણ તત્ત્વ કહ્યું, અને તેના વાચક જે વિવિધ નામ કહ્યા, તેના લક્ષણમાં અવિસંવાદ છે, સંવાદ-મળતાપણું છે, તેમાં વિસંવાદ-અસુરાપણું નથી, તેથી કરીને તે એકસ્વરૂપ છે. કારણ કે—‘નિર્વાણ’ એટલે શું? (૧) નિર્વાણ સ્વરૂપ નિર્વાણ એટલે ખૂઝાઈ જવું, શાંત થઈ જવું, નિવૃત્તિ પામવી તે. જેમ તેલ હોય ત્યાંસુધી દીવો બળે છે, તેલ ખૂટી જાય એટલે તે તરત ખૂઝાઈ જાય છે—નિર્વાણ પામે છે; તેમ જ્યાંસુધી કર્મરૂપ તેલ હોય ત્યાંસુધી સંસારનો દીવો બળ્યા કરે છે, પણ જેવું કર્મરૂપ તેલ ખૂટ્યું કે તરત તે સંસાર-દીપક ખૂઝાઈ જાય છે, હોલવાઈ જાય છે, નિર્વાણ પામે છે. આમ જ્યાં સંસાર-દીપક ખૂઝાઈ જાય છે—નિર્વાણ પામે છે, તે પદ નિર્વાણપદ છે. (૨) અથવા નિર્વાણ એટલે શાંતિ, શાંત થઈ જવું તે. જ્યાં સર્વ સંસારભાવ શાંત થઈ જાય છે, સર્વ પરભાવ-વિભાવ વિરામ પામે છે, તે નિર્વાણ છે. આત્મા જ્યાં સ્વ સ્વભાવમાં વિશ્રાંત થાય છે, નિસ્તરંગ સમુદ્રની જેમ પરમ શાંત થઈ સ્વ સહજાત્મસ્વરૂપમાં શમાઈ જાય છે, તે પરમ શાંતિસ્વરૂપ એવું પદ તે નિર્વાણ છે. (૩) અથવા જ્યાં સર્વ વૃત્તિઓનો સંક્ષય થયો છે, અર્થાત્ સર્વ સંસાર-વૃત્તિઓ જ્યાં નિવૃત્ત થઈ છે, નિવૃત્તિ પામી ગઈ છે, અને કેવલ શુદ્ધ આત્મસ્વભાવમાં જ વર્તનારૂપ વૃત્તિ જ્યાં વર્તે છે, અર્થાત્ શુદ્ધ આત્મપદરૂપ સ્વયંભૂરમણ સમુદ્રમાં નિરંતર રમણતા છે,—તે નિવૃત્તિપદ અથવા નિર્વાણ છે. અને ઉપરમાં જે સદાશિવ વગેરે શબ્દોનો પરમાર્થ દર્શાવવામાં આવ્યો, તે તત્ત્વથી વિચારતાં, જેવો નિર્વાણનો અર્થ છે, તેવોજ તે તે શબ્દોનો

વૃત્તિ:—તલ્લક્ષણાવિસંવાદાત્—તેના—નિર્વાણના લક્ષણના અવિસંવાદને લીધે. એ જ કહે છે—નિરાધાધ—નિરાપાધ, ‘નિર્ગતં આધાધાધ્ય:’—આપાધાઓમાંથી નિર્ગત—ખડાર નીકળી ગયેલ. (લેશ પણ આધા જ્યાં નથી એવું), અનામય—અનામય, જ્યાં દ્રવ્ય-ભાવ રોગ અવિષ્ણમાન છે એવું, નિષ્ક્રિયં ચ—અને નિષ્ક્રિય છે, નિષંધનના—કારણના અભાવે કર્તવ્યના અભાવથી નિષ્ક્રિય છે. પરં તત્ત્વં—એવંભૂત તે પરં તત્ત્વ, યતો—જે કારણ થકી, જન્માદ્યયોગતઃ—જન્મ, જરા, મરણના અયોગ થકી.

અર્થ છે, માટે નિર્વાણના લક્ષણમાં અને સદાશિવ આદિના લક્ષણમાં વિસંવાદ નથી, અવિસંવાદરૂપ એકતા છે. અર્થાત્ નિર્વાણ, સદાશિવ આદિ એકસ્વરૂપ છે, એક જ છે, એમ અત્યંત પ્રસિદ્ધ થયું.

અને આમ એક એવું આ નિર્વાણતત્ત્વ કેવું છે ? તો કે નિરાબાધ, નિરામય અને નિષ્ક્રિય એવું તે પરમ તત્ત્વ છે. તે આ પ્રકારે-(૧) નિરાબાધ—સર્વ આબાધાઓમાંથી તે ખહાર નીકળી ગયેલું છે; આબાધા અર્થાત્ લેશમાત્ર બાધાથી પણ તે રહિત છે, અવ્યાબાધ સ્વરૂપ છે. અને આવું અવ્યાબાધ સ્વરૂપ તે પદ હોવાથી, ત્યાં એકાંતિક, આત્યંતિક, સહજ, સ્વાધીન એવું અનુપમ અવ્યાબાધ આત્મસુખ નિરંતર અનુભવાય છે. (૨) નિરામય—આમય એટલે કોઈપણ જાતના દ્રવ્ય-ભાવરોગનો ત્યાં અભાવ છે. દેહનો અભાવ છે, એટલે શરીર સંબંધી કોઈપણ દ્રવ્ય રોગનો ત્યાં સંભવ જ નથી. અને આત્માની અત્યંત પરિશુદ્ધિ વર્તે છે, એટલે રાગ-દ્વેષ-મોહ આદિ ભાવરોગનો પણ બીલકુલ અભાવ છે. આમ દ્રવ્યથી ને ભાવથી આ પદ નિરામય, નીરોગી છે, અને અત્રે આત્માનું પરમ ભાવ આરોગ્ય, સ્વરૂપસ્થિતિરૂપ પરમ સ્વાસ્થ્ય વર્તે છે. (૩) નિષ્ક્રિય છે. નિબંધનનો—કારણનો અભાવ છે, એટલે કાર્યનો અભાવ છે. અત્રે સર્વ કર્મનો નિઃશેષ નાશ થઈ ગયો હોવાથી કર્મરૂપ પ્રેરક કારણ નથી, એટલે કાંઈ કર્તૃવ્ય પણ રહ્યું નથી. કારણ હોય તો કાર્ય હોય, કારણ ન હોય તો કાર્ય પણ ન હોય, એ સનાતન સામાન્ય નિયમ છે. આમ તે નિષ્ક્રિય છે.

“એકાંતિક આત્યંતિકો સહજ અકૃત સ્વાધીન હો જિનશ્ચ !

નિરુપચરિત નિર્દોષ સુખ, અન્ય અહેતુક પીન હો જિનશ્ચ !

“શુદ્ધ પરિણામતા, વીર્ય કર્તા થઈ, પરમ અક્રિયતા અમૃત પીધો.”—શ્રી દેવચંદ્રશ્ચ

“દેહાદિક સંયોગનો, આત્યંતિક વિયોગ;

સિદ્ધ મોક્ષ શાશ્વત પદે, નિજ અનંત સુખ લોગ.”—શ્રીમદ્ રાજચંદ્રશ્ચકૃત આત્મસિદ્ધિ.

આવું નિરાબાધ, નિરામય, ને નિષ્ક્રિય એવું તે પરમ તત્ત્વ છે, કારણ કે જન્મ જરા-મરણનો ત્યાં અયોગ છે, સર્વથા અભાવ છે. એટલે સર્વ દુઃખોનો ત્યાં આત્યંતિક અભાવ છે, કારણ કે ‘જન્મ-જરા ને મૃત્યુ’ એ જ ‘સુખ્ય દુઃખના હેતુ’ છે. અને ‘કારણ તેના બે રૂપો,’ ‘રાગ દ્વેષ આણુહેતુ.’ પણ અત્રે તો સુખ્ય દુઃખહેતુ આ જન્માદિ નથી, અને તેના કારણ રાગદ્વેષનો પણ સર્વથા અભાવ છે. એટલે જ આ નિર્વાણરૂપ પરમ પદમાં કોઈ પણ પ્રકારની બાધાનો, રોગનો અને સંસરણરૂપ ક્રિયાનો-સંસારનો સર્વથા અસંભવ જ છે.



ઐહંપર્ય (તાત્પર્ય) કહે છે—

જ્ઞાતે નિર્વાણતત્ત્વેઽસ્મિન્નસંમોહેન તત્ત્વતઃ ।

પ્રેક્ષાવતાં ન તદ્ભક્તૌ વિવાદ ઉપપદ્યતે ॥ ૧૩૨ ॥

અસંમોહથી તત્ત્વથી, જાણ્યે તત્ત્વ આ ઉક્ત;
તસ ભક્તિમાં વિવાહ ના, બુદ્ધિવંતને યુક્ત. ૧૩૨

અર્થ:— આ નિર્વાણ તત્ત્વ અસંમોહે કરીને તત્ત્વથી જાણવામાં આવ્યે, પ્રેક્ષાવંતોને (બુદ્ધિવંતોને-વિચારવંતોને) તેની ભક્તિ બાબતમાં વિવાહ ઘટતો નથી.

વિવેચન

આવું જે નિરાબાધ, નિરામય અને નિષ્ક્રિય એવું પરમ નિર્વાણતત્ત્વ ઉપરમાં વર્ણવ્યું, તેનું સ્વરૂપ અસંમોહ બોધવડે તત્ત્વથી-પરમાર્થથી જાણવામાં આવ્યે, સમ્યક્ પરિચ્છેદ કરવામાં આવ્યે, વિચારવાન જીવોને તેની ભક્તિના તત્ત્વદષ્ટિને વિષયમાં વિવાહ ઘટતો નથી, કારણ કે તત્ત્વજ્ઞાનમાં ભેદનો અભાવ છે. વિવાહ ન ઘટે નહિં તે જો વિવાહ કરવામાં આવે તે પ્રેક્ષાવંતપણાને-વિચારવંતપણાને વિરોધ આવે. જે સુસ્ત વિચારક જનો છે, તે તે નિરંતર તત્ત્વ ભણી જ દષ્ટિ રાખે છે. તત્ત્વ જો અભેદ હોય તે પછી તેની ભક્તિ-આરાધના વિધિમાં ગમે તેટલો ભેદ હોય, તે પણ તેની તેઓ ખીલકુલ પરવા કરતા નથી. સાધ્ય જો એક છે, તે તેના સાધક સાધન ગમે તે હોય, તેના પ્રત્યે તેઓ દુર્લભ્ય કરે છે, અર્થાત્ ઇષ્ટ સાધ્યરૂપ મધ્યબિંદુ પ્રત્યે જ દોરી જતા વિવિધ સાધનમાર્ગો પ્રત્યે તેઓ કટાક્ષદષ્ટિએ જોતા નથી. દાખલા તરીકે-નાગપુર જવું હોય, તે જૂદી જૂદી દિશામાં આવેલા મુંબઈ, દિલ્હી, મદ્રાસ વગેરે શહેરોથી ભિન્ન ભિન્ન માર્ગો ત્યાં પહોંચી શકાય, પણ ઇષ્ટ મધ્યબિંદુ એક જ છે તેમ ભિન્ન ભિન્ન દર્શન સંપ્રદાયવાળાઓ નિર્વાણ તત્ત્વને માન્ય કરી ભલે તેને ભિન્ન ભિન્ન પ્રકારે આરાધતા હોય, પણ તેઓનું ઇષ્ટ લક્ષ્ય સ્થાન જો એક જ છે, તે પછી તેની ભક્તિ બાબતમાં કોઈ વિવાદનો અવકાશ રહેતો નથી. એટલે તત્ત્વગ્રાહી દષ્ટિવાળા સુસ્તજનો તે તે સાધનધર્મના મિથ્યા અઘડામાં પડતા નથી. કારણ કે સાચા તત્ત્વજ્ઞાનીઓ કે જેઓને નિર્વાણ તત્ત્વનું પૂરેપૂરું જ્ઞાન છે, તેઓ તે કદી પરસ્પર અઘડે જ નહિં; એટલું જ નહિં, પણ પોતાના પરમ આરાધ્ય એવા તે ઇષ્ટ નિર્વાણ પદને જે અન્ય કોઈ ભક્તિથી આરાધતા હોય, તે સર્વને પોતાના સાધર્મિક જ માને, સ્વધર્મબંધુ જ ગણે. પણ નિર્વાણતત્ત્વનું જેને જ્ઞાન નથી, એવા અજ્ઞાનીઓ પોતે તેથી અત્યંત દૂર છતાં, તે

વૃત્તિ:—જ્ઞાતે-પરિચ્છિન્ન થયે, નિર્વાણતત્ત્વેઽસ્મિન્-આ એવંભૂત નિર્વાણ તત્ત્વ, અસંમોહેન-અસંમોહરૂપ બોધથી, તત્ત્વતઃ-પરમાર્થથી. શું ? તે કે-પ્રેક્ષાવતાં-પ્રેક્ષાવંતોને-બુદ્ધિમંતોને, ન તદ્ભક્તૌ-નથી તેની ભક્તિમાં, નિર્વાણ તત્ત્વની સેવા બાબતમાં, શું ? તે કે વિવાદ ઉપપદ્યતે-વિવાહ ઘટતો-તત્ત્વજ્ઞાનમાં ભેદના અભાવને લીધે, -નહિં તે પ્રેક્ષાવંતપણાને વિરોધ આવે, એટલા માટે.

નિર્વાણ તત્ત્વની આરાધના બાબત પરસ્પર ઝઘડે છે, એ મહાઆશ્ચર્ય છે ! એમાં તત્ત્વજ્ઞાનની શૂન્યતાનો જ દોષ છે. મહાસમર્થ તત્ત્વજ્ઞાની શ્રીમદ્ રાજચંદ્રજીએ મહાદર્શન-પ્રભાવક શ્રી મોક્ષભાળા ગ્રંથમાં અત્યંત મનનીય એવું પરમ સત્ય જ લાખ્યું છે કે—

“ મહાવીર ભગવંતના શાસનમાં બહુ મતમતાંતર પડી ગયા છે, તેનું મુખ્ય આ એક કારણ પણ છે કે તત્ત્વજ્ઞાન લક્ષ્મીથી ઉપાસક વર્ગનું લક્ષ ગયું. માત્ર ક્રિયાભાવ પર રાચતા રહ્યા; જેનું પરિણામ દષ્ટિગોચર છે. વર્તમાન શોધમાં આવેલી પૃથ્વીની વસતિ લગભગ દોઢ અબજની ગણાઈ છે; તેમાં સર્વ ગચ્છની મળીને જૈન પ્રજા માત્ર વીસ લાખ છે. એ પ્રજા તે શ્રમણોપાસક છે. એમાંથી હું ધારું છું કે નવતત્ત્વને પઠનરૂપે બે હજાર પુરુષો પણ માંડ બાણતા હશે; મનન અને વિચારપૂર્વક તો આંગળીને ટેરવે ગણી શકીએ તેટલા પુરુષો પણ નહીં હશે. જ્યારે આવી પતિત સ્થિતિ તત્ત્વજ્ઞાન સંબંધી થઈ ગઈ છે, ત્યારે જ મતમતાંતર વધી પડ્યાં છે. એક લૌકિક કથન છે કે ‘સો શાણુ એક મત,’ તેમ અનેક તત્ત્વવિચારક પુરુષોના મતમાં ભિન્નતા બહુધા આવતી નથી, માટે તત્ત્વાવબોધ પરમ આવશ્યક છે.”—શ્રી મોક્ષભાળા.

ઉપરમાં જે વિવર્યું, તે ઉપરથી આટલું તાત્પર્ય ફલિત થાય છે કે—તે નિર્વાણતત્ત્વને સમ્યક્પણે જાણનારા વિવેકી વિવાદ કરે નહિ, અને વિવાદ કરે તે વિવેકી નહિ. સુરૂપે કિં બહુના ?

। इति परंतस्वाभेदमार्गान्तराधिकारः ।



सर्वज्ञपूर्वकं चैतन्नियमादेव यत्स्थितम् ।

आसन्नोऽयमृजुर्मार्गस्तद्भेदस्तत्કથં भवेत् ॥ ૧૩૩ ॥

સર્વજ્ઞપૂર્વક આ વળી, નિયમથી જ છે સ્થિત; નિકટ આ ઋજુ માર્ગ તો, તેનો ભેદ શી રીત ? ૧૩૩

અર્થ:— અને કારણ કે આ નિર્વાણ તત્ત્વ સર્વજ્ઞપૂર્વક નિયમથી જ સ્થિત છે. અને નિર્વાણને સમીપ એવો આ સર્વજ્ઞરૂપ માર્ગ ઋજુ-સરલ છે, તો પછી તેનો ભેદ કેમ હોય ?

વૃત્તિ:—સર્વજ્ઞપૂર્વક ચૈતંદ્ર-અને સર્વજ્ઞપૂર્વક આ-નિર્વાણ નામનું અધિકૃત તત્ત્વ, નિયમાદેવ યત્ સ્થિતમ્-કારણ કે નિયમથી જ સ્થિત છે, -અસર્વજ્ઞને નિર્વાણની અનુપપત્તિને લીધે આસન્નોઽયમ્-નિર્વાણને આસન્ન-સમીપનો, આ સર્વજ્ઞ લક્ષણવાળો, ઋજુર્માર્ગ:-ઋજુ-અવક માર્ગ-પંથ, તદ્ ભેદ:-સર્વજ્ઞ ભેદ,-મતભેદરૂપ લક્ષણવાળો, તત્ તેથી, કથં ભવેત્-કેમ હોય ? ન જ હોય.

વિવેચન

“લિન લિન મત દેખીયે, લેદ દષ્ટિનેા એહ;

એક તત્વના મૂળમાં, વ્યાપ્યા માનેા તેહ.”—શ્રીમદ્ રાજચંદ્રજી.

અને આ પ્રસ્તુત નિર્વાણુ તત્વ નિયમથી જ સર્વજ્ઞપૂર્વક હોય, એમ સ્થિતિ છે, કારણ કે અર્વજ્ઞને કદી નિર્વાણુ ઘટે જ નહિ, અર્થાત્ સર્વજ્ઞ થયા વિના નિર્વાણુ પામે જ નહિ એવો નિયમ છે. એટલે સર્વજ્ઞપણું એ નિર્વાણુ પૂર્વેની અવિના-સર્વજ્ઞપૂર્વક ભાવી આવશ્યક સ્થિતિ છે, સર્વજ્ઞ થયા પછી જ નિર્વાણુ પામે, એ નિર્વાણુ નિયમમાં ત્રણે કાળમાં ફેરફાર થાય એમ નથી, એવો નિશ્ચલ નિશ્ચય-સિદ્ધાંત સ્થિત છે. આમ આ સર્વજ્ઞપણું નિર્વાણુને અત્યંત નિકટની સ્થિતિરૂપ માર્ગ છે, અને તે માર્ગ ઝડબુ છે, સરલ-સીધો છે, વક્ર-વાંકાચૂકો નથી, એટલે તે એકરૂપ જ છે. આવા અલેદરૂપ સર્વજ્ઞ માર્ગમાં મતલેદરૂપ સર્વજ્ઞલેદ કેમ હોય વારુ ? ન જ હોય, ન જ હોય. અને સર્વજ્ઞમાં લેદ બે નથી જ, તેા પછી તેના આરાધક ભક્તોમાં કેમ લેદ હોઈ શકે ? ન જ હોય, ન જ હોય, એ આ ઉપરથી વિશેષ કરીને પૂરવાર થયું, સંસિદ્ધ થયું.

તાત્પર્ય કે સર્વજ્ઞ થયા પછી જ નિર્વાણુપદની પ્રાપ્તિ થાય, એમ નિયમથી સિદ્ધ છે. એટલે નિર્વાણુને નિકટમાં નિકટ બે કોઈ હોય તેા તે સર્વજ્ઞ છે, અને મોક્ષનેા નિકટમાં નિકટ બે કોઈ માર્ગ હોય તેા તે સર્વજ્ઞદશા છે, આ માર્ગ ઝબુ-તો સર્વજ્ઞ-સરલ છે, સીધો છે, વાંકાચૂકો નથી; અને જે સીધો સરલ માર્ગ હોય ભક્તોમાં લેદ તે એક જ હોય; કારણ કે કોઈ અમુક સ્થળે જવાનેા સીધો-સીધી કેમ ? લીંટીએ જતો (Straight-line) માર્ગ એક જ હોય, વાંકાચૂકા-આડા અવળા માર્ગ અનેક હોય, એ પ્રત્યક્ષસિદ્ધ છે; તેમ મોક્ષ પ્રત્યે સીધો લઇ જતો આ સર્વજ્ઞતારૂપ ઝબુ માર્ગ એક જ છે. આવા નિર્વાણુને નિકટમાં નિકટના સરલ સર્વજ્ઞમાર્ગને ભજવું, તે નિર્વાણુનેા નિકટતમ માર્ગ છે, અને તેમાં કોઈ પણ લેદ નથી. તેા પછી તેને ભજનારા સાચા આરાધક ભક્ત જનોમાં કેમ લેદ હોઈ શકે વારુ ?

“આગળ જ્ઞાની થઈ ગયા, વર્તમાનમાં હોય;

થાશે કાળ ભવિષ્યમાં, માર્ગલેદ નહિ કોય.”—શ્રીમદ્ રાજચંદ્રજીકૃત શ્રી આત્મસિદ્ધિ.



સર્વજ્ઞ અને સર્વજ્ઞભક્તોની એકતા-સારાંશ.

સર્વજ્ઞ અને સર્વજ્ઞભક્તોની એકતા ખાખત અત્રે જે યુક્તિઓ-દલીલો ખતાવી, તેનેા સાર આ પ્રમાણે-(૧) પારમાર્થિક સર્વજ્ઞ વ્યક્તિલેદ છતાં સામાન્યથી સર્વત્ર

તત્વથી એક છે; અને તેનેા વિશેષ સંપૂર્ણપણે અસર્વદર્શીને ગમ્ય નથી. એટલે સામાન્યથી તે સર્વજ્ઞને નિર્દંભપણે યથાશક્તિ તેના આજ્ઞાપાલનપૂર્વક જે કોઈ માનતા હોય તે સર્વ તુલ્ય જ છે, અર્થાત્ સર્વજ્ઞભક્તો એક જ છે.—જેમ એક રાજાના અનેક સેવકો તેના એક ભૂત્યવર્ગમાં જ ગણાય છે. તેમ. (૨) દેવોની ભક્તિ ચિત્ર-અચિત્ર બે પ્રકારની છે. તેમાં સંસારી દેવ પ્રત્યેની ભક્તિ ચિત્ર, અને સંસારાતીત અર્થ—પર તત્ત્વ—મુક્ત દેવની ભક્તિ અચિત્ર છે. એટલે તે એક મુક્ત તત્ત્વ પ્રત્યે ગમન ઈચ્છનારા મુમુક્ષુ જોગીજનોનો માર્ગ એક જ છે. (૩) તે મુમુક્ષુઓનો માર્ગ એક જ—શમપરાયણ એવો છે, અને તે સાગરમાં કાંઠાના માર્ગની પેઠે અવસ્થાભેદનો ભેદ છતાં એક જ છે. (૪) નિર્વાણ નામનું પરં તત્ત્વ નામભેદ છતાં એકજ છે. સદાશિવ, પરબ્રહ્મ, સિદ્ધાત્મા, તથાતા આદિ યથાર્થ નામોથી ઓળખાતું તે નિર્વાણ તત્ત્વ સ્વરૂપથી એક જ છે. આવું નિર્વાણ તત્ત્વ નિરાખાધ, નિરામય, નિષ્ક્રિય ને જન્મમરણાદિ રહિત એવું એકસ્વરૂપ છે. આ નિર્વાણતત્ત્વને જાણનારા ને માનનારા મુમુક્ષુ યોગીઓ વિવાદ કેમ કરે ? (૫) આ નિર્વાણતત્ત્વને સર્વજ્ઞપૂર્વક છે. સર્વજ્ઞત્વ જ એને પામવાનો ઋણ અને નિકટ એવો એક જ માર્ગ છે, તેના વિના તેની પ્રાપ્તિ નથી થતી. આમ એકસ્વરૂપ નિર્વાણનો સર્વજ્ઞત્વરૂપ માર્ગ પણ એક જ છે, તો પછી સર્વજ્ઞમાં ભેદ કેમ હોય ? અને તેમાં ભેદ ન હોય તો તે સર્વજ્ઞના સાચા ભક્ત એવા મુમુક્ષુ જોગીજનોમાં પણ ભેદ કેમ હોય ?

। इति सर्वज्ञतत्त्वाभेदप्रतिष्ठापको महाधिकारः ।



ભિન્ન સર્વજ્ઞદેશના અભેદ અધિકાર

દેશનાભેદ કેમ છે ? એમ આશંકીને કહે છે—

चित्रा तु देशनैतेषां स्याद्विनेयानुगुण्यतः ।

यस्मादेते महात्मानो भवव्याधिभिषग्वराः ॥ ૧૩૪ ॥

વૃત્તિ:—ચિત્રા તુ—વળી ચિત્ર, નાના પ્રકારની, દેશના-દેશના, 'આત્મા નિત્ય છે,' અને 'અનિત્ય છે,' ઇત્યાદિરૂપે ઘટેષાં—એઓની,—કપિલ, મુગત આદિ સર્વજ્ઞોની, સ્યાદ્—હોય, વિનેયાનુ-ગુણ્યતઃ—તથાપ્રકારના વિનેયેના-શિષ્યોના આનુચરૂપથી—અનુકૂળપણાને લીધે. કાલાન્તર અપાવથી ભીરુ એવા શિષ્યને આશ્રીને પર્યાયને ઉપસર્જન—ગૌણ કરતી એવી દ્રવ્યપ્રધાન નિત્ય દેશના; અને ભોમઆસ્થાવંતને આશ્રીને દ્રવ્યને ઉપસર્જન કરતી એવી પર્યાયપ્રધાન અનિત્ય દેશના. અને તેઓ અન્વય-વ્યતિરેકવાળી વસ્તુના જાણનારા ન હોય એમ નથી, કારણ કે તો તો સર્વજ્ઞપણાની અનુપપત્તિ હોય, (સર્વજ્ઞપણું ધટે નહિં). એવા પ્રકારે દેશના તો તથાપ્રકારે ગુણુદર્શનથી અદુષ્ટ જ છે—નિર્દોષ જ છે. તે માટે કથું—યસ્માદેતે મહાત્માનઃ—કારણ કે આ મહાત્માઓ, સર્વજ્ઞો. શું ? તો કે—ભવવ્યાધિ-ભિષગ્વરાઃ—ભવવ્યાધિના ભિષગ્વરો છે. સંસારવ્યાધિના વૈદ્યોમાં પ્રધાન છે.

ચિત્ર દેશના એહની, શિષ્ય આનુગુણ્ય કાળ;
કારણ એહ મહાત્મ તો, ભવવ્યાધિ વૈધરાજ. ૧૩૪

અર્થ:—પરંતુ એઓની ચિત્ર-જૂદા જૂદા પ્રકારની દેશના તો શિષ્યોના આનુગુણ્યથી-
અનુકૂળપણાથી હોય; કારણ કે આ મહાત્માઓ ભવવ્યાધિના ભિષગ્વરો છે.

વિવેચન

“ જે ગાયો તે સઘળે એક, સકલ દર્શને એજ વિવેક;
સમભવ્યાની શૈલી કરી, સ્યાદ્વાદ સમજણુ પણ ખરી.”—શ્રીમદ્ રાજચંદ્રજી
ત્યારે હવે પ્રશ્ન ઊઠે છે કે જે ઉપરમાં પ્રતિપાદન કર્યું તેમ સર્વજ્ઞોનો અભેદ છે,
તો પછી એઓની દેશના ચિત્ર-વિચિત્ર કેમ છે? જૂદા જૂદા પ્રકારની કેમ છે? તેનો અહીં
જવાબ આપ્યો છે કે આ કપિલ, યુક્ત આદિ સર્વજ્ઞોની દેશના તથા-
‘જે ગાયો તે સઘળે એક’ પ્રકારના શિષ્યોના આનુગુણ્યથી-અનુકૂળપણાથી ચિત્ર એટલે કે જૂદા જૂદા
પ્રકારની હોવી સંભવે છે; કારણ કે આ મહાત્માઓ ભવવ્યાધિના ભિષગ્વરો
છે, સંસાર રોગના વૈધરાજો છે.

કપિલ, સુગત-યુક્ત આદિને તે તે દર્શનવાદીઓ સર્વજ્ઞ માને છે, પણ તેઓની
દેશનામાં-ઉપદેશપદ્ધતિમાં ભેદ પડે છે, તેનું શું કારણ? તેનું યુક્તિસંગત સમાધાન અત્ર
મહાનુભાવ શાસ્ત્રકાર મહર્ષિએ આપ્યું છે. અને તે એ છે કે-જેવો જેવો
‘સમભવ્યાની શિષ્યરૂપ પાત્રવિશેષ હોય, તેવો તેવો તેને અનુકૂળ પડે-માફક આવે,
શૈલી કરી’ તેના આત્માને ગુણ કરે, એવો બોધ કરવો, ઉપદેશ કરવો યોગ્ય બાણી,
તે તે સર્વજ્ઞોએ તેમ કર્યું છે. એટલે કે તથાવિધ શિષ્યવિશેષના આનુગુણ્યથી,
તેને જેમ ગુણ ઉપજે તેમ, તેના આત્માનું જે રીતે કલ્યાણ થાય તે રીતે, તેઓએ તેને
વિવિધ પ્રકારે ‘સમભવ્યાની શૈલી કરી’ છે. પાત્રવિશેષને-લક્ષમાં લઈ કોઈ પણ પ્રકારે
શિષ્યને ઠેકાણે આણવો-સ્વસ્થાને લાવવો-‘સમભવવો,’ એ જ તેઓનો એકાંત હિત હેતુ
હોઈ, તેઓની દેશના શૈલી જૂદી પડે છે. દાખલા તરીકે-

કોઈ અનિત્યવાદી શિષ્ય એમ કહે કે-આ દેહાદિ અનિત્ય છે, જગત્માં વસ્તુમાત્ર
ક્ષણિક છે, ક્ષણભંગુર છે, તેમ આ આત્મા પણ અનિત્ય છે, તો પછી આ ધર્મ-મોક્ષ
આદિ કોના માટે? ને શા માટે કરવા? એમ અનિત્યપણાથી ભીરુ
દ્રવ્યપ્રધાન હોય, ડરતો હોય, તેવા શિષ્યને બોધ કરવાનો હોય-સમભવવાનો
દેશના હોય, ત્યારે તેઓએ પર્યાયને ગોણુ કરી, દ્રવ્યપ્રધાન દેશના દીધી
કે-અહો, ભય! પ્રત્યેક વસ્તુ દ્રવ્યથી નિત્ય છે, તેમ આ આત્મા પણ

દ્રવ્યથી નિત્ય છે, પર્યાયથી પલટાય છે. ‘કંઈ સમુદ્ર પલટાતો નથી, માત્ર મોઝાં પલટાય છે, તેની પેઠે.’ ખાલ, વૃદ્ધ ને યુવાન એ ત્રણે અવસ્થાનું સ્મરણ-જ્ઞાન એક જ આત્માને થાય છે, એ પ્રગટ સૂચવે છે કે આત્મા નિત્ય છે. જેમ જૂના વસ્ત્રો બદલીને મનુષ્ય નવાં પહેરે છે, તેમ જીર્ણ થયેલા દેહને છોડી આત્મા નવા દેહને ગ્રહે છે, ‘જોળીયું’ બદલાય છે, આત્મા બદલાતો નથી, માટે આત્મા અજર, અમર ને અવિનાશી છે એમ જાણી તું ભય મ પામ. *

“આત્મા દ્રવ્યે નિત્ય છે, પર્યાયે પલટાય;
ખાલાદિ વય ત્રણનું, જ્ઞાન એકને થાય.
અથવા જ્ઞાન ક્ષણિકનું, જે જાણી વદનાર;
વદનારો તે ક્ષણિક નહિ, કર અનુભવ નિરધાર.
ક્યારે કોઈ વસ્તુનો, કેવળ હોય ન નાશ;
ચેતન પામે નાશ તો, કેમાં ભજો? તપાસ.”

—શ્રીમદ્ સજ્જન્યંદ્રજીવણીત શ્રી આત્મસિદ્ધિ.

વળી લોગ પ્રત્યે આસ્થાવંત-આસક્તિ ધરાવતો કોઈ શિષ્ય હોય, તેને યોગ કરવાના પ્રસંગે, તેઓએ દ્રવ્યને ગૌણ કરી, પર્યાયપ્રધાન એવી અનિત્યદેશના દીધી કે*—‘અહો! આ અનિત્ય લોગોમાં તહારે આસ્થા કરવી યોગ્ય પર્યાયપ્રધાન નથી. આ બધું જગત્ ક્ષણભંગુર છે. પ્રતિક્ષણે વિનશ્ચર છે. ઈર્ષ્યા ને દેશના શોકથી ભરેલો એવો પ્રિયસંયોગ અનિત્ય છે. કુત્સિત આચરણું સ્થાનક એવું યૌવન અનિત્ય છે. તીવ્ર કલેશ-સમૂહથી ઉપજેલી એવી સંપદાઓ અનિત્ય છે. અને સર્વભાવના નિબંધનરૂપ-કારણરૂપ એવું જીવન પણ અનિત્ય છે. પુનઃ પુનઃ જન્મ, પુનઃ પુનઃ મૃત્યુ, અને પુનઃ પુનઃ ઉચ્ચ-નીચ આદિ સ્થાનનો આશ્રય કરવો પડે છે, એટલે અત્રે સુખ છે નહિ. આમ આ સંસારમાં બધું પ્રકૃતિથી

× “વાસાસિ જીર્ણાનિ યથા વિહાય, નવાનિ ગૃહ્ણાતિ નરોઽપરાણિ ।

તથા શરીરાણિ વિહાય જીર્ણાન્યન્યાનિ સંયાતિ નવાનિ દેહી ॥”—શ્રી ભગવદ્ગીતા

“ નષ્ટે વસ્ત્રે યથાત્માનં ન નષ્ટં મન્યતે તથા ।

નષ્ટે સ્વદેહેઽપ્યાત્માનં ન નષ્ટં મન્યતે બુધઃ ॥”—શ્રી પૂજ્યપાદસ્વામીજીવૃત શ્રી સમાધિશતક

* “અનિત્યઃ પ્રિયસંયોગ ઇદેષ્યાશોકસંકુલઃ । અનિત્યં યૌવનં ચાપિ કુત્સિતાચરણાસ્પદમ્ ॥
અનિત્યાઃ સંપદસ્તીવ્રજેશર્વર્ગસમુદ્ભવાઃ । અનિત્યં જીવિતં ચેહ સર્વભાવનિબન્ધનમ્ ॥
પુનર્જન્મ પુનર્મૃત્યુર્હીનાદિસ્થાનસંશ્રયઃ । પુનઃ પુનશ્ચ યદતઃ સુખમત્ર ન વિદ્યતે ॥
પ્રકૃત્યસુન્દરં હ્યેવં સંસારે સર્વમેવ યત્ । અતોઽત્ર વદ કિં યુક્તા ક્વચિદાસ્થા વિવેકિનામ્ ॥
મુક્ત્વા ધર્મં જગદ્વંદ્યમકલકું સનાતનમ્ । પરાર્થસાધકં ધીરૈઃ સેવિતં શીલશાલિભિઃ ॥

—શ્રી હરિભદ્રાચાર્યજીવૃત શ્રી શાસ્ત્રવાર્તાસમુચ્ચય. સ્તબક ૧.

અસુંદર છે. એટલા માટે, કહે, એક જગદ્ગવંધ સનાતન શુદ્ધ ધર્મ શિવાય અત્રે કયાંય વિવેકીઓએ આસ્થા કરવી યુક્ત છે? આમ પાત્રભેદે તે તે શિષ્યના ઉપકાર હેતુએ તે સર્વજ્ઞાની દેશનાનો ભેદ પડ્યો હોય એમ સંભવે છે.

વળી તે સર્વજ્ઞા કાંઈ અન્વય-વ્યતિરેકવાળી વસ્તુને જાણનારા ન હોય એમ નથી, જાણનારા હોય જ એ નિશ્ચય છે, નહિં તો તેમનું સર્વજ્ઞપણું ઘટે નહિ. કારણ કે અન્વયરૂપ દ્રવ્ય અને વ્યતિરેકરૂપ પર્યાય, એ બન્નેથી યુક્ત એવું વસ્તુસ્વરૂપ તેઓ ન જાણતા હોય, તો તેઓનું સર્વજ્ઞપણું શી રીતે? અને અન્યોન્ય વ્યાપ્તિથી તે અન્વય-વ્યતિરેક અર્થાત્ દ્રવ્ય-પર્યાય એ બન્ને મળીને ભેદાભેદ વૃત્તિવાળી જ વસ્તુ છે, એ યુક્તિ-સુસંગત વાત તો સામાન્ય બુદ્ધિવાળા બુધજન પણ સમજી શકે છે, તો પછી આ

સર્વજ્ઞા ન જાણતા હોય, એમ કેમ બને? કારણ કે 'દ્રવ્ય વિનાનો પર્યાય નથી અને પર્યાય વિનાનું દ્રવ્ય નથી,'-એમ અન્યોન્ય વ્યાપ્તિ પ્રસિદ્ધ છે. આ દ્રવ્ય-પર્યાયની અન્યોન્ય વ્યાપ્તિ પણ તેના એકાંત ભેદ કે અભેદ માનવામાં આવતાં ઘટતી નથી. કારણ કે દ્રવ્ય-પર્યાયનો એકાંત ભેદ માનવામાં આવે, તો અતિપ્રસંગની પ્રાપ્તિ થશે; એકાંત અભેદ માનવામાં આવે, તો તે બન્નેનું એકચ-એકપણું થશે, તો પછી દ્રવ્ય-પર્યાય જૂદા માનવાની શી જરૂર પડી? અને આમ એકાંત ભેદ કે અભેદ માનવામાં

આવશે, તો શબ્દાર્થ પણ ઘટશે નહિં; કારણ કે સર્વત્ર અનુવર્તે-આદ્યો આવે તે અન્વય નામે આળખાય છે, અને એકત્ર વર્તી જૂદો તરી આવે તે વ્યતિરેક કહેવાય છે. આમ શબ્દાર્થ પણ એકાંત પક્ષમાં ઘટશે નહિં. વળી 'અન્યોન્ય વ્યાપ્તિ' એમાં 'અન્યોન્ય' એ શબ્દો ભેદ સૂચવે છે, અને 'વ્યાપ્તિ' એ અભેદ બતાવે છે. માટે એ બન્નેનો ભેદાભેદ માનવામાં આવે તો જ અન્યોન્ય વ્યાપ્તિનો સંભવ થાય. તાત્પર્ય કે-અન્વય-વ્યતિરેકની* અન્યોન્ય વ્યાપ્તિથી વસ્તુ ભેદાભેદરૂપ જ છે, અર્થાત્ દ્રવ્ય-પર્યાયની અન્યોન્ય વ્યાપ્તિથી ભેદાભેદ વૃત્તિવાળી વસ્તુ છે, વસ્તુ દ્રવ્ય-પર્યાયમય છે, એમ ન્યાયથી અવિરુદ્ધપણે સિદ્ધ છે.

* "અન્વયો વ્યતિરેકઞ્ચ દ્રવ્યપર્યાયસંજ્ઞિતૌ । અન્યોન્યવ્યાપ્તિતો ભેદાભેદવૃત્ત્યેવ વસ્તુ તૌ ॥
 નાન્વોડન્યવ્યાપ્તિરેકાંતભેદેડભેદે ચ યુજ્યતે । અતિપ્રસંગાદૈકયાઞ્ચ શબ્દાર્થાનુપપત્તિઃ ॥
 અન્યોડન્યમિતિ યભેદં વ્યાપ્તિઞ્ચાહ વિપર્યયમ્ । ભેદાભેદે દ્વયોસ્તસ્માદન્યોન્યવ્યાપ્તિસંભવઃ ॥
 एवं ન્યાયવિરુદ્ધેડસ્મિન્ વિગેધોદ્ભાવનં નૃણામ્ । વ્યસનં વા જહત્વં વા પ્રકાશયતિ કેવલમ્ ॥"
 ધત્વાદિ (વિશેષ માટે જુઓ) શ્રી હરિભદ્રસૂરિકૃત શાસ્ત્રવાર્તાસમુચ્ચય, સ્તપક. ૭
 "ગત્યિ વિષ્ણા પરિણામં અત્યો અર્થ્યં વિગેહ પરિણામો ।
 દ્વવગુણપજ્જયત્યો અર્થ્યો અર્થ્યત્તણિવ્વત્તો ॥"

—શ્રી કુંદાકુંદાચાર્યજી પ્રવચનસાર.
 અર્થાત્—પરિણામ વિનાનો અર્થ નથી, અને અર્થ વિનાનો પરિણામ નથી. દ્રવ્ય-ગુણ-પર્યાયસ્થિત અર્થ અસ્તિત્વથી સિદ્ધ થાય છે.

આવું સદ્બુદ્ધિગમ્ય ન્યાયપ્રસિદ્ધ વસ્તુસ્વરૂપ જ્ઞાની એવા સર્વજ્ઞાની બ્રહ્મ ખંડાર હોય, એમ કેમ બને? ન જ બને. તેવું યથાર્થ વસ્તુસ્વરૂપ તેઓ અવશ્ય બ્રહ્મતા જ હોવા જોઈએ, પરંતુ શિષ્યના હિતહિતુએ તેઓએ તેવા તેવા પ્રકારે ગૌણ-પ્રધાન ભાવથી જૂદી જૂદી દેશના કરી છે, માટે તે અદુષ્ટ જ છે, નિર્દોષ જ છે; કારણ કે નિત્ય દેશના કરતાં પર્યાયનો ગૌણભાવ, અને અનિત્ય દેશના કરતાં દ્રવ્યનો ગૌણભાવ, તે મહા-નુભાવોના હૃદયમાં હોવો જ જોઈએ. કેઈ પણ દેશના અમુક નય-અપેક્ષાના પ્રધાનપણાથી ને અન્ય અપેક્ષાના ગૌણપણાથી જ થઈ શકે; કારણ કે વચનમાં એક વખતે એક અપેક્ષા જ આવી શકે, અને જ્ઞાનમાં તો સર્વ અપેક્ષા એકી સાથે ભાસ્યમાન થાય, છતાં વચનથી તો અનુક્રમે એક એક અપેક્ષા જ ગૌણ-મુખ્યભાવે કહી શકાય. એટલે તે મહાનુભાવોનું કથન એકાંતિક નથી, એમ આશય સમજાય છે.

“કુંથુનાથ પ્રભુ દેશનારે, સાધક સાધન સિદ્ધિ;

ગૌણ મુખ્યતા વચનમાં રે, જ્ઞાન તે સકલ સમૃદ્ધિરે. કુંથુ જિનેસર !

વસ્તુ અનંત સ્વભાવ છે રે, અનંત કથક તસુ નામો;

બ્રાહ્મક અવસર બોધથી રે, કહેવે અપિંત કામો રે. કુંથુ”—શ્રી દેવચંદ્રજી.

અને તેવા પરમ ઉપકારી મહાત્મા મહાપુરુષો આમ કરે એમાં આશ્ચર્ય નથી, કારણ કે કેઈ પણ પ્રકારે આ જીવનો સંસારરૂપ મહારોગ મટે એ જ તેમનો મુખ્ય ઉદ્દેશ હતો. એટલે ભવવ્યાધિના ભિષગવરો-વૈદ્યરાજો જેવા આ સર્વજ્ઞોએ ભવવ્યાધિના તે તે જીવની પ્રકૃતિ ઓળખી, તેને માફક આવે અનુકૂળ પડે, ગુણ ભિષગવરો કરે, એવી દેશના ઔષધિ તેઓને આપી. વ્યવહારમાં પણ કુશળ વૈદ્યરાજ હોય તે રોગીની પ્રકૃતિ ઓળખી, રોગનું નિદાન પારખી, ધરાબર ચિકિત્સા કરી, તેને યોગ્ય અનુપાનયુક્ત ઔષધાદિ આપે છે. તેમાં પિત્ત પ્રકૃતિવાળાને જે ઔષધ માફક આવે, તે કફવાળાને ન આવે; કફવાળાને સદે, તે પિત્ત પ્રકૃતિને ન ફાવે; વાત પ્રકૃતિને ગુણુ કરે, તે કફપ્રકૃતિને અવગુણુ કરે; ઇત્યાદિ અપેક્ષા લક્ષમાં રાખી તે ઔષધપ્રયોગ કરે છે. તેમ આ ભવરોગના વૈદ્યરાજ મહાત્મા સર્વજ્ઞોએ પણ તેવા તેવા પ્રકારે જીવની પ્રકૃતિ પ્રમાણે વિવેક કરીને તેવી ભિન્ન ભિન્ન દેશના-ઔષધિનો * પ્રયોગ કર્યો છે, એમ સમજાય છે.



આ ઉપરથી શું ? તે કહે છે—

* “વિજ્ઞાનમાત્રમપ્યેવં બાહ્યસંગનિવૃત્તયે । વિનેયાન્ કાંચિદાશ્રિત્ય યદ્વા તદ્દેશનાર્હતઃ ॥

ન ચૈતદપિ ન ન્યાય્યં યતો બુદ્ધો મહામુનિઃ । સુવૈદ્યવદ્વિના કાર્યં દ્રવ્યાસત્યં ન ભાષતે ॥”

“અન્યે ત્વમિદધરયેત્રમેતદાસ્થાનિવૃત્તયે । ક્ષણિકં સર્વમેવેતિ બુદ્ધેનોક્તં મહાત્મના ॥”

—શાસ્ત્રવાર્તાસમુચ્ચય

यस्य येन प्रकारेण बीजाधानादिसंभवः ।

सानुबन्धो भवत्येते तथा तस्य जगुस्ततः ॥ ૧૩૫ ॥

સાનુબંધ બીજ આદિનો, સંલવ જેને જેમ;
તેને એઓએ અહીં, બોધ કર્યો છે તેમ. ૧૩૫

અર્થ :—જેને જે પ્રકારે સાનુબંધ બીજાધાન આદિનો સંલવ થાય, તેના પ્રત્યે તેવા પ્રકારે તેઓએ તેટલા માટે કહ્યું છે.

વિવેચન

“લવરોગના વૈદ્ય જિનેવરૂ, લાવૌષધ તુજ લક્ષિત;
દેવચંદ્રને શ્રી અરિહંતનો, છે આધાર એ વ્યક્તિ.”—શ્રી દેવચંદ્રજી

અને આમ ઉપરમાં કહ્યું તેમ આ મહાત્મા સર્વજ્ઞા લવચ્ચાધિના લિપ્ચવરો છે—સંસારરોગના વૈદ્યરાજે છે, એટલા માટે જ જે પ્રાણીને જે પ્રકારે સાનુબંધ બીજાધાન આદિનો સંલવ થાય, તેવા પ્રકારે તેઓએ, કુશલ બીજાધાનાદિ માલીની પેઠે, તેના પ્રત્યે ઉપદેશકાર્ય કર્યું. તે આ પ્રકારે :—વનસ્પતિ-થાય તેવો બોધ શાસ્ત્રના નિયમ પ્રમાણે કોઈ છોડને ઊગવા માટે અમુક બતનું ખાતર ભેંધે છે. કોઈ બીજા છોડને માટે બીજું બતનું ખાતર ખપે છે. આમ જૂદા જૂદા છોડને માટે જૂદી જૂદી બતનું ખાતર નાંખવું પડે છે. આ મુદ્દો લક્ષમાં રાખીને કુશલ માલી યોગ્ય ભૂમિમાં બીજાધાન થાય, બીજ રોપાય, ઊગી નીકળે, એવું ખાતર નાંખે છે. તેમ આ કુશલ લિપ્ચવરો પણ યોગ્ય પાત્રવિશેષરૂપ શિષ્યની ચિત્તભૂમિમાં સમ્યક્ બોધ-બીજનું આધાન થાય, રોપણ થાય, તેવું લવોદ્દેગ ઉપજે એવું ઉપદેશ રૂપ ખાતર નાંખે છે.

માળી જેમ બીજાધાન થયા પછી પણ, બીજ રોપાયા પછી પણ, તેમાંથી અંકુર-ફણગો ફૂટે તેમ જલસિંચન કરે છે; તેમ આ નિપુણ વૈદ્યરાજે પણ તે તે શિષ્યને તે બોધબીજ ઊગી નીકળી તેમાંથી અંકુર ફૂટે એવું સદુપદેશજલ સિંચે છે. પછી માળી જેમ તે કુમળા છોડને રક્ષવા માટે તેની આસપાસ વૃત્તિ-વાડ કરે છે, ક્યારે બાંધે છે, અને તેને પાણી પાયા કરે છે; તેમ આ નિષ્ણાત વૈદ્યવરો શિષ્યના ઊગતા બોધરૂપ

વૃત્તિ:—યસ્ય—જે પ્રાણીને, એન પ્રકારેણ—નિત્યદેશના આદિ લક્ષણવળા જે પ્રકારે, બીજાધાનાદિ-સંભવ:—બીજાધાન આદિનો સંલવ,—તથાપ્રકારે લવોદ્દેગ આદિ ભાવે કરીને, સાનુબન્ધો ભવતિ—સાનુબંધ થાય,—તેવા પ્રકારે ઉત્તર યુગ્યશક્તિ વડે કરીને, एते—આ સર્વજ્ઞોએ તથા—તેવા પ્રકારે, तस्य—તેને, તેના પ્રત્યે, जगु:—કહ્યું છે, भायुं છે, तत:—તેટલા માટે.

છોડને રક્ષવા માટે ત્રત-વૃત્તિરૂપ વાડનો પ્રબંધ કરી આપી, તેને તેવા પ્રકારનું સદ્બોધ-જલ પાયા કરી પરિવૃદ્ધિ પમાડે છે.

અને પછી ખૂબ કાળજીથી-માવજતથી છોડને ઉછેરીને જેમ માલી તે છોડ ફલ-ફૂલથી શોભતું વૃક્ષ થાય તેવું કરે છે; તેમ આ ભિષગ્વરો પણ શિષ્યનો બોધરૂપ છોડ

મોક્ષવૃક્ષરૂપ બને એમ કરે છે. આમ જેમ કુશલ માલી બીજાધાનથી વૃક્ષ માંડીને ફલભારથી નમ્ર વૃક્ષ થવા પર્યાંત છોડની કાળજીભરી સંભાળ લે છે; તેમ આ મહાનિપુણ વૈદ્યરાજે શિષ્યને સાનુબંધ બીજાધાનાદિ

થાય, અર્થાત્ સમ્યગ્ બોધબીજ જીગી નીકળી, ઉત્તરોત્તર ગુણવૃદ્ધિ પામી, યાવત્ મોક્ષરૂપ પ્રાપ્ત થાય, તેમ ઉપદેશામૃત જલધારા વહાવી નિષ્કારણ કરુણાથી કાળજીભરી સંભાળ લે છે.

કારણ કે આવા પરમ વિવેકી, પરમ કૃપાળુ, પરમ કૃપાનિધાન આ ભાવ-વૈદ્યરાજેનો એકાંત હેતુ ગમે તેમ કરીને શિષ્યનું કલ્યાણ કરવાનો છે. જેમ સદ્વૈદ્યનો હેતુ રોગીને જેમ બને તેમ જલદી રોગમુક્ત કરવાનો-સાજો કરવાનો જ હોય છે;

એકાંત શિષ્ય પછી ગમે તે ઓસડથી સારો થતો હોય, તો તે ઓસડ તે નિઃસંકેચ-કલ્યાણ હેતુ પણ અજમાવે છે. તેમ આ ભવરોગના ભિષગ્વરો પણ જે ઉપદેશ

ઔષધિથી આ જીવનો ભવરોગ મટે, તેની આત્મપ્રાંતિ ટળે, તે ઔષધિનો નિઃશંક પ્રયોગ કરતાં અચકાતા નથી, કારણ કે તેઓનો એકાંત હેતુ જેમ

બને તેમ જલદી જીવનો ભવરૂપ ભાવરોગ મટાડવાનો છે, જીવની આત્મપ્રાંતિ ને તેથી થતી ભવપ્રાંતિ દૂર કરવાનો છે; એટલે નિત્યપ્રધાન દેશનાથી શિષ્યને ગુણુ થાય એમ

છે એવું લાગ્યું, તો તેઓએ નિત્યદેશના ઉપર ભાર મૂક્યો; અને અનિત્યપ્રધાન દેશનાથી લાભ થાય એમ છે એવું દેખ્યું તો અનિત્યદેશના પર ભાર મૂક્યો. જ્યાં જેમ ઘટે તેમ

વિવેક વાપરી તેઓએ યથાયોગ્ય ઉપદેશ દીધો. આમ પરમાર્થહેતુએ કરીને સર્વજ્ઞોની દેશનામાં ભેદ પડ્યો હશે, એમ આશય સમજાય છે.

“આત્મપ્રાંતિ સમ રોગ નહિં, સદ્ગુરુ વૈદ્ય સુભણુ;

ગુરુ આજ્ઞા સમ પથ્ય નહિં, ઔષધ વિચાર ધ્યાન.”—શ્રી આત્મસિદ્ધિ



પરિહારાન્તર-બીજા પ્રકારનો શંકાનો પરિહાર (સમાધાન) કહે છે—

एकापि देशनैतेषां यद्वा श्रोतृविभेदतः ।

अचिन्त्यपुण्यसामर्थ्यात्तथा चित्रावभासते ॥ ૧૩૬ ॥

વૃત્તિ:—एकापि देशना—દેશના એક છતાં તેઓના મુખમાંથી વિનિર્મમને-નીકળવાને આશ્રીને એક છતાં, एतेषां—આ સર્વજ્ઞોની, यद्वा—અથવા તો, श्रोतृविभेदतः—શ્રોતાઓના વિભેદથી, तथाभव्यताना ભેદ કરીને, अचिन्त्यपुण्यसामर्थ्यात्—અચિન્ત્ય પુણ્યતા સામર્થ્યથી, એટલે કે પર બોધના આશ્રપથથી ઉપાજેલા કર્મના વિપાકને લીધે, એમ અર્થ છે, तथा—તેવા નિત્ય આદિ પ્રકારે, चित्रावभासते—ચિત્ર અવભાસે છે.

એક છતાં તસ દેશના, શ્રોતલેદથી તેમ;

અચિન્ત્ય પુણ્ય સામર્થ્યથી, ચિત્ર ભાસતી એમ. ૧૩૬

અર્થ:—અથવા તો એઓની (સર્વજ્ઞોની) દેશના એક છતાં, શ્રોતાઓના વિલેદે કરીને, અચિન્ત્ય પુણ્ય સામર્થ્યને લીધે, તથા પ્રકારે ચિત્ર-જૂદી જૂદી અવભાસે છે.

વિવેચન

અથવા તો સર્વજ્ઞોની વાણીમાં લેદ કેમ પડે છે? એ વિરોધનો પરિહાર કરવા માટે ખીલે યુક્તિસંગત ખુલાસો અહીં કર્યો છે:—એઓની દેશના એક છતાં, શ્રોતાઓના વિલેદે કરીને, અચિન્ત્ય પુણ્ય સામર્થ્યના પ્રભાવને લીધે, તેવા સર્વજ્ઞ દેશના પ્રકારે ચિત્ર ભાસે છે! અર્થાત્ એ સર્વજ્ઞોના મુખવિનિર્ગમને અપેક્ષીને એક છતાં ચિત્ર એટલે કે એઓના મુખમાંથી નીકળી તે અપેક્ષાએ તો તેઓની દેશના ભાસે! એક છે, છતાં તથાલબ્યત્વના લેદથી શ્રોતાઓના લેદને લીધે તે ચિત્ર ભાસે છે! આમ તે સર્વજ્ઞોના મુખમાંથી ઝરેલી વાણી તો એક જ પ્રકારની છે, પરંતુ શ્રોતાઓમાં તથાલબ્યત્વનો લેદ હોય છે, જૂદી જૂદી લબ્યતા-ચોગ્યતા હોય છે, એટલે શ્રોતાઓનો લેદ પડે છે, તેથી કરીને તે સર્વજ્ઞવાણી એઓના અચિન્ત્ય પુણ્ય પ્રભાવથી તે તે શ્રોતાને ચિત્ર-જૂદી જૂદી પ્રતિભાસે છે! એટલે પોતપોતાની લબ્યતા પ્રમાણે પ્રત્યેક શ્રોતા સર્વજ્ઞવાણીને પોતપોતાને ઉપકારી એવી અનુકૂળ અપેક્ષામાં સમજી જાય છે, પોતપોતાને કલ્યાણકારી અનુકૂળ અર્થમાં ગ્રહણ કરી લે છે, એટલે પ્રત્યેક સાંભળનાર જાણે એમજ સમજે કે લગવાન આ જાણે મને જ ઉદ્દેશીને કહી રહ્યા છે! એમજ કહેવાય છે કે સમવસરણુમાં બિશજી લગવાન તીર્થકર સર્વજ્ઞદેવ દેશના આપે છે. ત્યારે પશુ-પક્ષી, મનુષ્યાદિ સર્વ કોઈ પોતપોતાની ભાષામાં તેનો ભાવ સમજી જાય છે, તેનો અર્થ ગ્રહણ કરી લે છે! આવો અદ્ભુત સર્વજ્ઞનો વચનાતિશય હોય છે, તે એ જ પરમાર્થ સૂચવે છે.

અને આમ એક વાણી પણ અનેકરૂપે-ચિત્રરૂપે ભાસ્યમાન થાય છે, તે લગવાન સર્વજ્ઞના અચિન્ત્ય પુણ્ય સામર્થ્યનો જ પ્રભાવ છે. કારણ કે 'સવિ જીવ કર્મ શાસન-રસી' એવી પરમ ઉદાત્ત પરોપકાર ભાવનાના બલથી, પરોપદેશના કારણે કરી, તેઓએ મહાપુણ્યસંભાર સચિત કર્યો હતો. તે પુણ્યના પરિપાકવશે કરીને આવો ચમત્કારકારી અતિશયવંત મહાપ્રભાવ તેઓનો વર્તે છે! જેમ મેઘવૃષ્ટિ તો એક જ હોય છે, પણ ભૂમિ પર પડતાં, તે તે ભૂમિના આકાર પ્રમાણે જૂદા જૂદા વહેળા વહે છે, તેમ આ સર્વજ્ઞોએ વર્ષાવેલ બોધધારામય ઉપદેશવૃષ્ટિ એક જ પ્રકારની છે, છતાં લિન્ન લિન્ન શ્રોતા પાંત્રની

X " તેષામેવ સ્વસ્વભાષાપરિણામમનોહરમ્ ।

અપ્યેકરૂપં વચનં યતે ધર્માવબોધકૃત્ ॥"—શ્રી હેમચંદ્રાચાર્યશ્રુત વીતસગસ્તવ.

ચિત્તભૂમિમાં પડતાં તે ભિન્ન ભિન્ન અર્થપ્રવાહ ધારણ કરે છે! આ તેમનો અપૂર્વ વચનાતિશય સૂચવે છે !

“વાણી ગુણ પાંત્રીશ અનોપમ, અવિસંવાહ સરૂપે રે;
ભવ દુઃખવારણ શિવસુખ કારણ, સૂધો ધર્મ પ્રરૂપે રે.”—શ્રી દેવચંદ્રણ



અને એમ પણ ગુણ નથી એમ નથી, તે કહે છે—

યથાભવ્યં ચ સર્વેષામુપકારોઽપિ તત્કૃતઃ ।
જાયતેઽવન્ધ્યતાપ્યેવમત્યાઃ સર્વત્ર સુસ્થિતા ॥ ૧૩૭ ॥

એથી ઉપજે સર્વનો, યથાભવ્ય ઉપકાર;
અવંધ્યતા સ્થિત એહની, સર્વત્ર એહ પ્રકાર. ૧૩૭

અર્થ:—અને યથાભવ્ય (ભવ્ય પ્રમાણે) સર્વનો તેનાથી કરાયેલો ઉપકાર ઉપજે છે; આમ આ દેશનાની આ અવન્ધ્યતા (સક્ષ્ણતા) પણ સર્વત્ર સુસ્થિત એવી છે.

વિવેચન

“વચનામૃત વીતરાગના, પરમ શાંત રસમૂળ;
ઔષધ જે ભવરાગના, કાયરને પ્રતિકૂળ.”—શ્રીમદ્ રાજચંદ્રણ

અને આમ સર્વજ્ઞદેશના એક છતાં ભિન્ન ભિન્ન શ્રોતાને ભિન્ન ભિન્ન ભાસે છે, તોપણ વિશેષ આશ્ચર્યકારી તો એ છે કે તેનાથી તે સર્વનો યથાભવ્યત્વ પ્રમાણે ઉપકાર પણ થાય છે. આમ સર્વજ્ઞ વાણીની સર્વત્ર સુસ્થિત એવી અવંધ્યતા-અનિષ્ક્રાંતા ઉપજે છે.

શ્રી સર્વજ્ઞવાણી એકરૂપ છતાં ચિત્રરૂપે ભાસે છે, એટલું જ નહિ પણ, તે પાવન અમૃતવાણી જે સાંભળે છે, તે સર્વ સાંભળનાર શ્રોતાનો તેના થકી ઉપકાર પણ થાય છે;

વૃત્તિ:—યથાભવ્યં ચ—અને યથાભવ્ય, ભવને સદૃશ, સર્વેષાં-સર્વનો, ઉપકારોઽપિ-ઉપકાર પણ, ગુણ પણ, તત્કૃતઃ—તેનાથી કરાયેલો, દેશનાથી નિષ્પન્ન-નીપજેલો, જાયતે-ઉપજે છે, પ્રાદુર્ભવે છે, પ્રગટે છે, અવન્ધ્યતાઽપિ-અવંધ્યતા પણ, અનિષ્ક્રાંતા પણ, एवम्-એમ, ઉક્ત નીતિથી અત્યાઃ—આની, આ દેશનાની, સર્વત્ર સુસ્થિતા-સર્વત્ર સુસ્થિત એવી.

* “ પ્રકૃષ્ટપુણ્યસામધ્યાત્પ્રાતિહાર્યસમન્વિતઃ ।
અવન્ધ્યદેશનઃ શ્રોમાન્યથાભવ્યં નિયોગતઃ ॥ ”—યોગબિન્દુ.

અને તે ઉપકાર, સાંભળનારનું જેવું જેવું ભવ્યત્વ-યોગ્યપણું હોય તે સર્વજ્ઞની પ્રમાણે થાય છે. જેવી જેવી જેની જેની યોગ્યતા-પાત્રતા છે, તેવો અવધ્ય દેશના તેવો તેને તેને ઉપકાર થાય છે, ગુણ ઉપજે છે, આત્મલાભ થાય છે. જેવી જેવી જેની જેની ઝીલવાની શક્તિ, જેવો જેવો જેનો ક્ષયોપશમવિશેષ, તેવો તેવો ઓષ તે ઝીલે છે. જેમ કોઈ અમૃતસરોવર ભર્યું હોય, તેમાંથી જેવડું પાત્ર હોય, તેવડું પાત્રપ્રમાણ ગ્રહણ થાય છે; તેમ આ સર્વજ્ઞ વચનામૃત સાગરમાંથી તથાવિષ પાત્રપ્રમાણ ગ્રહણ થાય છે. તે અમૃતસિંધુમાંથી જેનાથી જેટલું અને તેટલું યથાશક્તિ અમૃતપાન યથેચ્છપણે સર્વ કોઈ શ્રોતા કરે છે, અને તેથી તેને તથાપ્રકારનો આત્મગુણ થાય છે, તે ચોક્કસ.

“ ભવ ઉપાધિ ગદ ટાળવા, પ્રભુ છો વૈદ્ય અમોઘ રે;
રત્નત્રયી ઔષધ કરી, તમો તાર્યાં ભવિન્ન ઓઘ રે.

દેવ વિશાલ જિણુંદની, તુમે ધ્યાવો તત્ત્વસમાધિ રે.”—શ્રી દેવચંદ્રજી

કારણ કે રાગીને સાચો વૈદ્ય મળ્યો છે, અને અમોઘ અમૃત ઔષધિનો ભોગ બન્યો છે, તો તેનો રોગ દૂર કેમ ન થાય ? તેમ આત્મબ્રાંતિથી ઉપજેલો આ ભવરૂપ મહારોગ જેને લાગુ પડ્યો છે, એવા આ ભવ્ય શ્રોતાજનોને શ્રી સર્વજ્ઞરૂપ પરમ ઔષધનો ગુણુ: સદ્વૈદ્યનો ભોગ લાધ્યો છે, ને તેઓએ પ્રયોજેલી પરમ ઔષધિરૂપ ત્રિદોષનો નાશ અમૃતવાણી કાને પડી છે, તો પછી તેઓનો તે રોગ કેમ ન મટે ? કેમ ન હટે ? રાગીનો રોગ હટે છે કે નહિ; તેને ગુણુ થાય છે કે નહિ; તે તેના દોષ દૂર થવારૂપ ચિહ્નથી પરખાય છે. જેમ વાત, પિત્ત ને કફની વિષમતાથી ઉપજેલા ત્રિદોષથી કોઈ પીડાતો હોય, તેને ઔષધ આપવામાં આવતાં બે તેના ત્રિદોષ દૂર થતો દેખાય તો સમજવું કે આ ઔષધથી તેને ગુણુ થયો; તેમ આ ભવરાગી રાગ, દ્રેષ ને મોહરૂપ ત્રિદોષ સન્નિપાતથી પીડાઈ રહ્યો છે, તેનો આ રાગ-દ્રેષ-મોહરૂપ ત્રિદોષ બે ‘ પરમ શાંત રસમૂળ સર્વજ્ઞ વચનામૃત ’થી દૂર થયો, વા ઓછો થયો, તો બાણુવું કે આ ઔષધનો આ ગુણુ છે. અને આ સર્વજ્ઞ વચનામૃત શ્રવણથી તે તે શ્રોતાના રાગ-દ્રેષ-મોહરૂપ ત્રિદોષ અવશ્ય દૂર થાય છે, દૂર હટે છે, મોળા પડે છે, એ નિશ્ચિત છે. એમ કહેવાય છે કે, સર્વજ્ઞદેશના સાંભળી મોહપટલ દૂર થતાં કંઈક જીવોને સર્વવિરતિ પરિણામ-ભાવ ઉપજે છે, કંઈક જીવો દેશવિરતિભાવને પામે છે, કંઈક જીવોને સમ્યક્દર્શન સાંપડે છે, અને કંઈક જીવો શુભભાવમાં સ્થિતિ કરે છે.

“ મોહી જીવ લોહકો કંચન, કરવે પારસ ભારી હો;

સમકિત સુરતરૂ વન સેચનમેં, વર પુંકર જલધારી હો.”—શ્રી દેવચંદ્રજી

કારણ કે અનંત અનંત ભાવલેહથી ભરેલી, તથા અનંત અનંત નયનિક્ષેપે વ્યાખ્યાન કરેલી, એવી સર્વજ્ઞવાણી સકલ જગત્ની હિતકારિણી છે, મોહની હારિણી છે, ભવસાગરની તારિણી છે, અને મોક્ષની ચારિણી છે. એવી સર્વજ્ઞવાણીને ‘જિનેશ્વરતાણી વાણી, બાણી તેણે બાણી છે’ ઉપમા આપવાની તમા રાખવી તે ફેગટ છે, અને ઉપમા આપવાની કેઇ ધૃષ્ટતા કરે તો તેના ઉપરથી તેની પોતાની મતિનું માપ નીકળી બચ છે! આવી પરમ ગુણકારિણી સર્વજ્ઞવાણીનો ખાલ જીવો ખ્યાલ નથી પામતા, તે ગુણબાણી વાણી તો જેણે બાણી તેણે જ બાણી છે. અને તેવા પ્રકારે શ્રી ‘જિનેશ્વરની વાણી’ની અનન્ય ભાવથી પરમ પ્રશંસા કરતા અમર કાવ્યમાં શ્રીમદ્ રાજચંદ્રજીએ લલકાયું છે:—

“અનંત અનંત ભાવલેહથી ભરેલી ભલી, અનંત અનંત નયનિક્ષેપે વ્યાખ્યાની છે; સકળ જગતહિતકારિણી હારિણી મોહ, તારિણી ભવાઞ્ઞિ મોક્ષ ચારિણી પ્રમાણી છે; ઉપમા આખ્યાની જેને, તમા રાખવી તે વ્યર્થ, આપવાથી નિજ મતિ, મપાઈ મેં માની છે; અહો રાજચંદ્ર! ખાલ, ખ્યાલ નથી પામતા એ, જિનેશ્વર તણી વાણી બાણી તેણે બાણી છે.”

શ્રીમદ્ રાજચંદ્રપ્રણીત મોક્ષમાળા.

આમ સર્વજ્ઞવાણી શ્રોતાઓને યથાયોગ્ય ઉપકારરૂપ ગુણ અવશ્ય કરે છે, એટલા માટે એનું સર્વત્ર અવધંયપણું છે, અનિબ્ધનપણું છે, અમોઘપણું છે, અર્થાત્ સર્વદા સર્વથા સર્વત્ર સફળપણું છે, એ નિશ્ચિત સ્થિતિ છે. સર્વજ્ઞવાણી રામબાણુ જેવી અમોઘ છે, કદી પણ ખાલી જતી નથી.



પ્રકારાન્તર (બીજો સમાધાન પ્રકાર) કહે છે:—

યદ્વા તત્તન્નયાપેક્ષા તત્કાલાદિનિયોગતઃ ।

ઋષિભ્યો દેશ્વના ચિત્રા તન્મૂલૈષાપિ તત્ત્વતઃ ॥૧૩૮॥

તત્કાલાદિ નિયોગથી, તે તે નયસાપેક્ષ;

ચિત્ર દેશના ઋષિથકી તન્મૂલ આ પણ પૈખ. ૧૩૮

અર્થ:—અથવા તો તે તે નયની અપેક્ષાવાળી ચિત્ર દેશના તે કાલ આદિ નિયોગથી ઋષિઓ થકી પ્રવર્તી છે; આ પણ તત્ત્વથી તો તન્મૂલ-સર્વજ્ઞમૂલ વાણી છે.

વૃત્તિ:—યદ્વા-અથવા તો, તત્તન્નયાપેક્ષા-તે તે નયની અપેક્ષાવાળી, દ્રવ્યાસ્તિકાય આદિને અધિકૃત કરી-આશ્રીને, તત્કાલાદિનિયોગતઃ-તે કાલ આદિના નિયોગથી, દુષમ આદિના યોગથી, ઋષિભ્યઃ-ઋષિઓ થકી, કપિલ આદિ થકી જ, દેશના ચિત્રા-દેશના ચિત્ર છે. અને આ પણ, નિર્મૂલ નથી, એટલા માટે કથું-તન્મૂલૈષાપિ-તે સર્વજ્ઞદેશનામૂલ આ પણ, તત્ત્વતઃ-તત્ત્વથી, પરમાર્થથી,-તેના પ્રવચનના અનુસાર થકી તથા પ્રકારે પ્રવૃત્તિને લીધે.

વિવેચન

“રચના જિન ઉપદેશકી, પરમોત્તમ તિનુ કાલ;
ઈનમેં સખ મત રહત હૈ, કરતેં નિજ સંભાલ” —શ્રીમદ્ રાજચંદ્રજી.

અહીં વળી પ્રસ્તુત વાતનો ધીબ પ્રકારે ખુલાસો કર્યો છે. તે કાળના આદિના નિયોગથી તે તે નયની અપેક્ષાવાળી આ ચિત્ર દેશના કપિલ આદિ ઋષિઓ થકી જ પ્રવર્તી છે; અને આ ઋષિદેશનાનું મૂલ પણ તત્ત્વથી સર્વજ્ઞદેશના જ છે; કાલાદિ સાપેક્ષ કારણ કે સર્વજ્ઞપ્રવચનના અનુસારે જ તેની તથાપ્રકારે પ્રવૃત્તિ છે. આમ ચિત્ર ઋષિદેશના તે તે દેશના ચિત્ર-જૂદી જૂદી ભાસે છે, તેનું પ્રકારાંતરે આ યુક્તિયુક્ત કારણ પણ સંભવે છે કે-તેવી જૂદી જૂદી દેશના સ્વયં ઋષિઓ થકી જ ચાલી આવી છે, અર્થાત્ કપિલ આદિ ઋષિઓએ જ તેવી ભિન્ન ભિન્ન દેશના પ્રવૃત્તિ કરી છે. અને તેમ કરવામાં તેઓ દેશ-કાલ આદિ બેધ વિચારીને પ્રવર્તા છે. સર્વત્ર દ્રવ્ય, ક્ષેત્ર, કાલ, ભાવ આદિ બેધને પ્રવર્તવું એ વિચક્ષણનું કર્તવ્ય છે એવો નિયમ છે. એટલે એ મહાનુભાવોએ દુઃખમ કાળ-કરાલ કલિકાલ વગેરે પરિસ્થિતિ લક્ષમાં લઈને, અને જીવોના સત્ત્વ-સંવેગ ને વિજ્ઞાનવિશેષ ખ્યાલમાં રાખીને અનુશાસન કર્યું છે, દ્રવ્યાસ્તિક આદિ નયની અપેક્ષાએ ભતભતની દેશના કરી છે. શ્રી સિદ્ધસેન દિવાકર સૂરીશ્વરે કહ્યું છે કે—

“દેશકાલ્યન્વયાચારવચઃપ્રકૃતિમાત્મનામ્ ।
સ્ત્વસંવેગવિજ્ઞાનવિશેષાચ્ચાનુશાસનમ્ ॥” —દ્વાત્રિંશત દ્વાત્રિંશિકા.

દેશકાલાદિ બેતાં બે નિત્યદેશના ઉપકારી લાગી, તો તેઓએ દ્રવ્યાસ્તિક નયના પ્રધાનપણે ઉપદેશ કર્યો; બે અનિત્ય દેશના ઉપયોગી લાગી, તો પર્યાયાસ્તિક નયની મુખ્યતાથી ઉપદેશ કર્યો; અથવા અન્ય કોઈ અપેક્ષા કાર્યકારી લાગી, તો તેને પ્રધાનપદ આપી ઉપદેશ કર્યો. આમ તે તે નયને-અપેક્ષાવિશેષને આશ્રીને તેઓએ સર્વત્ર તેવી તેવી ઉપદેશ પદ્ધતિ અંગીકાર કરી છે; કારણ કે જમ્ તેમ કરી જીવની આત્મબ્રાંતિ દૂર કરી, તેને નિજ આત્મસ્વરૂપને લક્ષ કરાવી ‘કેકાણે આણુવો’ એ જ એક એમને મુખ્ય ઉદ્દેશ હતો. એટલે એ જ એક વિવેક તેઓએ સર્વત્ર નિજ નિજ દર્શનમાં ગાયો છે, અને તે સમજાવવા માટેની જૂદી જૂદી શૈલી-કથનરીતિ અખત્યાર કરી છે.

“બે ગાયો તે સઘળે એક, સકળ દર્શને એજ વિવેક;
સમજાવ્યાની શૈલી કરી, સ્યાદ્વાદ સમજણુ પણ ખરી.”

—પરમ તત્ત્વદંડા શ્રીમદ્ રાજચંદ્રજી.

અને 'નય' શબ્દનો પરમાર્થ પણ એ જ સૂચવે છે, કારણ કે 'ની' ધાતુ ઉપરથી નય એટલે વસ્તુસ્વરૂપ અંશ પ્રત્યે દોરી જાય તે; અથવા 'નાના સ્વભાવોમાંથી વ્યાવૃત્ત કરી એક સ્વભાવમાં વસ્તુને દોરી જાય-પહોંચાડે તે નય;' અથવા 'પ્રકૃત વસ્તુના અંશનું ગ્રહણ કરતો પણ તેના ઇતર-બીજા અંશનો પ્રતિક્ષેપ-વિરોધ નહિં કરતો અધ્યવસાય-વિશેષ તે નય. 'ૐ જો ઇતર અંશનો અપલાપ કરે-પ્રતિક્ષેપ કરે, તો તે નય નહિં, પણ દુર્નય⁺ અથવા નયાભાસ અને છે. અથવા નય એટલે ન્યાય. નયરૂપ ન્યાય-પદ્ધતિથી નિષ્પક્ષપાતપણે અનંતધર્માત્મક વસ્તુસ્વરૂપના અંશોનું અનુક્રમે પરીક્ષણ-તોલન થઈ શકે છે. અને 'ઉપદેશ છે તે નય છે,' 'સ્વણસો સો જાઓ જામ', અર્થાત્ નયજન્ય ઉપદેશમાં નય પદને! ઉપચાર થાય છે. કારણ કે ઉપદેશ પણ અમુક અપેક્ષાવિશેષના પ્રધાનપણાથી થઈ શકે છે. એટલે ઉપદેશ છે તે પણ નય છે, અપેક્ષા-વિશેષથી જીવને સન્માર્ગે દોરવણીરૂપ છે, 'સમભવવાની શૈલી' રૂપ છે, માટે તે તે ઋષિ-દેશનાને પણ નયસાપેક્ષ કહી તે યથાર્થ છે.

આવી સાપેક્ષ ઋષિદેશનાનું મૂલ પણ તત્ત્વથી-પરમાર્થથી સર્વજ્ઞદેશના જ છે, કારણ કે પરમ પ્રમાણભૂત સર્વજ્ઞવાણી જ પ્રત્યેક વસ્તુને-કોઈ નય ન દૂભાય એમ-અનંત નય અપેક્ષાએ પરીક્ષે છે. સર્વજ્ઞવાણીમાં નયવિહીન એવું કોઈ સૂત્ર ઋષિદેશનાનું કે અર્થ નથી,^x પણ શ્રોતાને આશ્રીને નયવિચારદ નય કહે-પ્રકાશે. મૂલ સર્વજ્ઞદેશના એટલે પરમાર્થથી તે તે નય અપેક્ષાએ શ્રોતાવિશેષને આશ્રીને કરવામાં આવેલી સર્વ ઋષિદેશનાઓનું મૂલ ઉદ્ભવસ્થાન સર્વજ્ઞ-વાણી જ છે, એમ સ્વયંસિદ્ધ થાય છે. જેમ અનેક નદીઓનું મૂલ પ્રભવસ્થાન પર્વત છે, તેમ વિવિધ દેશના-સરિતાઓનું મૂલ જન્મસ્થાન સર્વજ્ઞવચન છે. પરમ ભાવિતાત્મા શ્રીમદ્ રાજચંદ્રજીનું આ સર્વજ્ઞવાણીને પરમ લક્ષિતભાવાંજલિ અર્પતું ટંકોટકીર્ણ વચનામૃત છે કે—

“અહો! તે સર્વોત્કૃષ્ટ શાંતરસમય સન્માર્ગ !

અહો! તે સર્વોત્કૃષ્ટ શાંતરસપ્રધાન માર્ગના મૂળ સર્વજ્ઞ દેવ !

+ “નાનાસ્વભાવેભ્યો વ્યાવૃત્ત્યૈકસ્મિન્સ્વભાવે વસ્તુ નયતિ પ્રાપ્નોતીતિ નયઃ ।”

“પ્રકૃતવસ્ત્વંશપ્રાદી તદિતરાંશપ્રતિક્ષેપી અધ્યવસાયવિશેષો નયઃ ।”

—શ્રી યશોવિજયજીકૃત નયરહસ્ય.

+ “વેદેકાન્તકલંકપંકકલુષાસ્તે સ્યુસ્તદા દુર્નયાઃ ।” —શ્રી હરિભદ્રસૂરિકૃત પંચાશત.

x “નત્થિ નર્પહિં વિહુણં સુત્તં અત્યો અ જિણમણ કિંચિ ।

આસજ્જ ડ સોયારં નણ નયવિસારઓ બૂયા ॥” શ્રી જિનભદ્રગણિ ક્ષમાત્રમણકૃત

વિશેષાવશ્યક સૂત્ર.

અહો ! તે સર્વોત્કૃષ્ટ શાંતરસ સુપ્રતીત કરાવ્યો એવા પરમ કૃપાળુ સદ્ગુરુ દેવ !

તમે આ વિદ્યમાં સર્વકાળ જયવંત વર્તો ! જયવંત વર્તો !”—શ્રીમદ્ રાજચંદ્રજી


આમ સર્વજ્ઞ પ્રવચન* અનુસારે જ પ્રવર્તેલી તે તે ઋષિદેશનાઓ એક જ વત્સલ માતાની સંપીલી પુત્રીઓ જેવી છે, વિવિધ છતાં મૂલ તો એક જ આશ્રયવાળી છે. એટલે પરમાર્થથી તે પણ અલિન છે.

“શિષ્ય લણી જિન દેશનાજી, કહે જન પરિણતિ લિન;

કહે મુનિની નય દેશનાજી, પરમાર્થથી અલિન....મન” —શ્રી ચો. સ. ૪-૨૦.


આકૃતિ ૧૩

(૧) સર્વગદેશના ચિત્ર



પર્માવપ્રધાન દ્રવ્યપ્રધાન
અનિત્યદેશના નિત્યદેશના
(શિષ્યકસ્માણુથૈ')


(૨) સર્વગદેશના એક



શ્રોતાભેદે ચિત્ર ભાસે

(૩) ઋષિદેશના ચિત્ર

(દેશકાલાદિ પ્રમાણે)



સર્વગદેશના એક

। इति चित्रसर्वज्ञदेशनाऽभेदाधिकारः ।

卐

સર્વજ્ઞ પ્રતિક્ષેપ નિષેધ અધિકાર

પ્રકૃત ઋષિઓયકી યોજન કહે છે—

तदभिप्रायमज्ञात्वा न ततोऽर्वागदृशां सताम् ।

युज्यते तत्प्रतिक्षेपो महानर्थकरः परः ॥ ૧૩૯ ॥

વૃત્તિ:—તદભિપ્રાયમ્—તેઓનો અભિપ્રાય, સર્વજ્ઞોનો અભિપ્રાય, અજ્ઞાત્વા—ભણ્યા વિના, ન-નથી, તત્—તે કારણથી, અર્વાગદૃશાં સતાં—અર્વાગદૃષ્ટિ (બંધસ્થ) સંતોને, પ્રમાતૃઓને. શું ? તો કે—યુજ્યતે તત્ પ્રતિક્ષેપ:—તેઓનો પ્રતિક્ષેપ યુક્ત, કેવો વિશિષ્ટ ? તે માટે કહ્યું—મહાનર્થકર:—મહા અનર્થકરણ્યશીલ, મહા અનર્થ કરવાના સ્વભાવવાળો, પર:—પર, પ્રધાન.

* “ સુનિશ્ચિતં ન: પરતંત્રયુક્તિષુ, સ્ફુરંતિ યા: કાશ્રન સૂક્તસંપદ: ।

તથૈવ તે પૂર્વમહાર્ણવોત્થિતાઃ, જગત્પ્રમાણં જિનવાક્યવિપ્લવઃ ।” શ્રી સિદ્ધસેન દિવાકરજીકૃત દ્વા. દ્વા.

તસ અભિપ્રાય લક્ષ્યા વિના, છદ્મસ્થને લગ્નાર;
પ્રતિક્ષેપ તસ યુક્ત ના, પર મહાનર્થકાર. ૧૩૬

અર્થ :—તેથી કરીને તેનો—સર્વજ્ઞનો અભિપ્રાય જાણ્યા શિવાય, અર્વાગ્દષ્ટિ છદ્મસ્થ સંતોને તેનો પ્રતિક્ષેપ (વિરોધ) યુક્ત નથી,—કે જે પરમ મહાઅનર્થ કરનાર છે.

વિવેચન

“સભ શાસ્ત્રને કે નય ધારિ હિયે, મત મંડન ખંડન લેદ વિયે;
વહ સાધન ખાર અનંત કિયો, તદ્દપિ કછુ હજુ ન પર્યો” —શ્રીમદ્ રાજચંદ્રજી.

ઉપરમાં કહેવામાં આવ્યા તે તે કારણોને લીધે તે સર્વજ્ઞનો અભિપ્રાય જાણ્યા વિના અર્વાગ્દષ્ટિવાળા છદ્મસ્થ સંતજનોએ તેઓનો પ્રતિક્ષેપ કરવો—વિરોધ કરવો યુક્ત નથી. તે પ્રતિક્ષેપ કેવો છે? તો કે પરમ—મોટામાં મોટો અનર્થ કરનાર એવો છે. સર્વજ્ઞપ્રતિક્ષેપ સર્વજ્ઞદેશનાના લેદના સમાધાન અંગે જે જે ઉપરમાં કહેવામાં આવ્યું, મહાઅનર્થકર તે સર્વ લક્ષમાં લઈને વિચારીએ તો—તે સર્વજ્ઞનો આશય શો છે? તેની સમજણ વિના અર્વાગ્દષ્ટિ પ્રમાતૃઓએ અર્થોત્ તત્ત્વગવેષક છદ્મસ્થ સજ્જનોએ તેનો પ્રતિક્ષેપ કરવો—વિરોધ કરવો ઘટતો નથી. કારણ કે છદ્મસ્થનું જ્ઞાન આવરણવાળું હોઈ ઘણું જ મર્યાદિત છે, અત્યંત પરિમિત છે. કેવલજ્ઞાન વિનાના ^x છદ્મસ્થો ખરેખર! અચક્ષુ-ચક્ષુ વિનાના છે, એટલે આંધળાની લાકડી જેવા પરોક્ષ જ્ઞાનજ્ઞાન વડે તેઓનો વ્યવહાર ચાલે છે. આંધળો જેમ હાથ લગાડીને વસ્તુ પારખે, તેમ આ શાસ્ત્રજ્ઞાન ચક્ષુઅંધના હસ્તસ્પર્શ સમુ છે. તેના વડે છદ્મસ્થો યથાવત્ કેમ દેખી—જાણી શકે? માટે સર્વજ્ઞના વિષયમાં સંસ્થિત અર્થોને છદ્મસ્થો પ્રકાશી શકતા નથી, એમાં આશ્ચર્ય નથી, પણ તે કંઈ પણ જાણે છે તે જ અતિ અદ્ભુત—આશ્ચર્ય છે!

“સર્વજ્ઞવિષયસંસ્થાંશ્ચદ્મસ્થો પ્રકાશયત્યર્થાન્ ।

નાશ્ચર્યમેતદત્યજ્ઞુષતં તુ યત્કિંચિદપિ વેત્તિ ॥” શ્રી સિદ્ધસેન દિવાકરજી કૃત દ્વા. દ્વા. ૮-૨૧

વળી ઉપલક્ષણથી તે તે દર્શનલેદવાળી દેશનાઓ પણ સર્વજ્ઞમૂલક છે, મૂલ તેમાંથી ઉદ્ભવેલી છે, એટલે તે પણ સર્વજ્ઞવાણીના અંગરૂપ છે. આમ મુખ્ય એવા પરદર્શન પણ સર્વજ્ઞપ્રવચનના અંગભૂત હોઈ, તેનો પ્રતિક્ષેપ કરવો તે પણ સર્વજ્ઞવાણીનો છેદ કરવા ખરાખર છે. શ્રી આનંદધનજીની અમૃત વાણી છે કે—

x “અંતરા કેવલજ્ઞાનં છદ્મસ્થા સ્વસ્વચક્ષુષઃ । હસ્તસ્પર્શસમં જ્ઞાનજ્ઞાનં તદ્વ્યવહારકૃત્ ॥”

—શ્રી ચરોત્વિજયજીકૃત અધ્યાત્મોપનિષદ્

“૫૮ દરિસણુ જિન અંગ લણીને, ન્યાસ પડંગ જે સાધે રે;
 નમિ જિનવરના ચરણ ઉપાસક, ૫૮ દરિસણુ આરાધે રે....૫૮ દરિસણુ.
 જિન સુરપાદપ પાય વખાણું, સાંખ્ય જોગ દોય ભેદે રે;
 આતમ સત્તા વિવરણુ કરતાં, લહો દુઃખ અંગ અખેદે રે....૫૮૦
 ભેદ અભેદ સૌગત મીમાંસક, જિનવર કર દોય ભારી રે;
 લોકાલોક અવલંબન લજીએ, ગુરુગમથી અવધારી રે....૫૮૦
 લોકાયતિકે કુખ જિનવરની, અંશ વિચાર જે કીજે રે;
 તત્વ વિચાર સુધારસ ધારા, ગુરુગમ વિષુ કિમ પીજે રે ? ૫૮૦
 જૈન જિનેવર વર ઉત્તમ અંગ, અંતરંગ બહિરંગે રે;
 અક્ષર ન્યાસ ધુરિ આરાધક, આરાધે ધરી સંગે રે....૫૮૦
 જિનવરમાં સઘળાં દરિસણુ છે, દર્શન જિનવર લજનારે;
 સાગરમાં સઘળી તટિની સહી, તટિની સાગર લજનારે. ૫૮૦”

માટે તે તે દર્શનો વિચારતાં ‘સ્થાત્’ પદાંકિત અપેક્ષાવિશેષનો ‘ધુરિ’-પ્રથમ ન્યાસ કરી, સર્વજ્ઞના આરાધક સંતજનોએ તેનો પણ પ્રતિક્ષેપ-વિરોધ કરવા યોગ્ય નથી, એટલું જ નહિ પણ, સ્થાત્ પદના ન્યાસપૂર્વક-સ્થાત્ પદ આગળ જોડીને કલ્પવૃક્ષ સમા ‘૫૮ દરિશન જિનદર્શનના અંગભૂત પરદર્શન પણ આરાધવા યોગ્ય છે. અને આ જિન અંગ પરદર્શનનું જ્ઞાન પણ કાંઈ ખંડનમંડનમાં ઉતરવા માટે નથી, પણ તત્ત્વનો લણીને’ વિનિશ્ચય કરવા માટે છે, પર સિદ્ધાંત જાણીને સ્વ સિદ્ધાંતના બલનો * નિશ્ચય જાણવા માટે છે, સ્વપક્ષનું બલ ચકાસવા માટે છે, અને એમ કરીને પણ કેવલ આત્માર્થ સાધવા માટે છે. વળી સર્વશાસ્ત્રના નય હૃદયમાં ધારણુ કરી, આ જીવે અનંતવાર મત ખંડનમંડનના ભેદ જાણ્યા, તોપણ તેનું કલ્યાણુ થયું નથી ! એ સાધનો અનંતવાર કર્યા છતાં, હજુ કાંઈ તત્ત્વ હાથમાં આવ્યું નથી ! હાથ હજુ ખાલી ને ખાલી છે ! માટે આત્માર્થી સંતજનોએ કોઈપણ પ્રકારે પ્રતિક્ષેપમાં-ખંડનમંડનમાં ઉતરવું યોગ્ય નથી. અને તેમાં પણ સર્વજ્ઞનો કે સર્વજ્ઞ વાણીનો પ્રતિક્ષેપ કરવો તે તો અત્યંત દુષ્ટ છે, મહા અનર્થકર છે, મોટામાં મોટો અનર્થ કરનાર છે. કારણુ કે પરમ પૂજ્ય આરાધ્ય સર્વજ્ઞની આશાતના જીવને સન્માર્ગપ્રાપ્તિમાં મહા અંતરાયરૂપ થઈ પડી, પરમ અકલ્યાણુનો હેતુ થાય છે પ્રત્યેક મુમુક્ષુએ આ નિરંતર લક્ષમાં * રાખવા યોગ્ય છે કે એક સંતની

+ “જ્ઞેયઃ પરસિદ્ધાંતઃ સ્વપક્ષવલ્લનિશ્ચયોપલબ્ધ્યર્થમ્ ।

પરપક્ષશોભનમશ્ચુષેત્ય તુ સતામનાચારઃ—શ્રી સિદ્ધસેન દિવાકરજીવિત દ્વા. દ્વા ૮-૨૯

x “ एकस्याज्ञातनाप्वत्र सर्वेषामेव तत्त्वतः ।

अन्योन्यमनुविद्धा हि तेषु ज्ञानादयो गुणः ॥ — શ્રી યશો, કૃત દ્વા. દ્વા. ૨૧-૬

આશાતનામાં સર્વ સંતની આશાતના છે, ને એક સંતની પૂજનામાં સર્વ સંતની પૂજના છે.



અહીં જ નિદર્શન (દષ્ટાંત) કહે છે—

નિશાનાથપ્રતિક્ષેપો યથાન્વાનામસંગતઃ ।

તદ્દેવપરિકલ્પશ્ચ તથૈવાર્વાગ્દશામયમ્ ॥૧૪૦॥

ચંદ્ર તથા પ્રતિક્ષેપ ને, ભેદ કલ્પના જેમ,
હોય અસંગત અંધના, છદ્મસ્થના આ તેમ. ૧૪૦

અર્થ :— જેમ ચંદ્રનો પ્રતિક્ષેપ અને તેના ભેદનો પરિકલ્પ (કલ્પના) આંધળાઓને અસંગત-અચુકત છે, તેમજ અર્વાગ્દશોને-છદ્મસ્થોને આ સર્વજ્ઞપ્રતિક્ષેપ અને તેના ભેદનો પરિકલ્પ અસંગત-અસંચુકત છે.

વિવેચન

જેમ ચક્ષુવિકલ એવા આંધળાઓને ચંદ્રનો પ્રતિક્ષેપ કરવો, નિષેધ કરવો, તે નીતિથી અસંગત છે-અચુકત છે, અને ચંદ્રના ભેદની પરિકલ્પના કરવી તે પણ અચુકત છે; તેમજ છદ્મસ્થોને સર્વજ્ઞનો પ્રતિક્ષેપ કરવો કે તેના ભેદની પરિકલ્પના સર્વજ્ઞપ્રતિક્ષેપ કરવી અસંગત છે-અચુકત છે. અંધકારને દૂર કરનારો નિશાનાથ-ચંદ્ર અચુકતઃ અંધનું દૂર આકાશમાં રહ્યો સતો ચાંદની રેલાવી સમસ્ત જગતમાં પ્રકાશ દષ્ટાંત રેલાવે છે; છતાં ચક્ષુવિકલ આંધળા તેને દેખી શકતા નથી. ચંદ્ર પ્રગટ છે, છતાં જો આ અંધનો 'ચંદ્ર છેજ નહિ' એમ કહી વાંધો ઉઠાવે, તેનો પ્રતિક્ષેપ કરે, તો તે ખીલકુલ બેહૂંડું છે, અણુઘટતું છે, નીતિથી અસંગત છે. કારણ કે તેઓ પોતે જ દેખતા નથી, તે આ નથી એમ કેમ કહી શકે? તેમ મોહાંધકારને હરનારા સર્વજ્ઞ-ચંદ્ર જ્ઞાન-બ્યોત્સના વિસ્તારી સમસ્ત વિશ્વ વસ્તુને પ્રકાશિત કરે છે, છતાં દષ્ટિવિકલ છદ્મસ્થો તેને દેખી શકતા નથી; સર્વજ્ઞ પ્રગટ છે, છતાં જો આ અર્વાગ્-દષ્ટિ છદ્મસ્થો, 'સર્વજ્ઞ જ નથી' એમ કહી પ્રતિવાદ કરે-પ્રતિક્ષેપ કરે, તો તે સર્વથા અચુકત છે, સન્ન્યાયથી અસંગત છે, કારણ કે પોતે જ જો દેખતા નથી, તે આ નથી એમ કહેવાની ધૃષ્ટતા કેમ કરી શકે વારુ?

વૃત્તિ:-નિશાનાથપ્રતિક્ષેપ:-ચંદ્રનો પ્રતિક્ષેપ, યથાન્વાનામ-જેમ અંધોનો, ચક્ષુવિકલોનો, અસંગત:-અસંગત છે, નીતિથી અસંગત છે, તદ્દેવપરિકલ્પશ્ચ-અને તેના ભેદનો પરિકલ્પ, ચંદ્રના ભેદનો પરિકલ્પ,-વક્રપણું, ચોરસપણું વગેરે, તથૈવ-તેમજ, અર્વાગ્-દષ્ટિવાળાઓનો, એટલે કે છદ્મસ્થોનો, અર્ચ-આ, સર્વજ્ઞ પ્રતિક્ષેપ, અને તેના ભેદનો પરિકલ્પ અસંગત-અચુકત છે.

વળી આ અંધજનોમાં કોઈ ચંદ્ર વાંકો છે, કોઈ ત્રાંસો છે, કોઈ ચોરસ છે, એમ કહી તેના ભેદની પરિકલ્પના કરે, તો તે પણ અયુક્ત છે, નીતિથી વિરુદ્ધ છે. કારણ કે જે ચંદ્રને દીઠો જ નથી, તેના સ્વરૂપ સંબંધી ગમે તે કલ્પના કરવી ભેદ કલ્પના તે કલ્પના જ છે, સત્ય નથી. તેમ છદ્મસ્થ જનો, સર્વજ્ઞ આવા છે કે અયુક્ત તેવા છે વગેરે તેના ભેદ સંબંધી પરિકલ્પના કરે, તો તે પણ અયુક્ત છે, બેહૂદું છે; કારણ કે જે સર્વજ્ઞને પોતે દીઠા જ નથી, તેના સંબંધી ગમે તે કલ્પનાના ઘોડા દોડાવવા તે મિથ્યા કલ્પનારૂપ જ છે, સત્ય નથી. અને જે ચંદ્ર પોતાને દેખાતો નથી, તે ચંદ્રના વિવિધ ભેદ કલ્પી, આંધળાઓ તે સંબંધી ઝઘડો કરે, તો તે તો કેટલું બધું બેહૂદું કહેવાય ? તેમ જે સર્વજ્ઞ પોતે દીઠા નથી, તે સર્વજ્ઞના જૂઠા જૂઠા ભેદ કલ્પી, છદ્મસ્થો તે ભેદ સંબંધી મિથ્યા વાદવિવાદ કરે, સામસામા પ્રતિક્ષેપ કરે, પરસ્પર ખંડન-મંડનમાં ઉતરી પડે, તે તો અત્યંત અયુક્ત છે જ, એ આ ઉપરથી ક્લિત થાય છે. અત્રે જન્માંધ મનુષ્યો ને હાથીનું દષ્ટાંત ઘણું બંધબેસતું છે. તે આ પ્રકારે:—

જન્માંધ મનુષ્યો ને હાથી

કોઈ એક સ્થળે એક હાથી આવ્યો. એને જોવા માટે છ જન્માંધ પુરુષો ગયા. તે આંધળાઓએ હાથીને હાથ લગાડીને તપાસી જોયો. એકના હાથમાં હાથીની સૂંઠ આવી એટલે તેને હાથી સાંભલા જેવો લાગ્યો. બીજાના હાથમાં દંતૂશળ આવ્યું એટલે તેને તે ભૂંગળા જેવો લાગ્યો. ત્રીજાના હાથમાં કાન આવ્યો, એટલે તેને તે સૂપડા જેવો લાગ્યો. ચોથાના હાથમાં પગ આવ્યો, એટલે તેને હાથી થાંભલા જેવો જણાયો. પાંચમાના હાથમાં ઉદર આવ્યું, એટલે તેને તે મપક જેવો જણાયો. છઠ્ઠાના હાથમાં પૂંછડું આવ્યું, એટલે તેને તે સાવરણી જેવો જણાયો. આ ઉપરથી તેઓએ પોતપોતાનો અભિપ્રાય બાંધ્યો અને પછી એક બીજાને જણાવ્યો. પછી દરેક પોતપોતાના અભિપ્રાયમાં મક્કમ હોઈ, પોતે જ સાચો છે ને બાકીના બીજા બધા ખોટા છે, એમ આગ્રહ કરી પરસ્પર ઝઘડો કરવા લાગ્યા, મિથ્યા ચર્ચામાં ઉતરી પડ્યા, ને તકરાર વધી પડી !

ત્યાં કોઈ એક દેખતો દષ્ટિવાળો મનુષ્ય આવી ચઢ્યો, અને તે તેઓને નિવારીને બોલ્યો કે—અરે ! ભલા માણસો ! આ તમે ફોગટ ઝઘડો શા માટે કરો છો ? તમે બધાય ખોટા છો ને તમે બધાય સાચા છો ! કારણ કે હાથી આવો જ છે એવા તમારા આગ્રહથી તમે ખોટા છો, અને અમુક અંગની અપેક્ષાએ હાથી આવો છે એ રીતે તમે સાચા છો. જુઓ ! હાથીની સૂંઠનો આકાર સાંભલા જેવો છે, દંતૂશળનો આકાર ભૂંગળા જેવો છે, કાન સૂપડા જેવો છે, પગ થાંભલા જેવો છે, પેટ મપક જેવું જણાય છે, અને પૂંછડું

સાવરણી જેવું દેખાય છે. એક એક અંગને સ્પર્શવાથી તમને હાથી તેવો તેવો લાગ્યો, તે તે સે અંગની અપેક્ષાએ બરાબર છે, પણ તે ઉપરથી કાંઈ આખા હાથીનો ખ્યાલ આણે આવે છે! સમગ્ર અંગ મળીને જ હાથી બને છે. માટે તેનું સાંગોપાંગ સ્વરૂપ બરાબર સમજવું હોય તો તેનો સમગ્રપણે જ વિચાર કરવો જોઈએ. તમારો આગ્રહરૂપ 'જ'કાર-એકાંતવાદ છોડી દેવો જોઈએ. એમ સમજી હવે તમારો ઝઘડો બંધ કરો! બંધ કરો! એમ તે ડાહ્યા દેખતા દૃષ્ટા પુરુષે સમજાવ્યા, એટલે તે વાદીઓ ટાઠા પડ્યા, ને મિથ્યા ચર્ચા છોડી દઈ સમજીને શાંત થયા. *

આ દૃષ્ટાંત ઉપરથી એટલું ક્ષિત થાય છે કે આ આમ 'જ' છે એમ વદનારા એકાંતવાદી આગ્રહી હોય, પણ સર્વસમ-વ્યકારી અનેકાંતવાદી તો સર્વથા સર્વત્ર નિરાગ્રહી જ હોય. થોડા પણ મહાઅધમજીર શબ્દમાં સમસ્ત એકાંતવાદીનું પરમ સમર્થ નિરસન કરતું શ્રીમદ્ રાજચંદ્રજીનું ચમત્કારિક સુભાષિત છે કે—

“એકાંતવાદ એ જ જ્ઞાનની અપૂર્ણતાની નિશાની હે વાદીઓ! મને તમારે માટે દર્શાવે છે. કારણ શિખાઉ કવિઓ કાવ્યમાં જેમ તેમ ખામી દાખવા 'જ' શબ્દનો ઉપયોગ કરે છે, તેમ તમે પણ 'જ' એટલે નિશ્ચયતા શિખાઉ જ્ઞાનવડે કહો છો. મહારો મહાવીર એમ કોઈ કાળે કહે નહિ; એ જ એની સત્કવિની પેઠે ચમત્કૃતિ છે.”

—શ્રીમદ્ રાજચંદ્ર, પત્રક ૬ (૨૦)



તેમજ—

ન યુજ્યતે પ્રતિક્ષેપઃ સામાન્યસ્યાપિ તત્સતામ્ ।

આર્યાપવાદસ્તુ પુનર્જિહ્વાછેદાધિકો મતઃ ॥ ૧૪૧ ॥

પ્રતિક્ષેપ સામાન્યનો, પણ સંતને ન યુક્ત;

અધિકો જિહ્વાછેદથી, આર્ય અપવાદ ઉક્ત. ૧૪૧

અર્થ:—સામાન્ય જનનો પણ પ્રતિક્ષેપ યુક્ત નથી. તેથી કરીને આર્ય સર્વજનો અપવાદ તો સંતોને મન જિહ્વાછેદ કરતાં અધિક છે.

વૃત્તિ :—જ યુજ્યતે—નથી યુક્ત, પ્રતિક્ષેપઃ—નિરાગ્રહરૂપ પ્રતિક્ષેપ. સામાન્યસ્યાપિ—કોઈ સામાન્ય પુરુષ આદિનો પણ તત્-વેથી કરીને, સત્ત્વ-સંતોને, મુનિઓને, આર્યાપવાદસ્તુ પુનઃ—આર્યનો અપવાદ તો વળી, સર્વજનો પરિભવ તો એમ અર્થ છે. શું? તો કે—જિહ્વાછેદાધિકો મતઃ—જિહ્વાછેદ કરતાં (જીભ કપાઈ જવા કરતાં) અધિક મત છે,—તથાવિધ પ્રત્યપાપના ભાવે કરીને.

* “પરમાગમસ્ય જીવં, નિષિદ્ધજાત્યંધસિન્ધુરચિધાનમ્ ।

સકલનયવિલસિત્વામ્, વિરોધમથનં નમામ્યનેકાંતમ્ ॥”

—શ્રી અમૃતચંદ્રાચાર્યજીકૃત પુરુષાર્થસિદ્ધિઉપાય.

વિવેચન

કોઈ સામાન્ય પુરુષને પણ પ્રતિક્ષેપ-વિરોધ કરવો યુક્ત નથી; તેટલા માટે આર્ય એવા સર્વજનો વિરોધ કરવો તે તો સંતજનોને મન જીલ કપાઈ જવા કરતાં પણ અધિક છે.

કોઈ સામાન્ય-સાધારણ મનુષ્ય હોય, તેનો પણ નિરાકરણરૂપ પ્રતિક્ષેપ કરવો, પ્રતિવાદ કરવો, વિરોધ કરવો, તે સજ્જનોને ઘટતો નથી. કારણ કે આપણા મનમાં કાંઈ હોય અને એના મનમાં કાંઈ હોય. 'અપને મન કછુ ઓર હે, ઉનકે સામાન્યનો મન કછુ ઓર.' આપણે એનો આશય-અભિપ્રાય બહુી શકતા નથી, પ્રતિક્ષેપ પણ એટલે તે બહુયા વિના તેના ખંડનમાં ઉતરી પડવું, તેને તોડી પાડવાનો યુક્ત નથી વિકલ્પ સુદ્ધાં કરવો, તે સાવ જોડૂકું છે. તે પ્રતિક્ષેપ કરતાં પણ, સામે માણસ કાંઈ પોતાનો અભિપ્રાય છોડી દેતો નથી, જિલટો ઘણીવાર તેને જોવડા જોરથી વળગી રહે છે! વળી તેવા પ્રતિક્ષેપથી વિરોધની વૃદ્ધિ થાય છે, સામા માણસનું મન ફૂલાય છે, વૈમનસ્ય બંધાય છે, રાગદ્વેષની ગાંઠ પડે છે, + આર્ત-રૌદ્રધ્યાન થાય છે, પોતાને પણ અશાંતિ રહે છે. આમ અનેક અનર્થ નીપજે છે, માટે સંતો-મુનિઓ તેવો વિરોધ કરે જ નહિં.

તો પછી અસામાન્ય, અસાધારણ વિભૂતિરૂપ, મહાઅતિશયવંત એવા અમર્ષ સર્વજનો અપવાદ કરવો-અવર્ણવાદ જોલવા તે તો અત્યંત અત્યંત અયુક્ત જ હોય, એમાં પૂછવું શું? એટલા માટે એવા પરમ પૂજ્ય આર્ય સર્વજનો અપવાદ અમર્ષ અપવાદ કરવો પરિભવરૂપ વિરોધ કરવો, તેને સંત મુનિજનો તો જિહ્વાછેદ જિહ્વાછેદથી કરતાં અધિક માને છે. એટલે કે પરમ અર્હત સર્વજને માટે એક અધિક પણ અપવાદ વચન જોલતાં, તેમને જીલ કપાઈ જવા કરતાં વધારે દુઃખ થાય છે. અને જીલ કપાઈ જતાં જોલાય જ કેમ? અને પોતાની જીલ કપાય તેવું જોલવા ઇચ્છે પણ કેણુ? તાત્પર્ય કે સંતજનો કહી પણ આર્ય સર્વજનું અપવાદ વચન ઉચ્ચારવાનો પ્રારંભ પણ કરે નહિં; તેવું વચન ઉચ્ચારતાં તેમની જીલ ઉપડે જ નહિં; કારણ કે પરમ સત્પુરુષ એવા આર્ય સર્વજના અવર્ણવાદથી મહા અનર્થ-પરંપરા નિપજે છે, જીવ અનંત સંસારી થાય છે.



તેમજ—

+“ભાર્ત્તિવ્યન્નેપગતો વાદો પ્રતિવાદિનસ્તથા સ્વસ્થ ।

ચિન્તયતિ પક્ષનયદ્દેતુશાસ્ત્રવાગ્બાણસામર્થ્યમ્ ॥”—શ્રી સિદ્ધસેનદિવાકરજીવિત દ્વા. દ્વ. ૮-૧૦

કુદૃષ્ટ્યાદિવન્નો સન્તો ભાષન્તે પ્રાયશ્ચઃ ક્વચિત્ ।
નિશ્ચિતં સારવચૈવ કિંતુ સત્ત્વાર્થકૃત્ સદા ॥ ૧૪૨ ॥

કુદૃષ્ટિઆદિવાણું વેણુ તો, ભાષે કદી ન સંતઃ
નિશ્ચિત પરહિતકર સદા, સારવંત જ વદંત. ૧૪૨

અર્થ:—કુદૃષ્ટિ આદિવાણું કુત્સ્ય વચન સંતો ક્વચિત્ યોલતા નથી; પરંતુ સદાય નિશ્ચિત, સારવાણું અને સત્ત્વાર્થ કરનારૂં—પ્રાણીઓનું હિત કરનારૂં એવું વચન યોલે છે.

વિવેચન

સંતજનો કુદૃષ્ટિ આદિની પેઠે કદી કુદૃષ્ટિવાણું—કુત્સિત—નિંદ્ય વચન યોલતા નથી, અને યોલે છે તો નિશ્ચિત, સારવાણું અને પરતું હિત કરનારૂં એવું જ વચન સદા યોલે છે.

કુદૃષ્ટિવંત અવિવેકી જનો હોય તે કુત્સિત—નિંદ્ય ભાષણ કરે છે, કાવે તેમ ઠેકાણા વિનાતું યોલે છે, ચદ્રાતદ્રા ઢંગધડા વિનાનો અસંબદ્ધ પ્રલાપ કરે છે. સાર વગરનું નમાણું બકે છે, અને ખીબ જીવોને દુઃખ થાય, અનર્થ થાય, અહિત

સંત કેવું થાય એવું સાવધ વચન ઉચ્ચારે છે. પણ જે સાચા સંત—મુનિજનો યોલે ?

બેગીજનો છે, તેઓ તેમ કદી કરતા નથી, તેવું સાવધ વચન કદી ઉચ્ચારતા નથી. તેઓ યોલે છે તો વિવેકપૂર્વક ભાષાસમિતિ સાચવીને, ભાષાનો વિવેક આચાર બરાબર બળવીને જ સદા યોલે છે. એટલે જ તેઓનું વચન સદા નિશ્ચિત—અસંદિગ્ધ—મુસંબદ્ધ હોય છે,—સંદેહવાણું, ઠેકાણા વિનાતું, અસંબદ્ધ પ્રલાપ જેવું હોતું નથી; સારપૂર્ણ હોય છે,—નિઃસાર નિષ્પ્રયોજન કે નિર્માલ્ય હોતું નથી; અને સત્ત્વાર્થ કરનારૂં હોય છે, અન્ય જીવોનું હિત કરવાના સ્વભાવવાણું જ હોય છે,—ખીબ જીવોને દુઃખ થાય, અનર્થ થાય, અહિત થાય, એવું સાવધ કદી પણ હોતું નથી. આમ સંત જનોને સદા નિશ્ચિત, સારભૂત, ને પરાપકારી એવું નિરવધ—નિર્દોષ વચન ઉચ્ચારવાની ટેવ પડી હોય છે.

“સાધુજી સમિતિ ખીજી આદરો, વચન નિર્દોષ પરકાશ રે;

ગુપ્તિ ઉત્સર્ગનો સમિતિ તે, મારું અપવાદ મુવિલાસ રે.”

—શ્રી: દેવચંદ્રજીકૃત અષ્ટપ્રવચનમાતાની સભાચાક.

। ઇતિ સર્વજ્ઞપ્રતિષ્ઠેપનિષેધાધિકાર: ।



વૃત્તિ:—કુદૃષ્ટ્યાદિવન્ત—કુદૃષ્ટિ આદિવાણું, કુત્સ્ય ધત્તાદિ, નો સન્તો—ન સંતો, મુનિઓ, ભાષન્તે ક્વચિત્—ભાષે ક્વચિત્, ત્મારે કેવું ભાષે ? તે માટે કહ્યું—નિશ્ચિતમ્—નિશ્ચિત, અસંદિગ્ધ, સારવચૈવ—અને સારવાણું જ, ન અપાર્થક—પ્રથમ નહિં એવું, કિંતુ સત્ત્વાર્થકૃત્—પરંતુ સત્ત્વાર્થકર, પરાર્થકરણુશીલ એવું, સદા—સદા ભાષે છે.

સર્વજ્ઞાદિ અતીન્દ્રિય અર્થ અનુમાન અગોચરત્વ અધિકાર

ઉપસંહરતાં કહે છે—

નિશ્ચયોડતીન્દ્રિયાર્થસ્ય યોગિજ્ઞાનાદતે ન ચ ।

અત્તોડપ્યત્રાન્ધકલ્પાનાં વિવાદેન ન કિંચન ॥ ૧૪૩ ॥

નિશ્ચય અતીન્દ્રિયાર્થનો, ન યોગિજ્ઞાન શિવાય;
એથીય અંધ સમાનના, વિવાદથી નહિં કાંચ. ૧૪૩

અર્થ:—અને અતીન્દ્રિય અર્થનો નિશ્ચય યોગિજ્ઞાન શિવાય થતો નથી; એથી કરીને પણ અત્રે સર્વજ્ઞની બાબતમાં અંધ જેવાઓના વિવાદથી કાંઈ નથી.

વિવેચન

અને સર્વજ્ઞ આદિ અતીન્દ્રિય અર્થનો નિશ્ચય યોગિજ્ઞાન શિવાય થતો નથી, કારણકે તેના થકી જ તેની સિદ્ધિ થાય છે, એટલા માટે અત્રે સર્વજ્ઞ અધિકારમાં અંધ જેવા છદ્મસ્થોના વિવાદથી શું ?

સર્વજ્ઞ આદિ વિષય અતીન્દ્રિય છે, ઇન્દ્રિય અને મનને અગોચર છે, અને માત્ર યોગીઓને જ જ્ઞાનગમ્ય થઈ શકે એવા છે. એ સંબંધી યથાર્થ નિશ્ચયની બાબતમાં છદ્મસ્થોનો અધિકાર નથી, કારણ કે વિશેષથી તત્ત્વને નહિં દેખનારા એવા અંધ સમા તે છદ્મસ્થો અંધ જનો જેવા છે. માટે એ એમના અધિકાર બહારના છદ્મસ્થોના વિષયમાં—તત્ત્વનિશ્ચય બાબતમાં તેઓનો વિવાદ નકામો છે, તેઓની વિવાદથી શું ? ચર્ચાની અર્ચા અકિંચિત્કર છે. કારણ કે જે વસ્તુ આપણે દેખતા નથી—બહુતા નથી, તેના સ્વરૂપ બાબતમાં સ્વછંદે કલ્પના કરી, મિથ્યા ઝઘડો કરવો, નિઃસાર વાગ્યુદ્ધ કરવું, વાદ—પ્રતિવાદ કરી થૂંક વલોવવું, ખંડનમંડનમાં પડી વૈમનસ્ય વધારવું, તે મૂખતાની નિશાની છે; ચંદ્રના આકાર વિષે અંધજનોની કલ્પના જેવું હાસ્તમ્પદ છે; પેલા આંધળાઓ જેમ હાથીના સ્વરૂપ બાબત ખોટો ટંટો કરતા હતા, તેના જેવું ફોગટ છે. તેવા મિથ્યા વિવાદથી લાભ થવાને બદલે ઊલટી હાનિ થાય છે, કારણ કે તેથી પોતાના સર્વ ચિત્તનો નાશ થવારૂપ અનિષ્ટ ફલ નીપજે છે. અર્થાત્

વૃત્તિ:—નિશ્ચયોડતીન્દ્રિયાર્થસ્ય—સર્વજ્ઞ આદિ અતીન્દ્રિય અર્થનો નિશ્ચય, યોગિજ્ઞાનાદતે ન ચ —યોગિજ્ઞાન શિવાય નથી હોતો—કારણ કે તેના થકી જ તેની સિદ્ધિ થાય છે. અત્તોડપિ—આ કારણ થકી પણ, અત્રે—અત્રે, સર્વજ્ઞ અધિકારમાં, અન્ધકલ્પાનાં—અંધ જેવાઓના, —વિશેષથી તેના તત્ત્વને નહિં દેખનારાઓના, વિવાદેન ન કિંચન—વિવાદથી કાંઈ નથી,—સચ્ચિત્તનારૂપ ફલવાળા વિવાદથી કાંઈ નથી.

સદ્ભાવવાળો ચિત્ત આશય નષ્ટ થઈ દુષ્ટ આશય જન્મે છે, રાગદ્વેષાદિ દોષની વૃદ્ધિ થાય છે, ચિત્તને અશાંતિ ને સંક્ષોભ ઉપજે છે. આવા સત્ચિત્તનો નાશ કરનારા વિવાદનું સંતજનોને શું પ્રયોજન છે? કંઈ જ નહિં, કંઈ જ નહિં.

★

ન ચાનુમાનવિષય एषोऽर्थस्तत्त्वतो मतः ।

न चातो निश्चयः सम्यगन्यत्राप्याह धीधनः ॥ ૧૪૪ ॥

યુક્તિ વિષય આ તત્વથી, નહિં—એથી અન્યત્ર;

સમ્યક્ નિશ્ચય થાય ના, કશુંયું બુદ્ધિધન અત્ર.—૧૪૪

અર્થ:—અને આ સર્વજ્ઞરૂપ અર્થ તત્વથી અનુમાનનો વિષય નથી માનવામાં આવ્યો. અને આ અનુમાનથી અન્યત્ર પણ સમ્યક્પણે નિશ્ચય થતો નથી. બુદ્ધિધન ભર્તૃહરિએ કહ્યું છે:—

વિવેચન

ઉપરમાં એમ કહ્યું કે સર્વજ્ઞાદિ અતીન્દ્રિય અર્થ યોગિજ્ઞાન વિના જણાતો નથી, એટલે આ વિષય અંધ સમા છન્નસ્થોના વિવાદથી કંઈ પ્રયોજન સિદ્ધ નથી થતું. ત્યારે કોઈ એમ કહે કે આપ એવું કેમ કહો છો? અનુમાનથી—યુક્તિથી પણ અતીન્દ્રિય તે કેમ ન જાણી શકાય? તેનો અહીં જવાબ આપ્યો છે કે—આ અર્થ યુક્તિનો સર્વજ્ઞરૂપ અતીન્દ્રિય અર્થ તત્વથી અનુમાનનો—યુક્તિનો વિષય નથી. અવિષય ગમે તેવા મહામતિમાન તાર્કિકની યુક્તિની ત્યાં ગતિ નથી; ગમે તેટલા યુક્તિવાદથી સાક્ષાત્ સર્વજ્ઞ તત્વ ગમ્ય થઈ શકતું નથી. કારણ કે તે તત્વ અતીન્દ્રિય એટલે મન ને ઇન્દ્રિયથી પર છે—અગમ્ય છે, અને તર્કવાદ બુદ્ધિનો વિષય હોઈ બુદ્ધિગમ્ય છે. એટલે તે અતીન્દ્રિય વિષયમાં મતિની ગતિ કુઠિત થતાં યુક્તિવાદ ભોંઠો પડે છે. વળી આ અતીન્દ્રિય વિષયની વાત જવા દઈએ, તો પણ અન્ય સામાન્ય અર્થનો પણ અનુમાન થકી સમ્યક્પણે નિશ્ચય થતો નથી; યુક્તિવાદથી સામાન્ય—સાધારણ બાબતનો પણ બરાબર નિર્ણય પ્રાપ્ત થતો નથી, તો પછી અતીન્દ્રિય અર્થનું તો પૂછવું જ શું? આના સમર્થનમાં અહીં મહામતિ ભર્તૃહરિનું વચન ટાંક્યું છે.

★

શું કહ્યું છે? તે કહે છે:—

વૃત્તિ—ન ચાનુમાનવિષયો—અને અનુમાનનો વિષય નથી, યુક્તિગોચર નથી, एषोऽर्थ:—આ સર્વજ્ઞ-વિશેષ બક્ષણવાળો અર્થ, તત્ત્વતો મત:—તત્વથી માનવામાં આવેલ, પરમાર્થથી દૃષ્ટ, ન ચાતો—અને આ અનુમાનથી નથી હોતો, નિશ્ચય: સમ્યક્—નિશ્ચય સમ્યક્પણે, અન્યત્રાપિ—અન્યત્ર પણ, સામાન્ય અર્થમાં પણ—આહ ધીધન:—તે બુદ્ધિધન ભર્તૃહરિએ કહ્યું છે:—

યત્નેનાનુમિતોઽપ્યર્થઃ કુશલૈરનુમાતૃભિઃ ।

અભિયુક્તતરૈરન્યૈરન્યથૈવોપપાદ્યતે ॥ ૧૪૫ ॥

યત્નથી પદ્ અનુમાતૃથી, અર્થ અનુમિત થાય;

તેય યુક્તતરે અન્યથી, અન્યથા સમર્થાય. ૧૪૫

અર્થઃ—કુશલ અનુમાનકારોથી યત્નથી અનુમાનવામાં આવેલો અર્થ પણ, વધારે યુક્તિયુક્ત એવા બીજાઓથી બીજી જ રીતે સાબીત કરાય છે.

વિવેચન

તે બુદ્ધિધનવાળા શ્રી ભર્તૃહરિએ શું કહ્યું છે? તે કહે છે—'કુશળ અનુમાનકારોએ યત્નથી અનુમાનેલો અર્થ પણ વધારે સખળ યુક્તિવાળા બીજાઓથી બીજી જ રીતે ઉપપાદન કરાય છે'—સાબીત કરાય છે.

અન્વય-વ્યતિરેક વગેરે ન્યાયપદ્ધતિમાં પારંગત એવા નિપુણ યુક્તિવાદીઓ અન્વય-વ્યતિરેક આદિ અનુસારે તત્ત્વપરીક્ષા કરે છે. તેમાં અન્વય એટલે આ આમ હોય તો આ આમ હોય એવી વિધાનરૂપ હકારાત્મક ઉક્તિ; અને વ્યતિરેક એટલે યુક્તિથી મંડન : આ આમ ન હોય તો આ આમ ન હોય, એવી નિષેધરૂપ નકારાત્મક યુક્તિથી ખંડન ઉક્તિ. (૧) આ અન્વય-વ્યતિરેક પ્રમાણે કેાઈ કુશલ યુક્તિવાદીઓ પ્રયત્નપૂર્વક અનુમાનથી-યુક્તિથી અમુક અર્થ સ્થાપિત કરે, અને કહે કે જુઓ! આ અર્થ આ હેતુથી આ રીતે જ ઘટે છે, આમ એની તથોપપત્તિ છે; આ અર્થ આથી અન્ય રીતે ઘટતો નથી-આમ એની અન્યથાનુપપત્તિ છે. (૨) તો ત્યાં તેનાથી ચઢિયાતા એવા બીજા પ્રખર તાર્કિકો-યુક્તિવાદીઓ, વળી એ જ અન્વય-વ્યતિરેક આદિને આશ્રય કરી, તે જ અર્થને અન્યથા પ્રકારે ઉપપાદિત કરે છે, સાબીત કરી બતાવે છે, અને કહે છે કે જુઓ! તમે કહો છો તે પ્રકારે આ અર્થ ઘટતો નથી-એની અત-થોપપત્તિ છે; અને આ અમે કહીએ છીએ તે બીજા પ્રકારે જ એ ઘટમાન થાય છે-એની અન્યથોપપત્તિ છે. આમ એક જ અર્થને અમુક વાદી સ્થાપે છે, તો બીજો ઉત્થાપે છે! એક જ અર્થને સમર્થ તાર્કિકો પોતપોતાના મતિબલથી જૂદા જૂદા પ્રકારે પૂરવાર કરી આપે છે!

વૃત્તિઃ—યત્નેનાનુમિતોઽપ્યર્થો-અન્વય આદિ અનુસારે યત્નથી અનુમાનવામાં આવેલો અર્થ પણ, કુશલૈરનુમાતૃભિઃ-અન્વય આદિના જાણનારા કુશલ અનુમાનકારોથી-યુક્તિવાદીઓથી, અભિયુક્તતરૈરન્યેઃ-અન્વય આદિના જ્ઞાતા જ એવા અભિયુક્તતર-વધારે યુક્તિવાળા બીજાઓથી, અન્યથૈવોપપાદ્યતે-અન્યથા જ ઉપપાદન કરાય છે. અતથાસિદ્ધિ આદિ પ્રકારે બીજી રીતે જ પૂરવાર કરાય છે.

આમ આ તર્કવાદ તો બુદ્ધિનો અખાડો છે! અખાડામાં જેમ શરીરનો વ્યાયામ થાય છે, કસરત કરાય છે, અટાપટા ખેલાય છે, દાવપેચ રમાય છે, તર્કવાદ બુદ્ધિનો તેમ આ યુક્તિવાદરૂપ વ્યાયામશાળામાં બુદ્ધિનો વ્યાયામ થાય છે, અખાડો યુક્તિની કસરત કરાય છે, તર્કના અટાપટા ખેલાય છે, છલ-અતિના દાવપેચ રમાય છે! ‘સાક્ષરા વિપરીતા રાક્ષસા ભવન્તિ!’ અખાડામાં જેમ વધારે બળવાન મદ્દ અલ્પ બળવાળા પ્રતિમદ્દને મહાત કરે છે, શિક્ષત આપે છે, તેમ આ યુક્તિવાદની કસરતશાળામાં વધારે પ્રખર બુદ્ધિમાન વાદી અલ્પ બુદ્ધિવાળા પ્રતિવાદીને પરાજિત કરે છે, હાર આપે છે! વળી ‘શેરને માથે સવાશેર’ એ ન્યાયે તે વિજેતા મદ્દને પણ જેમ વધારે બળવાન મદ્દ જીતે છે, તેમ વિજયથી મલકાતા ને ફૂલાતા તે વાદીને પણ બીજે અધિક તર્કપટુ પ્રતિવાદી હરાવે છે! આમ જેમ કુસ્તીની પરંપરા ચાલ્યા કરે છે, મદ્દબુદ્ધનો છેડો આવતો નથી, તેમ તર્કવાદની પરંપરા ચાલ્યા કરે છે ને બુદ્ધિબુદ્ધનો આરો આવતો નથી! પણ આમ અનંત તર્કવાદ કરતાં પણ કોઈ અભિમત વસ્તુ વસ્તુગતે કહી શકવા સમર્થ થતો નથી! ઉલટું ‘પાડે પાડા લડે તેમાં ઝાડનો ખો નીકળી જાય,’ એ ન્યાયે આ તાર્કિકોની સાઠમારીમાં તત્ત્વવૃક્ષ બાપડું કયાંય છૂંદાઈ જાય છે! તત્ત્વ વસ્તુ કયાંય હાથ લાગતી નથી. મહાત્મા આનંદધનજીનું માર્મિક વચનામૃત છે કે:—

“તર્ક વિચારે રે વાદ પરંપરા રે, પાર ન પહોંચે કોય;
અભિમત વસ્તુ વસ્તુગતે કહે રે, તે વિરલા જગ જોય.

....પંથડો નિહાળું રે બીજા જિન તણા રે.”—શ્રી આનંદધનજી

★

અભ્યુચ્ચય કહે છે—

જ્ઞાયેરન્હેતુવાદેન પદાર્થા યદ્યતીન્દ્રિયાઃ ।

કાલેનૈતાવતા પ્રાજ્ઞૈઃ કૃતઃ સ્યાત્તેષુ નિશ્ચયઃ ॥ ૧૪૬ ॥

પદાર્થો અતીન્દ્રિય જ્ઞે, હેતુવાદર્થો જણાત;

આટલા કાળે પ્રાજ્ઞથી, નિશ્ચય તિહાં કરાત. ૧૪૬

અર્થ:—જે હેતુવાદર્થો અતીન્દ્રિય પદાર્થો જણાતા હોત, તે આટલા કાળે પ્રાજ્ઞોથી તે વિષયમાં નિશ્ચય કરવામાં આવ્યો હોત.

વૃત્તિ:—જ્ઞાયેરન્ હેતુવાદેન-હેતુવાદર્થો-અનુમાનવાદર્થો જણવામાં આવતા હોત, પદાર્થો યદ્યતીન્દ્રિયાઃ: જે સર્વેશ આદિ અતીન્દ્રિય પદાર્થો, કાલેનૈતાવતા-આટલા કાળે કરીને, પ્રાજ્ઞૈઃ-પ્રાજ્ઞોથી, તાર્કિકોથી, કૃતઃ સ્યાત્-કરાયો હોત, તેષુ-તે વિષયોમાં, નિશ્ચયઃ-નિશ્ચય અવગમ.

વિવેચન

“હેતુ વિવાદે હો ચિત્ત ધરી ભેદએ, અતિ દુર્ગમ નયવાદ;
આગમવાદે હો ગુરુગમ કે નહીં, એ સખલો વિખવાદ.

અભિનંદન જિન દરિશણુ તરસિયે.”—શ્રી આનંદધનજી.

જે યુક્તિવાદથી અતીન્દ્રિય પદાર્થોનું જ્ઞાન પ્રાપ્ત થઈ શકતું હોત, તો આટલા કાળે પ્રાજ્ઞ જનોએ તે સંબંધી નિશ્ચય કરી નાંખ્યો હોત. જે યુક્તિ વડે કરીને ઇન્દ્રિયોને અગમ્ય એવા અતીન્દ્રિય પદાર્થો જાણવામાં આવતા હોત, તો ઘણા હેતુવાદથી લાંબા કાળથી આ મહાબુદ્ધિશાળી પ્રાજ્ઞજનો-મહાતાકિંકો જે તેવી તત્ત્વનિશ્ચય યુક્તિ લડાવતા આવ્યા છે, તેઓને આટલા બધા કાળે તે અતીન્દ્રિય ન થાય પદાર્થનો નિશ્ચય થઈ જવો ભેદતો હતો. પણ તેવું તો થયું દેખાતું નથી, હજુ તેનો કાંઈ નીવેડો આવ્યો જણાતો નથી. કારણ કે આ વાદી-પ્રતિવાદીઓ હજુ તેવા ને તેવા ભેરશોરથી તે જ વાદવિવાદ ચલાવી રહ્યા છે ! હજુ પણ તે બાબતમાં નવા નિશાળીઆની જેમ તેવા ને તેવા કોરાધાકોડ રહેલા જણાય છે ! તેઓની વાદ-કંડૂ હજુ તેવી ને તેવી છે ! આટલા બધા મહાસમર્થ વાદી મહારથીઓએ આટલો બધો કાળ પ્રખર યુક્તિબલ અજમાવ્યું, પણ તે મહાનુભાવોનો આ મહા પ્રયાસ પાણીમાં ગયો હોય એમ જણાય છે ! કારણ કે યોગખિંદુમાં કહ્યા પ્રમાણે ‘નિશ્ચિત એવા વાદો ને પ્રતિવાદો કરતાં છતાં તેઓ ગતિમાં ઘાણીના બેલની પેઠે, હજુ તત્ત્વના અંતને પામ્યા નથી !’



न चैतदेवं यत्तस्मात्शुक्तर्कग्रहो महान् ।

मिथ्याभिमानहेतुत्वात्त्याज्य एव मुमुक्षुभिः ॥ ૧૪૭ ॥

ને આ એમ ન તે થકી, શુક કુગ્રહ મહાન;

ત્યાજ્ય જ હોય મુમુક્ષુને, મિથ્યા માન નિદાન. ૧૪૭

અર્થ :—અને કારણ કે આ એમ નથી, તેટલા માટે મહાન એવો શુક તર્ક ગ્રહ મિથ્યાભિમાનના હેતુપણને લીધે, મુમુક્ષુઓને ત્યાજ્ય જ છે-છોડી જ દેવો યોગ્ય છે.

વૃત્તિ:—ન ચૈતદેવં—અને આ એમ નથી, યદ્—જે કારણથી, તસ્માત્—તે કારણથી, શુક્તર્કગ્રહો—શુકતર્કગ્રહ, મહાન્—મહાન, અતિરોદ્, મિથ્યાભિમાનહેતુત્વાત્—મિથ્યાભિમાનહેતુપણાં કારણથી, ત્યાજ્ય એવ—ત્યાજ્ય જ છે, મુમુક્ષુભિ—મુમુક્ષુઓએ, મૂકાવા ઇચ્છનારાઓએ.

વિવેચન

અને આ એમ તો છે નહિં અર્થાત્ ઘણા ઘણા કાળે પણ હેતુવાદથી અતીન્દ્રિય તત્ત્વનો નિશ્ચય હજુ પ્રાણજનોથી પણ થઈ શક્યો નથી; તેથી કરીને મિથ્યાભિમાનના હેતુરૂપ આ શુબ્ધ તર્કનો મહા રૌદ્ર-ભયંકર ગ્રહ, ભવખંધનથી શુબ્ધ તર્ક ગ્રહ ખરેખર છૂટવા ઇચ્છનારા સુસુક્ષ્મજનોએ છોડી જ દેવો જોઈએ, કારણ સુસુક્ષ્મ એ કે આ શુબ્ધ તર્કવાદ ખરેખર! 'શુબ્ધ જ' છે. એમાં કાંઈ રસ-આર્દ્રતા ત્યાજ્ય નથી. સુક્ષ્મ, હૃદય સ્પર્શ વિનાની યુક્તિઓની વાગ્બલમય લડાઈ જ એમાં છે. વેળુને ગમે તેટલું પીલતાં પણ જેમ તેમાંથી તેલરૂપ સાર નીકળે નહિં, તેમ ગમે તેટલું પીલતાં પણ-પિષ્ટપેષણ કરતાં પણ શુબ્ધ તર્કવાદમાંથી તત્ત્વરૂપ સાર નીકળે નહિં. અને સુસુક્ષ્મ તો તત્ત્વનો જ ખપી છે. તે આવા નિઃસાર નીરસ શુબ્ધ તર્કને કેમ ગ્રહે વારુ? વળી આ શુબ્ધ તર્ક ગ્રહ ખરેખર! ગ્રહ જેવો જ છે. પૂર્વે કહ્યું હતું તેમ ગ્રહ એટલે ભૂતપિશાચ, અથવા અનિષ્ટ ગ્રહ, અથવા મગરમચ્છ. (૧) ભૂતપિશાચરૂપ ગ્રહથી જે ગ્રસ્ત હોય, જેને ઝોડ વળગ્યું હોય, તેના ભુંડા હાલહવાલ થાય છે ને તેને તે ગ્રહમાંથી છૂટવું મુશ્કેલ થઈ પડે છે; તેમ આ શુબ્ધ તર્કવાદરૂપ ગ્રહથી-ભૂતથી જે આવિષ્ટ થયો હોય, એ ભૂત જેને ભરાયું હોય, તેની ભારે ખૂરી દશા થાય છે, ને તેના ગ્રહમાંથી-પક્કડમાંથી છૂટવું ભારી થઈ પડે છે. (૨) અથવા અનિષ્ટ પાપ ગ્રહ જેને નડતો હોય, તેને ભારી વસતી પીડા સહવી પડે છે; તેમ આ તર્કવાદરૂપ અનિષ્ટ ગ્રહથી જે પીડાતો હોય, તેને પોતાને હાથે ંહોરેલી ભારી કનડગત લોગવવી પડે છે, અને તેની અસરમાંથી તે રહેલાઈથી છૂટી શકતો નથી. (૩) અથવા જે મગરથી ગ્રસાયો હોય, તેને તેના જડખામાંથી છટકવું ભારી કડિન થઈ પડે છે; તેમ શુબ્ધ તર્કરૂપ મગરના ગ્રહથી જે ગ્રહાયો હોય, તેને તેની ચુંગાલમાંથી છૂટવું અતિ દુષ્કર થઈ પડે છે. આમ ત્રણે અર્થમાં પોતે ગ્રહેલા શુબ્ધ તર્કરૂપ ગ્રહથી શુબ્ધતર્કગ્રાહી પોતાની મેળે જ દુઃખી થાય છે. આવા અનિષ્ટ દુષ્ટ શુબ્ધ તર્ક ગ્રહને આત્માર્થગ્રાહી સુસુક્ષ્મ કેમ ગ્રહે?

તેમજ આ શુબ્ધ તર્ક ગ્રહ મહાન્ છે, અતિ રૌદ્ર છે, મહા ભયંકર છે. એવું પશ્ચિમ પોતાને માટે ને પરને માટે મહા રૌદ્ર છે-દારુણ છે. કારણ કે આર્ત-રૌદ્ર ધ્યાનથી વાદી-પ્રતિવાદી બન્નેને હાનિ થાય છે. મહા તાકિંકશિરોમણિ શ્રી સિદ્ધસેન દિવાકરજીએ પોતાની લાક્ષણિક શૈલીમાં વર્ણવ્યું છે તેમ- 'જે કોઈ પ્રકારે પોતાનો વિજય થાય છે તો તે એટલો ખર્ષો પરિતોષ પામે છે કે મર્યાદાનો ભંગ કરી એ પોતાની બડાઈ હાંકી ત્રણે લોકોને ખલ બનાવે છે! અને પોતે જો કોઈ પ્રકારે બીજાથી જીતાઈ બન્યો તો તે કોપાંધ થઈ જઈ, પ્રતિવાદી પ્રત્યે ઘાંટા પાડી-ખરાડા પાડી, આક્રમણ કરતો સતો પોતાનું

વિલખાપણું દૂર કરે છે.* તે વાદ કથા ખમી શકતો નથી, અને માનલંગથી ઉપ્પુ એવા લાંબા નિસાસા નાખે છે! રમ્ય વસ્તુમાં પણ તેને અરતિ-જ્વર લાગુ પડે છે- રમ્ય વસ્તુ પણ તેને ગમતી નથી, અને સુહૃદો પ્રત્યે પણ તેના વચન વળ જેવા કઠોર નીકળે છે! અને દુઃખ અહંકારમાંથી ઉપજે છે, એવો આ સર્વતંત્ર સિદ્ધાંત સર્વ તંત્રનો સિદ્ધાંત છે, તેના પર બધું આરૂઠ થઈને તે ખરેખર! તત્ત્વપરીક્ષા કરે છે! અર્થાત્ અહંકારજન્ય દુઃખનો સાક્ષાત્ અનુભવ કરે છે! ઇત્યાદિ પ્રકારે શુષ્ક તર્કવાદ રૌદ્ર પરિણામનું કારણ થાય છે. વળી શુષ્ક તર્કવાદ મિથ્યાભિમાનનો હેતુ થાય છે. શુષ્ક તર્કવાદી પોતાને ખડો હોશિયાર માને છે! તેને પોતાની Xબુદ્ધિનું-તર્કશક્તિનું ઘણું અભિમાન હોય છે. મેં કેવી ફક્કડ યુક્તિ લડાવી ફલાણુને છક્કડ મારી તોડી પાડ્યો-હરાબ્યો, એવો ફાંકો રાખી તે અક્કડ રહે છે!

આમ મહારૌદ્ર પરિણામવાળો શુષ્ક તર્કગ્રહ મિથ્યાભિમાનનો હેતુ હોવાથી, આત્મ-હિતૈષી મુમુક્ષુઓને સર્વથા ત્યાજ્ય જ છે. કારણ કે સાચા મુમુક્ષુઓનો મુખ્ય ને એક જ હેતુ ગમે તેમ કરીને ભવબંધનથી છૂટવાનો છે. તેઓને કેવળ એક આત્માર્થનું જ કામ છે, માન-પૂબ-લબ્ધિ-સત્કાર આદિ ખીબે મન-રોગ તેઓને હોતો નથી, અને ઉપરમાં ભેયું તેમ શુષ્ક તર્કથી કોઈપણ પ્રકારનો આત્માર્થ સિદ્ધ થતો નથી, બિલટો માનાર્થને લીધે અત્યંત હાનિ પામે છે. ક્યાં સાચા મુમુક્ષુ ભોગીજનનું એકાંત આત્માર્થીપણું? અને ક્યાં શુષ્ક તર્કવાદીનું મતાર્થીપણું-માનાર્થીપણું? 'શ્રેય તો એક બાબુએ રહ્યા છે, ને વાદિશ્રેષ્ઠો અથવા વાદીરૂપ બળદીઆ ખીલ બાબુએ વિચરી રહ્યા છે! મુનિએ વાદવિવાદને ક્યાંય પણ મોક્ષ-ઉપાય કહ્યો નથી.' આમ વાદને અને મોક્ષને લાખો ગાઉનું અંતર છે, માટે માત્ર મોક્ષનો અર્થી એવો મુમુક્ષુ ભોગીજન વાદવિવાદમાં કેમ પડે? શુષ્ક તર્કગ્રહને કેમ ગ્રહે?



*“યદિ વિજયતે કથંચિત્તોડપિ પરિતોષભગનમર્યાદઃ ।

સ્વગુણવિક્ત્યનદૂષિકલ્પોનપિ લોકાન્ સ્વલીકુરુતે ॥

ઉત્ત જીયતે કથંચિત્ પરિષત્પરિવાદિનં સ ક્ષોપાન્ધઃ ।

ગલગર્જેનાક્રામન્ વૈલક્ષ્યવિનોદનં કુરુતે ॥

વાદકથાં ન ક્ષમતે દીર્ઘ નિઃશ્વસિતિ માનમજ્જોષ્ણમ્ ।

રમ્યેડપ્યરતિજ્વરિતઃ સુહૃત્સ્વપિ વખીકરણવાક્યઃ ॥

દુઃસ્વમહંકારપ્રભવમિત્યયં સર્વતંત્રસિદ્ધાંતઃ ।

અથ ચ તમેવારૂઠસ્તત્ત્વપરીક્ષાં કિલ કરોતિ ॥ ”

શ્રી સિદ્ધસેનદિવાકરચૃત દા. દા. ૮, ૧૫-૧૮

*“અન્યત એવ શ્રેયાંસ્યન્યત એવ વિચરન્તિ વાદિવૃષાઃ ।

વાક્સંરંભઃ ક્વચિદપિ ન જગાદ મુનિઃ શિવોપાયઃ” ॥

શ્રી સિદ્ધસેન દિવાકરચૃત દા.-દા. ૮-૭

તેમજ—

ग्रहः सर्वत्र तत्त्वेन मुमुक्षूणामसंगतः ।

मुक्तौ धर्मा अपि प्रायस्त्यक्तव्याः किमनेन तत् ॥૧૪૮॥

મુમુક્ષુઓને તત્ત્વથી, ગ્રહ અયુક્ત સર્વત્ર;

ધર્મોય પ્રાયે મુક્તિમાં, ત્યાજ્ય-એથી શું અત્ર ? ૧૪૮

અર્થ:—સર્વત્ર ગ્રહ તત્ત્વથી મુમુક્ષુઓને અસંગત-અયુક્ત છે. મુક્તિને વિષે ધર્મો પણ પ્રાયે ત્યાજવાના હોય છે, તો પછી આ ગ્રહથી શું ?

વિવેચન

“છોડી મત દર્શન તણો, આગ્રહ તેમ વિકલ્પ;

કહો માર્ગ આ સાધશે, જન્મ તેહના અલ્પ.”—શ્રીમદ્ રાજવ્યંદ્રજી પ્રણીત આત્મસિદ્ધિ.

મુમુક્ષુએ તત્ત્વથી કયાંય પણ ગ્રહ રાખવો યુક્ત નથી. કારણ કે મુક્તિમાં ધર્મો પણ પ્રાયે છોડી દેવા પડે છે. તો પછી આ ગ્રહથી શું ?

મોક્ષાભિલાષી આત્માર્થી જીવે શુદ્ધ તર્કગ્રહ છોડી દેવો યોગ્ય છે, એટલું જ નહિ; પણ કયાંય પણ કોઈ પણ વસ્તુનો ગ્રહ પણ ત્યજી દેવો જોઈએ. માટે સર્વ મત-દર્શનનો આગ્રહ તેમ વિકલ્પ છોડી દઈ, તેમ જ અન્ય સર્વ પ્રકારનો

કયાંય પણ ગ્રહ ગ્રહ પણ વિસર્જન કરી મુમુક્ષુએ યથોક્ત મોક્ષમાર્ગ જ આરાધવો યુક્ત નથી યોગ્ય છે, કારણ કે મુમુક્ષુનો એકાંત હેતુ કોઈ પણ પ્રકારે મોક્ષની

પ્રાપ્તિ કરવી તે જ છે. અને મોક્ષમાં તો શુદ્ધ આત્મસ્વભાવરૂપ ક્ષાયિક ધર્મો સિવાય બધુંય છોડયે જ છૂટકો છે. અરે! ક્ષમાદિક ક્ષાયોપશમિક ધર્મો પણ મોક્ષમાં છોડી દેવા પડે છે, ત્યાં આ તુચ્છ અનિષ્ટ ગ્રહોની તો શી વાત કરવી? સર્વ ગ્રહથી મુક્ત થયા વિના માર્ગસન્મુખ પણ ન થવાય, તો મુક્ત તો કેમ જ થવાય? તો પછી આ ‘રાખના પડીકા’ જેવા દુષ્ટ ગ્રહોને મુમુક્ષુ શા હેતુએ ગાંઠે બાંધે? ને એ ગ્રહ જેવા ગ્રહોને ગ્રહીને હાથે કરીને શું કામ નિષ્કારણે દુઃખથી ગૃહીત થાય?

“ધર્મ ક્ષમાદિક પણ મિટેજી, પ્રગટે ધર્મ સંન્યાસ;

તો ઝઘડા ઝંઝા તણોજી, મુનિને કવણ અભ્યાસ.

....મનમોહન જિનજી ! મીઠી તાહરી વાણ.”— યો. દ. સજ્જા. ૪-૨૨

। इति सर्वज्ञादि अतीन्द्रियार्थानुमानागोचरत्वाधिकारः ।



વૃત્તિ:—ગ્રહ:—ગ્રહ, સર્વત્ર-સર્વત્ર, સર્વ વસ્તુમાં, તત્ત્વેન-તત્ત્વથી, પરમાર્થથી, મુમુક્ષૂણામસંગત:—મુમુક્ષુઓને અસખંત છે—અયુક્ત છે. યથા કારણથી! તો કે—મુક્તૌ ધર્મા અપિ પ્રાયસ્ત્યક્તવ્યા:—મુક્તિને વિષે ધર્મો પણ પ્રાયે ત્યાજવા પડે છે, પ્રામ:તું ગ્રહણ ક્ષાયિક ધર્મોના વ્યવચ્છેદ (અપવાદ) અર્થે છે, કિમનેન તત્-તો પછી આ ગ્રહથી શું? કંઈ નહિ, એમ અર્થ છે.

મહત્પુરુષ માર્ગ અધિકાર

કારણ કે એમ છે તેથી—

તદત્ર મહતાં વર્ત્મ સમાશ્રિત્ય વિચક્ષણૈઃ ।
વર્તિતવ્યં યથાન્યાયં તદતિક્રમવર્જિતૈઃ ॥ ૧૪૯ ॥

પ્રાણે અત્ર મહંતનો, માર્ગ આશ્રીને સાર;
તસ અતિક્રમ વિણ વર્તવું, ન્યાય તણે અનુસાર. ૧૪૯

અર્થ:—તેથી કરીને અત્રે મહત્ પુરુષોના માર્ગનો સમ્યક્ આશ્રય કરી, વિચક્ષણોએ તેનો અતિક્રમ વર્જીને, યથાન્યાય વર્તવું યોગ્ય છે.

વિવેચન

“મોક્ષ કલ્પો નિજ શુદ્ધતા, તે પામે તે પંથ;
સમજવ્યો સંક્ષેપમાં, સકળ માર્ગ નિર્ઘંથ.”

— શ્રીમદ્ રાજચંદ્રપ્રણીત શ્રી આત્મસિદ્ધિ

તેથી અત્રે આ બાબતમાં મહાપુરુષોના માર્ગનો સમ્યક્ આશ્રય કરી, નિરીક્ષણ કરી મુમુક્ષુજનોએ તે ધર્મનો અતિક્રમ ન થાય એ રીતે, યથાન્યાયે વર્તવું યોગ્ય છે.

તો પછી મુમુક્ષુ આત્માથી જીવે શું કરવું યોગ્ય છે તે અહીં સ્પષ્ટ કર્યું છે.

મહાજનના

માર્ગને

અનુસરવું

વિચક્ષણ મુમુક્ષુએ તો બીજી બધી માથાફેડ છોડી દઈને, બીજી બધી ભંગબલ ફગાવી દઈને, મત-દર્શન આગ્રહનો સમસ્ત પ્રપંચ વિસર્જન કરી, સર્વ ગ્રહની ચુંગાલમાંથી મુક્ત થઈ, મહત્ પુરુષોના માર્ગનું સમ્યક્ અવલંબન કરવું યોગ્ય છે. ‘મહાજનો યેન ગતઃ સ પન્થાઃ’

મહાજન જે માર્ગે ગયા તે માર્ગ છે. અને મહાજનોનો માર્ગ તો કેવળ આત્મવિશુદ્ધિરૂપ મોક્ષમાર્ગ છે. એટલે મહાજનોના નિર્દિષ્ટ માર્ગે તેમના પગલે ચાલવું એ જ મુમુક્ષુનું કર્તવ્ય છે અને તે માર્ગે ચાલતાં, મહત્પુરુષોએ પ્રણીત કરેલા નિર્દોષ ધર્મમાર્ગનો જેમ અતિક્રમ ન થાય, અતિચાર ન થાય, ઉલ્લંઘન ન થાય, ભંગ ન થાય, તેમ ઉપયોગપૂર્વક સન્નીતિ પ્રમાણે ચાલવું યોગ્ય છે. આમ મહાજનના માર્ગે નિરતિચારપણે યથાન્યાય પ્રવર્તવું-ગમન કરવું એ જ મુમુક્ષુ જોગીજનનું કર્તવ્ય છે.



વૃત્તિ:—તદત્ર—તેથી અત્ર વ્યતિકરમાં, આ પ્રસંગમાં, મહતાં વર્ત્મ—મહત્પુરુષોના માર્ગને, સમાશ્રિત્ય—સમાશ્રય કરી, અંગીકાર કરી, વિચક્ષણૈઃ—વિચક્ષણોએ, પંડિતોએ, વર્તિતવ્યં યથાન્યાયં—યથાન્યાય—ન્યાય પ્રમાણે વર્તવું યોગ્ય છે. તદતિક્રમવર્જિતૈઃ—તે મહત્ ધર્મના અતિક્રમથી—અતિચારથી રહિત એવાઓએ.

એજ કહે છે—

પરપીઢેહ સૂક્ષ્માપિ વર્જનીયા પ્રયત્નતઃ ।
તદ્વત્તદુપકારેડપિ યતિતવ્યં સદૈવ હિ ॥ ૧૫૦ ॥

પરપીડા અહિં સૂક્ષ્મ પણ, વર્જવી જ સપ્રયત્ન;
તેમજ તસ ઉપકારમાં, કરવો સદૈવ યત્ન. ૧૫૦

અર્થ :—અહીં સૂક્ષ્મ પણ પરપીડા પ્રયત્નથી વર્જવી; તેમજ તેના ઉપકારમાં પણ સદૈવ જ યત્ન કરવો.

વિવેચન

“પરોપકારઃ પુણ્યાય, પાપાય પરપીઢનમ્” —વ્યાસજી.

તે મહત્ પુરુષોએ આચરેલો માર્ગ કયો છે ? તે અહીં કહ્યો છે: આ લોકમાં સૂક્ષ્મ પણ પરપીડા વર્જવી, તેમજ પર ઉપકારમાં પણ નિરંતર યત્ન કરવો.

આ જગતમાં પોતાનાથી ધીબ જીવને સૂક્ષ્મ પીડા પણ ન થાય, સૂક્ષ્મ બાધા પણ ન ઉપજે, એમ પ્રયત્નથી—ચત્નાથી વર્તવું, એ મુમુક્ષુ આત્માથીનું કર્તવ્ય છે. મુમુક્ષુ ધીબ જીવોને સૂક્ષ્મ પીડા પણ વર્જે, તો પછી મોટી પીડાની વાત તો કયાંય દૂર રહી ! મનથી, વચનથી કે કાયથી કોઈપણ પ્રકારે કોઈપણ જીવને પોતાનાથી કંઈપણ પીડા—બાધા ન ઉપજે, એવી સતત બ્રહ્મચરિ આત્માથી જીવ રાખે.

“અનુભવે આત્મા દૂલાય, જિનવરની ત્યાં નહિ આજ્ઞાય;
સર્વ જીવનું ઇચ્છે સુખ, મહાવીરની શિક્ષા મુખ્ય.
સર્વ દર્શને એ ઉપદેશ, એ એકાંતે નહિ વિશેષ;
સર્વ પ્રકારે જિનનો યોધ, દયા દયા નિર્મળ અવિરોધ.
એ ભવતારક સુંદર રાહ, ધરિયે તરિયે કરી ઉત્સાહ;
ધર્મ સકળનું એ શુભ મૂળ, એ વિષુ ધર્મ સદા પ્રતિકૂળ.
તત્ત્વરૂપથી એ એળખે, તે જન પહોંચે શાશ્વત સુખે;
શાંતિનાથ ભગવાન પ્રસિદ્ધ, રાજચંદ્ર કરુણાએ સિદ્ધ.”

—શ્રીમદ્ રાજચંદ્રજીવિત મોક્ષમાળા

વૃત્તિ:—પરપીઢા—પર પીડા, પર બાધા, રૂઢ-અહીં, લોકમાં, સૂક્ષ્માપિ—સૂક્ષ્મ પણ, મોટી તો દૂર રહે ! શું ! તો કે વર્જનીયા—વર્જવા યોગ્ય છે, પરિત્યજવા યોગ્ય છે, પ્રયત્નતઃ પ્રયત્નથી, સૂક્ષ્મ આભોગથી, તદ્વત્-તેની જેમજ, પ્રયત્નથીજ, તદુપકારેડપિ—તેના ઉપકારમાં પણ, યતિતવ્યં—યત્ન કરવો યોગ્ય છે, અનુદાન દ્વારાએ (આચરણવડે કરીને), સદૈવ હિ—સદૈવ જ.

અને બીજા જીવોના ઉપકારમાં પણ મુમુક્ષુ જીવ સદૈવ યત્ન કરે. અન્ય જીવોનું આ લોકમાં ને પરલોકમાં જે રીતે હિત થાય એવા પ્રકારે તન-મન ધનથી પોતાથી બનતું બધુંય મુમુક્ષુ જીવ સદાય સક્રિય આચરણ દ્વારા કરી ચૂકે. આમ મુમુક્ષુ જોગીજન પરમદયાળુ ને પરોપકારનો વ્યસની-બંધાણી હોય.

તથા—

★

ગુરવો દેવતા વિપ્રા યતયશ્ચ તપોધનાઃ ।

પૂજનીયા મહાત્માનઃ સુપ્રયત્નેન ચેતસા ॥ ૧૫૧ ॥

ગુરુ દેવતા વિપ્ર ને, તપોધન યતિરાજ;

પૂજ્ય સુપ્રયત્ન ચિત્તથી, મહાત્માઓ સહુ આ જ. ૧૫૧

અર્થ:— ગુરુઓ, દેવતાઓ, વિપ્રો અને તપોધન યતિઓ—એ સર્વ મહાત્માઓ સુપ્રયત્નવાળા ચિત્તથી પૂજનીય છે—પૂજવા યોગ્ય છે.

વિવેચન

તેમજ-ગુરુઓ, દેવતા, દ્વિજો અને તપોધન યતિઓ,—એ સર્વ મહાત્માઓ સુપ્રયત્નત ચિત્તે યથાયોગ્યપણે પૂજનીય છે, પૂજવા યોગ્ય છે:— ગુરુઓ એટલે માતા, પિતા, કલાચાર્ય, એઓના જ્ઞાતિઓ—ભાઈ બહેન વગેરે, તથા ધર્મને ગુરુ-દેવાદિ ઉપદેશ કરનારા વૃદ્ધો-જ્ઞાનવૃદ્ધ અને વયોવૃદ્ધ જનો. આ શિષ્ટ જનોને પૂજન ઇષ્ટ એવો ગુરુવર્ગ છે. તેનું પૂજન આ આ પ્રકારે થાય :—(૧) ત્રણ સંઘા સમયે તેને નમનક્રિયા કરવી, અને તેવો અવસરજોગ ન હોય તો ચિત્તમાં તેને અત્યંતપણે આરોપીને નમનક્રિયા કરવી. (૨) તે આવે ત્યારે અભ્યુત્થાનાદિ કરવું; અર્થાત્ બિટીને સામા જવું, આસન દેવું, તે બેસે એટલે પર્યુપાસના કરવી, ઇત્યાદિ વિનય આચરણ કરવું; તેની સમીપમાં અપ્રગલ્ભપણે-અનુદ્રતપણે બેસવું; અસ્થાને તેનું નામ ન લેવું; કવચિત્ પણ તેના અવહુવાદ ન સાંભળવો. (૩) સારામાં સારા વસ્ત્રાદિનું તેને યથાશક્તિ નિવેદન-સમર્પણ કરવું, અને તેના હાથે સદા પરલોક ક્રિયાઓનું કરાવવું. (૪) તેને અનિષ્ટ એવા વ્યવહારોનો ત્યાગ કરવો, અને ઇષ્ટ એવા વ્યવહારોમાં પ્રવર્તન કરવું, અને આ ધર્માદિને પીડાX ન ઉપજે એમ ઔચિત્યથી-ઉચિતપણે કરવું, અર્થાત્

વૃત્તિ:-ગુરુઓ-શ્રુઓ, માત:-પિતા પ્રમુખ, દેવતા-દેવતા, સામાન્ય જ, વિપ્રા-વિપ્રો, દ્વિજો, યતયશ્ચ-અને યતિઓ, અવજિનો, તપોધના:-તપોધન, તપરૂપ ધનવાળા, પૂજનીયા:-પૂજનીય છે, પૂજવા યોગ્ય છે, મહાત્માન:-મહાત્માઓ, એ સર્વે, યથાહંપણે-યથાયોગ્યપણે કેવી રીતે તો કે-સુપ્રયત્નેન ચેતસા-સુપ્રયત્નવંત ચિત્તથી, આજ્ઞાપ્રધાન ચિત્તથી, એમ અર્થ છે.

x “ ત્યાગશ્ચ તદ્વનિષ્ટાનાં તદિષ્ટેષુ ધર્મવર્તનમ્ । ઔચિત્યેન ત્વિદં જ્ઞેયં પ્રાહુર્ધર્માદ્યપીડયા ॥”

(આધાર માટે જુઓ) શ્રી યોગબિંદુ. શ્લોકો ૧૧૦-૧૧૫.

તેને અનિષ્ટથી નિવર્તતાં અને ઇષ્ટમાં પ્રવર્તતાં જો ધર્માદિ પુરુષાર્થને બાધા ઉપજતી હોય, તો તેમ ન કરતાં પુરુષાર્થ-આરાધનપરાયણ રહેવું. (૫) તેનો આસનાદિનો અભોગ કરવો, અર્થાત્ ગુરુના આસનાદિ વાપરવા નહિ. અને તેના દ્રવ્યનું તીર્થમાં નિયોજન કરવું, અર્થાત્ તીર્થક્ષેત્રમાં વાપરી નાંખવું, નહિ તે તે પોતે ગ્રહણ કરે તો તેના મરણાદિમાં અનુમતિનો પ્રસંગ આવે. (૬) તેમજ તેના પ્રતિબિમ્બની* સ્થાપનાનો ધૂપ-પુષ્પાદિ પૂજારૂપ સંસ્કાર કરવો. અને તેની પરમ-ઉત્કૃષ્ટ એવી ઊર્ધ્વદેહક્રિયા કરવી, મૃતકાર્ય કરવું.

પુષ્પોથી, બલિથી, વસ્ત્રોથી, અને શોભન સ્તોત્રોથી શૌચ-શ્રાદ્ધા સમન્વિત એવું દેવોનું પૂજન કરવું. ઇત્યાદિ પ્રકારે યથાયોગ્યપણે ગુરુ-દેવની પૂજા કરવી.

વિપ્રો એટલે દ્વિજો-પ્રાહ્મણો. વિદ્યા વડે જે પ્રકૃષ્ટ છે, અર્થાત્ જે વિદ્યાના પ્રકર્ષને પામેલા છે તે વિપ્ર. જે વાર જેનો જન્મ થયો છે, અર્થાત્ એક તો સ્થૂલ દેહજન્મની અપેક્ષાએ અને બીજો સંસ્કારની અપેક્ષાએ એમ બે જન્મ જેના થયા છે તે દ્વિજ. પ્રહાને આત્મસ્વરૂપને જે જાણે છે, તે પ્રાહ્મણુ. આવા વિદ્યાવંત, સંસ્કારસ્વામી, પ્રહાવેતા વિદ્વજનો-રૂપ દ્વિજો યથાયોગ્યપણે પૂજવા યોગ્ય છે, સન્માનવા યોગ્ય છે,

તેમજ તપોધન એવા યતિઓ પણ પૂજનીય છે. યતિ એટલે સંયમી પુરુષ, સાધુજન. જેણે મનનો ને ઇન્દ્રિયોનો સંયમ કર્યો છે તે 'યતિ' અથવા 'જતિ'. જે જીવરક્ષામાં ને ઇન્દ્રિયનિગ્રહમાં યતનવંત છે તે યતિ. તપ જેનું ધન છે તે તપોધન. અનશનાદિ બાહ્ય તપ, અને પ્રાયશ્ચિત્ત સ્વાધ્યાયાદિ આભ્યંતર તપ નિરંતર તપતા રહી તપરૂપ ધનની જેણે વૃદ્ધિ કરી છે, એવા તપોધન યતિઓ નિરંતર પરમાદરથી પૂજવા યોગ્ય છે.

આમ ગુરુઓ, દેવતાઓ, વિપ્રો, અને તપોધન યતિઓ—આ સર્વ મહાત્માઓ જેમ ઉચિત હોય તેમ યથાયોગ્યપણે પૂજવા યોગ્ય છે. અને તે પૂજના પણ સુપ્રયતનવંત ચિત્તથી હોવી જોઈએ. અર્થાત્ તેના આજ્ઞાપાલનમાં તત્પર એવા આજ્ઞાપ્રધાન ચિત્તથી કરવી જોઈએ.



પાપવત્સ્વપિ ચાત્યન્તં સ્વકર્મનિહતેષ્વલમ્ ।

અનુકમ્પૈવ સત્ત્વેષુ ન્યાય્યા ધર્મોડયમુત્તમઃ ॥ ૧૫૨ ॥

સ્વકર્મથી જ હણાયલા, પાપી પ્રતિ અત્યંત;

ન્યાય અનુકંપા જ-આ, ઉત્તમ ધર્મ મહંત. ૧૫૨

વૃત્તિ:—પાપવત્સ્વપિ ચાત્યન્તં—અને અત્યંત પાપવંતો પ્રત્યે પણ, લુપ્થક-શિકારી આદિ પ્રત્યે પણ, સ્વકર્મનિહતેષ્વલમ્—અત્મંતપણે સ્વકર્મથી હણાયેલા એવા, અનુકમ્પૈવ સત્ત્વેષુ—સત્ત્વો પ્રત્યે અનુકંપા જ, ન્યાય્યા ન્યાય છે.—નહિ કે મત્સર, ધર્મોડયમુત્તમઃ—આ ધર્મ ઉત્તમ છે,—કારણમાં કાર્યના ઉપયાગથી.

* “તદાસનાદ્યભોગશ્ચ તીર્થે તદ્વિત્તયોજનમ્ ।

તદ્વિમ્બન્યાસસંસ્કાર ઝર્ધ્વદેહક્રિયા પરા ॥”

— શ્રી યોગબિંદુ

અર્થ:—અને સ્વકર્મથી અત્યંત હણાયેલા એવા અત્યંત પાપવંત જીવો પ્રત્યે પણ અનુકંપા જ ન્યાય્ય છે,—આ ધર્મ ઉત્તમ છે.

વિવેચન

“શાંતિનાથ ભગવાન પ્રસિદ્ધ, રાજચંદ્ર કરુણાએ સિદ્ધ.”—શ્રીમદ્ રાજચંદ્રજી
અને પોતાના જ કર્મોથી અત્યંત હણાયેલા એવા મહાપાપી જીવો પ્રત્યે પણ અનુકંપા જ ન્યાય્ય છે—આ ધર્મ ઉત્તમ છે.

મુમુક્ષુ જીવને સર્વ જીવ પ્રત્યે દયા—અનુકંપા હોય એમાં તો પૂછવું જ શું? પણ શિકારી, મચ્છીમાર વગેરે જેવા મહાપાપી જીવો પ્રત્યે પણ તે મહાપાપી પ્રત્યે અનુકંપા જ રાખે અને એ જ ન્યાય્ય છે—ન્યાયયુક્ત છે. તેઓના પણ દયા પ્રત્યે ઘૃણા રાખવી કે તિરસ્કારની દૃષ્ટિથી જોવું એ યોગ્ય નથી, કારણ કે એ બિચારા પામર જીવો અજ્ઞાનના વશે કરીને મહા કુકર્મોમાં પડી ગયા છે, પતિત થયા છે, અને પોતાના દુષ્ટ કર્મોથી જ અત્યંત હણાઈ ગયેલા છે. એવા મરેલાને મારવું શું? ‘પડતા ઉપર પાટું’ શી? એ બિચારા પાપી જીવો તો અત્યંત દયાનું, અનુકંપાનું જ સ્થાન છે. આ કુકર્મોથી આ જીવો બાપડા કેવી દુર્ગતિ પામશે? એ વિચારતાં મુમુક્ષુને તેના પ્રત્યે અનુકંપા જ છૂટે. અને તેથી પ્રેરિત થઈ પોતાનાથી બને તો તેમાંથી તેને નિવારવાનો પ્રયત્ન પણ કરે. આ જ ધર્મ ઉત્તમ છે.

“તુલસી દયા ન છાંડીએ, જખ લગ ઘટમેં પ્રાન.”—તુલસીદાસજી

“પરહિત એ જ નિત હિત સમજવું, અને.

પરદુઃખ એ પોતાનું દુઃખ સમજવું.”

“પ્રભુ ભલે, નીતિ સભે, પરઠો પરોપકાર.”—શ્રીમદ્ રાજચંદ્રજી

આમ (૧) પરપીડાવર્જન, (૨) પરોપકાર વ્યસન, (૩) ગુરુદેવાદિપૂજન, (૪) પાપીની પણ અનુકંપા—આ ધર્મ ઉત્તમ છે. આ મહત્ પુરુષોનો માર્ગ છે. આ ઉત્તમ ધર્મ મહાજનોએ આચર્યો છે, ને દર્શાવ્યો છે, તેને જ અનુસરવું એ જ યથાન્યાય વર્તન છે.

। इति महत्पुरुषमार्गाऽधिकारः ।



ઉપસંહાર કરતાં કહે છે :—

કૃતમત્ર પ્રસંગેન પ્રકૃતં પ્રસ્તુમોઽધુના ।
તત્પુનઃ પચ્ચમી તાવધોગદ્દષ્ટિર્મહોદયા ॥ ૧૫૩ ॥

સર્ચું અત્ર પ્રસંગથી, હવે કહ્યોએ પ્રસ્તુત;
તે તો પાંચમી યોગની, દષ્ટિ મહોદય યુક્ત. ૧૫૩

અર્થ :— અત્રે પ્રસંગથી બસ થયું. હવે અમે પ્રકૃત વાત પ્રસ્તુત કરીએ છીએ; અને તે પ્રકૃત તો પાંચમી મહોદયવંતી યોગદષ્ટિ છે.

વિવેચન

ઉપરમાં આ જે બધું ચ કહ્યું તે પ્રસંગવશાત્ કહ્યું છે. તે માટે આટલું બસ છે! વધારે કહેવાની જરૂર નથી. શાણા તો જ્ઞાનમાં સમજી જાય. એટલે સાચા મુમુક્ષુ વિચક્ષણ જનો આટલામાંથી બધું સમજી જશે, ‘થોડું કહ્યું ઝાઝું કરી જાણુશો.’ એટલે હવે અમે પ્રકૃત-ચાલુ વાતનો પ્રસ્તાવ રજૂ કરીએ છીએ. અને તે પ્રસ્તુત વાત તો પાંચમી ‘સ્થિરા’ નામની યોગદષ્ટિ છે. અને તે કેવી વિશિષ્ટ છે? તે કે મહોદયવાળી છે. માટે અહો મુમુક્ષુ જોગીજનો! સર્વ અભિનિવેશ છોડી દઈને ચાર દષ્ટિની મર્યાદા વટાવી જઈને, તમે હવે આ ‘સુચશ’ અમૃત ઘનવૃષ્ટિ કરનારી પાંચમી ‘સ્થિરા’ દષ્ટિ સંબંધી યોગ કથા ભાવથી એકચિત્તે શ્રવણ કરો!

“અભિનિવેશ સઘળો ત્યજી, ચાર લહી જેણે દષ્ટિ;

તે લેશે હવે પાંચમીજ, સુચશ અમૃત ઘન વૃષ્ટિ....

મનમોહન જિનજી! મીઠી તાહરી વાણુ—”શ્રી યો. દ. સજ્જા ૪-૨૩



વૃત્તિ:—કૃતં—પર્યાય થયું, બસ થયું, અત્ર—અત્ર વ્યતિકરમાં, પ્રસંગેન—પ્રસંગથી, પ્રકૃતં પ્રસ્તુમોઽધુના—હવે અમે પ્રકૃત (ચાલુ વાત) કહીએ છીએ, તત્પુનઃ—પુનઃ તે પ્રકૃત તો, પચ્ચમી તાવધોગદ્દષ્ટિઃ—પાંચમી યોગદષ્ટિ—સ્થિરા નામની છે. તે કેવી વિશિષ્ટ છે? તે માટે કહ્યું—મહોદયા—મહોદયવાળી છે, નિર્વાણરૂપ પરમ ફલવાળી છે, એમ અર્થ છે.

દીપ્રાદષ્ટિનું કોષ્ટક : ૧૦

નામ	ચોથી દષ્ટિમાં	નોંધ
દર્શન	દીપપ્રભા સમબોધ	અવેશસંવેશ પદને લીધે બોધ સ્થૂલ-સૂક્ષ્મ નહિ.
યોગમિ	ભાવ પ્રાણાયામ $\begin{cases} \text{રેચક} \\ \text{પૂરક} \\ \text{કુંભક} \end{cases}$	પરભાવને રેચ, આત્મભાવની પૂર્તિ ને સ્થિરતા.
દોષત્યાગ	ઉત્થાન દોષત્યાગ	પ્રશ્નાતવાહિતાને લીધે યોગમાં ઉત્થાનદોષ ન હોય.
ગુણપ્રાપ્તિ	તત્ત્વશ્રવણ	→ ધર્મશ્રવણ → બીજા પ્રરોહ → ગુરુભક્તિ → તીર્થંકરદર્શન → નિર્વાણ.
વિશિષ્ટતા	અવેશસંવેશ પદ જ્ય	← વિષમ કુતકંત્રહ નિવૃત્તિ.
ગુણસ્થાન	પહેલું ગુણસ્થાન	પહેલા 'ગુણસ્થાન' નો પ્રકર્ષ-છેલ્લામાં છેલ્લી હદ અહીં પ્રાપ્ત થાય.



દીપ્રા દષ્ટિનો સાર

ચોથી દીપ્રા દષ્ટિમાં તેના નામ પ્રમાણે દીપક સમાન બોધ પ્રકાશ હોય છે, અને યોગનું ચોથું અંગ પ્રાણાયામ પ્રાપ્ત થાય છે. તેમજ અત્રે ઉત્થાન નામના ચોથા ચિત્ત-દોષનો નાશ તથા તત્ત્વશ્રવણ નામના ચોથા ગુણની પ્રાપ્તિ હોય છે, -છતાં અત્રે હજી સૂક્ષ્મ બોધ હોતો નથી.

અત્રે આ પ્રાણાયામ જે હોય છે, તે ભાવથી હોય છે. એટલે બાહ્ય ભાવને રેચ દેવારૂપ રેચક પ્રાણાયામ, અંતરભાવને પૂરવારૂપ પૂરક પ્રાણાયામ, અને તેને સ્થિરતા ગુણથી સ્થિર કરવારૂપ કુંભક પ્રાણાયામ, -એમ સ્વભાવરૂપ ભાવ પ્રાણાયામ હોય છે. આ દષ્ટિવાળો યોગી પુરુષ પ્રાણ કરતાં પણ ધર્મને નિઃસંશય ગુરુ-મોટો ગણે છે, એટલે તે ધર્મની ખાતર પ્રાણ છોડે, પણ પ્રાણસંકટ આવી પડ્યે પણ પ્રાણની ખાતર ધર્મ છોડતો નથી, એવો તે દૃઢધર્મી હોય છે.

આમ સદાશયવાળો તે મુમુક્ષુ તત્ત્વશ્રવણમાં તત્પર બની પ્રાણો કરતાં પણ પરમ એવા ધર્મને બલાત્કારે જ લખે છે. જેમ ખારૂં પાણી છોડી મીઠા પાણીના યોગથી બીજા જિગી નીકળે છે, તેમ તત્ત્વશ્રુતિથી નરને યોગબીજા જિગી નીકળે છે—પ્રરોહ પામે છે; અહીં સર્વ સંસારયોગ છે તે ખારા પાણી ખરાખર છે, અને તત્ત્વશ્રુતિ તે મધુર જલના ભોગ સમાન છે. એથી કરીને આ તત્ત્વશ્રુતિથી મનુષ્યને સર્વ ક્લ્યાણ સાંપડે છે, કે જે ગુરુલક્ષિતના સુખથી યુક્ત અને બંને લોકમાં હિતાવહ એવું હોય છે. આ ગુરુલક્ષિતના પ્રભાવથી તીર્થંકરદર્શન કહ્યું છે, કે જે સમાપત્તિ આદિ લેદથી નિર્વાણનું એક કારણ છે.

“ તત્ત્વશ્રવણ મધુરોદકેભ્ય, ઇહાં હોય બીજ પ્રરોહ;

ખાર ઉદક સમ લવ ત્યજેભ્ય, ગુરુ લક્ષિત અદ્રોહ....મનમોહન૦ ”

છતાં અત્રે સૂક્ષ્મ બોધનો નિષેધ કહ્યો તેનું કારણ આ છે કે—સમક્ષિત વિના તેવો બોધ હોતો નથી. તેવો બોધ વેદસંવેદ પદ થકી હોય છે, તે અવેદસંવેદ પદમાં બોધમાં આવતો નથી. વેદ એટલે બંધ-મોક્ષહેતુરૂપ વેદનીય વસ્તુ, તે વેદસંવેદ પદ બ્યાં સંવેદાય છે તે વેદસંવેદ પદ છે; તેથી કરીને સમ્યક્ હેતુ આદિ લેદથી વિદ્વત્સમાજમાં જે તત્ત્વનિષ્ઠ થાય છે તે સૂક્ષ્મબોધ કહેવાય છે. તેવો સૂક્ષ્મબોધ હજુ આ દૃષ્ટિમાં હોતો નથી, કારણ કે અહીં પહેલી ચાર દૃષ્ટિમાં અવેદસંવેદ પદ પ્રબળ હોય છે ને વેદસંવેદ પદ પંખીની છાયામાં જલચરની પ્રવૃત્તિ જેવું પડછાયારૂપ-તદાભાસરૂપ અતાત્વિક હોય છે. અને અવેદસંવેદ પદ જે છે તે તો પરમાર્થથી અપદ જ છે, યોગીઓનું પદ તો વેદસંવેદ પદ જ છે. કારણ કે સ્ત્રી આદિ વેદનું બ્યાં સમ્યક્ સંવેદન તથાપ્રકારની આગમથી વિશુદ્ધ એવી નિર્મલ અપ્રવૃત્તિ બુદ્ધિથી થાય છે, એવું તે પદ સમ્યક્ સ્થિતિવાળું હોઈ તે ‘ પદ ’ નામને ખરાખર યોગ્ય છે. આવું આ વેદસંવેદ પદ લિનનશ્રંથિ, દેશવિરતિ આદિ લક્ષણવાળું છે. આ નૈશ્ચયિક વેદસંવેદ પદ ક્ષાયિક સમ્યગ્દૃષ્ટિને જ હોય છે. અને તેના મહાપ્રભાવને લીધે, કર્મના અપરાધવશે કરીને પણ બે કવચિત્ પાપમાં પ્રવૃત્તિ થઈ જાય તો તે તમલોહપદન્યાસ જેવી હોય, અર્થાત્ તપેલા લોહા પર પગ મૂકતાં જેમ તરત પાછો ખેંચાઈ જાય છે, તેમ આ સમ્યગ્-દૃષ્ટિને પણ પાપ કરતાં તરત આંચકો લાગે છે, તેમાં ઝાઝી સ્થિતિ નથી, અને આ પાપ પ્રવૃત્તિ પણ છેલ્લી જ હોય છે. કારણ કે નિશ્ચય સમ્યગ્દૃષ્ટિ પુરુષને શ્રેણિક મહારાજની જેમ પુનઃ દુર્ગતિનો યોગ હોતો નથી.

“ તે પદ શ્રંથિ વિલેદથીભ્ય, છેલ્લી પાપ પ્રવૃત્તિ;

તપ્ત લોહપદ ધૃતિ સમીભ્ય, તિહાં હોય અંત નિવૃત્તિ....મનમોહન૦ ”

તેનાથી વિપરીત તે અવેદસંવેદ પદ છે. અને વજ્ર જેવું અભેદ તે પદ ભવા-લિનંદી જીવને હોય છે. આ ભવાલિનંદી ક્ષુદ્ર, લોભી, દીન, મત્સરવંત, ભયાકુલ, સહ,

અજ્ઞાની અને નિષ્કલ આરંભથી સંગત એવો હોય છે. એવા અવગુણ-
અવેદ્યસંવેદ્ય વંતનો બોધ અસત પરિણામથી અનુવિદ્ય-પરોવાયેલો હોઈ વિષમિશ્રિત
પદ અન્ન જેમ સુંદર નથી હોતો. એટલે આ અવેદ્યસંવેદ્ય પદવાળા મનુષ્યો
 વિપર્યાસપરાયણ ને વર્તમાનદર્શી હોઈ હિતાહિતના વિવેકમાં અંધ
 હોય છે; એટલે સંસારનું પ્રગટ દુઃખમય સ્વરૂપ દેખતાં છતાં તેઓ અતિમોહને લીધે
 તેથી ઉદ્દેગ-કંટાળો પામતા નથી; અને લોગમાં આસક્ત રહી આ જડ જનો પાપધૂલિથી
 આત્માને પાશ નાંખે છે-બાંધે છે. કર્મભૂમિને વિષે મનુષ્યપણારૂપ પરમ ધર્મબીજ પામીને
 પણ આ અદ્યમતિ જનો આ બીજની સત્કર્મરૂપ ખેતીમાં પ્રયત્ન કરતા નથી, પણ ગલ
 જેવા તુચ્છ ને દારુણ ઉદયવાળા કુસુખમાં સક્ત થઈ સત્યેષ્ટા-સત્આચરણ છોડી દે છે !
 અહો ! આવા આ દારુણ તમસને ધિક્કાર છે ! આવું આ અવેદ્યસંવેદ્ય પદ અંધપણારૂપ
 હોઈ દુર્ગતિમાં પાત કરનારું-પાડનારું છે, અને તે સત્સંગ-આગમ યોગવડે ધુરંધર
 મહાત્માઓથી જ આ જ ભૂમિકામાં જતાવા યોગ્ય છે, -અન્ય સમયે જતાવું અશક્ય છે.

“એવા અવગુણવંતનું જ, પદ જે અવેદ્ય કઠોર;

સાધુસંગ આગમ તણોજ, તે જત્યો ધુરંધાર....મનમોહન”

અને આ અવેદ્યસંવેદ્ય પદ જતાયું હોય છે ત્યારે મનુષ્યના વિષમ કુતર્કગ્રહ
 આપોઆપ નિયમથી ટળે છે. આ કુતર્ક બોધને રોગરૂપ છે, શમને અપાયરૂપ, છે શ્રદ્ધાને
 લંગ કરનાર અને અભિમાન ઉપભવનાર છે. આમ કુતર્ક પ્રગટપણે
વિષમ કુતર્કગ્રહ ચિત્તનો અનેક પ્રકારે ભાવશત્રુ છે. એટલા માટે મુમુક્ષુઓને આવા
નિવૃત્તિ દુષ્ટ કુતર્કમાં અભિનિવેશ-આગ્રહ કરવો યુક્ત નથી, પણ શ્રુતમાં,
 શીલમાં, સમાધિમાં અને પરોપકારમાં તે કરવો યુક્ત છે. તેમજ—
 સર્વેય વિકલ્પો અવિદ્યાસંગત છે. અને તેઓની યોજનારૂપ આ કુતર્ક છે, તો એથી
 શું પ્રયોજન છે ? વળી આ સર્વ કુતર્ક જાતિપ્રાય છે-દ્વષણાલાસપ્રધાન છે, અને પ્રતી-
 તિથી-ફલથી બાધિત છે. હાથી મારવા દોડતો હોય ત્યારે આ હાથી દૂર રહેલાને હણશે
 કે નિકટ રહેલાને હણશે ? એવા મૂખ વિકલ્પ જેવો આ કુતર્ક છે. ઇત્યાદિ અનેક પ્રકારના
 દોષ આ કુતર્કથી ઉપજે છે તેથી આવા દુષ્ટ અનિષ્ટ કુતર્કનું શું કામ છે ?

અને વિચારવંત જીવોનો પ્રયાસ તો અતીન્દ્રિય અર્થની સિદ્ધિ અર્થે હોય છે, અને
 તે અતીન્દ્રિય અર્થ કદી શુષ્ક તર્કને ગોચર હોતો નથી, પણ આગમને જ ગોચર હોય
 છે એટલે આ આગમપ્રધાન, સત્શ્રાદ્ધ, શીલવાન એવો યોગતત્પર પુરુષ અતીન્દ્રિય અર્થોને
 જાણે છે, અને તેવા પ્રકારે મહામતિ પતંજલિએ પણ કહ્યું છે-‘આગમથી, અનુમાનથી
 અને યોગાભ્યાસરસથી એમ પ્રજ્ઞાને ત્રણ પ્રકારે પ્રયોજતાં પુરુષ ઉત્તમ તત્ત્વને પામે છે.’

અને તત્ત્વથી ઘણા સર્વજ્ઞો ભિન્ન મતવાળા નથી, તેથી તેનો ભેદ માનવો તે તેના

અતિલક્ષ્મીને મોહ છે. કારણ કે સર્વજ્ઞ નામનો જે કોઈ પારમાર્થિક જ છે, તે વ્યક્તિલેહ છતાં તત્ત્વથી સર્વત્ર એક જ છે. તેથી તેની સામાન્યથી જ જેટલાઓની સર્વજ્ઞ તત્ત્વ પ્રતિપત્તિ-માન્યતા છે, તે સર્વેય તેને પામેલા છે એવી પરા ન્યાયગતિ અલેહ છે. અને તેનો વિશેષ તો સંપૂર્ણપણે સર્વ અસર્વદર્શીઓથી જણાતો નથી, તેથી સામાન્યથી પણ એ સર્વજ્ઞને જે નિર્વ્યાજપણે-નિષ્કપટપણે તેના આજ્ઞાપાલનમાં તત્પર થઈ માનતા હોય, તે તેટલા અંશથી જ ધીમંતોને મન તુલ્ય જ છે, -એક રાજના ઘણા સેવકોની જેમ. અત્રે બીજી યુક્તિ પણ છે: -દેવોની લક્ષિત બે પ્રકારની છે-ચિત્ર અને અચિત્ર. તેમાં જે સંસારી દેવો છે તેની લક્ષિત વિચિત્ર પ્રકારની છે, કારણ કે તેઓનું સ્વરૂપ વિચિત્ર પ્રકારનું છે, અને તે લક્ષિતમાં મોહગર્ભપણાને લીધે પોતાના ઈષ્ટ દેવ પ્રત્યે રાગ અને અનિષ્ટ દેવ પ્રત્યે દ્વેષ હોય છે. પણ સંસારાતીત એવા પર મુક્ત તત્ત્વની જે લક્ષિત છે, તે અચિત્ર છે, અને તે સંમોહના અભાવને લીધે શમસારા જ-શમપ્રધાન જ હોય છે.

“ નહિં સર્વજ્ઞા જૂજૂઆળ, તેહના વળી દાસ;
લક્ષિત દેવની પણ કહીજી, ચિત્ર અચિત્ર પ્રકાશ....મનમોહન૦”

તેમજ-સમાન અનુષ્ઠાનમાં પણ અભિસંધિ-આશય પ્રમાણે ભિન્ન રૂળ હોય છે, અને તે જ આશય અહીં કૃષિકર્મમાં પાણીની પેઠે પરમ છે-પ્રધાન છે. આ આશય પણ રાગાદિની તરતમતા પ્રમાણે તથા બુદ્ધિ આદિ બોધના લેહ પ્રમાણે અનેક પ્રકારના લેહવાળો હોય છે, કારણકે બોધ ત્રણ પ્રકારનો હોય છે :
બુદ્ધિ-જ્ઞાન-અસંમોહ (૧) બુદ્ધિ, (૨) જ્ઞાન, (૩) અસંમોહ. તે બોધધકી સર્વ કર્મોમાં લેહ પડે છે. તેમાં ઈદ્રિયાર્થનો આશ્રય કરે તે બુદ્ધિ છે, આગમપૂર્વક હોય તે જ્ઞાન છે, અને સદનુષ્ઠાન યુક્ત જે જ્ઞાન તે અસંમોહ છે. ક્રિયામાં આદર, પ્રીતિ, અવિદ્ધ, સંપત્તિપ્રાપ્તિ, જિજ્ઞાસા, તજ્ઞ બુધજનની સેવા, અને તેમનો અનુગ્રહ-એ આ સદનુષ્ઠાનનું લક્ષણ છે. પ્રાણીઓના સર્વ કર્મો સામાન્યથી બુદ્ધિપૂર્વક હોય છે, અને વિપાકવિરસપણાને લીધે તે સંસારફલ આપનારા છે. કુલયોગીઓના જે કર્મ છે તે જ્ઞાનપૂર્વક હોય છે, અને તે અમૃત સમી શ્રુતશક્તિના સમાવેશથી અનુબંધફલપણા-ધકી મુક્તિના અંગરૂપ હોય છે, અને અસંમોહથી ઉપજતા કર્મો એકાંત પરિશુદ્ધિધકી શીઘ્ર મોક્ષરૂળ આપનારા હોય છે; આ અસંમોહ કર્મ ભવાતીત અથંગામી મુમુક્ષુઓને જ હોય છે.

“ બુદ્ધિ ક્રિયા ભવફલ દીએજી, જ્ઞાનક્રિયા શિવ અંગ;
અસંમોહ કિરિયા દીએજી, શીઘ્ર મુગતિફલ અંગ....મનમોહન૦”

અહીં પ્રાકૃત ભાવોમાં-કારમી પુદ્ગલ રચનામાં જેનું ચિત્ત નિરુત્સુક છે, તે ભવ-

લોગવિરક્ત જનો લવાતીત અર્થગામી છે. તેઓનો માર્ગ એક જ શમપરાયણુ એવો છે, અને અવસ્થાલેહનો લેહ છતાં તે સાગર પરના તીરમાર્ગની જેમ એક જ મુમુક્ષુનો એક છે, કારણ કે સંસારાતીત પર તત્ત્વ 'નિર્વાણુ' નામનું છે, તે જ શમમાર્ગ શબ્દલેહ છતાં તત્ત્વથી નિયમથી એક જ છે. સદાશિવ, પરંબ્રહ્મ, સિદ્ધાત્મા, તથાતા આદિ શબ્દોથી અન્વર્થથી ઓળખાતું તે એક જ છે. કારણકે તેના લક્ષણના અવિસંવાદથી નિરાખાધ, નિરામય અને નિષ્ક્રિય એવું આ પરં તત્ત્વ જન્માદિના અયોગ્યથી હોય છે. એટલે અસંભોહથી તત્ત્વથી આ નિર્વાણુતત્ત્વ બાણુવામાં આવ્યે, પ્રેક્ષાવંતોને તેની ભક્તિની ખાબતમાં વિવાદ ઘટતો જ નથી.

નિર્વાણુ અને આ નિર્વાણુ તત્ત્વ નિયમથી જ સર્વજ્ઞપૂર્વકે સ્થિત છે. આ તત્ત્વ એક જ સર્વજ્ઞરૂપ ઋગ્ચુ માર્ગ નિર્વાણુને નિકટમાં નિકટ માર્ગ છે, તો તે સર્વજ્ઞનો લેહ કેમ હોય ? અને તે ન હોય તો તેના ભક્તોનો લેહ કેમ હોય ?

“ પુદ્ગલ રચના કારમીજી, તિહાં જસ ચિત્ત ન લીન;
એક માર્ગ તે શિવ તણોજી, લેહ લહે જગ દીન....મન૦”

ત્યારે સ્હેજે શંકા થશે કે તો પછી તે સર્વજ્ઞની દેશનાનો લેહ કેમ છે ? તેનું સમાધાન એમ છે કે શિષ્યના આનુગુણ્યથી-ગુણુ થાય એવા અનુકૂળપણુથી તે ચિત્ર-નાના પ્રકારની છે. કારણ કે ભવરોગના આ ભિષગ્વરોએ જેને જે પ્રકારે દેશના ભિન્ન-બીજાન આદિનો સંભવ થાય તેને તેવા પ્રકારે ઉપદેશ દીધો છે. તો તે તે દેશ-કાલાદિના નિયોગથી તે તે નયઅપેક્ષાવાળી ચિત્ર દેશના ઋષિઓ થકી જ પ્રવર્તી છે, અને આ ઋષિદેશનાનું મૂલ પણુ તત્ત્વથી સર્વજ્ઞ જ છે.

કુતર્કેબ્રહ્મ એટલા માટે તે સર્વજ્ઞનો અભિપ્રાય બાણુ વિના તેનો પ્રતિક્ષેપ-વિરોધ કરવો યુક્ત નથી, કારણ કે તે પ્રતિક્ષેપ પરમ મહા અનર્થકર છે. એટલે આ સર્વજ્ઞ વિષયમાં અંધ જેવા છન્નસ્થાએ વાદવિવાદ કરવો યુક્ત નથી, માટે મિથ્યાભિમાન હેતુપણુને લીધે શુબ્ધ તર્કે બ્રહ્મ મુમુક્ષુએ સર્વથા છોડી દેવા યોગ્ય જ છે. મુમુક્ષુને તો તત્ત્વથી સર્વત્ર બ્રહ્મ અયુક્ત છે. કારણ કે મુક્તિમાં પ્રાપ્તિ ધર્મો પણુ છોડી દેવા પડે છે, તો પછી આ તુચ્છ શુબ્ધ કુતર્કે બ્રહ્મથી શું ?

“ ધર્મ ક્ષમાદિક પણુ મટેજી, પ્રગટે ધર્મ સંન્યાસ;
તો અઘડા અંજા તણોજી, મુનિને કવણુ અભ્યાસ ?....મન૦”

તેથી મહત્ પુરુષોના માર્ગને સમ્યક્પણે આશ્રી વિચક્ષણોએ તેના અતિક્રમ રહિતપણે યથાન્યાય વર્તવા યોગ્ય છે. તે મહત્ પુરુષોનો માર્ગ સામાન્યથી સંક્ષેપમાં આ છે :-
 (૧) અહીં સૂક્ષ્મ પણ પરપીડા પ્રયત્નથી વળવી, (૨) પરોપકારમાં સદૈવ ચત્ન કરવો,
 (૩) ગુરુઓ, દેવતા, વિપ્રો, અને તપોધન યતિઓ-એ મહાત્માઓને સુપ્રયત્ન ચિત્તથી યથાયોગ્યપણે પૂજવા, (૪) પોતાના કર્મોથી જ અત્યંત હુણાયેલા એવા મહાપાપી પ્રાણીઓ પ્રત્યે પણ અત્યંત અનુકંપા રાખવી, -નહીં કે મત્સર. આ ધર્મ ઉત્તમ છે.

ઇત્યાદિ ગુણગણ પ્રાપ્ત કરી, જે સર્વ કૃતક-અભિનિવેશ ત્યજી ચાર દષ્ટિ પામ્યો છે, તે હવે અમૃત ઘનવૃષ્ટિ સમી પાંચમી સ્થિતિ દષ્ટિ પામશે.

“અભિનિવેશ સઘળો ત્યજી, ચાર લહી જેણે દષ્ટિ;

તે લેશે હવે પાંચમીજી, સુચશ અમૃત ઘન વૃષ્ટિ.

....મનમોહન જિનજી! મીઠી તાહરી વાણુ.” યો. દ. સભગ્રાય



યોગદષ્ટિ કૃણશ કાવ્ય

: શાલિની :

દીપ્રામાંહી દીપ શા બોધ દીપે, દીપંતો તે ચિત્ત ઉત્થાન ઝીપે;
 પ્રાણાયામે આત્મને તે ભરે છે, ને પ્રીતેથી તત્ત્વશ્રુતિ કરે છે. ૫૭
 બાહિરુભાવો રેચકે ખહાર કાઢે, અંતરુભાવો પૂરકે ગાઠ વાધે;
 તેને યોગી કુંભકે સ્થિર ધારે, ભાવે પ્રાણાયામ તે આમ ત્યારે. ૫૮
 પ્રાણાયામે પૂર્ણ તે એહ સ્થાને, પ્રાણોથીયે ધર્મ મોટો જ માને,
 પ્રાણોને તે ધર્મ અર્થે ત્યજે છે, ના પ્રાણાર્થે ધર્મને તે ત્યજે છે. ૫૯
 સુહૃદ્ સાચો એકલો ધર્મ થાયે, મૂઆની યે પાછળે જેહ જાયે;
 બાકી બીજું તો બધુંયે બળે છે, કાયા સાથે બાબમાંહી ભળે છે. ૬૦
 આવી રૂઠી ધર્મની ભાવનાથી, તત્ત્વશ્રુતિ તત્પરો થાય આથી;
 પ્રાણોથીયે ધર્મ મોટો લહે છે, શણું તેનું ભક્તિભાવે ગ્રહે છે. ૬૧
 ખારૂં પાણી છોડી મીઠા જલેથી, આવે બીજે અંકુરા જે રીંતેથી;
 તેવી રીતે તત્ત્વશ્રુતિ પ્રભાવે, અંકુરા તો યોગના બીજ પાવે. ૬૨
 ખારા પાણી તુલ્ય સંસાર પાણી, તત્ત્વશ્રુતિ મિષ્ટ વારિ સમાણી,
 કલ્યાણો સૌ એ થકી સાંપડે છે, ગુરુભક્તિ સૌખ્ય લ્હાવો મળે છે. ૬૩
 શ્રી સદ્ગુરુ ભક્તિ કેરા પ્રભાવે, તીર્થસ્વામી દર્શન પ્રાપ્ત થાયે;
 ધ્યાને સ્પર્શી તે સમાપત્તિ ભાવે, -નિર્વાણ જે એક હેતુ ધરાવે. ૬૪

ઉપભતિ

તોયે ન હોયે અહિં સૂક્ષ્મ બોધ, તે વેદસંવેદ પદે સુબોધ;
 તે વેદસંવેદ ન અત્ર હોય, અવેદસંવેદ જ ઉચ્ચ ભેદ. ૬૫
 જે વેદસંવેદ પદે ઠરે છે, ભવાંબુધિ શીઘ્ર જ તે તરે છે;
 ને વજ્ર તે કર્મરૂપી વિભેદે, સત્તત્ત્વથી જ્ઞેય સમગ્ર વેદે. ૬૬
 આ વેદસંવેદ પદ પ્રભાવે, પાપે પ્રવૃત્તિ કહોયે ન થાવે;
 ને કર્મદોષે યદિ તે પ્રવૃત્તિ, તો તમલોહપદન્યાસ વૃત્તિ. ૬૭
 જે વેદસંવેદ પદે વસે છે, સંવેગરંગે અતિ તે લસે છે;
 તેથી જ છેલ્લી તસ પાપવૃત્તિ, ના દુર્ગતિની કરોને પ્રવૃત્તિ. ૬૮
 આ વેદસંવેદ તણા અભાવે, અવેદસંવેદ તણા જ ભાવે;
 ન અત્ર તત્ત્વે કદી સૂક્ષ્મ બોધ, પરંતુ હોયે કંઈ સ્થૂલ બોધ. ૬૯
 ના તત્ત્વથી તો 'પદ' છે અવેદ, છે યોગીઓનું પદ એક વેદ;
 સમ્યક્ સ્થિતિથી 'પદ' તે જ સાચું, ને અંધિલેદાદિ સ્વરૂપ ભયું. ૭૦
 અવેદ તો છે વિપરીત તેથી, ભવાભિનંદી તસ પાત્ર એથી;
 અસત્ પરિણામો ન બોધ ચારુ, જ્યું વિષસંપૃક્ત ન અન્ન સારું. ૭૧
 એથી વિપર્યાસી અવેદવંતા, હિતાહિતે હોય વિવેક અંધા;
 આ લોક મીઠા પર કોણ દીઠા? એવું વિચારે જન મોહ મૂઠા. ૭૨
 સંસાર જન્માદિથી દુઃખી દેખે, ઉદ્વેજતા તોય ન મોહ લેખે!
 કુકૃત્ય તો કૃત્ય અકૃત્ય કૃત્ય, ભાસે-સ્વ પાશે કરી તે કુકૃત્ય. ૭૩
 લૈ કર્મભોમે નર ધર્મળીજ, સત્ કર્મ જેતી મૂઢ ના કરે જ;
 દારુણ કૂઠા કુસુખે જ રાચી, ચેષ્ટા ત્યજે તે જડ સર્વ સાચી. ૭૪
 અવેદ આ અંધપણું નઠારું, છે દુર્ગતિમાંહિ જ પાડનારું;
 તે તો જીતે આ જ સુદૃષ્ટિ યોગે, સત્સંગ સત્ આગમના સુયોગે. ૭૫
 ને આ જીતાતાં નિયમે નકી જ, સ્વતઃ નરોનો અતિ તત્ત્વથી જ;
 કુતર્ક ગ્રાહો વસમો ટળે છે, જે જીવને તો ગ્રહ શો નડે છે. ૭૬
 આ રોગ બોધે, શમહાણુકારી, શ્રદ્ધાપહારી અભિમાનકારી;
 કુતર્ક પ્રત્યક્ષ અનેક રીતે, છે ચિત્તનો ભાવરિપુ જ નિત્યે. ૭૭
 તેથી કુતર્કે ગ્રહ ના જ યુક્ત, સમાધિ ને શીલ શ્રુતે સુયુક્ત;
 પરોપકારે પણ સુવિશુદ્ધ, -જે યોગીને ખીજ અવધ્ય સિદ્ધ. ૭૮
 સુસુક્ષ્મ તો શ્રાદ્ધ શ્રુતપ્રધાન, થૈ યોગમાં તત્પર શીલવાન;
 પદાર્થ અતીન્દ્રિય અત્ર ભણે, પ્રજ્ઞાબલે ઉત્તમ તત્ત્વ પામે. ૭૯

ઇંદ્રવંશા (વંશસ્થ)

સર્વજ્ઞ ગાઝા નર્થો ભિન્ન તત્ત્વથી, તદ્ભેદ માને અતિભક્ત મોહથી;
 સર્વજ્ઞ જે કોઈ ખરેખરો જ છે, તે વ્યક્તિ ભેદે પણ એક સર્વ છે. ૮૦
 તેને જ સામાન્યર્થો જેહ માનતા, ધીમંતને તે સહુની સમાનતા;
 બ્યુ' એક રાજાશ્રિત સેવકો ખહુ, નિયુક્તિ ભેદે પણ ભૂત્ય તે સહુ. ૮૧
 સર્વજ્ઞ સત્ તત્ત્વ તણા અભેદથી, સર્વજ્ઞવાદીમહિં ભેદ તો નથી;
 ઉપાસ્ય જે એક ઉપાસકો મહીં, આચાર ભેદે પણ ભિન્નતા નહિં. ૮૨
 સર્વેય સર્વજ્ઞ મહાત્મનો ખરે ! તેથી નથી તત્ત્વર્થો ભેદ આખરે;
 નામાદિતું ભિન્નપણું ભલે હવું, સમ્યક્ મહાત્મા જન એહ ભાવવું. ૮૩

શાક્તિની

ચિત્રાચિત્રા ભક્તિ જે દેવ કેરી, સત્શાસ્ત્રોમાં યોગના વર્ણવેલી;
 તેથીયે આ વસ્તુ તો પુષ્ટિ પાવે, સર્વજ્ઞોની એકતા સિદ્ધ થાવે. ૮૪
 જે સંસારી દેવકાચે જનારા, તે સંસારી દેવમાં ભક્તિ ધારા;
 જે સંસારાતીત અર્થે જનારા, તે તો તેહી તત્ત્વમાં ભક્તિકારા. ૮૫
 તે સંસારી દેવની ભક્તિ ચિત્ર, તેના રાગે અન્ય દ્રેષે સહિત,
 ને સંસારાતીત તત્ત્વે અચિત્ર, ભક્તિ સર્વે શંભસારા પવિત્ર. ૮૬
 તે સંસારી દેવના સ્થાન ચિત્ર, સ્થિતિ આદિ સૌ પ્રકારે વિચિત્ર;
 તેથી તેનો સાધનોપાય ચિત્ર, રસ્તો જૂદા પુરનો ના અચિત્ર. ૮૭
 કાર્યે એકે આશયોનો વિભેદ, તેથી તેવો તત્ત્વે કલોનોય ભેદ;
 હોયે હેતુ આશયો મુખ્ય આંહી, જેવી રીતે પાણી તો ખેતીમાંહિ. ૮૮
 ભોક્તા માના તત્ત્વે એહ ઠામે, તે લોકોના આશયો ભેદ પામે;
 રાગાદિના તારતમ્ય પ્રમાણે, ને બુદ્ધિયાદિ બોધભેદ પ્રમાણે. ૮૯
 બુદ્ધિ જ્ઞાને ને અસંભોહદ્વારા, ભાખ્યા શાસ્ત્રે બોધના ત્રિપ્રકાર;
 તેના ભેદે સર્વ પ્રાણીગણોના, કર્મો સર્વે પામતા ભેદ નાના. ૯૦
 ઇંદ્રિયાર્થો બુદ્ધિ તો આશ્રનારી, હોયે અત્રે જ્ઞાન શાસ્ત્રાનુસારી;
 ને સત્ ક્રિયા યુક્ત જે જ્ઞાન આમ, તેને આપ્યું છે 'અસંભોહ' નામ.
 ક્રિયા પ્રત્યે આહર પ્રીતિ ભારી, નિર્વિઘ્ન શ્રી સંપદાભન્ધિ સારી;
 જિજ્ઞાસા ને તબ્જ સેવા સુબલ્લો ! સત્ક્રિયાનાં લક્ષણો એહ બલ્લો. ૯૨
 બુદ્ધિપૂર્વ પ્રાણીના કર્મ સર્વ, તે તો સંસારી કલો છે જ સર્વ;
 શાસ્ત્રાનુસારીપણું નો'ય બ્યાંહિ, વિપાકે તે વિરસા હોય આંહિ. ૯૩

ને કર્મો જે જ્ઞાનપૂર્વા જુઓને ! તે મુકત્યંગા કુલયોગી જનોને;
 સુધા જેવી શ્રુતશક્તિ પ્રલાવે, સાનુબંધી સત્કલો તે જ પાવે. ૯૪
 કર્મો હોયે જે અસંમોહજન્ય, તે તો આપે શીઘ્ર નિર્વાણુ ધન્ય;
 જે સંસારાતીત તત્ તત્વગામી, તે એકાંતે શુદ્ધિથી સિદ્ધિ સ્વામી. ૯૫
 જેનું ચિત્ત પ્રાકૃતાર્થે ન સક્ત, જે સંસારી ભોગ પ્રત્યે વિરક્ત;
 એવા જીવનમુક્ત જે આત્મરામી, તે સંસારાતીત તત્ તત્વગામી. ૯૬
 એવા તે સંતો તણો માર્ગ એક, 'સંતિમગ્ગો' શંભનિષ્ઠો જ છેક;
 હોયે અગ્રા તદ્ દશા ભેદ તોયે, અબ્ધિમાં જ્યું તીરનો માર્ગ હોયે. ૯૭
 તે સંસારાતીત તત્ત્વ પરં તે, છે નિર્વાણુ નામ સંજ્ઞાધરં તે;
 તે તો નિશ્ચે તત્ત્વથી એક હોયે, સિદ્ધાત્માદિ શબ્દભેદો છતાંયે. ૯૮
 આ નિર્વાણુ તત્ત્વને તત્ત્વથી જ, સમ્યક્ જાણ્યે એ અસંમોહથી જ;
 તેની ભક્તિમાં વિવેકી જનોને, વિવાદો તો ના ઘટે રે ! જુઓને ! ૯૯
 ને નિર્વાણુ હોય સર્વજપૂર્વ, મુક્તો પૂર્વે હોય સર્વજ સર્વ;
 આ સર્વજ ઋગુ નિર્વાણુમાર્ગ, તેથી તેનો કેમ રે ! હોય ભેદ ? ૧૦૦
 સર્વજ્ઞાની દેશના ચિત્ર જેહ, કલ્યાણાર્થે શિષ્યના ઉક્ત તેહ;
 જેને ઊગે યોધખીબદ્ધિ જેમ, તેને યોધ્યું જન્મવૈદે જ તેમ. ૧૦૧
 શ્રોતાભેદે દેશના એક તોયે, ચિત્રા ભાસે ! પુણ્ય સામર્થ્યં જો એ !
 સૌ ભવ્યોનો તેથી ઉપકાર હોયે, ને આ રીતે તદ્ અવધ્યત્વ સ્હોયે. ૧૦૨
 વા ઋષિની દેશના ચિત્ર હોયે, તે તો કાલાદિ અપેક્ષા જ ભ્યેયે;
 ને તેનુંયે મૂલ સર્વજ જાણો, સર્વજવાક્ સિંધુ બિન્દુ પ્રમાણો. ૧૦૩
 વિના જાણ્યે આશયો તાસ આંહિ, તેનો પ્રત્યાક્ષેપ તો યુક્ત નાંહિ;
 આર્યોનો દુર્વાદ ભાષે કદી કો, તે તો જિહ્વાછેદથી છે અધિકો. ૧૦૪
 સર્વજ્ઞાદિ આ અતીંદ્રિય હોયે, વિના યોગીજ્ઞાન નિર્ણીત નો'યે;
 એથી અત્રે અંધ જેવા જનોના, વિવાદોનું કામ કાંઈ જ છે ના. ૧૦૫

અનુકૃત્ય

શુભ તકં તણો તેથી, ગ્રહ રૌદ્ર મહા અતિ;
 મિથ્યાભિમાનનો હેતુ, ત્યજે મુમુક્ષુ સન્મતિ. ૧૦૬
 તત્ત્વથી ગ્રહ સર્વત્ર, મુમુક્ષુને ઘટે નહિં;
 ધર્મોચ મુક્તિમાં ત્યાજ્ય, તો આ ગ્રહથી શું અહિં ? ૧૦૭

वैतालीय

अहिं आत्म ज् अेक शान्धतो, तस्र छे धर्मं ज् अेक शान्धतो;
 ललु धर्मं ज् ते सनातनो, जन योगी पद ले सनातनो. १०८
 मत दर्शन आग्रहो त्यलु, पथ सत् संत महंतनो ललु;
 सत लकितपरायणु थवुं, अनुकंपामय यित्त धारवुं. १०९
 परपीडन सूक्ष्म वज्रवुं, उपकारे नित यित्त अर्पवुं;
 पूजवा गुरु आदि सादरा, थवुं पापी प्रतिथे दयापरा. ११०
 विष आग्रहनुं ज् वामशे, समकितामृत तेह पाभशे;
 मननंदन धाम ज्जमशे, ललगवान्दास अमृतत्व पाभशे. १११

॥ इति महर्षिश्रीहरिभद्राचार्यविरचिते किरत्चंद्रसुनुमनःसुखनंदनेन भगवान्दासेन *सुमनोनंदनी-
 बृहत्टीकानामकविवेचनेन सप्रपञ्चं विवेचिते श्रीयोगदृष्टिसमुच्चयशास्त्रे चतुर्थी दीपादृष्टिः ॥



* आ मत्कृत विवेचननुं आ ' सुमनोनंदनी ' पृष्ठत् टीका ' नाम राख्युं छे.—

ललगवान्दास (' मनोनंदन ')

૫

સ્થિરા દષ્ટિ

એમ સપ્રપંચ ચોથી દષ્ટિ કહી, પાંચમી કહી દેખાડવા માટે કહે છે—

સ્થિરાયાં દર્શનં નિત્યં પ્રત્યાહારવદેવ ચ ।

કૃત્યમબ્રાન્તમનઘં સૂક્ષ્મબોધસમન્વિતમ્ ॥ ૧૫૪ ॥

દર્શન નિત્ય સ્થિરામહીં, પ્રત્યાહારથી યુક્ત;
કૃત્ય અબ્રાંત અઘોષ ને, સૂક્ષ્મ બોધ સંયુક્ત. ૧૫૪.

અર્થ:—સ્થિરા દષ્ટિમાં દર્શન નિત્ય અને પ્રત્યાહારવાળું જ હોય છે; તથા કૃત્ય અબ્રાંત, અનઘ (નિર્દોષ), ને સૂક્ષ્મબોધ સંયુક્ત એવું હોય છે.

વિવેચન

“દષ્ટિ સ્થિરામહિ દર્શન નિત્યે, રત્નપ્રભા સમ જાણે રે;
બ્રાંતિ નહિં વળી બોધ તે સૂક્ષ્મ, પ્રત્યાહાર વખાણે રે.

તે ગુણ વીર તણે ન વિસાડું.” શ્રી યો. દ. સજ્જાય. ૬-૧.

સ્થિરા નામની પાંચમી યોગદષ્ટિમાં—નિરતિચાર એવીમાં દર્શન નિત્ય—અપ્રતિપાતી હોય છે, અને સાતિચારમાં અનિત્ય પણ હોય છે; અને તે દર્શન પ્રત્યાહારથી યુક્ત એવું

વૃત્તિ:—સ્થિરાયાં—સ્થિરા દષ્ટિમાં, દર્શન—દર્શન, બોધલક્ષણવાળું, નિત્ય—નિત્ય, અપ્રતિપાતી,—નિરતિચાર એવી દષ્ટિમાં; અને સાતિચારમાં તે,—જેનો નયનપટલનો (આંખના પડદાનો) ઉપદ્રવ પ્રક્ષીણ છે તેને તેના ઉત્ક્રાપાદિના અનવબોધ જેવું,—અનિત્ય પણ હોય છે,—તેવા પ્રકારના અતિચારના ભાવને લીધે. રત્નપ્રભામાં પણ ધૂલિ આદિનો ઉપદ્રવ હોય છે. પ્રત્યાહારવદેવ ચ—અને પ્રત્યાહારવાળું જ. સ્વવિષયાસંપ્રયોગે સ્વચિત્તસ્વરૂપાનુ-કારી ચેન્દ્રિયાણાં પ્રત્યાહાર:—સ્વવિષયના અસંપ્રયોગે સ્વચિત્તસ્વરૂપના અનુકારી એવા ઇન્દ્રિયોનો પ્રત્યાહાર, તેનાથી યુક્ત એવું આ દર્શન છે. કૃત્યમ—કૃત્ય, વંદનાદિ ક્રિયા, અબ્રાન્ત—અબ્રાંત,—ક્રમને અધિકૃત કરીને—આશ્રીને, એટલા માટે જ અનઘ—અનઘ, નિષ્પાપ—નિર્દોષ,—અનતિચારપણાને લીધે. એને જ વિશેષણ આપે છે. સૂક્ષ્મબોધસમન્વિતમ્—સૂક્ષ્મબોધ સંયુક્ત,—અંચિબેદ થકી વેદસવેદપદની ઉપપત્તિને લીધે.

હોય છે. તથા અત્રે વંદનાદિ ક્રિયા ક્રમની અપેક્ષાએ અભ્રાંત, નિર્દોષ-નિરતિચાર હોય છે; અને એટલે જ તે સૂક્ષ્મબોધ સહિત એવી હોય છે. કારણ કે ત્ર્યંચિલેદ્ધી અહીં વેદ-સંવેદ્યપદની પ્રાપ્તિ હોય છે. આમ આગળ કહેલા ક્રમ પ્રમાણે અહીં પાંચમી દષ્ટિમાં- (૧) દર્શન રત્નપ્રભા સમાન હોય છે, (૨) યોગતુ' પાંચમું અંગ પ્રત્યાહાર સાંપડે છે, (૩) બ્રાંતિ નામનો પાંચમો ચિત્તદોષ નષ્ટ થાય છે, (૪) બોધ નામનો પાંચમો ગુણ પ્રગટે છે.

નિત્ય દર્શન : રત્નપ્રભા સમ

સ્થિરા દષ્ટિ બે પ્રકારે છે-(૧) નિરતિચાર, (૨) સાતિચાર. નિરતિચાર દષ્ટિમાં જે દર્શન થાય છે તે નિત્ય-અપ્રતિપાતી હોય છે, જેમ છે તેમ અવસ્થિત રહે છે; અને સાતિચારમાં જે દર્શન થાય છે, તે અનિત્ય પણ હોય છે, ન્યૂનાધિક થયા કરે છે, જેમ છે તેમ અવસ્થિત રહેતું નથી.

આ દષ્ટિના દર્શન-બોધને રત્નપ્રભાની ઉપમા છાજે છે, કારણ કે રત્નની પ્રભા દ્વીપપ્રભા કરતાં અધિક હોય. તેમ આ દષ્ટિનો બોધ ચોથી દ્વીપ દષ્ટિ કરતાં ઘણો વધારે હોય છે. દ્વીપકની પ્રભા તેલ વગેરે બાહ્ય કારણોને અવલંબીને હોય છે, 'રત્નપ્રભા ન્યાં લગી તેલ હોય ત્યાં સુધી દ્વીપક પ્રકારો છે, એટલે તે અસ્થિર હોય સમ બાણો રે' છે, પણ રત્નની પ્રભા તેવા બાહ્ય કારણોને અવલંબતી નથી, તે તો સ્વાવલંબી છે, એટલે તે સ્થિર રહે છે-કદી નાશ પામતી નથી. તેમ આ દષ્ટિનો બોધ આત્માવલંબી છે, પર કારણને અપેક્ષતો નથી-પરાવલંબી નથી, અપરોક્ષ છે, અને આમ આ બોધ આત્માલંબી પ્રત્યક્ષ આત્માનુભવરૂપ હોવાથી સ્થિર રહે છે, કદી નાશ પામતો નથી. તેમાં-(૧) નિરતિચાર સ્થિરા દષ્ટિનો બોધ નિર્મલ રત્નપ્રભા જેવો હોઈ, નિર્મલપણાએ કરીને નિત્ય-સદા સ્થિર એકરૂપ હોય છે, અપ્રતિપાતી હોય છે, જેવો છે તેવો અવસ્થિત રહે છે. અને (૨) સાતિચાર સ્થિરા દષ્ટિનો બોધ સમલ રત્નપ્રભા જેવો હોઈ, અતિચારરૂપ સમલપણાને લીધે અનિત્ય-અસ્થિર હોય છે, સદા એકરૂપ રહેતો નથી, મલાપગમ પ્રમાણે ન્યૂનાધિક થયા કરે છે. રત્ન ઉપર જેમ ધૂલ વગેરે ઉપદ્રવ સંભવે છે, અને તે ધૂલ વગેરેને લીધે તેની પ્રભા પણ અસ્થિર આંદોલનવાળી હોય છે-ન્યૂનાધિક અંબી વધારે થાય છે, પણ મૂલથી નષ્ટ થતી નથી એટલે સ્થિર રહે છે; તેમ આ દષ્ટિનો બોધ અતિચારરૂપ મલને લીધે અસ્થિર આંદોલનવાળો-અનિત્ય હોય છે, ક્ષયોપશમ પ્રમાણે ન્યૂનાધિક થયા કરે છે, પણ મૂલથી નષ્ટ થતો નથી, એટલે સ્થિર રહે છે.

જેમ કોઈની આંખ ઊઠી હોય ને તે મટવા આવી હોય, તેને તેના ઉત્કોપ આદિની અસર માલૂમ પડતી નથી, તેની આંખ હવે ખૂબ લાલધૂમ દેખાતી નથી, તેને ખીડા પણ

થતી નથી, છતાં હજુ કંઈક વિકારની અસરથી તે આંખ મટમટાવ્યા કરે છે, ને વચ્ચે વચ્ચે આંખું આંખું દેખે છે; તેમ સાતિચાર દષ્ટિવાળાનો દષ્ટિરોગ મટવા આવ્યો છે, એટલે તેને તેના ઉત્કોપ આદિની અસર માલૂમ પડતી નથી, દષ્ટિરોગ પણ દેખાતો નથી, અને તન્નન્ય પીડા પણ થતી નથી, છતાં હજુ કંઈ અતિચારરૂપ વિકારને લીધે દર્શનમાં ક્ષયોપશમ થયા કરે છે, વધઘટ થયા કરે છે. આમ સાતિચાર સ્થિરા દષ્ટિમાં દર્શનની ન્યૂનાધિક્તારૂપ અસ્થિરતા, -અનિત્યતા નીપળે છે. -છતાં આ 'સ્થિરા' દષ્ટિ તો એના નામ પ્રમાણે સ્થિર જ રહે છે, અપ્રતિપાતી જ હોય છે, આવ્યા પછી કદી પડતી નથી, એ પૂર્વોક્ત નિયમ તો કાયમ રહે છે. કારણ કે પ્રારંભમાં કહેવામાં આવ્યું હતું કે સ્થિરા આદિ છેલ્લી ચાર દષ્ટિ અપ્રતિપાતી છે. આમ આ સ્થિરા દષ્ટિ અપ્રતિપાતી છે, છતાં તેમાં-નિરતિચારમાં પ્રાપ્ત થતું દર્શન કંઈ રીતે નિત્ય-અપ્રતિપાતી છે અને સાતિચારમાં પ્રાપ્ત થતું દર્શન કંઈ રીતે અનિત્ય-પ્રતિપાતી પણ છે, એનો આશય ઉપરમાં વિવરવામાં આવ્યું છે તે ઉપરથી સ્પષ્ટ થઈ જશે.

આ દષ્ટિમાં થતું દર્શન, નેત્રરોગ દૂર થતાં ઉપજતા દર્શન જેવું છે. જેમ આંખનો રોગ મટી જતાં-આંખનું પડળ ખસી જતાં, તત્કાળ પદાર્થનું ચથર્થ દર્શન થાય છે; તેમ અત્રે આ દષ્ટિમાં અનાદિ મોહસંતાનથી ઉપજેલો દેહ-આત્માની ઐક્ય-દષ્ટિરોગ નષ્ટ બુદ્ધિરૂપ દષ્ટિરોગ દૂર થતાં ને દર્શનમોહનો પડદો હટી જતાં, તત્કાલ જ પ્રતિબુદ્ધ થયેલા જીવને પદાર્થનું સમ્યક્ દર્શન થાય છે. એટલે આ સાક્ષાત્ દષ્ટા એવા સમ્યક્દષ્ટિ પુરુષને સ્વપર પદાર્થના વિવેકરૂપ ભેદજ્ઞાન પ્રગટે છે, અને તે સમજે છે કે- 'હું એક શુદ્ધ દર્શન-જ્ઞાનમય અને સદા અરૂપી એવો આત્મા છું. અન્ય કંઈ પણ પરમાણું માત્ર પણ મ્હારું નથી.' (જુઓ પૃ. ૬૮)

આ દર્શન-બોધને રત્નદીપકની ઉપમા બરાબર બંધ બેસે છે. કારણ કે (૧) રત્નપ્રદીપથી જેમ શાંત પ્રકાશ પથરાય છે ને અંધકાર વિખરાય છે, તેમ અત્રે સમ્યક્-દર્શનરૂપ રત્નપ્રદીપ મનમંદિરમાં પ્રગટતાં પરમ શાંતિમય અનુભવ 'રત્નદીપક પ્રકાશ પ્રકાશે છે, મોહ અંધકાર વિલય પામે છે, 'મિટે તો મોહ અતિ દીપતો અંધાર.' (૨) રત્નપ્રદીપમાં જેમ ધૂમાડાની રેખા હોતી નથી ને 'હો લાલ' ચિત્રામણ ચળતું નથી, તેમ સમ્યક્દર્શન રત્ન બ્યારે 'અનુભવ -તેજે અળહળે' છે, ત્યારે ક્ષાયરૂપ ધૂમાડાની રેખા પણ દેખાતી નથી, 'ધૂમ ક્ષાય ન રેખ' અને ચારિત્રરૂપ ચિત્રામણ ચળતું નથી. 'ચરણુ ચિત્રામણુ નવિ ચળે હો લાલ.' (૩) રત્નદીપ બીજા દીવાની પેઠે પાત્ર નીચે કરતું નથી, 'પાત્ર કરે નહિં હેઠ,' તેમ આ સમ્યક્દર્શન રત્ન તેના પાત્રને અધઃ-નીચે કરતું નથી, અર્થાત્ તેનું પાત્ર અધોગતિને પામતું નથી. (૪) રત્નદીપ તો કદાચ સૂર્યના તેજમાં છૂપાઈ જાય, પણ સમ્યક્દર્શન રત્નનું તેજ તો સૂર્યતેજથી છૂપાતું નથી. (૫) રત્નદીપનું

તેજ તેા સ્થિર-જેમ છે તેમ અવસ્થિત રહે છે, પણ ‘સર્વ તેજનું તેજ’ એવું આ સમ્યગ્દર્શનરતનું તેજ તેા અનુભવપ્રયોગની બળવત્તરતાથી પહેલાં કરતાં પાછળથી વધતું બન્ય છે. (૬) રત્નદીપક જેમ પવનથી ઓલવાતો નથી અને ચંચલતા-અસ્થિરતા પામતો નથી, તેમ આ સમ્યગ્દર્શનરૂપ રત્નદીપ મોહરૂપ વાયુને ગમ્ય નથી કે તેથી ચંચલતા-અસ્થિરતા પામતો નથી. ‘ઘોર પરીષદ કે ઉપસર્ગ ભયે કરી, આવી શકે નહિ’ તે સ્થિરતાનો અંત જો.’ (ગુચ્છો કૂટનોટ પૃ. ૬૮). (૭) રત્નદીપક સદા રમ્ય-સુંદર દેખાય છે અને ક્ષીણ-કૃશ થતો નથી, તેમ આ સમ્યગ્દર્શનરૂપ રત્નદીપ સદા રમણીય-સુંદર દેખાય છે, તથા ‘પુષ્ટ ગુણે નવિ કૃશ રહે હો લાલ’-પુષ્ટ ગુણે કરીને કદી પણ કૃશ-ક્ષીણ થતો નથી, દૂબળો પડતો નથી, પણ આત્મધર્મની ઉત્તરોત્તર પુષ્ટિથી નિરંતર પુષ્ટ જ થયા કરે છે. (૮) રત્નદીપકમાં જેમ તેલ નાંખવું પડતું નથી તથા ‘દશા’ અર્થાત્ વાટ બળતી નથી, તેમ આ સમ્યગ્દર્શનરૂપ રત્નદીવામાં પુદ્ગલરૂપ તેલ નાંખવું પડતું નથી, અર્થાત્ પરભાવનું આલંબન હોતું નથી, તથા શુદ્ધ આત્મદશા બળતી નથી, ‘જેહ ન શુદ્ધ દશા દહે હો લાલ,’ અર્થાત્ શુદ્ધ આત્મભાવમાં સ્થિતિ રહે છે.—રત્નદીપકના રૂપક પરથી ક્લિત થતો આ સર્વ અમત્કારિક ભાવ કવિવર યશોવિજયજીએ પોતાના આ અમર કાવ્યમાં અદ્ભુત રીતે સંગીત કર્યો છે:—

‘ સાહેલાં હે કુંથુ જિનેશ્વર દેવ ! રત્નદીપક અતિ દીપતો હો લાલ;
સાં મુજ મનમંદિરમાંહી, આવે જો અરિબલ ઝીપતો હો લાલ. ” ઇ. (ગુચ્છો પૃ. ૬૯)

તેમજ-રત્નના પ્રકાશની જેમ આ દષ્ટિનો યોધ પણ (૧) અપ્રતિપાતી, (૨) પ્રવ-હ્માન, (૩) નિરપાય, (૪) અન્યને અપરિતાપહેતુ, (૫) પરિતોષહેતુ, (૬) પરિજ્ઞાન આદિનું જન્મસ્થાન, (૭) પરમ મંગલરૂપ હોય છે. (સ્પષ્ટીકરણ માટે ગુચ્છો પૃ. ૬૯-૭૦). ઇત્યાદિ અનેક પ્રકારે રત્નપ્રભા સાથે આ સ્થિરા દષ્ટિના દર્શનનું-યોધનું સમાનધર્મપણું છે, સરખાપણું ઘટાવી શકાય છે. આ ઉપમાને જેમ જેમ વિશેષ વિચારીએ તેમ તેમ તેમાંથી ઓર ને ઓર અમત્કૃતિ ભાસે છે, ને જ્ઞાનીની વાણીની પરમ અદ્ભુતતાની પ્રતીતિ કરાવી બહુમાન ઉપભવે છે. અત્રે સંક્ષેપમાં તેનું દિગ્દર્શન કર્યું છે. સ્વમતિથી વિશેષ વિચારવું.

યોગનું પાંચમું અંગ-પ્રત્યાહાર

“ વિષય વિકારે ન ઈંદ્રિય જોડે, તે ઇહાં પ્રત્યાહારો રે. ”—યો. સજ્જાય, ૬-૪.

યોગનું ચોથું અંગ પ્રાણાયામ ચોથી દષ્ટિમાં પ્રાપ્ત થયા પછી, સ્વાભાવિક ક્રમે પ્રત્યાહાર નામનું પાંચમું યોગાંગ અત્રે સાંપડે છે. પ્રત્યાહાર (પ્રતિ+આહાર) એટલે ઈંદ્રિયોનું વિષયોમાંથી પ્રત્યાહૃત થવું-પાછું ખેંચાવું તે. ‘વિષયોનો અસંપ્રયોગ થતાં

સ્વચિત્તસ્વરૂપનો અનુકારી તે પ્રત્યાહાર છે.’ અર્થાત્ ચક્ષુ આદિ ઈન્દ્રિયને ગ્રાહ્ય એવા રૂપ આદિ વિષયોનો અસંપ્રયોગ થતાં, એટલે કે વિષયો સાથે જોડાણ નહિં થતાં તેનું ગ્રહણાભિમુખપણું છોડી દીધાથી સ્વરૂપમાત્ર અવસ્થાન થાય. ઈન્દ્રિયો પોતાના વિષયોમાંથી પાછી ફરે, એટલે જેમ છે તેમ છાનીમાની ખેસી જાય, અને એમ થાય એટલે અંતઃ-સ્વરૂપનું અનુકરણ થાય, અર્થાત્ ચિત્તનિરોધ કરવા માટેની સામગ્રી સાંપડે. આનું નામ ચક્ષુ આદિ ઈન્દ્રિયોનો પ્રત્યાહાર છે. આ પ્રત્યાહાર કેવો છે? તેા કે ઈન્દ્રિયોના વશીકરણરૂપ એક ફલવાળો છે. પ્રત્યાહારનો અભ્યાસ થતાં, ઈન્દ્રિયો એવી આયત્ત-આધીન-તાબેદાર થઈ જાય છે, કે બાહ્ય વિષયો પ્રત્યે લઈ જવામાં આવતાં પણ તે જતી નથી.*

ચોથી દૃષ્ટિમાં પ્રાણુયામ વડે કરીને બાહ્ય ભાવને રેચ દીધો, અંતરૂભાવ પૂરણ કયું, અને તેનું કુંભન-સ્થિરીકરણ કયું; આમ યોગમાર્ગે આગળ વધતા મુમુક્ષુ જોગી-જનની વૃત્તિ બાહ્ય ભાવમાં રમતી નથી, અને અન્તરૂ ભાવમાં પરિણમે છે. એટલે હવે આ પાંચમી દૃષ્ટિ પ્રાપ્ત થતાં, આ યોગાભ્યાસી મુમુક્ષુ જનની ઈન્દ્રિયો પોતાપોતાના વિષયો પ્રત્યે પ્રવર્તતી નથી, અને તેના તેના વિષયોમાંથી વ્યાવૃત્ત થઈ પાછી ખેંચાઈ આવે છે-પ્રત્યાહૃત થાય છે, અને અંતઃવ્યાપારમાં વ્યાપૃત-પ્રવૃત્ત થઈ ચિત્તનિરોધમાં ખપ લાગે છે, અને ચિત્તસ્વરૂપનું અનુકરણ કરે છે.

જે ઈન્દ્રિયો પૂર્વે હરાયા ઢોરની જેમ છૂટી ફરતી હતી તે રથવાઈ થઈને સ્વચ્છંદે વિચરતી હતી, તે હવે નિયમમાં આવી જઈ, પાછી ખેંચાઈને, પોતાના ચિત્ત-ધરના ખીલે અંધાય છે. વિષયગ્રહણ માટે જ્યાં ત્યાં મુખ નાંખવારૂપ બહિ-‘વિષય વિકારે ન ઈન્દ્રિય જોડે’ મુખ વૃત્તિ છોડી દઈ, તે હવે ડાહીડમરી બની અંતરૂ અભિમુખ થાય છે. એટલે જેની આંખો બાહ્ય રૂપને દેખતી હતી તે યોગી હવે ભાવથી અંતઃ-સ્વરૂપને દેખે છે. જેના કાન બાહ્ય શબ્દો સુણતા હતા તે હવે અંતઃનાદ સાંભળે છે. જેનું નાક બાહ્ય સુગંધથી ઘોભાતું હતું, તે હવે ભાવ-સૌરભથી સંતોષાય છે. જેની રસના બાહ્ય રસથી રીઝતી હતી, તે હવે અંતઃચૈતન્યરસના પાનથી પ્રસન્ન થાય છે. જેનો સ્પર્શ બાહ્ય સ્પર્શથી સુખ માનતો હતો, તે હવે ચૈતન્ય સ્વરૂપની સ્પર્શનાથી આનંદ અનુભવે છે. આમ ઈન્દ્રિયોની બાહ્ય વૃત્તિ વિરામ પામી ભાવરૂપ આભ્યંતર વૃત્તિ વર્તે છે, કારણ કે પાંચે ઈન્દ્રિયોરૂપ તોફાની ઘોડાની લગામ હવે જાત આત્માના



* “વિષયાસંપ્રયોગેન્સ્તઃસ્વરૂપાનુકૃતિઃ કિલ । પ્રત્યાહારઃ હૃષીકાણામેતદાયત્તાફલઃ ॥”

—શ્રી યશો ૦ કૃત ઢા. ઢા. ૨૪-૨.

“સ્વવિષયાસંપ્રયોગે ચિત્તસ્વરૂપાનુકાર ઇવેન્દ્રિયાણાં પ્રત્યાહારઃ ।

તતઃ પરમા વચયતેન્દ્રિયાણામ્ ॥”

—શ્રી પાતંજલ યો. સૂ. ૨-૫૪-૫૫.

એક ચિત્ત-સારથિના હાથમાં આવી છે, અને આમ ભાવથી અનુપમ ચૈતન્યરસનો અનુભવ આસ્વાદ થાય છે, એટલે પછી ઇન્દ્રિયો એવી તો વશ થઈ જાય છે, એવી તો ગરીબડી ગાય જેવી આધીન થઈ જાય છે, કે તેને પછી બાહ્ય વિષયોમાં રસ પડતો નથી, ને તે પ્રત્યે પરાણે લઈ જવામાં આવતાં પણ તે જતી નથી ! એવું તો તેને આ ચિત્ત-ધર ગોઠી જાય છે ! એટલે આ ચૈતન્ય અમૃતરસનો આસ્વાદ છોડીને યોગી તે ‘ભાકસબુકસ’રૂપ પુદ્ગલભોજને ઇચ્છતો નથી !—આમ આ દષ્ટિમાં સ્થિતિ કરતા સમ્યગ્દષ્ટિ યોગીપુરુષનું દર્શન અવશ્ય પ્રત્યાહારવાળું જ હોય છે, કારણ કે પ્રત્યાહાર-ખરેખરો અંતરંગ વિષયવૈરાગ્ય ન હોય તો સમ્યગ્દષ્ટિપણું પણ ઘટે નહિં, માટે સમ્યગ્દષ્ટિ પુરુષને વિષયો પ્રત્યે અત્યંત અનાસક્તિ જ હોય, પરમ વૈરાગ્ય જ વર્તે.

બ્રાંતિ દોષ ત્યાગ

“બીજી સમજણ પછી કહીશ, બ્યારે ચિત્તે સ્થિર થઈશ.”—શ્રીમદ્ રાજચંદ્રજી.
 ચોથો ઉત્થાન નામનો ચિત્તદોષ ચોથી દષ્ટિમાં નાશ પામ્યા પછી, સ્વાભાવિક ક્રમે બ્રાંતિ નામનો પાંચમો દોષ અત્રે ટળે છે. કારણ કે (૧) અત્રે એવી પ્રશાંત-વાહિતા હોય છે, ચિત્તનો એવો અખંડ એકધારો શાંત પ્રવાહ પ્રવહે છે, ચિત્તનું એવું ઠરેલપણું હોય છે કે મોક્ષસાધક યોગમાર્ગ-ક્રિયામાંથી ચિત્ત જીઠતું નથી. અને જો ચિત્ત સ્વસ્થાનમાંથી જીઠે જ નહિં, તો તેની બ્રાંતિ પણ કેમ થાય ? તે આડુંઅવળું કેમ ભરે ? એટલે અત્રે ચિત્ત અબ્રાંત હોય છે—સ્થિર હોય છે. (૨) અથવા પ્રસ્તુત યોગક્રિયાને છોડી ચિત્તનું ચારેકોર જમણુ-જામક વૃત્તિ તે બ્રાંતિ. પણ અત્રે તો શાંતપણાને લીધે ચિત્તસ્થિરતા વર્તે છે, એટલે તેવી બ્રાંતિ હોતી નથી, અબ્રાંતિ જ હોય છે. (૩) અથવા છીપમાં રૂપાની જેમ જમણા થવી, તત્ત્વને અતત્ત્વ માનવારૂપ વિપર્યાસ થવો તે બ્રાંતિ. પણ અત્રે તો તત્ત્વના ચથાર્થ નિશ્ચયને લીધે તેવી વિપર્યાસરૂપ બ્રાંતિ હોતી નથી, અબ્રાંતિ જ વર્તે છે (૪) અમુક ક્રિયા કરી કે ન કરી, એ જમથી ન સાંભરે, એટલે એવી શુભ ક્રિયાથી પણ અર્થવિરોધી એવું અકાજ થાય, ઇષ્ટફલરૂપ પરમાર્થ કાર્ય ન થાય. (ગુઓ પૃ. ૮૬) આ પણ બ્રાંતિ છે. પણ અત્રે આ દષ્ટિમાં તો સમ્યગ્ ઉપયોગવંતપણાને લીધે બહુતિવાળા સમ્યગ્દષ્ટિ પુરુષને તેવી બ્રાંતિ પણ ઉપજતી નથી. આમ શાંતપણાને લીધે, વિપર્યાસરહિતપણાને લીધે, અને ઉપયોગવંતપણાને લીધે અત્રે ચિત્ત સર્વ પ્રકારે અબ્રાંત હોય છે—સ્થિર હોય છે. એટલે સમ્યગ્દષ્ટિ પુરુષ જે વંદનાદિ ક્રિયા કરે છે તે પણ અબ્રાંત હોય છે, અર્થાત્ યથોક્ત ક્રમને ધરાખર સાચવીને તે તે ક્રિયા બ્રાંતિરહિતપણે કરે છે; પૂર્ણ ભાવપૂર્વક પરમ શાંતિથી, તાત્ત્વિક લક્ષથી, ને તનમય સ્થિર ઉપયોગથી કરે છે. જેમ કે—

“ શુદ્ધાશય ચિર પ્રભુ ઉપયોગે, જે સમરે તુમ નામજી;

અવ્યાબાધ અનંતું પામે, પરમ અમૃતરસ ધામજી. શીતલઠ ”—શ્રી દેવચંદ્રજી.

તે વંદનાદિ કરે છે તો સ્થાન, કાળ ને ક્રમ બરાબર સાચવે છે, સૂત્ર શબ્દના અર્થમાં ઉપયોગ રાખે છે, બીજાને સંમોહ ન ઉપજે—વિક્ષેપ ન થાય તથા શ્રદ્ધા-સંવેગ સૂચવે એવા યુક્ત સ્વરે સૂત્રોચ્ચાર કરે છે; અને તે વંદનાદિ કરતાં તેના ભાવ-રોમાંચ ‘શુદ્ધાશય ચિર ઉલ્લસે છે, શુભાશય વર્ધમાન થાય છે, ને પ્રભુમાદિની સંશુદ્ધિ બરાબર પ્રભુ ઉપયોગે’ જળવાય છે. આમ તેની વંદનાદિ ક્રિયા નિરતિચારપણાને લીધે અનધ-નિર્દોષ-નિષ્પાપ હોય છે. (જુઓ પૃ. ૨૧૬-૨૨૦) તેમજ આ વંદન-પ્રતિક્રમણાદિ ક્રિયા સૂક્ષ્મ યોધથી સંયુક્ત એવી હોય છે. સમ્યગ્દષ્ટિ પુરુષ જે કોઈ ક્રિયા કરે છે, તે તેની તાત્ત્વિક સમજણપૂર્વક સમ્યક્પણે કરે છે; કારણ કે તેને તત્ત્વજ્ઞ સમ્યક્ સંવેદન હોય છે, એટલે તેને અનુસરીને સર્વ ક્રિયા પ્રશાંત વૃત્તિથી, સર્વત્ર અત્યંત ઔત્સુક્ય-રહિતપણે, ત્વરા રહિતપણે કરે છે. આમ સમ્યગ્દષ્ટિનું અનુષ્ઠાન અનુબંધશુદ્ધ હોય છે. દાખલા તરીકે-સમ્યગ્દષ્ટિ પ્રભુલક્ષિત કરે છે તો તાત્ત્વિક ભક્તિનું સ્વરૂપ સમજીને કરે છે. તે એમ જાણે છે કે આ પ્રભુ શુદ્ધ આત્મસ્વરૂપને પામ્યા છે, માટે મહારા પરમ પૂજ્ય છે. જે આ પરમાત્માનું સ્વરૂપ છે તે મહારા આત્માનું સ્વરૂપ છે. એટલે મહારી શુદ્ધ આત્મસત્તાની પૂર્ણતા પામવા માટે, શુદ્ધ આત્મસિદ્ધિ કરવા માટે, આ પ્રતિચ્છંદ-સ્થાનીય-શુદ્ધ આદર્શરૂપ પ્રભુ પરમ હેતુ હોઈ, મહારે તેનું પરમ પ્રબળ અવલંબન લેવા યોગ્ય છે.

“ પામ્યા શુદ્ધ સ્વભાવને, છે જિન તેથી પૂજ્ય;

સમજે જિન સ્વભાવ તો, આત્મભાનનો શુન્ધ.” —શ્રીમદ્ રાજચંદ્રજીપ્રણીત શ્રી આત્મસિદ્ધિ.

“ માહરી શુદ્ધ સત્તા તણી પૂર્ણતા, તે તણે હેતુ પ્રભુ તુંહી સાચો;

દેવચંદ્રે સ્તવ્યો મુનિગણે અનુભવ્યો, તત્ત્વભક્તે ભવિક સકલ રાચો.”—શ્રી દેવચંદ્રજી

સૂક્ષ્મ યોધ ગુણની પ્રાપ્તિ

અત્રે યોધ નામનો પાંચમો ગુણ પ્રગટે છે, કારણ કે ચોથી દષ્ટિમાં તત્ત્વશ્રવણનો ગુણ પ્રગટ્યો, એટલે તેના ફલ પરિપાકરૂપે આ પાંચમી દષ્ટિમાં યોધ ગુણ સ્વાભાવિક ક્રમે પ્રગટવો જોઈએ. અને તે યોધ પણ અત્રે સૂક્ષ્મતાવાળો હોય છે. કારણ કે અત્રે અંધિલેદને લીધે વેદસંવેદપદની પ્રાપ્તિ હોય છે અને આ વેદસંવેદપદમાં જ સૂક્ષ્મ-યોધ ઘટે છે, એમ આગળ ચોથી દષ્ટિના વેદસંવેદપદ અધિકારમાં વિસ્તારથી કહેવાઈ ચૂક્યું છે, તોપણ સંક્ષેપમાં ભાવનાર્થે તેની પુનરાવૃત્તિ કરી જઈએ, તો તેનું લક્ષણ આ પ્રમાણે કહ્યું હતું:—સમ્યક્પણે હેતુ સ્વરૂપ ને ફલના ભેદે કરીને વિદ્યત-

સમાજમાં જે વેદસંવેદપદ થકી તત્ત્વનો નિર્ણય થાય, પરમાર્થ પરિચ્છેદ કરાય, તે 'સૂક્ષ્મ યોધ' કહેવાય છે. અને લવસમુદ્રમાંથી પાર ઉતારવામાં આ યોધનું કુશલપણું છે એ જ એનું સૂક્ષ્મપણું છે; અથવા કર્મ વજનો વિલેદ કરવામાં એનું તીક્ષ્ણપણું છે એ જ એનું સૂક્ષ્મપણું છે; અથવા અનંત ધર્માત્મક સમગ્ર વસ્તુતત્ત્વનું વ્યાપકપણે નિપુણ માન્યપણું એ જ એનું સૂક્ષ્મપણું છે. આમ અનેક પ્રકારે આ યોધનું સૂક્ષ્મપણું ઘટે છે. (બુઓ શ્લો. ૬૫-૬૬, વિવેચન પૃ. ૨૬૧-૨૬૬)

અત્રે વેદસંવેદપદની પ્રાપ્તિ હોય છે. અર્થાત્ જ્યાં વેદ-સંવેદનીય વસ્તુ વસ્તુ-સ્થિતિ પ્રમાણે સંવેદાય છે તે વેદસંવેદપદ છે. એટલે સ્ત્રી આદિ પદાર્થ જે અપાય આદિના કારણરૂપ છે, તે તેના યથાર્થ સ્વરૂપમાં અત્રે આગમથી વિશુદ્ધ 'શુદ્ધાતમ એવી તથાપ્રકારે અપ્રવૃત્તિ બુદ્ધિથી સંવેદાય છે. અર્થાત્ સ્ત્રી આદિ અનુભવ સદા' પદાર્થ લવહેતુ છે, માટે હેય જ છે, ત્યાજ્ય જ છે, એવી નિશ્ચયબુદ્ધિ-પ્રતીતિ-સમજણ-છાપ આત્માને વિષે ઉપજે છે. (બુઓ-શ્લો. ૭૦-૭૫, વિવેચન પૃ. ૨૭૨-૨૯૧) તથા જ્ઞાન-દર્શન-ચારિત્રરૂપ લક્ષણવાળો એક શુદ્ધ જ્ઞાયકસ્વભાવી આત્મા જ માત્ર આદેય છે-ગ્રહણ કરવા યોગ્ય છે, બાકી બીજું બધું ય હેય છે-ત્યજવા યોગ્ય છે, એવો અખંડ નિશ્ચય આત્મામાં પ્રગટે છે. શુદ્ધ આત્માનો જે અનુભવ છે તે સ્વસમયનો વિલાસ છે, અને જ્યાં પુદ્ગલ કર્મપ્રદેશમાં સ્થિતિરૂપ પરલાવની છાંયડી પડે છે, તે પરસમય નિવાસ છે, એમ વસ્તુગતે વસ્તુ અત્રે પ્રકાશે છે.

“શુદ્ધાતમ અનુભવ સદા, તે સ્વસમય વિલાસ રે;

પરવડી છાંયડી જે પડે, તે પરસમય નિવાસ રે—

ધરમ પરમ અરનાથનો.”—શ્રી આનંદધનજી.

મ્યાનથી તરવારની જેમ, દેહાદિથી આત્મા ભિન્ન છે, સદા ઉપયોગવંત અને અવિનાશી છે, એમ સદ્ગુરુ ઉપદેશથી જાણીને અત્રે તેની સમ્યક્ પ્રતીતિ ઉપજે છે, આત્મસ્વરૂપનું સંવેદન થાય છે. આવું જે સહજ આત્મસ્વરૂપપદ સમજ્યા વિના અર્થાત્ જાણીને પ્રતીત્યા વિના પૂર્વે અનંત દુઃખ પામ્યો હતો, તે આત્મસ્વરૂપ 'પદ' શ્રી સદ્ગુરુ ભગવાને સમજાવ્યાથી હવે આ જીવને અનુભવગોચર થાય છે, સ્વસંવેદનથી પ્રત્યક્ષ જણાય છે, અને તે જ વેદસંવેદપદ છે.

“સદ્ગુરુના ઉપદેશથી, આવ્યું અપૂર્વ ભાન;

નિજ પદ નિજમાંહિ લહું, દર થયું અજ્ઞાન.”—શ્રીમદ્ રાજચંદ્રજીપ્રણીત
શ્રી આત્મસિદ્ધિ.

અને આ જે આત્મસ્વરૂપ અનુભવ પદ અથવા વેદસંવેદ પદ છે તે જ શબ્દના ખરેખરા અર્થ પ્રમાણે 'પદ' છે, કારણ કે જ્યાં સ્થિરપણે પદ માંડી શકાય

એવું સ્થિર સમ્યક્ સ્થિતિવાળું જે હોય તેને જ 'પદ' નામ ઘટી શકે. અને આ આત્મસ્વરૂપ અનુભવ પદ-વેદસંવેદ્ય પદ સ્વભાવભૂત હોઈ તેવું સમ્યક્ સ્થિતિવાળું છે, એટલે તેને જ 'પદ' નામ બરાબર ઘટે છે. (શુબ્ધો વિવેચન પૃ. ૨૮૮ થી ૨૯૧).

આવું સ્થિર આત્મસ્વભાવ અનુભવરૂપ વેદસંવેદ્ય પદ અંચિલેદથી આ સ્થિરા દષ્ટિમાં પ્રાપ્ત થાય છે, તેથી કરીને અત્રે સૂક્ષ્મ બોધની સંપ્રાપ્તિ હોય છે. અને એવા સૂક્ષ્મબોધસંપન્ન સમ્યક્દષ્ટિ પુરુષના આવા સહજ ઉદ્ગાર નીકળી પડે છે કે-આમ નિર્મલ સમ્યક્દર્શનના પ્રતાપે કરીને જેણે મહારુડું પશુરૂપપણું ટાળીને દેવરૂપપણું કર્યું, દિવ્ય સહજ આત્મસ્વરૂપ પ્રગટ કર્યું તે ભગવાન્ વીરનો અમાપ ઉપકાર હું કદી વિસરું નહિં, રાત દિવસ સંભારું છું.

“એ ગુણ વીર તણો ન વિસારું, સંભારું દિન રાત રે;

પશુ ટાળી સુરરૂપ કરે જે, સમકિતને અવદાત રે.”—શ્રી ચો. દ. સજ્જાય. ૫-૨.

“અનંતકાળથી જે જ્ઞાન ભવહેતુ થતું હતું, તે જ્ઞાનને એક સમય માત્રમાં ભત્યંતર કરી, જેણે ભવનિવૃત્તિરૂપ કર્યું, તે કલ્યાણમૂર્તિ સમ્યક્-દર્શનને નમસ્કાર.”—શ્રીમદ્ રાજચંદ્રજી.



બાલધૂલીગૃહક્રીડાતુલ્યાસ્યાં માતિ ધીમતામ્ ।

તમોઞ્ચિવિભેદેન ભવચેષ્ટાશ્ચિલૈવ દિ ॥ ૧૫૫ ॥

બાલ ધૂલિગૃહ રમત શી, ભવચેષ્ટા જ સમરત;

તમોઞ્ચિલેદે દૌસે, બુદ્ધિમંતને અત્ર. ૧૫૫

અર્થ:—આ દષ્ટિમાં તમોઞ્ચિના વિલેદને લીધે બુદ્ધિમંતોને અખિલ જ ભવ-ચેષ્ટા બાલકોની ધૂલિગૃહક્રીડા તુલ્ય ભાસે છે.

વિવેચન

“બાલધૂલિ ગૃહ ક્રીડા સરખી, ભવ ચેષ્ટા ઇલાં ભાસે રે;

ઋદ્ધિ સિદ્ધિ સવિ ઘટમાં પેસે, અષ્ટ મહાસિદ્ધિ પાસે રે....તે ગુણ વીર.”

—શ્રી ચો. દ. સજ્જાય. ૫-૩

વૃત્તિ:—બાલધૂલીગૃહક્રીડાતુલ્યા—બાલકની ધૂલિગૃહક્રીડા સરખી—પ્રકૃતિઅસુંદરપણાથી ને અસ્થિરપણાથી, અસ્યાં—આમાં, આ સ્થિરા દષ્ટિમાં, માતિ—ભાસે છે, ધીમતાં—ધીમંત—બુદ્ધિમંત પુરુષોને, તમોઞ્ચિવિભેદેન—તમોઞ્ચિના વિભેદરૂપ હેતુથી, ભવચેષ્ટાશ્ચિલૈવ દિ—અખિલ જ ભવચેષ્ટા નિશ્ચયે—અકવતી આદિ ચેષ્ટારૂપ પશુ,—પ્રકૃતિઅસુંદરપણાથી ને અસ્થિરપણાથી.

આ દષ્ટિમાં વર્તતા ચોગીને તમોગ્રંથિનો વિભેદ થયો હોય છે, એટલે તેને સમસ્ત સંસારચેષ્ટા બાલકની ધૂલિગૃહ કીડા જેવી ભાસે છે, કારણ કે પ્રકૃતિથી અસુંદરપણાથી તે અસ્થિરપણાથી તે બન્નેનું સમાનપણું છે. બાલક ધૂળના ફૂબા (ઘર) બાલધૂલિ ઘર બનાવવાની રમત રમે છે. તે ફૂબા પ્રકૃતિથી-સ્વભાવથી અસુંદર અને ક્રિયા સમી હાથ લગાડતાં કે ઠેસ મારતાં પડી બંધ એવા અસ્થિર હોય છે. તેમ સર્વ ભવચેષ્ટા આ સર્વ સંસારચેષ્ટા પણ પ્રકૃતિથી અસુંદર-અરમણીય અને અસ્થિર છે, ક્ષણમાત્રમાં શીર્ણવિશીર્ણ થઈ બંધ એવી ક્ષણભંગુર છે. આમ એ બન્નેનું તુલ્યપણું છે. અરે ! ચક્રવર્તી આદિની ઋદ્ધિ કે જે સંસારમાં સર્વોત્કૃષ્ટ ગણાય છે, તે પણ તત્ત્વથી જોતાં વિષમિશ્રિત અન્ન જેવી અસુંદર અને અસ્થાયી છે. જે પ્રચંડ પ્રતાપે કરીને છ ખંડના અધિરાજ બન્યા હતા, ને પ્રહારમાં બળવાન થઈને 'ભારી ભૂપ' ઉપભ્યા હતા, 'એ ચતુર ચક્રી ચાલિયા હોતા ન હોતા હોઈને,' હાથ ખંખેરીને આવ્યા હતા તેવા ખાલી હાથે ચાલી નીકળ્યા છે. આ જગતમાં એટલા બધા ચક્રવર્તીઓ થઈ ગયા છે, કે બ્યારે કોઈ નવો ચક્રવર્તી થાય છે, ત્યારે કિંકિણીરત્નથી ઋષભકૃત પર્વત પર પોતાનું નામ ઉત્કીર્ણ કરતી વેળાએ તેને એક નામ ભૂંસી નાંખવું પડે છે, ત્યારે તો તેના નામ માટે જગ્યા થાય છે ! આમ આ પૃથ્વીના અનંત સ્વામી થઈ ગયા છે, ને આ પૃથ્વી કોઈ સાથે ગઈ નથી કે જવાની નથી. આમ આ જગતની સર્વોચ્ચ પદવીની પણ આ દશા છે, તો પછી એનાથી ઉતરતી એવી અન્ય કક્ષાઓની શી વાત કરવી ? (જુઓ પૃ. ૨૪૯-૨૫૦).

આમ બાલકના ફૂબા જેમ સાવ તકલાદી ને ક્ષણવારમાં હતા ન હતા થઈ બંધ છે, તેમ આ સર્વ સંસારનો ખેલ પણ ક્ષણવારમાં ખતમ થઈ બંધ છે, હતો ન હતો થઈ બંધ છે. આ સંસારમાં જ્યાં જુઓ ત્યાં સર્વત્ર ક્ષણભંગુરતા ને અરમ્યતા જ ભરી છે. તે તો બાલકના ફૂબાની જેમ બાલજીવોને જ રુચે છે, ગમે છે, પણ તેવી બાલકની રમત રમવી જેમ મોટા માણસને ન રુચે-ન ગમે, અથવા શરમાવા જેવી લાગે, તેમ આ ભવચેષ્ટારૂપ ધૂલિગૃહકીડા પણ પંડિત જનને-જ્ઞાની સમ્યગ્દષ્ટિ પુરુષને રુચતી નથી, અને ભૂલેચૂકે તેમાં રમવું-આનંદ માનવો તે લજ્જાનું કારણ લાગે છે ! શરમાવા જેવું લાગે છે. અને આ સકલ ભવચેષ્ટા તેને બાલધૂલિગૃહકીડા જેવી લાગે છે, તેનું કારણ તેને તમોગ્રંથિનો વિભેદ થયો છે, તે છે. આ તમોગ્રંથિના વિભેદથી તેને વેદસંવેદ્યપદરૂપ-સમ્યગ્દર્શન પ્રગટ્યું છે, તેથી તેને સંસારનું યથાર્થ દુઃખદ સ્વરૂપ સંવેદાય છે, માટે આ ગ્રંથિભેદ તથા તેના ફલરૂપે પ્રાપ્ત થતા સમ્યગ્દર્શનનું સ્વરૂપ સંક્ષેપમાં બાણવું અત્ર પ્રસંગથી પ્રાપ્ત થાય છે:—

ગ્રંથિભેદ

આ પાંચમી સ્થિરા દષ્ટિને પામેલા સમ્યગ્દષ્ટિ પુરુષને તમોગ્રંથિનો એટલે

અજ્ઞાન અંધકારરૂપ અધિનો વિભેદ થયો હોય છે, અજ્ઞાનમય મોહાંધકારનો પડદો ચીરાઈ ગયો છે. આ અજ્ઞાન ખરેખર ! તમસરૂપ-અંધકારરૂપ જ હોય છે, કારણ કે અંધકારમાં જેમ પદાર્થનું દર્શન થઈ શકતું નથી, તેમ અજ્ઞાન અંધકારમાં પદાર્થનું દર્શન થઈ શકતું નથી. આ અંધકાર સમું અજ્ઞાન જ્ઞાનરૂપ પ્રકાશ થતાં શીઘ્ર નાશી જાય છે-એકદમ પલાયન કરી જાય છે. લાંબા વખતનું અંધારું પણ દીવો પેટાવતાં તરત જ દૂર થાય છે, તેમ અનાદિનો મોહાંધકાર પણ જ્ઞાન-પ્રદીપ પ્રગટતાં તત્ક્ષણ જ નાશ પામે છે. એટલે સમસ્ત વસ્તુસ્વરૂપ જેમ છે તેમ યથાસ્થિત સ્વરૂપે આ યોગીને દેખાય છે. આમ આ યોગી સમ્યગ્દર્શની, સમ્યગ્દષ્ટિ જ્ઞાની હોય છે.

“કર્મભાવ અજ્ઞાન છે, મોક્ષભાવ નિજ વાસ;
અંધકાર અજ્ઞાન સમ, નાશે જ્ઞાન પ્રકાશ.
રાગ દ્વેષ અજ્ઞાન એ, મુખ્ય કર્મની અંથ,
થાય નિવૃત્તિ જેહથી, તે જ મોક્ષનો પંથ.”—શ્રી આત્મસિદ્ધિ.

આ તમોઅધિ જીવનો કર્મજનિત ઘન-ગાઠ રાગદ્વેષ પરિણામ છે; અને તે વાંસની કર્કશ, ઘન, રૂઢ ને ગૂઢ ગાંઠ જેવો અત્યંત દુર્લેઘ છે. એટલા માટે જ એને ‘અધિ’-ગાંઠ કહેલ છે. તે કઠણ અટપટી (Complex) પર્વત જેવી મહાખલવાન તમોઅધિ અત્રે અપૂર્વ આત્મપુરુષાર્થની સ્ફુરણાથી અપૂર્વકરણરૂપ તીક્ષ્ણ ભાવવજ-વડે ભેદાઈ જાય છે. એટલે પછી સમ્યક્ત્વની પ્રાપ્તિ કરાવ્યા વિના રહે નહિ-નિવર્તે નહિ એવા અનિવૃત્તિકરણવડે કરીને સમ્યગ્દર્શનની પ્રાપ્તિ થાય છે, જેથી વસ્તુનું યથાર્થ-સમ્યક્ સ્વરૂપ દેખાય છે. (વિશેષ માટે જુઓ-પૃ. ૩૬ અને ૪૬-૪૭).

સમ્યગ્દર્શન

“છે દેહાદિથી ભિન્ન આત્મા રે, ઉપયોગી સદા અવિનાશ;....

મૂળ મારગ સાંભળો જિનનો રે !

એમ જાણે સદ્ગુરુ ઉપદેશથી રે, કહ્યું જ્ઞાન તેનું નામ ખાસ ...મૂળ૦

જે જ્ઞાને કરીને જાણિયું રે, તેની વર્તે છે શુદ્ધ પ્રતીત....મૂળ૦

કહ્યું ભગવતે દર્શન તેહને રે, જેનું ખીચું નામ સમકિત....મૂળ૦”

—શ્રીમદ્ રાજચંદ્રજી.

આમ ઉક્ત અધિભેદના ફલ-પરિણામરૂપે સમ્યગ્દર્શન ઉપજે છે. આ સમ્યક્ત્વ અથવા સમ્યગ્દર્શન આત્માનો ગુણ છે, અને તે નિર્વિકલ્પ છે. આ સૂક્ષ્મ ગુણ કેવલજ્ઞાનગોચર છે તથા પરમાવધિ અને મનઃપર્યાય જ્ઞાનનો વિષય છે, મતિજ્ઞાનનો કે શ્રુતજ્ઞાનનો કે દેશાવધિનો વિષય નથી. એટલે આ ગુણ પ્રગટ્યો છે કે નહિ તે તેવા

વિશિષ્ટ જ્ઞાની જ બાણ છે. આ ગુણ અનાદિથી દર્શનમોહના ઉદયથી મિથ્યા સ્વાદરૂપ થઈ પડ્યો છે—કડવી તૂંબડીમાં નાંખેલા દૂધની જેમ. દૈવયોગે કાલાદિ લઙ્ગિય સંપ્રાપ્ત થયે ભવસમુદ્રનો છેડો નજીકમાં હોય ત્યારે ભવ્યભાવના વિપાકથી-જીવની યથાયોગ્યતાથી જીવ સમ્યક્ત્વ પામે છે. આ સમ્યક્ત્વની પ્રાપ્તિમાં આ પાંચ લઙ્ગિય કારણભૂત છે:-

(૧) ક્ષાયોપશમિક લઙ્ગિય-કર્મોના ક્ષયોપશમની પ્રાપ્તિ. (૨) વિશુદ્ધિ લઙ્ગિય-કર્મોના ક્ષયોપશમથી આત્માની જે વિશુદ્ધતા ઉપજે તે. (૩) દેશના લઙ્ગિય-સદ્ગુરુ આદિના ઉપદેશનો યોગ. (૪) પ્રાયોગિકી લઙ્ગિય-કે જેથી કરીને પાંચ લઙ્ગિય: કર્મોની સ્થિતિ ઘટીને અંતઃકોટાકોટિમાત્ર રહી જાય. (૫) કરણ દર્શનમોહ લઙ્ગિય-આત્મસામર્થ્યવિશેષ કે જેથી કરીને કર્મોની સ્થિતિનું ને રસનું ઉપશમ ખંડન કરવાની શક્તિ ઉપજે છે. કરણ લઙ્ગિય ત્રણ પ્રકારની છે—અધઃ-કરણ, અપૂર્વકરણ, અનિવૃત્તિકરણ. આ કરણનું સ્વરૂપ પૂર્વે કહેવાઈ ચૂક્યું છે. આ કરણલઙ્ગિય પછી અંતમુહૂર્તમાં દર્શનમોહના ઉપશમથી અવશ્ય સમ્યક્-દર્શન ઉપજે છે, અર્થાત્ દર્શનની મિથ્યા અવસ્થા સમ્યક્ અવસ્થારૂપ થાય છે. પણ જ્યાં સુધી અનંતાનુબંધી કષાયનો ઉદય હોય ત્યાં સુધી આ સમ્યક્દર્શનનો લાભ થતો નથી. કારણ કે ત્રિવ ક્રોધ-માન-માયા-લોભરૂપ આ દુષ્ટ અનંતાનુબંધી કષાયચોકડી જ સમ્યક્ત્વનો ઘાત કરનાર છે, અવરોધનાર છે તે અનંત સંસારના મૂળ કારણરૂપ મિથ્યાત્વને-દર્શનમોહને ઉદયમાં આણે છે, એટલા માટે એને ‘અનંતાનુબંધી’ એવી યથાર્થ સંજ્ઞા આપવામાં આવી છે. આમ અનંત સંસારનો અનુબંધ કરનાર આ મહા રૌદ્ર ને દારુણ પરિણામી અનંતાનુબંધી કષાય ટળ્યે જ દર્શનમોહ ટળે છે, એટલા માટે અનંતાનુબંધીનું આ વ્યવહારૂ સ્વરૂપ સમજી આત્માથીએ તેને ટાળવાનો પ્રત્યેક પ્રયત્ન કરવો જોઈએ:

“ જે સંસાર અર્થે અનુબંધ કરે છે, તે કરતાં પરમાર્થને નામે, બ્રાંતિગત પરિણામે અસદ્ગુરુ, દેવ, ધર્મને ભજે છે તે જીવને ધણું કરી અનંતાનુબંધી ક્રોધ, માન, માયા, લોભ થાય છે; કારણ કે ખીજી સંસારની ક્રિયાઓ ધણું કરી અનંત અનુબંધ કરવાવાળી નથી. માત્ર અપરમાર્થને પરમાર્થ બાણી આગ્રહે જીવ ભજ્યા કરે, તે પરમાર્થ જ્ઞાની એવા પુરુષ પ્રત્યે, દેવ પ્રત્યે, ધર્મ પ્રત્યે નિરાદર છે એમ કહેવામાં ધણું કરી યથાર્થ છે. તે સદ્ગુરુ, દેવ, ધર્મ પ્રત્યે અસત્ગુરુવાદિકના આગ્રહથી, માઠા બોધથી, આસાતનાએ, ઉપેક્ષાએ પ્રવર્તે એવો સંભવ છે. તેમજ તે માઠા સંગથી તેની સંસારવાસના પરિચ્છેદ નહીં થતી

* “લયુવસમ વિસોહી દેસણા પાઝગ્ગ કરણલદ્દિણ ।

ચત્તારિવિ સામણ્ણા કરણં પુણ્ણ હોદિ સમ્મત્તે ॥”

શ્રી નેમિચંદ્ર સિદ્ધાંતચક્રવર્તીકૃત શ્રી ગોમ્હરસાર

હોતાં છતાં તે પરિચ્છેદ માની પરમાર્થ પ્રત્યે ઉપેક્ષક રહે છે. એ જ અનંત ક્રોધ, માન, માયા, લોભનો આકાર છે.”—શ્રીમદ્ રાજચંદ્ર, પત્રાંક ૩૭૫, ૫૨૩. (૪૫૯, ૬૧૩)

વળી આ ઉક્ત પાંચ લઙ્ઘિના સ્વરૂપ પરથી એ સ્પષ્ટ સમજાય છે કે આમાં મધ્યવર્તિની દેશના લઙ્ઘિ સમ્યક્ત્વપ્રાપ્તિની રહસ્ય ચાવી (Master-key) છે. કારણ કે કર્મના ક્ષયોપશમથી જીવની વિશુદ્ધતા થાય અને તેને સદ્ગુરુના ઉપદેશની પ્રાપ્તિનો જોગ બને, તો પછી તેને અનુક્રમે સમ્યક્ત્વની પ્રાપ્તિ થાય. એટલે પ્રથમ તો જીવની વિશુદ્ધતા થવી જોઈએ. અને તે કેમ થાય? સત્ય પુરુષાર્થથી પ્રશમાદિ ગુણની પ્રાપ્તિથી. બ્યારે કષાયનું ઉપશાંતપણું થાય, માત્ર મોક્ષ સિવાય બીજી અભિલાષા હોય નહિ. સંસાર પ્રત્યે ખેદ હોય અને અંતરમાં દયા વર્તે, ત્યારે આ જીવ વિશુદ્ધિને પામે, અને તે જ ખરેખરે મોક્ષમાર્ગનો ‘જિજ્ઞાસુ’ કહેવાય. આવા વિશુદ્ધિપ્રાપ્ત સુપાત્ર જિજ્ઞાસુ જીવને જ સદ્ગુરુનો યોગ થાય તો તે સમકિત પામે અને અંતરની શોધમાં વર્તે; એટલે પછી સદ્દેવ-ગુરુ-ધર્મની સમ્યક્ પ્રતીતિરૂપ વ્યવહાર સમકિત, અને તેના ફલરૂપે શુદ્ધ આત્માનુભવરૂપ પરમાર્થ સમકિત-એમ સાનુબંધપણે ઉત્તરોત્તર વધતી જતી સમ્યક્ત્વની કક્ષાઓને તે સ્પર્શતો જાય.

“ કષાયની ઉપશાંતતા, માત્ર મોક્ષ અભિલાષ;
લવે ખેદ અંતર દયા, તે કહિયે જિજ્ઞાસ.
તે જિજ્ઞાસુ જીવને, થાય સદ્ગુરુ યોગ;
તો પામે સમકિતને, વર્તે અંતર શોધ.
મત દર્શન આગ્રહ ત્યજી, વર્તે સદ્ગુરુ લક્ષ;
લહે શુદ્ધ સમકિત તે, જેમાં ભેદ ન પક્ષ.
વર્તે નિજ સ્વભાવનો, અનુભવ લક્ષ પ્રતીત;
વૃત્તિ વહે નિજ ભાવમાં, પરમાર્થ સમકિત.
વર્ધમાન સમકિત થઈ, ટાળે મિથ્યા ભાસ;
ઉદય થાય ચારિત્રનો, વીતરાગ પદ વાસ. ”—શ્રી આત્મસિદ્ધિ.

“ આત્મસિદ્ધિમાં ત્રણ પ્રકારનાં સમકિત ઉપદેશ્યાં છે:—(૧) આપ્ત પુરુષનાં વચનની પ્રતીતિરૂપ, આજ્ઞાની અપૂર્વ રુચિરૂપ, સ્વછંદનિરોધપણે આપ્ત પુરુષની ભક્તિરૂપ એ પ્રથમ સમકિત કહ્યું છે. (૨) પરમાર્થની સ્પષ્ટ અનુભવાંશે પ્રતીતિ તે સમકિતનો બીજો પ્રકાર કહ્યો છે. (૩) નિવિકલ્પ પરમાર્થ અનુભવ તે સમકિતનો ત્રીજો પ્રકાર કહ્યો છે. પહેલું સમકિત બીજા સમકિતનું કારણ છે. બીજું સમકિત ત્રીજા સમકિતનું કારણ છે. ત્રણે સમકિત વીતરાગ પુરુષે માન્ય કર્યાં છે. ત્રણે સમકિત ઉપાસવા યોગ્ય છે, સત્કાર કરવા યોગ્ય છે, ભક્તિ કરવા યોગ્ય છે. ”—શ્રીમદ્ રાજચંદ્ર, પત્રાંક ૬૮૯ (૭૫૧)

આ સર્વ પરથી ક્લિત થાય છે કે-સ્વચ્છંદનો ત્યાગ કરી શ્રી સદ્ગુરુના ચરણનું સમુપાસન કરતાં આત્માથી મુમુક્ષુ જીવને અનંતાનુબંધી દુષ્ટ ક્ષાય-ચોકડી નષ્ટ થયે દર્શનમોહનો ઉપશમ થાય છે; અને ત્યારે-જેમ સૂર્યકિરણોથી અંધકારનો નાશ થયે દિશાઓ પ્રસન્નતા પામે છે અને ચોતરફ નિર્મલ થઈ જાય છે, તેમ સર્વ આત્મ-પ્રદેશમાં શુદ્ધપણું હોય છે, ચિત્તપ્રસન્નતા-નિર્મલતા ઉપજે છે, કે જેથી ત્રણ પ્રકારનો અંધ વ્રત થાય છે. અથવા જેમ કોઈએ મદિરા કે ધતૂરો પીધો હોય તેને મૂર્છા આવે છે, પણ થોડા વખત પછી તેનો નશો ઉતરી જતાં તે મૂર્છારહિત નીરોગી થઈ જાય છે; તેમ દર્શનમોહના ઉદયથી જીવને મૂર્છા ઉપજે છે, વૈચિત્ય હોય છે-ચિત્તનું ઠેકાણું હોતું નથી, બેભાનપણું હોય છે, તથા ભ્રમ હોય છે, પણ તે દર્શનમોહ શાંત થયે મૂર્છાનો નાશ થતાં જીવ નીરોગી બને છે.

“દર્શન મોહ વ્યતીત થઈ ઉપજ્યો બોધ જે,
દેહ બિન્ન કેવળ ચૈતન્યનું જ્ઞાન જો.... (અર્પૂર્વ અવસર.)” —શ્રીમદ્ રાજચંદ્રજી.

તે સમ્યગ્દર્શનનું લક્ષણ શું? શ્રદ્ધાનાદિ* ગુણ સમ્યગ્દષ્ટિનું બાહ્ય લક્ષણ છે. તે શ્રદ્ધાનાદિ જ સમ્યક્ત્વરૂપ નથી, પણ જ્ઞાનના પર્યાયો છે. વળી આત્માનુભૂતિ-આત્માનુભવ પણ જ્ઞાન છે, કારણ કે તે જ્ઞાનનો પર્યાય છે. માટે તે શ્રદ્ધાનાદિ પણ સમ્યક્ત્વનું લક્ષણ નથી. અર્થાત્ જ્ઞાન છે તે સમ્યક્ત્વ નથી અને બાહ્ય લક્ષણ જો છે એમ કહેા તે બાહ્ય લક્ષણ કહી શકાય. કારણ કે જેમ નીરોગતા દુર્લભ છે, પણ મન-વચન-કાયાના ઉત્સાહાદિક ગુણરૂપ સ્થૂલ લક્ષણોથી જાણી શકાય છે; તેમ સમ્યગ્દર્શન દુર્લભ છે, પણ તત્ત્વાર્થશ્રદ્ધાના, આત્માનુભૂતિ આદિ બાહ્ય લક્ષણથી લક્ષિત થાય છે, જાણી શકાય છે. નિર્વિકલ્પ વસ્તુ કહી શકાય એમ નહિં હોવાથી તેનો ઉલ્લેખ જ્ઞાનદ્વારા કરાય છે, કારણ કે જ્ઞાન જ એક એવો ગુણ છે કે જે સ્વિકલ્પ-સાકાર હોઈ દીપકની જેમ સ્વ-પરનો ગ્રાહક છે, સ્વ-પરનો આવેદક છે, સ્વ-પરનો નિશ્ચાયક-નિશ્ચય કરાવનાર છે. ખીજા બધા ગુણ નિર્વિકલ્પ હોઈ સ્વ-પર આવેદક છે. એટલે સમ્યક્ત્વ પણ નિર્વિકલ્પ-નિરાકાર હોઈ વસ્તુતઃ વચનને અગોચર એવો સૂક્ષ્મ ગુણ છે. તેથી વિધિ-ક્રમે કોઈથી કહી કે સાંભળી શકાય તેમ નથી, માટે આત્માની સાધનાદિ વિધિમાં જ્ઞાન જ એક પ્રસિદ્ધ છે, અને તે સ્વાનુ-

* “તત્રોલ્લેખસ્તમોનાશે તમોડરેરિવ રશ્મિભિઃ । દિશ્નઃ પ્રસત્તિમાસેદુઃ સર્વતો વિમલાશયાઃ ॥
દૃક્મોહોપશમે સમ્યગ્દષ્ટેરુલ્લેખ એવ સઃ । શુદ્ધત્વં સર્વદેશેષુ ત્રિધા બન્ધાપહારિ યત્ ॥”
(આધાર માટે જુઓ) શ્રી અમૃતચંદ્રાચાર્યજી (?) કૃત શ્રી પંચાધ્યાયી.

* “શ્રદ્ધાનાદિ ગુણા બાહ્યં લક્ષ્મ સમ્યગ્દષ્ટાત્મનઃ ।

ન સમ્યક્ત્વં તદેવેતિ સંતિ જ્ઞાનસ્ય પર્યાયાઃ ॥” —શ્રી પંચાધ્યાયી.

ભૂતિનો એક હેતુ હોઈ તે જ પરમ પદ છે-પરમ આશ્રયસ્થાન છે. જ્ઞાન જ અન્ય ગુણોનો લક્ષ્ય કરાવનાર છે.

“ નિરાકાર અભેદ સંગ્રાહક, ભેદ ગ્રાહક સાકારો રે;

દર્શન જ્ઞાન દુભેદ ચેતના, વસ્તુગ્રહણ વ્યાપારો રે...વાસુપૃથ્વ્ય૦ ”—શ્રી આનંદધનજી

અને જે આત્માનુભૂતિ-આત્માનુભવ છે તે આત્માનો જ્ઞાનવિશેષ છે. આ આત્માનુભૂતિનો સમ્યક્ત્વની સાથે અન્વય-વ્યતિરેકથી અવિનાશાવી સંબંધ છે, એક બીજા વિના ન ચાલે એવો સંબંધ છે. અર્થાત્ સમ્યક્ત્વ હોય તો આત્માનુભૂતિ આત્માનુભૂતિ હોય, આત્માનુભૂતિ હોય તો સમ્યક્ત્વ હોય; સમ્યક્ત્વ ન હોય તો આત્માનુભૂતિ ન હોય, આત્માનુભૂતિ ન હોય તો સમ્યક્ત્વ ન હોય. આમ બંનેની પરસ્પર વ્યાપ્તિના સદ્ભાવશ્રી કહી શકાય છે કે સમ્યક્ત્વ તે સ્વાનુભૂતિ છે, તે સ્વાનુભૂતિ જ શુદ્ધ ત્યાત્મક હોય તો. અર્થાત્ શુદ્ધ આત્માનો અનુભવ જ્યાં વર્તે છે ત્યાં સમ્યક્ત્વ છે એમ સમજવું. આમ શુદ્ધ આત્માનુભૂતિ એ સમ્યક્ત્વનું અવિસંવાદી મુખ્ય લક્ષણ છે.

વળી સમ્યક્શ્રદ્ધાન આદિ ગુણ પણ સમ્યગ્દર્શનના લક્ષણ કેવી રીતે છે તે તપાસીએ:—‘તત્ત્વર્થશ્રદ્ધાનં સમ્યગ્દર્શનં’-તત્ત્વર્થશ્રદ્ધાન તે સમ્યગ્દર્શન છે એવું લક્ષણ

શ્રી તત્ત્વર્થ સૂત્રમાં કહ્યું છે. આ યથામ્નાય તત્ત્વર્થગોચર શ્રદ્ધાત્વના આત્માનુભૂતિ ચાર પ્રકાર છે—(૧) શ્રદ્ધા-તત્ત્વર્થ અભિમુખી ખુદ્ધિ તે. (૨) સહિત શ્રદ્ધા મિથ્યા-સાત્મ્ય, આત્મલાવ, (૩) પ્રતીતિ-‘તથા’ ‘તદ્દત્તિ’ એમ સમ્યક્ત્વલક્ષણ સ્વીકાર તે, (૪) ચરણુ-તેને અનુકૂલ આચરણુ-ક્રિયા. આમ ઉત્તરો-

ત્તર અનુક્રમ છે આમાં પ્રથમ ત્રણ તો જ્ઞાનસ્વરૂપ છે, જ્ઞાનના જ પર્યાય છે; અને આચરણુ મન-વચન-કામનાનો શુભ કર્મમાં વ્યાપાર છે. આ ચારે સમસ્ત કે વ્યસ્ત-છૂટા છૂટા સમ્યગ્દર્શનના લક્ષણ હોય કે ન પણ હોય, તે સમ્યક્ત્વ સાથે પણ હોય ને મિથ્યાત્વ સાથે પણ હોય, અથવા આ શ્રદ્ધાદિક સાથે સમ્યગ્દર્શન હોય કે ન પણ હોય, એટલે આ શ્રદ્ધાદિ પોતે કંઈ સમ્યગ્દર્શનના લક્ષણ નથી, પણ જો તે સ્વાનુભૂતિ સહિત હોય તો જ ગુણ છે-સમ્યગ્દર્શનના લક્ષણ છે, સ્વાનુભૂતિ વિના ગુણાભાસ છે અર્થાત્ ગુણો જ નથી. આમ શ્રદ્ધાદિ સર્વે સ્વાનુભૂતિ સહિત હોય તો સમ્યક્ત્વ છે, પણ શ્રદ્ધાભાસ આદિ મિથ્યા શ્રદ્ધાદિની જેમ સમ્યક્ત્વ નથી. તાત્પર્ય કે શ્રદ્ધા આદિ હોય પણ શુદ્ધ આત્માનુભૂતિ ન હોય, તો સમ્યક્ત્વ નથી; શ્રદ્ધા આદિ હોય અને શુદ્ધ આત્માનુભૂતિ હોય તો સમ્યક્ત્વ છે.

આ શ્રદ્ધાદિના બે પ્રકાર છે-સમ્યક્ અને મિથ્યા. (૧) આત્માનુભૂતિ સહિત હોય તે સમ્યક્ શ્રદ્ધાદિ છે, અને તે જ વાસ્તવિક શ્રદ્ધાદિ કહેવા યોગ્ય છે. (૨) આત્માનુ-

ભૂતિ રહિત હોય તે મિથ્યા શ્રદ્ધાદિ છે, અર્થાત્ તે શ્રદ્ધાદિ નથી.—
શ્રદ્ધા-આત્મા- આમ ભેદ પાડવાનું કારણ એ છે કે શ્રદ્ધા અને સ્વાતુલવની સમ
 નુભૂતિ વ્યાપ્તિ વ્યાપ્તિ છે, કારણ કે અનુપલબ્ધ અર્થમાં એટલે કે જેનો અનુભવ નથી
 થયો એવા અનુભૂત અર્થમાં શ્રદ્ધા હોવી તે ખરવિષાણ જેવી-ગધેડાના
 ચિંજડા જેવી છે, અર્થાત્ નહિં અનુભવેલા પદાર્થમાં નિશ્ચયથી શ્રદ્ધા સંભવતી નથી.
 વળી આત્માનુભૂતિ વિના જે શ્રદ્ધા શ્રુતમાત્રથી-શાસ્ત્રમાત્રથી છે, તે પણ તત્ત્વાર્થને અનુ-
 સરતી છતાં અર્થથી શ્રદ્ધા નથી, કારણ કે અનુપલબ્ધિ છે-આત્માનુભવ નથી તાત્પર્ય કે
 જ્યાં ખરેખરી નિશ્ચયાત્મક શ્રદ્ધા છે ત્યાં આત્માનુભવ છે; અને જ્યાં આત્માનુભવ છે
 ત્યાં જ ખરેખરી નિશ્ચયાત્મક શ્રદ્ધા છે. આમ બંનેની વ્યાપ્તિ છે-અવિનાભાવી સંબંધ છે.
 એટલા માટે જ શ્રદ્ધાને સમ્યક્ત્વનું લક્ષણ કહેવાની યૌગિકી રૂઠિ પડી છે. તેમાં પણ
 સ્વાત્માનુભૂતિ સહિત હોય તે જ વાસ્તવિક શ્રદ્ધા છે, એમ આશય સમજવો.
 અને આ જ ‘તત્ત્વાર્થશ્રદ્ધાનં સમ્યગ્દર્શનં’-‘તત્ત્વાર્થનું’ શ્રદ્ધાન એ સમ્યગ્દર્શન છે’ એ
 મહાસૂત્રનું રહસ્ય છે. કારણ કે આત્માનુભૂતિ-આત્માનુભવ એ જ શ્રદ્ધાનું અંતસ્તત્ત્વ છે,
 આત્માનુભૂતિ વિનાની શ્રદ્ધા એ ખરી શ્રદ્ધા જ નથી.

આમ શુદ્ધ આત્માનુભૂતિ વિના સમ્યગ્દર્શન હોય નહિં, અને આત્માનુભૂતિ વિના સાચી
 શ્રદ્ધા હોય નહિં, એટલે (૧) આત્માનુભૂતિ એ જ સમ્યગ્દર્શનનું મુખ્ય લક્ષણ
 છે, (૨) અથવા આત્માનુભૂતિજન્ય સમ્યક્ શ્રદ્ધા જ સમ્યગ્દર્શનનું લક્ષણ છે, એમ ક્લિત
 થાય છે. અત્રે આત્માનુભૂતિ એટલે શુદ્ધનયથી* -ભૂતાર્થથી ઉપજતી શુદ્ધ આત્માનુભૂતિ
 સમજવી. એટલા માટે જ શ્રી સમયસારજીમાં સ્પષ્ટ કહ્યું છે-કે- ‘ભૂતાર્થથી+બણેલા અનુ-
 ભવેલા જીવ, અજીવ, પુણ્ય, પાપ, આશ્રવ, સંવર, નિર્જરા, બંધ ને મોક્ષ એ સમ્યક્ત્વ છે.’

“જીવ અજીવ પદાર્થો, પુણ્ય, પાપ, આશ્રવ તથા બંધ;
 સંવર નિર્જરા, મોક્ષ, તત્ત્વ કહ્યાં, નવ પદાર્થ સંબંધ.
 જીવ, અજીવ વિષે તે નવે તત્ત્વનો સમાવેશ થાય;

વસ્તુ વિચાર વિશેષે, ભિન્ન પ્રબોધ્યા મહાન્ મુનિરાય.”— શ્રીમદ્ રાજચંદ્રજી.
 “કારણ જોગે હો બાંધે બંધને, કારણ મુગતિ મૂકાય;

આશ્રવ-સંવર નામ અનુકંમે, હેયોપાદેય સુણાય....પદ્મપ્રભુ” —શ્રીઆનંદધનજી.

આમાં (૧) જીવ તત્ત્વ ઉપાદેય છે-શ્રદ્ધા કરવા યોગ્ય છે, (૨-૩-૪) અજીવ

* “વવહરોઽભૂત્યો ભૂત્યો દેસિદો દુ સુદ્ધગઓ ।
 ભૂત્યમસિદો સ્વલુ સમ્માદ્દટ્ટી હવ્હ જીવો ॥” —શ્રી સમયસાર.

+ “ભૂત્યેણાભિગદા જીવાજીવા ય પુણ્ણપાવં ચ ।
 આસવસંવરણિઝરવંધો મોક્ષો ય સમ્મત્તં ॥” —શ્રી સમયસાર.

અને તેના અંગભૂત પુણ્ય-પાપ હેય છે-ત્યાગ કરવા યોગ્ય છે. (૫-૬) હેય એવા અભુવ તત્ત્વનો ઉપાદાનહેતુ આસ્રવ છે, અને તેના આદાનરૂપ-ગ્રહણરૂપ બંધ નવતત્ત્વ વિવેકથી છે, એટલે એ બંને ય હેય-ત્યજવા યોગ્ય છે. (૭-૮-૯) સંવર અને ભેદજ્ઞાન નિર્જરા એ હેય એવા અભુવ તત્ત્વના હાનના-ક્ષીણપણાના હેતુ છે, અને તે હેયના પ્રહાણરૂપ-આત્યંતિક ક્ષીણતારૂપ ભુવનો મોક્ષ છે, એટલે આ ત્રણેય તત્ત્વ ઉપાદેય છે.-આવો હેયોપાદેય વિવેક સમ્યગ્દષ્ટિ પુરુષ કરે છે (જુઓ-શ્રી અમૃતયંદ્રાચાર્યજીકૃત તત્ત્વાર્થસાર). આમ ભૂતાર્થથી-પરમાર્થથી દેહાદિ સમસ્ત પર વસ્તુથી ભિન્ન એવી પ્રત્યગ્ જ્યોતિ પ્રકાશે છે કે જે ‘અનેક વર્ણમાળામાં સુવર્ણસૂત્રની જેમ નવતત્ત્વગત છતાં એકત્વ છોડતી નથી!’ આ ભિન્ન જ્યોતિરૂપ શુદ્ધ આત્માનું ભેદજ્ઞાન ઉપજવું; અનુભૂતિ થવી, આત્મખ્યાતિ પ્રગટવી તે સમ્યગ્દર્શન છે, સમ્યક્ત્વ અથવા સમકિત છે. (જુઓ પૃ. ૪૦)

“ઉદયતિ ન નયશ્રીરસ્તમેતિ પ્રમાણં, કચિદપિ ચ ન વિદ્યો યાતિ નિક્ષેપચક્રં ।

કિમપરમભિદ્ધમો ધાન્નિ સર્વકષેઽસ્મિન્નુભવમુપયાતે માતિ ન દ્વૈતમેવ ॥”

—શ્રી અમૃતયંદ્રાચાર્યજીકૃત શ્રી સમયસારકલશ

“નય નિક્ષેપે રે જેહુ ન ભણિયે, નવિ જિહાં પ્રસરે પ્રમાણુ;

શુદ્ધ સ્વરૂપે તે બ્રહ્મ દાખવે, કેવળ અનુભવ લાણુ....વીર જિનેશ્વર પરમેશ્વર જ્યો.

અલખ અગોચર અનુપમ અર્થનો, કોણુ કહી જાણુ રે ભેદ ?

સહજ વિશુદ્ધ રે અનુભવ વચણુ જે, શાસ્ત્ર તે સઘળો રે ખેદ....વીર.”—શ્રી આનંદધનજી

આવા આત્માનુભવરૂપ સમ્યગ્દર્શનના બીજા બાહ્ય લિંગો-પ્રગટ ચિહ્નો પણ છે; અને તે પ્રશમ, સંવેગ, નિર્વેદ, અનુકંપા ને આસ્તિક્ય એ પાંચ છે (જુઓ-પૃ. ૪૧-૪૨). આ

પ્રશમાદિ ગુણુ પણ બહિર્ દષ્ટિથી સમ્યગ્દર્શનના લક્ષણુ છે; આત્મા-

પ્રશમાદિ નુભૂતિ અથવા સમ્યક્ત્વ સાથે જો તે હોય તો તે ગુણુ છે, નહિં તો

બાહ્ય લક્ષણુ ગુણુભાસ છે. અર્થાત્ આત્માનુભૂતિ ન હોય તો પ્રશમાદિ સમ્યગ્-

દર્શનના લક્ષણુ નથી. તેનું સંક્ષેપ સ્વરૂપ આ પ્રકારે : (૧) પ્રશમ—

વિષય કષાયમાં શિથિલ મન તે, અર્થાત્ વિષયકષાયનું ઉપશાંતપણું તે પ્રશમ છે. અથવા કૃતાપરાધી જીવો પ્રત્યે તેને બાધા ઉપભવવાની બુદ્ધિ ન થવી, ક્રોધનું ઉપશમન કરી ક્ષમા ધરવી તે પ્રશમ છે.

(૨) સંવેગ—(અ) આત્મધર્મમાં અને ધર્મફલમાં પરમ ઉત્સાહ, (બ) સાધર્મિકોમાં અનુરાગ, (ક) પરમેષ્ટીઓ પ્રત્યે પ્રીતિ, તે સંવેગ છે. જેમકે—(અ) સમ્યક્ત્વમાત્ર આત્મા એ જ ધર્મ છે, અથવા શુદ્ધ આત્માનો અનુભવ તે જ ધર્મ છે, અને તેનું ફળ

અતીન્દ્રિય અક્ષય ને ક્ષાયિક એવું મોક્ષપદ છે. આવા આ આત્મધર્મ અને આત્મધર્મના ફલરૂપ મોક્ષ પ્રત્યે સંવેગ (સં + વેગ) — અત્યંત વેગ ધરવો, અદમ્ય પરમ ઉત્સાહ ધરાવવો, પરમ ઉછરંગ ધરાવવો તે સંવેગ છે. (બ) આવા આત્મધર્મને સાધનારા—આરાધનારા જે સાધર્મિકો છે, તેના પ્રત્યે કેવળ ગુણોના અનુરાગથી પરમ પ્રેમ ધરાવવો તે સંવેગ છે. પણ તેવા ગુણ ન હોય એવા નામમાત્ર સાધર્મિકો પ્રત્યે અનુરાગ હોવો તે સંવેગ નથી, પણ મોહ છે. કારણ કે અત્રે અનુરાગ એટલે અભિલાષ એવો અર્થ નથી, પણ ગુણુપ્રેમ અર્થ છે, અથવા અધર્મથી કે અધર્મફલથી નિવૃત્તિ થવી તે અનુરાગ છે. (ક) અથવા આવા આત્મધર્મને ને તેના ફળલાભને જેણે સિદ્ધ કર્યો છે, અથવા તેની સાધનાની ઉચ્ચ દશા જેણે સાધી છે, એવા પંચ પરમેષ્ઠી ભગવંતો પ્રત્યે પરમ પ્રીતિ હોવી, પરમ ભક્તિ હોવી તે સંવેગ છે. અર્થાત્ સંવેગથી—અત્યંત વેગથી, પરમ ઉલ્લાસથી અરિહંત, સિદ્ધ, આચાર્ય, ઉપાધ્યાય ને સાધુની આરાધના—ઉપાસના કરવી તે સંવેગ છે.—આમ આત્મધર્મ ને આત્મધર્મના ફલરૂપ મોક્ષપદની સાધના સિવાય બીજી કંઈ બ્યાં અભિલાષા નથી, તે સંવેગ છે. ‘માત્ર મોક્ષ અભિલાષ’ તે વિધિરૂપ સંવેગ છે, અને સર્વ અભિલાષનો ત્યાગ તે નિષેધરૂપ સંવેગ અથવા નિર્વેદ* છે, એમ પરમ તત્ત્વદષ્ટા શ્રી પંચાધ્યાયીકાર વિભાગ પાડે છે. આ સંવેગ તે જ ધર્મ છે, કારણ કે મોક્ષ સિવાય બીજા અભિલાષયુક્ત—ઇચ્છાયુક્ત હોય તે ધર્મવાન નથી. અને ક્રિયા માત્ર છે તે ધર્મ નથી, મિથ્યાદષ્ટિ પણ ક્રિયા કરે છે, પણ તેની ક્રિયા નિત્ય રાગાદિના સદ્ભાવથી ઉભટી અધર્મરૂપ જ છે, કારણ કે મિથ્યાદષ્ટિ સદા રાગી જ હોય છે, સમ્યગ્દષ્ટિ સદા વૈરાગી જ હોય છે, સદા સંવેગી જ હોય છે. (ગુઓ પૃ. ૨૭૭).

“સંવેગ : પરમોક્ષાહો ધર્મે ધર્મફલે ચિત્તઃ ।
સધર્મેઽનુરાગો વા પ્રીતિર્વા પરમેષ્ઠિષુ ॥
ધર્મઃ સમ્યક્ત્વમાત્રાત્મા શુદ્ધસ્થાનુબ્ધનોઽથવા ।
તત્ફલં સુલ્ભમત્યક્ષમક્ષયં ક્ષાયિકં ચ યત્ ॥” — શ્રી પંચાધ્યાયી.

(૩) નિર્વેદ—એટલે સંસાર સંબંધી સર્વ અભિલાષનો—ઇચ્છાનો ત્યાગ, વૈરાગ્ય, સંસારથી થાકી જવું—કંટાળવું તે, સંસારથી ખેદ પામવો તે. (૪) અનુકંપા—એટલે સર્વ પ્રાણી પ્રત્યે અનુગ્રહ બુદ્ધિ—ઉપકાર બુદ્ધિ, અથવા મૈત્રીલાવ, અથવા માધ્યસ્થ્ય, અથવા વૈરત્યાગથી નિઃશલ્યપણું. સર્વ પ્રાણી પ્રત્યે જે સમતા છે તે પર અનુકંપા છે, અને અર્થથી તે સ્વાનુકંપા છે,—શલ્યવર્જનથી શલ્યની જેમ. આ સ્વાનુકંપા જ પ્રધાન છે.

* “ત્યાગઃ સર્વાભિલાષસ્ય નિર્વેદો લક્ષણાત્તથા ।
સ સંવેગોઽથવા ધર્મઃ સામિલાષો ન ધર્મવાન્ ॥”

(ઇત્યાદિ આધાર માટે ગુઓ)—પંચાધ્યાયી.

રાગાદિ અશુદ્ધ ભાવેના સદ્ભાવે બંધ થાય છે, તેના અસદ્ભાવે બંધ નથી થતો, એમ બાણી રાગાદિ ત્યજી આત્મા ન બંધાય એમ કરવું તે સ્વાનુકંપા-પોતાના આત્માની દયા છે. (૫) આસ્તિક્ય—સ્વતં:સિદ્ધ એવા તત્ત્વના સદ્ભાવમાં-હોવાપણામાં, ધર્મમાં, ધર્મના હેતુમાં અને ધર્મના ફળમાં,-આત્મા આદિનો જેવો ધર્મ છે તેવો યથાવત્ વિનિશ્ચય કરવો તે આસ્તિક્ય છે. આ આસ્તિક્ય જો આત્માનુભૂતિ સહિત હોય તો જ સમ્યક્ત્વ છે, નહિં તો મિથ્યા આસ્તિક્ય છે.

“આત્મા છે તે નિત્ય છે, છે કર્તા નિજ કર્મ;
છે લોકતા વળી મોક્ષ છે, મોક્ષ ઉપાય સુધર્મ.”—શ્રી આત્મસિદ્ધિ.

“ક્રોધાદિક કષાયોનું શમાઈ જવું, ઉદય આવેલા કષાયોમાં મંદતા થવી, વાળી લેવાય એવી આત્મદશા થવી, અથવા અનાદિ કાળની વૃત્તિઓ શમાઈ જવી તે શમ. મુક્ત થવા શિવાય બીજી કોઈ પણ પ્રકારની ઈચ્છા નહીં, અભિલાષા નહિ તે સંવેગ. બ્યારથી એમ સમજવું કે ભ્રાંતિમાં જ પરિભ્રમણ કર્યું ત્યારથી હવે ઘણી થઈ! અરે જીવ! હવે થોભ, એ નિવેદ. મહાત્મ્ય જેનું પરમ છે એવા નિ:સ્પૃહી પુરુષોનાં વચનમાં જ તલ્લીનતા તે શ્રદ્ધા-આસ્થા. એ સઘળાં વડે જીવમાં સ્વાત્મતુલ્ય બુદ્ધિ તે અનુકંપા. આ લક્ષણો અવશ્ય મનન કરવાં યોગ્ય છે, સ્મરવાં યોગ્ય છે, ઈચ્છવાં યોગ્ય છે, અનુભવવાં યોગ્ય છે.”

—શ્રીમદ્ રાજચંદ્ર પત્રિક ૧૨૨. (૧૩૫)

આવા આ પ્રશ્નાદિ ગુણ પણ જો આત્માનુભૂતિ-આત્માનુભવ સહિત હોય તો સમ્યગ્દર્શનના બાહ્ય લક્ષણ છે; આત્માનુભૂતિ સહિત ન હોય તો સમ્યગ્દર્શનના લક્ષણ નથી. આમ સર્વત્ર શુદ્ધ આત્માનુભૂતિનું જ પ્રાધાન્ય છે, શુદ્ધ આત્માનુ-પ્રશ્નાદિ ગુણુ લવનુંજ મુખ્યપણું છે. તથાપિ આ પ્રશ્નાદિ ગુણુ સમ્યગ્દર્શનની આવશ્યકે પ્રાપ્તિમાં કારણરૂપ છે, કારણ કે જીવમાં જેમ જેમ પ્રશ્નાદિ ગુણની વૃદ્ધિ થાય છે, તેમ તેમ તેનામાં સમ્યગ્દર્શન પામવાની યોગ્યતા-પાત્રતા વધતી જાય છે. બ્યારે વિષયકષાયનું ઉપશાંતપણું થાય, માત્ર મોક્ષ સિવાય બીજો અભિલાષ ન હોય, સંસાર પ્રત્યે તીવ્ર વૈરાગ્ય વર્તે, તથા સર્વ પ્રાણીઓ પ્રત્યે ને પોતાના આત્મા પ્રત્યે અનુકંપા ભાવ હોય, ત્યારે તેવી વિશુદ્ધ દશા પામેલો જીવ સદ્ગુરુના ઉપદેશને પાત્ર બને છે; અને તે ઉપદેશ બોધથી સદ્વિચારણાની સ્કુરણા થાય છે, એટલે આત્માના અસ્તિત્વથી માંડીને મોક્ષપદ સુધીના છ અસ્તિપદ સમજાય છે—આસ્તિક્ય ઉપજે છે, અને આત્માનુભૂતિ-આત્મજ્ઞાન પ્રગટી સમ્યગ્દર્શન સાંપડે છે, અને તેથી મોહ ક્ષય થઈ નિર્વાણપદ પામે છે. માર્ગપ્રાપ્તિનો આ સકલ અવિકલ ક્રમ મહાસમર્થ તત્ત્વવેત્તા શ્રીમદ્ રાજચંદ્રજીએ શ્રી આત્મસિદ્ધિમાં આ અત્યંત મનનીય સુભાષિતમાં સ્પષ્ટ પ્રકારથી છે—

“કપાયની ઉપશાંતતા, માત્ર મોક્ષ અભિલાષ;
ભવે ખેદ પ્રાણી દયા, ત્યાં આત્માર્થ નિવાસ.
દશા ન એવી જ્યાં લગી, જીવ લહે નહિં જોગ;
મોક્ષમાર્ગ પામે નહિં, મટે ન અંતર રોગ.
જ્યાં આવે એવી દશા, સદ્ગુરુ યોગ સુહાય;
તે યોગે સુવિચારણા, ત્યાં પ્રગટે સુખદાય.
જ્યાં પ્રગટે સુવિચારણા, ત્યાં પ્રગટે નિજજ્ઞાન;
જે જ્ઞાને ક્ષય મોહ થઈ, પામે પદ નિર્વાણ.”—શ્રી આત્મસિદ્ધિજી.

આમ પ્રશમ-ત્યાગ-વૈરાગ્યાદિ આત્મજ્ઞાન હોય તો સફળ છે, અને આત્મજ્ઞાનની પ્રાપ્તિના ઉત્તમ હેતુ પણ છે. કારણ કે ત્યાગ-વૈરાગ્ય જેના ચિત્તમાં-અંતરંગમાં નથી, અસ્થિમજ્જાપર્યંત હાડોહાડ વ્યાપ્યા નથી, તેને આત્મજ્ઞાન થાય નહિં; અને ત્યાગ-વૈરાગ્યમાં જ જો જીવ અટકી પડે-આત્મજ્ઞાનના ઈષ્ટ લક્ષ્ય ભણી આગળ વધે નહિં, તો તે પોતાનું ભાન ભૂલી જાય, અર્થાત્ જે આત્મજ્ઞાન પામવાના મૂળ હેતુ અર્થે ત્યાગ-વૈરાગ્યાદિ અત્યંત આવશ્યક છે, તે મૂળ હેતુ જ તે ચૂકી જાય છે.

“વૈરાગ્યાદિ સફળ તો, જો સહ આત્મ જ્ઞાન;
તેમજ આત્મજ્ઞાનની, પ્રાપ્તિ તણા નિદાન.
ત્યાગ વિરાગ ન ચિત્તમાં, થાય ન તેને જ્ઞાન;
અટકે ત્યાગ વિરાગમાં, તો ભૂલે નિજ ભાન.”—શ્રી આત્મસિદ્ધિ.

આ પરમ ઉપકારી પ્રશમાદિ ગુણ જ્યાં પ્રગટયા છે, પરમાર્થથી-તત્વાર્થનું સમ્યક્ શ્રદ્ધાન જ્યાં ઉપજ્યું છે, અને જ્યાં પ્રગટ આત્મજ્ઞાન-શુદ્ધ આત્માનુભવ થયો છે, એવું આ પરમ ધન્ય, પરમ વંદ્ય, પરમ દુર્લભ એવું કદયાણુમૂર્તિ સમ્યગ્દર્શન આ પાંચમી સ્થિતિ દષ્ટિમાં સ્થિતિ કરતા યોગીને તમોચ્ચિના વિલેદથી સાંપડે છે. અને આમ જેનો દર્શનમોહ નષ્ટ થયો છે, ને સ્પષ્ટ આત્મજ્ઞાન પ્રકાશ સાંપડ્યો છે, એવા આ મહાબુદ્ધિમાન વિવેકી સમ્યગ્દષ્ટિ દષ્ટા યોગીને આ સંસારનું મહાભયંકર દુઃખદ અસ્થિર સ્વરૂપ સંવેદાય છે, સાક્ષાત્ અનુભવાય છે, એટલે જ આ પરમ ધન્ય સમ્યગ્દષ્ટિ પુરુષને સમસ્ત સંસારચેષ્ટા બાલધૂલિગૃહકીડા જેવી ભાસે એમાં કાંઈ આશ્ચર્ય નથી. કારણ કે—

“એનું સ્વપ્ને જો દર્શન પામે રે, તેનું મન ન ચઢે બીજે ભામે રે;
થાય કૃષ્ણને લેશ પ્રસંગ રે, તેને ન ગમે સંસારનેા સંગ રે.
હસતાં રમતાં પ્રગટ હરિ દેખું રે, મારું જીવ્યું સફળ તવ લેખું રે;
મુક્તાનંદનેા નાથ વિહારી રે, ઓધા જીવનદોરી અમારી રે.”—શ્રી મુક્તાનંદજી.

આમ સંતજનોએ આત્મજ્ઞાનનો—સમ્યગદર્શનનો ખૂબ મહિમા ગાયો છે. શ્રીમાન્ યશોવિજયજી કહે છે કે—'આત્મજ્ઞાનનું ફલ ધ્યાન છે, અને આત્મજ્ઞાન મુક્તિ આપનારું છે, માટે મહાત્મા આત્માથીએ આત્મજ્ઞાનને અર્થે નિત્ય ચત્ન કરવા યોગ્ય છે, કારણ કે આત્માને × જાણ્યે, પછી જાણવાનું બાકી રહેતું નથી; અને આ આત્મા ન જાણ્યો, તો પછી બીજું જ્ઞાન ફેગટ છે.' પરમ આત્મજ્ઞાની શ્રીમદ્ રાજચંદ્રજી આનો પડઘો પાડે છે :—

“જળ જાન્યો નિજ રૂપકો, તબ જાન્યો સબ લોક;
નહિં જાન્યો નિજ રૂપકો, સબ જાન્યો સો ફેક.”—શ્રીમદ્ રાજચંદ્ર.



માયામરીચિગન્ધર્વનગરસ્વપ્નસંનિમાન્ ।

બાહ્યાન્ પર્યતિ તત્ત્વેન ભાવાન્ શ્રુતવિવેકતઃ ॥ ૧૫૬ ॥

મૃગજલ ગંધર્વનગર ને, તેમજ સ્વપ્ન સમાન;

બાહ્ય ભાવ તત્ત્વથી જુએ, શ્રુતવિવેકથી સુજાણ. ૧૫૬.

અર્થ :—આ દૃષ્ટિવાળો યોગી શ્રુતવિવેક થકી બાહ્ય ભાવોને તત્ત્વથી માયાજલ, ગંધર્વનગર ને સ્વપ્ન જેવા દેખે છે.

વિવેચન

“જેનો કાળ તે કિંકર થઈ રહ્યો, મૃગતૃષ્ણા જલ ત્રૈલોક...જ્યુ' ધન્ય તેહનું !

દાસી આશા પિશાચી થઈ રહી, કામ ક્રોધ તે કેદી લોક...જ્યુ' ધન્ય તેહનું !”

આ દૃષ્ટિવાળા યોગીને શ્રુતવિવેક પરિણત હોય છે, એથી તે દેહ-ગૃહાદિ બાહ્ય ભાવોને પરમાર્થથી મૃગતૃષ્ણા જેવા, ગંધર્વનગર જેવા, સ્વપ્ન જેવા દેખે છે.

આ સમ્યગ્દષ્ટિ પુરુષ ભાવે છે કે—આ સર્વ જગજ્જલ મૃગતૃષ્ણા જેવી છે, મૃગજલ જેવી—ગ્રંઝવાના પાણી જેવી મિથ્યા છે (જુઓ પૃ. ૨૧૬). ભર ઉન્હાળામાં જંગલને

વૃત્તિ:—માયામરીચયો-મૃગતૃષ્ણા, ગન્ધર્વનગર-ગન્ધર્વનગર, હરિશ્ચંદ્રપુર આદિ, સ્વપ્ન:-સ્વપ્ન, પ્રતીત જ છે, સંનિમાન્-તેના આકારવાળા, બાહ્યાન્-બાહ્ય, દેહ-ગૃહ આદિ, પર્યતિ-દેખે છે, તત્ત્વેન-તત્ત્વથી, પરમાર્થથી, ભાવાન્-ભાવોને, પદાર્થોને, શા કારણથી? તો કે-શ્રુતવિવેકતઃ-શ્રુત વિવેક થકી, સમ્યક્ એવા શ્રુતજ્ઞાને કરીને.

* “જ્ઞાતે હ્યાત્મનિ નો મૂયો જ્ઞાતવ્યમવશિષ્યતે । અજ્ઞાતે પુનરેતસ્મિન્ જ્ઞાનમન્યન્નિરર્થકમ્ ॥”

શ્રી અધ્યાત્મસાર, આત્મનિશ્ચયાધિકાર.

વિષે તરસ્યા થયેલા મૃગને દૂર દૂર પાણીનો આભાસ થાય છે, ને તે 'મૃગતૃષ્ણા પાણી પીવાની આશાએ પૂરપાટ દોડ્યો જાય છે! પણ તે મૃગજલ તો જલ ત્રૈલોક' વસ્તુતઃ નહિં હોવાથી, ખાલી આભાસમાત્ર હોવાથી, હાથતાલી દઈને આઘું ને આઘું ભાગતું જાય છે! ને તે મૃગ બિચારો તેની ખોટી ને ખોટી આશામાં દોડીદોડીને નાહકનો લોથપોથ થાય છે! અથવા મધ્યાહ્ને રણભૂમિમાં પસાર થતા મુસાફરને દૂર દૂર ક્ષિતિજમાં પાણીનો આભાસ (Mirage) થાય છે, એટલે તરસ્યો થયેલો તે તે મેળવવાની આશાએ દોડે છે, પણ તે પાણી તો હતું તેટલું જ દૂર રહે છે! કારણ કે તે જલ ખોટું છે, મિથ્યાકલ્પનારૂપ છે, સૂર્યકિરણોથી ઉપજતો મિથ્યાભાસરૂપ દૃશ્યવિભ્રમ (Illusion of vision) છે, એટલે તે બિચારાને નિરાશ થવું પડે છે! તેમ આ દેહ-ગૃહાદિ ભાવો મૃગજળ જેવા છે. તે પોતાના નથી, છતાં અવિવેકરૂપ દેહાધ્યાસથી-મિથ્યાભાસથી-અસત્ કલ્પનાથી પોતાના ભાસે છે! એટલે મૃગ-પશુ જેવો મૂઠ જીવ તેને પોતાના ગણી, તે મેળવવાની દુરાશાથી, તેની પાછળ 'જેતી મનની રે દોડ' જેટલું દોડાય તેટલું દોડે છે! પણ જે વસ્તુ વસ્તુતઃ પોતાની છે જ નહિં, તે કેમ હાથમાં આવે? જેમ જેમ આ જીવ તેની પાછળ દોડે છે. તેમ તેમ તે હાથતાલી દઈને દૂર ને દૂર ભાગતી જાય છે! ને આ જીવની બાણે કૂર મશ્કરીરૂપ વિડંબના કરે છે, ઠેકડી કરે છે!

કારણ કે આ અનાદિ સંસારમાં આ જીવે અનંત દેહપર્યાય ધારણ કર્યા, તેમાં કયો દેહ આ જીવનો ગણવો? જે દેહપર્યાયને આ જીવ મિથ્યા દેહાધ્યાસથી પોતાનો માનવા જાય છે, તે દેહ તો ખલજનની માફક તેનો ત્યાગ કરીને-દગો દઈને ચાલ્યો જાય છે! ને આ જીવ મેંઠાની જેમ 'મે મે' (મ્હાઈ મ્હાઈ) કરતો હાથ ધસતો રહે છે! આ બહાલામાં બહાલો દેહ પણ બ્યાં જીવનો થતો નથી, તો પછી તે દેહને આશ્રયે રહેલી-દેહ હોઈને રહેલી એવી ધરખાર વગેરે પરિગ્રહરૂપ વળગણા તો તેની ક્યાંથી થાય? જે દેહમાં દૂધ ને પાણીની જેમ એક ક્ષેત્રાવગાહપણે આ આત્મા રહ્યો છે, તે દેહ પણ જે આ આત્માનો નથી થતો, તો પછી પ્રગટપણે અત્યંત અત્યંત ભિન્ન એવા અન્ય પદાર્થ તો આ આત્માના ક્યાંથી બને? માટે આ દેહાદિ બાહ્ય ભાવો તત્ત્વથી મિથ્યાભાસરૂપ છે, મૃગતૃષ્ણા જેવા જ છે, એમ આ સમ્યક્દર્શિ પુરુષ પ્રત્યક્ષ દેખે છે.

“મહાત્મા પુરુષો-દેહધારીરૂપે વિચરતા મહાત્મા પુરુષોનો લક્ષ સદૈવ દેહને વિષે અધિષ્ઠિત અજર અમર અનંત એવો જે દેહી-આત્મા તે પ્રતિ હોય છે. એ દેહીએ દેહ તો અનેક ધર્યા હોય, ત્યાં કયા દેહને પોતાનો ગણે?”

શ્રી મનઃસુખભાઈ કિરતચંદકૃત શ્રીમદ્ રાજચંદ્રની જીવનરેખા.

અથવા તો આ દેહ-ગૃહ આદિ ભાવો ગગનનગર જેવા છે, આકાશમાં રચાયેલા

શહેર જેવા છે ! ઈંદ્રજલીયા આકાશમાં નગરરચનાનો ખોટો ભાસ ઉભો કરાવે છે, પણ તે મિથ્યાભાસરૂપ નગર તો ક્ષણવારમાં ક્યાંય 'છુ' થઈ જાય છે !

અગનનગર ક્યાંનું ક્યાંય અલોપ થઈ જાય છે ! અથવા તો આકાશમાં અદ્ધર જેવો સંસાર નિરાધારપણે એવું નગર રચવું અશક્ય છે ! હવામાં કિલ્લા બાંધવા (Castles in air) અસંભવિત છે, શેખચલ્લીના વિચાર જેવા મિથ્યા

કલ્પનાના ઘોડા છે ! તેની જેમ આ દેહ-ગૃહ આદિ બાહ્ય પદાર્થો ક્ષણભંગુર ને મિથ્યા-ભાસરૂપ છે, ક્ષણવારમાં હતા ન હતા થઈ જાય છે. આ દેહાદિ ખરેખર ! આત્માથી બાહ્ય છે, પરભાવ છે, તેની સાથે પરમાર્થથી આ આત્માને કાંઈ લેવાદેવા નથી. શ્રી દેવચંદ્રજીના શબ્દોમાં 'દ્રવ્યે દ્રવ્ય મિલે નહિ', ભાવ તે અન્ય અવ્યાપ્ત હો મિત્ત.' જડ તે જડ ને ચેતન તે ચેતન એમ ત્રણે કાળમાં અખંડ સ્થિતિ છે. એટલે દેહાદિ સાથે કંઈ પણ સંબંધની કલ્પના તે આકાશમાં નગરરચના જેવી મિથ્યા કલ્પનામાત્ર છે. શ્રી પૂજ્યપાદ સ્વામીજીએ કહ્યું છે તેમ 'દેહોમાં આત્મખુદ્ધિથી પુત્ર, સ્ત્રી આદિ કલ્પનાઓ ઉપજી છે અને તેના વડે આત્માની સંપત્તિ માનવું જગત્ અરે હણાઈ ગયું છે !'

“વિદ્યુત લક્ષ્મી પ્રભુતા પતંગ, આયુષ્ય તે તો જળના તરંગ;

પુરંદરી ચાપ અનંગ રંગ, શું રાચિયે ત્યાં ક્ષણનો પ્રસંગ ?—શ્રીમદ્ રાજચંદ્રજી.

અથવા આ દેહ-ગૃહ આદિ આત્મ-બાહ્ય પદાર્થો સ્વપ્ન સમાન છે. સ્વપ્નમાં દીઠેલી વસ્તુ જેમ જાગ્રત અવસ્થામાં દેખાતી નથી, મિથ્યા જણાય છે, તેમ અજ્ઞાનરૂપ સ્વપ્ન દશામાં દેખાતી આ દેહાદિ કલ્પના આત્મજાગ્રતિરૂપ જ્ઞાનદશામાં 'આ તો સ્વપ્ન' વાસ્તવિક દેખાતી નથી, મિથ્યાભાસરૂપ જણાય છે. અથવા ગમે તેવું છે સંસાર' સુંદર સ્વપ્ન આવ્યું હોય અને તેમાં ગમે તેવા ઉત્તમ લોગ લોગવ્યા હોય, છતાં તેને ક્ષણવારમાં વિલય થતાં વાર લાગતી નથી; અને હાય !

તે લોગ ચાલ્યા ગયા ને અમારા લોગ મર્યા !—એવો મિથ્યા ખેદ મનમાં બાકી રહે છે ! તેમ આ દેહ-ગૃહાદિનો સુંદર યોગ થયો હોય અને ચકવત્તી આદિની ઋદ્ધિ પ્રાપ્ત થઈ ઉત્તમ લોગોની વિપુલતા સાંપડી હોય, તો પણ તે સર્વ ક્ષણવારમાં સ્વપ્નની જેમ જોતજોતામાં દૃષ્ટનષ્ટ થઈ જાય છે, ને હાય ! આ મ્હારા લોગ ચાલ્યા ગયા, એવો વસવસો મનમાં રહી જાય છે ! 'ભીખારીનો ખેદ' એ મનનીય દૃષ્ટાંત શ્રીમદ્ રાજચંદ્રજીએ મોક્ષમાળામાં તાદૃશ્ય રીતે વર્ણવ્યું છે, તે અત્રે ખરાખર લાગુ પડે છે. કેઈ એક ભીખારીને સ્વપ્નમાં ઉત્તમ રાજવૈભવ સાંપડ્યો છે, ને પછી તે સ્વપ્નમાં ને સ્વપ્નમાં રામાંચ અનુભવે છે, ત્યાં અફસોસ ! વચ્ચમાં વિદ્ય આવી છે—ગાજવીજનો ગડગડાટ થાય છે, ને તેનું સ્વપ્ન અધૂરું રહે છે, તેનો ખેદ માત્ર અવશેષ રહે છે ! આમ આ સંસાર ખરેખર ! સ્વપ્ના જેવો છે, માટે જ સાદા વેષક શબ્દોમાં ચાખખા મારનારા લોભ ભગતે લોભા ભાવે સાચું જ ગાયું છે કે—'પ્રાણીઆ ! ભજી લેને કિરતાર, આ તો

સ્વપનું છે સંસાર.'—ઇત્યાદિ પ્રકારે નિરંતર ભાવતા આ સમ્યગ્દષ્ટિ જ્ઞાની પુરુષને આ સમસ્ત સંસાર સ્વપ્ન જેવો, મૃગજળ જેવો, ગગનનગર જેવો, ઉપલક્ષણથી એક જેવો, ધૂળ-રાખ જેવો, કાજળની કોટડી જેવો ભાસે છે. કારણકે સ્વપ્નરૂપ અજ્ઞાન દશા વ્યતીત થઈ, તેને જ્ઞાનરૂપ ભગ્નત દશા પ્રાપ્ત થઈ છે.

“ ભગીને જોઈ' તો જગત દીસે નહિં, ઊંઘમાં અટપટા ભોગ ભાસે;
ચિત્ત ચૈતન્ય વિલાસ તદ્રૂપ છે, બ્રહ્મ લટકાં કરે બ્રહ્મ પાસે.” શ્રી નરસિંહ મહેતા.

“ સકળ જગત તે એકવત્, અથવા સ્વપ્ન સમાન;
તે કહીયે જ્ઞાનિદશા, બાકી વાચા જ્ઞાન.”—શ્રી આત્મસિદ્ધિ.

“ આ લોક ત્રિવિધ તાપથી આકુળવ્યાકુળ છે. ઝાંઝવાના પાણીને લેવા દોડી તૃષ્ણા છીપાવવા ઇચ્છે છે, એવો દીન છે. અજ્ઞાનને લીધે સ્વરૂપનું વિસ્મરણ થઈ જવાથી ભયંકર પરિભ્રમણ તેને પ્રાપ્ત થયું છે. સમયે સમયે અતુળ ખેદ, ન્વરાદિ રોગ, મરણાદિક ભય, વિયોગાદિક દુઃખને અનુભવે છે; એવી અશરણતાવાળા આ જગતને એક સત્પુરુષ જ શરણ છે; સત્પુરુષની વાણી વિના કોઈ એ તાપ અને તૃષ્ણા છેદી શકે નહીં એમ નિશ્ચય છે. માટે ફરી ફરી તે સત્પુરુષના ચરણનું અમે ધ્યાન કરીએ છીએ.”—શ્રીમદ્ રાજચંદ્ર, પત્રાંક ૧૮૪.

આમ આ સંસાર પ્રત્યે આ સમ્યગ્દષ્ટિ યોગી પુરુષને અત્યંત તીવ્ર અંતરંગ વૈરાગ્ય વર્તો છે. આવા ગાઠ સંવેગરંગથી જ્ઞાની પુરુષ રંગાયેલા હોય છે, તેનું કારણ એમને શ્રુતવિવેક ઉપજ્યો છે તે છે, સમ્યક્પણે શ્રુતજ્ઞાન પરિણુત થયું છે તે છે (જુઓ શ્રુતવિવેક પૃ. ૧૯-૨૦) અર્થાત્ આ સમ્યગ્દષ્ટિ દષ્ટા પુરુષને સત્પુરુષ સદ્ગુરુ સમીપે શ્રવણ કરેલા 'શ્રુત' જ્ઞાનથી વિવેક ઉપજ્યો છે, શ્રુતજ્ઞાન સમ્યક્પણે પરિણુમ્યાથી સદ્-અસદ્નું ભાન થયું છે, વસ્તુ સ્વરૂપ જેવું છે તેવું સમજવામાં આવ્યું છે, સ્વ-પરનું લેહજ્ઞાન પ્રગટ્યું છે, આત્મા-અનાત્માનો પ્રગટ લેહ અનુભવવામાં આવ્યો છે, કેવલ શુદ્ધ આત્માની અનુભૂતિરૂપ વિવેકખ્યાતિ ઉપજી છે, શુદ્ધ આત્મજ્ઞાન થયું છે.

જેમ કે-હું' આ દેહાદિ પરવસ્તુથી ભિન્ન એવો શુદ્ધ ચૈતન્ય સ્વરૂપ અવિનાશી અજર અમર આત્મા છું. આ નાશવંત દેહાદિ પરભાવ તે હું નથી. એક શુદ્ધ સહજાત્મ-સ્વરૂપ જ મહારૂં છે, ખીજું કંઈ પણ મહારૂં નથી. હું આ દેહાદિ ભાવનો નથી, ને આ દેહાદિ ભાવ મહારા નથી,—એવો વિવેકરૂપ નિશ્ચય તેના આત્મામાં દઢ થયો છે.

“ભાસ્યું નિજ સ્વરૂપ તે, શુદ્ધ ચૈતનારૂપ;
અજર અમર અવિનાશી ને, દેહાતીત સ્વરૂપ.”—શ્રી આત્મસિદ્ધિ.

“ શ્રી સદ્ગુરુએ કહ્યાં છે એવા નિર્ગૂંથ માર્ગનો સદાય આશ્રય રહો. હું દેહાદિ સ્વરૂપ નથી, અને દેહ, સ્ત્રી, પુત્રાદિ કોઈપણ મહારાં નથી. શુદ્ધ ચેતન્ય સ્વરૂપ અવિનાશી એવો હું આત્મા છઉં. એમ આત્મભાવના કરતાં રાગદ્વેષનો ક્ષય થાય.”

—શ્રીમદ્ રાજચંદ્રજી.

માટે મહારે આ મહારો એક શુદ્ધ આત્મભાવ જ આદેય છે—ગ્રહણ કરવા યોગ્ય છે, બાકી આ બીજા બધા ભાવ હેય છે, ત્યજવા યોગ્ય છે; માટે હું મહારા આત્મભાવને જ ભગ્નું ને સમસ્ત પરભાવપ્રપંચને ત્યજું એ જ યોગ્ય છે. આપણો આત્મભાવ જે એક ચેતનાધાર છે, તે નિજ પરિકર-પરિવારરૂપ ભાવ જ આ બીજા બધા સાથ સંયોગ કરતાં સાર છે. ‘એ નિજ પરિકર સાર રે.’ માટે હે ચેતન ! તું શાંત થઈ આ સર્વ પરભાવથી વિરામ પામ ! વિરામ પામ ! હે આનંદધન ! એ જ આ પરમ શાંતિમાર્ગ પામવાનો પરમ ઉપાય છે. એનો આશ્રય કર ! આશ્રય કર !

“આપણો આત્મ ભાવ જે, શુદ્ધ ચેતનાધાર રે;

અવર સવિ સાથ સંયોગથી, એ નિજ પરિકર સાર રે....શાંતિબિન૦”- શ્રી આનંદધનજી.

આમ જ્ઞાની સમ્યગ્દષ્ટિ પુરુષ સ્વભાવનો આશ્રય કરવાનો ને પરભાવનો ત્યાગ કરવાનો વિવેકજન્ય નિશ્ચય કરે છે, તેમાં ધોખીના ઘેરથી આણેલા બદલાઈ ગયેલા વસ્ત્રનું આ દૃષ્ટાંત બરાબર ઘટે છે:—જેમ કોઈ એક પુરુષ બ્રાંતિથી ધોખીના ઘેરથી વસ્ત્ર લઈ ‘તેહ પરભાવને આવી, પોતાનું માની પહેરીને સૂઈ ગયો. તે પોતે અજ્ઞાની હોઈ, બીજાએ કેમ ચાખે ?’ તેનો છેડો પકડી તેને બળથી નગ્ન કરવા માંડ્યો અને કહ્યું કે ‘અલ્યા ! જલ્દી ઊઠ ! આ મહારૂં બદલાઈ ગયેલું વસ્ત્ર આપી દે !’ એમ વારંવાર વચન સાંભળીને તેણે બધા ચિહ્નોથી સારી પેઠે પરીક્ષા કરી, ચોક્કસ આ તો પારકું છે એમ જાણ્યું, એટલે જ્ઞાની થઈ તેણે તે વસ્ત્ર એકદમ મૂકી દીધું. તેમ જ્ઞાતા પણ સંબ્રાંતિથી પારકા ભાવો ગ્રહણ કરીને આત્મીય પ્રતિપત્તિથી-પોતાના માની બેસી પરમાં અધ્યાસ કરીને સૂતો હતો. તે સ્વયં અજ્ઞાની હોઈ, ગુરુ પરભાવવિવેક કરી તેને ‘એક’ કરવા માંડે છે ને ઉપદેશે છે કે-‘અરે ! પ્રતિબોધ પામ ! જાગ ! આ આત્મા નિશ્ચયથી એક છે.’ એમ વારંવાર શ્રૌત-શ્રુત સંબંધી વચન સાંભળી તે સર્વ ચિહ્નોથી સારી પેઠે પરીક્ષા કરી, નિશ્ચિત આ પરભાવો છે એમ જાણે છે, એટલે જ્ઞાની થઈ તે સર્વ × ભાવોને શીઘ્ર મૂકી દે છે. કારણ કે-

× “ જહ ગામ કોવિ પુરિસો પરદવ્વમિણંતિ જાણિદું ચયદિ ।

તહ સવ્વે પરભાવે જાઝ્ઞણ વિમુંચદે જાણી ॥ ”

(આધાર માટે જુઓ) શ્રી સમયસાર અને શ્રી અમૃતચંદ્રાચાર્યજીની ટીકા.

“ભવ નવિ પુગ્ગલી નૈવ પુગ્ગલ કદા, પુગ્ગલાધાર નવિ તાસ રંગી;
પરતણો ઇશ નહિં અપર ઐશ્વર્યતા, વસ્તુધર્મે કદા ન પર સંગી....

અહો ! શ્રી સુમતિ જિન શુદ્ધતા તાહરીં

સંબ્રહે નહિં આપે નહિં પર ભણી, નવિ કરે આહરે પર ન રાખે;
શુદ્ધ સ્યાદ્વાદ નિજ ભાવ ભોગી જિકે, તેહ પરભાવને કેમ આખે ?...અહો શ્રી સુમતિં
તાહરી શુદ્ધતા ભાસ આશ્ચર્યથી, ઉપજે કુચિ તિણે તત્ત્વ ઇહે;
તત્ત્વરંગી થયો દોષથી ઉભજ્યો, દોષ ત્યાગે ઢળે તત્ત્વ લીહે....અહો ! શ્રી સુમતિં”

શ્રી દેવચંદ્રભ.

આમ શ્રુતજ્ઞાન પરિણત થવાથી, તત્ત્વવિવેક ઉપજ્યો હોવાથી, સ્વ-પરનું ભેદજ્ઞાન પ્રગટ્યુ હોવાથી, આત્મસ્વરૂપપદ સમન્નયું હોવાથી, ને શુદ્ધ આત્મજ્ઞાન સાંપડ્યું હોવાથી— આ સમ્યગ્દષ્ટિ યોગી પુરુષને દેહ-ગૃહાદિ બાહ્ય ભાવો-પરપદાર્થો મૃગતૃષ્ણાદિ જેવા ભાસે એ અત્યંત સ્વાભાવિક છે, કારણ કે જ્ઞાની સમ્યગ્દષ્ટિ પુરુષની આત્મદશા ઉત્કટ વૈરાગ્યમય ને પરમ સંવેગરંગથી રંગાયેલી હોય છે. ખરેખર ! આત્મારામી સમ્યગ્દષ્ટિ મહાત્માની દશા પરમ અદ્ભુત હોય છે. જેમકે—

‘કર્મબંધની શંકા ઉપભવનારા મિથ્યાત્વાદિ ચાર પાદને છેદે છે, તે નિઃશંક * આત્મા સમ્યગ્દષ્ટિ જાણવો. જે કર્મફલોમાં તથા સર્વધર્મોમાં કાંક્ષા કરતો નથી, તે નિઃકાંક્ષ આત્મા સમ્યગ્દષ્ટિ જાણવો. જે સર્વેય ધર્મોમાં જુગુપ્સા કરતો નથી, તે નિઃશંક સમ્યગ્ નિર્વિચિકિત્સ આત્મા સમ્યગ્દષ્ટિ જાણવો. જે સર્વ ભાવોમાં અસંમૂઢ દષ્ટિ કેવો હોય ? હોઈ સદ્દષ્ટિવાન છે, તે અમૂઢદષ્ટિ સમ્યગ્દષ્ટિ જાણવો. સિદ્ધલકિત્સુક્રત એવો જે સર્વ પરવસ્તુના ધર્મોનું ઉપગૂહન-ખોપન કરે છે, અથવા સર્વ આત્મધર્મોનું-આત્મશક્તિઓનું ઉપબૃંહણ કરે છે-વૃદ્ધિ કરે છે, તે ઉપગૂહનકારી-ઉપબૃંહનકારી સમ્યગ્દષ્ટિ જાણવો. ઉન્માર્ગે જતા પોતાના આત્માને જે માર્ગે સ્થાપે છે તે સ્થિતિકરણયુક્ત આત્મા સમ્યગ્દષ્ટિ જાણવો. મોક્ષમાર્ગને વિષે ત્રણ સાધુઓનું અર્થાત સમ્યગ્દર્શન-જ્ઞાન-ચારિત્રનું જે પોતાનાથી અભેદબુદ્ધિથી વાતસલ્ય કરે છે, તે વત્સલભાવ-યુક્ત એવો માર્ગવત્સલ સમ્યગ્દષ્ટિ જાણવો. વિદ્યારથમાં આરૂઢ થયેલો જે મનોરથપથોમાં ભમે છે, તે ચેતચિતા-આત્મા જિનજ્ઞાનની પ્રભાવના કરનાર સમ્યગ્દષ્ટિ જાણવો.’ X

૬

* “જો ચત્તારિવિ પાપ છિદ્ધિ તે કમ્મબંધમોહકરે ।

સો ગિસ્સંકો ચેદા સમ્માવિટ્ઠી મુણેયવ્વો ॥”

—(જુઓ) શ્રી સમયસાર, ગા. ૨૨૯-૨૩૬. અને શ્રી અમૃતચંદ્રાચાર્યજીની ટીકા

X “વિજ્ઞારહમારૂઠો મળોરહપણસુ ભમ્મજો ચેદા ।

સો જિણણાણપહાવી સમ્માવિટ્ઠી મુણેયવ્વો ॥” —શ્રી સમયસાર.

अबाह्यं केवलं ज्योतिर्निराबाधमनामयम् ।

यदत्र तत्परं तत्त्वं शेषः पुनरुपप्लवः ॥ १५७ ॥

अबाह्य केवल ज्योति जे, निरामय निराबाध;

परम तत्त्व तेही ज अह्यो, शेष उपप्लव बाध. १५७

अर्थ :—अबाह्य એવી કેવલ, નિરાબાધ, નિરામય જ્યોતિ જ એ ત્રે છે તે પરમ તત્ત્વ છે; બાકી શેષ તેા ઉપપ્લવ છે.

વિવેચન

“કેવલ જ્યોતિ તે તત્ત્વ પ્રકાશે, શેષ ઉપાય અસારો રે.”—શ્રી યો. દ. સજ્ઞા. ૬-૪

અત્રે અબાહ્ય એવી જે નિરાબાધ ને નિરામય કેવલ જ્ઞાનજ્યોતિ છે, તે જ પરમ તત્ત્વ છે. તે જ અમૂર્તપણાને લીધે નિરાબાધ અને અનામય છે. એટલા માટે જ પરમ તત્ત્વ છે. એ સિવાયનું બાકી બીજું બધુંય ઉપપ્લવરૂપ છે.

આ જગતમાં જે કોઈ પરમ, સર્વોત્કૃષ્ટ, પરમોત્તમ તત્ત્વ હોય તેા તે અંતરમાં અબહુળી રહેલી કેવળ એક જ્ઞાન જ્યોતિ જ છે. એ તત્ત્વ અબાહ્ય છે, અંતરમાં અબહુળી રહ્યું છે. તે નિરાબાધ છે, કોઈ પણ પ્રકારની બાધાથી-પીડાથી રહિત અબાહ્ય કેવલ છે, કારણ કે તે અમૂર્ત-અરૂપી છે, એટલે તેને કોઈ બાધા સ્પર્શી જ્યોતિ પરં શકતી નથી. વળી તે નિરામય-આમય-રોગ રહિત, અરોગી છે, ભાવ-તત્ત્વ આરોગ્યસંપન્ન છે. કારણ કે તે અરૂપી-અમૂર્ત છે. આમ નિરાબાધ ને નિરામય હોવાથી તે પરમ સુખમય, પરમ આનંદમય છે. કોઈ પણ બાધા —પીડા વિનાનો અને રોગ વિનાનો સ્વસ્થ મનુષ્ય જેમ પોતાના સહજ (Normal & Natural) કુદરતી સંપૂર્ણ આરોગ્યમય સ્વરૂપમાં દીપી નીકળી પૂર્ણ પુશ-મીજાજમાં-આનંદોદ્દાસમાં દેખાય છે, તેમ કોઈ પણ પ્રકારની બાધાથી ને રોગથી રહિત, એવી આ કેવલ જ્ઞાનજ્યોતિ પોતાના સહજ સંપૂર્ણ અવ્યાબાધ આરોગ્યમય-સ્વાસ્થ્યમય સ્વરૂપમાં પ્રકાશી નીકળી પરમ નિર્ભય સુખમય-પરમ આનંદમય દીસે છે. આ અવ્યાબાધ આરોગ્યમય એવા સહજાત્મસ્વરૂપે સ્થિત કેવલ એક જ્ઞાનજ્યોતિ જ પરમ તત્ત્વ છે. ‘નેતિ નેતિ’ એમ બીજું બધુંય બાધ્ય બાધ કરતાં, તે છેવટ-પરમ અબાધ્ય અનુભવરૂપ રહે છે,

વૃત્તિ:—અબાહ્ય—અબાહ્ય, આનંદ, કેવલ—કેવલ, એક, જ્યોતિ:—જ્યોતિ, જ્ઞાન, અનામય—અનામય —અમૂર્તતાથી પીડારહિત, અનામય—અનામય, અરોગી,—એટલા માટે જ, યદત્ર—જે અત્રે-લોકમાં, તત્ત્વપરં તત્ત્વ—તે પરં તત્ત્વ વર્તે છે, સદા તથાભાવને લીધે, શેષ: પુન:—શેષ-બાકીનો પુન:, ઉપપ્લવ:—ઉપપ્લવ છે,— તત્ત્વરૂપે ભાવથી.

તેટલા માટે તે પરમ છે; અથવા એનાથી પર-મોટું કોઈ નથી, એ જ સર્વોત્કૃષ્ટ છે, એ જ સર્વોત્તમ છે, તેટલા માટે તે પરમ છે.

અને ત્યાં કેવલ માત્ર, એક, શુદ્ધ, અદ્વૈત એવી તે જ્ઞાનભ્યોતિ જ છે, એક ચૈતન્ય ચમત્કાર સિવાય બીજું કંઈ નથી. ‘અખંડ અનાકુલ ને અનંત એવી તે પરમ ભ્યોતિ અંદરમાં ને ખહારમાં સદા સહજ વિલસી રહી છે; ચૈતન્યના ઉછાળાથી તે નિર્ભર હોઈ, મીઠાના ગાંગડાની પેઠે સદાકાલ એકરસને આલંબે છે.’ × મીઠાનો ગાંગડો ગમે ત્યાંથી ચાખો પણ સદા એક લવણરસરૂપ જ લાગે છે, તેમ આ ચૈતન્યધન જ્ઞાનભ્યોતિ સદા એક ચૈતન્ય-રસરૂપ જ અનુભવાય છે.

“શુદ્ધ બુદ્ધ ચૈતન્યધન, સ્વયંભ્યોતિ સુખધામ;

બીજું કહિયે કેટલું? કર વિચાર તો પામ.”—શ્રીમદ્ રાજચંદ્રજી પ્રણીત
શ્રી આત્મસિદ્ધિજી.

અને આવું આ પરમ ભ્યોતિમંચ તત્ત્વ અખાલ્ય છે, અંતરમાં જ વર્તે છે, આત્મામાં જ સ્થિત છે, પોતામાં જ રહેલ છે, આત્માથી બાહ્ય-ખહાર નથી. એ આત્માનું અંતસ્તત્ત્વ છે, અને તે જ પોતાનું છે. તે કંઈ ખહાર ખોળવા જવાની ‘પરમ નિધાન’ જરૂર નથી. તે તો આત્મામાં જ રહેલું હોઈ, આત્મામાંથી જ ઝોળખીને પ્રગટ સુખ આગળે’ ખોળી કાઢવાનું છે. પરંતુ કસ્તૂરી જેમ મૃગની નાભિમાં જ છે, પણ અજ્ઞાન મૃગને તેનું ભાન નહિં હોવાથી તે ઢુંઢવા માટે બીજે દોડે છે! તેમ અજ્ઞાની જીવને આ પરમ તત્ત્વ જે પોતાના આત્માની અંદરમાં જ રહેલું છે, જે આત્મા પોતે જ છે, તેનું ભાન નહિં હોવાથી, તે તેની શોધમાં ખહાર ભ્રમ્યા કરે છે! પણ અંતર્મુખ થઈ પોતાની અંદર અવલોકતો નથી! આમ પરમ નિધાન જે પ્રગટ સુખ આગળે રહ્યો છે, તેને આ અજ્ઞાની જગત્ ઉલ્લંઘી ભય છે! ને તેની શોધમાં ખહાર નીકળી પડે છે! ‘કેડે છોકરૂં ને શોધવા ચાલી’ એના જેવો ઘાટ થાય છે! ખુલ્લો ખબનો આવે છે, ત્યાં આંખો મીચીને ચાલતા, છતી આંખે આંધળા બનેલા મૂખ જનોના જેવી આ વાત બને છે! તેઓ નિકળ્યાંતા તો ખબનો શોધવા, પણ ન્યાં ખબનો આવે છે, ત્યાં ‘આંધળા શી રીતે ચાલતા હશે તે ભેંધએ તો ખરા!’ એમ તુકો ભડતાં તેઓ આંખો મીચીને ચાલવાને અખતરો કરે છે! એમ કરતાં તેઓ ખબનો ઉલ્લંઘી ભય છે-ટપી ભય છે! અને તે શોધવા માટે આગળ દોડ્યા ભય છે! પણ પ્રગટ મોઠા આગળ ઉઘાડો પડેલો ખબનો દેખતા નથી! તેમ અનંત જ્ઞાન-દર્શન-ચારિત્ર-વીર્ય-આનંદ આદિ ગુણરત્નોનો પરમ નિધાન, સૌથી મોટામાં મોટો ને કિંમતીમાં

× અલ્પિન્દતમનાકુલં જ્વલદનન્તમન્તર્બહિ-ર્મહઃ પરમમસ્તુ નઃ સહજમુદ્વિલાસં સદા ।

ચિદુચ્છલનનિર્ભરં સકલકાલમાલમ્બતે, યદેકરસસમુલ્લસલ્લવણખિલ્યલીલાયિતં ॥”

—શ્રી અમૃતચંદ્રાચાર્યજીકૃત સમયસારકલશ.

કિંમતી ખબનો, એવો આ આત્મા મુખ આગળ પ્રગટ ઉઠાડો પડ્યો છે—સાવ ખુલ્લો પડ્યો છે, છતાં આ અજ્ઞાની જગત્ અંધની જેમ તેને ઉલ્લંઘી બંધ છે ! તે આમ કરે છે તેનું કારણ તેને આ પરમ જ્ઞાનબ્યોતિનો પ્રકાશ સાંપડ્યો નથી તે છે, એટલે અજ્ઞાનરૂપ અંધકાર વ્યાપી રહ્યો હોઈ, તે બિચારું આ પરમ નિધાન દેખતું નથી, અને ‘ અંધો અંધ પલાય ’ આંધળાની પાછળ આંધળા દોડતા હોય એવી ચેષ્ટા કરે છે !

“ પરમ નિધાન પ્રગટ મુખ આગળે, જગત ઉલ્લંઘી હો બંધ....જિનેસર !
બ્યોતિ વિના જુઓ ! જગદીશની, અંધો અંધ પલાય....જિનેસર ! ધર્મ૦ ”

—શ્રી આનંદધનજી.

પણ આ યોગદષ્ટિવાળા સમ્યગ્દષ્ટિ પુરુષને તો અબાહ્ય એવી આંતર બ્યોતિનું પ્રગટ દર્શન થયું છે, જગદીશની બ્યોતિનો પ્રકાશ સાંપડ્યો છે, એટલે તેણે તો આ ‘ પરમ નિધાન પ્રગટ મુખ આગળે ’ દીઠો છે. એવા સમ્યગ્દષ્ટિ પુરુષને તો પોતાની પૂર્વ અજ્ઞાન અવસ્થાનું સ્મરણ થતાં પોતાના પ્રત્યે હસવું આવે છે ! તે વિચારે છે કે ‘ આપ આપકું ભૂલ ગયા ! ’ પોતે પોતાને ભૂલી ગયો એનાથી તે ખીજું મોટું અંધેર કયું ? એ ફરી ફરી યાદ કરતાં કરતાં અમને હસવું આવે છે ! પણ હવે તો અમે ફરીથી નહિં ભૂલીએ ! પરમ ભાવયોગી શ્રીમદ્ રાજચંદ્રજીએ અત્યંત માર્મિક વચનો કહ્યા છે કે :—

“ આપ આપકું ભૂલ ગયા, ઈનસે કયા અંધેર ?
સુમર સુમર અખ હસત હે, નહિં ભૂલેંગે ફેર. ”—શ્રીમદ્ રાજચંદ્રજી.

આ કેવલ જ્ઞાનબ્યોતિ જ અબાહ્ય છે, બાકી ખીજું બધુંય બાહ્ય છે; અર્થાત્ કર્મ, નોકર્મ આદિ આત્માથી બાહ્ય છે, તેનો આત્મામાં અંતઃપ્રવેશ નથી. કારણ કે X ‘ પ્રગટપણે અનંત શક્તિવાળી વસ્તુ પણ ભલે ખુદાર આળોટયા કરે, પણ વસ્તવ-

x“ બહિર્લુઠતિ યદ્યપિ સ્ફુટદનંતશક્તિઃ સ્વયમ્,
તથાપ્યપરવસ્તુનો વિશતિ નાન્યવસ્ત્વન્તરમ્ ।
સ્વભાવનિયતં યતઃ સકલમેવ વસ્ત્વિષ્યતે,
સ્વભાવચલનાકુલઃ કિમિહ મોહિતઃ ક્ષિરયતે ॥
વસ્તુ ચૈકમિહ નાન્યવસ્તુનો, યેન તેન સ્વલુ વસ્તુ વસ્તુ તત્ ।
નિશ્ચયોઽયમપરોઽપરસ્ય કઃ, કિં કરોતિ હિ બહિર્લુઠન્નપિ ॥
યત્તુ વસ્તુ કુરુતેઽન્યવસ્તુનઃ, કિંચનાપિ પરિણામિનઃ સ્વયં ।
વ્યાવહારિકદૃશૈવ તન્મતં, નાન્યદસ્તિ કિમપીહ નિશ્ચયાત્ ॥ ”

—શ્રી અમૃતચંદ્રાચાર્યજીકૃત સમયસાર કલશ.

કર્મઆદિ તરની-બીજી વસ્તુની અંદર પ્રવેશી શકતી નથી, કારણ કે સકલ જ આત્માથી બાહ્ય વસ્તુ સ્વભાવનિયત કહી છે, પોતાના સ્વભાવથી નિયત-નિશ્ચયથી મર્યાદિત કહી છે, તે પછી શાહ પામી તે સ્વભાવ ફેરવવા માટે આકુલ થઈ શાને ક્લેશ પામવામાં આવે છે? કારણ કે અહીં કોઈ વસ્તુ અન્ય વસ્તુની નથી, તેથી વસ્તુ તે વસ્તુ જ છે, આ નિશ્ચય છે ખંડાર લોટતાં છતાં અન્ય અન્યતું શું કરે છે? અને સ્વયં પરિણામી એવી અન્ય વસ્તુનું અન્ય વસ્તુ કંઈ પણ કરે છે, તે તે વ્યવહાર દષ્ટિથી માન્યું છે, નિશ્ચયથી તે અહીં બીજું કંઈ પણ નથી.' આમ કર્મ આદિ આત્માથી બાહ્ય છે, તે પછી આત્માને અને જ્ઞાનાવરણીયાદિ કર્મનો, શરીરાદિનો તથા રાગ-દ્વેષાદિ ભાવકર્મનો પરસ્પર શો સંબંધ છે? તે પ્રસંગથી અત્ર સમજવા માટે સંક્ષેપ વિચાર કર્તવ્ય છે.

અત્રે શિદ્ધીનું*—કારીગરનું દષ્ટાંત ઘટે છે:—જેમ કોઈ સોની વગેરે કારીગર કુંડલાદિ પરદ્રવ્ય પરિણામરૂપ કર્મ કરે છે, હથોડી વગેરે પરદ્રવ્ય પરિણામરૂપ કરણો વડે કરે છે, હથોડી વગેરે પરદ્રવ્ય પરિણામરૂપ કરણો ગ્રહે છે, અને કુંડલાદિ નિમિત્ત નૈમિ- કર્મના ફળરૂપે પરદ્રવ્ય પરિણામરૂપ ગ્રામાદિ ભોગવે છે, પણ અનેક ત્તિક વ્યવહાર દ્રવ્યપણાને લીધે તેનાથી અન્યપણું—જૂઠાપણું હોઈ તન્મય થતો નથી. તેથી નિમિત્ત-નૈમિત્તિક ભાવ માત્રથી જ તેમાં કર્તૃ-કર્મત્વનો ને લોકતૃ-ભોગ્યત્વનો વ્યવહાર છે. તેમ આત્મા પણ પુણ્ય-પાપાદિ પુદ્ગલ પરિણામરૂપ કર્મ કરે છે, પુદ્ગલ દ્રવ્ય પરિણામરૂપ મન-વચન-કાય કરણો વડે કરે છે, પુદ્ગલ દ્રવ્ય પરિણામરૂપ મન-વચન-કાય કરણો ગ્રહે છે, અને પુણ્ય પાપાદિ કર્મફલરૂપ પુદ્ગલ દ્રવ્ય પરિણામાત્મક સુખ દુઃખાદિ ભોગવે છે, પણ અનેક દ્રવ્યપણાએ કરીને તેનાથી અન્યપણું—ભિન્નપણું હોઈ તન્મય થતો નથી. તેથી નિમિત્ત નૈમિત્તિક ભાવ માત્રથી જ તેમાં કર્તૃ-કર્મત્વનો ને લોકતૃ-ભોગ્યત્વનો વ્યવહાર છે.

અને જેમ તે જ કારીગર કામ કરવાને ઇચ્છતો સતો, ચેષ્ટાને અનુરૂપ આત્મ-પરિણામરૂપ કર્મ કરે છે, અને ચેષ્ટાને અનુરૂપ દુઃખલક્ષણવાળું આત્મપરિણામરૂપ કર્મફળ ભોગવે છે, અને એક દ્રવ્યપણાએ કરીને તેનાથી અનન્યપણું—પરિણામ-પરિ- અભિન્નપણું હોઈ તન્મય થાય છે, તેથી પરિણામ-પરિણામી ભાવથી ણામી નિશ્ચય તેમાં જ કર્તૃ-કર્મત્વનો ને લોકતૃ-ભોગ્યત્વનો નિશ્ચય છે. તેમ આત્મા પણ કરવા ઇચ્છતો સતો, ચેષ્ટારૂપ આત્મપરિણામરૂપ કર્મ કરે છે,

*“જહ સિપ્પિઓ ઉ કમ્મં કુવ્વહ્ જ ય સો સ તમ્મઓ હોહ ।

તહ જીવોવિ ય કમ્મં કુવ્વદિ જ ય તમ્મઓ હોહ ॥”

(આધાર માટે જુઓ)—શ્રી સમયસાર ગા. ૩૪૯-૩૫૫ અને શ્રી અમૃતચંદ્રાચાર્યજીની પરમ અદ્ભુત કીકા.

દેખાડપ દુઃખલક્ષણવાળું આત્મપરિણામરૂપ કર્મક્રમ લોગવે છે, અને એક દ્રવ્યપણાએ કરીને તેનાથી અનન્યપણું-અભિન્નપણું હોઈ તન્મય થાય છે. તેથી પરિણામ-પરિણામી ભાવથી તેમાં જ કર્તૃ-કર્મત્વનો ને લોકતૃ-લોભ્યત્વનો નિશ્ચય છે. આમ દ્રવ્ય કર્મ સાથે જીવનો વ્યવહારથી નિમિત્ત-નૈમિત્તિક સંબંધ છે, અને અશુદ્ધ નિશ્ચયથી ભાવકર્મ સાથે પરિણામ-પરિણામી સંબંધ છે. પણ શુદ્ધ નિશ્ચય નયથી તો આત્મા સર્વ કર્મ-કલંક-પંકથી રહિત એવો શુદ્ધ સ્વભાવી 'દેવ સ્વયં શાશ્વત' છે.

વળી જેમ ભીંત પર ખંડાર લગાડેલી ખડી ભીંતરૂપ નથી, ભીંતથી બાહ્ય છે, ભીંતથી જૂદી છે, એટલે ખડી ભીંતની નથી, ખડી તે ખડી જ છે; તેમ જ્ઞાયક એવા આત્માનું વ્યવહારથી પુદ્ગલાદિ દ્રવ્ય જ્ઞેય છે, પણ તે જ્ઞાયક જ્ઞેયથી બાહ્ય છે, ખડી અને જ્ઞેયથી જુદો છે, એટલે તે જ્ઞાયક જ્ઞેય એવા પરદ્રવ્યનો નથી, જ્ઞાયક ભીંતનું દેખાંત તે જ્ઞાયક જ છે, એમ નિશ્ચય છે. જેમ શ્વેત ગુણવાળી ખડીનો સ્વભાવ ભીંતને શ્વેત કરવાનો છે, તેમ જ્ઞાનગુણવાળા આત્માનો સ્વભાવ જ્ઞેયને બાહ્યવાનો છે. ખડી જેમ વ્યવહારથી ભીંતરૂપ પરદ્રવ્યને શ્વેત કરે છે, તેથી તે કાંઈ ભીંતની થઈ જતી નથી, અર્થાત્ ભીંતરૂપ બની જતી નથી, પણ નિશ્ચયથી ખડીની ખડી જ રહે છે; તેમ આત્મા પણ વ્યવહારથી જ્ઞેય એવા પરદ્રવ્યને બાહ્ય છે, તેથી તે કાંઈ પરદ્રવ્યનો થઈ જતો નથી, અર્થાત્ પરદ્રવ્યરૂપ બની જતો નથી, પણ નિશ્ચયથી જ્ઞાયકનો જ્ઞાયક જ રહે છે. કારણકે એ જ એનો સ્વભાવ છે. (આધાર માટે જુઓ સમયસાર ગા. ૩૫૬-૩૬૫ અને શ્રી અમૃતચંદ્રાચાર્યજીની અલૌકિક 'આત્મખ્યાતિ' ટીકા)

“ જહ સેહિયા દુ ણ પરસ્સ સેહિયા સેહિયા ય સા હોહ ।

તહ જાણઓ દુ ણ પરસ્સ જાણઓ જાણઓ સો દુ ॥—શ્રી સમયસાર

“ ભાવ સંયોગબ્ધ કર્મ ઉદ્યાગતા, કરમ નવિ જીવ નવિ મૂલ તે નવિ છતા; ખડીયથી ભીંતિમાં જેમ હોએ શ્વેતતા, ભીંતિ નવિ ખડીય નવિ તેહ ભ્રમસંગતા; દેહ નવિ વચન નવિ જીવ નવિ ચિત્ત છે, કર્મ નવિ રાગ નવિ દ્રેષ ન વિચિત્ત છે; પુદ્ગલિ ભાવ પુદ્ગલપણે પરિણુમે, દ્રવ્ય નવિ જૂઓ જૂઓ એક હોવે કિમે. ”

—શ્રી યશોવિજયજીકૃત સારા ત્ર૦ ગા. સ્ત.

અને જ્ઞાયકપણું આત્માનો સ્વભાવ હોઈ તે વિશ્વને પ્રકાશે છે, તેથી તે કાંઈ વિશ્વરૂપ થઈ જતો નથી, -વિશ્વપ્રકાશક 'ચંદ્ર ભૂમિરૂપ થતો નથી' તેમ (જુઓ પૃ. ૭૫). જ્ઞાન જ્ઞેયને સદા બાહ્ય છે, પણ જ્ઞેય કદી તેનું થતું નથી. આમ જ્ઞેય-જ્ઞાયક સંબંધની વ્યવસ્થા છે. જ્ઞાન સ્વભાવી આત્મા સ્વરૂપસ્થિત રહી વિશ્વરૂપ જ્ઞેયને બાહ્ય છે. -આમ જીવ દેહ નથી, વચન નથી, મન નથી, કર્મ નથી, રાગ નથી, દ્રેષ નથી, પુદ્ગલ નથી, કે અન્ય દ્રવ્યરૂપ નથી. જીવ આ સર્વથી જુદો છે-ભિન્ન છે. આ સર્વ તો બાહ્ય ભાવો છે,

એક કેવલજ્ઞાનજ્યોતિ જ આત્માનો અખાહ્ય ભાવ છે; કારણ કે નિશ્ચયથી-શુદ્ધનયથી આ આત્મા અખદ્વસ્પૃષ્ટ, અનન્ય, નિયત, અવિશેષ ને અસંયુક્ત છે. (જુઓ ગાથા, કુટનોટ પૃ. ૭૨)

“દેહ પ્રત્યે જેવો વસ્ત્રનો સંબંધ છે તેવો આત્મા પ્રત્યે જેણે દેહનો સંબંધ યથાતથ્ય દીઠો છે, મ્યાન પ્રત્યે તરવારનો જેવો સંબંધ છે તેવો દેહ પ્રત્યે જેણે આત્માનો સંબંધ દીઠો છે, અખદ્વસ્પૃષ્ટ આત્મા જેણે અનુભવ્યો છે, તે મહત્ પુરુષોને જીવન અને મરણ બંને સમાન છે.” —પરમ આત્મદષ્ટા શ્રીમદ્ રાજચંદ્રજી.

(૧) અનાદિ બંધપર્યાયની અપેક્ષાએ આત્મા ખદ્વસ્પૃષ્ટ છે, છતાં એકાંતે પુદ્ગલથી અસ્પૃશ્ય એવા આત્મસ્વભાવને અપેક્ષીને આત્મા જલમાં કમલની જેમ અખદ્વસ્પૃષ્ટ છે.

(૨) નરનરકાદિ અન્યાન્ય પર્યાય ધારણ કર્યાથી અન્યરૂપ છતાં સર્વત્ર આત્માનું શુદ્ધ અખંડ એવા આત્મસ્વભાવની અપેક્ષાએ, ઘટ આદિ સર્વ પર્યાયમાં સ્વરૂપ વર્તતા અખંડિત મૃત્તિકા સ્વભાવની જેમ, આત્મા અનન્ય છે. (૩)

સમુદ્રની જેમ આત્માના વૃદ્ધિ-હાનિ પર્યાયથી અનિયત છતાં, સમુદ્ર-સ્વભાવ જેવા નિત્ય વ્યવસ્થિત આત્મસ્વભાવની અપેક્ષાએ આત્મા નિયત છે. (૪) ભારી, પીળું, ચીકણું એમ સોનું અનેક પર્યાયરૂપ દીસે છે, પણ પર્યાયદષ્ટિ ન દર્શાવે ને દ્રવ્ય-દષ્ટિથી જોઈએ તો એક અલંગ સોનું જ દેખાય છે. તેમ પર્યાય દષ્ટિથી આત્મા જ્ઞાન-દર્શનાદિ અનેક પર્યાયવિશેષરૂપ દીસે છે, પણ અવિશેષ એવા આત્મસ્વભાવને અપેક્ષીને જોઈએ ને નિવિકલ્પ રસનું પાન કરીએ તો શુદ્ધ નિરંજન એક આત્મા જ ભાસ્યમાન થાય છે. (૫) જેમ અગ્નિસંયોગે પ્રાપ્ત ઉષ્ણત્વ પર્યાયની અપેક્ષાએ જલમાં ઉષ્ણપણાનું સંયુક્તપણું છે છતાં, એકાંતે જલના શીત સ્વભાવની અપેક્ષાએ તેવું સંયુક્તપણું નથી; તેમ કર્મસંયોગે પ્રાપ્ત મોહપર્યાયની અપેક્ષાએ આત્માનું મોહસંયુક્તપણું છે, છતાં એકાંતે આત્માના સ્વયં ભોધબીજ સ્વભાવની અપેક્ષાએ તેવું સંયુક્તપણું નથી, અર્થાત્ આત્મા અસંયુક્ત છે. આમ પર્યાયદષ્ટિ છોડી દઈ, શુદ્ધ દ્રવ્ય દષ્ટિથી જોતાં આત્મા અખદ્વસ્પૃષ્ટ, અનન્ય, નિયત, અવિશેષ ને અસંયુક્ત છે.

(આધાર માટે જુઓ શ્રી અમૃતચંદ્રાચાર્યજીકૃત સમયસારટીકા ગા. ૧૪-૧૫)

“ભારી પીળો ચીકણો, કનક અનેક તરંગ રે;

પર્યાયદષ્ટિ ન દીજીએ, એક જ કનક અલંગ રે....ધરમ પરમ અરનાથનો।

દરશન જ્ઞાન ચરણથકી, અલખ સ્વરૂપ અનેક રે;

નિવિકલ્પ રસ પીજીએ, શુદ્ધ નિરંજન એક રે....ધરમ૦” —શ્રી આનંદધનજી

આવી શુદ્ધ, નિરંજન, એક, અદ્વૈત એવી કેવલ જ્ઞાનજ્યોતિ જ અખાહ્ય છે, આત્માનું પરમ એવું અંતસ્તત્ત્વ છે. એ શિવાચના શેષ ભાવો તો બાહ્ય છે, આત્માથી

પર છે, ને તે ઉપપ્લવરૂપ છે. ઉપપ્લવ એટલે અંધાધુંધી, આકૃત, બાકી બધો આપત્તિ, દુર્ભાગ્ય, વિદ્ધ, ભય, ક્ષોભ-ખળભળાટ, અરિષ્ટ, ગ્રહ ઇત્યાદિ. ઉપપ્લવ કેવલ જ્ઞાનજ્યોતિ સિવાયના જે જે ભાવો છે-પરભાવો છે, તે તે ખરેખર! ઉપપ્લવરૂપ જ છે. જેમ કેઇ પરચકના આક્રમણથી નગરમાં ઉપપ્લવ મચી રહે, અંધાધુંધી ફેલાઇ જાય, ખળભળાટ વ્યાપી જાય, નાશભાગ થઇ રહે, સંપત્તિ લૂંટાઇ જાય, ને વિપત્તિનો પાર રહે નહિ; તેમ પરવસ્તુના આક્રમણથી આ ચૈતન્યમય પુરુષના ચૈતન્યપુરમાં ઉપપ્લવ મચે છે, આત્મપ્રદેશપરિસ્પંદરૂપ સંક્ષોભ ઉપજે છે, અજ્ઞાનની અંધાધુંધી વ્યાપે છે, આત્માના જ્ઞાન-દર્શનાદિ ગુણરતનોનો ખબનો લૂંટાય છે, અને અનંત ભવપરિભ્રમણરૂપ આપત્તિનો પાર રહેતો નથી. 'પારકો પેઠો વિનાશ કરે' તે કહેવત અત્ર સાચી પડે છે !

“परः प्रविष्टः कुरुते विनाशम्. लोकोक्तिरेषा न मृषेति मन्ये ।

निर्विशय कर्माणुभिरस्य किं किं, ज्ञानात्मनो नो समपादि कष्टम् ॥”—શ્રી શાંતસુધારસ.

આ કર્મોદિ પરભાવો તો બાહ્ય ભાવો છે, ખરેખર ! પર છે-અર્થાત્ શત્રુનું કામ કરતા હોવાથી 'પર' છે, આત્માના ભાવશત્રુ છે. પરમાર્થથી આત્માને એની સાથે કંઈ લેવાદેવા નથી. પણ અનાદિ અધ્યાસની કુવાસનાથી તેમાં અહંત્વ-મમત્વ કરીને તે અંધાય છે. તે એટલે સુધી કે પરપરિણતિના રાગીપણે, તે પરરસના રંગથી રક્ત થાય છે, પરરસરંગે રંગાઇ જાય છે, અને પરનો ગ્રાહક તથા રક્ષક બની પરભોગમાં આસક્ત બને છે! આ પરપરિણતિના રંગથી જ આ જીવ અનંત દુઃખ પામે છે. એટલે આ પરભાવરૂપ પરચકનું આક્રમણ ખરેખર ! ઉપપ્લવરૂપ છે, આકૃત છે, આપત્તિ છે, દુર્ભાગ્યરૂપ છે, વિદ્ધરૂપ-આધારૂપ છે, અરિષ્ટ-અનિષ્ટરૂપ છે, ગ્રહરૂપ છે, અંધાધુંધીરૂપ છે.

“पर परिणति रागीपण्णे, पर रस रंगे रक्त रे,

पर ग्राहक रक्षकपण्णे, परभोगे आसक्त रे....जगतारक प्रलु विनवुं.” શ્રી દેવચંદ્રજી.

“एगो मे सासओ अष्पा णाणदंसणलक्खणो ।

सेसा मे बाहिरा भावा सव्वे संजोगलक्खणा ॥” --શ્રી આર્ષ વચન.

પણ જેને કેવલ જ્ઞાનજ્યોતિનો પ્રકાશ સાંપડ્યો છે, એવો સમ્યગ્દષ્ટિ જીવ તો એમ ભાવે છે કે-જ્ઞાનદર્શન લક્ષણવાળો એક શાશ્વત આત્મા જ મહારો છે, બાકીના સંજોગલક્ષણ ભાવો તો બાહ્ય છે-આત્મબાહ્ય છે, મહારા આત્માને તેની 'एगो मे सासओ સાથે કંઈ લેવાદેવા નથી-કંઈ નિસ્ખત નથી. એમ સમજી તે પરપરિણતિ અષ્પા' ત્યજે છે, ને આત્મપરિણતિને ભજે છે; પરમાત્મસ્વરૂપ શુદ્ધ સ્વભૂતિ તત્ત્વના બહુમાનમાં તટ્વીન બની, વિરસ એવા વિભૂતિ પરભાવ રસને છોડી દે છે, ને સરસ એવા સ્વસ્વરૂપ રસના પાનથી પીન-પુષ્ટ થાય છે, ધીંગોઠાઓ બને છે !

“ શુદ્ધ સ્વભવતિ તત્ત્વને, બહુમાને તદ્દીન રે;

તે વિભવતિ રસતા તણ, સ્વસ્વરૂપ રસ પીન રે...જગતારક” —શ્રી દેવચંદ્રણ.

અને આવા કેવલજ્ઞાન-જ્યોતિર્મય પરમ આત્મતત્ત્વનું જેને દર્શન સાંપડ્યું છે, આત્મસાક્ષાત્કાર થયો છે, એવા સમ્યગ્દષ્ટિ પુરુષને પછી કોઈ પણ પ્રકારનો સંશયનો અંશ પણ રહેતો નથી. ‘જ્ઞાન તિહાં શંકા નહિં થાપ.’ જેમ સૂર્યનો કિરણસમૂહ પ્રસરતાં અંધકાર રહેતો નથી, તેમ પરમાત્મદર્શન થયે લેશ પણ સંશય રહેતો નથી, સર્વથા પરમ નિઃશંકતા-નિર્ભયતા વર્તે છે, અને ‘દુઃખ દોહગ દૂરે ટળે’ છે. કારણ કે જ્યાં શંકા છે ત્યાં જ સંતાપ છે, અને જ્યાં જ્ઞાન છે ત્યાં શંકા નથી.

“ જ્યાં શંકા ત્યાં ગણ સંતાપ, જ્ઞાન તિહાં શંકા નહિં થાપ.” —શ્રીમદ્ રાજચંદ્રણ.

“ દરશન દીઠે જિનતણો રે, સંશય ન રહે વેધ;

દિનકર કરભર પ્રસરતાં રે, અંધકાર પ્રતિષેધ...વિમલ” —શ્રી આનંદધનણ.

એવું નિઃશંક સહજાત્મસ્વરૂપનું દર્શન થતાં પરમ નિર્ભયપણાને પ્રાપ્ત થયેલા મહાત્મા અનુભવજ્ઞાની સમ્યગ્દષ્ટિઓના આવા પરમ ધન્ય ઉદ્દગાર નીકળી પડે છે:-

“ મારગ સાચા મિલ ગયા, છૂટ ગયે સંદેહ;

હોતા સો તો જલ ગયા, ભિન્ન ક્રિયા નિજ દેહ.”

“ ઓગણીસસેં ને સુડતાલીસેં, સમકિત શુદ્ધ પ્રકાશ્યું રે;

શ્રુત અનુભવ વધતી દશા, નિજ સ્વરૂપ અવભાસ્યું રે.

ધન્ય રે દિવસ આ અહો! જગી જે રે શાંતિ અપૂર્વ રે.” —શ્રીમદ્ રાજચંદ્રણ.

“ દુઃખ દોહગ દૂરે ટળ્યા રે, સુખ સંપદશ્યું ભેટ;

ધીંગ ઘણી માથે કિયો રે, કુણુ ગંજે નર ખેટ ?

વિમલ જિન દીઠા લોચણુ આજ, મહારા સિજ્જ્યાં વંચિત કાજ.

અમિય ભરી મૂરતિ રચી રે, ઉપમા ન ઘટે કોય;

શાંતસુધારસ ઝીલતી રે, નિરખત તૃપતિ ન હોય....વિમલ” —શ્રી આનંદધનણ.



एवं विवेकिनो धीराः प्रत्याहारपरायणाः ।

धर्मबाधापरित्यागयत्नवन्तश्च तत्त्वतः ॥ ૧૫૯ ॥ ૧૫૮

વૃત્તિ:-એવમ્—એમ, ઉક્ત નીતિ પ્રમાણે, વિવેકિન:-આ વિવેકીઓ, ધીરા:-ધીર, અચપલ, પ્રત્યાહાર-પરા:-ઉક્ત લક્ષણવાળા પ્રત્યાહારપ્રધાન, તથા-તે પ્રકારે, ધર્મબાધાપરિત્યાગયત્નવન્તશ્ચ-અને ધર્મબાધાના પરિત્યાગમાં ચત્નવંત, તત્ત્વત:- તત્ત્વથી, એમ ઉક્ત નીતિથી વિવેકવડે કરીને પરિશુદ્ધિને લીધે તત્ત્વથી-પરમા-ર્થથી. કારણ કે તેઓ ભિન્નપ્રચિપણુચકી ઉત્તમ શ્રુતપ્રધાન હોઈ એમ આલોચે છે.

એમ વિવેકી ધીર આ, પ્રત્યાહાર કરંત;
તત્ત્વથી ધર્મબાધના, ત્યાગે પ્રયત્નવંત ૧૫૮

અર્થ :—એમ વિવેકી એવા એ ધીરજનો તેવા પ્રકારે પ્રત્યાહારપરાયણ હોય છે, અને તત્ત્વથી ધર્મબાધના પરિત્યાગમાં યત્નવંત હોય છે.

વિવેચન

ઉપરમાં કહી તે નીતિ પ્રમાણે વિવેકી એવા આ ધીર-અચપલ જનો ઉક્ત લક્ષણવાળા પ્રત્યાહારમાં તત્પર હોય છે; અને તે વિવેકથી ઉપજેલી પરિશુદ્ધિને લીધે તેઓ તત્ત્વથી-પરમાર્થથી ધર્મની બાધના પરિત્યાગમાં યત્નવંત હોય છે. તે આ પ્રકારે:—

વિવેકખ્યાતિ

ઉપરમાં સ્વ-પર ભાવનો સ્પષ્ટ વિવેક બતાવ્યો કે: દેહ-ગૃહાદિ ભાવ બાહ્ય છે; મૃગજલાદિ જેવા અનિત્ય, અશરણુ ને અશુચિ છે; પર છે-પારકા છે, પોતાના નથી. અને નિરાબાધ નિરામય એવી કેવલ એક જ્ઞાનબ્યોતિ જ અબાહ્ય છે; શાશ્વત, શરણુરૂપ ને શુચિ ભાવ છે; આત્મીય-પોતાનો છે, પારકો નથી; અને એ જ પરમ તત્ત્વ છે, બાકી બીજું બધુંય ઉપલવરૂપ-આકૃતરૂપ-અધાધુ'ધીરૂપ છે. માટે એક આ કેવલજ્ઞાનબ્યોતિ જ આદેય છે, ગ્રહણ કરવા યોગ્ય છે, બાકી બીજું બધુંય હેય છે-ત્યાગ કરવા યોગ્ય છે. ભૂલથી ઘોષીને ઘેરથી પારકું વસ્ત્ર આવી ગયું હોય તો તેના મૂળ ધણીને પાછું આપી દેવું જોઈએ, એ ન્યાયે પ્રમાણિક વિવેકી સમ્યગ્દષ્ટિ પુરુષ એમ જાણે છે કે આ સર્વ પરભાવનો-પરવસ્તુનો મ્હારે ત્યાગ કરી દેવો જોઈએ, તેમાં સ્નેહરૂપ 'આસક્તિથી હું બંધાયો છું; માટે મ્હારે તે આસક્તિ છોડી દેવી જોઈએ. કારણ કે દેહમાં સ્વબુદ્ધિ આત્માને એ દેહ સાથે નિશ્ચય જોડે છે, સ્વાત્મામાં આત્મબુદ્ધિ એ દેહથી આત્માને વિયોજે છે-વિખૂટે પાડે છે. દેહમાં આત્મબુદ્ધિ એ જ સંસાર દુઃખનું મૂળ છે', માટે હું દેહાદિમાં આત્મબુદ્ધિરૂપ દેહાધ્યાસ છોડી દઈ આત્મામાં જ આત્મબુદ્ધિ કરું. (જુઓ પૃ. ૩૦૨).

આમ સ્વ-પરભાવનો વિવેક ઉપજ્યો હોવાથી, ભેદજ્ઞાન પ્રગટ્યું હોવાથી, શુદ્ધ આત્મજ્ઞાન થયું હોવાથી, તેને નિર્મલ આત્માનુભવ સાંપડે છે. એટલે-'ભૂતX, વર્તમાન

x "ભૂતં માન્તમભૂતમેવ રમસા નિર્મિચ બંધં સુધી-
ર્યચન્તઃ કિલ્લ કોઽપ્યહો કલ્યતિ વ્યાહત્ય મોહં હઠાત્ ।
આત્માત્માનુભવૈકાગમ્યમહિમા વ્યક્તોઽયમાસ્તે ધ્રુવં,
નિત્યં કર્મકલ્કપદ્મવિકલો દેવઃ સ્વયં શાશ્વતઃ ॥"

ને ભાવી બંધને એકદમ નિર્લેહીને આ સુબુદ્ધિવંત મોહને હઠથી 'અનુભવ હંસ હઠાવી અંતરમાં નિહાળે છે, તો એક આત્માનુભવથી જ જેનો મહિમા શું પેખ રે' ગમ્ય છે એવો આ પ્રગટ આત્મા ધ્રુવપણે 'સ્થિત' છે, અને તે નિત્ય કર્મકલંક પંકથી રહિત એવો સ્વયં શાશ્વત દેવ છે'. આમ હંસ જેમ ક્ષીર-નીરનો વિવેક કરે છે, દૂધ ને પાણી જૂદા કરે છે, તેમ આ આત્માનુભવી સમ્યગ્-દષ્ટિ પુરુષ આત્મા-અનાત્માનો વિવેક કરે છે, સ્વ-પરને જુદા પાડે છે. દેહથી જેમ વસ્ત્ર જુદું છે, મ્યાનથી જેમ તલવાર જૂદી છે, તેમ જડથી ચેતનસ્વરૂપ આત્મા પ્રગટ લક્ષણે જુદો છે, એમ તે અનુભવે છે; સર્વ અવસ્થામાં જે સદાય ન્યારો-જુદો ને જુદો જણાય છે અને જે પ્રગટ ચૈતન્યમય સ્વરૂપ છે, એવો આત્મા તે સાક્ષાત્ સંવેદે છે. ચિત્રશાળા ન્યારી-જુદી છે, તેમાં પલંગ ન્યારો-જુદો છે, તેમાં સેજ-પથારી ન્યારી છે તેની ચાદર પણ ન્યારી છે, આવો પરવસ્તુ સાથેનો મ્હારો સંબંધ છે, એમાં મ્હારી સ્થાપના કરવી-આત્મબુદ્ધિ કરવી જૂઠી છે, -એમ સમજી સમ્યગ્દષ્ટિ ભેદજ્ઞાની પુરુષ અચેતનતાભાવ ત્યાગીને, ત્યાગી ચેતન બની, દષ્ટિ ખોલીને દેખે છે, -તો પોતાનું-આત્માનું સ્વરૂપ દેખે છે.

“ નિજ ગુણ સખ નિજમાં લખે, ન ચખે પરગુણની રેખ રે;

ખીર નીર વિવરો કરે, અનુભવ હંસ શું પેખ રે....પ્રણમું પદપંકજ પાર્શ્વના. ”

—શ્રી આનંદધનજી.

“ ચિત્રસારી ન્યારી, પરજંક ન્યારો, સેજ ન્યારી, ચાદર ભી ન્યારી, ઇંહાં જૂઠી મેરી થપના; અતીત અવસ્થા સૈન, નિદ્રા વહી કોઉ પૈન, વિદ્યમાન પલક ન, ચામેં અખ છપના; શ્વાસ ઓ સુપન દોઉ, નિદ્રાકી અલંગ ખુએ, સૂએ સખ અંગ લખી, આતમ દરપના; ત્યાગી લયો ચેતન, અચેતનતાભાવ ત્યાગી, ભાલે દષ્ટિ ખોલિકે, સંભાલે રૂપ અપના. ”

—કવિવર બનારસીદાસજી.

અને તે દેખે છે તે સ્વરૂપ કેવું છે? આત્માથી જ, આત્મામાં, આત્માને હું જે અનુભવું છું તે હું છું, 'સોહં'. તે નથી નપુંસક, નથી નર, નથી નારી, નથી એક, નથી બે, નથી બહુ, નેતિ નેતિ. જેના અભાવે હું સુષુપ્ત-સૂતો હતો, અને જેના સદ્ભાવે હું જાગ્યત થયો-જાગ્યો, તે અતીન્દ્રિય અનિર્દેશ્ય એવો સ્વસંવેદ હું છું. (જુઓ પૃ. ૨૮૦-૮૧) આમ સમ્યગ્દષ્ટિ પુરુષને નિજ સ્વરૂપનું ભાન પ્રગટતાં અનાદિની પ્રમાદ નિદ્રા ટળી છે, અને સમ્યગ્ જ્ઞાનસુધારસધામ એવો આત્મા જાગ્યો છે ને ખોલી ઊઠે છે કે—

* “ યેનાત્મનાડનુભૂયેડહમાત્મનૈવાત્મનાત્મનિ । સોડહં ન તન્ન સા નાસૌ નૈકો ન દ્વૌ ન વા બહુઃ ॥
યદભાવે સુષુપ્તોડહં યદ્ભાવે વ્યુત્થિતઃ પુનઃ । અતીન્દ્રિયમનિર્દેશ્યં તત્ત્વસંવેદ્યમરમ્યહં ॥ ”

શ્રી પૂજ્યપાદસ્વામીજી કૃત શ્રી સમાધિશતક.

“જગત દિવાકર શ્રી નમીશ્વર સ્વામ ભો, તુજ સુખ દીઠે નાઠી ભૂલ અનાદિની રે લો.
ભગ્યો સમ્યગ્ જ્ઞાન સુધારસ ધામ ભો, છાંડી દુર્જય મિથ્યા નિંદ પ્રમાદની રે લો.
સહજે પ્રગટ્યો નિજ પરભાવ વિવેક ભો, અંતર આતમ ઠહર્યો સાધન સાધવે રે લો.
સાધ્યાલંબી થઈ જ્ઞાયકતા છેક ભો, નિજપરિણતિ થિર નિજ ધર્મરસ ઠવે રે લો.”

તત્ત્વરંગી મહામુનિ શ્રી દેવચંદ્રજી

ધીરતા-નિર્ભયતા.

“ધીંગ ઘણી માથે ક્રિયો રે, કુણ ગંજે નર ખેટ ? વિમલ૦”—શ્રી આનંદધનજી.

આ સમ્યગ્દષ્ટિ મહાત્માઓ આવા વિવેકી હોય છે, એટલા માટે જ ધીર હોય છે, અચપલ-અચંચલ હોય છે, પરમ નિર્ભય હોય છે, કારણ કે ભય-ચંચલતાનું કારણ આત્મસ્વરૂપનું અજ્ઞાન છે, પણ જેને પોતાના સ્વરૂપનું ભાન પ્રગટ્યું છે, એવા સમ્યગ્દષ્ટિ પુરુષો તો દઢ નિશ્ચયપણે જાણે છે કે મ્હારું કંઈ ચાલ્યું જવાનું નથી, મ્હારું છે તે તો મ્હારી પાસે જ છે, બાકી બીજું બધું જ અનેરું છે. ‘અવધૂ કયા તેરા ? કયા મેરા ? તેરા હે સો તેરી પાસે, અવર સબહી અનેરા.’ માટે મ્હારે ભય શો ? ચિંતા શી ? વિકલ્પ શો ?

“સર્વથી સર્વ પ્રકારે હું ભિન્ન છું, એક કેવલ શુદ્ધ ચૈતન્યસ્વરૂપ પરમોત્કૃષ્ટ, અચિંત્ય સુખસ્વરૂપ માત્ર એકાંત શુદ્ધ અનુભવરૂપ હું છઉં. ત્યાં વિક્ષેપ શો ? વિકલ્પ શો ? ભય શો ? ખેદ શો ? બીજી અવસ્થા શી ? શુદ્ધ શુદ્ધ, પ્રકૃષ્ટ શુદ્ધ પરમ શાંત ચૈતન્ય હું માત્ર નિર્વિકલ્પ છું. નિજ સ્વરૂપ-મય ઉપયોગ કરું છું. તન્મય થાઉં છું. શાંતિ: શાંતિ: શાંતિ:” છું.

આવા સમ્યગ્દષ્ટિઓ જ આ પરમ સાહસ કરવાને સમર્થ થાય છે કે—જ્યારે વજ્ર પડતું હોય ને ભયથી કંપાયમાન થતું ત્રૈલોક્ય તેનો માર્ગ છોડતું હોય, ત્યારે નિસર્ગ-

નિર્ભયતાથી સર્વ જ શંકા છોડી દઈ, તેઓ સ્વયં પોતાને ન હણી સ્પૃત ભયરહિત શકાય એવા અવધ્ય જ્ઞાનદેહરૂપ જાણતા હોઈ બોધથી મ્યુત થતા જ્ઞાનીનું પરમ નથી, (જુઓ પૃ. ૬૮, કુટનોટ). અને આમ જેને જ્ઞાનદેહમય નિજ

નિઃશંકપણું સહજાત્મસ્વરૂપને પરમ અખંડ નિશ્ચય ઉપજાય છે એવા ધીર સમ્યગ્દષ્ટિને સાત ભયમાંથી કોઈ પણ પ્રકારનો કંઈ પણ ભય રહેતો નથી. એવો તે પરમ નિઃશંક હોય છે, કારણ કે (૧-૨) સર્વથી* જુદા એવા આ

* આ સાત ભયનું વિસ્તરથી પરમ મનોજ વલ્કુન શ્રી અમૃતચંદ્રાચાર્યજી(?)કૃત પંચાધ્યાયીમાં આપ્યું છે. ત્યાં જિજ્ઞાસુએ ભેવું. તેનું સારભૂત સંક્ષેપ પણ સંપૂર્ણ વલ્કુન શ્રી અમૃતચંદ્રાચાર્યજીએ પરમ સુંદર રીતે અને આધારરૂપ લીધેલા પરમ અદ્ભુત ચમત્કારિક સમયસારકલશમાં લલકાર્યું છે. જેમકે—

“લોકઃ શાશ્વત ઇષ એક સકલત્યક્તો વિવિક્ત્તાત્મન-

શ્ચિલ્લોકં સ્વયમેવ કેવલમયં યલ્લોકયત્યેકકઃ ।

લોકો યન્ન તવાપરસ્તવ પરસ્તસ્યાસ્તિ તદ્દ્વીઃ કુતો,

નિઃશંકઃ સતતં સ્વયં સ સહજં જ્ઞાનં સદા ચિન્દતિ ॥” ઇત્યાદિ

વિવિક્ત આત્માનેા તો સર્વથી રહિત એવો આ એક શાશ્વત લોક છે. એવા આ કેવલ ચૈતન્ય લોકને એકાકી સ્વયમેવ જે અનુભવે છે, અને આ અપરલોક કે પરલોક ત્હારો નથી એમ જે ચિંતવે છે, તેને તે ઇહલોકભીતિ કે પરલોકભીતિ ક્યાંથી હોય ? આમ સતત નિઃશંક એવો જ્ઞાની તો સ્વયં સહજ જ્ઞાન સદા અનુભવે છે. (૩) નિર્ભેદપણે ઉદિત-ઉદય પામેલા એવા વેદ-વેદકના બલથી એક અચલ એવું જ્ઞાન સદા અનાકુલ જનોથી જે સ્વયં વેદાય છે, તે આ એક જ વેદના છે, બીજી આવી પડેલી વેદના હોયજ નહિં; તેથી જ્ઞાનીને તે વેદનાભીતિ ક્યાંથી હોય ? (૪) જે ‘સત્’ છે તે નિશ્ચય નાશ પામતું નથી, એવી પ્રગટ વસ્તુ સ્થિતિ છે અને જ્ઞાન સ્વયમેવ સત્ છે, તો પછી એનું બીજાઓથી શું ત્રાણુ કરાયું છે ? એટલા માટે એનું અત્રાણુ એવું કંઈ નથી, તો પછી તે અત્રાણુ ભીતિ જ્ઞાનીને ક્યાંથી હોય ? (૫) ‘સ્વ રૂપ’ એ જ ખરેખર ! વસ્તુની પરમ ગુણિ છે, કારણુ કે સ્વરૂપમાં કોઈ પણ બીજા પ્રવેશવા શક્ત નથી, અને અકૃત-અકૃત્રિમ એવું સહજ જ્ઞાન જ સ્વરૂપ છે. એટલે પછી એની અગુણિ કોઈ હોય નહિં. તેથી અગુણિ ભીતિ જ્ઞાનીને ક્યાંથી હોય ? (૬) પ્રાણુના ઉચ્છેદને મરણુ કહે છે, અને આ આત્માના પ્રાણુ તો નિશ્ચયથી જ્ઞાન છે. તે સ્વયમેવ શાશ્વતતાએ કરીને કદી પણ ઉચ્છેદાતું નથી, એથી કરીને તેનું મરણુ કંઈ હોય નહિં; તો પછી જ્ઞાનીને મૃત્યુભીતિ ક્યાંથી હોય ? (૭) એક એવું જ્ઞાન અનાદિ-અનંત ને અચલ છે, અને એ ખરેખર ! સ્વતઃસિદ્ધ છે. ગમે ત્યાં આ સદૈવ જ છે, અત્રે બીજાનો-દ્વિતીયનો ઉદય નથી. તેથી આકસ્મિક એવું કંઈ અત્રે હોય નહિં. તો આકસ્મિક ભીતિ જ્ઞાનીને ક્યાંથી હોય ? સતત નિઃશંક એવો જ્ઞાની તો સ્વયં સહજ જ્ઞાન સદા અનુભવે છે.—આમ ઇહલોકાદિ સાત ભય જેને ટળ્યા છે, એવો સમ્યગ્દષ્ટિ જ્ઞાની તો સદા પરમ નિર્ભય, પરમ નિઃશંક જ હોય છે. ભયને જ ભય લાગી તેમનાથી દૂર ભાગી બાય છે !

પ્રત્યાહાર.

“પરપરિણામિકતા અછે, જે તુજ પુદ્ગલ ભોગ હો મિત્ત !

જડ ચલ જગની એઠનો, ન ઘટે તુજને ભોગ હો મિત્ત !” —શ્રી દેવચંદ્રણ.

સમ્યગ્દષ્ટિ પુરુષ આવા વિવેકી ને ધીર હોય છે, તેટલા માટેજ તેઓ પ્રત્યાહારમાં તત્પર બને છે, અર્થાત્ વિષયવિકારમાં ઇન્દ્રિય જોડતા નથી, વિષયવિકારમાંથી ઇન્દ્રિયોને પ્રત્યાહૃત કરે છે—પાછી ખેચી લે છે, પરભાવમાંથી આત્માને પાછો ‘સકેળ જગત્’ વાળી સ્વચિત્તસ્વરૂપને અનુકારી કરે છે, પરપરિણુતિને વમી આત્મ-તે એઠવત્’ પરિણુતિમાં રમે છે. તેઓ પોતાના આત્માને સંબોધીને કહે છે કે—હે આત્મન ! હે મિત્ર ! જે તું પુદ્ગલભોગ કરે છે, તે પરપરિણુતિપણું છે,

* “ સમ્મદિટ્ટી જીવા ગિસ્સંકા હોતિ નિબ્બયા તેણ ।

સત્તમયવિપ્પમુક્કા જમ્હા તમ્હા દુ ગિસ્સંકા ॥ ”—શ્રી સમયસાર.

પરપરિણતિભાવ છે. આ જડ ને ચલ જગતની એકનો હે મિત્ર ! તને ભોગ ઘટતો નથી. આ પુદ્ગલો સર્વ જીવોએ અનંત વાર ભોગવીને મૂકી દીધેલા છે, તે તેઓના ઉચ્છિષ્ટ ભોજન જેવા છે, એક જેવા છે. આવી પ્રગટ અશુચિરૂપ એક કોણ ખાય ? ને પોતાના પરમ શુચિ આત્મસ્વરૂપને કોણ ભ્રષ્ટ કરે ? વળી હે ચેતન ! આ પુદ્ગલભોગ અનિત્ય છે, ક્ષણવિધ્વંસી છે. જે પૌદ્ગલિક વિષયભોગ સરસ ને પ્રિય લાગતા હતા, તે ક્ષણવારમાં વિરસ અને અપ્રિય થઈ પડે છે, કારણ કે રૂપ-રસ-ગંધ-વર્ણના વિપરિણામથી પુદ્ગલમાં તેવા તેવા વિકાર-ફેરફાર થયા જ કરે છે. રાજસંપદાથી કે સ્વર્ગસંપદાથી પ્રાપ્ત થતા ભોગ પણ દુર્ગંધી કંઠન જેવા છે, માટે નિત્ય સરસ એવા ચૈતન્યરસમય નિભ્રતમસ્વરૂપનો આસ્વાદ છોડીને તેવા અનિત્ય વિરસ પુદ્ગલ કંઠનને કોણ ચાખે ?

“ કરો સાચા રંગ જિનેશ્વરુ, સંસાર વિરંગ સહુ અન્ય રે;

સુરપતિ નરપતિ સંપદા, તે તો દુરગંધિ કંઠન રે....કરો સાચાં

આસ્તાગ જિન ગુણુરસ રમી, વિષય વિકાર વિરૂપ રે;

વિષુ સમકિત મત અભિલષે, જિણે ચાખ્યો શુદ્ધ સ્વરૂપ રે....કરો સાચાં ” શ્રી દેવચંદ્રણ.

પાંચે ઈંદ્રિયના વિષયભોગ પરિણામે અત્યંત દુઃખદાયી છે. જે ‘આપાતમાત્રે-આરંભ માત્રે સુખદાયક લાગે છે, તે વિષયભોગ વિપાકે કિંપાક ફલ જેવા દારુણ પરિણામી છે.

આ ભોગ ખરેખર ! સાપની ફેણ જેવા આત્મઘાતી છે. વિષયમાં ને ‘વિષયવાસના કાલકૂટ વિષમાં મેરુ ને સરસવ જેટલું અંતર છે.’ એકેક ઈંદ્રિયને ત્યાગો ચેતન !’ પરવશપણથી હાથી આદિને પ્રાપ્ત થતા આ પ્રત્યક્ષ ભયંકર પરિણામ તું

જો ! (જુઓ પૃ. ૩૧૮-૩૧૯) તો પછી પાંચે ઈંદ્રિયના પ્રબળપણથી

તે કેટલું બધું દુઃખ થાય ? માટે હે સચ્ચિદાનંદ આત્મન ! તું વિષયવાસના છોડીને નિજસ્વભાવમાં સ્થિતિ કર ! વળી હે ચેતન ! આ અનાદિ સંસારમાં તેં અનેક વાર દેવ-લોકાદિના અનંત સુખ ભોગવ્યા, છતાં તને તૃપ્તિ ઉપજી નથી, અને હજુ ભુખાળવાની જેમ બાણે કોઈ દિવસ દીઠા ન હોય એમ તું આ મનુષ્યલોકના તુરંચ કામભોગની વાંચી કરે છે ! તો તેથી તને શી રીતે તૃપ્તિ ઉપજશે ? સાગરજલથી જે તૃષ્ણા નથી છીપી, તે ગાગરજલથી કેમ છીપશે ? પાણીના પૂરથી સમુદ્ર કોઈ રીતે તૃપ્તિ પામે, ઈંધનોથી અગ્નિ તૃપ્તિ પામે, પણ અતિ ચિરકાળ ભોગવેલ અનંત કામભોગથી પણ પ્રાણી તૃપ્તિ પામતો નથી, માટે આવા તૃષ્ણા-તાપ ઉપબવનારા દારુણ વિષયસુખથી સર્વુ. X-આમ આ પુદ્ગલભોગ સર્વથા અશુચિ, અનિત્ય, દુઃખમય અને તૃષ્ણાતાપ ઉપબવનાર છે. અને ત્હારું સ્વરૂપ તો હે ચેતન ! પરમ શુચિ, નિત્ય, પરમ સુખમય, ને આત્મતૃપ્તિજન્ય પરમ શાંતિ ઉપબવનારું છે, માટે હવે તું પરપરિણતિરસરૂપ પુદ્ગલ ભોગની આસક્તિ છોડી દે, ને સ્વસ્વરૂપરસના ભોગનો આસ્વાદ લે !

“ ત્યાગીને સહુ પરપરિણુતિરસ રીઝ બે, બગી છે નિજ આતમ અનુભવ ઇષ્ટતા રે લોઁ
સહેજે છૂટી આશ્રવ ભાવની ચાલ બે, બલિમ એ પ્રગટી છે સંવર શિષ્ટતા રે લોઁ ”

—શ્રી દેવચંદ્રજી

ઇત્યાદિ પ્રકારે વિષયોમાંથી ઇદ્રિયોને પાછી ખેંચનારા આ સમ્યગ્દષ્ટિ બેગીજનને
ભોગ પ્રત્યે અત્યંત અનાસક્તિ જ હોય છે, પરમ વૈરાગ્ય જ વર્તે છે; કારણ કે—(૧)

જેનું મન મૂંગો અનાહત નાદ સાંભળી રહ્યું છે, એવા આ બેગીજનને
આવા બેગીને કોકિલનો કલ સ્વર કેમ આનંદ આપે? અનુભૂતિ નટીએ લલકારેલા
ભોગ કેમ ગમે? પ્રિય સંગીતમાં જે રત થયા છે, તે કામિનીના કોમલ કરકંકણના

અવાજથી કેમ ઘૂર્ણાયમાન થાય? (૨) અવિનાશી ને નિસર્ગ-નિર્મલ
એવા સ્વરૂપને જે દેખે છે, તે યોગીપુરુષને નાશવંત ને શુક-શોષિતથી ઉપજેલું રૂપ
કેમ ગમે? (૩) શીલ સૌરભથી જે પ્રસન્ન થાય છે, તેને કસ્તૂરી-ચંદનાદિ સુગંધી
દ્રવ્યોથી કેમ આનંદ ઉપજે? કારણ કે ખીજી સુગંધી તો આઝીવાર ટકતી નથી, વાયુથી
શીઘ્ર ભડી બય છે, પણ શીલસૌરભ તો લાંબો વખત ઉપયોગમાં આવે છે અને તેને
વિભાવરૂપ વાયરો હરી શકતો નથી. (૪) જેનું મન સતત અવિકારી એવા નવમા શાંત
રસમાં મગ્ન થયું છે, તે યોગીજન આરભે સુખરૂપ પણ પરિણામે વસમા એવા રસોથી
કેમ રીઝે? જે મધુર રસને ચાખતાં રસલોહુપીની રસનામાંથી રસ પડે છે—જીભમાં પાણી
છૂટે છે, તે રસનો ભયંકર વિપાક ચિંતવતાં આ વિરક્તજનોની આંખમાંથી પાણી પડે
છે—આંસુ આવે છે. (૫) જ્યાં ગુણપુષ્પો× બીછાવેલા છે એવી નિર્મલ સુવિકલ્પરૂપ
તળાઈમાં જે ધૃતિ-પત્નીને આલિંગીને સૂતા છે, તે સમ્યગ્દષ્ટિજનો આદ્ય સ્પર્શમાં કેમ રત
થાય? આમ આ લોકના વિષયો આ વિરક્તચિત્ત સમ્યગ્દષ્ટિ જનોને આનંદદાયી
થતા નથી. અરે! આ મહાનુભાવો પરમાનંદરસનું પાન કરીને ધીંઝાધડબા બની એટલા
બધા આળસુ બની ગયા છે, કે તેઓ પરલોક સુખમાં પણ નિઃસ્પૃહ હોય છે!

ધર્મચતના

આવા વિવેકી ધીર ને વિષયવિરક્ત સમ્યગ્દષ્ટિ મહાજનો ધર્મબાધાના પરિત્યાગમાં
ચત્નવંત હોય છે. આત્મધર્મમાં જેમ બાધા ન ઉપજે તેમ પ્રવર્તવા તેઓ સતત ચત્નશીલ
રહે છે, અર્થાત જેમ બને તેમ આત્મપરિણુતિમાં વર્તવા પ્રયાસ કરે છે; પરભાવમાંથી

× “इह ये गुणपुष्पपूरिते, धृतिपत्नीसुपगुह्य शेरते ।

विमले सुविकल्पतल्पके, क बहिः स्पर्शरता भवन्तु ते ॥

तदिमे विषयाः किलैहिका, न मुदे केऽपि विरक्तचेतसाम् ।

परलोकसुखेऽपि निःस्पृहाः परमानंदरसालसा अमी ॥”

(ઇત્યાદિ આધારરૂપ હૃદયગમ વર્ણન માટે જુઓ) અધ્યાત્મસાર વૈરાગ્યઅધિકાર.

આત્માને પ્રત્યાહુત કરી—પાછો ખેંચી લઈ, તે સ્વભાવરૂપ ધર્મમાં સ્થિતિ કરવાનો પ્રયત્ન કરે છે, ને તેમાં બાધા-હાનિ આવવા દેતા નથી. પરમ ધર્મભૂતિ શ્રીમદ્ રાજચંદ્રજીએ પોતાનો તાદૃશ્ય આત્માનુભવ આલેખ્યો છે કે :—

“ એક આત્મપરિણતિ શિવાયના બીજા જે વિષયો તેને વિષે ચિત્ત અવ્યવસ્થિતપણે વર્તે છે. × × × અચલિત આત્મરૂપે રહેવાની સ્થિતિમાં જ ચિત્તેચ્છા રહે છે. × × × એક આત્મપરિણામ શિવાય સર્વ બીજાં પરિણામને વિષે ઉદાસીનપણું વર્તે છે. ”

—શ્રીમદ્ રાજચંદ્ર, પત્રાંક ૪૯૨.

ધર્મ એટલે વસ્તુનો સ્વભાવ—‘વત્યુસહાવો ધમ્મો ।’ વસ્તુનો સ્વભાવ તે ધર્મ. આત્મવસ્તુનો સ્વભાવ તે આત્મધર્મ. જ્ઞાન-દર્શન—ચારિત્ર અથવા ટંકોત્કીર્ણ એક શુદ્ધ જ્ઞાયક ભાવ એ આત્માનો સ્વભાવ છે, માટે તેમાં વર્તવું તે જ ‘ધર્મ’ એટલે ? વાસ્તવિક ખરેખરો ધર્મ છે. અથવા શ્રી પ્રવચનસારમાં કહ્યું છે તેમ ‘ચારિત્ર એ જ ધર્મ છે, જે ધર્મ છે તે સામ્ય છે, અને જે સામ્ય છે તે મોહ-ક્ષોભ વિનાનો આત્માનો પરિણામ છે.’ આમાં ‘સ્વરૂપમાં ચરણ તે ચારિત્ર છે, અર્થાત્ સ્વસમયપ્રવૃત્તિ તે ચારિત્ર છે. તે જ વસ્તુસ્વભાવપણાથી ધર્મ છે. અર્થાત્ શુદ્ધ ચૈતન્ય પ્રકાશન તે ધર્મ છે. અને તે જ યથાવસ્થિત આત્મગુણપણાથી સામ્ય છે. અને સામ્ય તો દર્શનમોહનીય ને ચારિત્રમોહનીયના ઉદયથી ઉપજતા સમસ્ત મોહ-ક્ષોભના અભાવથી અત્યંત નિર્વિકાર એવો જીવનો પરિણામ છે. આમ ચારિત્ર, ધર્મ ને સામ્ય એ ત્રણે એકાર્થવાચક છે

આમ આત્માનું જ્ઞાન, આત્માનું દર્શન ને આત્માનું ચારિત્ર—એ રત્નત્રયીરૂપ શુદ્ધ આત્મધર્મમાં જેમ બાધા ન પહોંચે, તેમ વર્તવાનો સમ્યગ્દૃષ્ટિ જીવ સતત ઉપયોગ રાખે છે. તાત્પર્ય કે જેમ અને તેમ આત્મા શુદ્ધ ઉપયોગમાં સ્થિતિ કરે તેમ કરવા મથે છે. ધર્મનું વાસ્તવિક સ્વરૂપ એ જ છે. બાકી વ્યવહારધર્મના પ્રકારો પણ જે ઉપરોક્ત નિશ્ચયરૂપ ભાવધર્મના સાધક થતા હોય તો જ લલા છે, રૂડા છે,—ભાવ વિના તો એ બધાય ફોગટ છે. (જુઓ પૃ. ૨૪૪-૨૪૫) સકલ જગત્ ‘ધરમ ધરમ’ કરતું ફરે છે, પણ તે ધર્મનો મર્મ જાણતું નથી. તે તો કોઈ વિરલા જ જાણે છે. ધર્મનો મર્મ તો ઉપર કહ્યો તે—આત્મસ્વભાવમાં વર્તવું તે છે. જે દેહાધ્યાસ છૂટે, દેહમાંથી આત્મયુદ્ધિ

× “ સ્વરૂપે ચરણં ચારિત્રં સ્વસમયપ્રવૃત્તિરિત્યર્થઃ । તદેવ વસ્તુસ્વભાવત્વાદ્ધર્મઃ । શુદ્ધચૈતન્ય-પ્રકાશનમિત્યર્થઃ । તદેવ ચ યથાવસ્થિતત્તમગુણત્વાત્સામ્યમ્ । સામ્યં તુ દર્શનચારિત્રમોહનીયોદયા-પાદિતસમસ્તમોહક્ષોભાભાવાદત્યન્તનિર્વિકારો જીવસ્ય પરિણામ । ”

—શ્રી અમૃતચંદ્રાચાર્યજીકૃત પ્રવચનસાર ટીકા.

જય ને આત્મામાં જ આત્મબુદ્ધિ થાય, તો તું કર્મનો કર્તા અને લોકતા પણ નથી—
એ જ ધર્મનો મર્મ છે.

“ ધૂટે દેહાધ્યાસ તો, તું કર્તા નહિં કર્મ;
તું લોકતા નહિં તેહનો, એ જ ધર્મનો મર્મ. ”—શ્રી આત્મસિદ્ધિ.

આમ આત્માનું સ્વસ્વભાવમાં વર્તવું તે ધર્મ છે, અને વિભાવમાં વર્તવું તે અધર્મ છે. જે વિભાવ છે તે નૈમિત્તિક છે—નિમિત્તથી ઉત્પન્ન થાય છે, અને તે નિમિત્ત વિષયસંગાદિક છે. આ અશુદ્ધ નિમિત્તથી આત્મા સંસારમાં સંસરે છે—રજળે છે, અને પરભાવનો કર્તા થાય છે. પણ જ્યારે આ શુદ્ધ બુદ્ધિ ચૈતન્યધન આત્મા શુદ્ધ નિમિત્તમાં રમે છે, ત્યારે તે નિજ ભાવનો કર્તા થાય છે.

“ પારિણામિક જે ધર્મ તમારો, તેવો અમથો ધર્મ;
શ્રદ્ધા ભાસન રમણુ વિયોગે, વળગ્યો વિભાવ અધર્મ.—
.... રે સ્વામી ! વિનવિયે મન રંગે.

જેહ વિભાવ તેહ નૈમિત્તિક, સંતતિ ભાવ અનાદિ;
પરનિમિત્ત વિષયસંગાદિક, હોય સંયોગે સાદિ....રે સ્વામી !—
અશુદ્ધ નિમિત્તે એ સંસરતા, અત્તા કર્તા પરનો;
શુદ્ધ નિમિત્ત રમે જબ ચિદ્ધન, કર્તા લોકતા ધરનો....રે. ”—શ્રી દેવચંદ્રણ

આવું ધર્મ—અધર્મનું પરમ સારભૂત પરમાર્થસ્વરૂપ જાણી સમ્યગ્દષ્ટિ પુરુષ વિભાવરૂપ અધર્મના નિમિત્તોનો ત્યાગ કરે છે, અને સ્વભાવરૂપ ધર્મના સાધક કારણોનો—સત્ સાધનોનો આશ્રય કરે છે. અર્થાત્ સમ્યગ્ જ્ઞાન-દર્શન-ચારિત્રની ‘ પ્રગટો તેહ વૃદ્ધિના ઉપાયોનું અવલંબન લે છે; આત્મસ્વરૂપના બાધક કારણોને અમારો રે ! ’ ત્યજે છે ને સાધક કારણોને ભજે છે, અને તેમાં પણ જેને એવો શુદ્ધ સ્વભાવરૂપ વસ્તુ ધર્મ પ્રગટ્યો છે, એવા પરમાત્મા પ્રભુની દેહ આશ્રયભક્તિ પરમ અવલંબનભૂત-આધારભૂત ગણીને તે પરમપ્રેમે ભજે છે. અને તે પ્રભુને ભજતાં તે, ‘ હે પ્રભુ ! હે સહજાત્મસ્વરૂપ સ્વામી ! આપને જેવો શુદ્ધ ધર્મ પ્રગટ્યો છે, તેવો શુદ્ધ ધર્મ અમને પ્રગટો ! ’ એમ નિરંતર અજંપા બાપ જપે છે. તે પ્રભુને અવલંબતાં પરભાવ પરિહારે છે, અને આત્મધર્મમાં રમણુતા અનુભવતાં તેનો આત્મભાવ પ્રગટે છે.

“ શ્રી સ્તીમંધર જિનવર સ્વામી, વિનતડી અવધારો;
શુદ્ધ ધર્મ જે પ્રગટ્યો તુમથો, પ્રગટો તેહ અમારો રે....સ્વામી !
શુદ્ધ દેવ અવલંબન ભજતાં, પરહરિયે પરભાવ;
આતમધર્મરમણુ અનુભવતાં, પ્રગટે આતમભાવ રે....સ્વામી. ”—શ્રી દેવચંદ્રણ.

અને સમ્યગ્દષ્ટિની આવી પ્રવૃત્તિ તત્વથી-પરમાર્થથી હોય છે, કારણ કે તેને નિશ્ચય-પણે પ્રાંથિભેદ થયો છે. એટલે વિવેકની પરિશુદ્ધિને લીધે તે ઉત્તમ શ્રુતપ્રધાન હોઈ એમ વિચારે છે.



ન હલક્ષ્મીસક્ષી લક્ષ્મીર્યથાનન્દાય ધીમતામ્ ।
તથા પાપસખા લોકે દેહિનાં ભોગવિસ્તરઃ ॥૧૫૯॥

અલક્ષ્મીસખી લક્ષ્મી ન દે, ધીમંતને આનંદઃ
પાપસખા ત્યમ પ્રાણિને, અહીં ભોગનો વૃંદ. ૧૫૯

અર્થ :—ખરેખર અલક્ષ્મીની સખી એવી લક્ષ્મી બુદ્ધિમંતોને આનંદ માટે થાય જ નહિ; તેમ લોકમાં પાપનો સખા એવો ભોગવિસ્તર પ્રાણીઓને આનંદ માટે થતો નથી.

વિવેચન

અલક્ષ્મી જેની સખી છે, એવી લક્ષ્મી બુદ્ધિમંતોને આનંદદાયક થતી નથી; તેમ પાપ જેનો સખા છે એવો ભોગવિસ્તર પ્રાણીઓને આનંદદાયી થતો નથી.

સામાન્ય લોકવ્યવહારમાં પણ મનાય છે કે અલક્ષ્મી જેની ખહેનપણી છે અર્થાત્ જે લક્ષ્મીની સાથે અલક્ષ્મી સહચરીરૂપે જોડાયેલી છે, જે લક્ષ્મીના પરિણામે અલક્ષ્મી પ્રાપ્ત થાય છે, તેવી લક્ષ્મી ડાહ્યા માણસોને આનંદવૃંદ કારણ થતી નથી.

પાપસખા કારણ કે જે લક્ષ્મી અનુબંધે અલક્ષ્મી આપે, જે કરેલી કમાણી **લોભ** ધૂળધાણી થઈ નિર્ધનપણું આપે, ને અંતરમાં દાહ દઈને ચાલી જાય, તેવી લક્ષ્મીથી બુધજન કેમ રાચે? તેમ સમસ્ત પ્રકારનો જે ભોગ-વિસ્તાર છે તેનો સખા-મિત્ર પાપ છે. ભોગની અને પાપની એવી ગાઠ મૈત્રી છે, એવી દિલોબન દોસ્તી છે કે, જ્યાં જ્યાં ભોગપ્રવૃત્તિ છે, ત્યાં ત્યાં તેનો સહચર દિલોબન દોસ્ત પાપ અવશ્ય હાજર હોય જ છે. અર્થાત્ ભોગપ્રવૃત્તિ પાપ વિના થઈ શકતી નથી, એવો એ બન્નેનો એક બીજા વિના ન ચાલે એવો-ચેન ન પડે એવો અવિનાભાવી સંબંધ છે. આવો પાપરૂપ મિત્રવાળો અથવા પાપનો મિત્ર-ગોઠીઓ ભોગવિસ્તર પ્રાણીઓને આનંદદાયી થતો નથી, અને ભૂતોપધાતથી પાપ છે, એમ ભાવના છે. અને પાપથી તો

વૃત્તિ:—નહિ-નહિ જ, અલક્ષ્મીસક્ષી લક્ષ્મી.-અલક્ષ્મીની સખી એવી લક્ષ્મી, અથવા અલક્ષ્મી જેની સખી છે એવી લક્ષ્મી,-તથાપ્રકારે ઉભયના પરિભોગથી, યથાનન્દાય ધીમતામ્-જેવા પ્રકારે ધીમંતોના આનંદાર્થે,-તથા-તેવા પ્રકારે, પાપસખા-પાપનો સખા, અથવા પાપ જેનો સખા છે એવો, લોકે-લોકમાં -તેના અવિનાભાવથી, દેહિનાં ભોગવિસ્તર:-પ્રાણીઓનો ભોગવિસ્તર, આનંદાર્થે થતો નથી,-ભૂતોનો ઉપનાત કર્મા વિના ભોગ સંભવતો નથી, અને ભૂતોપધાતથી પાપ છે એમ ભાવના છે.

દુઃખ જ છે, તો પછી જેનાથી પાછળ દુઃખ છે એવા પાપસખા ભોગથી સુખ કેમ થાય ? શ્રીમદ્ રાજચંદ્રજીનું ટંકોટકીર્ણ અમૃત વચન છે કે:—

“પરવસ્તુમાં નહિં મુઝવો, એની દયા મુજને રહી;

એ ત્યાગવા સિદ્ધાંત કે પશ્ચાત્ દુઃખ તે સુખ નહિં.—શ્રી મોક્ષમાળા

સર્વ પ્રકારનો ભોગવિસ્તર પાપમય જ છે. કારણ કે તેની ઉત્પત્તિમાં, તેની પ્રાપ્તિમાં, અને તેના ઉપભોગમાં સર્વત્ર પાપ, પાપ ને પાપ જ છે : (૧) સર્વ પ્રકારના વિષયભોગની ઉત્પત્તિ જીવોના ઉપઘાત-હિંસા વિના થઈ શકતી નથી. હિંસાદિ પાપ-કામભોગની ઉત્પત્તિ માટે આરંભ-પરિચ્છેદ સેવવા પડે છે, કારણ કે મય ભોગ પંચ વિષયની કોઈ પણ સામગ્રી આરંભ-પરિચ્છેદ વિના ઉપજતી નથી. સ્પર્શેન્દ્રિયનો વિષય લ્યો કે રસનેન્દ્રિયનો વિષય લ્યો, ઘ્રાણેન્દ્રિયનો વિષય લ્યો કે ચક્ષુરિન્દ્રિયનો વિષય લ્યો, શ્રોત્રેન્દ્રિયનો વિષય લ્યો કે અન્ય કોઈ વિષય લ્યો, પણ કોઈ પણ ભોગ્ય વસ્તુ પ્રાણીઓના ઉપમર્દ-ઉપઘાત વિના ઉપજતી નથી. આ માટે ખાનપાનનો એક દાખલો જ બસ છે. આ બે ઈંચની જીલડીને રાજી રાખવા ખાતર જગત્માં કેટલી બધી હિંસા થાય છે? રસનેન્દ્રિયના રસને સંતોષવા માટે કેટલા બધા મુંગા નિર્દોષ જીવોનો ઘાત કરાય છે? માંસાહારીઓના ક્ષણિક સ્વાદની ખાતર રોજ લાખો-કરોડો પ્રાણીઓની કતલ આ સુધરેલું કહેવાતું જગત્ કરી રહ્યું છે! મદિરા આદિની બનાવટમાં પણ તેવી જ ભયંકર હિંસા થાય છે, છતાં તેનું હોંસે હોંસે પાન કરી ઉન્મત્ત લોક મોહમદિરામાં મસ્ત બની પોતાને સંસ્કારી (Civilised) માનતાં શરમાતા નથી! તે જ પ્રકારે રેશમી વગેરે મુલાયમ વસ્ત્રો માટે, કોશેટાના કીડાની કેટલી કારમી હિંસા કરવામાં આવે છે, તે તો તેની વિધિ જાણનારા સહુ કોઈ જાણે છે. બિન-ચામડા વગેરેની વસ્તુઓ માટે, પીંછાંવાળી-ફાંચાળી ટોપીઓ માટે, ફેટ હુટ (મર્કટ-મુકુટ!) સાહેબ ટોપી વગેરે માટે, હજારો-બંદકે લાખો પ્રાણીઓના ઘાતક્રીપણે અભિદાન લેવાય છે, ત્યારે અંગપરિધાન કરી આ બેશરમ માનવ-પશુ પોતાની વિકૃત વિરૂપતા-બેડોળપણું ઢાંકે છે, અને તેમ કરી પોતે કેવું રૂડું રૂપાળું દીસે છે એમ અરિસામાં મોહું જોઈ મલકાય છે! પણ તે બાપડાને ખબર નથી કે—

“મુખડા કયા દેખે દરપનમેં, દયા ધરમ નહિં દિલમેં....મુખડાં” —શ્રી કૃષ્ણજી.

વળી પોતે રોગનો ભોગ ન બને તેટલા ખાતર લાખો નિર્દોષ પ્રાણીઓનો ભોગ લઈ બનાવવામાં આવતી કાંડલિવર, ચીકન ઇસેન્સ વગેરે હિંસાદ્ધિત દવાઓનો આ લોક હોંસથી ઉપભોગ કરે છે! ને આથી જાણે અમરપણું પામી જવાના હોય, એમ આંખો મીંચીને બાટલાના બાટલા પેટની ગટરમાં ગટગટાવતાં છતાં માનવમર્કટો ગમે તેટલા ઉપાય કયે પણ છેવટે મરણશરણુ થાય છે!—આ બધા સ્થૂલ દૃષ્ટાંતો છે, પણ કોઈ પણ

નહાનામાં નહાની લોગસામગ્રી એવી નથી કે જેની ઉત્પત્તિમાં હિંસા ન હોય. આમ લોગસામગ્રીમાં સર્વત્ર હિંસા વ્યાપ્ત છે; અને હિંસા એ મોટામાં મોટું પાપ છે. એટલે સમસ્ત લોગોત્પત્તિ સાથે પાપ સદા સંકળાયેલું હોય છે.

(૨) વળી આ પાપ-સખાવાળી લોગસામગ્રીની-વિષયસાધનની પ્રાપ્તિ કરવા માટે મનુષ્યોને પ્રાયે પાપોપાજ્ઞનથી ધનપ્રાપ્તિ કરવી પડે છે, આરંભપરિગ્રહ સેવવા પડે છે, અને તેથી પણ મહાપાપ થાય છે. પૈસાની કમાણી માટે ભાગ્યે જ કોઈ એવો ધંધો હશે કે જે સર્વથા પાપમુક્ત ને અનવધ હોય. તેમાં પણ અગ્નિકર્મ-વનકર્મ વગેરે પંદર કુર્માદાની ધંધા તો વિશેષ વિશેષ પાપના કારણ હોઈ અત્યંત નિંદ્ય છે, અને આત્માથીને સર્વથા વન્ય છે—દૂરથી ત્યજવા યોગ્ય છે. આમ લોગસાધન એવા ધનના ઉપાજ્ઞનમાં પણ મહાપાપ છે. (૩) તેમજ લોગના ઉપલોગમાં પણ મહાપાપ છે, કારણ કે તે તે લોગસામગ્રી લોગવતી વેળાએ રૂપ-રસાદિ વિષયોના અભિલાષથી જીવના રાગ-દ્રેષ-મોહ આદિ વિકારની વૃદ્ધિ થાય છે. તેથી નિજ આત્માના ગુણનો ઘાત થવાથી આત્મઘાતરૂપ ભાવહિંસા થાય છે, આત્માનું ક્ષણે ક્ષણે ભયંકર ભાવમરણ થાય છે. આ પ્રગટ પાપ છે.

“ સુખ પ્રાપ્ત કરતાં સુખ ટળે છે, લેશ એ લક્ષે લહેા;

ક્ષણ ક્ષણ ભયંકર ભાવમરણે, કાં અહો રાચી રહેા ? ”—શ્રી મોક્ષમાળા.

આમ લોગની ઉત્પત્તિમાં પાપ છે, લોગની પ્રાપ્તિમાં પાપ છે અને લોગના ઉપ-લોગમાં પણ પાપ છે. એટલે લોગનો સખા પાપ છે એમ કહ્યું તે સર્વથા યથાર્થ છે, અને એટલા માટે જ આત્માથી સુમુક્ષુને સમસ્ત લોગપ્રવૃત્તિ વન્ય છે, તેમજ લોગ-સાધનરૂપ આરંભ-પરિગ્રહ પણ ત્યાજ્ય છે. એમ જાણી સંવેગરંગી સમ્યગ્દષ્ટિ પુરુષો સમસ્ત વિષયલોગ પ્રવૃત્તિથી સતત દૂર રહેવા પ્રયત્નશીલ રહે છે, અને જેમ બને તેમ આરંભપરિગ્રહનેા સંક્ષેપ કરે છે.



ધર્મલોગ સુદર છે એવી પણ આશંકા દૂર કરવા માટે કહે છે—

ધર્માદપિ ભવન્ ભોગઃ પ્રાયોડનર્થાય દેહિનામ્ ।

ચન્દનાદપિ સંભૂતો દહત્યેવ હુતાશનઃ ॥૧૬૦॥

વૃત્તિઃ—ધર્માદપિ ભવન્ ભોગઃ—ધર્મચક્રી પણ ઉપજતો ભોગ-દેવલોકાદિમાં, પ્રાયો-પ્રાયે, બાહુલ્યથી, અનર્થાય દેહિનામ્—પ્રાણીઓને અનર્થ અર્થે થાય છે,—તથાપ્રકારે પ્રમાદવિધાનથી. પ્રાયઃતુઃ ગ્રહણ શુદ્ધ ધર્મક્ષેપી (શુદ્ધ ધર્મને આકર્ષનારા-ખેંચી લાવનારા) ભોગના નિરાસ અર્થે છે,—તેના પ્રમાદજીવત્વના અયોગને લીધે, અત્યંત અનવધ તીર્થકરાદિ ફલશુદ્ધિને લીધે, તથા પુણ્યશુદ્ધિ આદિમાં આજમાલિનિવેશ થકી ધર્મસાર ચિત્તની ઉપપત્તિને લીધે, સામાન્યથી દર્શાત કહ્યું—ચન્દનાદપિ સંભૂતઃ—તથાપ્રકારે શૈત્ય પ્રકૃતિવાળા શીતલ ચંદનચક્રી પણ ઉપજેલો, શું ? તો કે—દહત્યેવ હુતાશનઃ—હુતાશન—અગ્નિ દહે જ છે, દગાડે જ છે,—તથા-સ્વભાવપણ્યને લીધે પ્રાયઃ આ આમ જ છે, (તથાપિ) કોઈ નથી પણ દહતો,—સત્ત્વ મંત્રથી અભિસંસ્કૃત અગ્નિચક્રી દાહની અસિદ્ધિને લીધે. આ સકલ લોકસિદ્ધ છે.

ધર્મથી પણ લોગ તે, અનર્થ કર પ્રાયે જ;
ચંદનથી પણ ઉપજતો, અગ્નિ અહીં ખાળે જ. ૧૬૦

અર્થ:—ધર્મથી પણ ઉપજેલો લોગ પ્રાણીઓને પ્રાયે અનર્થ અર્થ થાય છે. ચંદનથી પણ ઉપજેલો અગ્નિ દહાડે જ છે.

વિવેચન

“ શીતલ ચંદનથી પણ ઉપજે, અગ્નિ દહે જિમ વનને રે;
ધર્મજનિત પણ લોગ ઈહાં તિમ, લાગે અનિષ્ટ તે મનને રે....તે શુભ ”
શ્રી ચો સજ્જા ૫-૫.

ઉપરમાં લોગમાત્રને પાપસખા કહ્યો ને તેથી ગભિંતપણે મુમુક્ષુને તેનો નિષેધ કર્યો, પણ ધર્મથી-પુણ્યથી પ્રાપ્ત થતા લોગનું શું ? એ પ્રશ્નનું અત્ર સમાધાન કર્યું છે કે— ધર્મથી એટલે શુભકર્મરૂપ ધર્મકૃત્યથી ઉપાર્જન કરેલ પુણ્યના ઉદયથી ધર્મજન્ય લોગ પણ દેવલોક-મનુષ્યલોક આદિમાં જે લોગવિસ્તરની પ્રાપ્તિ થાય છે, તે પણ અનર્થહેતુ પણ ઘણું કરીને પ્રાણીઓને અનર્થરૂપ થઈ પડે છે, કારણ કે તે તેવા પ્રકારે પ્રમાદ ઉપજાવે છે. અહીં ‘ ઘણું કરીને ’ એમ કહ્યું તે શુદ્ધ ધર્મને આક્ષેપનારા-ખેંચી આણનારા લોગનો અપવાદ સૂચવવા માટે છે, કારણ કે તેવો લોગ પ્રમાદજીવી નથી, અને તેમાં અત્યંત નિર્દોષ એવા તીર્થંકરાદિ ફલની શુદ્ધિ હોય છે, તેમજ આગમાભિનિવેશ વડે કરીને ધર્મસાર-ધર્મપ્રધાન ચિત્તનું હોવાપણું છે. અત્રે લોકપ્રસિદ્ધ દંષ્ટાંત આપ્યું કે, ચંદન શીતલ પ્રકૃતિવાળું છે; છતાં તેથી પ્રગટેલો અગ્નિ જરૂર ખાળે જ છે-દહાડે જ છે. કદાપિ કોઈ સાચા મંત્રથી સંસ્કારેલ ચંદનનો અગ્નિ નથી પણ ખાળતો, —આ લોકમાં પ્રતીત છે.

તેમાં પ્રથમ દેવલોકમાં કેવી રીતે પ્રમાદાચરણ થાય છે તે તપાસીએ:— ‘ દેવલોકમાં જીવ શુભ ધર્મકરણીના પુણ્યોદયથી ઉપજે છે. ત્યાં અતિ ભવ્ય વિમાનને વિષે કુંદ જેવા કેમલ ઉપપાદ શિલા-ગર્ભમાં દેવો સ્વયં ઉત્પન્ન થાય છે. તે સ્થાન દેવલોકના સર્વ ઈંદ્રિયોને સુખ આપનારું એવું રમ્ય છે, નિત્ય ઉત્સવથી વિરાજમાન છે, ગીત-વાજિંત્રની લીલાથી ભરચક છે, ‘ જય ’ ‘ જીવ ’ શબ્દથી ગાજતું છે. ત્યાં દિવ્ય આકૃતિ-રૂપ સુસંસ્થાનવાળા, સાત ધાતુથી રહિત, અને દેહકાંતિજલના પૂરોથી દિગંતરોને પ્રસાદિત કરતા એવા વજ્રકાય ને મહાખલવાન સર્વાંગસુંદર દેવો અચિન્ત્ય પુણ્યયોગથી ઉત્તમ દિવ્ય શરીર ધારણ કરે છે. જાણે સુખા-

+ “ તત્રાતિભવ્યતાધારે વિમાને કુંદકોમલે । ઉપપાદિશિલાગર્ભે સંભવન્તિ સ્વયં સુરાઃ ॥ ”
(ઇત્યાદિ પરમ સુંદર વર્ણનના આધાર માટે જુઓ) —શ્રી શુભચંદ્રાચાર્યજી કૃત શ્રી જ્ઞાનાર્ણવ, પ્ર૦ ૩૫.

મૃતના મહાસાગરની મધ્યેથી ખહાર નિકળ્યા હોય એમ તે દેવો તરત જ ક્ષણમાં નવયૌવનવાળા થાય છે. જેમ કેઈ સુખનિદ્રામાંથી આજસ મરડીને ઊઠે, તેમ આ દેવો ઉપપાદશ્યામાંથી ઊઠી આંખ ઉઘાડીને ગુએ છે તો પરમ રમણીય સ્વર્ગભૂમિ ને તેની વિપુલ લોગસામગ્રી નજરે પડે છે. એટલે તે આશ્ચર્યચકિત થઈ ચિંતવે છે—અહો ! મેં પૂર્વે અન્ય જનેને દુશ્વર એવું તપ આચર્યું હતું, અને જીવિતાર્થી પ્રાણીઓને અભયદાન દીધું હતું; મનઃશુદ્ધિથી દર્શન-જ્ઞાનાદિ ચતુષ્ટય આરાધ્યું હતું, અને જગતના નાથ સર્વેશ પરમેશ્વરને આરાધ્યા હતા; વિષય ચરણને મેં બાળી નાંખ્યું હતું, કામ વૈરીને હણ્યેા હતો, કષાય તરુઓને છેદી નાંખ્યા હતા, ને રાગશત્રુને નિયંત્રિત કર્યો હતો. આ બધેા તેનો પ્રભાવ છે કે જેનાથી આજે દુર્ગતિમાંથી ઉદ્ધરીને મને દેવવંદિત સ્વર્ગરાજ્યમાં સ્થાપવામાં આવ્યો છે. ’

“ નિત નિત નવ નવ રંગ, ગીત જ્ય જ્ય સદા હો લાલં ગીતં
સાત ધાતુ વિષ્ણુ દેહ, રૂપ સુખકર મુદા હો લાલં રૂપં
અતિ સુકુમાલ શરીર, ચતુર પંડિતવરુ હો લાલં ચતુરં
દોષ કલેશ ભયહીન, શાંત જિમ નિશકરુ હો લાલં શાંતં
પુણ્ય ઉદે લહે સુખ, સદા મન ઊમહે હો લાલં સદાં
દેવલોકની ભૂમિ સદા, સુખ ગુણ ગહે હો લાલં સદાં
સુરપતિ ચેતન તામ, કામ એ પુણ્યના હો લાલં કામં
પૂરવકૃત તપ શીલ, ચરણ વર દાનના હો લાલં ચરણં
પિણ્ણુ શિવસાધક માગ, એણુ ગમે નહીં હો લાલં એણું
એહ વિનાશી સુખ, દુઃખ ગિણુજે સહી હો લાલં દુઃખં ”

—શ્રી દેવચંદ્રજીવ શ્રી જ્ઞાનાર્ણવ અનુવાદ.

અને પછી આમ શુભકરણીજન્ય પુણ્યોદયથી સાંપડેલી સ્વર્ગસંપત્તિનેા ઉપલોગ દેવો કરે છે. ત્યાં પંચવિષયના સુખોપલોગ સાધનેાની એટલી બધી વિપુલતા હોય છે, અને દેવો લોગસાગરમાં એટલા બધા નિમગ્ન થઈ જાય છે—મશગુલ બની પ્રમાદમાં જાય છે, કે તે આડે તેઓને ખીચું કાંઈ સૂઝતું નથી. રાતદિવસ જીવનવ્યય ! ક્યાં જાય છે તેની પણ તેમને ખબર પડતી નથી ! અરે ! અનેક સાગરોપમ જેટલું તેમનું દીર્ઘ આયુષ્ય પણ એમ ને એમ પાણીના રેલાની માફક ક્યાં ચાલ્યું જાય છે તેનું પણ તેમને ભાન રહેતું નથી ! આયુષ્યના માત્ર છેલ્લા છ માસ બાકી રહે છે ત્યારે એમની ફૂલની માળા કરમાવા લાગે છે, નેત્રોનું અનિમેષપાણું ટળે છે—ચક્ષુ મટમટે છે, ત્યારે તેમની આંખ ઉઘડે છે કે—અરે ! મહારો અંતકાળ હવે નજીકમાં છે. અરે રે ! મહારુ' આયુષ્ય મેં વિષયતલ્લીન બની પ્રમાદમાં ગુમાવ્યું ! ‘ આ સુરમ્ય સ્વર્ગભૂમિ ! આ સર્વાંગસુંદર દેવાંગનાઓ ! આ પરમ પ્રણયી મિત્ર

દેવો ! આ સ્વામીલક્ષ્મી સેવકો ! આ નંદનવન ! આ કલ્પવૃક્ષો ! આ પંચ વિષયની સંપૂર્ણ સામગ્રી ! અરે રે ! આ બધુંય છોડીને મ્હારે હવે ચાલ્યા જવું પડશે. આના મને પુનઃ ક્યારે દર્શન થશે ?' ઇત્યાદિ અંતસ્તાપપૂર્વક ચિંતવતા તે ચિંતાસાગરમાં નિમગ્ન થઈને છેલ્લા છ માસ યુગોની જેમ અફસોસમાં ને અફસોસમાં કેમે કરીને વીતાવે છે. આમ દેવલોકમાં પ્રાયઃ ધર્મથી પ્રાપ્ત થયેલ લોગ ભોગવતાં પ્રમાદમાં જીવન વ્યતીત થાય છે, અને સ્વરૂપબ્રહ્મતાથી તે આત્માને અનર્થનો હેતુ થઈ પડે છે.

આ સ્વર્ગલોકની વાત જવા દઈએ, અને પ્રત્યક્ષ દર્શ્યમાન એવા મનુષ્યાદિની સ્થિતિનો વિચાર કરીએ, તો પણ તેમજ પ્રતીત થાય છે. પ્રબળ પુણ્યોદયથી ઉત્તમ રાજ્યલક્ષ્મીને પામેલ એવા રાજાદિનું આંતર જીવન બે તપાસીએ, તો રાજાદિનું તે ભોગવિલાસાદિમાં કે રાજ્યચિંતાદિમાં એટલા બધા વ્યગ્ર થઈ પ્રમાદ જીવન ગયેલા દેખાય છે, એટલા બધા પ્રમાદમાં પતિત—'પડી ગયેલા' જણાય છે, કે તેઓને 'ધર્મકાર્ય' માટે 'કુરસદ' મળતી નથી ! નવરાશ જડતી નથી ! એટલું જ નહિ પણ રાજ્યભારરૂપ પુષ્પશય્યામાં નહિ—પણ કંટકશય્યામાં પોઠી ગયેલા તે મહાનુભાવોને 'ધર્મ' જેવી કોઈ વસ્તુ જગતમાં છે કે નહિ તેની પણ ભાગ્યે જ ખબર પડે છે ! જે ધર્મના જ પ્રસાદથી આ પુણ્યવૈભવ સાંપડ્યો છે, તે ઉપકારી મૂળ ધર્મનું જ વિસ્મરણ કરી આ બાપડા દુઃખીઆ જીવો કૃતદ્રવણ આચરે છે ! ને પ્રમાદમાં અવતાર એળે ગુમાવે છે ! 'Unhappy lies the head, that wears the crown.'

અથવા તો મહાઐશ્વર્યસંપન્ન એવો કોઈ શ્રીમંત ધનાઢ્ય હોય, તો તેની પણ એ જ ખૂરી દશા છે. કારણ કે લાડી, વાડી ને ગાડીનું સુખ જેને ઘેર હોય છે, બાગ, બંગલા ને બગી સદા જેની તહેનાતમાં હોય છે, પાણી માગતાં દૂધ જેની પાસે શ્રીમંતોના હાજર થાય છે, એવા શ્રીમંત ધનાઢ્ય જનોની જીવનચર્યા નીરખીએ પણ એ જ તો તે પણ એવી જ પ્રમાદાચરણથી ભરેલી હોય છે. કારણ કે ઋષિ-હાલ ! ગારવ, રસગારવ ને શાતાગારવના ગારામાં ગુંચીને ગરકાવ થઈ ગયેલા હોઈ, તેઓ કાં તો એશઆરામમાં ને વૈભવવિલાસમાં એટલા બધા 'પડી ગયા' હોય છે, ચાર દિવસની ચાંદની જેવા જીવનની 'એ ઘડી મોજ' માણવામાં એટલા બધા અપ્રમાદી બની ગયા હોય છે, હાય ! રહી જશે એમ બાણી જીવનનો લ્હાવો લૂંટવાની તાલાવેલીમાં એટલા બધા લદ્દુ બની ગયા હોય છે, કે ધર્મ જેવી કોઈ ચીજ જગતમાં અસ્તિત્વ ધરાવે છે કે કેમ, તેનું પણ તેમને ભાન રહેતું નથી ! કાં તો તેઓ ધનના મદમાં એટલા બધા છકી ગયા હોય છે, દોલતની દો-લત એમની છાતીમાં એટલા બધા ભેરથી લાગી હોય છે, 'ચિત્તસ્તબ્ધતા' નામનું વિલેપન છાતી પર લગાવી તેઓ બાણે આકાશના તારા નિહાળતા હોય એમ એટલા બધા અક્કડ ને

ફક્કડ બનીને ચાલે છે, કે તેઓ સમસ્ત જગતને પોતાની પાસે તૃણવત્ તુચ્છ ગણે છે ! અરે ! પોતે મૂર્ખશિરોમણિ છતાં સાચા પંડિત સમર્થ વિદ્વજ્જનોને પણ હસે છે— અપમાને છે ! અને કાં તો આ બિચારા શ્રીમંતજનો પોતે પાથરેલી પરિચહની બલમાં એટલા બધા ગુંથાઈ ગયા હોય છે, મિલ-કારખાના વગેરે પાપોપાદાનરૂપ કર્મોદ્દાની ધંધાઓની ધાંધલમાં ને પરોજ્જુમાં એટલા બધા પરોવાઈ ગયા હોય છે, પારકે પરસેવે સંચય કરેલો ધનરાશિ કઈ ગાંઠે બાંધવો ને ક્યાં રોકવો તેના પ્રપંચની વિમાસણમાં એટલા બધા એતપ્રોત થઈ ગયા હોય છે, શેરસદ્દાની ઉચલપાથલની ગડમથલમાં અહીંના અહીં જ પાછળ મૂકી જવા માટેના ધનના ઢગલા શીઘ્ર લેગા કરવાની વેતરણમાં એટલા બધા વ્યથ બની ગયા હોય છે,—કે આ બાપડા ગદ્દાવૈતરૂ કરનારા શ્રીમંતો શાંતિથી ભોજન પણ લેતા નથી ! ચિંતામગ્ન થઈ રાતે નિરાંતે ઊંઘતા પણ નથી ! અને આવી આ ધન-મધની મધમાખીઓ જે ધન-મધનો પોતે સંચય કરે છે, તેનો આસ્વાદ લેવાથી પોતે જ વંચિત રહે છે ! જે ધનના મધપુડા પોતે બાંધે છે, તે બણે પારકા માટે ‘ મૂકી જવાને ’ જ હોયની એમ પરગજુ-પરોપકારી અને છે ! વેઠીઆ પોઠીઆ બની પારકી વેઠ કરે છે ! પણ પ્રમાદ છોડી, જે ધર્મથી આ ઐશ્વર્યની પ્રાપ્તિ થઈ છે, થાય છે, ને થવાની છે, તેને સંભારતા પણ નથી ! અરેખર ! શ્રીમંત ધનવાન જેવું ખીજું કોઈ વધારે દયાપાત્ર પ્રાણી દુનિયામાં જડવું મુશ્કેલ છે. સોયના નાકામાંથી ઊંટ નીકળી બથ એ બનવાબેગ છે, પણ શ્રીમંતનો પ્રભુના ધામમાં પ્રવેશ થવો સંભવતો નથી, એવા આશયનું મહાત્મા ઈસુ ખ્રીસ્તનું વચન બાઈબલમાં છે, તે અત્રે બરાબર લાગુ પડે છે : — ‘ It is easier for a camel to pass through the eye of a needle than for a rich man to enter the kingdom of heaven. ’

“ સાહ્યખી સુખદ હોય, માન તણો મદ હોય, ખમા ખમા ખુદ હોય, તે તે કશા કામનું ? જુવાનીનું બેર હોય, એશનો અંકેર હોય, દોલતનો દોર હોય, એ તે સુખ નામનું; વનિતા વિલાસ હોય, પ્રૌઢતા પ્રકાશ હોય, દક્ષ જેવા દાસ હોય, હોય સુખ ધામનું, વદે રાયચંદ એમ, સદ્ધર્મને ધાર્યા વિના, બાણી લેજે સુખ, એ તો બેએ જ બદામનું. ”

— શ્રીમદ્ રાજચંદ્રજી

આમ સ્વર્ગમાં કે મનુષ્યમાં જ્યાં ધર્મપસાયે પુણ્યોદયથી ભોગસંપત્તિ સાંપડે છે, ત્યાં જીવન પ્રાયે વિશિષ્ટ ધર્મસાધન વિના પ્રમાદમાં વ્યતીત થાય છે, ને આત્મસ્વરૂપ ભૂલાઈ બાય છે. એટલે પરિણામે આ ધર્મજનિત ભોગસંપત્તિ પણ પરમાર્થથી આત્માને અનર્થકારક થઈ પડે છે, અહિંતરૂપ અને છે, આત્માર્થથી ચૂકાવી દેનાર-વંચિત કરનાર નીવડે છે; માટે આ ધર્મજનિત ભોગ પણ પ્રાયે અનિષ્ટ છે, પરમાર્થથી દુઃખરૂપ જ છે.

અત્રે પ્રાયે—ઘણું કરીને એમ કહ્યું છે તે શુદ્ધ ધર્મને આક્ષેપનારા-આકર્ષનારા

એવા પુણ્યાનુબંધી પુણ્ય ફલના લોગનેા અપવાદ સૂચવવા માટે છે, કારણ કે તેમાં પ્રમાદનેા અયોગ હોય છે, આત્મસ્વરૂપના ભાનથી ભ્રષ્ટપણું હોતું નથી. અપવાદરૂપ તીર્થંકર આદિ ઉત્તમ સમ્યગ્દષ્ટિ જ્ઞાની પુરુષવિશેષની વાત ન્યારી છે. સત્પુરુષો તેઓને અચિંત્ય પુણ્યસંભારથી તીર્થંકર પદવી આદિ પુણ્યફલ પ્રાપ્ત થાય છે, અને ગૃહસ્થાવાસમાં પણ તેઓ પુણ્યાનુબંધી પુણ્યથી પ્રાપ્ત થયેલ લોગસામગ્રીનેા ઉપલોગ લે છે, તેા પણ તેઓનેા તે ઉપલોગ અત્યંત અનાસક્ત ભાવે હોવાથી તેઓ બંધાતા નથી. જેમ સુક્ષ્મ ભીંત પર માટીનેા ગોળો ચોંટતો નથી. તેમ નિઃસ્નેહ-અનાસક્ત એવા તેઓને કર્મબંધ થતો નથી, પણ નિર્જરા જ થાય છે, ને ભોગકર્મથી તે છૂટે છે. કારણ કે ભોગ-પંકની મધ્યે રહ્યા છતાં તેઓ જલમાં કમલની જેમ સર્વથા અલિપ્ત જ રહે છે, એ એમનું આશ્ચર્યકારક ચિત્ર ચરિત્ર છે ! ખીબા પ્રાકૃત સામાન્ય જનોને જે ભોગ બંધનું કારણ થાય છે, તે આ અસામાન્ય-અસાધારણ અતિ-શયવંત તીર્થંકરાદિ સમ્યગ્દષ્ટિ જ્ઞાની પુરુષવિશેષને નિર્જરાનું કારણ થાય છે ! એટલે સામાન્ય પ્રાકૃત કોટિના જનોનેા નિયમ આવા અસામાન્ય પુરુષોત્તમોને લાગુ પડતો નથી. તેઓ તેમાં અપવાદરૂપ છે. ‘Exception proves the rule’-અપવાદ નિયમને સિદ્ધ કરે છે, એ અંગ્રેજી કહેવત અત્ર ઘટે છે. રાજમાર્ગે-ઘોરીમાર્ગે તેા સહુ કોઈ ચાલી શકે છે, પણ સાંકડી કેડી-એકપટ્ટી પર ચાલવું તે કોઈ વિરલાઓનું જ કામ છે. માટે આજન્મ પરમ વૈરાગી એવા તીર્થંકરાદિ સમ્યગ્દષ્ટિ જ્ઞાની પુરુષો ભોગ ભોગવતાં છતાં, તેમનું ચિત્ત તેા ધર્મસાર જ હોય છે-ધર્મપ્રધાન જ હોય છે, આત્મધર્મની ભાવનાથી જ ભાવિત ને વાસિત હોય છે. X (જુઓ પૃ. ૨૭૪-૨૭૫).

“રાગ ભરે જન મન રહો, પણ તિહું કાળ વૈરાગ;

ચિત્ત તુમારા રે સમુદ્રનેા, કોઈ ન પામે હો તાગ....શ્રી શ્રેયાંસ કૃપા કરો !” શ્રી યશોવિજયજી

આ ઉપરથી એ ફલિત થાય છે કે વિષયનું સેવન-અસેવન એ વૈરાગ્યનું મુખ્ય લક્ષણ નથી, પણ અનાસક્ત ભાવ એ જ મુખ્ય લક્ષણ છે; કારણ કે વિષયનું સેવન ન કરે, પણ અનાસક્ત ભાવ ન હોય ને અંતરમાં ભોગાદિની કામના-વાસના હોય તેા વૈરાગ્ય નથી; અને વિષયનું સેવન કરે, પણ અનાસક્તભાવ હોય ને અંતરમાં ભોગાદિની કામના-વાસના ન હોય તેા વૈરાગ્ય છે. તેમાં પણ વિષયના અસેવન સાથે અનાસક્ત ભાવ હોય તેા તે સર્વોત્તમ છે, તથાપિ કોઈ અપવાદરૂપ વિશિષ્ટ સમ્યગ્દષ્ટિ સમર્થ જ્ઞાની પુરુષને અનાસક્તભાવ છતાં પૂર્વ પ્રારબ્ધોદયથી વિષયસેવન હોય, તેાપણ તેના

x“ અત एव महापुण्यविपाकोपहितत्रियाम् ।

गर्भादारभ्य वैराग्यं नोत्तमानां विहन्यते ॥”

શ્રી અધ્યાત્મસાર

વૈરાગ્યને બાધ આવતો નથી; એટલે ‘વિષયોના બંધ ઉત્પાદનમાં નિયમ છે નહિં. અજ્ઞાનીઓને તેનાથી બંધ છે, જ્ઞાનીઓને કદી બંધ નથી-નિર્જરા જ છે; કારણ કે જ્ઞાની સેવતાં છતાં સેવતા નથી’-લોગવતાં છતાં લોગવતા નથી! અને ‘અજ્ઞાની નહિં સેવતાં છતાં સેવે છે’-નહિં લોગવતાં છતાં લોગવે છે! આ આશ્ચર્યકારક પણ સત્ય ઘટના છે.* કારણ કે જેમ કોઈ વાણીતર શેઠની વતી વ્યાપાર કરે-લેવડદેવડ કરે, પણ તે કાંઈ લાલહાનિનો સ્વામી થતો નથી, તેના નફા-ટોટામાં તેને કાંઈ લેવાદેવા નથી, તે તે માત્ર ચીકીનો ચાકર છે; અને શેઠ પોતે બેસી રહે છે, ને કાંઈ કરતો નથી, છતાં તે નફા-ટોટાનો માલિક છે, લાલ-હાનિનો સ્વામી છે; તેમ સમ્યગ્દષ્ટિ જ્ઞાની પુરુષ પૂર્વ કર્મોદયથી સાંપડેલા વિષયો સેવતાં છતાં, રાગાદિ ભાવોના અભાવે વિષયસેવનફલના સ્વામિત્વના અભાવથી અસેવક જ-નહિં સેવનારો છે; અને મિથ્યાદષ્ટિ તેો વિષયો નહિં સેવતાં છતાં રાગાદિ ભાવોના સદ્ભાવે વિષયસેવનફલના સ્વામિત્વને લીધે સેવક-સેવનારો છે.

આમ સમ્યગ્દષ્ટિ જ્ઞાની પુરુષ લોગ લોગવે છે છતાં બંધાતા નથી ને કર્મ નિર્જરે જ છે! ને અજ્ઞાની લોગવતાં બંધાય છે! કારણ કે ‘પરદ્રવ્ય ઉપલોગવતાં સતાં તેના નિમિત્તે સાત-અસાત વેદનાના ઉદયથી જીવનો સુખરૂપ વા દુઃખરૂપ જ્ઞાન-વૈરાગ્યનું’ ભાવ નિયમથી ઉદયમાં આવે છે. પણ તે બ્યારે વેદાય છે ત્યારે સામર્થ્ય મિથ્યાદષ્ટિને રાગાદિ ભાવોના સદ્ભાવથી બંધનિમિત્ત થઈને નિર્જરાતો છતાં અજીર્ણ હોઈ બંધ જ થાય છે; પણ સમ્યગ્દષ્ટિને રાગાદિ ભાવના અભાવથી બંધનિમિત્ત થયા વિના કેવળ નિર્જરાતો સતો જીર્ણ થઈને નિર્જરા જ થાય છે.* આમ કોઈ કર્મ લોગવતાં છતાં કર્મોથી બંધાતો નથી! તે +જ્ઞાનનું જ સામર્થ્ય છે કે વિરાગનું જ સામર્થ્ય છે : (૧) જેમ વિષ ખાતાં વૈદ્ય પુરુષ મરણ નથી પામતો, તેમ પુદ્ગલ કર્મનો ઉદય જ્ઞાની લોગવે છે પણ બંધાતો નથી. કોઈ વિષવૈદ્ય, ખીલ્લોને મરણનું કારણ એવું વિષ ખાતાં છતાં, અમેાઘ વિદ્યાના સામર્થ્યવડે તેની

* “વિષયાણાં તતો બંધજનને નિયમોઽસ્તિ ન । અજ્ઞાનિનાં તતો બંધો જ્ઞાનિનાં તુ ન કર્હિચિત્ ॥
સેવતેઽસેવમાનોઽપિ સેવમાનો ન સેવતે । ક્વોઽપિ પારજનો ન સ્યાચ્છ્રયન્ પરજનાનપિ ॥”
—શ્રી યશોવિજયજી કૃત શ્રી અધ્યાત્મસાર.

“સેવંતોવિ જ સેવઙ્ અસેવમાણોવિ સેવગો કોઈ ।

પગરણવેટ્ટા કલ્પસવિ જ ય પાયરણોત્તિ હોઈ ॥”—શ્રી કુંદાકુંદ્યાર્યજી કૃત શ્રી સમયસાર.

* આ વિષય વિસ્તારથી સમજવા માટે અત્રે આધારરૂપ લીધેલ, શ્રી સમયસારની ગા. ૧૯૪-૧૯૮ તથ તે પરની શ્રી અમૃતચંદ્રાચાર્યજીની પરમમુંદર આત્મજ્યાતિ ટીકા અવગાહવી, -તેમજ શ્રી અધ્યાત્મસારનો વૈરાગ્ય અધિકાર અવલોકવો.

+ “તદ્ જ્ઞાનસ્યૈવ સામર્થ્યં વિરાગસ્ય ચ વા કિલ ।

યત્કોઽપિ કર્મભિઃ કર્મ મુજ્જાનોઽપિ ન બધ્યતે ॥”

—શ્રી અમૃતચંદ્રાચાર્યજી કૃત શ્રી સમયસાર કલશ.

શક્તિની નિરુદ્ધતાથી મરતો નથી; તેમ અજ્ઞાનીઓને રાગાદિ ભાવોના સદ્ભાવથી બંધ-કારણ એવો પૂર્વ કર્મનો ઉદય ઉપલોગવતાં છતાં, અમોઘ જ્ઞાનસામર્થ્યવડે કરીને રાગાદિ ભાવોનો અભાવ સતે તેની શક્તિની નિરુદ્ધતાથી જ્ઞાની બંધાતો નથી.—આમ જ્ઞાનનું સામર્થ્ય છે.* (૨) જેમ મધ પીતો પુરુષ અરતિભાવે કરીને મદવાળો થતો નથી, તેમ દ્રવ્યના ઉપલોગમાં અરત એવો જ્ઞાની બંધાતો નથી. કોઈ પુરુષ મધ પ્રતિ તીવ્ર અરતિભાવ પ્રવર્ત્તો હોઈ મધ પીતાં છતાં તીવ્ર અરતિના સામર્થ્યથી મદવાળો થતો નથી, તેમ રાગાદિ ભાવોના અભાવે સર્વ દ્રવ્યોપલોગ પ્રતિ તીવ્ર વિરાગભાવ પ્રવર્ત્તો હોઈ, વિષયો ઉપલોગવતાં છતાં, જ્ઞાની તીવ્ર વિરાગભાવના સામર્થ્યથી, બંધાતો નથી.—આ વૈરાગ્યનું સામર્થ્ય છે.’

આમ તીર્થંકરાદિ સમ્યગ્દષ્ટિ સમર્થ જ્ઞાની પુરુષોની વાત ન્યારી છે. તેઓ પૂર્વ કર્મથી પ્રેરાઈને પ્રારબ્ધોદયથી સંસારમાં રહ્યા હોય તોપણ તે સંસારથી પર-અસંસારી છે, ને ભોગ ભોગવતાં છતાં નથી ભોગવતા,—એવો પરમ અદ્ભુત ‘મોક્ષે ચિત્તં વૈરાગ્ય તેમનો હોય છે! કારણ કે તેમનું શરીર-ખોળીયું સંસારમાં છે, મરે તનુ:’ પણ ચિત્ત તો મોક્ષમાં જ છે. શ્રીમાન્ હરિભદ્રસૂરિએ કહ્યું છે તેમ ‘મોક્ષે ચિત્તં મરે તનુ:’ ‘લોકમાં વર્ત્તતા જ્ઞાની યોગીની પ્રવૃત્તિઓ કાષ્ટચંત્રની પૂતળીઓના નૃત્ય જેવી હોઈ તેમને બાધાર્થે થતી નથી, અને લોકાનુગ્રહના હેતુપણથી આ ‘યોગમાયા’ છે, એમ અન્ય દર્શનીઓ પણ કહે છે, અને એમાં પણ દૂષણ નથી.’

“દારુચંત્રસ્થપાંચાલીનૃત્યતુલ્યાઃ પ્રવૃત્તયઃ ।

યોગિનો નૈવ બાધાયૈ જ્ઞાનિનો લોકવર્તિનઃ ॥” —શ્રી અધ્યાત્મસાર.

અને આવા અપવાદરૂપ પરમ સમર્થ જ્ઞાની સમ્યગ્દષ્ટિ આત્માનું દષ્ટાંત શોધવાને આપણે વધારે દૂર જવાની જરૂર નથી. હમ્મુ હમણાં જ વર્ત્તમાન યુગમાં થઈ ગયેલા પરમ તત્ત્વદ્રષ્ટા શ્રીમદ્ રાજચંદ્રના પરમ અધ્યાત્મમય જીવનવૃત્તમાંથી આનું જ્વલંત ઉદાહરણ મળી આવે છે. એ પરમ સમ્યગ્દષ્ટિ જ્ઞાની પુરુષને પૂર્વ પ્રારબ્ધોદયથી અનિચ્છતાં છતાં સંસારપ્રસંગમાં રહેવું પડ્યું હતું, છતાં પ્રતિક્ષણે તેમને તેનો અત્યંત

* “જહ વિસમુવમુજ્જંતો વેજ્જો પુરિસો ણ મરણમુવયાદિ ।

પોગલકમ્મરસુદયં તહ મુંજદિ ણેવ બજ્જાણ ણાણી ॥

જહ મજ્જં પિવમાણો અરદિભાવેણ મજ્જદિ ણ પુરિસો ।

દવ્વુવમોગે અરદો ણાણી વિ ણ બજ્જાદિ તહેવ ॥” —શ્રી સમયસાર.

“જહા વિસં કુહ્મગયં, મંતમૂલવિસારયા ।

વિજ્જા હ્મંતિ મંતેહિં, તો તં હવહ્ નિવ્વિસં ॥” —શ્રી વંદિતાસૂત્ર.

અત્યંત ખેદ વર્તતો હતો, અને મહામુનિવરોને પણ દુર્લભ એવી પરમ ઉદાસીન અદ્ભુત વૈરાગ્યમય ભાવનિર્ગથદશા ને ઉત્કટ આત્મસ્થિતિ તેમને વર્તતી હતી, અખંડ આત્મસમાધિ અનુભવાતી હતી, -એ એમના આત્માનુભવમય વચનામૃત પરથી નિષ્પક્ષ-પાત અવલોકનારને પદે પદે સુપ્રતીત થાય છે. પણ આવા અપવાદરૂપ (Exceptional -Extraordinary) જલકમલવત્ નિર્લેપ મહાનુભાવ સમ્યગ્દ્દિ મહાત્માઓ વિરલ જ હોય છે, અતિ અતિ અદ્વ્ય હોય છે. ત્રિકાળ વૈરાગ્યવંત તેમના ચિત્તસમુદ્રનો તાગ લેવાનું કે અનુકરણ કરવાનું ખીજનું ગચું નથી; તેમ કરવા જતાં ખીજ પ્રાકૃત જનો તો ખત્તા જ ખાય ! આ અંગે શ્રીમદ્ રાજચંદ્રજીનું જ મનનીય વચનામૃત છે કે:—

“ વિષયાદિ ઇચ્છિત પદાર્થ લોગવી તેથી નિવૃત્ત થવાની ઇચ્છા રાખવી અને તે ક્રમે પ્રવર્તવાથી આગળ પર તે વિષયમૂર્છા ઉત્પન્ન થવી ન સંભવે એમ થવું કઠણ છે, કેમકે જ્ઞાનદશા વિના વિષયનું નિર્મૂળપાણું થવું સંભવતું નથી. માત્ર ઉદ્ય વિષયો લોગવ્યાથી નાશ થાય; પણ જો જ્ઞાનદશા ન હોય તો વિષય આરાધતાં ઉત્સુક પરિણામ થયા વિના ન રહે; અને તેથી પરાજિત થવાને બદલે વિષય વર્ધમાન થાય. જેને જ્ઞાનદશા છે તેવા પુરુષો વિષયાકાંક્ષાથી અથવા વિષયનો અનુભવ કરી તેથી વિરક્ત થવાની ઇચ્છાથી તેમાં પ્રવર્તતા નથી, અને એમ જો પ્રવર્તવા બંધ તો જ્ઞાનને પણ આવરણ આવવા યોગ્ય છે. માત્ર પ્રારબ્ધ સંબંધી ઉદ્ય હોય એટલે છૂટી ન શકાય તેથી જ જ્ઞાની પુરુષની લોગપ્રવૃત્તિ છે. તે પણ પૂર્વપશ્ચાત્ પશ્ચાત્તાપવાળી અને મંદમાં મંદ પરિણામ સંયુક્ત હોય છે. સામાન્ય મુમુક્ષુ જીવ વૈરાગ્યના ઉદ્ભવને અર્થે વિષય આરાધવા જતાં તો ઘણું કરી બંધાવા સંભવ છે, કેમકે જ્ઞાની પુરુષ તે પ્રસંગને માંડ માંડ જીતી શક્યા છે, તો જેની માત્ર વિચારદશા છે એવા પુરુષનો ભાર નથી કે તે વિષયને એવા પ્રકારે જીતી શકે.”—શ્રીમદ્ રાજચંદ્ર, પત્રાંક ૪૯૯ (૫૬૧)

આમ સામાન્યપણે ધર્મજનિત લોગ પણ અનર્થરૂપ થઈ પડે છે એ નિયમ છે, છતાં સમ્યગ્દ્દિ જ્ઞાની પુરુષવિશેષને તેમ નથી પણ થતો એ અપવાદ છે. અત્રે ચંદનનું દૃષ્ટાંત ઘટે છે. ચંદન જો કે સ્વભાવથી શીતલ જ છે. છતાં ચંદનનો ચંદનનો અગ્નિ અગ્નિ વનને ખાળે જ છે, કારણ કે તેવો તેનો સ્વભાવ છે. તેમ ધર્મ પણ ખાળે પણ સ્વભાવે શીતલ-શાંતિપ્રદ છતાં, ધર્મજનિત લોગ પણ અંતરદાહ ઉપભવે જ છે. કવચિત્ અપવાદે ચંદનનો અગ્નિ મંત્રથી સંસ્કારવામાં આવતાં મંત્રસિદ્ધ વિદ્યાધર પુરુષને નથી પણ દહાડતો. તેમ કોઈ અપવાદરૂપ તીર્થંકરાદિ સમ્યગ્દ્દિ જેવા ઉત્તમ પુરુષવિશેષને ધર્મજનિત લોગ અનર્થહેતુ નથી પણ થતો. કારણ કે તેવા ભાવિતાત્મા તે આત્મ-વિદ્યાધર પુરુષોએ અનાસક્ત ભાવથી વાસનાનું વિષ કાઢી નાંખ્યું હોય છે. એટલે તેમને લોગનું ઝેર ચડતું નથી ! ખીજ અજ્ઞાની જનોને

ને આશ્રવતું—કર્મઆગમનતું કારણ થાય છે, તે જ તેઓને પરિશ્રવતું—કર્મનિર્ગમનતું કારણ થાય છે!

“જે આસવા સે પરિસવા, પરિસવા સે આસવા ॥”—શ્રી આચારાંગ સૂત્ર

“હોત આસવા પરિસવા, નહિ ઇનમેં સંદેહ;

માત્ર દષ્ટિ કી ભૂલ હૈ, ભૂલ ગયે ગત એહ.”—શ્રીમદ્ રાજચંદ્રજી

આ ઉપરથી ક્વલિતાર્થ એ છે કે સમ્યગ્દષ્ટિ પુરુષને ધર્મજનિત લોગ પણ મનને અનિષ્ટ લાગે છે, પુણ્યોદયથી સાંપડેલ લોગ પણ અકારો લાગે છે, કારણ કે તે સારી પેઠે સમજે છે કે—આ વિષયભોગ આત્માને પ્રમાદના—સ્વરૂપભ્રષ્ટ કરવાના ધર્મજન્ય લોગ કારણ છે, માટે એની અંડાસે પણ ઉતરવા યોગ્ય નથી. એમ સમજી પણ અનિષ્ટ તે વિષયભોગ ઇચ્છતો જ નથી અને તેથી ભાગતો જ ફરે છે. પણ પૂર્વ પ્રારબ્ધોદયથી કવચિત્ તેમ ન બની શકે, તો સતત ચેતતો રહી અનાસક્રતાભાવે—અનાત્મભાવે ભોગવી તે કર્મને ખેરવી નાંખે છે, પણ બંધાતો નથી ! તે અવિનાશી બાણે પુદ્ગલબલને તમાસો બેઈ રહ્યો હોય એમ કેવળ દષ્ટાભાવે—સાક્ષીભાવે વર્તે છે.



તથા—

મોગાત્તદિચ્છાવિરતિઃ સ્કંધભારાપનુત્તયે ।

સ્કંધાન્તરસમારોપસ્તત્સંસ્કારવિધાનતઃ ॥૧૬૧॥

વૃત્તિઃ—મોગાત્—ભોગથકી, તદિચ્છાવિરતિઃ—તેની—ભોગની ઇચ્છાની વિરતિ, તાત્કાલિકી, શું ? તો કે—સ્કંધભારાપનુત્તયે—સ્કંધભાર દૂર કરવા માટે, સ્કંધાન્તરસમારોપઃ—સ્કંધાન્તર સમારોપ વર્તે છે, ખીજી બાંધ પર લાદવા બરાબર છે,—શ્ચ કારણથી ? તો કે—તત્સંસ્કારવિધાનતઃ—તેના સંસ્કારવિધાનથી. તથાપ્રકારે કર્મ-બંધથી અનિષ્ટ એવા ભોગસંસ્કારના વિધાનથકી, તત્વથી તેની ઇચ્છાની અનિવૃત્તિને લીધે.

એમ પાંચમી દષ્ટિ ઠહી. આ દષ્ટિ સતે, ખીજા યોગાચાર્યોએ પણ અલૌક્ય—અલોક્ષપતા આદિ ગુણો કહ્યા છે. કહું છે કે—

“અલૌલ્યમારોગ્યમનિષ્ટુરત્વમ્, ગન્ધઃ શુભો મૂત્રપુરીષમલ્પમ્ ।

કાન્તિઃ પ્રસાદઃ સ્વરસૌમ્યતા ચ, યોગપ્રવૃત્તેઃ પ્રથમં હિ ચિહ્નમ્ ॥

મૈત્ર્યાદિયુક્તં વિષયેષ્વચેતઃ, પ્રભાવવદ્દૈર્યસમન્વિતં ચ ।

દ્વન્દ્વૈરઘૃણ્યત્વમમીષ્ટલાભઃ, જનપ્રિયત્વં ચ તથા પરં સ્યાત્ ॥

દોષવ્યપાયઃ પરમા ચ તૃપ્તિ-રૌચિત્યયોગઃ સમતા ચ ગુર્વી ।

વૈરાદિનાશોઽથ ઋતંભરા ધી-નિષ્પન્નયોગસ્ય તુ ચિહ્નમેતત્ ॥” ઇત્યાદિ.

અર્થાત્—(૧) અલૌલ્ય—અલોક્ષપપણું, (૨) આરોગ્ય. (૩) અનિષ્ટુરપણું—અકઠોરપણું,

લોગથી ઇચ્છા-વિરતિ તે, તસ સંસ્કાર પ્રરોપ;
સ્કંધભાર ઉતારવા, સ્કંધાન્તર આરોપ. ૧૬૧.

અર્થ :—લોગથી તેની ઇચ્છાવિરતિ તે ખાંધ પરનો ભાર દૂર કરવા માટે ખીજી ખાંધ પર લાદવા બરાબર છે,—તેના સંસ્કાર વિધાનને લીધે.

વિવેચન

ત્યારે કેઈ કહેશે કે—વિષયલોગથી તેની ઇચ્છાની નિવૃત્તિ થશે, લોગ લોગવ્યાથી એના પ્રત્યે કંટાળો-વૈરાગ્ય આવશે, તો તે માનવું પણ ખોટું છે. કારણ કે લોગથી તેની ઇચ્છાવિરતિ થવી, તે તો એક ખાંધથી ભાર ઉતારી ખીજી ખાંધે લોગથી ભાર આરોપવા બરાબર છે, કારણ કે તેના સંસ્કાર તો ચાલુ જ છે. ઇચ્છાનિવૃત્તિ જેમ કેઈ ભારવાહક એક ખાંધે ભાર ઉપાડતાં થાકી જાય, એટલે ન થાય ખીજી ખાંધે ભાર આરોપે છે, પણ ભાર મૂકી દેતો નથી; તેમ લોગવાંચક એક વિષયથી થાકે-કંટાળે એટલે તેની ઇચ્છાથી વિરામ પામી ખીજો વિષય પકડે છે, પણ મૂળભૂત વિષયવાસનાને મૂકી દેતો નથી, માટે લોગથી તેની ઇચ્છાવિરતિ થવી શક્ય નથી. કારણ કે લોગસંસ્કાર છૂટ્યો નથી-વાસના ટળી નથી, એટલે વિષયમાંથી વિષયાંતર થયા જ કરે છે. આમ લોગ થકી જે ઇચ્છાવિરતિ થવી તે તો તત્ત્વથી ઇચ્છા અનિવૃત્તિરૂપ જ છે, કારણ કે વાસનાનો અનુબંધ ચાલુ જ છે !*

આમ જાણી આ સમ્યગ્દષ્ટિ પુરુષ ભોગેચ્છાથી દૂર રહે છે; વિષયવાંચા ત્યજે છે, વિષયવાસનાનો ત્યાગ કરે છે; અને કદાચિત્ત્ પૂર્વકમયોગે પુણ્યાનુબંધી પુણ્યના પ્રભાવે પ્રાપ્ત ભોગસંપત્તિનો ઉપભોગ કરે છે, તો પણ અનાસક્તભાવે-અનાત્મ-‘પુદ્ગલ જાત્ર ભાવે જલકમલવત્ નિલેપ રહીને જ કરે છે; એટલે તે તેમાં બંધાતો તમાસી રે’ નથી અને કમ્ ભોગવીને છૂટી જાય છે. આ સમ્યગ્દષ્ટિ પુરુષની

(૪) શુભ ગંધ, (૫) અદ્ય મૂત્ર-પુરીષ,—આ યોગપ્રવૃત્તિનું પ્રથમ ચિહ્ન છે. (૬) મૈત્રી આદિથી યુક્ત ચિત્ત, (૭) વિષયોર્મા અચેત એવું ચિત્ત, (૮) પ્રભાવવંત ચિત્ત, (૯) અને ધૈર્યથી યુક્ત એવું ચિત્ત, (૧૦) દ્વંદ્વોથી અધૃષ્ટત્વ,—ઇષ્ટ અનિષ્ટ, લાભ-અલાભ આદિ દ્વંદ્વોથી નહિ મહારાવાપણું, (૧૧) અને જનપ્રિયપણું,—આ ખીજું ચિહ્ન છે. (૧૨) દોષનો વ્યપાશ-દૂર થવું તે, (૧૩) અને પરમ તૃપ્તિ, (૧૪) ઔચિત્ય યોગ, (૧૫) અને ભારી સમતા, (૧૬) વૈરાદિનો નાશ, (૧૭) અને ઋતંભરા શુદ્ધિ,—આ નિષ્પન્ન યોગનું ચિહ્ન છે.—અહીં પણ આ અકૃત્રિમ શુણ્ણમૂલ અહીંથી જ (આ દષ્ટિથી જ) આરંભીને જોડવો.

* “ સિદ્ધ્યા વિષયસૌહ્યસ્ય વૈરાગ્યં વર્ણયંતિ ચે । મતં ન યુજ્યતે તેષાં યાવદર્થપ્રસિદ્ધિતઃ ।
અપ્રાપ્ત્વભ્રમાદુચ્ચૈવાત્રેષ્વપ્યનંતશઃ । કામભોગેષુ મૂઢાનાં સમીહા નોપશામ્યતિ ॥
વિષયૈઃ ક્ષીયતે કામો નૈવનૈરિવ પાવકઃ । પ્રત્યુત પ્રોલ્લસચ્છક્તિર્મૂય યવોપવર્ધતે ॥”

—શ્રી અધ્યાત્મસાર.

આશ્ચર્ય ઘટના છે. કારણ કે તે શુદ્ધ આત્મસ્વરૂપનો દષ્ટા-જ્ઞાતા હોઈ, પુદ્ગલની બાજીમાં સપડાતો નથી, અને આ બધો રૂપ-રસ-ગંધ-સ્પર્શ-શબ્દમય પુદ્ગલનો તમાસો છે, ‘અવધૂ! નટ નાગરની બાજી’ છે એમ બાણી, માત્ર દષ્ટારૂપે-સાક્ષીભાવે તે તમાસો જોયા કરે છે, અને મહત્તમાં આનંદ માણે છે ! કારણ કે જે ચિદાનંદધનના સુયશનો વિલાસી છે, તે પર વસ્તુની આશા કેમ રાખે ?

“અંશે હોય ઇહાં અવિનાશી, પુદ્ગલ બલ તમાસી રે;

ચિદાનંદધન સુયશ વિલાસી, તે કિમ પરનો આશી રે? તે ગુણુ”-યો. દ. સજ્ઞા.૫-૬

“જગત્ને, જગત્ની લીલાને બેઠા બેઠા મહત્તમાં જોઈએ છીએ.”-શ્રીમદ્ રાજવ્યંદ્રજી.



યોગસાધનાથી પ્રાપ્ત ગુણુગણુ

આ પાંચમી દષ્ટિમાં વળી અલૌક્યાદિ બીજા ગુણુ જે અન્ય યોગાચાર્યોએ પણ કહ્યા છે, તે પણ ઘટે છે, તે આ પ્રકારે:—(૧) અલૌક્યપતા-સમ્યગ્દષ્ટિ પુરુષને વિષય-વાસના નષ્ટ હોય છે, અથવા અતિ મંદ હોય છે, મોળી પડી યોગપ્રવૃત્તિના ગયેલી હોય છે, એટલે તેને વિષયલૌક્યપતા સંભવતી નથી. સમ્યગ્-પ્રથમ ચિહ્ન દષ્ટિ જીવ વિષય માટે ઝાંવાં નાખતો નથી કે તે માટે તલપાપડ થતો નથી. પૂર્વ પ્રારબ્ધોદયથી પ્રાપ્ત ભોગ પણ તે અનાસક્તપણે-અમૂર્ચ્છિત-પણે ભોગવે છે. (૨) આરોગ્ય-યોગસાધનાના પ્રભાવથી સમ્યગ્દષ્ટિને આરોગ્ય વર્તે છે. મન-વચન-કાયાના યોગની શુદ્ધિથી તથા વિષય અલૌક્યપતાથી રોગ હોય તો નાબુદ થાય છે ને નવો થતો નથી. આરોગ્ય સાંપડે છે. (૩) અનિષ્કુરપણુ-સમ્યગ્દષ્ટિના મનઃ-પરિણામ અત્યંત કૌમળ થઈ જાય છે, દયા-અનુકંપાથી આર્દ્ર ભીના બને છે. એટલે તેનામાં કોઈ પણ પ્રકારનું નિષ્કુરપણુ હોતું નથી; પણ કુસુમ સમુ કૌમળપણુ, મૃદુપણુ ને દ્યાર્દ્રપણુ જ હોય છે. દેવચંદ્રજીએ ગાયું છે તેમ ‘લાવ દયા પરિણામનો એહ જ છે વ્યવહાર.’ (૪) શુભગંધ-યોગી પુરુષને યોગસિદ્ધિના પ્રભાવથી શરીરનો પરિમલ પણ સુગંધી-સુવાસિત બની જાય છે, કાંતિ પ્રસન્નતા આદિ પણ વધે છે. (૫) અદ્ય મૂત્ર-પુરીષ-યોગસાધનાથી શરીરમાં કોઈ એવી પ્રક્રિયા થાય છે કે જેથી શરીરના મલ સુકાઈ જઈ મલમૂત્ર પણ થોડા થાય છે, લઘુનીતિ-વડીનીતિ અદ્ય બને છે. ઇત્યાદિ યોગપ્રવૃત્તિના પ્રથમ ચિહ્ન છે, પ્રથમ વાનકીરૂપ છે. આ બધાં લક્ષણો યોગસાધનાના પ્રારંભમાં જણાય છે.

“અચપલ રોગ રહિત નિષ્કુર નહિં; અદ્ય હોય દોય નીતિ;

ગંધ તે સારો રે કાંતિ પ્રસન્નતા, સુસ્વર પ્રથમ પ્રવૃત્તિ....

ધન ધન શાસન શ્રી જિનવરતણુ !”

શ્રી યો. સ. ૬-૧

(૬) મૈત્રી આદિ યુક્ત ચિત્ત—આગલી દષ્ટિઓમાં કરેલી યોગસાધનાથી ચિત્ત મૈત્રી આદિ ભાવથી ભાવિત હોય છે. (૭) વિષયો પ્રત્યે અચેત—વિષયો પ્રત્યે ચિત્ત અચેત હોય છે. (૮) પ્રભાવવંતપણું—યોગ પ્રભાવથી યોગી પુરુષને બીજું ચિહ્ન કોઈ ચોર પ્રભાવ ઝળકે છે. જેથી સામે માણસ અંબઈ બન્ય છે, ને તેના પર અમત્કારની સ્વાભાવિક છાપ પડે છે. યોગી પુરુષને જોતાં જ આ કોઈ પ્રભાવિક પુરુષ છે એવી સ્વયંભૂ સહજ અસર ઉપજે છે. (૯) ધૈર્યવંતપણું—પરમ આત્મનિર્ભયતાથી યોગી સમ્યગ્દષ્ટિ પુરુષનું ધૈર્ય અસાધારણ—અલૌકિક હોય છે. (૧૦) દ્રઢ અધૃષ્યત્વ—સુખ-દુઃખ, રાગ-દ્વેષ, લાભ-હાનિ, માન-અપમાન, હર્ષ-શોક, જન્મ-મૃત્યુ આદિ દ્રઢોથી યોગીનું અધૃષ્યપણું હોય છે. અર્થાત્ તે તે દ્રઢોથી સમ્યગ્દષ્ટિ પુરુષ ક્ષોભ પામતા નથી, ચલાયમાન થતા નથી, ગાંજ્યા જતા નથી, ડરતા નથી, ગભરાતા નથી. તે તે દ્રઢોને ભાર નથી કે યોગી પુરુષને વાળ વાંકો કરી શકે. (૧૧) જનપ્રિયત્વ—આવા સમ્યગ્દષ્ટિ પુરુષ લોકપ્રિય હોય છે. એમનું દર્શન થતાં લોકોને આનંદ ઉપજે છે, અને કુદરતી પ્રેમ સ્કુરે છે, એવા તે પ્રિયદર્શન હોય છે.—આ બધા યોગના બીજા ચિહ્ન છે.

“ધીર પ્રભાવી રે આગલે યોગથી, મિત્રાદિક યુત ચિત્ત;

લાભ ઈષ્ટનો રે દ્રઢ અધૃષ્યતા, જનપ્રિયતા હોય નિત્ય....ધન ધન૦” —શ્રી યોગ સ. ૬-૨.

(૧૨) દોષ વ્યપાય—રાગ, દ્વેષ-મોહ આદિ દોષ દૂર થાય છે, અથવા અત્યંત મંદ થાય છે, મોળા પડે છે. જેમ જેમ સમ્યગ્દર્શનની દૃઢતા થાય છે, તેમ તેમ રાગ-દ્વેષ-મોહ એ ત્રિદોષનું જોર ઓછું થતું જાય છે. (૧૩) પરમ તૃપ્તિ—નિષ્પન્ન યોગના આત્માધીન એવા આત્માનુભવથી ઉપજતા સુખથી સમ્યગ્દષ્ટિને પરમ ચિહ્ન તૃપ્તિ ઉપજે છે. શુદ્ધ ચૈતન્યરસના આસ્વાદથી તે એટલા બધા આત્મતૃપ્ત થઈ ગયેલ હોય છે,—એટલા બધા ધરાઈ ગયેલ હોય છે, કે તેને પછી બાકસબુકસ જેવા બીજા રસ ગમતા નથી. (૧૪) ઔચિત્ય યોગ—સમ્યગ્દષ્ટિ સર્વત્ર ઔચિત્યથી—ઉચિતપણે, ઘટિતપણે પ્રવર્તે છે. જ્યાં જ્યાં જે જે યોગ્ય છે ત્યાં ત્યાં તે તે આચરે છે. (૧૫) ભારી સમતા—સમ્યગ્દષ્ટિને સર્વત્ર કોઈ અપૂર્વ સમતા વર્તે છે. (૧૬) વૈરાદિ નાશ—સમ્યગ્દષ્ટિને વૈર-વિરોધ, કલેશ આદિનો નાશ સહજમાં થઈ જાય છે, કારણ કે વૈર વિરોધાદિ કરીને કઈ ગાંઠે બાંધવા છે? એમ સમ્યગ્દષ્ટિ વિચારે છે. તેમજ અહિંસક સમ્યગ્દષ્ટિના સન્નિધાનમાં વૈરાદિનો નાશ થાય છે, એવો તેમને ઉચ્ચ મહાપ્રભાવ વર્તે છે. યોગી પુરુષોની હાજરીમાં હિંસક પ્રાણીઓ પણ પોતાના જાતિવૈર ભૂલી શાંત થઈ જાય છે. (૧૭) ઋતંભરા બુદ્ધિ—‘ઋતં વિમર્તીતિ ઋતંભરા’ અર્થાત્ ઋત એટલે સત્યને જ જે ધારણ કરે છે, કદી પણ વિપર્યયથી આસ્છાદિત થતી નથી તે ઋતંભરા

બુદ્ધિ સમ્યગ્દષ્ટિને પ્રગટે છે. આ ઋતંભરા બુદ્ધિને પ્રાતિભ જ્ઞાન પણ કહે છે. તે શ્રુતજ્ઞાન ને અનુમાન કરતાં અધિક છે, કારણ કે શ્રુત ને અનુમાનનો વિષય સામાન્ય છે, ઋતંભરાનો વિષય વિશેષ છે. આ ઋતંભરા બુદ્ધિ અધ્યાત્મપ્રસાદથી-અધ્યાત્મની પ્રસન્નતાથી ઉપજે છે-અત્યંત આત્મશુદ્ધિથી પ્રગટે છે.-આ બધા નિષ્પન્ન-સિદ્ધ યોગના લક્ષણ છે. અને તે પાંચમી દષ્ટિથી માંડીને પ્રગટતા પામે છે.

“નાશ દોષનો રે તૃપ્તિ પરમ લહે, સમતા ઉચિત સંયોગ;
નાશ વૈરનો રે બુદ્ધિ ઋતંભરા, એ નિષ્પન્નહ યોગ....ધન ધન૦
ચિહ્ન યોગના રે જે પરબ્રંથમાં, યોગાચારજ દીઠ;
પાંચમી દષ્ટિચક્રી સવિ જોડીએ, એહવા તેહ ગરીઠ....ધન ધન૦”

શ્રી યો૦ સજ્ઞા૦ ૬-૩-૪



પાંચમી સ્થિરા દષ્ટિનો સાર

આ સ્થિરા દષ્ટિમાં—(૧) દર્શન રતનપ્રભા સમાન, નિત્ય-અપ્રતિપાતી એવું હોય છે, (૨) પ્રત્યાહાર નામનું પાંચમું યોગાંગ પ્રાપ્ત થાય છે, (૩) બ્રાંતિ નામનો પાંચમો ચિત્તદોષ ટળે છે, અને (૪) સૂક્ષ્મબોધ નામનો પાંચમો શુભ સાંપડે છે.

આ દષ્ટિવાળા સમ્યગ્દર્શની જ્ઞાની પુરુષને અજ્ઞાનાંધકારરૂપ તમોબ્રંથિનો વિલેહ થયો હોય છે, એટલે તેને સમસ્ત સંસારસ્વરૂપ તેના ખરા સ્વરૂપમાં દેખાય છે. આ સર્વ ભવચેષ્ટા તે બુદ્ધિમંતને મન બાલકની ધૂલિગૃહકીડા જેવી અસાર અને અસ્થિર ભાસે છે, સમ્યક્ પરિણત શ્રુતજ્ઞાનથી પ્રાપ્ત થયેલા વિવેકને લીધે તે સર્વ બાહ્ય ભાવોને મૃગજલ જેવા, ગંધર્વનગર જેવા, અને સ્વપ્ન જેવા દેખે છે, અબાહ્ય-આંતર એવી કેવલ નિરાબાધ ને નિરામય જે જ્ઞાનજ્યોતિ છે તે જ અત્રે પરમ તત્ત્વ છે, બાકી બીજા બધા ઉપપ્લવ છે, એમ જેને વિવેક ઉપજ્યો છે એવા આ સમ્યગ્દષ્ટિ ધીર સતપુરુષો તથા-પ્રકારે પ્રત્યાહારપરાયણ હોય છે; અર્થાત્ વિષયોમાંથી ઇંદ્રિયોને પાછી ખેંચી લે છે—વિષયવિકારોમાં ઇંદ્રિયોને જોડતા નથી; અને ધર્મને બાધા ન ઉપજે એમ તત્ત્વથી ચત્નવંત રહે છે.

અલક્ષ્મીની સખી એવી લક્ષ્મી જેમ બુદ્ધિમંતોને આનંદદાયી થતી નથી, તેમ પાપનો સખા એવો ભોગવિસ્તર પ્રાણીઓને આનંદદાયી થતો નથી, કારણ કે પાપનો અને ભોગનો સંબંધ એક બીજા વિના ન ચાલે એવો અવિનાલાવી છે, અર્થાત્ ભોગ છે ત્યાં પાપ હોય છે જ. પ્રાણીઓના ઉપઘાત સિવાય ભોગ સંભવતો

x “અધ્યાત્મં નિર્વિચારત્ત્વવૈશારદ્યે પ્રસીદતિ । ઋતંભરા તતઃ પ્રજ્ઞા શ્રુતાનુમિતિતોઽધિકા ॥”

—શ્રી યશોભૂત દ્વા૦ દ્વા૦

નથી, માટે ભોગથી પાપ જ છે, એમ બાણી ધર્મિષ્ઠ એવા સમ્યગ્દષ્ટિ પુરુષ વિષયભોગથી વિરામ પામવા જ ઇચ્છે છે. વળી ધર્મથી પણ ઉપજતો ભોગ પ્રાયે અનર્થકારી થઈ પડે છે, કારણ કે તે તેવા પ્રકારે આત્મસ્વરૂપથી બ્રહ્મતારૂપ પ્રમાદ ઉપભવે છે. જેમ શીતલ ચંદનથી ઉપજેલો અગ્નિ પણ દગાડે છે, તેમ ધર્મજનિત ભોગ પણ તાપ પમાડતો હોઈ સમ્યગ્દષ્ટિ પુરુષને અનિષ્ટ લાગે છે. તેમ જ-ભોગથી ભોગ-ઇચ્છાવિરતિ માનવી, તે તે એક ખાંધેથી ભાર ઉતારી બીજી ખાંધે લાદવા બરાબર છે. તેથી કાંઈ ભાર ઉતરતો નથી, પણ ભારનો સંસ્કાર ચાલુ જ રહે છે. તેમ ભોગથી ભોગની ઇચ્છા વિરામ પામશે એમ માનવું તે બ્રાંતિ છે, કારણ કે તેથી તે ભલટો ભોગેચ્છાનો નવો નવો સંસ્કાર ચાલુ રહે છે, અને વિષયતૃષ્ણાને લીધે ભોગેચ્છાની નિવૃત્તિ થતી નથી.-એમ સમજી સમ્યગ્દષ્ટિ પુરુષ જેમ અને તેમ ભોગને દૂરથી વળવા પ્રયત્નશીલ રહે છે, અર્થાત્ વિષયોમાંથી ઈંદ્રિયોને પાછી ખેંચી લેવારૂપ પ્રત્યાહાર કરે છે.

વળી યોગસાધનાથી પ્રાપ્ત થતા બીજા અલોલુપતાદિ ચિહ્ન પણ જે અન્ય યોગાચાર્યોએ કહ્યા છે, તે પણ આ પાંચમી દષ્ટિથી માંડીને પ્રગટે છે. (જુઓ પૃ૦ ૫૦૬)

સ્થિરાદષ્ટિનું કોષ્ટક ૧૧

દર્શન	યોગાંગ	દોષત્યાગ	ગુણપ્રાપ્તિ	ગુણસ્થાન
રત્નપ્રભાસમ-નિત્ય	પ્રત્યાહાર	બ્રાંતિત્યાગ	સૂક્ષ્મબોધ — અલોલુપતાદિ	૪-૫-૬



— ૧ કળશ કાવ્ય :—

ચોપાઈ

દર્શન રત્નપ્રભા સમ નિત્ય, પ્રત્યાહારે ઈંદ્રિય જીત;
કૃત્ય કરે સહુ બ્રાંતિ રહિત, યોગી સૂક્ષ્મ સુબોધ સહિત. ૧૧૨
ત્રિલોકે તણે સુપ્રભાવ, વેદસંવેદ્ય પદે સ્થિર ભાવ;
વીતી મોહ અધારી રાત, લેહજ્ઞાનત્રું થયું પ્રભાત. ૧૧૩
ક્ષીર-નીર ભ્યમ બાણી લેહ, સ્વપર વસ્તુનો કરી વિલેહ;
યોગી હંસ શુદ્ધ માનસ રમે, પરપરિણતિ આત્માની વમે. ૧૧૪
બાલ ધૂલિગૃહકીડા સમી, ભવચેષ્ટા લાગે વસમી;
મૃગજલ ને સ્વપ્નાદિ સમાન, દેખે ભાવો બાહ્ય સુબાણુ. ૧૧૫

- અબાહ્ય કેવલ જ્યોતિ એક, નિરાબાધ નિરામય છેક;
તેજ પરમ અહિં તત્ત્વ પ્રમાણુ, બાકી બધો ઉપપ્લવ બાણ. ૧૧૬
- એમ વિવેકી ધીર મહંત, પ્રત્યાહાર સદાય કરંત,
વિષયોમાંથી ઇંદ્રિય હરે, આસક્તિ ભોગે ના ધરે. ૧૧૭
- જેહ હરાયા ઠારો જેમ, વિષયોમાં ધરતી બહુ પ્રેમ;
હઠથી હઠાવી ઇંદ્રિય તેહ, સ્વરૂપમાં જોડે ગુણુગેહ. ૧૧૮
- પાપ તણો મિત્ર જ છે ભોગ, યોગ પ્રત્યે રોગ જ છે ભોગ;
ભોગ ભુજંગ તણો છે ભોગ, ઇચ્છે ક્યમ યોગી તે ભોગ ? ૧૧૯
- ધર્મથી પણ સાંપડતો ભોગ, તેનો પણ ગમે નહિં યોગ;
ઉપજ્યો શીતલ ચંદન થકી, તે અગ્નિચ વન બાળે નકી. ૧૨૦
- ભોગથી ઇચ્છા તણો વિરામ, કદી ન થાયે-વધે જ કામ;
એક બાંધેથી ઉતારો ભાર, બીજે લાદવો તે અવધાર ! ૧૨૧
- એમ ચિંતે યોગી નિષ્કામ, આત્મારામી તે ગુણુધામ;
વિષયવિષને દૂરથી ત્યજે, આત્મસ્વરૂપ અમૃતને ભજે. ૧૨૨
- અષ્ટ મહાસિદ્ધિ નવ નિધિ, યોગીને હોયે સંનિધિ;
વિભૂતિ સૌ દાસી થઈ ફરે, આવી સ્વયં યોગીને વરે. ૧૨૩
- તે સામી નવ દષ્ટિ કરે, યોગી સચ્ચગૃહષ્ટિ ખરે !
અનંત જ્યાં આત્માની ઋદ્ધિ, ત્યાં કુણુ માત્રજ લખ્ધિ સિદ્ધિ ? ૧૨૪
- ખેસી સ્વરૂપના ધરમાંહિ, યોગી સાક્ષી ભાવે આંહિ;
પુદ્ગલબલ તમાસો જુવે, લીલા દહેર મક્ત અનુભવે. ૧૨૫
- ધર્મતણી બાધા પરિહરે, તત્ત્વથી ધર્મે ચતન જ કરે;
આત્મધર્મમાં સ્થિરતા ધરે, ભગવાન મનનંદન પદ વરે. ૧૨૬

॥ इति महर्षिश्रीहरिभद्राचार्यविरचिते किरतचंद्रसूनुमनःसुखनंदनेन भगवानदासेन सुमनोनंदनीबृहट्टी-
कानामकविवेचनेन सप्रपञ्चं विवेचिते श्रीयोगदष्टिसमुच्चयशास्त्रे पञ्चमी स्थिरादृष्टिः ॥



૬ કાંતા દષ્ટિ

અને તથાપ્રકારે છઠ્ઠી દષ્ટિ કહી દેખાડવા માટે કહે છે:—

કાન્તાયામેતદન્યેષાં પ્રીતયે ધારણા પરા ।

અતોઽત્ર નાન્યમુન્નિત્યં મીમાંસાઽસ્તિ હિતોદયા ॥ ૧૬૨ ॥

કાંતા દષ્ટિ છઠ્ઠીમાં, જેહ કહ્યું હમણાં જ;

તેહ અધુ'યે હોય છે, અન્ય પ્રીતિને કાળ.

હોય પરા અહિં ધારણા, એથી અન્યમુદ્ નો'ય;

મીમાંસા વળી સર્વદા, હિતોદયયુત હોય. ૧૬૨

અર્થ—કાંતા દષ્ટિમાં આ નિત્ય દર્શનાદિ અન્યને પ્રીતિ કારણ થાય છે, તથા પરા ધારણા હોય છે; એથી અત્રે અન્યમુદ્ હોતી નથી ને નિત્ય હિતોદયી મીમાંસા હોય છે.

ત્રિવેચન

“ છઠ્ઠી દિઠ્ઠી રે હવે કાંતા કહું, તિહાં તારાભ પ્રકાશ;

તત્ત્વમીમાંસા રે દઠ હોય ધારણા, નહિં અન્ય શ્રુત વાસ....

ધન ધન શાસન શ્રી જિનવરતણુ! ”—શ્રી. ચો. દ. સબંધાય ૬-૫

વૃત્તિ:—કાન્તાયામ્—કાન્તા દષ્ટિમાં, એતદ્—આ, અનંતર—હમણાં જ કહેલું નિત્યદર્શનાદિ, અન્યેષાં પ્રીતયે—ખીલઓની પ્રીતિ અર્થે થાય છે, નહિં કે દ્વેષ અર્થે. તથા ધારણા પરા—પરા-પ્રધાન ધારણા હોય છે. ‘ ચિત્તનો દેશખંધ ’ એ ધારણાનું લક્ષણ છે. કહ્યું છે કે—‘ દેશબન્ધચિત્તસ્ય ધારણા ’ (પા. ૩. ૧). અતો—આ ધારણાચક્રી, અત્ર—આ દષ્ટિમાં, નાન્યમુદ્—અન્યમુદ્ નથી હોતી, અન્યત્ર હર્ષ નથી હોતો, —તારે તે તે પ્રતિભાસના અયોગને લીધે. તથ—નિત્ય—નિત્ય, સર્વદાળ, મીમાંસાઽસ્તિ—સદ્વિચારાત્મિકા મીમાંસા હોય છે, એટલે જ કહ્યું—હિતોદયા—હિતોદયવાળી, —સમ્યગ્જ્ઞાનના કૃપણાએ કરીને.

આ છઠ્ઠી કાંતા દષ્ટિમાં (૧) આ જે હમણાં જ કહ્યું તે નિત્ય દર્શનાદિ બધુંય હોય છે, અને તે બીજાઓને પ્રીતિ ઉપભવે છે—નહિં કે દ્રેષ. (૨) પરમ ધારણા હોય છે. ધારણા એટલે ચિત્તનો દેશબંધ. (૩) અને આ ધારણાને લીધે અત્રે અન્યમુદ્ધ હોતી નથી, અર્થાત્ અન્યત્ર હર્ષ હોતો નથી, કારણકે ત્યારે તે તે પ્રતિભાસનો અયોગ હોય છે. (૪) તથા નિત્ય-સર્વકાળ સદ્વિચારાત્મક **મીમાંસા**-તત્ત્વવિચારણા હોય છે, કે જે સમ્યગ્જ્ઞાનના ફળપણાએ કરીને હિતોદયવંતી હોય છે.

આ દષ્ટિને 'કાંતા' નામ આપ્યું છે, તે યથાર્થ છે. કારણ કે આ દષ્ટિમાં કાંતા એટલે પતિવ્રતા સ્ત્રી જેવો પરમાર્થભાવ હોય છે. જેમ પતિવ્રતા સ્ત્રી ધરના બીજાં બધાં કામ કરતાં પણ પતિનું જ ચિંતન કરે છે, તેમ આ દષ્ટિવાળો સમ્યગ્દષ્ટિ પુરુષ ભલે બીજું સંસાર સંબંધી કામ કરતો હોય, તોપણ તેનું ચિત્ત સદાય શ્રુતધર્મમાં જ લીન રહે છે. અથવા કાંતા એટલે પ્રિયા-બહાલી લાગે તે. આ દષ્ટિમાં સ્થિતિ કરતો પુરુષ કાંત-કમનીય-પરમ રમ્ય ભાસે છે, એટલે અન્ય જીવોને બહુ પ્રિય-બહાલો લાગે એવો જનપ્રિય હોય છે, એટલે આ દષ્ટિને પણ 'કાંતા' નામ ઘટે છે. અથવા આ દષ્ટિ યોગીજનોને બહુ પ્રિય છે, એટલે પણ તે કાંતા છે. આમ ખરેખર 'કાંતા' એવી આ છઠ્ઠી દષ્ટિમાં પાંચમી દષ્ટિનો જે નિત્ય દર્શનાદિ ગુણગણ કહ્યો, તે તો હોય જ છે, પણ તે વિશેષ નિર્મળપણે. એટલે નિત્યદર્શન, સૂક્ષ્મ બોધ, પ્રત્યાહાર, આંતિત્યાગ આદિ અત્રે અવશ્ય અનુવર્તે છે જ, અને તેની એાર બળવત્તરતા વર્તે છે.

અત્રે જે દર્શન થાય છે તે સ્થિરા દષ્ટિની પેઠે નિત્ય-અપ્રતિપાતી હોય છે, પણ વધારે નિર્મલ અને બળવાન હોય છે. તેને તારાની ઉપમા ઘટે છે, કારણ કે તારાનો પ્રકાશ રત્નની જેમ સ્થિર હોય છે, પણ તેના કરતાં વધારે બળવાન તેજસ્વી હોય 'તિહાં તારાલ પ્રકાશ' આ દષ્ટિવાળા સમ્યગ્દષ્ટિ પુરુષનો સમ્યગ્દર્શનમય બોધ-પ્રકાશ ચિદાકાશમાં નિત્ય ઝમકે છે, સદા સ્થિર હોય છે, તેમ આ દષ્ટિવાળા સમ્યગ્દષ્ટિ પુરુષને સમ્યગ્દર્શનમય બોધ-પ્રકાશ ચિદાકાશમાં નિત્ય ઝળહળે છે, સદા સ્થિર પ્રકૃતિથી સ્થિત જ વર્તે છે. અત્રે દર્શન અર્થાત્ આત્માનુભવજન્ય સત્શ્રદ્ધાવંત બોધ એટલો બધો સ્પષ્ટ હોય છે કે તે તારાની પેઠે ચિદાકાશને નિરંતર ઉદ્યોતમય કરી મૂકે છે. વળી તારા જેમ આકાશમાં નિરાલંબન છતાં નિત્ય પ્રકાશી રહે છે, તેમ આ દષ્ટિનો બોધ પણ નિરાલંબન છતાં સદા ચિદાકાશને પ્રકાશમાન કરે છે. અને જ્ઞાનીનું આ નિરાલંબનપણું પણ પ્રથમ તો પરમ જ્ઞાની એવા પ્રભુનું-પરમાત્માનું અવલંબન લેવાથી પ્રગટે છે, કારણ કે આ દુસ્તર ભવસમુદ્ર પણ તે શુદ્ધ સહજાત્મસ્વરૂપ પ્રભુના પ્રબલ અવલંબનથી ગોપદ સમાન બની બચ છે, અને તે પ્રભુના જ અવલંબનબલથી આત્મા નિરાવલંબનપણું પામી નિજ ગુણરૂપ શુદ્ધ નંદનવનમાં રમે છે.

એટલે જ આવા આ સમ્યગ્દર્શની પુરુષનો બોધ અત્યંત સૂક્ષ્મ હોય છે. દ્રવ્યાનુ-

યોગ ને તેના મર્મરૂપ રહસ્યને સમ્યગ્દષ્ટિ પુરુષ તત્ત્વથી સમ્યક્પણે જાણે છે. તેની શ્રુત-અનુભવની દશા પ્રતિસમય વધતી જાય છે ને તેને શુદ્ધ સહજાત્મ-સૂક્ષ્મ બોધ સ્વરૂપનો અવલાસ થાય છે. સ્વ-પર ભાવનો પરમ વિવેક કરવારૂપ સૂક્ષ્મ બોધ અત્રે અધિક બળવત્તર હોય છે, અત્યંત સ્થિર હોય છે. હું દેહાદિથી લિનન એવો શુદ્ધ ચૈતન્યસ્વરૂપી આત્મા છું, એવું પ્રગટ ભેદ જ્ઞાન અત્ર અત્યંત દઢ ભાવનાવાળું હોય છે. એટલે તે સમ્યગ્દષ્ટિ પુરુષ ભાવે છે કે-‘ચૈતન્ય* શક્તિમાં જેનો સર્વસ્વ સાર વ્યાપ્ત છે એવો આ આત્મા આટલો જ છે, એનાથી અતિરિક્ત (જૂદા) આ સર્વેય ભાવો પૌદ્ગલિક છે. આ અનાદિ અવિવેકરૂપ મહાનાટ્યમાં વર્ણાદિમાન પુદ્ગલ જ નાચે છે-અન્ય નહિ; અને આ જીવ તો રાગાદિ પુદ્ગલ-વિકારથી વિરુદ્ધ એવી શુદ્ધ ચૈતન્ય ધાતુમય મૂર્તિરૂપ છે.’-એવી દઢ આત્મભાવનાને લીધે ‘ચૈતન્યથી રિક્ત-ખાલી એવું બધુંય એકદમ છોડી દઈ, અત્યંત સ્કુટ એવા ચિત્તશક્તિમાત્ર આત્માને અવગાહીને તેઓ વિશ્વની ઉપર તરતા રહી, આ અનંત એવા સાક્ષાત્ પરમાત્મસ્વરૂપ આત્માને આત્મામાં અનુભવે છે.’-આવો સૂક્ષ્મ બોધ હોવાથી સમ્યગ્દષ્ટિને ક્યારનીયે મિથ્યાત્વજન્ય ભ્રાંતિ ટળી છે અને પરમ શાંતિ મળી છે, કારણ કે અનાત્મ એવી પર વસ્તુમાં આત્મબુદ્ધિ એ જ મુખ્ય ભ્રાંતિ છે, એ જ મિથ્યાત્વ અથવા અવિદ્યા છે, આત્મામાં જ આત્મબુદ્ધિ એ જ સમ્યક્ત્વ અથવા વિદ્યા છે, એ જ વિશ્રાંતિ છે, એ જ આરામ છે, એ જ વિરામ છે, એ જ વિરતિ છે, અને એ જ શાંતિ છે. પર વસ્તુમાં આત્મભ્રાંતિ એ જ જીવનો મોટામાં મોટો રોગ છે, અને તે આત્મભ્રાંતિથી જ ચિત્તભ્રાંતિ અને ભવભ્રાંતિરૂપ અનંત દુઃખ ઉપજે છે. સમ્યગ્દષ્ટિ જ્ઞાની પુરુષને તો આ આત્મભ્રાંતિરૂપ મહારોગ સર્વથા દૂર થયો છે, એટલે તેઓ સ્વસ્વરૂપમાં વિશ્રાંત થઈ, સ્વરૂપૈકનિષ્ઠ બની પરમ આત્મશાંતિ અનુભવે છે.

આમ પરભાવમાં આત્મબુદ્ધિરૂપ મૂલગત ભ્રાંતિ ટળી હોવાથી, અને આત્મામાં જ આત્મબુદ્ધિરૂપ સ્વરૂપવિશ્રાંતિમય પરમ શાંતિ મળી હોવાથી, આ જ્ઞાની સમ્યગ્દષ્ટિ સત્પુરુષ પરભાવમાંથી આત્માને પાછો ખેંચી લે છે-પ્રત્યાહૃત કરે છે. એટલે તે પ્રત્યાહાર પરપરિણતિમાં રમતા નથી, પરવસ્તુમાં આત્માને મુગ્ધવા દેતા નથી-મોહમૂર્ચિત થવા દેતા નથી, પણ નિજ આત્મપરિણતિમાં જ રમે છે.

*“ચિચ્છક્તિવ્યાપ્તસર્વસ્વસારો જીવ હ્યાનયમ્ । અતોઽતિરિક્તાઃ સર્વેઽપિ ભાવાઃ પૌદ્ગલિકા અમી ॥
અસ્મિન્નનાદૌનિ મહત્યવિવેકનાટયે, વર્ણાદિમાન્નટતિ પુદ્ગલ ઇવ નાન્યઃ ।
રાગાદિપુદ્ગલવિકારવિરુદ્ધશુદ્ધ-ચૈતન્યધાતુમયમૂર્તિરયં તુ જીવઃ ॥
સકલમપિ વિહાયાહ્વાય ચિચ્છક્તિરિક્તમ્, સ્ફુટતરમવગાહ્ય સ્વં ચ ચિચ્છક્તિમાત્રમ્ ।
ઈમમુપરિ તરન્તં ચારુ ત્રિશ્વસ્ય સાક્ષાત્, કલયતુ પરમાત્માત્માનમાત્મન્યનન્તમ્ ॥”

શ્રી અમૃતચંદ્રાચાર્યજીવિત — શ્રી સમયસાર કલશ.

તેઓ પૌદ્ગલિક વિષયલોગથી નિરંતર દૂર દૂર ભાગે છે, અને કાચબાની જેમ વિષયોમાંથી ઈન્દ્રિયોનો પ્રત્યાહાર કરે છે—પાછી ખેંચી લે છે. એટલે એમની આશ્રવભાવની ચાલ સહેજે—અનાયાસે છૂટી જાય છે, અને ઉચ્ચ સંવર દશા પ્રગટે છે. જેથી તેઓનો આત્મા પોતે જ સાક્ષાત્ સંવરરૂપ થાય છે, સ્વરૂપગુપ્ત બને છે.—આમ નિત્યદર્શન-પ્રત્યાહાર આદિ પાંચમી દષ્ટિના ગુણગણનો આત્મલાભ અત્ર છઠ્ઠી દષ્ટિમાં વિશેષ પ્રબળપણે—નિર્ભંગપણે અનુવરો છે જ. આવા પરમ ઉદાર ગુણસંપન્ન સમ્યગ્દષ્ટિ સત્પુરુષને દેખીને અન્ય જીવોને પણ તેમના પ્રત્યે સ્વાભાવિક પ્રેમ સ્ફુરે એવી તેમની જનપ્રિયતા હોય છે. આ મહંતોના સ્વરૂપાચરણરૂપ ચારિત્રનો કોઈ એવો મુગો મહાપ્રભાવ સ્વયં સ્ફુરે છે, કે તેમને જોતાં જ ખીજા જીવોને તેમના પ્રત્યે કુદરતી પ્રેમ-બહુમાન ઉપજે છે.

યોગનું છઠું અંગ—ધારણા

“નિનરાજની સેવના કરવી, ધ્યેય ધ્યાન ધારણા ધરવી.”—શ્રી દેવચંદ્રજી.

આ દષ્ટિમાં ધારણા નામનું છઠું યોગ અંગ પ્રાપ્ત થાય છે, કારણ કે પ્રત્યાહાર નામનું પાંચમું અંગ સાંપડ્યા પછી સ્વાભાવિક ક્રમે ધારણા થાય છે. ધારણા એટલે ચિત્તને દેશબંધ, ચિત્તને અમુક મર્યાદિત દેશમાં—ક્ષેત્રમાં બાંધી રાખવું—ધારી વિભાવ નિવૃત્તિ રાખવું તે ધારણા, એમ તેની વ્યાખ્યા છે. મનોમક્કટ ચારે કોર ભ્રમણ સ્વભાવ પ્રવૃત્તિ કરવાનો અતિ ચંચલ સ્વભાવ ધરાવે છે, તેને નાસાગ્ર આદિમાં સ્થિર કરવું, અથવા શ્વતસ્કંધના નિરંતર આરોહણ-અવરોહણમાં રોકી રાખવું, પ્રભુભક્તિરૂપ ખીલામાં પ્રેમની સાંકળથી બાંધી રાખવું, અથવા શુદ્ધ આત્મચિંતનના વ્યાપારમાં ધારી રાખવું તે ધારણા છે. (જુઓ પૃ. ૨૧૨-૨૧૩) આત્માને પરભાવમાંથી પ્રત્યાહૃત કરવો—પાછો ખેંચવો તે પ્રત્યાહારનું કામ છે, ને તેને આત્મભાવમાં ધારી રાખવો તે ધારણાનું કામ છે. આમ ચિત્તને વિષયોમાંથી વ્યાવૃત્ત કરી આત્મભાવમાં જ પ્રવૃત્ત કરવું, આત્મસ્વરૂપ ધર્મમાં જ ધારી રાખવું એવી શુદ્ધ ધારણા સમ્યગ્દષ્ટિ યોગી પુરુષ ધરે છે, કે જે અંતે તત્ત્વાનંદમય પૂર્ણ સમાધિમાં લયને પામે છે. આવી ઉત્તમ આત્મધારણાવાળા સમ્યગ્દષ્ટિ જ્ઞાની પુરુષ ‘પરપરિણતિ* છોડી દઈ, ભેદવાદોનું ખંડન કરી, ઉદ્ધિત અખંડ એવા પ્રચંડ જ્ઞાનમય સ્વભાવમાં સ્થિતિ કરે છે, તો પછી તેને ખીજા કર્તા—કર્મ પ્રવૃત્તિનો અવકાશ ક્યાંથી હોય? અથવા પૌદ્ગલિક કર્મબંધ ક્યાંથી હોય?’ આવી અદ્ભુત આત્મસ્વભાવ ધર્મમય

*“પરપરિણતિમુજ્જાત્ સ્વંદયદ્ભેદવાદા-નિદમુદ્ધિતમલખ્ણં જ્ઞાનમુષ્ણદમુષ્ણૈઃ ।

નનુ કથમવકાશઃ કર્તૃકર્મપ્રવૃત્તેરિહ ભવતિ કથં વા પૌદ્ગલઃ કર્મબન્ધઃ ॥”

(ઇત્યાદિ વિશેષ માટે જુઓ)—શ્રી સમયસારકલશ.

ધારણાવાળા ભેદજ્ઞાની સમ્યગ્દષ્ટિ પુરુષ આત્મપ્રવૃત્તિમાં અતિ ભગરૂક-ભગતા હોય છે, અને પરપ્રવૃત્તિમાં ખહેરા, આંધળા ને મૂંગા હોય છે !

‘આત્મપ્રવૃત્તાવતિજાગરૂકઃ, પરપ્રવૃત્તૌ બધિરાન્ધમૂકઃ ।’ શ્રી યશોવિજયશ્લોક અધ્યાત્મોપનિષદ.

અન્યમુદ્ દોષનો નાશ.

“ધર્મ જિનેસર ગાઉં રંગશું, ભંગ મ પડશે હો પ્રીત....જિનેસર !

બીજો મન મંદિર આણું નહિં, એ અમ કુલવટ રીત....જિં” શ્રી આનંદધનજી.

અને અત્રે આવી સ્વસ્વરૂપમાં દઢ અવધારણરૂપ ધારણા હોય છે, એટલા માટે જ આ દષ્ટિમાં સ્થિતિ કરતા દઢ યોગીને અન્યમુદ્ હોતી નથી, અન્ય સ્થળે હર્ષ ઉપજતો નથી, એક આત્મા સિવાય બીજે કયાંય આનંદ થતો નથી, કારણ ‘બીજો મન- કે પરમ આનંદના નિધાન સચ્ચિદાનંદરૂપી ભગવાન આનંદધન મંદિર આણું આત્માના પરમ અમૃત સુખનો રસાસ્વાદ જેણે ચાખ્યો હોય, તેને નહિં’ તેનાથી અન્ય એવા ‘બાકસ બુકસ’ જેવા તુચ્છ વિષયસુખમાં કેમ રસ પડે ? આત્મા અને આત્મધર્મ શિવાય તેને બીજું કંઈ પણ કેમ ગમે ? આવા આત્મારામી સમ્યગ્દષ્ટિ જ્ઞાની પુરુષને કેવળ આત્મનિમગ્નતામાં જ આનંદ ઉપજે છે. એક ક્ષણ પણ એ સુખનો વિરહ તે ખમી શકતા નથી. અને અનિચ્છતાં છતાં કદાપિ કર્મજન્ય બાહ્ય ઉપાધિ પ્રસંગથી તે અમૃતસુખસિંધુના અખંડ અનુભવનમાં વિદ્ધન આવે, તો તેથી તેનો આત્મા અત્યંત સંવેદનવાળો પ્રશસ્ત ખેદ અનુભવે છે. -એવી ઉત્કૃષ્ટ આત્માકારતા જ્ઞાની પુરુષની વર્તે છે.

“મનમોહન તુમ સનમુખ નિરખત, આંખ ન તૃપતી અમચી;

મોહતિમિર રવિ હૃષં ચંદ્ર છવિ, મૂરત એ ઊપશમચી....

હું તો વારિ પ્રભુ ! તુમ સુખની.”—શ્રી દેવચંદ્રજી.

કારણ કે જ્ઞાની સમ્યગ્દષ્ટિ પુરુષ પરમ આત્મતત્વના એવા પરમ ભક્ત હોય છે, તેના પ્રત્યે એમને એવી અનન્ય પ્રીતિ પ્રગટી હોય છે, એવો પરમ પ્રેમપ્રવાહ પ્રવહતો હોય છે, કે એ શિવાય બીજે કયાંય એમનું ચિત્ત રંચમાત્ર પણ રતિ ‘મને ન ગમે હો પામતું નથી. શુદ્ધ સહજાત્મસ્વરૂપ પ્રભુ પ્રત્યે તેમને એવી અપૂર્વ બીજનો સંગ’ પ્રીતડી બંધાણી છે, કે તેને બીજનો સંગ ગમતો નથી. માલતી કુલે જે મોહ્યો હોય તે ભમરો બાવળની ડાળ પર કેમ બેસે ? પવિત્ર પ્રવાહી ને શીતલ સુગંધી ગંગાજલમાં જે હંસ ઝીંથ્યો હોય, તે અશુચિ બંધિયાર ને દુઃખદ દુર્ગંધી બાબોચિયાના પાણીમાં કેમ રમે ? અત્યંત ઉત્કંઠાથી જે ‘પીઉ પીઉ’ જપી

જલધરના જલની પ્રતીક્ષા કરતો હોય, તે ચાતક બીજા જલ સામું પણ કેમ જુએ ? શીતલ છાયાપ્રદ ને ફલભારથી નમ્ર એવા આમ્રની પંજરી મંજરી પામી જે મધુર ટહુકા કરતી હોય, તે કેાકિલને ફલકૂલ રહિત ઉંછા ને ઉંચા તાડ જેવા ઝાડ કેમ ગમે ? કમલિની દિનકરના કર વિના બીજાનો કર કેમ ગ્રહે ? કુમુદિની ચંદ્ર શિવાય બીજાની પ્રીતિ કેમ કરે ? ગૌરી ગિરીશ વિના ને લક્ષ્મી ગિરિધર વિના પોતાના ચિત્તમાં અન્યને કેમ ચાહે ? તેમ જ્ઞાની પુરુષનું ચિત્ત પણ એક પરમાત્મ તત્ત્વ શિવાય અન્યત્ર પ્રીતિ કેમ ધરે ? (જુઓ પૃ. ૩૮૧-૩૮૨) આમ આ પરમ આત્મતત્ત્વના અનન્ય પ્રેમને લીધે જ્ઞાની પુરુષને તેમાં એટલું બધું તનમયપણું-એકાગ્રપણું થઈ જાય છે, કે તેથી તેની દષ્ટિમાં અન્ય વિષયનો પ્રતિભાસ પણ થતો નથી ! સમ્યક્દષ્ટિ સત્પુરુષોનું ચિત્ત સ્વરૂપ-સ્વદેશમાં એટલું બધું રોકાયેલું રહે છે કે તે આડે બીજે કયાંય શું બની રહ્યું છે, તેનું પણ તે પરમ સંત અવધૂતોને ભાન રહેતું નથી ! -આવા પરમ અદ્ભુત અનન્યમુદ્ધ ભાવનું જીવતું જાગતું જલદંત ઉદાહરણ શ્રીમદ્ રાજચંદ્રજીના સ્વાનુભવજન્ય સહજ વચનોદ્ગારમાં સ્થળે સ્થળે સુજ વિવેકીને પ્રત્યક્ષ થાય છે. જેમકે—

“રાત્રી અને દિવસ એક પરમાર્થ વિષયનું જ મનન રહે છે, આહાર પણ એ જ છે, નિદ્રા પણ એ જ છે, શયન પણ એ જ છે, સ્વપ્ન પણ એ જ છે, ભય પણ એ જ છે, ભોગ પણ એ જ છે, પરિગ્રહ પણ એ જ છે, ચલન પણ એ જ છે, આસન પણ એ જ છે. અધિક શું કહેવું ? હાડ માંસ અને તેની મિંજાને એક જ એ જ રંગનું રંગન છે. એક રોમ પણ એનો જ જાણે વિચાર કરે છે, અને તેને લીધે નથી કંઈ જાવું ગમતું, નથી કંઈ ચાખવું ગમતું, નથી કંઈ સાંભળવું ગમતું, નથી કંઈ ચાખવું ગમતું, કે નથી કંઈ સ્પર્શવું ગમતું, નથી બોલવું ગમતું કે નથી મૌન રહેવું ગમતું, નથી બેસવું ગમતું કે નથી ઉઠવું ગમતું, નથી સુવું ગમતું કે નથી જાગવું ગમતું, નથી ખાવું ગમતું કે નથી ભૂખવું ગમતું, નથી અસંગ ગમતો કે નથી સંગ ગમતો, નથી લક્ષ્મી ગમતી કે નથી અલક્ષ્મી ગમતી; એમ છે. ઇત્યાદિ” (જુઓ) શ્રીમદ્ રાજચંદ્ર. પત્રાંક ૧૨૦. (૧૩૩)

ખરેખરા જ્ઞાની સમ્યક્દષ્ટિ સત્પુરુષનો અનન્યમુદ્ધભાવ આવી પરાકાષ્ટાને પ્રાપ્ત થયેલો વર્તે છે, તેનું આ દિગ્દર્શન માત્ર છે. આમ આ છઠ્ઠી દષ્ટિમાં અન્યમુદ્ધ નામનો છઠ્ઠો ચિત્તદોષ નષ્ટ થાય છે. આત્મતત્ત્વ કરતાં અન્ય સ્થળે આનંદ-મોહ પામવો તે અન્યમુદ્ધ અથવા આમ માંડેલી યોગક્રિયા અવગણીને બીજે ઠામે હુષ્ ધરવો, તે પરમાર્થ-રૂપ ઇષ્ટ કાર્યમાં અંગારાના વરસાદ જેવો છે. (જુઓ, પૃ. ૮૬)

મીમાંસા

તથા આ છઠ્ઠી દષ્ટિમાં મીમાંસા નામનો છઠ્ઠો ગુણ પ્રગટે છે. પાંચમી દષ્ટિમાં સૂક્ષ્મબોધ નામનો ગુણ પ્રગટ્યા પછી સ્વાભાવિક ક્રમે મીમાંસા ગુણ ઉપજવો જોઈએ.

કારણ કે જેને સૂક્ષ્મબોધ ઉપજે છે, તે પછી તે બોધનું મીમાંસન કરે છે, તલસ્પર્શી સદ્વિચારણા કરે છે, અહોનિશ ઊઠાપોહ કરે છે, નિત્ય મનન-નિદિધ્યાસન કરે છે, નિરંતર તત્ત્વચિંતન કરે છે. જેમ કેાઈ ખોરાક ખાય તે ખરાખર રસપૂર્વક ચાવે તો હોજરીમાં પાચક રસની ખરાખર ઉત્પત્તિ થાય, ને તેની પાચનક્રિયા ઉત્તમ થાય, અને પછી તે રસ લોહીમાં એકરસ થઈ સર્વ અંગને માંસલ કરે, પુષ્ટ-ભરાવદાર બનાવે; તેમ સમ્યગ્ બોધરૂપ આહાર પણ રસપૂર્વક ખરાખર ચાવવામાં આવે, અર્થાત્ પુનઃ પુનઃ મનન કરવામાં આવે તો ઉત્તમ ભાવરૂપ રસની નિષ્પત્તિ થાય, ને શુદ્ધ આત્મપરિણતિરૂપ ઉત્તમ પાચનક્રિયા થાય, અને પછી તે પરિણત રસ આત્માના અંગેઅંગમાં-પ્રદેશેપ્રદેશમાં વ્યાપ્ત થઈ તેને શુદ્ધ આત્મધર્મની પુષ્ટિથી માંસલ કરે, પુષ્ટ-ભરાવદાર બનાવે. આ દષ્ટાંતથી મીમાંસાનો પરમાર્થ સમજાય છે.

એટલે જ્ઞાની સમ્યગ્દષ્ટિ પુરુષ દ્રવ્ય, ગુણ, પર્યાય, તેના ભંગ, નય, પ્રમાણ, સત્ સ્વરૂપ, ઉત્પાદ-વ્યય-દ્રૌવ્યરૂપ ત્રિપદી, સપ્તભંગી, આત્મા, કર્મ, યોગ આદિ દ્રવ્યાનુયોગાંત-ગત સૂક્ષ્મ વિષયોની તલસ્પર્શિની અવગાહના કરે છે; સ્વદ્રવ્ય-ક્ષેત્ર-કાલ-ભાવથી આત્માનું અસ્તિપણું છે, પરદ્રવ્ય-ક્ષેત્ર-કાલ-ભાવથી આત્માનું નાસ્તિપણું છે, એવું ઊંડું ગંભીર તત્ત્વચિંતન કરે છે. આ દ્રવ્યાનુયોગના પરમ રહસ્યભૂત-કળશરૂપ પરમ આત્મતત્ત્વનું-ભગવાન સમયસારનું અર્થાત્ શુદ્ધ આત્માના સહજ સ્વરૂપનું પરિશીલન કરી, તેને આત્મસ્વભાવભૂત કરી મૂકે છે.

“ ગુણ પર્યાય અનંતતા રે, વળી ચ સ્વભાવ અગાહો રે;
 નય ગમ ભંગ નિક્ષેપના રે, હેયોપાદેય પ્રવાહો રે....કુંથુ જિનેસરુ !
 નિજ ભાવે સીય અસ્તિતા રે, પર નાસ્તિત્વ સ્વભાવ;
 અસ્તિપણુ તે નાસ્તિતા રે, સીય તે ઉભય સ્વભાવો રે....કુંથુ૦ ”—શ્રી દેવચંદ્રજી.

અને આવી સૂક્ષ્મ મીમાંસા-તત્ત્વવિચારણા હિતોદયવાળી હોય છે, આથી હિતોદય-સર્વ પ્રકારના આત્મકથ્યાણની સંપ્રાપ્તિ થાય છે. ઉદય એટલે ચઢતી કળા. જેમ સૂર્યનો ઉદય થઈ તે ઉત્તરોત્તર વધતી તેજસ્વિતાને પામી મધ્યાહને પૂર્ણપણે પ્રતપે છે, તેમ અત્રે પણ આત્મહિતરૂપ સૂર્યનો ઉદય થઈ, ઉત્તરોત્તર ચઢતી આત્મદશાને પામી, પૂર્ણ આત્મસ્વરૂપ મધ્યાહને પામે છે. અથવા જેમ ખીજનો ચંદ્ર ઉત્તરોત્તર ચઢતી કળાને પામી, પૂર્ણિમાએ પૂર્ણસ્વરૂપને પામે છે, તેમ અત્રે પણ આત્મહિતરૂપ ચંદ્ર ઉત્તરોત્તર ચઢતી કળાને પામી, પૂર્ણ શુદ્ધ સહજાત્મસ્વરૂપની પ્રાપ્તિમાં પર્યાપ્તિ પામે છે. સહસ્રદલકમલકલિકા જેમ ઉત્તરોત્તર વિકાસને પામી, પૂર્ણપણે ખીલી ઊઠે છે, તેમ અત્રે હિતોદયરૂપ સહસ્રદલ કમલ સાનુબંધ વિકાસને પામી પૂર્ણ સ્વરૂપે ખીલી નીકળે છે. નવે નિધાન અને અષ્ટ મહાસિદ્ધિ આદિ કિંકર થઈને જ્ઞાનીપુરુષને અનુસરે છે, પણ અવધૂત નિરપેક્ષ જ્ઞાની તો તેની સામું પણ પાછું

વાળીને જોતા નથી, તેની તમા પણ કરતા નથી ! એવો પરમ અદ્ભુત ગુણુવૈરાગ્ય જ્ઞાની પુરુષને હોય છે !

“ તે આત્મસ્વરૂપથી મહત્ એવું કંઈ નથી. એવો આ સૃષ્ટિને વિષે કોઈ પ્રભાવભોગ ઉત્પન્ન થયો નથી, છે નહીં, અને થવાનો નથી કે જે પ્રભાવભોગ પૂર્ણ આત્મસ્વરૂપને પણ પ્રાપ્ત ન હોય; તથાપિ તે પ્રભાવ ભોગને વિષે વર્તવામાં આત્મસ્વરૂપને કંઈ કર્તવ્ય નથી, એમ તો છે, અને જો તેને તે પ્રભાવભોગને વિષે કંઈ કર્તવ્ય ભાસે છે તો તે પુરુષ આત્મસ્વરૂપનાં અત્યંત અજ્ઞાનને વિષે વર્તે છે, એમ જાણીએ છીએ. ”

“ બાકી જેટલાં સમ્યક્ત્વનાં સ્થાનક છે, અને જ્યાંસુધી સમ્યક્ પરિણામી આત્મા છે ત્યાંસુધી તે એકે ભોગને વિષે જીવને પ્રવૃત્તિ ત્રિકાળે સંભવતી નથી. ” —શ્રીમદ્ રાજચંદ્ર, પત્રાંક ૩૩૭, ૩૬૬. (૪૧૧, ૪૫૦)



આ જ અર્થ સ્પષ્ટ કરતાં કહે છે—

अस्यां तु धर्ममाहात्म्यात्समाचारविशुद्धितः ।

प्रियो भवति भूतानां धर्मैकाग्रमनास्तथा ॥ ૧૬૩ ॥

આમાં ધર્મમાહાત્મ્યથી, હોય વિશુદ્ધિઆચાર;

તેથી હોય પ્રિય પ્રાણીને, ધર્મ એકાગ્ર મનવાર. ૧૬૩

અર્થ:—અને આ જ દષ્ટિમાં ધર્મના માહાત્મ્યથી સમ્યક્ આચારની વિશુદ્ધિને લીધે, યોગી પ્રાણીઓને હોય પ્રિય છે, તથા ધર્મમાં એકાગ્ર મનવાળો હોય છે.

વિવેચન

આ કાંતા દષ્ટિમાં જ નિયમે કરીને ધર્મના માહાત્મ્યરૂપ કારણ થકી સમ્યક્ આચાર-વિશુદ્ધિ હોય છે; અને તેથી કરીને જ અત્રે સ્થિતિ કરતો સમ્યક્દષ્ટિ યોગી પુરુષ પ્રાણીઓને આપોઆપ પ્રિય થઈ પડે છે, તથા તે ધર્મમાં એકાગ્ર ચિત્ત ધરાવે છે.

ધર્મનો મર્મ; ધર્મનો અપૂર્વ મહિમા.

“ જિન સોહી હે આતમા, અન્ય હોઈ સો કર્મ;

કર્મ કટે સો જિન બચન, તત્ત્વજ્ઞાનીકો મર્મ. ” —શ્રીમદ્ રાજચંદ્રજી.

વૃત્તિ:—અસ્યાં તુ—આ જ કાંતા દષ્ટિમાં—નિયમથી, નિયમથી, ધર્મમાહાત્મ્યાત્-ધર્મ માહાત્મ્યરૂપ કારણ થકી, સમાચારવિશુદ્ધિત:—સમ્યક્ આચારવિશુદ્ધિરૂપ હેતુને લીધે, શું? તો કે—પ્રિયો ભવતિ ભૂતાનામ્-ભૂતોને—પ્રાણીઓને પ્રિય હોય છે, ધર્મૈકાગ્રમનાસ્તથા—તથા ધર્મમાં એકાગ્ર મનવાળો હોય છે.

ધર્મનો મહિમા કોઈ અપૂર્વ છે. આ ધર્મનું વાસ્તવિક સ્વરૂપ સમજવા યોગ્ય છે. અત્રે ‘ધર્મ’ એટલે સનાતન-શાશ્વત એવો આત્મધર્મ સમજવો. જિનધર્મ એ એનું પર્યાય નામ છે, કારણ કે શુદ્ધ સહજાત્મસ્વરૂપને પ્રાપ્ત થયેલા શુદ્ધ આત્મા તેનું નામ જ ‘જિન’ અર્થાત્ વીતરાગ પ્રભુ છે; અને એવા તે જિનનો અર્થાત્ શુદ્ધ આત્માનો ધર્મ તે જ જિનધર્મ છે, અને તેનાથી અન્ય તે કર્મ છે. તે કર્મને જે કાટે-કાપે તે જિનવચન છે. આમ તત્ત્વજ્ઞાનીઓનો મર્મ છે. આ આત્મધર્મ આત્માનો સ્વભાવભૂત હોઈ સનાતન છે, શાશ્વત છે, ત્રિકાલાબાધિત છે. આવા આત્મભાવમાં સ્થિતિ કરવી, આત્માને ધારી રાખવો તેનું નામ ‘ધર્મ’ છે; અને તે જ વાસ્તવિક એવો વસ્તુ-ધર્મ છે. કારણ કે જ્ઞાન-દર્શન-ચારિત્રાદિ આત્માના સ્વભાવભૂત ગુણ છે, અથવા તે જેમાં અંતર્ભાવ પામે છે એવો શુદ્ધ એક ટંકોટીઈ જ્ઞાયક ભાવ એ જ આત્માનો સ્વભાવ છે, તેમાં વર્તવું, તેમાં સ્થિતિ કરવી, આત્માને ધારી રાખવો તે આત્મવસ્તુનો ધર્મ છે. ‘વત્યુસહાવો ધમ્મો’ વસ્તુનો સ્વભાવ તે ધર્મ. આત્મવસ્તુનો સ્વભાવ તે આત્મધર્મ. આમ નિર્મલ જ્ઞાન દર્શનમય આત્મભાવમાં વર્તવું તે જ ધર્મ છે. પણ ધર્મના આ વાસ્તવિક સ્વરૂપનું જગતને ભાન નથી. ‘ધરમ ધરમ કરતો સહુ જગ ફિરે’ આખું જગત ‘ધર્મ’ ‘ધર્મ’ કરતું ફરે છે, પણ તેને ધર્મના મર્મની ખબર નથી. નહિં તો આ ધર્મ જિનેશ્વરનું ચરણ ગ્રહ્યા પછી કોઈ કર્મ ખાંધે જ નહિં;—એમ મહાગીતાર્થ મહાત્મા આનંદધનજી ગાઈ ગયા છે.

લોકો પારકે ઘેર ધર્મ શોધતા ફરે છે, પણ પોતાના ઘેર જ ધર્મ છે તે જોતાં નથી! આ તો તેઓ કસ્તૂરીઆ મૃગ જેવું આચરણ કરે છે! કસ્તૂરીઆ મૃગની નાભિમાં જ કસ્તૂરીનો વાસ છે, છતાં તે મૃગને તેનો પરિમલ કયાંથી આવે છે કસ્તૂરી મૃગનું તેનું ભાન નથી. એટલે તે ખિચારો તેની શોધમાં ખંડાર ચોતરફ ભમ્યા કરે છે! તેમ આ ધર્મ તો પોતાના આત્માની અંદર જ રહ્યો છે, કાંઈ ગામ ગયો નથી, છતાં અહીંથી મળશે કે તહીંથી મળશે એવી ખોટી આશાએ અજ્ઞાન લોક તેને ઢૂંઢવા માટે ચારેકોર ઝાંવા નાંખી નકામા હેરાન થાય છે, ને નિષ્ફળ ખેદ ધરે છે. પોતાના મુખની આગળ જ જે પરમ નિધાન પ્રગટ ખુલ્લો પડ્યો છે, તેને ઉલ્લંઘી જઈને, તેઓ તેની શોધમાં ખંડાર નીકળી પડે છે!! (ગુચ્છો પૃ. ૪૮૦).

“ પર ઘરે જોતાં રે ધર્મ તુમે ફરો, નિજ ઘર ન લહો રે ધર્મ;
જેમ નવિ જાણે રે મૃગ કસ્તૂરીઓ, મૃગમદ પરિમલ મર્મ.

....શ્રી સીમધર સાહેબ સાંભળો. ” —શ્રી યશોવિજયજી કૃત સ. ગા. સ્ત.

આમ આ ધર્મ તો પોતાના આત્મામાં જ રહ્યો છે, અથવા આત્મા પોતે જ

ધર્મ છે, એટલી સીધી સાદી વાત લોક સમજતા નથી. જેમ નિર્મલતા એ સ્ફટિક રત્નનો સ્વભાવ હોઈ તેનો ધર્મ છે, તેમ કૃપાયઅભાવરૂપ નિર્મલતા એ જ સ્ફટિક દષ્ટાંતઃ આત્માનો શુદ્ધ સ્વભાવ હોઈ આત્માનો ધર્મ છે. અર્થાત્ શુદ્ધ આત્મા નિરુપાધિપાણું એ જ ધર્મ છે, આત્મશુદ્ધિ એ જ ધર્મ છે, તેથી વિપરીત તે તે ધર્મ અધર્મ છે. પણ સ્ફટિક રત્નનો સ્વભાવ નિર્મલ છતાં, પાસે રાતું ફૂલ હોય તો તેમાં રાતી અંધ-છાયા પડે છે, કાળું ફૂલ હોય તો કાળી અંધ પડે છે. આમ બાહ્ય ઉપાધિને લીધે સ્ફટિકની નિર્મળતામાં ઉપરાગરૂપ આવરણ આવે છે, તેમ કર્મરૂપ બાહ્ય ઉપાધિને લીધે રાગ-દ્વેષ-મોહાદિ વિભાવ પરિણામોની ઉત્પત્તિથી આત્માની નિર્મળતા અવરાય છે. તે ઉપાધિ દૂર થાય એટલે સ્ફટિક જેમ સ્વયમેવ શુદ્ધ સહજ સ્વરૂપે પ્રકાશે છે, તેમ રાગાદિ વિભાવ ઉપાધિ દૂર થયે આત્મા સ્વયં શુદ્ધ સહજ સ્વરૂપે પ્રકાશે છે. આત્માનો નિર્મલ શુદ્ધ સ્વભાવ તો ત્રિકાલાબાધિત ને સ્વયંસ્થિત છે જ, આવરણ દૂર થયું કે તે બસ પ્રગટ જ છે. આમ જેટલે જેટલે અંશે આવરણ દૂર થાય, વિભાવ ઉપાધિ ટળે, નિરુપાધિકપણું આવે, તેટલે તેટલે અંશે આત્મ-ધર્મની સિદ્ધિ છે, અને તેવું નિરુપાધિકપણું સમ્યક્દષ્ટિ ગુણસ્થાનથી માંડીને મોક્ષપ્રાપ્તિ પર્યંત ઉત્તરોત્તર પ્રગટતું બન્ય છે.

“જિમ નિર્મલતા રે રત્ન સ્ફટિક તણી, તેમજ જીવ સ્વભાવ;
તે જિન વીરે રે ધર્મ પ્રકાશીઓ, પ્રબળ કૃપાય અભાવ....શ્રી સીમંધર.
જેમ તે રાતે રે ફૂલે રાતડું, શ્યામ ફૂલથી રે શ્યામ;
પાપ પુણ્યથી રે તેમ જગજીવને, રાગ દ્વેષ પરિણામ....શ્રી સીમંધર.
ધર્મ ન કહીએ રે નિશ્ચે તેહને, જેહ વિભાવ વડ વ્યાધિ;
પહેલે અંગે રે એણી પેરે ભાખિયું, કરમે હોયે ઉપાધિ....શ્રી સીમંધર.
જે જે અંશે રે નિરુપાધિકપણું, તે તે બણો રે ધર્મ;
સમ્યક્દષ્ટિ રે ગુણહાણાથકી, ભવ લહે શિવશર્મ....શ્રી સીમંધર.”

—યશોવિજયજી.

જેમ જેમ પરપરિણતિ ત્યજતી બન્ય છે અને આત્મપરિણતિ ભજતી બન્ય છે, તેમ તેમ આ શુદ્ધ આત્મધર્મ ઉન્મીલન પામતો બન્ય છે-વિકસતો બન્ય છે, યાવત મોક્ષમાં શુદ્ધ ધર્મમૂર્તિસ્વરૂપ આત્મા સિદ્ધ થાય છે, સંપૂર્ણ આત્મ-વિભાવ તે કર્મઃ સિદ્ધિરૂપ મોક્ષને પામે છે. તાત્પર્ય કે શુદ્ધ આત્માની સિદ્ધિ એ જ સ્વભાવ તે ધર્મ ધર્મ છે. જેમ જેમ કર્મ-ઉપાધિ ટળે છે, તેમ તેમ ધર્મ-સમાધિ પ્રગટે છે; કારણ કે વિભાવપરિણતિરૂપ ઉપાધિ તે કર્મ છે અને સ્વભાવપરિણતિરૂપ સમાધિ તે ધર્મ છે. આમ ધર્મની સ્પષ્ટ વ્યાખ્યા છે. ધર્મના દ્રવ્ય-

ધર્મ આદિ બીજા પ્રકારો પણ આ ઉક્ત ભાવધર્મની-આત્મધર્મની ઉત્પત્તિમાં-સિદ્ધિમાં જેટલે અંશે કારણભૂત થાય તેટલે તેટલે અંશે જ તેની સફળતા છે; નહિં તેો વસ્તુના સ્વભાવ ધર્મની સિદ્ધિ વિના નિષ્ફળતા છે. મહાસુનીધર શ્રી દેવચંદ્રજીએ કહ્યું છે તેમ 'ભાવ વિના સહુ આલ'.

આવો આ આત્મનિર્મલતારૂપ સ્વભાવ-ધર્મ આ દષ્ટિમાં સ્થિતિ કરતા યોગીને અત્યંત આવિભૂત થયો હોય છે, અત્યંત પ્રગટયો હોય છે; કારણ કે આ દષ્ટિવાળા સમ્યક્-દષ્ટિ યોગીપુરુષ અત્યંત આત્મસ્થિતિમાં સ્થિત હોય છે, પરપરિણતિને ત્યજી આત્મસ્વરૂપને ભજે છે, એવા તે ધર્મભૂતિ મહાત્મા હોય છે.

“ધમ્મો મંગલમુક્કિદ્દં, અહિંસા સંજમો તવો ।

દેવા વિ તં ણમંસંતિ, જસસ ધમ્મે સયા મણો ॥” —શ્રી દશવૈકાલિક સૂત્ર.

આ ઉક્ત આત્મસ્વભાવરૂપ ધર્મનો મહિમા કોઈ અપૂર્વ છે. ચિંતામણિ, કામકુંભ, કલ્પવૃક્ષ * આદિનો મહિમા તેની પાસે તુચ્છ છે. આ ધર્મ જ્યારે ખરેખરા સ્વરૂપમાં આત્મામાં પ્રગટે છે, ત્યારે સર્વ લબ્ધિ-સિદ્ધિ, સર્વ વિભૂતિ તેની પાસે ધર્મનો અપૂર્વ દાસી થઈને કર બેડી ઊભી રહે છે, છતાં આ આત્મનિમગ્ન અવધૂત મહિમા મહાત્મા તેની પરવાહ પણ કરતા નથી! તેની સામે જોવાની પણ તકલીફ લેતા નથી! ખરેખર! ધર્મમાં જેતું મન સદા લીન હોય છે, એવા મહાત્મા યોગીને દેવો પણ નમસ્કાર કરે છે. કારણ કે અહિંસા, સંયમ અને તપ એ ધર્મના પ્રકાર છે; અને તેની આ મહાત્માએ અત્યંત સિદ્ધિ કરી હોય છે. પરભાવ-વિભાવ પરિણતિથી તે આત્મસ્વરૂપની ઘાતરૂપ હિંસા થવા દેતા નથી, અને સ્વસ્વરૂપમાં નિરંતર સ્થિતિ કરે છે, તેથી તે અત્યંત અહિંસક હોય છે. આત્માને તે સ્વસ્વરૂપમાં જ સંયમી રાખે છે-દાષી રાખે છે, બહાર પરવસ્તુમાં જવા દેતા નથી, તેથી તે પૂરા સંયમી હોય છે. આમ પરભાવમાં નહિં જવારૂપ અહિંસનથી, અને સ્વભાવમાં સ્થિતિરૂપ સંયમનથી સમર્થ આત્મવીર્યનો સંચય થાય છે, અને તેથી આ યોગી પુરુષ સ્વસ્વરૂપના પરમ તેજથી પ્રતપે છે, પરમ તપોધન હોય છે. આવા અહિંસક, સંયમી અને તપસ્વી સાચા સંત સત્પુરુષને દેવો પણ નમસ્કાર કરે એમાં શી નવાઈ ?

* ધર્મ: શ્રી વશમંત્ર ષષ પરમો ધર્મઞ્ચ: કલ્પદ્રુમો,

ધર્મ: કામગત્રીપિસતપ્રદમણિધર્મ: પરં દૈવતમ્ ।

ધર્મ: સૌલ્યપરંપરામૃતનદીસંભૂતિસત્પર્વતો.

ધર્મો ભ્રાતરુપાસ્યતાં કિમપરૈઃ ક્ષુદ્રૈરસત્કસ્યનૈઃ ॥” —શ્રી પદ્મનંદિપંચવિંશતિકા.

સમ્યક્ આચારવિશુદ્ધિ-

અને આવા શુદ્ધ ધર્મની સિદ્ધિના મહિમાથી સમ્યક્ આચારવિશુદ્ધિ હોય છે, અર્થાત્ જ્ઞાનાચાર, દર્શનાચાર, ચારિત્રાચાર, તપાચાર અને વીર્યાચારની યથોક્ત વિશુદ્ધિ થાય છે. એટલે (૧) ‘જ્ઞાનચરણાર્થે’+ આ યોગી પુરુષ સ્વાધ્યાય કાલ અવલોકે છે, અનેક પ્રકારે વિનય પ્રપન્ને છે, દુર્હર ઉપધાન વિધિપૂર્વક આદરે છે, સારી પેઠે બહુમાન વિસ્તારે છે, નિહવ દોષાપત્તિ અત્યંત નિવારે છે, અર્થ-વ્યંજન અને તદુભય શુદ્ધિમાં નિતાંત સાવધાન રહે છે. (૨) દર્શનચરણાર્થે પ્રથમરસનિમગ્ન, દઢ સંવેગરંગી, પરમ વૈરાગ્યસંપન્ન, અનુકંપાપરાયણ અને આસ્તિક્યવંત એવા તેઓ શંકા, કાંક્ષા, વિચિકિત્સા અને મૂઢદષ્ટિતાને ઊઠતાં વેંત જ દાષી દેવા માટે નિત્ય બદ્ધપરિકર-લેઠ બાંધીને તૈયાર રહે છે; અને ઉપખુંહણ, સ્થિતિકરણ, વાત્સલ્ય, તથા પ્રભાવનાને ભાવતાં વારંવાર ઉત્સાહની અભિવૃદ્ધિ કરે છે. (૩) ચારિત્રચરણાર્થે હિંસા, અસત્ય, સ્તેય, અબ્રહ્મ અને પરિગ્રહથી સમસ્ત વિરતિરૂપ પંચ મહાનતોમાં તેઓ તન્નિષ્ઠવૃત્તિવાળા હોય છે; સમ્યક્ યોગનિગ્રહરૂપ લક્ષણવાળી ગુપ્તિઓમાં અત્યંત ઉદ્યોગી હોય છે; ઈર્ષ્યા, ભાષા, એષણા, આદાનનિક્ષેપ અને ઉત્સર્ગરૂપ સમિતિઓમાં અત્યંત પ્રયત્નશીલ રહે છે. (૪) તપ આચરણાર્થે તેઓ અનશન, અવમોહર્થ, વૃત્તિપરિસંખ્યાન, રસપરિત્યાગ અને વિવિક્ત શબ્દાસનમાં પ્રતિક્ષણે ઉત્સાહ ધરાવે છે; પ્રાયશ્ચિત્ત, વિનય, વૈયાવૃત્ય, વ્યુત્સર્ગ, સ્વાધ્યાય અને ધ્યાનપરિકરથી તેઓ પોતાના અંતઃકરણને અંકુશમાં લાવે છે. (૫) વીર્યાચરણાર્થે તેઓ કર્મકાંડમાં સર્વશક્તિથી વ્યાપૃત થાય છે. -આમ કંઈ પણ અતિચાર દોષ ન લાગે એમ તેઓ પંચાચારનું આદર્શ પરિપાલન કરે છે. આવું તેઓનું નિરતિચાર ભાવ અનુષ્ઠાન, સત્ક્રિયાચરણ હોય છે.

“માર્ગાભિમુખ થયેલા સમ્યક્દષ્ટિ જીવોને એ આચરણો પરમ કલ્યાણના હેતુરૂપ છે. માટે તેઓએ તે અવશ્ય આચરવાં ઘટે છે, આચરવાનો ખંતથી પ્રયાસ કરવો ઘટે છે. અભ્યાસે કરી વિશુદ્ધ આચરણ થશે. અહો ! કેવા અનુપમ આચાર !” (આ પંચાચારનું હૃદયંગમ સ્પષ્ટ સ્વરૂપ વિસ્તારથી સમજવા માટે જુઓ) -શ્રી મનઃસુખભાઈ કીરતચંદ્રકૃત દાનધર્મ-પંચાચાર.

જ્ઞાનને અનુસરતી-અનુકૂળ જે સત્ ક્રિયા તેનું નામ ‘અનુષ્ઠાન’ છે, એટલે આ સમ્યક્દષ્ટિ પુરુષને જે આત્મજ્ઞાન ઉપજ્યું છે, તે આત્મજ્ઞાનને અનુરૂપ-છાજે એવી આત્માનુચરણરૂપ ભાવક્રિયા કરવાનો-સચ્ચારિત્ર પાળવાનો આ યોગી સત્પુરુષ સતત પ્રયત્નપૂર્વક પરમ પુરુષાર્થ કરે છે. આ સાચા સાધુપુરુષના વંદનાદિ અનુષ્ઠાન ઉત્તમ ભાવવાળા હોય છે.

+ “જ્ઞાનચરણાય સ્વાધ્યાયકાલમવલોકયન્તો, बहुधा विनयं प्रपन्नयन्तो” —(ધર્માદિ આધારરૂપ પરમમુદર વર્ણુન માટે જુઓ) શ્રી અમૃતચંદ્રાચાર્યજીકૃત પંચાસ્તિકાય ટીકા ગા. ૧૭૨.

એટલે જ આ દષ્ટિવાળા પરમ ભાવિતાત્મા યોગીપુરુષનું સમસ્ત આચરણ-ચારિત્ર નિરતિચાર, શુદ્ધ ઉપયોગને અનુસરનારું, વિશિષ્ટ અપ્રમાદથી યુક્ત, વિનિયોગપ્રધાન અને ગંભીર ઉદાર આશયવાળું હોય છે. (બુઓ પૃ. ૭૨, તથા પૃ. ૨૫, શ્રીમદ્ રાજચંદ્રજીનું ‘અપૂર્વ અવસર’ વાળું અપૂર્વ કાવ્ય.)

‘તે અણુગાર* ભગવંતો ઈર્ષ્યાસમિત, ભાષાસમિત, એષણાસમિત, આદાનભંડમાત્ર નિક્ષેપણા સમિત, પારિષ્ઠાપનિકા સમિત, મનસમિત, વચનસમિત, કાયસમિત, મનગુપ્ત, વચનગુપ્ત, કાયગુપ્ત, ગુપ્ત, ગુપ્તેન્દ્રિય, ગુપ્ત પ્રહાર્યારી, અક્રોધ, અમાન, અમાય, અલોભ, શાંત, પ્રશાંત, ઉપશાંત, પરિનિર્વૃત, અનાશ્રવ, અગ્રંથ, છિન્નશ્રોત, નિરુપલેપ, કાંચપાત્ર જેવા મુક્તજલ, શંખ જેવા નિરંજન, જીવ જેવા અપ્રતિહતગતિ, અગનતલ જેવા નિરાલંબન, વાયુ જેવા અપ્રતિબંધ, શારદજલ જેવા શુદ્ધહૃદય, પુષ્કરપત્ર જેવા નિરુપલેપ, કૂર્મ જેવા ગુપ્તેન્દ્રિય, વિહગ જેવા વિપ્રમુક્ત, ગેંડાના શીંગડા જેવા એકબલત, ભારંડપક્ષી જેવા અપ્રમત્ત, કુંજર જેવા શૌંડીર, વૃષભ જેવા સ્થિર, સિંહ જેવા દુર્ધર્ષ, મંદર જેવા અપ્રકંપ, સાગર જેવા ગંભીર, ચંદ્ર જેવા સૌમ્યલેશ્યાવંત, સૂર્ય જેવા દીપ્તતેજ, ભત્ય સુવર્ણ જેવા ભતરૂપ, વસુંધરા જેવા સર્વસ્પર્શવિષદ, સુહૃત હુતાશન જેવા તેજથી જ્વલંત હોય છે. તે ભગવંતોને કયાંય પણ પ્રતિબંધ હોતો નથી.’

અને આવી સમ્યક્ આચારવિશુદ્ધિને લીધે આવો શુદ્ધોપયોગમય નિર્ગ્રંથ શ્રમણ આપોઆપ જનતાને પ્રિય થઈ પડે છે. આ સ્વયંભૂ (spontaneous) પ્રીતિ સંપાદન કરવા માટે તેને કાંઈ બોલવું પડતું નથી, કે બીજા કોઈ કૃત્રિમ પ્રયાસ કરવો પડતો નથી. માત્ર આ નિર્ગ્રંથ મહાત્માનું સહજ સ્વભાવે સિદ્ધ એવું શુદ્ધ આત્માનુચરણરૂપ પવિત્ર ચારિત્ર જ જાણે લોકોને પોકારીને બોધ આપી આકર્ષે છે! સેંકડો વાચાલોની વાણી જે બોધી નથી શકતી, તે એક જ્ઞાની મુનિનું મૌન બોધે છે! પુસ્તક-પંડિતોના વાગ્બલરૂપ હજારો ઉપદેશો કે વાચસ્પતિઓના લાખો વ્યાખ્યાનો જે બોધ નથી આપી શકતા, તેનાથી અનંતગણો સમર્થ બોધ એક સાચા સત્પુરુષનું શુદ્ધ સહજાત્મસ્વરૂપમય નિર્મલ આત્મચારિત્ર મૂક વાણીથી આપે છે! અને તેથી તેના પ્રત્યે લોકોનો નૈસર્ગિક પ્રેમ પ્રવાહ પ્રવહે છે.

ધર્મમાં એકાગ્ર મન-

અને આવા શુદ્ધ આચારસંપન્ન, ધર્મમૂર્તિ, પરમાર્થના અવતાર સમા આ સમ્યક્-દષ્ટિ યોગીપુરુષનું ચિત્ત સદાય ધર્મમાં એકાગ્ર જ હોય, એમાં પૂછવું જ શું? ધર્મ તો

*‘સે જહા ણામણ અગગારા ભગવંતો ઈરિયાસમિયા ભાસાસમિયા.’ ઇ (બુઓ નિર્ગ્રંથચર્યાના આ પરમ સુંદર હૃદયંગમ વર્ણન માટે શ્રી સૂત્રકૃતાંગ, દિ. શુ સ્કં. સૂત્ર ૭૦)

એના પ્રાણરૂપ જ હોય છે, જીવનરૂપ જ થઈ પડે છે, એવો અસ્થિ-મજ્જા પર્યંત અવિહડ-પાકો ધર્મરંગ તેમને લાગ્યો હોય છે. આવા ધર્મભૂતિ યોગીન્દ્રનું જ્વલંત ઉદાહરણ આ રહ્યું—

“ ધર્મ જ જેનાં અસ્થિ અને ધર્મ જ જેની મિંજ છે, ધર્મ જ જેનું લોહી છે, ધર્મ જ જેનું આમિષ છે, ધર્મ જ જેની ત્વચા છે, ધર્મ જ જેની ઇંદ્રિયો છે. ધર્મ જ જેનું ચક્ષુ છે, ધર્મ જ જેનું ઝેસવું છે, ધર્મ જ જેનું ઉભું રહેવું છે, ધર્મ જ જેનું શયન છે, ધર્મ જ જેની જાગૃતિ છે, ધર્મ જ જેનો આહાર છે, ધર્મ જ જેનો વિહાર છે, ધર્મ જ જેનો નિહાર (?) છે, ધર્મ જ જેનો વિકલ્પ છે, ધર્મ જ જેનો સંકલ્પ છે, ધર્મ જ જેનું સર્વાસ્વ છે, એવા પુરુષની પ્રાપ્તિ દુર્લભ છે. અને તે મનુષ્ય દેહે પરમાત્મા છે. એ દશાને શું આપણે નથી ઇચ્છતા ? ” —શ્રીમદ્ રાજચંદ્ર, પત્રાંક ૧૧૭. (૧૩૦)

આમ આ યોગી પુરુષ ધર્મ-ધારણામાં આવો પરમ દઢ ધીર હોય છે, તે તેની અત્યાર સુધીની દીર્ઘ યોગસાધનાનું ફળ છે. કારણ કે આપણે પૂર્વે આગલી દષ્ટિઓમાં પ્રાપ્ત થતા આધ્યાત્મિક વિકાસક્રમમાં જોયું તેમ, તેણે પ્રથમ તો મૈત્રી દીર્ઘ યોગ-આદિ ભાવનાઓ વડે ચિત્તપરિક્રમથી-ચિત્તસુધારણાથી પોતાના અંતઃ-સાધનાનું ફળ કરણને વાસિત કર્યું; પછી યમ-નિયમનો સારી પેઠે અભ્યાસ કર્યો; આસનનો જય કર્યો-દેહાધ્યાસ છોડી આત્મભાવમાં આસન જમાવ્યું; પ્રાણવિક્ષેપને પરિહર્યો-આત્મભાવની સ્થિરતારૂપ ભાવ પ્રાણાયામ સાધ્યો; ઇંદ્રિય-ગ્રામને વિષયોમાંથી પાછી ખેંચી લેવારૂપ પ્રત્યાહાર કરી કાયાને ઋગ્નુ કરી-સીધી કરી; રાગ-દ્રેષ, સુખ-દુઃખ આદિ દ્રવ્યોનો જય કર્યો, સંપ્રજ્ઞાત સમાધિના અભ્યાસમાં અત્યંત પ્રવેશ કર્યો; અને નાભિચક્ર-નાસાગ્ર આદિ દેશમાં ચિત્તનો બંધ કર્યો, -વિષયાન્તર પરિહારથી અર્થાત્ બીજા બધા વિષય છોડી દઈ ચિત્તના સ્થિરીકરણરૂપ ધારણા કરી.-આવો ધારણામાં સુસ્થિત-સમ્યક્પણે વ્યવસ્થિત મહાયોગી શ્રીમદ્ સત્પુરુષ જગજ્જનને પ્રિય કેમ ન હોય ? તથા ધર્મમાં એકાગ્રમના કેમ ન હોય ? x એ જ કહે છે—

૬

શ્રુતધર્મે મનો નિત્યં કાયસ્ત્વસ્યાન્યચેષ્ટિતે ।

અતસ્ત્વાક્ષેપકજ્ઞાનાન્ન મોગા ભવહેતવઃ ॥૧૬૪॥

વૃત્તિઃ-શ્રુતધર્મે-શ્રુતધર્મમાં, આગ્રમમાં, મનો નિત્યં-મન નિત્ય હોય છે, -તેની ભાવનાની ઉપપત્તિને કીધે. કાયસ્તુ-કાય જ, અસ્ય-આ અધિકૃત દષ્ટિવંતની, અન્યચેષ્ટિતે-અન્ય ચેષ્ટિતમાં, સામાન્ય એવા બીજા કાયમાં, અતસ્તુ-આ જ કારણથી, આક્ષેપકજ્ઞાનાત્-હેતુશ્ચ એવા સમ્યક્ આક્ષેપક જ્ઞાનધકી, મોગાઃ-ભોગો, ઇન્દ્રિયાઈ સંબંધો, ભવહેતવઃ-સંસારહેતુઓ, ન-નથી હોતા.

x“દેશબન્ધો હિ ચિત્તસ્ય ધારણા તત્ર સુસ્થિતઃ ।

પ્રિયો ભવતિ ભૂતાનાં ધર્મેકાગ્રમનાસ્તથા ॥”

—(આધાર માટે જુઓ) શ્રી ક્ષા. ક્ષા. ૨૪-૯.

શ્રુતધર્મે મન તસ સદા, અન્ય કાર્ય તન યોગ;

એર્થો આક્ષેપક જ્ઞાનર્થો, ભવહેતુ નહિ ભોગ. ૧૬૪

અર્થ:—એતું મન નિત્યે શ્રુતધર્મમાં હોય છે, કાય જ અન્ય કાર્યમાં હોય છે; આથી કરીને જ આક્ષેપક જ્ઞાનને લીધે એને ભોગો ભવહેતુ થતા નથી.

વિવેચન

આ પ્રસ્તુત દષ્ટિવાળા યોગીનું મન શ્રુતધર્મની દૃઢ ભાવનાને લીધે શ્રુતધર્મમાં-આગમમાં હોય છે, અને એની કાયા જ સામાન્ય એવા અન્ય કાર્યમાં હોય છે. આ જ કારણથી આક્ષેપક જ્ઞાનને લીધે ભોગો એને ભવહેતુ-સંસારકારણ થતા નથી.

આ દષ્ટિમાં સ્થિતિ કરતા સમ્યગ્દષ્ટિ યોગી પુરુષને આત્મધર્મની એવી દૃઢ ભાવના ઉપજી હોય છે, કે તેનું મન શ્રીમદ્ સત્પરુષ સદ્ગુરુ ભગવાન પાસેથી શ્રવણ કરેલા તે શ્રુતધર્મમાં-આગમમાં નિરંતર લીન રહે છે. ભલે તેનું શરીર સંસાર આક્ષેપક જ્ઞાન સંબંધી બીજા સામાન્ય કાર્યમાં પ્રવૃત્ત હોય, પણ તેનું ચિત્ત તો તે આજ્ઞાપ-શ્રુતધર્મમાં જ ચોંટેલું હોય છે. આ ધર્મનું તેને કોઈ એવું અજબ આકર્ષણ-આક્ષેપણ હોય છે, કે ગમે તે કાર્ય કરતાં પણ તેના ચિત્તનો પોતાના ભણી આક્ષેપ-આકર્ષણ કરે છે. લોહચુંબક જેમ લોહને ખેંચી રાખે છે, તેમ શ્રુતધર્મ પ્રત્યે આવું સહજ સ્વભાવે આક્ષેપનાર્-આકર્ષનાર્-ખેંચી રાખનાર્ જ્ઞાન આક્ષેપક જ્ઞાન કહેવાય છે. અને તેવું સહજ સ્વભાવસિદ્ધ જ્ઞાન ધરાવનારા આ જ્ઞાની પુરુષ ‘જ્ઞાનાક્ષેપકવંત’ કહેવાય છે. અત્રે આ લોકપ્રસિદ્ધ દષ્ટાંત ઘટે છે: મહિલાનું અર્થાત્ પતિવ્રતા સ્ત્રીનું મન ઘર સંબંધી બીજાં બધાં કામ કરતાં પણ પોતાના પ્રિયતમમાં જ લગ્ન થયેલું હોય છે. તેમ જ્ઞાનાક્ષેપકવંત જ્ઞાની પુરુષનું ચિત્ત પણ સંસાર સંબંધી અન્ય કાર્ય કરતાં છતાં, કે ભોગ ભોગવતાં છતાં પણ નિરંતર શ્રુતધર્મમાં જ લીન હોય છે, આસક્ત હોય છે. આ મહાસુમુક્તનું મન મોક્ષમાં અને ખોળીઉં સંસારમાં—એવી સ્થિતિ હોય છે.

શ્રીમદ્ રાજચંદ્રએ પ્રકાશેલો અહ્ભુત પરમાર્થ.

“મન મહિલાનું વહાલા ઉપરે, બીજા કામ કરંત રે;

તિમ શ્રુત ધર્મે મન દૃઢ ધરે, જ્ઞાનાક્ષેપકવંત રે...ધન૦”—શ્રી. યો. દ. સજ્જાયા ૬-૬

આ વચન ઉપર સૂક્ષ્મ મીમાંસન કરતાં પ્રખર તત્ત્વવેત્તા શ્રીમદ્ રાજચંદ્રએ પરમ મનનીય વિવેચન કર્યું છે કે—“ઘર સંબંધી બીજા સમસ્ત કાર્ય કરતાં થકાં પણ જેમ પતિવ્રતા (મહિલા શબ્દનો અર્થ) સ્ત્રીનું મન પોતાના પ્રિય એવા ભર્તારને વિષે લીન છે, તેમ સમ્યગ્દષ્ટિ એવા જીવનું ચિત્ત સંસારમાં રહી સમસ્ત કાર્ય પ્રસંગે વર્તવું પડતાં છતાં, જ્ઞાની સંબંધી શ્રવણ કર્યો છે એવો જે ઉપદેશ ધર્મ તેને વિષે લીનપણે

વર્તે છે. સમસ્ત સંસારને વિષે સ્ત્રી પુરુષના સ્નેહને પ્રધાન ગણવામાં આવ્યો છે. તેમાં પણ પુરુષ પ્રત્યેનો સ્ત્રીનો પ્રેમ એ કોઈ પ્રકારે પણ તેથી વિશેષ પ્રધાન ગણવામાં આવ્યો છે. અને એમાં પણ પતિવ્રતા એવી સ્ત્રીનો પતિ પ્રત્યેનો સ્નેહ તે પ્રધાનને વિષે પણ પ્રધાન એવો ગણવામાં આવ્યો છે. તે સ્નેહ એવો પ્રધાન-પ્રધાન શા માટે ગણવામાં આવ્યો છે ? ત્યારે જેણે સિદ્ધાંત બળવાનપણે દર્શાવવા તે દષ્ટાંતને ગ્રહણ કર્યું છે, એવો સિદ્ધાંતકાર કહે છે કે તે સ્નેહને એટલા માટે અમે પ્રધાનને વિષે પણ પ્રધાન ગણીએ છીએ, કે બીજાં બધાં ઘર સંબંધી (અને બીજાં પણ) કામ કરતાં છતાં, તે પતિવ્રતા એવી મહિલાનું ચિત્ત પતિને વિષે જ લીનપણે, પ્રેમપણે, સ્મરણપણે, ધ્યાનપણે, ઇચ્છાપણે વર્તે છે, એટલા માટે. પણ સિદ્ધાંતકાર કહે છે કે એ સ્નેહનું કારણ તો સંસારપ્રત્યયી છે, અને અત્ર તો તે અસંસારપ્રત્યયી કરવાને અર્થે કહેવું છે; માટે તે સ્નેહ લીનપણે, પ્રેમપણે, સ્મરણપણે, ધ્યાનપણે, ઇચ્છાપણે, જ્યાં કરવા યોગ્ય છે, જ્યાં તે સ્નેહ અસંસાર પરિણામને પામે છે તે કહીએ છીએ. તે સ્નેહ તો પતિવ્રતારૂપ એવા મુમુક્ષુએ જ્ઞાની સંબંધી શ્રવણરૂપ જે ઉપદેશાદિ ધર્મ તેની પ્રત્યે તે જ પ્રકારે કરવા યોગ્ય છે; અને તે પ્રત્યે તે પ્રકારે જે જીવ વર્તે છે, ત્યારે 'કાંતા' એવા નામની સમકિત સંબંધી જે દષ્ટિ તેને વિષે તે જીવ સ્થિત છે, એમ જાણીએ છીએ.

એવા અર્થને વિષે પૂરિત એવાં એ એ પદ છે. તે પદ તો ભક્તિપ્રધાન છે. × × × ભક્તિપ્રધાન દશાએ વર્તવાથી જીવના સ્વચ્છંદાદિ દોષ સુગમપણે વિલય થાય છે, એવો પ્રધાન આશય જ્ઞાનીપુરુષોનો છે. તે ભક્તિને વિષે નિષ્કામ એવી અદ્વપ પણ ભક્તિ જો જીવને ઉત્પન્ન થઈ હોય છે તો તે પણ દોષથી નિવૃત્ત કરવાને યોગ્ય એવી હોય છે. અદ્વપ એવું જ્ઞાન અથવા જ્ઞાનપ્રધાન દશા તે અસુગમ એવા અર્થ પ્રત્યે, સ્વચ્છંદાદિ દોષ પ્રત્યે, અથવા પદાર્થ સંબંધી ભ્રાંતિ પ્રત્યે પ્રાપ્ત કરે છે. ઘણું કરીને એમ હોય છે. તેમાં પણ આ કાળને વિષે તો ઘણા કાળ સુધી જીવનપર્યાંત પણ જીવે ભક્તિપ્રધાન દશા આરાધવા યોગ્ય છે, એવો નિશ્ચય જ્ઞાનીઓએ કર્યો જણાય છે. (અમને એમ લાગે છે, અને એમ જ છે).”—શ્રીમદ્ રાજચંદ્ર, પત્રાંક ૩૨૦ (૩૯૪)

વળી 'તેમ શ્રુતધર્મે મન દૃઢ ધરે, જ્ઞાનાક્ષેપકવંત રે' એ પદ પર પુનઃ પરમ પરમાર્થમય તલસ્પર્શી વિવેચન કરતાં તેઓશ્રી—શ્રીમદ્ રાજચંદ્રજી પ્રકાશે છે કે—
“વિક્ષેપ રહિત એવું જેનું વિચારજ્ઞાન થયું છે, એવો જ્ઞાનાક્ષેપકવંત આત્મકલ્યાણની ઇચ્છાવાળો પુરુષ હોય, તે જ્ઞાની મુખેથી શ્રવણ થયો છે એવો જે આત્મકલ્યાણરૂપ ધર્મ તેને વિષે નિશ્ચય પરિણામે મનને ધારણ કરે, એ સામાન્ય ભાવ ઉપરનાં પદોનો છે. અત્યંત સમર્થ એવો સિદ્ધાંત પ્રતિપાદન કરતાં જીવના પરિણામમાં તે સિદ્ધાંત સ્થિત થવાને અર્થે સમર્થ એવું દષ્ટાંત ઘટે છે, એમ જાણી ગ્રંથકર્તા તે સ્થળે જગત્માં, સંસારમાં પ્રાયે મુખ્ય એવો જે પુરુષ પ્રત્યેનો કલેશાદિ ભાવ રહિત એવો કામ્ય પ્રેમ સ્ત્રીનો, તે જ પ્રેમ

સત્પુરુષથી શ્રવણ થયો હોય જે ધર્મ તેને વિષે પરિણમિત કરવા કહે છે. તે સત્પુરુષદ્વારા શ્રવણ પ્રાપ્ત થયો છે જે ધર્મ તેમાં સર્વ બીજા જે પદાર્થ પ્રત્યે પ્રેમ રહ્યો છે, તેથી ઉદાસીન થઇ એક લક્ષ્યપણે, એક ધ્યાનપણે, એક લયપણે, એક સ્મરણપણે, એક શ્રેણીપણે, એક ઉપયોગપણે, એક પરિણામપણે સર્વ વૃત્તિમાં રહેલો જે કામ્ય પ્રેમ તે મટાડી, શ્રુતધર્મરૂપ કરવાને ઉપદેશ કર્યો છે; એ કામ્ય પ્રેમથી અનંતગુણવિશિષ્ટ એવો શ્રુત પ્રત્યે પ્રેમ કરવો ઘટે છે, તથાપિ દૃષ્ટાંત પરિસીમા કરી શક્યું નથી, જેથી દૃષ્ટાંતની પરિસીમા જ્યાં થઇ ત્યાંસુધીનો પ્રેમ કહ્યો છે, સિદ્ધાંત ત્યાં પરિસીમાપણાને પમાડ્યો નથી.”—શ્રીમદ્ રાજચંદ્ર, પત્રાંક ૩૨૧ (૩૯૫)

અત્રે બીજા લોકપ્રસિદ્ધ દૃષ્ટાંત પણ ઘટે છે. જેમકે—ગાય વનમાં ચારો ચરવા બંધ છે, ચારે દિશામાં ફરે છે, પણ તેનું મન તો પોતાના પરમ પ્રિય વત્સ-વાછરડામાં જ હોય છે. ચાર પાંચ સાહેલીઓ હુળીમળીને પાણી ભરવા બંધ છે, તે પાણીનું બેડું માથા પર મૂકીને અપાટાબંધ રુવાબલેર ચાલે છે, વાતો કરતી બંધ છે, તાલી દીએ છે ને ખડખડાટ હસે પણ છે, પણ તેની નજર તો 'ગગુરિઆમાંય'—તેની ગાગરમાં જ હોય છે. તેમ પરભાવના વિદ્યેપથી રહિત એવા જ્ઞાનાક્ષેપકેવંત જ્ઞાનીનું મન પણ સંસાર સંબંધી અન્ય કાર્ય કરતાં થકાં પણ સદાય શ્રુતધર્મના જ ધ્યાનમાં લીન હોય છે.

“જિન ચરને ચિત્ત લાવ, વૈસે જિન ચરને ચિત્ત લાવ,
ચારો ચરનકે કારણે રે, ગૌઆ બનમેં બંધ;
ચારો ચરે ફિરે ચિહું દિશિ, વાંકી નજર બધુરિઆ માંદ...વૈસે જિન૦
ચાર પાંચ સાહેલિઆં મિલી, હિલમિલ પાની બંધ;
તાલી દીએ ખડખડ હસે, વાંકી નજર ગગુરિઆ માંદ...વૈસે૦ ”—શ્રી આનંદધનજી.
“નિશદિન સુતાં બગતાં, હુઈડાથી ન રહે દૂર રે;
જબ ઉપગાર સંભારીએ, તવ ઉપજે આનંદપૂર રે.”—શ્રી યશોવિજયજી.

અને આવા સહજ સ્વભાવભૂત આક્ષેપકે જ્ઞાનના પ્રભાવને લીધે જ આ જ્ઞાની સમ્યગ્દષ્ટિ પુરુષને લોગો પણ ભવહેતુ થતા નથી—સંસારકારણ બનતા નથી! જે સાંસારિક લોગો બીજા સામાન્ય પ્રાકૃત જનને સંસારહેતુ હોય છે, તે 'લોગ નહિ ભવહેત' લોગો પણ આ દષ્ટિવાળા જ્ઞાની પુરુષને સંસારકારણ થતા નથી, એ અત્યંત આશ્ચર્યકારક પણ પરમ સત્ય ઘટના છે. આને ખુલાસો એમ છે કે—સામાન્ય સંસારી અજ્ઞાની જીવોને વિષયોનું આક્ષેપણ-આકર્ષણ હોય છે, અને આ જ્ઞાની પુરુષને તો નિરંતર શ્રુતધર્મનું જ આક્ષેપણ-આકર્ષણ હોય છે. અજ્ઞાની જીવ સદાય વિષયાત્ત હોઈ, વિષયાકાર વૃત્તિને ભજતો રહી વિષયને જ ઈચ્છે છે ને તે પ્રત્યે દોડે છે. અને જ્ઞાની પુરુષ તો ઉપરમાં બેચું તેમ સદાય શ્રુત

ધર્મને જ-આજ્ઞાપ્રધાન સ્વભાવ ધર્મને જ ઇચ્છે છે, એ વિષયને નહિં ઇચ્છતાં તેથી દૂર ભાગે છે, છતાં પૂર્વ પ્રારબ્ધોદયથી ભોગવવા પડે તો અલોલુપપણે-અનાસક્ત ભાવે ભોગવી નિર્જરી નાંખે છે. બ્યારે અજ્ઞાની જીવ તો, અત્યંત લોલુપપણે-આસક્ત ભાવે ભોગવી પુનઃ બંધાય છે. આમ જ્ઞાની-અજ્ઞાનીની વૃત્તિમાં ને દષ્ટિબિન્દુમાં આકાશ-પાતાલનું અંતર છે. એટલે જ ભોગને નિરંતર ઇચ્છતો એવો અજ્ઞાની ભોગ નહિં ભોગવતાં છતાં બંધાય છે ! અને ભોગને અનિચ્છતો એવો જ્ઞાની આવી પડેલ ભોગ ભોગવતાં છતાં બંધાતો નથી ! એ આશ્ચર્યકારક ઘટના સત્ય બને છે. (જુઓ પૃ. ૫૦૨-૫૦૪).

કારણ કે યંત્રની પૂતળીઓ જેમ દોરીસંચારથી નાચે છે, તેમ નિસ્ચિંત્ર એવા જ્ઞાની પુરુષની બધી પ્રવૃત્તિ પૂર્વ પ્રારબ્ધના સૂત્રસંચારથી જ ચાલે છે. એટલે તે ક્વચિત્ પૂર્વ પ્રારબ્ધોદય પ્રમાણે સાંસારિક ભોગાદિ પ્રવૃત્તિ પણ કરે, તોપણ ' વિચારે પૂર્વ- જલકમલવત્ નિર્લેપ એવા તે જ્ઞાનીનું ચિત્ત તો મોક્ષમાં જ લીન પ્રયોગ ' રહે છે. સંસારમાં રહેલા જ્ઞાની પુરુષ જણે યોગમાયા પ્રકટ કરતા હોય, એમ જણાય છે ! અને લોકાનુગ્રહના હેતુપણથી આમાં પણ દૂષણ નથી. આમ લોકવર્તી જ્ઞાની યોગી પુરુષ ક્વચિત્ અપવાદવિશેષે સંસારમાં-ગૃહ-વાસાદિમાં રહ્યા છતાં, સાંસારિક ભોગાદિ ભોગવતાં છતાં પણ બંધાતા નથી, અને અજ્ઞાની નહિં ભોગવતાં છતાં પણ બંધાય છે ! એ વિલક્ષણ વાત આક્ષેપક જ્ઞાનનો મહાપ્રભાવ સૂચવે છે. ભોગ ભોગવતાં છતાં પણ જ્ઞાની બંધાતા નથી, તેનું કારણ તેમનામાં આસક્તિનો-સ્નેહનો અભાવ એ છે. જેમ રેણુબહુલX વ્યાયામશાળામાં કોઈ સ્નેહાભ્યક્ત-તેલ ચોપડેલો મનુષ્ય વ્યાયામ કરે તો તેને રજ ચોંટે છે; પણ સ્નેહાભ્યક્ત ન હોય-તેલ ચોપડેલ ન હોય, તેને સ્નેહરૂપ-તેલરૂપ ચીકાશના અભાવે રેણુ ચોંટતી નથી; તેમ અજ્ઞાનીને સ્નેહરૂપ, આસક્તિરૂપ, રાગરૂપ ચીકાશને લીધે કર્મપરમાણુરૂપ રજ ચોંટે છે, પણ નિઃસ્નેહ-વીતરાગ-અનાસક્ત એવા ' કેરા ધાકોડ ' જ્ઞાની સમ્યક્દષ્ટિ પુરુષને સ્નેહરૂપ-આસક્તિરૂપ ચીકાશના અભાવે કર્મરજ વળગી શકતી નથી. આમ સમર્થ એવા જ્ઞાનીની વાત ન્યારી છે, તે જલમાં કમલની જેમ અલિપ્ત જ રહી શકવાનું અદ્ભુત સામર્થ્ય ધરાવે છે, મૂર્ખ અજ્ઞાનીમાં તેનું અનુકરણ કરવાનું ગમું નથી, ને તેમ કરવા જાય તો ખત્તા જ ખાય ! "ધાર તરવારની સોહલી, દોહલી ચૌદમા જિનતણી ચરણ ચેવા; ધાર પર નાચતા દેખ બાજગરા, સેવના ધાર પર રહે ન દેવા."—શ્રી આનંદધનજી.

સંસારમાં રહીને પણ સર્વથા નિર્લેપ રહેવાનું આવું મહાપરાક્રમ તો કોઈક વિરલા અપવાદરૂપ અસાધારણ જ્ઞાની જ કરી શકે; આવી બેધારી તલવાર પર ચાલવાનું કામ

X " एवं सम्मादिष्टो वृद्धो बहुविहेसु जोगेसु, अकरंतो उवओगे रागाइ ण लिप्पइ रयेण ॥ " (જુઓ) શ્રી સમયસાર-આં ૨૪૨-૨૪૬.

તો સમર્થ યોગી પુરુષો જ કરી શકે. બાહ્ય ઉપાધિ મધ્યે રહ્યા છતાં 'ધાર તરવારની' અખંડ આત્મસમાધિ જાળવવી એ કાંઈ જેવું તેવું વિકટ કાર્ય નથી, પણ 'આંખ પાસે રેતી ઉપડાવવા જેવું મહાવિકટ છે'—એમ પરમ અધ્યાત્મરસનિમગ્ન સમર્થ મહાયોગી શ્રીમદ્ રાજચંદ્રજીએ આત્માનુભવથી ચથાર્થ જ કહ્યું છે,—જેમના વચનામૃતમાં આ આક્ષેપક જ્ઞાનના ચમત્કાર પદે પદે દગ્ગોચર થાય છે. બાહ્ય ઉપાધિ મધ્યે પણ એ મહાત્મા પરમ જ્ઞાની પુરુષની આત્મસમાધિ કેવી અખંડ હતી, શુદ્ધોપયોગમય આત્મજગૃતિ કેવી અપૂર્વ હતી, સંસારસંગમાં પણ અસંગતા કેવી અદ્ભુત હતી. તે તેમના આત્માનુભવમય વચનામૃતમાં સ્થળે સ્થળે નિષ્પક્ષપાતી વિચક્ષણ વિવેકી જનેને સ્વયં પ્રત્યક્ષ થાય છે. 'અક્ષિપાત્રકલ્પો હિ વિદ્વાન્' એ પાતંજલ યોગભાષ્યનું વચન પણ આવી જ્ઞાનાક્ષેપકવંત જ્ઞાનીદશાની સાક્ષી પૂરે છે.



આ જ અર્થ દૃષ્ટાંતને આશ્રીને કહે છે—

માયામ્મસ્તત્ત્વતઃ પश्यन्नનુદ્વિગ્નસ્તતો દ્રુતમ્ ।
તન્મધ્યેન પ્રયાત્યેવ યથા વ્યાઘાતવર્જિતઃ ॥૧૬૫॥
મૃગજલ તત્ત્વથી દેખતો, તે તો વિષુ ઉદ્દેગ;
તે મધ્યે વ્યાઘાત વિષુ, જાય જ જેમ સવેગ. ૧૬૫

અર્થ :-માયાજલને તત્ત્વથી દેખતો પુરુષ તેનાથી અનુદ્વિગ્નપણે તેની મધ્યેથી જેમ વ્યાઘાત પામ્યા વિના શીઘ્ર ચાલ્યો જ જાય છે,—

વિવેચન

માયાજલને-મૃગજલને જે તત્ત્વથી-માયાજલપણે દેખે છે, તે તેનાથી ઉદ્દેગ પામતો નથી-ગભરાતો નથી. એટલે તે તો તેની મધ્યેથી અપાટાખંધ ચાલ્યો જ જાય છે; અને તેમ કરતાં તેને વ્યાઘાત-ખાધ ઉપજતો નથી, કારણ કે માયા- 'માયા પાણી રે જલ તત્ત્વથી વ્યાઘાત-ખાધ ઉપજવવાને અસમર્થ છે. મૃગજલ-ઝાંઝવાનું જાણી તેહને' પાણી એ વાસ્તવિક રીતે મિથ્યા છે-ખોટું છે. એવા માયાજલનું તત્ત્વથી કોઈ સ્વરૂપઅસ્તિત્વ છે જ નહિ, તે મિથ્યાભાસરૂપ હોઈ ખોટું જ છે, એમ જે જાણે છે, તે તેથી ઉદ્દેગ-ક્ષોભ પામતો નથી, રખેને હું આમાં

વૃત્તિ:-માયામ્મ:-માયાજલને તત્ત્વતઃ પश्यન્-તત્ત્વથી માયાજલપણે દેખતો, અનુદ્વિગ્નસ્તતો-તે માયાજલથી અનુદ્વિગ્ન હોઈ, દ્રુતમ્-શીઘ્ર, તન્મધ્યેન-તે માયાજલ મધ્યેથી, પ્રયાત્યેવ-ચાલ્યો જ જાય છે, યથા-જેમ, એ ઉદ્દેગ:ચુના ઉપન્યાસ અર્થે છે, વ્યાઘાતવર્જિતઃ-વ્યાઘાત પામ્યા વિના,-માયાજલના તત્ત્વથી વ્યાઘાતના અસમર્થપણને લીધે.

બૂડી જઈશ એમ ડરતો નથી. એટલે તે તો તે માયાજલ મધ્યેથી સોંસરો અપાટાખંધ બેધડકપણે ચાલ્યો જતાં આંચકો ખાતો નથી, નિર્ભીકપણે તેને ઉલ્લંઘીને ચાલ્યો જ બચ છે. અને તેમ કરતાં તેને કોઈ પણ વ્યાઘાત-આઘાટપ અંતરાય ઉપજતો નથી, કંઈ પણ આલઅવલ આવતી નથી.

“માયા પાણી રે જાણી તેહને, લંઘી બચ અડોલ;
સાયું જાણી રે તે ખીતો રહે, ન ચલે ડામાડોલ. ધન૦ ધન૦”

શ્રી યો. દ. સજગ્રાય ૬-૮.



મોગાન્ સ્વરૂપતઃ પશ્યંસ્તથા માયોદકોપમાન્ ।
મુઝ્જાનોઽપિ હસન્નઃ સન્ પ્રયાત્યેવ પરં પદમ્ ॥૧૬૬॥
ત્યમ ભોગો મૃગજલ સમા, તત્ત્વથી જે દેખે જ;
ભોગવતાંય અસંગ તે, પર પદને પામે જ. ૧૬૬

અર્થ :—તેમ ભોગોને સ્વરૂપથી માયાજલ સરખા દેખતો પુરુષ, ભોગવતાં છતાં, અસંગ હોઈ, પરમ પદ પ્રત્યે બચ જ છે.

વિવેચન

તે જ પ્રકારે ભોગોને સમારોપ શિવાય તેના સ્વરૂપે કરીને જે મૃગજલ જેવા અસાર દેખે છે, તે કર્મથી આકર્ષાઈને પરાણે આવી પડેલા ભોગોને ભોગવતાં પણ અસંગ હોઈ, પરમપદ પ્રત્યે બચ જ છે—કારણ કે અનલિખ્વગથી—અનાસક્તિથી પરવશ ભાવ છે માટે.

ભોગો અર્થાત્ ઈન્દ્રિયાર્થ સંબંધોને કોઈપણ પ્રકારના સમારોપ શિવાય તેના વસ્તુસ્વરૂપે જોઈએ તો માયાજલ સરખા—મૃગજલ જેવા મિથ્યા છે. મૃગજલ માત્ર મિથ્યાભાસરૂપ છે, વસ્તુતઃ સ્વરૂપથી તેનું કંઈ અસ્તિત્વ નથી, એટલે વિષય મૃગજલ તેમાં જલબુદ્ધિનો સમારોપ કરવો મિથ્યા છે, ખોટો છે; તેના પ્રત્યે પ્રાપ્તિની આશાએ દોડવું તે પણ મિથ્યા છે, તેનાથી કોઈકાળે તૃષ્ણા છીપાવાની નથી; અને તે મિથ્યા હોવાથી જ તેને ઉલ્લંઘીને ચાલ્યા જતાં—તેની મધ્યેથી સોંસરા પસાર થતાં રૂખાતું પણ નથી. તેમ વિષયભોગ મૃગજલ જેવા છે, નિઃસાર છે. આત્મસ્વરૂપની અપેક્ષાએ તે કોઈ ચીજ છે નહિ,—પરમાર્થથી આત્મસ્વરૂપને તેની સાથે

વૃત્તિઃ—મોગાન્—ભોગોને, ઈન્દ્રિયાર્થ સંબંધોને, સ્વરૂપતઃ. પશ્યન્—સમારોપ શિવાય સ્વરૂપથી જોતો, તથા—તેમ, માયોદકોપમાન્—માયાજલ જેવા અસાર, મુઝ્જાનોઽપિ—કર્મોક્ષિપ્ત—કર્મથી આકર્ષાઈને આવી પડેલા ભોગો ભોગવતાં પણ, અસન્નઃ સન્—અસંગ હોઈ, પ્રયાત્યેવ પરં પદમ્ પરમ પદ પ્રત્યે બચ જ છે,—અનલિખ્વગતાથી (અનાસક્તિથી) પરવશ ભાવને લીધે.

કાંઈ લેવાદેવા નથી. એટલે એવા નિઃસાર મિથ્યા વિષયલોગમાં આત્મબુદ્ધિનો સમારોપ કરવો મિથ્યા છે-ખોટો છે; તેના પ્રત્યે તેની પ્રાપ્તિની તૃષ્ણાએ-દુરાશાએ દોડવું તે પણ મિથ્યા છે, કારણ કે જે વસ્તુ પોતાની નથી તે કદી હાથમાં આવવાની નથી અને તેનાથી કોઈ કાળે તૃષ્ણા છીપાવાની નથી. અને આમ તે સર્વથા નિઃસાર-મિથ્યા હોવાથી જ તેમાં આત્મબુદ્ધિ કર્યા વિના, અસંગ રહીને, તેની મધ્યેથી તેને ઉદ્દાઘીને સોંસરા ચાલ્યા જતાં પણ ડૂબાતું નથી, એટલે વિષયોતું આવું મૃગજલ જેવું મિથ્યાભાસ સ્વરૂપ જે તત્ત્વથી બાણે છે, તે અસંગ-અનાસક્ત જ્ઞાની પુરુષ તેમાં ડૂબતો નથી પણ અવશ્ય લોચ્ય કર્મ ક્વચિત્ આવી પડે તોપણ તેની મધ્યેથી સોંસરો બેધડકપણે અવિષમ ભાવે પસાર થઈ જાય છે.

અત્રે ભોગોને ‘ મિથ્યા ’ કહ્યા છે, તેનો અર્થ કોઈ સ્વરૂપાસ્તિત્વ ન હોવું એવો કરે છે તેમ નથી. પણ અત્રે ‘ મિથ્યા ’ શબ્દનો અર્થ સ્વરૂપાસ્તિત્વ હોવા છતાં પર-માર્થથી નિઃસાર એવો સ્પષ્ટ કર્યો છે. જેમ મૃગજલમાં કંઈ જલરૂપ જ્ઞાનીનો અના-સાર નથી, અને તેની પાછળ દોડવાથી કાંઈ વળતું નથી; તેમ અનાત્મ-

સક્ત યોગ સ્વરૂપ ભોગોમાં કંઈ આત્મતત્ત્વરૂપ સાર નથી, અને તે પ્રત્યે અનુ-ધાવનથી-દોડવાથી આત્માનું કાંઈ વળતું નથી. અથવા ‘ મિથ્યા ’ એટલે નહિં હોવાપણારૂપ અસત્પણું નહિં; પણ ખોટાપણારૂપ અસત્પણું. કારણ કે આત્મતત્ત્વની અપેક્ષાએ પરવસ્તુરૂપ લોગ અસત્ અર્થાત્ ખોટા છે, વિપર્યાસરૂપ છે. આત્મતત્ત્વને વસ્તુતઃ તે પરવસ્તુની સાથે લેવાદેવા છે નહિં; છતાં તેવી અસત્-ખોટી પરવસ્તુમાં આત્મબુદ્ધિ કરીને રાગદ્વેષજન્ય ઇષ્ટાનિષ્ટ ભાવથી મોહમૂઢ આત્મા નિષ્કારણ મુંઝાય છે ને અંધાય છે. પણ અમોહસ્વરૂપ એવા વીતરાગ જ્ઞાની પુરુષ તો તેમાં આત્મબુદ્ધિ નહિં કરતાં, ઇષ્ટાનિષ્ટ ભાવનાનો ત્યાગ કરી મુંઝાતા નથી ને અંધાતા નથી. આ ઉપરથી તાત્પર્ય એ છે કે-જે ભોગોને સ્વરૂપથી માયાજલ જેવા નિઃસાર ને ખોટા બાણે છે, તે જ્ઞાની પુરુષ ક્વચિત્ પૂર્વ કર્મના-પ્રારબ્ધના યોગથી આક્ષિપ્ત-ખેંચાઈને આવી પડેલા ભોગો ભોગવતાં છતાં પણ અસંગ હોઈ, પરમપદને પામે જ છે. સાચા જ્ઞાની પુરુષ ભોગપંકની મધ્યે પણ કદી ખરડાતા નથી-લેપાતા નથી, જલમાં કમલની જેમ અલિપ્ત જ રહે છે, મોહમલથી અસ્પર્શ્ય એવા પરમ ઉદ્દાસીન જ રહે છે. આનું નામ જ ગીતામાં કહેલો અનાસક્ત યોગ છે.

“ ભોગ પંક ત્યજી ઉપર બેઠા, પંકજ પરે જે ન્યારા;

સિંહ પરે નિજ વિક્રમ શૂરા, ત્રિભુવન જન આધારા.

ધન્ય તે મુનિવરા રે જે ચાલે સમભાવે.”—સા. ત્ર. ગા. સ્ત.

આત્મજ્ઞાની પુરુષ આવી રીતે અનાસક્તિ-અસંગ ભાવ રાખી શકે છે, તેનું કારણ એમ છે કે-તે સાચા અંતરાત્માથી નિશ્ચય બાણે છે અને નિરંતર ભાવે છે કે-આ

પરવસ્તુમાં પરમાણુ માત્ર પણ મહારું નથી. હું તે એક શુદ્ધ દર્શન-જ્ઞાનમય ચૈતન્યસ્વરૂપી અરૂપી આત્મા છું. આ સમસ્ત પરવસ્તુની સાથે મહારે કંઈ પણ લેવાદેવા નથી. પૂર્વે મોહથી આ પરવસ્તુમાં આત્મબુદ્ધિ બાંધીને હું જે પુદ્ગલ કર્મબંધથી બંધાયો છું, તે આ કર્મપુદ્ગલો પોતાનું જૂનું લેણું વસુલ કરવા આવ્યા છે, તે લલે પોતાનું લેણું લઈ લઈ મને બટ ઋણમુક્ત કરો! બાકી 'હું' તે પરવસ્તુ નથી ને પરવસ્તુ તે હું નથી. તે મહારી નથી ને હું તહેનો નથી.' હું તે હું છું, તે તે તે છે. મહારું તે મહારું છે, તેનું તે તેનું છે. હે ચેતન! તહારું છે તે તહારી પાસે છે, બાકી બીજું બધું ચ અનેરું છે, માટે આ પરવસ્તુમાં તું હુંકાર હુંકાર શું કરે છે? મારું મારું શું કરે છે? આત્માને હુંકાર કરી એ હુંકાર તું તોડી નાંખ. 'મારું'ને મારું એમ નિશ્ચય કર.

આવી પરમ ઉદાસીન વૃત્તિવાળી અખંડ આત્મલાવનાના મહાપ્રલાવને લીધે જ જ્ઞાની પુરુષ પરવસ્તુના લોગ મધ્યે રહ્યા છતાં પણ લોગથી લિપ્ત થતા નથી, પરંતુ કાળજની કોટડીમાં પણ અસંગ રહી, ડાઘ લાગવા દીધા વિના લોગકર્મને લોગવી જ્ઞાનીનો ત્રિકાલ નિર્જરી નાંખે છે, પણ બંધાતા નથી! એ પરમ આશ્ચર્ય છે. પરમ વૈરાગ્ય જ્ઞાની તીર્થંકર ભગવાનના લોગાવલી કર્મના લોગવતાનું આ જ પરમ રહસ્ય છે. આજન્મ પરમ વૈરાગી એવા તીર્થંકર દેવને પૂર્વ પ્રારબ્ધાયથી અનિચ્છતાં છતાં કંઈક વખત ગૃહવાસમાં સ્થિતિ કરવાનો પ્રસંગ પણ પડે છે, પણ શ્રુતધર્મમાં દઢ જ્ઞાનાક્ષેપકવંત પરમ આત્મજ્ઞાની એવા તે પરમ પુરુષ લોગકર્મને લોગવતાં છતાં પણ બંધાતા નથી,—ઉલટા તે લોગાવલી કર્મ લોગવીને નિર્જરી નાંખે છે, ખેરવી નાંખે છે. આ વાત શાસ્ત્રપ્રસિદ્ધ છે. (જુઓ, પૃ. ૨૭૩-૨૭૪)

એ જ પ્રકારે કોઈ અપવાદરૂપ સમર્થ જ્ઞાનીવિશેષને પૂર્વ પ્રારબ્ધના યોગથી ખરેખરા અંતઃકરણથી અનિચ્છતાં છતાં, સંસારવાસમાં રહેવાનો પ્રસંગ પરાણે આવી પડે, તે તે પરમ સમર્થ યોગી અત્યંત આત્મજ્ઞગૃતિપૂર્વક તે સંસારપ્રસંગમાં આવા જ્ઞાની પણ અસંગ રહી, તેમાંથી નિલેપપણે ઉત્તીર્ણ થવાનો પરમ પુરુષાર્થ અપવાદરૂપ કરે છે; અને 'ધાર તરવારની સોહલી-દોહલી ચૌદમા જિન-તણી ચરણુસેવા'ની જેમ, સંસારઉપાધિ મધ્યે સ્થિત છતાં પરમ આત્મસમાધિ જાળવી, શુદ્ધ આત્માનુચરણમય ચારિત્રની બેધારી તલવાર પર ચાલવાનું અદ્ભુત બાજીગરપણું દાખવી, પોતે સાધેલા પરમ અદ્ભુત આત્મસામર્થ્યયોગનો પરચો બતાવે છે અને સાનંદાશ્ચર્ય ઉપજાવે છે. પણ આવા અપવાદરૂપ યોગીઓ તે કોઈક વિરલા જ હોય છે, કારણ કે ત્યાગ અવસ્થામાં આત્મસમાધિ જાળવી દુષ્કર છતાં સુકર-

* "અહમેદં એદમહં અહમેદસેવ હોમિ મમ એદમ્ । અણ્ણં જં પરદવ્વં સચ્ચિત્તાચિત્તમિસ્સં વા ॥
 એયત્તુ અસંમૂદં આદવિયપ્પં કરેદિ સંમૂદો । મૂદત્થં જાણંતો ણ કરેદિ દુ તં અસંમૂદો ॥
 શ્રી સમયસાર ગા. ૨૦-૨૨.

(આના અદ્ભુત પરમાર્થ માટે જુઓ શ્રીઅમૃતચંદ્રાચાર્યજીની ટીકા)

સોહલી છે, પણ ગૃહસ્થાવસ્થામાં તથારૂપ આત્મસમાધિ બળવવી તે તો દુષ્કર દુષ્કર ને દોહલી છે. ચોખ્ખા ઓરડામાં ડાઘ ન લાગે એ દેખીતું છે, પણ કાબજની કોટડીમાં રહીને પણ જરા પણ ડાઘ ન લાગવા દેવો, એ કાંઈ જેવા તેવા પુરુષાર્થકૌશલ્યનું કામ નથી. પણ પુનઃ કહેવાનું કે આવા અપવાદરૂપ પરમ યોગીઓ તો કોઈક વિરલા જ હોય છે. આનું જ્વલંત ઉદાહરણ વર્તમાનમાં પરમ યોગસિદ્ધિસંપન્ન શ્રીમદ્ રાજચંદ્રજીના જીવનચરિત્રમાંથી મળી આવે છે. અનિચ્છતાં છતાં પૂર્વ પ્રારબ્ધોદયથી પરાણે સંસારઉપાધિ મધ્યે રહીને પણ, તેમણે કેવી અખંડ આત્મસમાધિદશા બળવી છે, તે તેમના વચનામૃતમાં ડોકિયું કરતાં કોઈ પણ નિષ્પક્ષપાત વિવેકી વિચારકને સહેજે સુપ્રતીત થાય છે. અન્ય દર્શનીઓમાં પણ જનકે વિદેહી-શ્રી કૃષ્ણ આદિના દષ્ટાંત સુપ્રસિદ્ધ છે.

પણ આવું બેધારી તલવાર પર ચાલવા જેવું પરમ દુર્ઘટ કાર્ય તો કોઈ વિશિષ્ટ સામર્થ્યના સ્વામી એવા સિદ્ધહંસ્ત યોગારૂઢ પુરુષો જ કરી શકે. બાકી બીજા સામાન્ય પ્રાકૃત જનો, કે સામાન્ય કોટિના યોગીજનો કે યોગપ્રારંભક આરોહક બીજાનું ગળું સાધકો, તેનું જો આંધળું અનુકરણ કરવા જવાની ધૃષ્ટતા કરે, તો નથી તેનું તો અધઃપતન થવાનું જ નિર્માણ થયેલું છે, કારણ કે તેમ કરવાનું તેનું ગળું નથી, સામર્થ્ય નથી. એટલે સંસારપ્રસંગમાં રહી કેવળ અસંગ રહેવાનો અખતરો સામાન્ય પ્રાકૃત જનો અજમાવવા બંધ તો તે પ્રાયે નિષ્ફળ થવાને જ સમર્થ્યેલો છે, એટલું જ નહિ પણ તેને ઉલટો મહાઅનર્થકારક થઈ પડવાનો પ્રત્યેક સંભવ છે. હાલમાં સ્વચ્છંદ મતિકલ્પનાએ અધ્યાત્મશાસ્ત્રો વાંચી તથારૂપ દશા વિના અનાસક્ત યોગની દાંભિક વાતો કરનારા અને ખોટો ફાંકો રાખનારા ઘણા જનો દષ્ટિગોચર થાય છે, પણ તે મહાનુભાવો ક્ષણવાર જો પોતાનો દંભ અને ફાંકો છોડી દઈ સ્વસ્થ અંતરાત્માથી વિચારે તો તેઓને આ ઉપરથી ઘણો ધડો લેવાનું પ્રાપ્ત થાય એમ છે. કારણ કે છઠ્ઠી દૃષ્ટિ જેટલી ઉંચી પરિપક્વ યોગદશાને પામેલા જ્ઞાનાક્ષેપકવંત યોગીવિશેષ જ જે કાર્ય કરવાને સમર્થ છે, તે કાચી દશાવાળા યોગ્યતાવિહીન જનો કેમ કરી શકે? જેને હજુ એકડો પણ આવડતો નથી એવો બાલ, સ્નાતક પદવીને પામેલા વિદ્યાપારંગત પંડિતને કેમ પહોંચી શકે? મોટા માણસના જોડામાં જેમ નહાનાનો પગ ન મૂકાય, તેમ મહાજ્ઞાની મહાપુરુષના આચરણનું અનુકરણ સામાન્ય મનુષ્યો ન જ કરી શકે, અને યોગ્યતા વિના કરવા બંધ તો ઉલટું અહિતકારક જ થઈ પડે. શ્રી નરસિંહ મહેતાને કહેવું પડ્યું છે કે:—

“અમારું ગાયું ગાશે, તે ઝાઝાં ખાસડાં ખાશે;

જે સમજીને ગાશે, તે ંહેલાં વૈકુંઠ બશે.”

માટે સાંકડી કેડી-એકપટ્ટીમાંથી તો કોઈ વિરલ મનુષ્ય જ જઈ શકે છે ને રાજમાર્ગે

તો સહુ કોઈ જઈ શકે છે, એમ બાણી, લોગ મધ્યે પણ નિલેપ રહેવારૂપ એકપદી પર ચાલવાનું દુર્ઘટ કાર્ય કોઈ વિશિષ્ટ જ્ઞાનીવિશેષને માટે રહેવા દઈ, ઇતર જનોએ તો વિષયત્યાગરૂપ રાજમાર્ગે જ ચાલવામાં પોતાનું ધ્યાન કેન્દ્રિત કરવા યોગ્ય છે, એ જ અત્ર તાત્પર્ય છે. (ગુઓ, અધ્યાત્મસાર).

એટલે જ્ઞાની પુરુષોના અધ્યાત્મ વચનો વાંચી પોતાની તથારૂપ આત્મદશા થયા વિના, પોતાની તેવી દશા કદી લઈ, જે શુષ્ક જ્ઞાનીઓ સંસારમાં રહીને લોગ લોગવતાં છતાં નિષ્કામપણું ભજવાને ખોટો ડોળ-દંડ કરે છે, તે અજ્ઞાનીઓ દંડી અજ્ઞાનીનો ખરેખર! આત્મવંચના જ કરે છે, અને યોગ-અધ્યાત્મની હાંસી-વિડંકરુણુ ફેંજ! બના જ માત્ર કરે છે! કારણ કે સકામપણાના બાહ્ય નિમિત્તો તેને નિષ્કામ રહેવા દેતા નથી, એટલું જ નહિ પણ તેનું ઘોર અધઃપતન કરે છે. માટે ખરેખર જો નિષ્કામપણું ભજવું જ હોય તો તેવા બાહ્ય નિમિત્ત પ્રસંગનો પણ ત્યાગ કરવો અત્યંત આવશ્યક છે. સંસારપ્રસંગમાં પણ અસંગ રહી નિષ્કામવૃત્તિ અખંડપણે બળવનારા પરમ પુરુષો તો અત્યંત અત્યંત વિરલા જ છે, અપવાદરૂપ જ છે, એમ બાણી મુમુક્ષુએ સાંસારિક લોગ પ્રસંગનો જેમ અને તેમ પરિત્યાગ કરતાં જ રહેવું એ ઉત્સર્ગમાર્ગ છે. આ અનાસક્ત યોગ તો કોઈક વિરલા પરમ યોગ-સિદ્ધ પુરુષો જ સાધી શકે છે. બાકી તથારૂપ યોગ્યતા વિનાના જે તે સાધવાની ઘટ્ટતા વા સાહસ કરવા બંધ છે, તે તો બિચારા ખતા જ ખાય છે, વ્યામોહ ઉપબવનારા બાહ્ય નિમિત્તો તેને સત્સ્વરૂપથી બ્રૂટ કરે છે-પાડી નાંખે છે, અને માયાની ભૂલભૂલામણીમાં ભૂલા પડી તે યોગીને બદલે 'લોગી' બને છે! એટલા માટે જ જ્ઞાની પુરુષોએ વિષયલોગ સાધનને પતનસ્થાન બાણી બાહ્ય સંગનો પણ સર્વથા નિષેધ કર્યો છે, તે સહેતુક છે. પરમાણુ માત્ર પણ પરવસ્તુનો લેશ પણ સંગ કરવા યોગ્ય નથી, એ એમનો નિરંતર ઉપદેશ છે. અને એટલા માટે જ અનાસક્ત નિષ્કામ યોગ સાધવા પ્રવર્તવાની ચેષ્ટા કરનારને ચેતવણીરૂપ 'લાલખત્તી' તેઓએ આગળ ધરી છે. જેમકે—

હે જ્ઞાની! કદી પણ કંઈ કર્મ^x કરવું ઉચિત નથી. તથાપિ જો તું એમ કહે કે 'હું તો લોગવું છું, પણ પરદ્રવ્ય કદી મ્હારું નથી,' તો અરે! તું દુર્ભૂક્ત જ છે, અર્થાત્ જે ત્હારું નથી તે તું લોગવે છે, એટલે તું દુષ્ટ લોગવનાર છે. અને જો તું કહે કે 'ઉપલોગથી બંધ નથી, કારણ કે પરદ્રવ્યના ઉપલોગથી બંધ નથી એમ

^x “ જ્ઞાનિન્ કર્મ ન જાતુ કર્તુમુચિતં કિંચિત્તથાપ્યુચ્યતે,
મુંક્ષવે હંત ન જાતુ મે યદિ પરં દુર્મુક્ત ઇવાસિ મોઃ ।
બંધઃ સ્યાદુપભોગતો યદિ ન તત્કિં કામચારોઽસ્તિ તે,
જ્ઞાનં સન્વસ બંધમેષ્યપરથા સ્વસ્થાપરાધાધૂધુવમ્ ॥ ”

શાસ્ત્રમાં કહ્યું છે, ' તો શું આ ત્હારી ભોગપ્રવૃત્તિ કામચાર છે-ઇચ્છાપ્રવૃત્તિ છે ? અને એમ છે તો શું અંધ નથી ? માટે હે જ્ઞાની ! તું જ્ઞાનરૂપ થઇને વસ, નહિં તો ચોક્કસ ત્હારા પોતાના અપરાધથી તું અંધને પામીશ. તેમજ- ' કર્મનયના અવલંબનમાં પરાયણુ-ક્રિયામાં રચ્યાપચ્યા રહેનારા એવા ક્રિયાજડ જે જ્ઞાનને નથી બાણતા તે મગ્ન છે, સંસારસમુદ્રમાં ડૂબી ગયેલા છે. જ્ઞાનનયને ઇચ્છનારાઓ પણ જે સ્વચ્છંદથી મંદ ઉદ્યમવાળા છે તે પણ મગ્ન છે, સંસારસાગરમાં ડૂબેલા જ છે. વિશ્વ ઉપર તો તે તરે છે, કે જે સતત સ્વયં જ્ઞાન થઇ-જ્ઞાનરૂપે પરિણમી કર્મ કદી પણ કરતા નથી, અને કદી પણ પ્રમાદને વશ થતા નથી. '+

વળી અત્રે જ્ઞાનાક્ષેપકવંત કવચિત્ ભોગ ભોગવતાં છતાં પણ અસંગ હોઇ નિલેપ રહી શકે છે એમ કહ્યું; તે તેની અદ્ભુત યોગસિદ્ધિનું સામર્થ્ય સૂચવવા માટે કહ્યું છે, તે ભોગ ભોગવે જ એમ કહેવા માટે કહ્યું નથી, પણ કવચિત્

જ્ઞાની ભોગી કોઇ યોગીવિશેષને પૂર્વ પ્રારબ્ધોદયથી તેવી સંભાવનાની અપેક્ષા લક્ષમાં છતાં અભોગી ! રાખી, તેનું અસાધારણ અતિશયવંત દૃઢયોગીપણું દર્શાવવા માટે કહ્યું છે.

કારણ કે જ્ઞાની સમ્યગ્દષ્ટિ પુરુષ વિષયોને પર પદાર્થ બાણે છે, તેમાં આત્મભાવ કરતા નથી, તે પોતાના નથી જ એમ દૃઢ આત્મપ્રતીતિથી માને છે, અને તેમાં સ્વપ્નાંતરે પણ પરમાણુ માત્ર પણ આસક્તિ રાખતા નથી. એટલે સુક્ષ્મ ગોળો જેમ ભીંતને લાગતો નથી, તેમ ખરેખરા અનાસક્ત જ્ઞાની પુરુષ વિષયોથી અંધાતા નથી, કેવળ અલિપ્ત જ રહે છે. પૂર્વ પ્રારબ્ધોદયથી કદાચને ભોગ ભોગવે પડે, તો પણ તેમાં સર્વથા અસંગપણાને લીધે જ્ઞાની લેપાતા નથી, એવી અપૂર્વ ઉપયોગબળગૃતિ રાખે છે. આ ખરેખર ! તેઓના જ્ઞાનનું જ સામર્થ્ય અથવા વૈરાગ્યનું જ સામર્થ્ય છે. તેમજ—

વિષયો જે છે તે પોતે તેના સ્વરૂપથી ગુણરૂપ પણ નથી કે દોષરૂપ

'મન ગુણુ પણ નથી. એટલે 'વિષયોનો અંધ ઉત્પાદનમાં નિયમ નથી; અજ્ઞાનીને અવગુણુ ખેત' તેથી અંધ થાય છે, જ્ઞાનીને કદી થતો નથી. જે સેવતાં કદી જેની અશુદ્ધિ થાય છે, તેનાથી જ તેની કદાચિત્ શુદ્ધિ થાય છે, એમ શાસ્ત્ર-

વચન છે.' (ગુઓ અધ્યાત્મસાર) પણ તે વિષયોના નિમિત્તે જે ઇષ્ટ-અનિષ્ટ બુદ્ધિ ઉપજે છે, તે જ અંધનું કારણ છે. તેથી મન જ ગુણુ-અવગુણુનું ક્ષેત્ર છે, ઉત્પત્તિસ્થાન છે.

'મન એવ મનુષ્યાણાં કારણં બંધમોક્ષયો ।' અને વીતરાગ જ્ઞાની પુરુષને તો એવો પરમ વૈરાગ્ય વર્તે છે કે તેને વિષયોમાં લેશમાત્ર પણ ઇષ્ટાનિષ્ટ બુદ્ધિ હોતી જ નથી, નિર્મૂળ જ

+ "મગ્નાઃ કર્મનયાબલમ્બનપરા જ્ઞાનં ન જાનંતિ ચે,

મગ્નાઃ જ્ઞાનનયૈષિણોઽપિ યદતિસ્વચ્છંદમંદોદયમાઃ ।

વિશ્વસ્યોપરિ તે તરંતિ સતતં જ્ઞાનં ભવંતઃ સ્વયં,

ચે કુર્વન્તિ ન કર્મ જાનુ ન વશં યાંતિ પ્રમાદસ્ય ચ" —શ્રી સમયસાર કલશ

થયેલી હોય છે, એટલે પૂર્વ કર્મવશાત્ ક્વચિત્ વિષયો લોગવતાં છતાં પણ તે પરમ ઉદાસીન રહી, તે વિષયભોગના ગુણુ-દોષથી લેપાતા નથી, એવા તે પરમ સમર્થ હોય છે. “કલેશે વાસિત મન સંસાર, કલેશ રહિત મન તે ભવપાર,”—શ્રી યશોવિજયજી.

“એવા જ્ઞાને રે વિઘન નિવારણે, લોગ નહિં ભવહેત;

નવિ ગુણુ દોષ ન વિષય સ્વરૂપથી, મન ગુણુ અવગુણુ ખેત....ધન૦” —શ્રી યો. સ્મૃત્યાય ૬-૭

આમ જે ભોગસાગરમાં ભોગી રૂળી મરે છે, તેને સમર્થ યોગી શીઘ્ર તરી ભય છે ! જે ભોગથી બીજાના ભોગ મરે છે, તે ભોગ પણ આવા ઉત્તમ યોગીને યોગબાધક થતા નથી, ભવહેતુ થતા નથી ! કારણ કે ‘આ કાંતા દષ્ટિમાં કર્માક્ષિપ્તપણાથી ભોગશક્તિ નિર્ભલ હોય છે; તે નિરંતર સ્વરસથી પ્રવર્ત્તી એવી બલૈયસી ધર્મશક્તિને હણતી નથી,—દીપને જે વાયરો બૂઝાવી નાંખે છે, તે પ્રબલિત એવા દાવાનલને બૂઝાવી શકતો નથી,’ પણ ઉલટો તેને સહાયતા કરે છે; તેમ અત્રે ભોગવ્યા વિના છૂટકો જ નથી એવા કર્મનો ક્ષય થતો હોવાથી બળવાન ધર્મશક્તિને ભોગશક્તિ સહાયતા જ કરે છે, પણ નિર્બળપણાને લીધે તેનો વિરોધ કરતી નથી. હાથીને મગતરૂં શું કરી શકે ? મહામલ્લને નિર્બલ બાલક શું કરી શકે ? જે કે સ્થિર દષ્ટિમાં પણ જ્ઞાનીની તાકાત એટલી બધી હોય છે કે તેને ભોગો કાંઈ કરી શકે એમ નથી, તોપણ ત્યારે હજુ કંઈક

અશે પણ પ્રમાદની સંભાવના છે. પરંતુ આ કાંતા દષ્ટિમાં તો ધારણા જ્ઞાની ગૃહસ્થ વડે કરીને જ્ઞાનનું એવું પરમ બળવાનપણું થયું હોય છે, કે તે ભોગો પણ ભાવસાધુ પણ લેશ પણ પ્રમાદ ઉપભવી શકતા નથી ! અર્થાત્ ભોગ મધ્યે પણ તેવો વિશિષ્ટ જ્ઞાની સ્વસ્વરૂપથી પ્રમત્ત-બ્રહ્મ થતો નથી, સ્વરૂપસ્થિત અપ્રમત્ત જ રહે છે, એવો તે બળવાન સામર્થ્યસંપન્ન હોય છે. આવો અપ્રમત્ત ગૃહસ્થ યોગી પણ ભાવસાધુ જ છે. અને આમ હોવાથી અત્રસ્થિત અસંગ જ્ઞાની યોગીપુરુષ નિર્વિઘ્ને નિર્બાધપણે પરમ પદ પ્રત્યે અખંડ પ્રયાણ કરતો આગળ વધે જ છે.

“તે એ દષ્ટિ રે ભવસાગર તરે, લહે મુનિ સુયશ સંયોગ.”—યો. સ્મૃત્યાય.



મોગતત્ત્વસ્ય તુ પુનર્ન મવોદધિલહ્વનમ્ ।

માયોદકદ્વાવેશસ્તેન યાતીહ કઃ પથા ॥૧૬૭॥

વૃત્તિઃ—મોગતત્ત્વસ્ય તુ—ભોગતત્ત્વને તો, ભોગપરમાર્થને તો, અર્થાત્ ભોગ જેને મન પરમાર્થ છે એવાને, પુનઃ—પુનઃ, ન મવોદધિલહ્વનમ્—ભવોદધિનું લંધન નથી, ભવસાગર ઉલ્લંઘાતો નથી,—તેવા પ્રકારની બુદ્ધિચક્રી તેના ઉપાયમાં અપ્રવૃત્તિને લીધે, અને એ જ કહે છે—માયોદકદ્વાવેશઃ—માયાબલમાં જેને દૃઢ આવેશ છે એવો—તેવા પ્રકારના વિપર્માસને લીધે, જેને મૃગબલમાં દૃઢ અભિનિવેશ છે એવો, તેન યાતીહ કઃ પથા—કાણુ અહીં તે પથે—માર્ગે જાય, કે જ્યાં માયામાં બલબુદ્ધિ છે.

× “ધર્મશક્તિ ન હન્યત્સ્યાં મોગશક્તિર્બલીયસીમ્ ।

હન્તિ દીપાપહો વાયુર્જ્વલન્તં ન દવાનલમ્ ॥” —યશોકૃત દ્વા. દ્વા. ૨૪-૧૫

લોગતત્ત્વને ભવાઙ્ગિધનું, લંઘન તો ન જ થાય;
મૃગજલે દઢાવેશ તે, તે માર્ગે કુણુ જાય? ૧૬૭

અર્થ:—પણ જેને મન લોગ એ તત્ત્વ છે, એવાને તો ભવસમુદ્રનું ઉલ્લંઘન થતું નથી. જેને મૃગજલમાં દઢ આવેશ છે, એવો કોણુ અહીં તે માર્ગે—કે જ્યાં માયામાં જલબુદ્ધિ છે ત્યાં—જાય ?

વિવેચન

“સાયું જાણી રે તે ખીતો રહે, ન ચલે ડામાડોલ....ધન ધન૦

લોગતત્ત્વને રે એ ભય નવિ ટળે ” —શ્રી યો. દ. સજ્જાચ.

પણ લોગને જે તત્ત્વરૂપ-પરમાર્થરૂપ માને છે, એવા લોગતત્ત્વ પુરુષને તો ભવસાગરનું ઉલ્લંઘન થતું નથી. કારણ કે તેના પ્રકારના વિપર્યાસને લીધે, માયાજલમાં જેને દઢ અભિનિવેશ છે એવો કોણુ અહીં—જ્યાં માયામાં જલબુદ્ધિ છે એવા તે માર્ગે જાય ?

લોગ જેને મન તત્ત્વરૂપ છે, પરમાર્થરૂપ લાગે છે, સાચા ભાસે છે, એવો લોગતત્ત્વ પુરુષ કદી ભવસમુદ્ર ઓળંગી શકતો નથી. કારણ કે તેવી મિથ્યાભાસરૂપ બુદ્ધિને લીધે તે તેના ઉલ્લંઘનના ઉપાયમાં પ્રવર્ત્તો નથી. અને તેનું કારણ પણ લોગતત્ત્વ એમ છે કે જેને માયાજલમાં દઢ આવેશ-ગાઠ અભિનિવેશ હોય, ભવાઙ્ગિધ ન તરે તે તે માર્ગે કેવી રીતે જાય ? વિપર્યાસને લીધે તેને સાયું જાણતો હોય તે તેને ઉલ્લંઘી જવાની હામ કેમ ભીડે ? એટલે રખેને હું રૂખી જઈશ એમ ડરતો રહી, ડામાડોળ બની, તે માયાજલને ઓળંગી જવાનો પુરુષાર્થ કરતો નથી, અને ત્યાં જ પડ્યો રહે છે ! તેમ વિપર્યાસથી-વિપરીત મતિથી જે માયાજલ સમા વિષયલોગને સાચા માને છે, તે તેમાંથી નિર્બાધપણે પાર ઉતરવાનો પુરુષાર્થ કરતો નથી, અને ત્યાં જ પડ્યો રહે છે ! તેમ વિપર્યાસથી-વિપરીત મતિથી જે માયાજલ સમા વિષયલોગને સાચા માને છે, તે તેમાંથી નિર્બાધપણે પાર ઉતરવાનો પુરુષાર્થ કરતો નથી, તેને નિઃસાર અસત્ય જાણી તેની સોંસરો નિર્ભયપણે પસાર થઈ જતો નથી, પણ તેમાં જ નિમગ્ન બની રૂખી જાય છે, ગુંચી જાય છે, રચ્યોપચ્યો રહે છે.

અત્રે વિષયોને જે મૃગજલની-ઝાંઝવાના પાણીની ઉપમા આપવામાં આવી છે, તે અત્યંત યુક્ત છે. કારણ કે ગ્રીષ્મમાં દૂર દૂર ક્ષિતિજમાં—જ્યાં પૃથ્વી ને આકાશ મળતા દેખાય છે ત્યાં દષ્ટિમર્યાદાના છેડે જલનો આભાસ થાય છે, તેને મૃગ-વિષય મૃગજલ: જલ કહે છે. તે જલ કાંઈ વસ્તુત: છે જ નહિં, પણ દષ્ટિવિભ્રમથી વિપર્યાસ (Illusion of vision) તેનો આભાસ માત્ર થાય છે. એવા તે મૃગજલને સાયું જલ માનીને તૃષાતુર મૃગ તે ખીવાની આશાએ તે

પ્રત્યે દોડે છે, પણ તે મિથ્યા જલ તો જાણે હાથતાક્રી દઈને આઘું ને આઘું ભાગતું જ બચ છે! કાંઈ હાથમાં આવતું નથી, અને દોડવાના નિષ્ક્રમ શ્રમથી બિચારા મૃગની તૃષ્ણા છીપવાને બદલે ઉલટી વધતી બચ છે! તેમ જડ એવા વિષયપદાર્થ અને ચેતન એવા આત્માનો સંબંધ થવો અસંભવિત છે, તથાપિ વિપર્યાસરૂપ દષ્ટિવિભ્રમથી (Illusion and Delusion) તે જડપદાર્થમાં આત્મબુદ્ધિના સમારોપથી તેવો સંબંધ ભાસે છે. તે જ વિષય મૃગજલ છે. એવા તે અંઝવાના પાણીને સાચું માનીને, વિષય-તૃષ્ણાથી આકુલ બનેલો મોહમૂઠ જીવરૂપ મૃગ તેનું પાન કરવાની દુરાશાથી પૂર વેગે તે પ્રત્યે દોડે છે, તે અંઝવાના પાણીને માટે ખૂબ અંવાં નાંખે છે, પણ મહામાયાવી એવું તે માયાજલ તો લાંબેથી લટક સલામ કરી જાણે જીવની વિડંબના કરતું હોય, એમ દૂર ને દૂર ભાગતું જ બચ છે! અને આ નિષ્ક્રમ વિષયાનુધાવનથી ભવબ્રમણજન્ય ખેદને લીધે, પશુ સમા વિષયપિપાસુ જીવની તૃષ્ણા શમવાને બદલે ઉલટી અભિવૃદ્ધિ પામે છે, અને તેથી મહા ભવબ્રમણ દુઃખ સહવું પડે છે.

આ વિપર્યાસ જ સર્વ દુઃખનું મૂળ છે. તે જ જીવને ઉંધા પાટા બંધાવે છે, અનાત્મામાં આત્મબુદ્ધિ ઉપજાવે છે, પર વસ્તુમાં સ્વબુદ્ધિનો વિભ્રમ કરાવે છે. આ અનાદિ અવિદ્યારૂપ વિપર્યાસથી ભોગસાધનરૂપ દેહાદિમાં આત્મબુદ્ધિ ઉપજે છે, ‘આપ આપકું’ દેહાદિથી આત્માને અલિપ્ત માની હું’ દેહાદિરૂપ છું’ એવી મિથ્યામતિ ભૂલ ગયા!’ ઉદ્ભવે છે. એટલે પછી સ્વસ્વરૂપથી ભ્રષ્ટ થયેલો આત્મા ઈન્દ્રિયદ્વારોથી પ્રવર્તીતો રહી વિષયોમાં પડી જાય છે, અને તે વિષયોને પામીને પોતે પોતાને તત્ત્વથી જાણતો નથી, પોતે પોતાને ભૂલી જાય છે! શ્રીમદ્ રાજચંદ્રજીએ લાક્ષણિક શૈલીમાં ભાષ્યા પ્રમાણે ‘આપ આપકું’ ભૂલ ગયા, ઈનસે કયા અંધેર?’ એના જેવી મહાહાસ્યારૂપ વાર્તા બને છે!

“હું છોડી નિજ રૂપ, રમ્યો પર પુદ્ગલે;

ઝીલ્યો જીલટ આણી, વિષય તૃષ્ણાજલે.—શ્રી દેવચંદ્રજી

“વિચારની ઉત્પત્તિ થયા પછી વર્દ્ધમાન સ્વામી જેવા મહાત્મા પુરુષે ફરી ફરી વિચાર્યું કે આ જીવનું અનાદિકાળથી ચારે ગતિ વિષે અનંતથી અનંતવાર જન્મવું મરવું થયાં છતાં, હજુ તે જન્મ-મરણાદિ સ્થિતિ ક્ષીણ થતી નથી; તે હવે કેવા પ્રકારે ક્ષીણ કરવાં? અને એવી કંઈ ભૂલ આ જીવની રહ્યા કરી છે કે, જે ભૂલનું આટલાં સુધી પરિણમવું થયું છે? આ પ્રકારે ફરી ફરી અત્યંત એકાગ્રપણે સદ્બોધનાં વર્દ્ધમાન પરિણામે વિચારતાં વિચારતાં જે ભૂલ ભગવાને દીડી છે તે જિનાગમમાં ઠામ ઠામ કહી છે; કે જે ભૂલ જાણીને તેથી રહિત મુમુક્ષુ જીવ થાય જીવની ભૂલ જોતાં તો અનંત વિશેષ લાગે છે, પણ સર્વ ભૂલની બીજભૂત ભૂલ જે જીવે પ્રથમમાં પ્રથમ વિચારવી ઘટે છે,

કે જે ભૂલનો વિચાર કર્યાથી સર્વે ભૂલનો વિચાર થાય છે; અને જે ભૂલના મટવાથી સર્વે ભૂલ મટે છે. કેઈ જીવ કદાપિ નાના પ્રકારની ભૂલનો વિચાર કરી તે ભૂલથી છૂટવા ઇચ્છે, તોપણ તે કર્તવ્ય છે, અને તેવી અનેક ભૂલથી છૂટવાની ઇચ્છા મૂળ ભૂલથી છૂટવાનું સહેજે કારણ થાય છે. ”—શ્રીમદ્ રાજચંદ્ર, પત્રાંક ૪૧૩. (૫૦૦)

આ સર્વ ભૂલની ખીજભૂત ભૂલ તે આત્મસ્વરૂપનું અજ્ઞાન અથવા પરવસ્તુમાં આત્મબુદ્ધિરૂપ વિપર્યાસ છે, ‘આપ આપકું ભૂલ ગયા!’ એ જ મોટામાં મોટી કેન્દ્રસ્થ ભૂલ છે. તે મૂલગત ભૂલથી ખીજ ભૂલોની પરંપરા નીપજે છે, તે વિષયનો એટલી હદ સુધી આત્માનું પતન થાય છે કે તેની વૃત્તિ વિષયાકાર ભિખારી: બની જાય છે. પંચ ઇન્દ્રિયના વિષયોમાં તે એટલો બધો તનમય થઈ નિબુણ્યક રંક બન્ય છે કે તે પોતાનું મૂળ સ્વરૂપ સાવ ભૂલી જઈ, વિષયોમાં જ સર્વસ્વ માની તેની ગવેષણામાં અહોનિશ મંડ્યો રહે છે! અને વિષયતૃષ્ણાથી આર્ત ને તપ્ત બની નિરંતર દુઃખ અનુભવે છે, છતાં તે વિષયોનો કીડો વિષયોનો કેડો મૂકતો નથી! ને વિષ્ટાના ભ્રમરની પેઠે તેની પાછળ પાછળ ભમ્યા કરે છે! આવો તે વિષયબુદ્ધિ જીવ શ્રી ઉપમિતિ ભવપ્રપંચ કથામાં મહાત્મા સિદ્ધર્ષિએ અનુપમ શૈલીથી તાદૃશ્ય વર્ણવેલા તે નિબુણ્યક રંકના જેવું સમસ્ત ચેષ્ટિત કરે છે, ને કરમાં ઘટપાત્ર લઈ રાતદિવસ વિષયકદનની ભિક્ષાર્થે ભમે છે! જેમકે—

“ આ જીવ આ સંસારનગરમાં અપરાપર જન્મ લક્ષણરૂપ બિંચા-નીચા ગૃહોમાં વિષય-કદન્નના આશાપાશને વશ થઈ અવિરામપણે ભમ્યા કરે છે.

“ ક્ષુધાથી જસ દુર્બલ દેહ, ગૃહે ગૃહે ભિક્ષાર્થે તેહ;
કરમાંહિ ગ્રહીને ઘટપાત્ર, નિન્દાતો ભમતો દિનરાત્ર.
સર્વાંગી મહાઘાત ઉતાપ, તિહાં અનુગત ચેતન આપ;
‘વોય માડી ! રે કરજો ત્રણ !’ પોકારે એવી દીન વાણ.
જ્વર કુષ્ઠ ઉન્માદ સંયુક્ત, શૂલર્પીડિત ને પામા યુક્ત;
સર્વ રોગનો તેહ નિવાસ, વેદનાવેગે વિહ્વલ ખાસ.
‘પામીશ ભિક્ષા તે તે ગેહ,’ ઇત્યાદિક ચિંતવતો એહ;
વિકલપાકુલ મનમાં થાય, રૌદ્રધ્યાન ભરતો જાય.
સંતોને કરુણાનું સ્થાન, માનીઓને હાસ્ય નિદાન;
ખાલોને કીડન આવાસ, ઉદાહરણ પાપીને ખાસ.”

—શ્રી ઉ. ભ. પ્ર. કથા, પ્ર. ૧ (ડૉ. ભગવાનદાસકૃત સપદગદ્ય અનુવાદ)

‘સંસારને વિષે અહોનિશ પર્યટન કરતા આ જીવના જે આ શબ્દાદિ વિષયો અને જે આ બંધુવર્ગ-ધન-સુવર્ણાદિ, અને જે કીડા-વિકથા આદિ અન્ય પણ સંસાર-

કારણ હોય, તે ગૃહ્નિહેતુપણથી રાગાદિ ભાવરોગોના કારણપણાને લઈને વિષય કદન્નના અને કર્મસંચયરૂપ મહા અભુર્ણના નિમિત્તપણાને લઈને કદન્ન બાણવા મનોરથ યોગ્ય છે.' (ઉ. ભ. પ્ર. કથા) એવી તે કદન્નરૂપ ભિક્ષા ભક્ષણ કરવા ઇચ્છતો આ જીવ નાના પ્રકારના વિષય સંબંધી મનોરથો કરે છે,— યાવત્ તે ચક્રવર્તીપણાના મનોરથ પણ કરે છે. અને આ ચક્રવર્તી પણુ લગવાનું સત્-સાધુઓને ક્ષુદ્ર રંક જેવો પ્રતિભાસે છે, તેા પછી શેષ અવસ્થાઓનું તેા પૂછવું જ શું?'

“અને આવા કદન્ન જેવા આ ધન-વિષય-કલત્રાદિથી પૂરાઈ રહ્યા છતાં આ જીવને અભિલાષાનેા વિચ્છેદ થતો નથી, એટલું જ નહિં પણ તેની તૃષ્ણા વિશેષ ગાઠપણે અભિવૃદ્ધિ પામે છે. કારણ કે જેમ ગાઠ ગ્રીષ્મમાં દવદાહથી તાપ પામેલા શરીરવાળા, પિપાસાથી-તરસથી અભિભૂત ચેતનાવાળા, મૂર્છાથી ઢળી પડેલા એવા કોઈ પથિકને ત્યાં જ સ્વપ્નદર્શનમાં, પ્રખલ કલ્લોલમાલાથી આકુલ એવા ઘણા ઘણા મહા જલાશય-સમૂહો પીતાં પણ જરાય તૃષ્ણાની ન્યૂનતા ઉપજાવતા નથી; તેમ આ જીવને પણ આ વિષયાદિ વર્તે છે. તે આ પ્રકારે:—અનાદિ સંસારમાં પરાવર્તન કરી રહેલા આ જીવે પૂર્વે દેવભવોને વિષે અનંતીવાર નિરુપચરિત એવા શબ્દાદિ ભોગો પ્રાપ્ત કરેલા છે, અનંત અમૂલ્ય રત્નરાશિઓ મેળવેલા છે, રતિના વિભ્રમોને ખંડિત કરે એવા વિલાસિની-વૃંદો સાથે વિલાસ કરેલા છે, ત્રિભુવનાતિશાયિની નાના પ્રકારની કીડાઓથી કીડન કરેલું છે. તથાપિ બહુ મહાબુલુક્ષાથી-ભૂખથી કૃશ ઉદરવાળો હોય એમ આ જીવ શેષ દિનના ભુક્ત વૃત્તાંતને કાંઈ પણ બાણતો નથી!! કેવલ તેના અભિલાષથી શોષાય છે!!! —તેથી તૃપ્તિ ન તેને થાય, પણ બુલુક્ષા વધતી જાય!”

—શ્રી ઉ. ભ. પ્ર. કથા (ઉં. ભગવાનદાસ મ. મહેતાકૃત અનુવાદ)

આવી કદન્નરૂપ આ વિષય મૃગતૃષ્ણાની પાછળ દોડવાથી આ જીવને આ બંધી અનર્થપરંપરા સાંપડે છે, અને તેને ભવસાગરનું ઉલ્લંઘન થતું નથી, કારણ કે માયા-બલરૂપ તે માયાજલમાં તેને ગાઠ અભિનિવેશ-મિથ્યા આગ્રહ છે, એટલે તે તેને ઉલ્લંઘી જવાની હામ ભીડતો નથી, અને જ્યાં છે ત્યાંનેા ત્યાં એટલે કે વિષય-કાઠવમાં ડુક્કરની જેમ પડ્યો રહે છે!!



સ તત્રૈવ ભવોદ્વિગ્નો યથા તિષ્ઠત્યસંશયમ્ ।

મોક્ષમાર્ગેડપિ હિ તથા ભોગજમ્બાલમોહિતઃ ॥૧૬૮॥

વૃત્તિ:—સ:—તે, મામામાં જેને જલનો દંઢ આવેશ છે તે, તત્રૈવ—ત્યાં જ, પથમાં, માર્ગમાં ભવોદ્વિગ્ન:—ભવોદ્વિગ્ન હોઈ, યથા—જેમ, એ ઉદાહરણના ઉપન્યાસ અર્થે છે, તિષ્ઠત્યસંશયમ્—નિ:સંશય રિથિત જ કરે છે, જલબુદ્ધિના સમાવેશથી, મોક્ષમાર્ગેડપિ હિ—જ્ઞાનાદિ લક્ષણવાળા મોક્ષમાર્ગમાં પણ, તથા—તેમ અસંશય રિથિત કરે છે, ભોગજમ્બાલમોહિતઃ—ભોગજાલથી—ભોગનિષ્પંધન દેહાદિ પ્રપંચથી મોહિત એવો તે એમ અર્થ છે.

ત્યાં જ નિઃશંક સ્થિતિ કરે, ભવોદ્વિગ્ન તે જેમ;
ભોગજ'બાલે મોહિયો, મોક્ષપથે પણ તેમ. ૧૬૮

અર્થ :—તે જેમ ત્યાં જ-માર્ગમાં, ભવોદ્વિગ્ન હોઇ, નિઃસંશય સ્થિતિ કરે છે, તેમ મોક્ષમાર્ગમાં પણ ભોગજ'બાલથી મોહિત એવો તે સ્થિતિ કરે છે.

વિવેચન

માયાજલમાં જેને જલનો દઢ અભિનિવેશ છે, એવો તે ભોગતત્ત્વ પુરુષ જેમ જલબુદ્ધિના આવેશથી, ભવોદ્વિગ્ન રહી, ત્યાં જ માર્ગમાં અસંશય સ્થિતિ કરે છે, તેમ જ્ઞાનાદિ લક્ષણવાળા મોક્ષમાર્ગમાં પણ ભોગના કારણરૂપ દેહાદિ પ્રપંચથી મોહિત એવો તે નિઃસંશય 'સ્થિતિ' કરે છે.

આનો આશય એમ સમજાય છે કે-માયાજલમાં જેને જલબુદ્ધિનો અભિનિવેશ છે, એવો ભોગતત્ત્વ પુરુષ, આ જલ સાચું છે-ખરેખરું છે, એવા ખાંધી લીધેલા પૂર્વગ્રહરૂપ

મિથ્યાભાવને લીધે, સંસારથી ઉદ્દેગ-દુઃખ પામતો રહી, ત્યાં જ માર્ગમાં ભવમાં સ્થિતિ: સ્થિતિ કરે છે; પણ આમાં કાંઈ સાર નથી એમ બાણી તે સંસાર-

મોક્ષમાર્ગે સાગરને ઓળંગી જવા આગળ વધતો નથી, પુરુષાર્થ કરતો નથી, પણ 'સ્થિતિ' એટલે તે ભોગમાં જ સ્થિતિ કરે છે, ભોગમાં રચ્યો-પચ્યો રહે છે.

તેમજ ભોગકારણરૂપ દેહાદિ પ્રપંચથી મોહમૂઢ બનીને, તે જ્ઞાનાદિ લક્ષણવાળા મોક્ષમાર્ગમાં પણ 'સ્થિતિ' કરે છે, એટલે કે બ્યાં છે ત્યાંનો ત્યાં અટકી રહે છે-થોભી રહે છે, પડચો રહે છે, પણ આગળ વધતો નથી. તાત્પર્ય કે જેમ તે ભવમાર્ગમાં નિવાસરૂપ સ્થિતિ કરે છે, તેમ મોક્ષમાર્ગમાં પણ આગળ પ્રગતિ ન કરવારૂપ 'સ્થિતિ' કરે છે. અર્થાત્ તે ભવસમુદ્રમાં નિમગ્ન રહે છે, અને મોક્ષમાર્ગે આગળ વધતો નથી. તે આ પ્રકારે:—

આ આત્મા અનાદિથી પોતાના મૂળ સહજ શુદ્ધ સ્વરૂપને ભૂલી ગયો છે. આ સ્વરૂપઅજ્ઞાનરૂપ અવિદ્યા અથવા મિથ્યાત્વથી તે પરપદાર્થમાં આત્મબુદ્ધિ કરી રહ્યો છે.

અનાદિ કાળના અધ્યાસથી દેહાદિ પરવસ્તુમાં તેની આત્મબુદ્ધિ એટલી બહિરાત્મા: બધી સજ્જડ થઈ ગઈ છે, એટલા બધા ઊંડા મૂળ ઘાલી ગઈ છે કે

દેહમાં 'દેહાદિ તે જ હું' એવી વિપર્યાસ બુદ્ધિ-વિપરીત મતિ તેને ઉપજી છે.

આત્મબુદ્ધિ જડના દીર્ઘકાલના સહવાસથી તે બાણે જડ જેવો થઈ ગયો છે!

આમ કાયાદિકમાં આત્મબુદ્ધિથી ગ્રહાયેલો જીવ બહિરાત્મા કહેવાય છે.

'આત્મજ્ઞાનથી પરાહ્મુખ એવો આ બહિરાત્મા પોતાના સ્વરૂપનું ભાન ભૂલી, ઈંદ્રિયદ્વારોથી સ્કુરાયમાન થઈ, પોતાના દેહને આત્માપણે માની ખેસે છે. મનુષ્ય દેહમાં

રહેલા આત્માને તે મનુષ્ય માને છે, તિર્યંચ દેહમાં રહેલા આત્માને તિર્યંચ માને છે, દેવ દેહમાં રહેલા આત્માને દેવ માને છે, અને નારક દેહમાં રહેલા આત્માને તે નારક માને છે, પણ તત્ત્વથી હું પોતે તેવો નથી, તે તે દેહપર્યાયરૂપ નથી, હું તો અનંતાનંત જ્ઞાનશક્તિનો સ્વામી સ્વસંબેધ એવો અચલ સ્થિતિવાળો શાશ્વત આત્મા છું, એમ તે મૂઠ બાણુતો નથી.’ આમ પોતાના દેહમાં આત્માનો અધ્યાસ કરતો એવો આ બહિરાત્મા ‘પરના આત્માનો જ્યાં વાસ છે એવા સ્વદેહ સદૃશ અચેતન પરદેહને આ પારકો દેહ માની બેસે છે. અને આમ દેહોમાં સ્વપરના મિથ્યા અધ્યવસાયને-માન્યતાને લીધે, જેને આત્માનું ભાન નથી એવા અનાત્મજ જનને સ્ત્રી-પુત્રાદિ સંબંધી વિભ્રમ વર્તે છે, અને તેમાંથી અવિદ્યા નામનો દૃઢ સંસ્કાર જન્મે છે,-કે જેથી લોક પુનઃ દેહ એ જ આત્મા એવું અભિમાન ધરે છે. આ દેહમાં આત્મબુદ્ધિ એ જ સંસાર દુઃખનું મૂળ છે.’

“જડ ચલ જડ ચલ કર્મ જે દેહને હોજી, બાણુ આતમ તત્ત્વ;

બહિરાતમ બહિરાતમતા મેં ગ્રહી હોજી, ચતુરંગે એકત્વ. નમિપ્રભ૦”-શ્રી દેવચંદ્રજી.

દેહમાં આ આત્મબુદ્ધિને લીધે જ જીવ તેના લાલન-પાલનાથે વિષયોમાં પ્રવૃત્તિ કરે છે, અને તે વિષયપ્રાપ્તિના સાધનરૂપ ધનાદિના ઉપાર્જનમાં પ્રવૃત્ત થાય છે; તેની પ્રાપ્તિમાં અનુકૂળ થાય તે પ્રત્યે રાગ કરે છે, પ્રતિકૂળ પ્રત્યે દ્વેષ ધરે છે. તેમાં કોઈ વચ્ચે આડું આવે તેના પ્રત્યે ક્રોધ કરે છે. તુચ્છ કદન્ન જેવા કંઈક વિષયની પ્રાપ્તિ થતાં તે અનંતગણું અભિમાન ધરી કાકીડાની જેમ નાચે છે. અને વિશેષ વિશેષનો લોભ ધરતો રહી તેના લાભ માટે અનેક પ્રકારના છળપ્રપંચ-માયાકપટ કરી પોતાને અને પરને છેતરે છે. ઇત્યાદિ પ્રકારે જીવ વિષયને અર્થે કષાય કરે છે, અને તેથી હાથે કરીને આખો ભવપ્રપંચ ઉભો કરીને, સંસાર પરિભ્રમણદુઃખ પામી, તે ભવોદ્વિજ્ઞ બને છે. આમ દેહમાં આત્મબુદ્ધિરૂપ મૂળથી ઉપજતા વિષય-કષાયથી આ જીવનું સંસારચક્ર ચાલ્યા કરે છે.

×“ બહિરાત્મેન્દ્રિયદ્વારૈરાત્મજ્ઞાનપરાઙ્મુલ્કઃ । સ્ફુરિતઆત્મનો દેહમાત્મત્વેનાધ્યવસ્યતિ ॥
 નરદેહસ્થમાત્માનમવિદ્વાન્મન્યતે નરમ્ । તિર્યક્ષ્ણં તિર્યગ્જ્ઞસ્થં સુરાઙ્ગસ્થં સુરં તથા ॥
 નારકં નારકાઙ્ગસ્થં ન સ્વયં તત્ત્વતસ્તથા । અનંતાનંતધીશક્તિઃ સ્વસંબેદોઽચલસ્થિતિઃ ॥
 સ્વદેહસદૃશં દૃઢ્વા પરદેહમચેતનમ્ । પરાત્માધિષ્ઠિતં મૂઠઃ પરત્વેનાધ્યવસ્યતિ ॥
 સ્વપરાધ્યવસાયેન દેહેષ્વવિદિતાત્મનામ્ । વર્ત્તે વિભ્રમઃ પુસાં પુત્રમાર્યાદિગોચરઃ ॥
 અવિદ્યાસંજ્ઞિતસૃસ્માત્સંસ્કારો જાયતે દૃઢઃ । યેન લોકોઽઙ્ગમેવ સ્વં પુનરપ્યભિમન્યતે ॥
 મૂલં સંસારદુઃસ્વસ્ય દેહ એવ આત્મધીસ્તતઃ । ત્યક્ત્વૈનાં પ્રવિશેદન્તર્બહિરવ્યાપૃતેન્દ્રિયઃ ॥ ”

—શ્રી પૂજ્યપાદસ્વામીજીકૃત શ્રી સમાધિશતક

“ રાગ દ્રેષે ભર્યો મોહ વૈરી નડ્યો, લોકની રીતમાં ઘણુંચ રાતો;
ક્રોધ વશ ધમધમ્યો, શુદ્ધ ગુણુ નવ રમ્યો, ભમ્યો ભવમાંહિ હું વિષય માતો....
તાર હો તાર પ્રભુ ! મુજ સેવક ભણી.”—શ્રી દેવચંદ્રજી

“ વળી સ્મરણુ થાય છે કે એ પરિભ્રમણુ કેવળ સ્વચ્છંદથી કરતાં જીવને ઉદાસીનતા કેમ ન આવી ? બીજા જીવો પરત્વે ક્રોધ કરતાં, માન કરતાં, માયા કરતાં, લોભ કરતાં કે અન્યથા કરતાં તે માહું છે એમ યથાયોગ્ય કાં ન જાણ્યું ? અર્થાત્ એમ જાણ્યું જોઈતું હતું, છતાં ન જાણ્યું એ વળી ફરી પરિભ્રમણુ કરવાનો વૈરાગ્ય આપે છે.” ઈ. —શ્રીમદ્ રાજચંદ્ર, પત્રાંક ૧૧૫ (૧૨૮)

અને પછી તો તે તુચ્છ કદન્ન જેવા વિષયસુખમાં આ મોહમૂઢ જીવને એટલો બધો રંગ લાગી જાય છે, એટલો બધો તનમય રસ જામે છે, કે તેની પ્રાપ્તિમાં નિરંતર નિમગ્ન રહે છે, અને તેને જ સુંદર માને છે, બીજું કાંઈ તે બાપડો જાણતો નથી. કારણ કે સુસ્વાદુ ભોજનનો સ્વાદ તેને સ્વપ્ને પણ લાધ્યો નથી. એટલે ડુક્કરને જેમ કાદવમાં પડ્યા રહેવું ગમે છે, તેમ તેને વિષય -કદન્નમાં રચ્યા-પચ્યા રહેવું ગમે છે. તે વિષ્ટાના ભ્રમરને જેમ વિષ્ટાની સુગંધી જ સારી લાગતી હતી, તેમ આ વિષયના ભ્રમરને વિષયની ગંધ જ સારી લાગે છે !

“તેને સુંદર માને રાંક, બીજું ન જાણે તેહ વરાક;
સુસ્વાદુ ભોજનનો સ્વાદ, સ્વપ્ને પણ એને ન પ્રાપ્ત.”

ઉ. ભ. પ્ર. ૧ (ડો. ભગવાનદાસ મ. મહેતાકૃત અનુવાદ)

આમ પરપરિણુતિના રાગીપણે, પર રસરંગે રક્ત થયેલો આ જીવ, પર વસ્તુનો ગ્રાહક અને રક્ષક બની, પરવસ્તુના લોગમાં આસક્ત થઈને અનંત કાળ પર્યાંત સંસારમાં રખડે છે. અને આમ પોતાનું આત્મહિત ચૂકી, આ મહામોહમૂઢ જીવ વેઠીઆ પોઠીઆની પેઠે પારકી વેઠ ઉઠાવી, હાથે કરીને નાહકનો હેરાન હેરાન થાય છે ! ભાવિતાત્મા મહાત્માઓના વચનામૃત છે કે—

“પરપરિણુતિ રસ રંગતા, પરગ્રાહકતા ભાવ....નાથ રે !

પર કરતા પર લોગતા, શ્યો થયો એહ સ્વભાવ ?...નાથ રે !”—શ્રી દેવચંદ્રજી.

“જે ક્રિયાને વિષે જીવને રંગ લાગે છે. તેને ત્યાં જ સ્થિતિ હોય છે, એવો જે જિનનો અભિપ્રાય તે સત્ય છે. ત્રીશ મહામોહનીયનાં સ્થાનક શ્રી તીર્થંકરે કહ્યાં છે તે સાચા છે.”—શ્રીમદ્ રાજચંદ્ર, પત્રાંક ૧૪૮ (હાથનોંધ, ૨-૧૯)

અને આમ ભોગરૂપ નિઃસાર માયાજલમાં જ જેને દઢ રંગ લાગ્યો છે, દઢ અભિનિવેશ ઉપજ્યો છે, એવા ભોગતત્ત્વ પુરુષને પોતાના શુદ્ધ આત્મસ્વરૂપનું દર્શન હોતું નથી, એટલે મોક્ષમાર્ગમાં તેનો પ્રવેશ પણ ક્યાંથી હોય? દેહાદિની ભૂલભૂલામણીભરી જ'બાલમાં જે ફસાઈ ગયો છે, દેહાદિ માયાપ્રપંચમાં આત્મબુદ્ધિના વ્યામોહથી જે મુ'ઝાઈ ગયો છે, માયાજલરૂપ વિષયની અટપટી માયાવી જલમાં જે અટવાઈ પડ્યો છે, તેના નિમિત્તે રાગદ્વેષ કરતો જે કષાયરંગથી રંગાઈ રહ્યો છે, અને તેથી જે ભવપ્રપંચના અનંત ચક્રાવામાં પડી ગયો છે,—

મોક્ષમાર્ગે
અપ્રગતિ-
સ્થિતિ

એવા આ મહામોહમૂઠ જીવને મોક્ષમાર્ગ પામવો પણ મુશ્કેલ થઈ પડે છે. તેની મિથ્યાત્વમાં જ સ્થિતિ હોય છે, તેથી તે આગળ વધતો નથી, પ્રગતિ કરતો નથી; કારણ કે જ્યાંલગી કષાયની ઉપશાંતતા ન થઈ હોય, વિષયાદિ પ્રત્યે અંતરંગ વૈરાગ્ય ન વર્તતો હોય, મોક્ષ શિવાય બીજી કોઈ અભિલાષા ન હોય, ત્યાંલગી મોક્ષમાર્ગમાં પ્રવેશ કરવા યોગ્ય યોગ્યતા પણ પ્રાપ્ત થતી નથી, સાચું મિથ્યાત્વ 'ગુણુસ્થાનક' પણ પ્રાપ્ત થતું નથી, ને પ્રથમ મિત્રાદષ્ટિ પણ ખૂલતી નથી, તે પછી ઉક્ત ભોગતત્ત્વ પુરુષને મોક્ષમાર્ગમાં પ્રવેશ ક્યાંથી હોય? ને તેમાં તે આગળ ક્યાંથી વધે? ઉત્તરોત્તર ગુણુસ્થાનની પ્રાપ્તિથી પ્રગતિ કેમ કરે?

આમ જેને ભોગમાં તત્ત્વબુદ્ધિ છે એવો ભોગતત્ત્વ પુરુષ સંસારમાં 'સ્થિતિ' કરે છે, અર્થાત્ અનંત કાળસ્થિતિ પર્યંત અનંત પરિભ્રમણ દુઃખને પામે છે. અને મોક્ષમાર્ગમાં પણ તે 'સ્થિતિ' જ કરે છે. અર્થાત્ ગુણુવિકાસ પામી આગળ પ્રગતિ કરતો નથી, ગળીયા બળદની જેમ જ્યાંને ત્યાં પડ્યો રહે છે! અને આમ તેનું પરિભ્રમણ દુઃખ ચાલુ રહે છે, ને તેના નિવારણનો ઉપાય તેને મળતો નથી. એટલે બંને રીતે તે દુઃખી થાય છે.



મીમાંસાભાવતો નિત્યં ન મોહોઽસ્યાં યતો ભવેત્ ।

અતસ્તત્ત્વસમાવેશાત્સદૈવ હિ હિતોદયઃ ॥ ૧૬૯ ॥

નિત્ય મીમાંસા ભાવથી, મોહ એહમાં નહોય;

એથી તત્ત્વસમાવેશથી, સદા હિતોદય હોય. ૧૬૯

અર્થ:—નિત્ય મીમાંસા ભાવને લીધે આ દષ્ટિમાં મોહ હોતો નથી, એથી કરીને તત્ત્વસમાવેશને લીધે સદૈવ હિતોદય જ હોય છે.

વૃત્તિ:—મીમાંસાભાવતો—મીમાંસા ભાવથી, સદૈવિચાર ભાવથી, નિત્યં—નિત્ય. સર્વકાળ, ન મોહોઽસ્યાં યતો ભવેત્—કારણ કે આ દષ્ટિમાં મોહ હોતો નથી, અતઃ—એથી કરીને તત્ત્વસમાવેશાત્—તત્ત્વસમાવેશરૂપ કારણ થકી, સદૈવ હિ હિતોદયઃ—આ દષ્ટિમાં ચોક્કસ સદૈવ હિતોદય જ હોય છે.

વિવેચન

વળી નિત્ય મીમાંસાના સદ્ભાવથી આ દષ્ટિમાં મોહ હોતો નથી. એથી કરીને તત્ત્વના સમાવેશરૂપ કારણ થકી નિશ્ચય એને સદાય હિતોદય જ હોય છે.

તત્ત્વ મીમાંસા

આ દષ્ટિમાં સ્થિતિ કરતો સમ્યગ્દષ્ટિ જ્ઞાની પુરુષ સમર્થ તત્ત્વચિંતક-તત્ત્વમીમાંસક હોય છે. એટલે નિરંતર સદ્વિચારરૂપ મીમાંસાના-સૂક્ષ્મ તત્ત્વપર્યેષણાના હોવાપણાને લીધે અત્રે કોઈપણ મોહનો સંભવ હોતો નથી. કારણકે જે તત્ત્વ સમજે છે, તે મોહ પામતો નથી. અને સમ્યગ્દષ્ટિને દર્શનમોહ તો ક્યારનો ક્ષય થઈ ચૂક્યો છે, તથા યોગમાર્ગમાં આગળ વધતાં એને ચારિત્રમોહની પણ ઉત્તરોત્તર ક્ષીણતા થતી જાય છે, એટલે સર્વથા મોહનો અભાવ હોય છે. સમ્યગ્દષ્ટિ પુરુષ અનેક પ્રકારે તત્ત્વનો સૂક્ષ્મ વિચાર કરે છે. જેમ કે-

“શુદ્ધ આત્મસ્વરૂપને પામ્યા છે એવજ્ઞાની પુરુષોએ નીચે કહ્યાં છે તે છ પદને સમ્યગ્દર્શનનાં નિવાસનાં સર્વોત્કૃષ્ટ સ્થાનક કહ્યાં છે:—(૧) પહેલું પદ—આત્મા છે. જેમ ઘટપટ આદિ પદાર્થો છે તેમ આત્મા પણ છે. ષટ્પદ મીમાંસા અમુક ગુણ હોવાને લીધે જેમ ઘટપટ આદિ હોવાનું પ્રમાણ છે; તેમ સ્વપરપ્રકાશક એવી ચૈતન્ય-સત્તાનો પ્રત્યક્ષ ગુણ જેને વિષે છે એવો આત્મા હોવાનું પ્રમાણ છે. (૨) બીજું પદ—આત્મા નિત્ય છે. ઘટપટ આદિ પદાર્થો અમુક કાળવર્ત્તિ છે. આત્મા ત્રિકાળવર્ત્તિ છે. ઘટપટાદિ સંયોગે કરી પદાર્થ છે. આત્મા સ્વભાવે કરીને પદાર્થ છે, કેમકે તેની ઉત્પત્તિ માટે કોઈપણ સંયોગો અનુભવ યોગ્ય થતા નથી. કોઈ પણ સંયોગી દ્રવ્યથી ચેતન-સત્તા પ્રગટ થવા યોગ્ય નથી, માટે અનુત્પન્ન છે. અસંયોગી હોવાથી અવિનાશી છે, કેમકે જેની કોઈ સંયોગથી ઉત્પત્તિ ન હોય, તેનો કોઈને વિષે લય પણ હોય નહિં. (૩) ત્રીજું પદ—આત્મા કર્તા છે. સર્વ પદાર્થ અર્થક્રિયાસંપન્ન છે. કંઈ ને કંઈ પરિણામ ક્રિયા સહિત જ સર્વ પદાર્થ જોવામાં આવે છે. આત્મા પણ ક્રિયાસંપન્ન છે, માટે કર્તા છે. તે કર્તાપણું ત્રિવિધ શ્રી જિને વિવેચ્યું છે, પરમાર્થથી સ્વભાવપરિણુતિએ નિજ સ્વરૂપનો કર્તા છે. અનુપચરિત (અનુભવમાં આવવા યોગ્ય વિશેષ સંબંધ સહિત) વ્યવહારથી તે આત્મા દ્રવ્યકર્મનો કર્તા છે. ઉપચારથી ઘર, નગર આદિનો કર્તા છે. (૪) ચોથું પદ—આત્મા ભોક્તા છે. જે જે કંઈ ક્રિયા છે તે તે સર્વ સંકળ છે, નિરર્થક નથી. જે કંઈ પણ કરવામાં આવે તેનું ક્ષણ ભોગવવામાં આવે એવો પ્રત્યક્ષ અનુભવ છે. વિષ ખાધાથી વિષનું ક્ષણ; સાકર ખાવાથી સાકરનું ક્ષણ; અગ્નિસ્પર્શથી અગ્નિસ્પર્શનું ક્ષણ; હીમને સ્પર્શ કરવાથી હીમસ્પર્શનું જેમ ક્ષણ થયા વિના રહેતું નથી, તેમ કષાયાદિ કે અકષાયાદિ જે કંઈ પરિણામે આત્મા પ્રવર્તે તેનું ક્ષણ પણ

થવા યોગ્ય જ છે, અને તે થાય છે. તે ક્રિયાનો આત્મા કર્તા હોવાથી લોકતા છે. (૫) પાંચમું પદ—મોક્ષપદ છે.—જે અનુપચરિત વ્યવહારથી કર્મનું કર્તાપણું નિરૂપણ કર્યું, કર્તાપણું હોવાથી લોકતાપણું નિરૂપણ કર્યું, તે કર્મનું ટળવાપણું પણ છે, કેમકે પ્રત્યક્ષ કષાયાદિનું તીવ્રપણું હોય, પણ તેના અનભ્યાસથી, તેના અપરિચયથી, તેને ઉપશમ કરવાથી તેનું મંદપણું દેખાય છે, તે ક્ષીણ થવા યોગ્ય દેખાય છે; ક્ષીણ થઈ શકે છે. તે તે અંધભાવ ક્ષીણ થઈ શકવા યોગ્ય હોવાથી તેથી રહિત એવો જે શુદ્ધ આત્મસ્વભાવ તે રૂપ મોક્ષપદ છે. (૬) છઠ્ઠું પદ—તે મોક્ષનો ઉપાય છે.—જે કદી કર્મઅંધ માત્ર થયા કરે એમ જ હોય તો તેની નિવૃત્તિ કોઈ કાળે સંભવે નહીં; પણ કર્મઅંધથી વિપરીત સ્વભાવવાળાં એવા જ્ઞાન, દર્શન, સમાધિ, વૈરાગ્ય, ભક્ત્યાદિ સાધન પ્રત્યક્ષ છે. જે સાધનના બળે કર્મઅંધ શિથિલ થાય છે, ઉપશમ પામે છે, ક્ષીણ થાય છે. માટે તે જ્ઞાન, દર્શન સંયમાદિ મોક્ષ પદના ઉપાય છે.”

— (વિશેષ માટે જુઓ) શ્રીમદ્ રાજચંદ્ર, પત્રાંક ૪૦૬ (૪૯૩)

“આત્મા છે તે નિત્ય છે, છે કર્તા નિજ કર્મ;
છે લોકતા વળી મોક્ષ છે, મોક્ષ ઉપાય સુધર્મ.”

પદ સ્થાનક સંક્ષેપમાં, પદ દર્શન પણ એહ;
સમજવા પરમાર્થને, કહ્યાં જ્ઞાનિએ એહ.”—શ્રી આત્મસિદ્ધિ.

“મુનિસુવ્રત જિનરાજ ! મુજ એક વિનતિ નિસુણો;
આતમ તત્ત્વ કયું બણ્યું જગતગુરુ ! એહ વિચાર મુજ કહિયો;
આતમ તત્ત્વ બણ્યા વિણ નિર્મલ, ચિત્તસમાધિ નવિ લહિયો મુ” —શ્રી આનંદધનજી.

વળી આ આત્મતત્ત્વ સંબંધી ષડ્દર્શનની તે તત્ત્વજ્ઞ પુરુષ આ પ્રમાણે વિશેષ પર્યાલોચના કરે છે: (૧) કોઈ આત્મતત્ત્વને અઅંધ માને છે, પણ આ આત્મા ક્રિયા કરતો દેખાય છે, તો તે ક્રિયાનું ક્ષણ કોણ લોગવશે? (૨) જડ-ચેતન ષડ્દર્શન આ બંને એક જ આત્મારૂપ છે, સ્થાવર-જંગમ બંને સરખા છે એમ મીમાંસા કોઈ કહે છે. પણ તેમાં સુખ-દુઃખ વ્યવસ્થા નથી ઘટતી, અને સ્કંકર નામનું દૂષણ આવે છે, એમ ચિત્તમાં વિચારી પરીક્ષા કરતાં જણાય છે. (૩) આત્મદર્શનમાં લીન એવો કોઈ કહે છે કે ‘આત્મતત્ત્વ નિત્ય જ છે,’ પણ તેમાં તો કરેલા કર્મના વિનાશરૂપ કૃતવિનાશ દોષ, અને નહિં કરેલા કર્મના આગમન-રૂપ અકૃતાગમ દોષ આવે છે, તે મતિહીનને દેખાતા નથી.

“કોઈ અઅંધ આતમ તત્ત માને, કિરિયા કરતો દીસે;
ક્રિયાતણું ફલ કહો કુણુ લોગવે? ઇમ પૂછ્યું ચિત્ત રીસે. મુનિસુવ્રત૦

જડ ચેતન આ આત્મ એક જ, સ્થાવર જંગમ સરિખો;
 દુઃખ સુખ સંકર દ્રુષ્ટુ આવે, ચિત્ત વિચારી ને પરિખો. મુનિ૦
 એક કહે નિત્ય જ આત્મ તત્ત્વ, આત્મ દરિશણુ લીનો;
 કૃતવિનાશ અકૃતાગમ દ્રુષ્ટુ, નવિ દેખે મતિહીણો. મુનિ૦”—શ્રી આનંદધનજી

(૪) કોઈ કહે છે કે ‘આ આત્મા ક્ષણિક છે એમ જાણો.’ પણ તેમ માનતાં અંધ-મોક્ષ કે સુખ-દુઃખની વ્યવસ્થા નહિં ઘટે, એ વિચાર મનમાં લાવવા યોગ્ય છે. (૫) કોઈ વળી એમ કહે છે કે ‘ચાર ભૂત શિવાયની અળગી-જૂદી એવી આત્મસત્તા ઘટતી નથી.’ પણ આંધળો ગાડું નજરે ન લાખે તેમાં ગાડાંનો શો દોષ?—એમ અનેક વાદીઓના મતવિભ્રમરૂપ સંકટમાં પડી ગયેલું ચિત્ત સમાધિ પામતું નથી, અને યથાર્થપણે આત્મતત્ત્વ સમજ્યા વિના તે સમાધિ ઉપજે એમ નથી, તો મુમુક્ષુએ કેમ કરવું ?

“સૌગત મતિરાગી કહે વાદી, ક્ષણિક એ આત્મ જાણો;
 અંધ મોક્ષ સુખ દુઃખ નવિ ઘટે, એહ વિચાર મન આણો. મુનિ૦
 ભૂત ચતુષ્ક વર્જિત આત્મતત્ત્વ, સત્તા અલગી ન ઘટે;
 અંધ શકટ ને નજર ન દેખે, તો શું કીજે શકટે? મુનિ૦
 એમ અનેક વાદિ મતવિભ્રમ, સંકટ પડિયો ન લહે;
 ચિત્તસમાધિ-તે માટે પૂછું, તુમ વિષુ તત્ત કોઈ ન કહે. મુનિ૦”—શ્રી આનંદધનજી.

ત્યારે તેનો અંતરાત્મા (અથવા પરમાત્મા) જાણે જવાબ આપે છે કે—અહો આત્મન ! તું સર્વ પક્ષપાત છોડી દઈ, રાગ-દ્વેષ-મોહ પક્ષથી વર્જિત એવા એક આત્મતત્ત્વમાં રહ લગાડીને મંડી પડ ! જે કોઈ આ આત્માનું ધ્યાન કરે છે તે ફરી આમાં આવતો નથી, અને ખીચું અધુન વાગ્બલ છે એમ જાણે છે, આ તત્ત્વ ચિત્તમાં લાવે છે, માટે જેના વડે કરીને દેહ-આત્માનો વિવેક ઉપજે તે જ પક્ષ ગ્રહણ કરવો યોગ્ય છે, અને તે જ તત્ત્વજ્ઞાની કહેવાય. એટલે એનો અંતરાત્મા પુનઃ ખોલી ભેઠે છે કે હે આત્મસ્વરૂપ આનંદધન પ્રભુ ! ‘મુનિસુવ્રત ! ને કૃપા કરો તો, ‘આનંદધન પદ લહીએ.’

“વળતું જગગુરુ ઈણિ પેરે લાખે, પક્ષપાત સખ છંડી;
 રાગ-દ્વેષ-મોહ પખ વર્જિત, આત્મ શું રહ મંડી....મુનિસુવ્રત૦
 આત્મધ્યાન ધરે ને કોઉ, સો ફિર ઈણમેં ના’વે;
 વાગ્બલ ખીચું સહુ જાણે, એહ તત્ત્વ ચિત્ત લાવે. મુનિ૦
 જિણે વિવેક ધરિયે પખ ગૃહિયે, તત્ત્વજ્ઞાની તે કહિયે:
 મુનિસુવ્રત ને કૃપા કરો તો, આનંદધન પદ લહિયે. મુનિ૦”—શ્રી આનંદધનજી.

ઈત્યાદિ પ્રકારે પદપદની અને તે પરથી ફલિત થતા પદ્દશનની મીમાંસા કરનારો

આ મહાતત્ત્વજ્ઞાની પુરુષ ખીજી બધી પંચાત છોડી દઈ, શુદ્ધ આત્મધ્યાનમાં લીન થાય છે, અને ધ્યાને છે કે:-હું દેહાદિથી ભિન્ન એવો શુદ્ધ ચૈતન્યસ્વરૂપ આત્મા આત્મતત્ત્વ છું. 'આ મહારા સ્વરૂપથી' ચ્યુત થઈ હું ઇન્દ્રિયદ્વારોથી વિષયોમાં પતિત-મીમાંસા પડી ગયો હતો. તે વિષયોને પામીને 'હું' એમ મને મેં પૂર્વે તત્ત્વથી ઓળખ્યો નહિં ! જે અગ્રાહ્યને ગ્રહતું નથી ને ગ્રહેલને મૂકતું નથી, જે સર્વથા સર્વ જાણે છે, એવું સ્વસંવેદ તે 'તત્' હું છું. તત્ત્વથી બોધાત્મા-બોધસ્વરૂપ એવા મને સમ્યક્પણે પેખતાં, રાગાદિ અત્રે જ ક્ષીણ થાય છે; તેથી કોઈ મહારો શત્રુ નથી, કે કોઈ મહારો પ્રિય મિત્ર નથી. મને નહિં દેખતો એવો આ લોક નથી મહારો શત્રુ કે નથી મારો મિત્ર.' આમ બહિરાત્માને ત્યજી અંતરાત્મામાં વ્યવસ્થિત થયેલો જ્ઞાની પુરુષ ભાવે છે કે-'જે પરમાત્મા છે તે હું છું, ને જે હું છું તે પરમ છું. તેથી હુંજ મહારાથી ઉપાસ્ય છું, અન્ય કોઈ નહિં એમ સ્થિતિ છે. વિષયોમાંથી મને પ્રચ્યુત કરાવી, મહારાથી જ મહારામાં સ્થિત એવા પરમાનંદમય બોધાત્માને હું પ્રપન્ન થયેલો છું, પ્રાપ્ત થયેલો છું.' ઇત્યાદિ પ્રકારે આત્મભાવનાના પરિભાવનથી તે દર્શનમોહનો ક્ષય કરે છે. અને તેથી કરીને દેહથી ભિન્ન એવા કેવલ શુદ્ધ ચૈતન્યતું આત્માનુભવમય જ્ઞાન જ્યાં વર્તે છે, એવો પરમ સૂક્ષ્મબોધ તેને ઉપજે છે. એટલે પછી તેને તે શુદ્ધ સ્વરૂપતું એવું ધ્યાન પ્રવર્તે છે કે તે ચારિત્રમેહને પ્રક્ષીણ-અત્યંત ક્ષીણ કરવા લક્ષી પ્રવર્તે છે. જેમકે—

ચારિત્ર મોહ પરાજય

સર્વ ભાવથી તે ઔદાસીન્ય વૃત્તિ-ઉદાસીન ભાવ કરે છે, અને તેને દેહ માત્ર સંચમના હેતુએ જ હોય છે; ખીજા કોઈ કારણે તેને ખીજું કંઈ કલ્પતું નથી, અને દેહમાં પણ તેને કિંચિત્ મૂર્છા હોતી નથી. મન, વચન, કાયાના સર્વત્ર ઔદા- યોગને તે જેમ બને તેમ સંક્ષિપ્ત કરે છે, અને તે ત્રણે સંક્ષિપ્ત યોગની સીન્ય: ગુપ્તિ આત્મામાં સ્થિરતા કરે છે; તે પણ મુખ્યપણે તો દેહની સ્થિતિ પર્યાંત-સમિતિ ચાવજીવ વર્તે છે. તે આત્મસ્થિરતા એટલી બધી દૃઢ હોય છે કે ઘોર પરીષદ કે ઉપસર્ગના ભયથી પણ તેને અંત આવી શકતો નથી.

* "મત્ત સ્ચ્યુત્વેન્દ્રિયદ્વારૈઃ પતિતો વિષયેષ્વહમ્ । તાન્પ્રપદ્યાહમિતિ માં પુરા વેદ ન તસ્વતઃ ॥

યદગ્રાહ્યં ન ગૃહ્ણાતિ ગૃહીતં નાપિ મુચ્ચતિ । જાનાતિ સર્વથા સર્વં તત્સ્વસંવેદ્યમસ્યહમ્ ॥

ક્ષીયન્તેઽત્રૈવ રાગાદ્યાસ્તત્ત્વતો માં પ્રપશ્યતઃ । બોધાત્માનં તતઃ કશ્ચિન્ન મે શત્રુર્ન ચ પ્રિયઃ ॥

મામપશ્યન્નયં લોકો ન મે શત્રુર્ન ચ પ્રિયઃ । માં પ્રપશ્યન્નયં લોકો ન મે શત્રુર્ન ચ પ્રિયઃ ॥

યઃ પરાત્મા સ ઇવાહં ચોઽહં સ પરમસ્તતઃ । અહમેવ મયોપાસ્યો નાન્થઃ કશ્ચિદિતિ સ્થિતિઃ ॥

પ્રચ્યાવ્ય વિષયેઽયોઽહં માં મયૈવ મયિ સ્થિતમ્ । બોધાત્માનં પ્રપન્નોઽસ્મિ પરમાનન્દનિર્વૃત્તમ્ ॥”

—શ્રી પૂજ્યપાદસ્વામીજી કૃત શ્રી સમાધિશતક.

અને તે સંક્ષિપ્ત મન-વચન-કાયાના યોગની પ્રવૃત્તિ કરવી પડે તો તે માત્ર સંયમના હેતુથી જ કરે છે, અને તે પણ નિજ આત્મસ્વરૂપનો નિરંતર લક્ષ રાખીને અને લગવાન વીતરાગ દેવની આજ્ઞાને આધીનપણે રહીને. તે સંક્ષિપ્ત પ્રવૃત્તિ પણ ક્ષણ ક્ષણ ઘટતી જતી સ્થિતિમાં હોય છે, અને છેવટે નિજ સ્વરૂપમાં લીન થાય છે. (જુઓ પૃ. ૨૫, પરમ આત્મદષ્ટા શ્રીમદ્ રાજચંદ્રજીએ આત્માનુભવસિદ્ધપણે સંગીત કરેલું ‘અપૂર્વ અવસર’વાણું અપૂર્વ અનન્ય કાવ્ય.—જેનો ભાવ અત્ર અવતાર્યો છે).

“ સર્વ ભાવથી ઔદાસીન્ય વૃત્તિ કરી, માત્ર દેહ તે સંયમ હેતુ હોય જો;

અન્ય કારણે અન્ય કશું કદપે નહિ, દેહે પણ કિંચિત્ મૂર્છા નવ જોય જો.

અપૂર્વ અવસર એવો ક્યારે આવશે ? ” ઇ—શ્રીમદ્ રાજચંદ્રજી

પંચ ઇંદ્રિયના વિષયમાં તેને રાગદ્વેષ વિરહિતપણું હોય છે, ઇંદ્રિય-અનિંદ્રિય બુદ્ધિ હોતી નથી; પાંચ પ્રકારના પ્રમાદથી એના મનને ક્ષોભ ઉપજતો નથી; દ્રવ્યથી, ક્ષેત્રથી, કાળથી ને ભાવથી કયાંય પ્રતિબંધ કર્યા વિના તે નિર્લોભપણે પૂર્વ પ્રારબ્ધ વિષયકપાયજયઃ કર્મના ઉદયને આધીન થઈને વિચરે છે. ક્રોધ પ્રત્યે તે તેને ક્રોધસ્વ-ભાવપણું વર્તે છે ! માન પ્રત્યે દીનપણાનું માન હોય છે ! માયા પ્રત્યે અપ્રતિબંધ તે સાક્ષીભાવની-દષ્ટાભાવની માયા કરે છે ! અને લોભ પ્રત્યે તે લોભ સમાન થતો નથી ! કોઈ બહુ ઉપસર્ગ કરનારો હોય તો તેના પ્રત્યે તે કોપતો નથી. ચક્રવર્તી આવીને વંદન કરે તો પણ તેનામાં માન ગોત્યું જડતું નથી, દેહ છૂટી જાય તો પણ તેના રોમમાં પણ માયા ઉપજતી નથી. પ્રબળ લબ્ધિ-સિદ્ધિ પ્રગટે તો પણ તેને લોભનો અંશ પણ સ્પર્શતો નથી.

શત્રુ-મિત્ર પ્રત્યે તેને સમદર્શિપણું વર્તે છે, માન-અપમાનમાં પણ તેનો તે જ સ્વભાવ વર્તે છે, જીવિતમાં કે મરણમાં તે ન્યૂનાધિકપણું-ઓછાવત્તાપણું માનતો નથી, અને સંસાર હો કે મોક્ષ હો તે પ્રત્યે તેને શુદ્ધ સમભાવ વર્તે છે. સર્વત્ર સમભાવ : તે એકાકીપણે સ્મશાનને વિષે વિચરે છે, વળી પર્વતમાં કે ન્યાં વાઘ-જિનકદંપીવત્ સિંહનો સંયોગ હોય છે ત્યાં પણ વિચરે છે; છતાં તેનું આસન ચાર્યા અડોલ રહે છે ને મનમાં કોઈપણ પ્રકારનો ક્ષોભ ઉપજતો નથી, પણ જાણે પરમ મિત્રનો યોગ પામ્યા હોય એમ તે જાણે છે. ઘોર તપશ્ચર્યા કરતાં પણ તેના મનને તાપ થતો નથી, અને સરસ અન્નથી તેના મનને પ્રસન્નભાવ ઉપજતો નથી. રજકણ હો કે વૈમાનિક દેવની ઋદ્ધિ હો,—તે સર્વેંય એક પુદ્ગલ-સ્વભાવરૂપ છે એમ તે માને છે.

આમ તે ચારિત્રમોહનો પણ પરાજય કરે છે, એટલે સર્વથા મોહના અભાવથી તત્ત્વસમાવેશરૂપ કારણને લીધે-અત્યંત તત્ત્વપરિણતિને લીધે તેને સદાય હિતોદય જ

હોય છે. મોહાંધકાર હરનારી મીમાંસાદીપિકાના× તત્ત્વપ્રકાશવડે સદાય હિતોદય કરીને તેને સદાય આત્મકલ્યાણની-ધર્મની વૃદ્ધિ થયા જ કરે છે. તેને વસ્તુસ્વભાવરૂપ આત્મધર્મ અધિકાધિક અંશે ઉન્મીલન પામતો બન્ય છે, પ્રગટતો બન્ય છે. આમ તેની આત્મદશા ઉત્તરોત્તર ચઢતી કળાને પામતી બન્ય છે, તે ઉત્તરોત્તર ઉત્તમ આત્મગુણની શ્રેણી પર આરૂઢ થતો બન્ય છે. જેમ બીજનો ચંદ્રમા ઉત્તરોત્તર ચઢતી કળાને પામી પ્રાંતે પૂર્ણતાને પામે છે, તેમ આ સમ્યગ્દષ્ટિ મહાત્મા યોગીનો હિતરૂપ ચંદ્ર ઉત્તરોત્તર ચઢતી કળાને પામી પૂર્ણસ્વરૂપપણાને પામે છે.

“લોગતત્ત્વને રે એ ભય નવિ ટળે, જૂઠા બાણે રે લોગ;

તે એ દષ્ટિ રે ભવસાયર તરે, લહે મુનિ સુયશ સંયોગ.

ધન ધન શાસન શ્રી જિનવરતાણું !”—શ્રી યો. દ. સમગ્રાય. ૬-૯



કાંતા દષ્ટિ : કોષ્ટક ૧૨

દર્શન-તારા સમાન	અન્યમુદ્ ચિત્તદોષ ત્માગ
યોગાન-ધારણા	મીમાંસા-ગુણપ્રાપ્તિ



—: કાંતા દષ્ટિનો સાર :—

છટ્ટી કાંતા દષ્ટિમાં, આગલી દષ્ટિમાં જે નિત્યદર્શન, પ્રત્યાહાર, અબ્રાંતિ, સૂક્ષ્મબોધ વગેરે કહ્યું, તે તો હોય જ છે, અને તે બીજાઓને પ્રીતિ ઉપબલ્લવે એવું હોય છે. તે ઉપરાંત અત્રે ધારણા નામનું છટું યોગાંગ પ્રાપ્ત થાય છે. એ પરમ ધારણાને લીધે અત્રે અન્યમુદ્ નામનો ચિત્તદોષ હોતો નથી, અર્થાત્ ચિત્ત ધર્મ શિવાય કોઈ અન્ય સ્થળે આનંદ પામતું નથી. અને હિતોદય કરનારી એવી નિત્ય મીમાંસા-સદ્વિચારણા અત્રે હોય છે.

આ દષ્ટિમાં ધર્મના માહાત્મ્યને લીધે સમ્યક્ આચારવિશુદ્ધિ હોય છે. અને તેથી કરી આ દષ્ટિવાળો યોગી સત્પુરુષ પ્રાણીઓને પ્રિય થઈ પડે છે, અને તે ધર્મમાં એકાગ્ર મનવાળો હોય છે. એનું મન સદાય શ્રુતધર્મમાં લીન રહે છે, અને કાયા જ બીજા કામમાં હોય છે, — જેમ પતિવ્રતા સ્ત્રીનું ચિત્ત ઘરનાં બીજા બધાં કામ કરતાં પણ

+ “મીમાંસાદીપિકા ચાસ્યાં મોહધ્વાન્તવિનાશિની ।

તત્વાલોકેન તેન સ્યાન્ન કદાપ્યસમજ્ઞસમ્ ॥” —શ્રી દ્વા. દ્વા. ૨૪-૧૫

પોતાના પતિમાં જ લીન રહે છે, તેમ. એથી કરીને આક્ષેપક જ્ઞાનને લીધે એને લોગો ભવહેતુ-સંસારકારણ થતા નથી.

માયાજલને તત્ત્વથી-તેના સ્વરૂપથી દેખનારો પુરુષ જેમ બેધડકપણે શીઘ્ર તેની મધ્યેથી, વ્યાઘાત પામ્યા વિના, ચાલ્યો જાય જ છે; તેમ માયાજલની ઉપમા જેને ઘટે છે, એવા લોગોને તેના સ્વરૂપથી દેખનારો સમ્યગ્દષ્ટિ દષ્ટા પુરુષ, તે લોગવતાં છતાં અસંગ-અનાસક્ત હોઈ, પરમપદ પ્રત્યે જાય જ છે. પણ લોગ જેને મન તત્ત્વરૂપ-સાચેસાચા ભાસે છે, એવા લોગતત્ત્વ પુરુષને તો ભવસમુદ્રનું ઉલ્લંઘન થતું નથી. કારણ કે તેની તથાપ્રકારની બુદ્ધિથી તેના ઉપાયમાં તેની અપ્રવૃત્તિ હોય છે. માયાજલમાં જેને તેવા વિપર્યાસને લીધે દૃઢ અભિનિવેશ-આગ્રહ છે, એવો કોણ અહીં માયામાં-જ્યાં જલબુદ્ધિ છે તે માર્ગે જાય? એટલે તે તો ભવોદ્વિગ્ન-ભવથી દુઃખ પામતો રહી, જેમ ત્યાં જ-માર્ગમાં જ નિઃસંશય સ્થિતિ કરે છે, તેમ લોગજંબાલથી મોહિત એવો તે મોક્ષમાર્ગમાં પણ 'સ્થિતિ' કરે છે, જ્યાં છે ત્યાંનો ત્યાં જ પડયો રહે છે, પણ આગળ પ્રગતિ કરતો નથી.

સદા સદ્વિચારરૂપ મીમાંસા ભાવથી આ દષ્ટિમાં કદી મોહ હોતો નથી, એથી કરીને 'અમોહસ્વરૂપ' એવા 'બોધમૂર્તિ' જ્ઞાની પુરુષને સદૈવ હિતોદય જ હોય છે, અર્થાત્ ઉત્તરોત્તર આત્મદશાની પ્રગતિરૂપ હિતને-આત્મકલ્યાણનો સમુદય થયા જ કરે છે.



યોગદષ્ટિ કળશ કાવ્ય

હરિગીત

કાંતા સમી નિત કાંત કાંતા દષ્ટિ યોગિજન તણી,
તારા સમી દર્શનપ્રભાથી ચમકતી નિત્યે ઘણી;
સૂક્ષ્મબોધ પ્રકાશ કાંતિ ચિદાકાશ ઝગાવતી,
પુષ્ટ તત્ત્વવિચારણામય મીમાંસા બલથી અતિ. ૧૨૭
મ્યાનથી અસિ જેમ આત્મા લિન્ન દેહાદિ થકી,
અવિનાશી ને ઉપયોગવંતો દેખતો નિત્યે નકી;
યોગી પરા ધીર ધારણા આત્મસ્વરૂપે ધારતો,
પરભાવ તેમ વિભાવમાં કદી મોહ તે ન ધરાવતો. ૧૨૮
આત્મ સ્વભાવે વર્તનારૂપ ધર્મમાં વર્તન થકી,
આચારની શુદ્ધિ પરા આ પામતો યોગી નકી;
ધર્મમાં એકાગ્રમન આ ધર્મમૂર્તિ મહાત્મને,
આ ધર્મના મહિમા થકી હોયે અતિ પ્રિયતા જને. ૧૨૯

શ્રુત ધર્મમાં નિત ચિત્ત ધારે, કાય કાર્ય ધીબ્ધ મહીં,
 મન જેમ મહિલાનું સદાયે લીન બહાલામાં અહીં;
 ન્યમ ગાય વનમાં બચ, ચારો ચરે, ચાર દિશા ફરે,
 પણ દષ્ટિ તો તેની સદા નિજ વત્સ બહાલા પર ધરે. ૧૩૦


શ્રુત ધર્મ જેનું ચિત્ત આમ જ નિત્ય આક્ષેપે અહીં,
 તે જ્ઞાનાક્ષેપકવંતને લોગો ય ભવ હે તુ નહિં !
 મોહમયી માયામહીં પણ અમોહસ્વરૂપી સદા,
 દુષ્કરકરા તે કમલવત્ જલમાં ન લેપાયે કદા. ૧૩૧

મૃગજલ અહીં મૃગજલપણે જે તત્વથી જન પેખતો,
 તે સોંસરો ઝેધડક તે બાધા વિના ચાલ્યો જતો;
 ત્યમ લોગ માયાજલ સમા જે સ્વરૂપથી અહીં દેખતો,
 લોગ'તાંચ અસંગ રહી તે પદ પરમ પ્રત્યે જતો. ૧૩૨

લોગ તત્વ જ માનતો તે ભવસમુદ્ર તરે નહિં,
 માયાજલે આવેશ દઢ તે તે પથે વિચરે નહિં;
 તે ત્માં જ ભવઉદ્દિગ્ન ન્યમ માયાજલે સ્થિતિ ધારતો,
 ત્યમ મોક્ષમાર્ગે પણ કરે 'સ્થિતિ' લોગમલ મોહિત થતો. ૧૩૩

હું એક શુદ્ધ જ જ્ઞાનમય, બાકી બધુંય અનિષ્ટ છે,
 એ પુષ્ટ તત્વ સુધાતણા રસપાનથી નિત પુષ્ટ છે;
 તે યોગી મનનંદન ધરે કયમ મોહ કે' પરભાવમાં ?
 હિત ઉદ્ય તે પામે સદા ભગવાનદાસ સ્વભાવમાં. ૧૩૪

॥ इति महर्षि श्रीहरिभद्राचार्यविरचिते किरत्चंद्रसूनुमनःसुखनंदनेन भगवानदासेन सुमनो-
 नंदनीबृहत्टीकानामकविवेचनेन सप्रपञ्चं विवेचिते श्रीयोगदृष्टिसमुच्चयशास्त्रे षष्ठी कान्तादृष्टिः ॥



૭

પ્રભા દષ્ટિ

છઠ્ઠી દષ્ટિ પ્રતિપાદન કરવામાં આવી. હવે સાતમી કહેવામાં આવે છે:—

ધ્યાનપ્રિયા પ્રમા પ્રાયો નાસ્યાં રુગત ઇવ હિ ।
તત્ત્વપ્રતિપત્તિયુતા સત્પ્રવૃત્તિપદાવહા + ॥ ૧૭૦ ॥

ધ્યાન પ્રિયા પ્રાયે પ્રભા, એથી અત્ર ન રોગ;
તત્ત્વ પ્રતિપત્તિ અહીં, સત્પ્રવૃત્તિ પદ યોગ. ૧૭૦

અર્થ:—પ્રભા દષ્ટિ પ્રાયે ધ્યાનપ્રિયા હોય છે, એથી કરીને જ આમાં 'રોગ' નામનો દોષ હોતો નથી. આ દષ્ટિ તત્ત્વપ્રતિપત્તિ યુક્ત અર્થાત્ ચથાર્થ આત્માનુભવયુક્ત હોય છે, અને સત્પ્રવૃત્તિ પદને આણુનારી હોય છે.

વિવેચન

“અર્કપ્રભા સમ બોધ પ્રભામાં, ધ્યાન પ્રિયા એ દ્વિતી,
તત્ત્વતણી પ્રતિપત્તિ વળી ઇહાં, રોગ નહિં સુખ પુઠ્ઠી....

રે ભવિકા! વીર વચન ચિત્ત ધરીએ”—શ્રી યો. દ. સભા. ૭-૧

આ સાતમી પ્રભા દષ્ટિમાં પૂર્વોક્ત નિયમાનુસાર સૂર્યપ્રભા સમાન બોધ, સાતમું યોગાંગ ધ્યાન, સાતમા 'રુગ્' દોષનો અભાવ ને સાતમા તત્ત્વપ્રતિપત્તિ શુભનો સદ્ભાવ હોય છે. આવી આ દષ્ટિ પ્રાયે ધ્યાનપ્રિયા હોય છે, તથા વિશેષે કરીને શમસંયુક્ત અને તેથી સત્પ્રવૃત્તિપદાવહા-સત્પ્રવૃત્તિપદ આણુનારી હોય છે.

વૃત્તિ:—એમ આ દષ્ટિ 'સત્પ્રવૃત્તિપદાવહા' છે એમ પિંગાર્થ છે, અર્થાત્ સત્પ્રવૃત્તિપદને લાવનારી છે.

+ પાઠાંતર:—વિશેષેણ શમાન્વિતા । અર્થાત્ વિશેષે કરીને શમ સંયુક્ત એવી હોય છે. અત્રે વૃત્તિ પશુ અપૂર્ણ અથવા ખંડિત બજાય છે.

આ દષ્ટિને સૂર્યપ્રભાની ઉપમા આપી, તે યથોચિત છે. કારણ કે તારા કરતાં સૂર્યનો પ્રકાશ અનેકગણો બળવાન હોય છે, તેમ છઠ્ઠી ક્રાંતા દષ્ટિ કરતાં સાતમી પ્રભા દષ્ટિનું દર્શન-બોધપ્રકાશ અનેકગુણુવિશિષ્ટ બળવાન, પરમ અવગાઠ હોય છે. આને 'પ્રભા' નામ આપ્યું તે પણ યથાર્થ છે: પ્રભા અર્થાત્ પ્રકૃષ્ટ બોધપ્રકાશ જેનો છે તે પ્રભા. જેમ સૂર્યની પ્રભા અતિ ઉગ્ર તેજસ્વી છે, તેમ આ દષ્ટિની બોધ-પ્રભા અતિ ઉગ્ર તેજસ્વી, બળવાન ક્ષયોપશમસંપન્ન હોય છે. સૂર્યપ્રકાશથી જેમ સર્વ પદાર્થનું બરાબર દર્શન થાય છે, સમસ્ત વિશ્વ પ્રકાશિત થાય છે, તેમ આ દષ્ટિના બોધપ્રકાશથી સર્વ પદાર્થસાર્થનું યથાર્થ દર્શન થાય છે.

યોગનું સાતમું અંગ: ધ્યાન

અને આ દષ્ટિનો આવો પ્રકૃષ્ટ બોધ-પ્રકાશ હોય છે, તેથી જ આ બોધ નિરંતર ધ્યાનનો હેતુ થઈ પડે છે, કારણ કે જ્ઞાનપ્રમાણુ ધ્યાન થાય છે; જેવું જ્ઞાન બળવાન તેવું ધ્યાન પણ બળવાન હોય છે. આમ આ દષ્ટિ ધ્યાનપ્રિયા હોય છે, ધ્યાનની બહાલી પ્રિયતમા જેવી હોય છે, જ્યાં ધ્યાન યોગીને અત્યંત પ્રિય હોય છે એવી હોય છે. એટલે અહીં સ્થિતિ કરતો યોગી જ્ઞાની પુરુષ પોતાને પરમ પ્રિય એવું અખંડ આત્મધ્યાન ધ્યાવે છે. અને આ આત્મધ્યાન તીક્ષ્ણ આત્મોપયોગવાળું-આત્મભવતિવાળું હોવાથી, તેમાં પ્રાયે-ધણું કરીને કેાઈ પણ વિકલ્પ ઊઠવાનો અવકાશ હોતો નથી, એવું તે નિર્વિકલ્પ હોય છે.

ધારણા નામનું છઠ્ઠું યોગાંગ સાંપડ્યા પછી સ્વાભાવિક ક્રમે સાતમું ધ્યાન નામનું યોગાંગ પ્રાપ્ત થાય છે. કારણ કે ધારણા એટલે અમુક વિષયમાં-પ્રદેશમાં ચિત્તબંધ થાય, એટલે તેના પુનઃ પુનઃ સંસ્કારથી તેના અંતસ્તત્ત્વ પ્રત્યે ચિત્ત દોરાય છે, અને તેમાં જ એકાગ્ર થાય છે. આત્માને આત્મસ્વભાવ અભિમુખ ધારી રાખવારૂપ ધારણાથી આત્મામાં એકાગ્રતારૂપ ધ્યાન પ્રગટે છે. 'યોગશ્ચિત્તવૃત્તિનિરોધઃ' (પા૦ ૧-૧). ધારણામાં સ્વરૂપાભિમુખ પ્રવૃત્તિમાં ચિત્તનું અવધારણુ હોય છે, અને ધ્યાનમાં શુદ્ધ આત્મતત્ત્વનું સાક્ષાત્ અનુસંધાન હોય છે. 'તત્ર પ્રત્યયૈક્તાનતા ધ્યાનમ્।' (પા૦ ૩-૨). ચિત્તના ધારણા-દેશમાં પ્રત્યયની એકતાનતા થવી અર્થાત્ ધારણા પ્રદેશમાં એક સરખા અખંડ પરિણામની ધારા રહેવી તે ધ્યાન છે. (શુઓ દ્રા. દ્રા.) 'જે સ્થિર અધ્યવસાય તે ધ્યાન છે, અને અસ્થિર ચિત્ત તે ભાવના, અનુપ્રેક્ષા, વા ચિંતા એમ ત્રણ પ્રકારે છે. એક અર્થમાં મનની અંતર્મુદ્દૃત્તિ સ્થિતિ તે ધ્યાન છે. અનેક અર્થસંક્રમમાં લાંબી પણ સ્થિતિ હોય, તે અચિન્ન-અખંડ એવી ધ્યાનસંતતિ છે.' (શુઓ અધ્યાત્મસાર).

ધ્યાનના મુખ્ય ચાર ભેદ છે—(૧) આર્ત, (૨) રૌદ્ર, (૩) ધર્મ, (૪) શુક્લ. તેમાં આર્ત-રૌદ્ર એ બે દુર્ધ્યાન સંસારના કારણુ હોઈ અપ્રશસ્ત અને અનિષ્ટ છે,

અને આત્માથી મુમુક્ષુને સર્વથા હેય છે—ત્યજવા યોગ્ય છે. બાકીના બે ધર્મ અને શુકલ મોક્ષના કારણ હોઈ પ્રશસ્ત અને ઇષ્ટ છે, અને આત્માથી મુમુક્ષુને સર્વથા આદેય છે, પરમ આદરથી આદરવા યોગ્ય છે. અથવા પદસ્થ, પિંડસ્થ, રૂપસ્થ અને રૂપાતીત એમ ધ્યાનના ચાર પ્રકાર પણ સમજવા યોગ્ય છે. આ સર્વ ધ્યાનપ્રકાર વિસ્તારથી સમજવા માટે જિજ્ઞાસુએ શ્રી જ્ઞાનાર્ણવ, અધ્યાત્મસાર, યોગશાસ્ત્ર, મોક્ષમાળા આદિ ગ્રંથરત્નો અવલોકવા. આ સર્વ પ્રકારના ધ્યાનનો અંતિમ ઉદ્દેશ શુદ્ધ આત્માના ધ્યાન પર આરૂઢ થવાનો છે. એટલે આત્મધ્યાન એ જ મુખ્ય ધ્યાન છે. અત્રે ધ્યાનનું સ્વરૂપ બરાબર સમજવા માટે ધ્યાતા-ધ્યેય આદિનું સ્વરૂપ સમજવા યોગ્ય છે:—

ધ્યાતા સ્વરૂપ

આ ધ્યાન ધરનાર ધ્યાતા યોગી પુરુષ પણ તે માટેની યથાયોગ્ય યોગ્યતાવાળો હોવો જોઈએ, અને તે માટે જ્ઞાન, દર્શન, ચારિત્ર અને વૈરાગ્ય એ ચાર ઉત્તમ ભાવનાઓથી+ ભાવિતાત્મા હોવો જોઈએ—દૃઢ ભાવરંગી હોવો ચાર ભાવનાથી જોઈએ. કારણ કે જ્ઞાનભાવનાથી નિશ્ચલપણું થાય છે, દર્શનભાવનાથી સ્થિર ચિત્ત અસંમોહ હોય છે, ચારિત્રભાવનાથી પૂર્વ કર્મોની નિર્જરા થાય છે અને વૈરાગ્ય ભાવનાથી સંગનો આશંસાનો ને ભયનો ઉચ્છેદ થાય છે; અર્થાત્ વૈરાગ્યને લીધે ચિત્ત કયાંય પણ સંગ-આસક્તિ કરતું નથી, અને આ લોક-પરલોકાદિ સંબંધી કોઈ પણ આશંસા-ઈચ્છા કરતું નથી, અને કોઈ પણ પ્રકારના ભયકારણથી ક્ષોભ પામતું નથી. આમ જે ચાર ભાવનાથી ભાવિત હોય છે, તેનું ચિત્ત સ્થિર થાય છે. અને આવો જે સ્થિરચિત્ત હોય છે, તે જ ધ્યાનની યોગ્યતા પામે છે, બીજાને-અસ્થિર-ચિત્તને તેની યોગ્યતા હોતી નથી. ધ્યાનની સિદ્ધિ માટે ચિત્તસ્થિરતા એ સૌથી પ્રથમ આવશ્યક છે. પરમ આત્મદૃષ્ટા શ્રીમદ્ રાજચંદ્રજીનું પરમ ગંભીર તત્ત્વવચન છે કે ‘બીજી સમજણ પછી કહીશ, જ્યારે ચિત્તે સ્થિર થઈશ.’ તેમજ ગીતામાં પણ કહ્યું છે કે ‘*અસંયતાત્માને યોગ પામવો દુર્લભ છે એમ મહારી મતિ છે, પણ જેને આત્મા-મન વશ છે તે યતનવંતને યોગ ઉપાયવડે કરીને પામવો શક્ય છે.’—આ બધુંય ઉપરોક્ત ભાવનાથી ભાવિતાત્મામાં બરાબર ઘટે છે. શ્રી નેમિચંદ્રાચાર્યજીએ બૃહદ્ દ્રવ્યસંગ્રહમાં ભાષ્યું છે કે—‘જે તમે વિચિત્ર પ્રકારના ધ્યાનની પ્રસિદ્ધિને અર્થે

“ નિશ્ચલમસંમોહો નિર્જરા પૂર્વકર્મણામ્ । સજ્જાશંસામયોચ્છેદઃ ફલાન્યાસાં યથાક્રમમ્ ॥
સ્થિરચિત્તઃ કિલ્લૈતાભિર્યાતિ ધ્યાનસ્ય યોગ્યતામ્ । યોગ્યતૈવ હિ નાન્યસ્ય તથા ચોક્તં પરૈરપિ ।”

—શ્રી યશોવિજયજીકૃત અધ્યાત્મસાર.

* “ અસંયતાત્મનો યોગો દુઃપ્રાપ્ય ઇતિ મે મતિઃ ।

વરયાત્મના તુ યતતા શક્યોઽવાપ્તુમુપાયતઃ ॥ ”—ગીતા અ. ૬.

ચિત્તને સ્થિર ઇચ્છતા હો, તે ઇષ્ટ અનિષ્ટ અર્થોમાં મોહ મ પામે, રાગ મ કરો, દ્રેષ મ કરો.’

“ મા મુજ્જહ મા રજ્જહ મા દુસ્સહ ઇદ્દણિદ્દઅત્થેસુ ।
થિરમિચ્છહ જહ ચિત્તં વિચિત્તજ્ઞાણપ્પસિદ્ધિય ॥ ”

—શ્રી નેમિચંદ્ર સિદ્ધાંતચક્રવર્તીકૃત યુલ્લહ દ્રવ્યસંબલ.

આમ મનના અને ઇંદ્રિયના જ્યથી જે નિર્વિકાર બુદ્ધિવાળો છે, તે ધ્યાતા શાંત અને દાંત એવો હોય છે, અર્થાત્ કષાયની ઉપશાંતતાથી તે શાંત હોય છે, અને ઇંદ્રિયાદિના દમનથી તે દાંત હોય છે. ગીતામાં કહેલા સ્થિતપ્રજ્ઞના શાંત, દાંત: લક્ષણ આ શાંત-દાંત યોગીમાં સંપૂર્ણપણે ઘટે છે:- ‘હે અર્જુન ! સ્થિતપ્રજ્ઞ જ્યારે સર્વ મનોગત કામોને-ઇચ્છાઓને છોડી દે છે, ત્યારે આત્માથી આત્મામાં જ તુષ્ટ એવો તે સ્થિતપ્રજ્ઞ કહેવાય છે. દુ:ખોમાં તેના મનને ઉદ્દેગ ઉપજતો નથી અને સુખોમાં તે સ્પૃહા કરતો નથી. વીતરાગ, વીતભય, વીતક્રોધ હોય એવો તે મુનિ સ્થિતપ્રજ્ઞ કહેવાય છે.’ આત્મારામપણાએ સ્થિત એવો શાંત-દાંત પુરુષ ખરેખર ! આવા લક્ષણવાળો હોય છે.

અને આ સાતમી દષ્ટિવાળા યોગી પુરુષ તો આવા ઉત્તમ કોટિના ધ્યાતા હોય જ છે, કારણ કે અત્યાર સુધીની ઉત્તમ યોગસાધનાથી તે અત્યંત સ્થિરચિત્ત અને સ્થિતપ્રજ્ઞ થઈ ચૂક્યા છે. (૧) સૂક્ષ્મ તત્ત્વબોધ અને તેની મીમાંસાથી-સૂક્ષ્મ આ દષ્ટિવાળો સદ્વિચારણાથી તેને જ્ઞાન-દર્શનની ઉત્તમ ભાવના થઈ હોય છે. (૨) ઉત્તમ ધ્યાતા અહિંસાદિ પાંચ યમના પાલનથી, શૌચ સંતોષાદિ નિયમના સેવનથી, ચિત્ત સમાધાનકારી સુખાસનની દઢતાથી, આદ્ય ભાવના વિરેચન અને અંતર આત્મભાવના પૂરણ-કુંભનરૂપ પ્રાણાયામથી, ઇંદ્રિયોને વિષયોમાંથી પાછી ખેંચી લેવારૂપ પ્રત્યાહારથી અને ચિત્તને ધર્મધ્યાનમાં ધારી રાખવારૂપ દઢ ધારણાથી,- આમ યોગાંગોના નિરંતર અભ્યાસથી-પુનઃ પુનઃ ભાવનથી તેની ચારિત્રભાવના ઉત્તમ પ્રકારની થઈ હોય છે. (૩) અને જ્ઞાન-દર્શન-ચારિત્રની આવી ઉત્તમ ભાવનાવાળા આ સમ્યક્દષ્ટિ જ્ઞાની પુરુષ પરમ વૈરાગ્યભાવનાથી રંગાયેલા હોય છે, તેથી પરમ ઉદાસીન એવા તે વીતરાગ પુરુષ કયાંય પણ સંગ-આસક્તિ કરતા નથી, આ લોક-પરલોક સંબંધી કોઈપણ ઇચ્છા ધરતા નથી, જીવવાની તેમને તૃષ્ણા નથી ને મરણયોગથી તે ક્ષોભ પામતા

*“ પ્રજહાતિ યદ્વા કામાન્સર્વાન્પાર્થ મનોગતાન્ । આત્મન્યેવાત્મના તુષ્ટઃ સ્થિતપ્રજ્ઞસ્તદોચ્યતે ॥
દુઃસ્વેષ્વનુદ્વિગ્નમનાઃ સુસ્વેષુ વિગતસ્પૃહઃ । વીતરાગભયક્રોધઃ સ્થિતધીર્મુનિરુચ્યતે ॥”-ગીતા.

“સુવિદિદપદત્થસુત્તો સંજમતવસંજુદો વિગતરાગો ।
સમગો સમસુહદુક્ષ્વો મણિદો સુદ્ધોવબોગોત્તિ ॥”

—શ્રી કુંદકુંદાચાર્યકૃત શ્રી પ્રવચનસાર

નથી, એવા તે સર્વ ભયથી મુક્ત-પરમ નિર્ભય અવધૂત હોય છે. યોગીશ્વર રાજચંદ્રજીનું ટંકેાટકીણું વચનામૃત છે કે :—

“ નહિં તૃષ્ણા જીવ્યા તણી, મરણ યોગ નહિં ક્ષોભ;
મહાપાત્ર તે માર્ગના, પરમ યોગ જિતલોભ. ”—શ્રીમદ્ રાજચંદ્રજી.

અને આમ જ્ઞાન, દર્શન, ચારિત્ર, વૈરાગ્યની ઉત્કૃષ્ટ ભાવનાઓથી અસ્થિમજ્જા પર્યંત હાડોહાડ રંગાયેલા, ને આત્મભાવનાથી, અત્યંતપણે ભાવિતાત્મા એવા યોગીને, ચિત્ત-વિક્ષેપ ઉપભવનારા દોષો નિવૃત્ત થઈ ગયા હોવાથી, ચિત્તની અત્યંત સ્થિરતા વર્તે છે. એટલે આ આવા સ્થિરચિત્ત, સ્થિતપ્રજ્ઞ, આત્મારામી શાંત-દાંત, વીતરાગ યોગીશ્વર સમગ્ર ધ્યાનસામગ્રીથી સંપન્ન હોઈ, કયાંય પણ ઇષ્ટ-અનિષ્ટ અર્થમાં મોહ પામતા નથી, રાગ ધરતા નથી, દ્વેષ કરતા નથી અને એટલે જ આ પરમ નિર્ગંથ વીતરાગ મુનીશ્વર પરમ નિશ્ચય ધ્યાનને માટે-શુદ્ધ આત્મધ્યાનને માટે પરમ યોગ્ય હોય છે.

ધ્યેય સ્વરૂપ

ધ્યેય એટલે ધ્યાન કરવાનો વિષય-આલંબન. કોઈ પણ ધ્યેય ચિંતવવાનો અંતિમ (Ultimate) હેતુ આત્મધ્યાન પર આરૂઢ થવાનો છે. જે કંઈ ચિંતવતાં આત્મા નિરીહ વૃત્તિને પામી એકાગ્રપણાને પામે તે ધ્યેય છે. તેમાં મુખ્ય ધ્યેય આ છે:—(૧) ચેતન કે અચેતન એવી મૂર્ત-અમૂર્ત વસ્તુ, (૨) પંચ પરમેષ્ઠિ, (૩) આત્મા.

૧. વસ્તુ ચેતન-અચેતન એમ બે ભાગમાં વિભક્ત છે. તે ઉત્પત્તિ-સ્થિતિ-લયરૂપ સત્ સ્વરૂપસંપન્ન છે. નિજ નિજ ગુણપર્યાયથી યુક્ત એવું પ્રત્યેક દ્રવ્ય પોતપોતાની સ્વરૂપસત્તામાં અવસ્થિત છે. સ્વ દ્રવ્ય-ક્ષેત્ર-કાલ-ભાવથી અસ્તિરૂપ એવી પ્રત્યેક વસ્તુ, પર દ્રવ્ય-ક્ષેત્ર-કાલ-ભાવથી નાસ્તિરૂપ છે. અર્થાત્ કોઈ વસ્તુ સ્વરૂપ છોડી પરરૂપને ભજતી નથી, સ્વસમયની મર્યાદા ઉલ્લંઘી પરસમયમાં જતી નથી. જડ છે તે જડ ભાવે જ પરિણમે છે, અને ચેતન છે તે ચેતન ભાવે જ પરિણમે છે. એમાં કોઈ પોતાનો સ્વભાવ છોડી પલટતું નથી. જડ તે ત્રણે કાળમાં જડ છે, અને ચેતન તે ત્રણે કાળમાં ચેતન છે. આ પ્રગટ અનુભવરૂપ છે, એમાં સંશય કેમ હોય ? ઇત્યાદિ પ્રકારે કોઈ પણ ધ્યેય વસ્તુના સ્વરૂપચિંતન પરથી આત્મા શુદ્ધ સ્વવસ્તુના સ્વરૂપચિંતન પ્રત્યે ઢળે છે, અને શુદ્ધ આત્માના ધ્યાન પર ચઢે છે.

“જડ ભાવે જડ પરિણમે, ચેતન ચેતન ભાવ;
કોઈ કોઈ પલટે નહિં, છોડી આપ સ્વભાવ.

જડ તે જડ ત્રણ કાળમાં, ચેતન ચેતન તેમ;

પ્રગટ અનુભવરૂપ છે, સંશય એમાં કેમ ?”—શ્રીમદ્ રાજચંદ્રજી.

૨. અથવા પંચ પરમેષ્ઠિનો પરમેષ્ઠિવાચક નામમંત્રોથી જપ કરવો (પદસ્થ ધ્યાન) તે પણ ધ્યાનનો ઉત્તમ વિષય છે, ઉત્તમ ધ્યેય છે.

“નમો અરિહંતાણં, નમો સિદ્ધાણં, નમો આચરિયાણં, નમો ચ્વજ્ઞાયાણં, નમો લોષ સબ્વસાહૂણં ।”

(૧) જેના ચાર ઘાતિકર્મ^૧ નષ્ટ થયા છે, અને તેથી કરીને જ અનંત દર્શન, અનંત જ્ઞાન, અનંત વીર્ય, અનંત આનંદમય છે, એવો જે શુભદેહસ્થ^૨ શુદ્ધ આત્મા તે ‘અર્હત્’ ધ્યાન કરવા યોગ્ય છે.’ ધ્યાનના ફલરૂપ પરમ આત્મ-સમાધિને પામી જે દેહ છતાં દેહાતીત કાર્યોત્સર્ગ દશાએ વિચરે છે, અરિહંતનું ધ્યાન એવા સહજાત્મસ્વરૂપે સ્થિત શુદ્ધ આત્મા તે જ અર્હત-જિન ભગવાન-સર્વજ્ઞ પરમાત્મા છે. આ જીવનમુક્ત દેહધારી પરમાત્માનું તાત્વિક શુદ્ધ સ્વરૂપ આત્માથી^૩ મુમુક્ષુને પરમ ધ્યેય છે, ધ્યાન કરવા યોગ્ય છે; કારણ કે આ સહજાત્મસ્વરૂપી શુદ્ધ આત્માના ધ્યાનથી આત્મા શુદ્ધ આત્મસ્વરૂપના ધ્યાન પર આરૂઢ થાય છે. એટલે આ ‘પરમેષ્ઠિ’નું ધ્યાન મુમુક્ષુને હસ્તાવલંબનરૂપ હોવાથી પરમ ઇષ્ટ છે. જિનવરના આલંબનથી આત્મા આત્માવલંબની થઈ નિજ સ્વરૂપનો ધ્યાતા થાય છે.

“નેમિ પ્રભુ ધ્યાને રે એકત્વતા, નિજ તત્ત્વે એકતાનોજ;

શુકલ ધ્યાને રે સાધી મુસિદ્ધતા, લહિયે મુક્તિ નિદાનોજ.”—શ્રી દેવચંદ્રજી.

“દેહ તોય જેહની દશા અદેહ વર્ત્તી, વૃત્તિ આત્મભાવમાં સદા સ્વયં પ્રવર્ત્તી;
યોગિનાથ જે ધરી રહ્યા જીવનવિમુક્તિને, વિશ્વની વિશિષ્ટ શ્રેષ્ઠ વંદું એ વિભૂતિને.”

શ્રી અરિહંતસ્તોત્ર (ડૉ. ભગવાનદાસ મ. મહેતા વિરચિત)

(૨) જેના અષ્ટ^૪ કર્મ અને દેહ નષ્ટ થયા છે, લોકલોકના જે જ્ઞાયક ને દષ્ટા છે, એવા પુરુષાકાર સિદ્ધ આત્મા લોકશિખર સ્થિત છે તે ધ્યાવવા.’ સર્વ કર્મકલંકનો ક્ષય કર્યાથી જેણે શુદ્ધ આત્મા સિદ્ધ કર્યો છે, દેહ રહિત એવા શુદ્ધ આત્મા સિદ્ધનું ધ્યાન પ્રગટ કર્યો છે, સહજાત્મસ્વરૂપને પ્રાપ્ત એવા જે શુદ્ધ આત્મા થયા છે, કેવલ ચૈતન્યમય આત્મતત્ત્વ અવસ્થાના પ્રગટપણાથી જે સ્વરૂપ-પ્રતિષ્ઠત્વરૂપ કૈવલ્યને પામ્યા છે,—એવા શુદ્ધ આત્મારૂપ સિદ્ધ ભગવાન તે પરમ ધ્યેય છે—

*“ગઢ્ઢદુષ્ટાકમ્મો દંસણસુહણાણવોરિયમઈઓ ।

સુહદેહત્યો અપ્પા સુદ્ધો અરિહો વિચિત્તિજ્ઞો ॥”

—શ્રી નેમિચંદ્ર સિદ્ધાંતચકવત્તી^૫કૃત શ્રી બૃહદ્ દ્રવ્યસંગ્રહ.

+“ગઢ્ઢકમ્મવેહો લોયાલોયસ્સ જાણઓ વજ્ઞ । પુરિસાચારો અપ્પા સિદ્ધો જ્ઞાણહ લોયસિહરત્યો ॥”

—શ્રી બૃહદ્ દ્રવ્યસંગ્રહ.

પરમ ધ્યાન ધરવા યોગ્ય છે. કારણ કે તે ભગવાનને શુદ્ધ આત્મવસ્તુ-ધર્મ પ્રગટયો છે, સર્વ આત્મગુણની સંપૂર્ણ શુદ્ધતા પ્રાપ્ત થઈ છે, નિજ સ્વરૂપના કર્તા-લોકતા થઈ તે તેમાં રમણતા-પરિણામતા અનુભવી રહ્યા છે, સર્વ આત્મપ્રદેશની શુદ્ધતા તેમને ઉપજી છે, ચૈતન્યમય તત્ત્વપણું તેમને પ્રગટ પ્રાપ્ત થયું છે, તેમને ગ્રાહ્ય પણ ચેતન છે ને ગ્રાહક પણ ચેતન છે, વ્યાખ્ય પણ ચેતન છે ને વ્યાપક પણ ચેતન છે, -એવી ચૈતન્યમય તત્ત્વ અવસ્થા-સિદ્ધ દશા પ્રગટી છે.

“ધર્મ પ્રાગ્ભાવતા, સકલ ગુણ શુદ્ધતા, કર્તૃતા ભોગ્યતા, રમણ પરિણામતા;

શુદ્ધ સ્વપ્રદેશતા, તત્ત્વ ચૈતન્યતા, વ્યાખ્ય વ્યાપક તથા ગ્રાહ્ય ગ્રાહકગતા....

ધર્મ જગનાથનો ધર્મ શુચિ ગાઈએ, આપણો આત્મા તેહવે ભાવીએ!”—શ્રી દેવચંદ્રભ.

“પ્રભુપદ વળગ્યા તે રહ્યા તાબ, અલગા અંગ ન સાબ રે;

વાચક યશ કહે અવર ન ધ્યાઉં, એ પ્રભુના ગુણ ગાઉં રે.”—શ્રી યશોવિજયભ.

“ખાતાં કરી ખતમ કર્મતણા સમસ્ત, પામ્યા ગતિ જ અપુનર્ભવ જે પ્રશસ્ત;

જેણે ચૂર્યા ચઉગતિ રથ ચક્ર ચારે, તે સિદ્ધના ચરણ હો શરણું અમારે !”

—શ્રી સિદ્ધસ્તોત્ર (ડૉ. ભગવાનદાસ મનસુખભાઈ મહેતા વિરચિત)

આવા પ્રગટ સહજાત્મસ્વરૂપ સિદ્ધ પ્રભુના ધ્યાનથી આત્મા નિજ સ્વરૂપને ધ્યાતા થાય છે, કારણ કે તે પરમાત્માની ને આત્માની આત્મત્વ ભતિ એક છે. જેવો તે ધર્મમૂર્તિ ધર્મનાથ પરમાત્માનો શુદ્ધ ધર્મ છે, તેવો જ આ આત્માનો ‘તિણે મનમંદિરે મૂળ સ્વભાવ ધર્મ છે. આમ જે વસ્તુની ભતિએકતા છે, તે કદી ધર્મ પ્રભુ પલટતી નથી-ફરતી નથી. સુક્ત પરમાત્મામાં સર્વ સંગના પરિહારથી ધ્યાઈએ’ તે પરમ આનંદમય પરમાત્મ તત્ત્વ વ્યક્તપણે રહ્યું છે, અને સંસારી આત્મામાં ઉપાધિરૂપ પરભાવના પ્રસંગને લીધે તે આવૃત્ત હોવાથી અવ્યક્તપણે-શક્તિરૂપે^x રહ્યું છે, અર્થાત્ સંસારી જીવમાં શક્તિથી પરમાત્મપણું છે, અને સિદ્ધમાં વ્યક્તિથી પરમાત્મપણું છે. એટલે તે શક્તિરૂપ પરમાત્મપણાની વ્યક્તિ માટે, જેને તેની વ્યક્તિ-પ્રગટતા પ્રાપ્ત થઈ છે એવા સાક્ષાત્ પરમાત્મ તત્ત્વની ભક્તિમાં રંગ લગાડી, તેનું તન્મય ધ્યાન કરવું જોઈએ. તેવા તન્મય ધ્યાનથી સમાપત્તિ થાય છે, એટલે કે સમરસીભાવ ઉપજે છે, એકીકરણ થાય છે, કે જ્યાં આત્મા અપૃથક્પણે-અભિન્નપણે પરમાત્મામાં લય પામે છે. આમ શુદ્ધ પરમાત્માના ધ્યાનથી શુદ્ધ આત્મા પ્રગટે છે, તેથી આ સિદ્ધ પરમેષ્ઠિત્વં ધ્યાન મનોમંદિરમાં મુમુક્ષુને સદા ધ્યાવવા યોગ્ય છે-પરમ ઇષ્ટ છે.

+“મમ શક્ત્યા ગુણપ્રાપ્તો વ્યક્ત્યા ચ પરમેષ્ઠિનઃ । एतावानावयोर्भेदः शक्तिव्यक्तिस्वभावतः ॥

सोऽयं समरसीभावस्तदेकीकरणं स्मृतम् । अपृथक्त्वेन यत्रात्मा लीयते परमात्मनि ॥”

—શ્રી શુભચંદ્રાચાર્યજીકૃત શ્રી જ્ઞાનાર્ણવ.

“તિષ્ઠે મુજ આતમા તુજ થકી નીપળે, મહારી સંપદા સકળ મુજ સંપળે;
તિષ્ઠે મનમંદિરે ધર્મ પ્રભુ ધ્યાઇએ, પરમ દેવચંદ્ર નિજ સિદ્ધિ સુખ પાઇએ.”

“પ્રગટ તત્વતા ધ્યાવતાં, નિજ તત્વનો ધ્યાતા થાય રે;
તત્વરમણ એકાગ્રતા, તેહ પૂરણ તત્વ સમાય રે.”

“ઇણી પરે વિમલ જિનરાજની વિમલતા, ધ્યાન મનમંદિરે જેહ ધ્યાવે;
ધ્યાન પૃથક્ત્વ સવિકલ્પતા રંગથી, ધ્યાન એકત્વ અવિકલ્પ આવે.

ધન્ય તું! ધન્ય તું! ધન્ય જિનરાજ તું!”—શ્રી દેવચંદ્રજી.

(૩-૪-૫) તેમજ—‘દર્શન-જ્ઞાનપ્રધાન * એવા ઉત્તમ વીર્યાચાર, ચારિત્રાચાર અને તપાચારમાં જે આત્માને અને પરને યોજે છે, એવા તે આચાર્ય મુનિ ધ્યેય છે— ધ્યાન કરવા યોગ્ય છે. જે રતનત્રયયુક્ત છે ને નિત્ય ધર્મોપદેશમાં નિરત છે, આચાર્યોદિ યતિવરવૃષભ એવા ઉપાધ્યાય આત્મા છે, તેને નમસ્કાર હો! (તે પણ ધ્યેય છે) દર્શન-જ્ઞાનસમગ્ર એવું મોક્ષના માર્ગરૂપ નિત્ય શુદ્ધ ચારિત્ર જે સાધે છે તે સાધુ એવા મુનિ છે, તેને નમસ્કાર હો!’ આ પણ ધ્યાન કરવા યોગ્ય છે.—આ આચાર્ય, ઉપાધ્યાય ને સાધુ એ શુદ્ધ આત્માના સહજાત્મસ્વરૂપની સાધનામાં—સહજ શુદ્ધ સ્વભાવભૂત આત્મસ્વરૂપની આરાધનામાં નિરંતર પ્રવૃત્ત થયેલા અને ઉચ્ચ ગુણસ્થાને સ્થિતિ કરતા, એવા આત્મારામી મહાત્માઓ છે. એટલે એવા એ શુદ્ધ આત્મારૂપ પરમેષ્ઠિઓનું સ્વરૂપધ્યાન આત્માર્થીને આત્મધ્યાનારૂઠ થવામાં અપૂર્વ પ્રેરણાદાયી હોવાથી પરમ ઇષ્ટ છે.—આમ પંચપરમેષ્ઠિ આદિ આ સર્વ ધ્યેય—આલંબનનો હેતુ આત્મસ્વરૂપના ધ્યાનપર આરૂઠ થવાનો—ચઢવાનો છે, કારણ કે ‘જે કંઈ ચિંતવતાં સાધુ જ્યારે એકત્વ પામી નિરીહ વૃત્તિવાળો થઈ જાય છે, ત્યારે તેને નિશ્ચય ધ્યાન હોય છે,’ અર્થાત્ શુદ્ધ આત્મસ્વરૂપનું ધ્યાન હોય છે. પ્રાસાદ પર ચઢવા માટે જેમ નીસરણી વગેરે આલંબનની જરૂર પડે છે, તેમ આત્મધ્યાનરૂપ નિશ્ચય ધ્યાન પર ચઢવા માટે પરમેષ્ઠિ આદિ ધ્યેયનું આલંબન પરમ ઉપકારી થાય છે.

૩. અથવા આત્મા એ જ મુખ્ય ધ્યેય છે—ધ્યાનનો વિષય છે. ઉપરોક્ત અન્ય સર્વ ધ્યેયનું અંતિમ લક્ષ્ય અને રૂળ પણ આ આત્મધ્યાન જ છે. કારણ કે એ અરિહંત સિદ્ધ આદિ શુદ્ધ આત્મારૂપ ધ્યેયના ચિંતનથી ચિત્તની શુદ્ધિ અને સ્થિરતા—એકાગ્રતા

*“દંસળણાણપહાણે વીરેયચારિત્તવાચારે । અપ્પં પરં ચ જુજ્જહ સો આચરિઓ મુણી જ્ઞેઓ ॥
જો રયણત્તયજુત્તો ણિચ્ચં ધમ્મોવણ્ણે ણિરદો । સો ઉવજ્જાઓ અપ્પા જદિવરવસહો ણમો તસ્સ ॥
દંસળણાણસમગ્ગં મગ્ગં મોક્ખસ્સ જો હુ ચરિત્તં । સાધયદિ ણિચ્ચસુદ્ધં સાહૂ સ મુણી ણમો તસ્સ ॥
જં કિંચિવિ ચિંતંતો ણિરીહવિત્તા હવે જદા સાહૂ । લઘૂણય ણયત્તં તદાહુ તં તસ્સ ણિચ્છયં જ્ઞાણં ॥”

—શ્રી બુદ્ધ દ્રવ્યસંબંધ

થાય છે,—જેથી સર્વત્ર નિરીહ એવા યોગી પુરુષ શુકલ આત્મધ્યાનરૂપ નિશ્ચય ધ્યાનને માટે પરમ યોગ્ય થાય છે. એટલે તે પરમ ગુણવંત પરમાત્માતું તન્મય ધ્યાન જે નિશ્ચય ધ્યાનમાં ધ્યાવે છે, તે શુદ્ધાત્માનો અનુભવ આસ્વાદી તે પરમાત્મપદને પામે છે.

“ પરમગુણી તન્મયતા સેવન, નિશ્ચય ધ્યાને ધ્યાવેભ;

શુદ્ધાત્મ અનુભવ આસ્વાદી, દેવચંદ્ર પદ પાવેભ. શ્રી ચંદ્રપ્રભ” —શ્રી દેવચંદ્રભ.

અને આ દષ્ટિવાળો મહાયોગી તે શુકલ એવા આ શુદ્ધ આત્મધ્યાનના પ્રારંભ માટે પરમ યોગ્ય થઈ ગયો હોય છે, કારણ કે અત્યાર સુધીની ધર્મધ્યાનની ઉત્કૃષ્ટ આરાધનાથી આ આત્મજ્ઞાની સમ્યગ્દષ્ટિ યોગી પુરુષ એવો શાંત, દાંત આ દષ્ટિમાં ને અપ્રમત્ત થઈ ગયો હોય છે, આત્મભાવથી એવો ભાવિતાત્મા શુકલધ્યાનની અને સ્થિતપ્રજ્ઞ આત્મારામી થઈ ગયો હોય છે, કે તેણે શુદ્ધ આત્માના યોગ્યતા ધ્યાનરૂપ શુકલધ્યાનની શ્રેણીએ ચઢવા માટે આવશ્યક ઉપયોગી એવો અપૂર્વ આત્મવીર્યનો—આત્મસામર્થ્યનો અદ્ભુત સંચય કરી લીધો હોય છે, એટલે આ આત્મધ્યાની પુરુષ અપૂર્વ આત્મવીર્યની સ્કુરણાથી ભાવે છે કે— ‘અનંત ગુણ—કમલનો વિકાસ કરનાર એવો હું સૂર્ય સમાન છતાં અહો ! આ મહા-ભવારણ્યમાં પૂર્વે કર્મ—વૈરિઓથી વંચિત કરાયો ! આત્મભ્રાંતિથી ઉપજેલા રાગાદિ અતુલ બંધનોથી બંધાયેલો હું અનંતકાળ આ દુર્ગમ ભવ-વનમાં વિડંબિત થયો ! હવે આજ મહારો રાગ-ભવ નષ્ટ થયો છે, આજ મહારી મોહનિદ્રા ચાલી ગઈ છે, તેથી ધ્યાનરૂપ ખરૂંધારાથી હું કર્મશત્રુને હણી નાંખું.’*

વળી તે ભાવે છે કે—‘જેના અભાવે હું સૂતો હતો, અને જેના સદ્ભાવે હું ઊઠ્યો છું; તે અતીન્દ્રિય અનિદેશ્ય સ્વસંવેદ્ય હું છું. જે પરમાત્મા છે તે જ હું છું; જે હું છું તે પરમ છે, તેથી હું જ મહારાથી ઉપાસ્ય છું; અન્ય કોઈ નહિં, એમ સ્થિતિ છે.’

‘ નમો મુજ આમ જે આત્મભાવના ભાવે છે, તે કયાંય રાગ-દ્વેષ કરતો નથી. નમો મુજ રે ’ કારણકે તે ચિંતવે છે કે—‘ આ અચેતન^x છે તે દશ્ય છે, ને ચેતન છે. તે અદશ્ય છે. તો હું કયાં રોષ કરું ? કયાં તોષ કરું ? એથી હું

*“અનન્તગુણરાજીવબન્ધુરપ્યત્ર વચ્ચિતઃ । અહો ભવમહાકક્ષે પ્રાગહં કર્મવૈરિભિઃ ॥
સ્વવિભ્રમસમુદ્ભૂતૈ રાગાદ્યતુલબન્ધનૈઃ । બદ્ધો વિહમ્બિતઃ કાલ્મનન્તં જન્મદુર્ગમે ॥
અથ રાગજ્વરો જીર્ણો મોહનિદ્રાચ નિર્ગતા । તતઃ કર્મરિપું હન્મિ ધ્યાનનિર્નિત્રશધારયા ॥”

—શ્રી શુભચંદ્રાચાર્યભૃત શ્રી જ્ઞાનાર્ણવ.

+“ અચેતનમિદં દૃશ્યમદૃશ્યં ચેતનં તતઃ ।

ક્વ રુષ્યામિ ક્વ તુષ્યામિ મધ્યસ્થોઽહં ભવામ્યતઃ ॥” —શ્રી સમાધિશતક.

મધ્યસ્થ થઈ છું.' અને સર્વત્ર વીતરાગ એવો તે આત્મામાં જ રત થઈ શુકલ એવા આત્મધ્યાનને પામે છે, ને તેના પરમ ધન્ય ઉદ્દગાર નીકળી પડે છે કે—

“અહો ! અહો ! હું મુજને કહું, નમો મુજ નમો મુજ રે;
અમિત ફલ દાન દાતારની, જેહને ભેટ થઈ તુજ રે.

....શાંતિજિન ! એક મુજ વિનતિ.”—શ્રી આનંદધનજી.

આ આત્મા જેમાં ધ્યેય છે, તેને શાસ્ત્રપરિભાષામાં પિંડસ્થ ધ્યાન કહે છે. દેહ-પિંડમાં સ્થિતિ કરતા આત્માનું, દેહ-દેવળમાં બિરાજમાન આત્મ-દેવનું જ્યાં ધ્યાન ધરાય છે તે પિંડસ્થ ધ્યાન છે. પરમેષ્ઠિવાચક નમસ્કારાદિ મંત્ર વાક્યનો જ પ ધ્યેય ભેદે ચાર જ્યાં ધ્યેય છે, તે પદસ્થ ધ્યાન છે. જ્યાં સદેહે વર્તતા, સાકાર-રૂપી ધ્યાન ભેદ એવા સર્વજ્ઞ પરમાત્મા ધ્યાનનો વિષય છે, તે રૂપસ્થ ધ્યાન છે. અને જ્યાં દેહાતીત-રૂપાતીત એવા નિરંજન નિરાકાર સિદ્ધ પરમાત્મા ધ્યાનનો વિષય છે, તે રૂપાતીત ધ્યાન કહેવાય છે.*

“દેહાદેવલિ જો વસઈ, દેવ અણાઈ અણંતુ । કેવલગણફરંતતણુ, સો પરમપુ ગિમંતુ ॥ ”

—શ્રી યોગીન્દ્રદેવવિરચિત પરમાત્મપ્રકાશ ગા. ૩૩

એમાં પણ ખાસ કરીને જીવંતમૂર્તિ એવા રૂપી-દેહપિંડસ્થ સર્વજ્ઞ ભગવાનનું ધ્યાન જીવને પરમ ઉપકારી થાય છે. કારણ કે આ દેહ છતાં દેહાતીત દશાવાળા પરમ આત્મસમાધિમય પ્રભુનું અનુપમ રૂપ દેખીને ભક્ત જનનું મન ચપળ પ્રભુનું પિંડસ્થ સ્વભાવ છોડીને ઠરી જાય છે-સ્થિર થાય છે. એટલે એ ભક્ત જન ધ્યાન ભાવાવેશમાં ગાય છે કે-હે ભગવાન ! જો આ ત્હારું રૂપી સ્વરૂપ જગતમાં ન દેખાયું હોત, તો અમારું મન કોના ઉપર હીંસત-હર્ષ પામત ? હીંસ્યા વિના શુદ્ધ સ્વભાવને કેમ ઇચ્છત ? ઇચ્છ્યા વિના ત્હારા પ્રગટ ભાવને કેમ પ્રીચ્છત - ઓળખત ? પ્રીચ્છ્યા વિના ધ્યાન દશામાં તે કેમ લાવત ? લાવ્યા વિના રસસ્વાદ તે કેમ પામત ? માટે અમે તો માનીએ છીએ કે હે પ્રભુ ! ત્હારી ભક્તિ વિના કોઈ ભક્તને મુક્તિ હોતી નથી. હે સર્વજ્ઞ પરમાત્મા ! અમારા સત્ પુણ્યના યોગથી તમે રૂપી દેહધારી થયા ને અમૃત સમાણી ધર્મની વાણી કહી ગયા. આમ હે ભગવાન ! આ ત્હારો દેહ-પિંડ ઘણા ગુણનું કારણ છે, અને તે સેવવામાં આવતાં મહાભયનું વારણ થઈ પડે છે, માટે હે પ્રભુ ! અમે તો ત્હારું પિંડસ્થ ધ્યાન એકમના થઈને કરવાનો નિશ્ચય કરીએ છીએ. “રૂપ અનૂપ નિહાળી સુમતિ જિન તાહરું, છાંડી ચપલ સ્વભાવ ઠંચું મન માહરું; રૂપી સરૂપ ન હોત જો જગ તુજ દીસતું, તો કુણુ ઉપર મન કહો અમ હીંસતું.

*“પદસ્થં મન્ત્રવાક્યસ્થં પિન્ડસ્થં સ્વાત્મચિત્તનમ્ ।
રૂપસ્થં સર્વચિદ્રૂપં રૂપાતીતં નિરંજનમ્ ॥ ”

હિંસ્યા વિષુ કિમ શુદ્ધ સ્વભાવને ઇચ્છતા ? ઇચ્છા વિષુ તુજ ભાવ, પ્રગટ કિમ પ્રીછતા ? પ્રીછયા વિષુ કિમ ધ્યાન, દશામાંહિ લાવતા ? લાવ્યા વિષુ રસસ્વાદ, કહો કિમ પાવતા ? ભક્તિ વિના નવિ મુક્તિ, હુવે કોઈ ભક્તને, રૂપી વિના તો તે ન, હુવે કોઈ વ્યક્તને અમ સતપુણ્યને યોગે, તુમે રૂપી થયા, અમિય સમાણી વાણી, ધરમની કહી ગયા. તે માટે તુજ પિંડ, ઘણા ગુણ કારણો, સેવ્યો ધ્યાયો હુવે, મહાભયવારણો. શાંતિવિજય બુધ શિષ્ય, કહે ભવિકા જના ! પ્રભુનું પિંડસ્થ ધ્યાન કરો થઈ એકમના.”

—શ્રી રૂપવિજયજી.

“હારું ધ્યાન તે સમકિત રૂપ, તેહ જ જ્ઞાન ને ચારિત્ર તેહ છેજી;
તેહથી ભયે સઘળા હો પાપ, ધ્યાતા ધ્યેય સ્વરૂપ હુવે પછેજી.”—શ્રી યશોવિજયજી.

આ સર્વજ્ઞ પરમાત્માનેા પરમ શાંત, પ્રશમરસનિમગ્ન વીતરાગ ભાવ જેમાં મૂર્તિમંત થાય છે, એવી તેની તડાકાર સ્થાપનારૂપ જિનપ્રતિમા પણ ધ્યાન માટે તેટલી જ ઉપકારી થાય છે. જિન અને જિનપ્રતિમા બન્ને નિમિત્ત ‘જિનપડિમા સમાન છે, એવી આગમ વાણી છે. એટલે આ સ્થાપનારૂપ જિનપ્રતિમા જિન સારિખી’ સાથે પણ જો અભેદતા વધી, તો આ આત્માના સ્વસ્વભાવ ગુણની વ્યક્ત-પ્રગટ યોગ્યતા સાધી એમ જાણવું. અને આવા આ રૂપી ભગવંતનું અદ્ભુત રૂપ દેખીને આશ્ચર્ય છે કે ભવ્યજન-યોગ્ય એવા યોગીજન અરૂપીપદ વરે છે !

“નિમિત્ત સમાન થાપના જિનજી, એ આગમની વાણી રે.”

“જિનપડિમા જિન સારિખી, કહી સૂત્ર મઝાર.”

“ઠવણા સમવસરણુ જિન સેંતી, જો અભેદતા વાધી રે;

એ આતમના સ્વસ્વભાવ ગુણુ, વ્યક્ત યોગ્યતા સાધી રે.”—શ્રી દેવચંદ્રજી.

“દેખી રે અદ્ભુત તાહરું રૂપ, અચરિજ ભવિકા અરૂપી પદ વરેજી;
તહારી ગત તું જાણે હો દેવ ! સમરણુ ભજન તો વાચક યશ કરેજી.”—શ્રી યશોવિજયજી.

તેમજ રૂપાતીત આદિ ધ્યાન પ્રકારો પણ આત્માને સ્વરૂપાવલંબનમાં પરમ ઉપકારી થઈ આત્મધ્યાને ચઢાવે છે. આ આત્મધ્યાન જ સુખ્ય એવું યોગસાધન છે, કારણ કે તેનાથી જ યોગનો સુખ્ય ઉદ્દેશ સિદ્ધ થાય છે, શુદ્ધ સ્વભાવરૂપ મોક્ષ સાથે યુજન થાય છે, શુદ્ધ આત્મતત્ત્વના અનુસંધાનરૂપ યોગ નીપજે છે. આ ધ્યાન કરનારો ધ્યાતા પોતે ધ્યેયરૂપ-પરમાત્મારૂપ બની ભય છે. ‘કર્મયોગનો સમ્યક્ અભ્યાસ કરી, જ્ઞાનયોગથી સમાહિત એવો યોગી, ધ્યાનયોગ પર ચઢી, મુક્તિયોગને પામે છે.’^x

^x“કર્મયોગં સમમ્યસ્ય જ્ઞાનયોગસમાહિતઃ । ધ્યાનયોગં સમારૂહ્ય મુક્તિયોગં પ્રપદ્યતે ॥”

શ્રી અધ્યાત્મસાર,

“ધ્યાનના ઘણા ઘણા પ્રકાર છે, એ સર્વમાં શ્રેષ્ઠ એવું તો આત્મા જેમાં મુખ્યપણે વર્તે છે તે ધ્યાન કહેવાય છે; અને એ જ આત્મધ્યાનની પ્રાપ્તિ ઘણું કરીને આત્મજ્ઞાનની પ્રાપ્તિ વિના થતી નથી, એવું જે આત્મજ્ઞાન તે યથાર્થ યોધની પ્રાપ્તિ સિવાય ઉત્પન્ન થતું નથી. એ યથાર્થ યોધની પ્રાપ્તિ ઘણું કરીને ક્રમે કરીને ઘણા જીવોને થાય છે, અને તેનો મુખ્ય માર્ગ તે યોધસ્વરૂપ એવા જ્ઞાની પુરુષનો આશ્રય કે સંગ અને તેને વિષે બહુમાન, પ્રેમ એ છે.” (ગુઓ) શ્રીમદ્ રાજચંદ્ર, પત્રાંક ૩૪૨.

રોગ દોષનો નાશ

“ ધ્યાતા ધ્યેય સમાધિ અભેદે, પરપરિણતિ ઉચ્છેદે. ”—શ્રી દેવચંદ્રજી.

‘રોગ’ નામનો સાતમો ચિત્તદોષ અત્રે નષ્ટ થાય છે. રોગ એટલે રાગ-દ્વેષ-મોહ એ ત્રિદોષરૂપ મહારોગ-ભાવરોગ તેનો અત્ર અભાવ થાય છે. અથવા સાચી યથાર્થ સમજણ વિનાની ક્રિયા કરવામાં આવે તો શુદ્ધ ક્રિયાનો ઉચ્છેદ થાય, એટલે

ત્રિદોષ શુદ્ધ ક્રિયાને જે પીડારૂપ અથવા ભંગરૂપ થાય, તે રોગ છે. (ગુઓ
સન્નિપાત પૃ. ૮૬) અને આવી માંદલી અશુદ્ધ ક્રિયાનું ફળ વાંઝિયું છે. (૧)

આત્મસ્વરૂપના અજ્ઞાનથી જીવ પરભાવમાં મુંઝાય છે, મૂર્ચ્છિત થાય છે,—આ જ મોહ છે. અને તેને લીધે પરવસ્તુમાં આત્મબુદ્ધિના કારણે આ જીવ રાગ-દ્વેષ કરે છે. એટલે એ પરભાવ પ્રત્યે ગમન કરે છે, પરપરિણતિને ભજે છે. આમ મોહ-રાગ-દ્વેષ એ જ જીવનો મોટામાં મોટો રોગ છે. જેમ ત્રિદોષ સન્નિપાતનો રોગી પોતાનું ભાન ભૂલી ભય છે, બેભાનપણે ફાવે તેમ બકે છે, પોતાનું તે પારકું ને પારકું તે પોતાનું એવું યદ્વાતદ્વા અસમજસ ભોલે છે, ટૂંકામાં ભણે બહલાઈ ગયો હોય એમ પોતાના મૂળ અસલ સ્વભાવથી વિપરીતપણે-વિભાવપણે વર્તે છે, અને પોતાના સત્ સ્વરૂપથી નિપાતને પામી પોતાના ‘સન્નિપાતી’ નામને યથાર્થ કરે છે; તેમ રાગ-દ્વેષ-મોહરૂપ ત્રિદોષ સન્નિપાત જે જીવને લાગુ પડ્યો હોય છે, તે જીવ પોતાના આત્મસ્વરૂપનું ભાન ભૂલી ભય છે, પારકું તે પોતાનું ને પોતાનું તે પારકું એવું બેભાનપણે ફાવે તેમ પ્રલપે છે-લવે છે, પોતાના મૂળ અસલ સહજ સ્વભાવથી વિપરીતપણે-વિભાવપણે વર્તે છે. આમ ત્રિદોષ સન્નિપાતથી જીવનો નિજ સ્વરૂપથી નિપાત-અધઃપાત થાય છે, એટલે તેના આત્મ-પરિણમનમાં ભંગ પડી, તે પરભાવ પ્રત્યે-વિભાવ પ્રત્યે ગમન, પરિણમન ને રમણ કરે છે. આ જ જીવનો મુખ્ય મહારોગ છે. (૨) અથવા યથાર્થ સાચી સમજણ વિનાની જે ક્રિયા કરવામાં આવે તે પણ રોગ છે, કારણ કે તેથી શુદ્ધ ક્રિયાનો ઉચ્છેદ થાય છે, એટલે કે શુદ્ધ ક્રિયાને પીડા ઉપજે છે અથવા તેનો ભંગ થાય છે. માંદા માણસની ગમનાદિ ક્રિયા જેમ માંદલી હોય છે, તેમ આ રોગ દોષવંતની કોઈ પણ ક્રિયા માંદલી-રોગિણ્ટ હોય છે. તાત્પર્ય કે શુદ્ધ ક્રિયા એટલે શુદ્ધ આત્મપરિણતિને જે પીડા ઉપજે,

શુદ્ધ સ્વરૂપરમણતારૂપ ચારિત્રનો જે ભંગ થાય તે જ રોગ છે. આ બંને વ્યાખ્યાનો તાત્પર્યાર્થ એક જ છે. આમ શુદ્ધ આત્મપરિણતિના ભંગરૂપ અથવા પરપરિણતિમાં ગમનરૂપ રોગનો અત્ર નાશ થાય છે.—એટલે પરપરિણતિમાં ગમન થતું નથી અને આત્મ-પરિણતિમાં જ રમણ થાય છે.—આ ‘પ્રભા’ દષ્ટિમાં સ્થિતિ કરતો મહાયોગી પરભાવને પરિહરી નિરંતર શુદ્ધ આત્મપરિણતિને જ લબ્યા કરે છે, શુદ્ધ સહજાત્મસ્વરૂપી શુદ્ધ આત્મદેવને અવલંબતાં પરભાવને પરિહરે છે, અને આત્મધર્મમાં રમણ અનુભવતાં આત્મભાવને પ્રગટાવે છે. આવી ઉચ્ચ આત્મદશાના સ્વાનુભવનું તાદૃશ્ય આલેખન આ રહ્યું:—

“ એક આત્મપરિણતિ સિવાયના બીજા જે વિષયો તેને વિષે ચિત્ત અવ્યવસ્થિતપણે વર્તે છે. ” “ અત્રે આત્માકારતા વર્તે છે. ” ઇત્યાદિ. (જુઓ) શ્રીમદ્ રાજચંદ્ર.

તત્ત્વપ્રતિપત્તિ

“ એ આશ્ચર્ય જાણે તે જાણ, જાણે જ્યારે પ્રગટે જાણ. ”—શ્રીમદ્ રાજચંદ્રજી.

છઠ્ઠી દષ્ટિમાં ‘મીમાંસા’—સૂક્ષ્મ તત્ત્વવિચારણા નામનો ગુણ પ્રગટયા પછી તેના સ્વાભાવિક પરિણામરૂપે સાતમી દષ્ટિમાં તત્ત્વપ્રતિપત્તિ નામના ગુણનો અવિભાવ થાય છે. તત્ત્વપ્રતિપત્તિ એટલે યથાસ્થિત-જેમ છે તેમ આત્મતત્ત્વનો અનુભવ. ‘શુદ્ધાત્મ અનુભવ સદા’. આમ અત્રે આત્માનો પ્રત્યક્ષ અનુભવ—સાક્ષાત્કાર થાય છે. એટલે જેમાં તેનું પરોક્ષ વર્ણન છે, એવા અન્ય શાસ્ત્રો અકિંચિત્કર થઈ પડે છે, નકામા—અણખપના થઈ પડે છે, કારણ કે શાસ્ત્ર તો માત્ર માર્ગનું દિશાદર્શન કરાવે છે, અને જે આત્મ-વસ્તુતત્ત્વનો લક્ષ કરાવવા માટે શાસ્ત્રનું મુખ્ય પ્રયોજન છે, તે વસ્તુતત્ત્વ તો અત્રે સાક્ષાત્ અનુભૂતિમાં—અનુભવમાં આવ્યું છે, એટલે હવે તેનું શું કામ છે ? તેનું હવે કંઈ પ્રયોજન રહ્યું નથી.

“ અગમ અગોચર અનુપમ અર્થનો, કેણ કહી જાણે રે ભેદ ?

સહજ વિશુદ્ધ રે અનુભવ વચણ જે, શાસ્ત્ર તે સઘળો રે ખેદ...વીર જિનેશ્વર પરમેશ્વર જયો.

જેહુ અગોચર માનસ વચનને, તેહ અતીન્દ્રિય રૂપ;

અનુભવ મિત્તે રે વ્યક્તિ શક્તિ શું, જાણ્યું તાસ સ્વરૂપ ...વીર૦ ”—શ્રી આનંદધનજી.

જે મન-વચનને અગોચર છે, જ્યાં વાણી અને મનને મૌન ભજવું પડે છે, જ્યાં વિકલ્પ-જલ્પનો અવકાશ નથી, એવું અતીન્દ્રિય આત્મસ્વરૂપ અનુભવ મિત્રના પ્રસાદથી અત્રે સાક્ષાત્ જણાય છે. જે નય-નિક્ષેપથી જણાતું નથી, અને જ્યાં પ્રમાણનો પ્રસર નથી, ગતિ નથી, તે શુદ્ધ સ્વરૂપી પ્રહ્લને કેવળ અનુભવ-ભાનુ જ દેખાડે છે. (જુઓ પૃ. ૩૦)

ધ્યાનજં સુખમસ્યાં તુ જિતમન્મથસાધનમ્ ।
વિવેકબલનિર્જાતં શ્મસારં સદૈવ હિ ॥ ૧૭૧ ॥

ધ્યાનજન્ય સુખ એહમાં, મન્મથને જીતનાર,
વિવેકબલથી ઉપજતું, સદૈવ જે શમસાર; ૧૭૧

અર્થ:—અને આ દષ્ટિમાં કામના સાધનને જીતનારું એવું ધ્યાનજન્ય સુખ હોય છે, કે જે વિવેકબલથી ઉપજેલું હોઈ સદૈવ શમસાર જ હોય છે.

વિવેચન

“ કાયાની વિસારી માયા, સ્વરૂપે શમાયા એવા,
નિર્ગ્થનો પંથ ભવઅંતનો ઉપાય છે. ”—શ્રીમદ્ રાજચંદ્રજી.

આ પ્રસ્તુત સાતમી દષ્ટિમાં જ ધ્યાનજન્ય સુખ હોય છે. અને તે કેવું વિશિષ્ટ હોય છે? તો કે મન્મથના-કામના સાધનોને જીતનારું, અર્થાત્ શબ્દાદિ વિષયોનો જય કરનારું એવું હોય છે. વળી તે વિવેકબલથી-જ્ઞાનસામર્થ્યથી ઉત્પન્ન હોઈ, સદાય શમસાર-શમપ્રધાન જ હોય છે; કારણ કે વિવેકનું ફળ શમ છે.

આ દષ્ટિમાં જ ધ્યાનનું ખરેખર સુખ અનુભવાય છે; શુદ્ધ આત્માના ધ્યાનથી કેવો નિર્વ્યાજ સાચેસાચો આનંદ ઉપજે છે, તે અત્ર સંવેદાય છે. નિર્વિકલ્પ ધ્યાનરૂપ પરમ અમૃતરસસાગરમાં નિમગ્ન થયેલ યોગિરાજ જે સહજાત્મસ્વરૂપના ધ્યાન સુખ આનંદની શીતલ લહરીઓ અનુભવે છે, તેનું અવાચ્ય સુખ તો તે અનુભવ પોતે જ બાણે છે. આ ધ્યાનજન્ય સુખ વિષયજન્ય સુખથી ઉલટા પ્રકારનું છે. કારણ કે અત્રે તો કામના સાધનરૂપ શબ્દાદિ વિષયોનો X

વૃત્તિ:—ધ્યાનજં સુખમસ્યાં તુ—આમાં-અધિકૃત દષ્ટિમાં જ ધ્યાનજન્ય સુખ હોય છે કેવું વિશિષ્ટ? તો કે જિતમન્મથસાધન-મન્મથના-કામના સાધનને જીતનારું, શબ્દાદિ વિષયને વ્યુદ્ધસ્ત કરનારું-ફાલી દેનારું. આને જ વિશેષણ આપે છે—વિવેકબલનિર્જાતમ્—વિવેકના બલથી ઉપજેલું, જ્ઞાનસામર્થ્યથી ઉત્પન્ન, એટલા માટે જ, શમસારં સદૈવ હિ—સદૈવ જ શમસાર-શમપ્રધાન, —વિવેકના શમફલપણાને લીધે.

× “ઈન્દ્રિયસુખમાજનેષુ હિ પ્રધાનાઃ દિવૌકસઃ । તેષામપિ ન સ્વલ્પ સ્વાભાવિકં સુખમસ્તિ, પ્રત્યુત તેષાં સ્વાભાવિકં દુઃસ્ખમેવાલોક્યતે । યતસ્તે પઞ્ચેન્દ્રિયાત્મકશરીરપિશાચપીઢયા પરવશા મૃગુ-પ્રપાતસ્થાનીયાન્મનોજ્ઞવિષયાનભિપતન્તિ । ××× તદ્દુઃસ્ખવેગમસહમાના અનુભવન્તિ ચ વિષયાન્ જલથૂકા ઇવ તાવઘાવન્ ક્ષયં યાન્તિ । ” ૪૦ (વિશેષ માટે જુઓ)

—શ્રી અમૃતચંદ્રાચાર્યજીકૃત પ્રવચનસારટીકા ગા. ૭૧-૭૭.

જ્ય હોય છે, જિતેન્દ્રિયપણાંરૂપ ‘જિનત્વ’ હોય છે. શબ્દાદિ વિષયો જે લોકમાં સુખ-સાધન મનાય છે તે તેા પરમાર્થદષ્ટિથી જ્ઞેતાં દુઃખસાધન જ છે, અથવા કલ્પિત સુખાભાસ જ છે. કારણ કે પુણ્યપરિપાકને લીધે દેવતાઓને ઉત્કૃષ્ટ ઇન્દ્રિયસુખની પ્રાપ્તિ હોય છે, ‘તેઓને પણ સ્વાભાવિક સુખ નથી, ઉલટું સ્વાભાવિક દુઃખ જ દેખાય છે. કારણ કે તેઓ પચેન્દ્રિયાત્મક શરીર-પિશાચની પીડાથી પરવશ થઈ ભુગુપ્રપાત સમા મનગમતા વિષયો પ્રત્યે ઝાંવાં નાંખી ઝંપલાવે છે.’ પુણ્ય બલથી ઇચ્છા મુજબ હાજર થતા ભોગોથી તેઓ સુખીઆ જેવા પ્રતિભાસે છે, પરંતુ ‘દુષ્ટ રુધિરમાં જળોની પેઠે’ તેઓ વિષયોમાં અત્યંત આસક્ત હોઈ વિષયતૃષ્ણાદુઃખ અનુભવે છે. ખરાબ લોહી પીવા ઇચ્છતી લોહીતરસી જળો જેમ રુધિર પાન કરતાં પોતે જ પ્રલય પામી કલેશ ભોગવે છે; તેમ વિષયતૃષ્ણાવંત આ પુણ્ય-શાળીઓ પણ વિષયોને ઇચ્છતા અને ભોગવતા રહી પ્રલય-આત્મનાશ પામી કલેશ અનુભવે છે. આમ શુભોપયોગજન્ય પુણ્યો પણ સુખાભાસરૂપ દુઃખનાં જ સાધનો છે. જ્યાં મહા પુણ્યશાળી દેવાદિના સુખ પણ પરમાર્થથી દુઃખરૂપ જ છે, ત્યાં ખીજ સુખનું તો પૂછવું જ શું ?

વળી પુણ્યજન્ય ઇન્દ્રિયસુખ સુખાભાસરૂપ છે એટલું જ નહિં, પણ બહુ પ્રકારે દુઃખ-સ્વરૂપ પણ છે. કારણ કે ‘તે પરાધીન છે, બાધા સહિત છે, વિચ્છિન્ન-ખંડિત છે. બંધ-કારણ છે, વિષમ છે. એટલા માટે ઇન્દ્રિયોથી જે સુખ પ્રાપ્ત થાય છે, તે દુઃખ જ છે. આત્માથી અતિરિક્ત-જૂદા એવા પર નિમિત્તથી ઉપજતું હોવાથી, તે ઇન્દ્રિયસુખ પરાધીન^x છે. ક્ષુધા-તૃષ્ણાદિ તૃષ્ણાપ્રકારોથી અત્યંત આકુલતાને લીધે તે^x બાધાસહિત છે. એક સરખો અખંડ શાતાવેદનીયનેા ઉદય રહેતો ન હોઈ, શાતા-અશાતા વેદનીયના ઉદયથી તે ખંડખંડ થાય છે, એટલે તે વિચ્છિન્ન-ખંડિત છે, ઉપભોગમાર્ગમાં રાગાદિ દોષસેના તો પાછળ પાછળ લાગેલી જ છે, અને તેના અનુસારે ઘન કર્મરજપટલ પણ સાથે સાથે હોય જ છે, તેના વડે કરીને તે બંધકારણ છે અને સદા વૃદ્ધિ-હાનિ પામવાથી વિષમપણાએ કરીને તે વિષમ છે. આમ પુણ્ય પણ પાપની જેમ દુઃખસાધન સિદ્ધ થયું.

“સપરં બાધાસહિદં વિચ્છિન્નં બંધકારણં વિસમં ।

જં હંદિર્ણહિં લઢ્ઢં તં સોક્ષ્મં દુઃક્લમેવ તથા ॥”

—શ્રી કુંદકુંદાચાર્યજીકૃત શ્રી પ્રવચનસાર.

અને ‘આમ પુણ્ય-પાપમાં તફાવત નથી એમ જે નથી માનતો તે મોહાચ્છાદિત જીવ અપાર ઘોર સંસારમાં ભમી છે.’^x કારણ કે સોનાની બેડી હોય કે લોહાની બેડી હોય, પણ બંને બંધનરૂપ બેડી જ છે; તેમ પુણ્યબંધ હોય કે પાપબંધ હોય, પણ બંને

^x જુઓ-શ્રી અમૃતચંદ્રાચાર્યજીકૃત પ્રવચનસાર-ટીકા, ગા. ૭૬.

ભવબંધનરૂપ બેડી જ છે, એટલે પુણ્ય-પાપમાં કોઈ ફલભેદ નથી, અર્થાત્ પુણ્યફલરૂપ સુખ પણ કર્મોદયરૂપ હોઈ દુઃખ જ છે; ‘ પરિણામથી* તાપથી, સંસ્કારથી, અને ગુણવૃત્તિના વિરોધથી પુણ્યજન્ય સુખ તે દુઃખ જ છે.’ જેનો વધ કરાવાનો છે એવા ઘેટાની દેહ-પુષ્ટિનું પરિણામ જેમ અતિ દારુણ હોય છે, લોહીતરસી જોઈ જેમ અતે દારુણ દયાને પામે છે, તેમ પુણ્યજન્ય વિષયલોગનો વિપાક પણ અતિ દારુણ હોય છે. ઔત્સુક્યને લીધે જ્યાં વિષયતૃષ્ણાતાપથી ઈંદ્રિયોનું સંતપ્તપણું રહે છે, ત્યાં સુખ શેનું હોય? એક ખાંધેથી બીજી ખાંધે ભાર આરોપવાની પેઠે ઈંદ્રિયનો આડૂલાદ છતાં તત્ત્વથી દુઃખનો સંસ્કાર દૂર થતો નથી. સુખ, દુઃખ અને મોહ એ ત્રણેય ગુણવૃત્તિઓ વિકૃદ્ધ છે, છતાં એ ત્રણેય દુઃખરૂપ જ છે.

ઇત્યાદિ પ્રકારે પુણ્યજન્ય વિષયસુખનું જે પ્રગટ દુઃખરૂપપણું જાણે છે, એવા પરમ વૈરાગ્યવાન જ્ઞાની યોગી પુરુષ આ તુચ્છ વિષયસુખમાં કેમ રાગે? મનમથના સાધનરૂપ શબ્દાદિ વિષયનો જ્ય કેમ ન કરે? ‘જડ ચલ જગની એઠ’ ‘જિન’નો જેવા પુદ્ગલ લોગને દૂરથી કેમ ફગાવી ન દે? પરમ અમૃત જેવા વિષયજન્ય ધ્યાનસુખનો રસાસ્વાદ જેણે ચાખ્યો હોય, તે તુચ્છ ખાકસળુકસ જેવા દુર્ગંધિ વિષય-કદમ્બને કેમ ચાખે? કારણ કે વિષયસુખ પરાધીન છે, ત્યારે ધ્યાનસુખ સ્વાધીન છે. વિષયસુખ બાધા સહિત છે, ત્યારે ધ્યાનસુખ બાધા રહિત છે. વિષયસુખ વિચ્છિન્ન-અંડિત છે, ત્યારે ધ્યાનસુખ અવિચ્છિન્ન-અખંડિત છે. વિષયસુખ બંધકારણ છે, ત્યારે ધ્યાનસુખ મોક્ષકારણ છે. વિષયસુખ વિષમ છે, ત્યારે ધ્યાનસુખ સમ છે. આવું પરમોત્તમ ધ્યાનસુખ જેને પ્રાપ્ત થયું હોય, તે પછી તુચ્છ વિષય ભણી નજર પણ કેમ નાંખે?

આવું ધ્યાનસુખ વળી વિવેકના બળથી-જ્ઞાનના સામર્થ્યથી ઉત્પન્ન થયેલું હોય છે. સ્વપર વસ્તુના ભેદવિજ્ઞાનથી જે વિવેક ઉપજે છે, આત્મજ્ઞાન સાંપડે છે, તેના સામર્થ્યથી આ ધ્યાન પ્રાપ્ત થાય છે. આ વિવેકજન્ય જ્ઞાનની ક્ષયોપશમની જેવી વિવેક બલજન્ય તીવ્રતા હોય છે, તેવી જ ધ્યાનની તીવ્રતા નીપજે છે; અને જેવી ધ્યાન સુખ ધ્યાનની તીવ્રતા નીપજે છે, તેવી આત્મસુખની તીવ્રતા ઉપજે છે.

x “ ण हि मण्णदि जो एवं णत्थि विसेसोत्ति पुण्णपावाणं ।

हिंढदि घोरमपारं संसारं मोहसंछण्णो ॥ ” श्री भ्रवच्यनसार.

“ न ह्यायसस्य बंधस्य तपनीयमयस्य च ।

पारतंत्र्याविशेषेण फलभेदोऽस्ति कश्चन ॥ ”

—(ઇત્યાદિ જુઓ) શ્રી અધ્યાત્મસાર, આત્મનિશ્ચયાધિકાર, શ્લો. ૬૦-૭૪

* “ परिणामाच्च तापाच्च संस्काराच्च बुधैर्मितम् ।

गुणवृत्तिविरोधाच्च दुःखं पुण्यभवं सुखम् ॥ ” —શ્રી અધ્યાત્મસાર.

કારણકે હંસ જેમ ક્ષીર-નીરનો વિવેક કરે છે, દૂધ ને પાણી જૂદા પાડે છે, અને પછી પાણીને છોડી દૂધ ગ્રહે છે; તેમ મુનિરૂપ પરમહંસ યોગિરાજ આત્મા-અનાત્માનો વિવેક કરે છે, અને અનાત્મારૂપ સમસ્ત પરભાવને હેય-ત્યજવા યોગ્ય જાણી તેનો ત્યાગ કરે છે, તથા જ્ઞાનદર્શનમય શુદ્ધ આત્મસ્વરૂપને પરમ આદેય ગ્રહણ કરવા યોગ્ય જાણી આત્મસ્વભાવમાં ચિત્તવૃત્તિને જોડે છે. આ આત્મસ્વરૂપના એકાગ્ર ચિંતનમાં અનુસંધાનરૂપ ચિત્તવૃત્તિનો નિરોધ થવો, તે જ મુખ્યપણે 'યોગ' છે, અને તેને જ જૈન પરિભાષામાં 'ધ્યાન' નામથી ઓળખવામાં આવે છે. અને એ શુક્લ ધ્યાનરૂપ હોળીની જ્વાળા કઠોર કર્મ પણ બાળી નાંખે છે.

“ શુક્લ ધ્યાન હોરીકી જ્વાલા, જાલે કર્મ કઠોર રે....નિજ મુખકે સધૈયા;
શેષ પ્રકૃતિ દલ ક્ષીરણુ નિજરા, ભસ્મ ખેલ અતિ જોર રે....નિજ૦ ”—શ્રી દેવચંદ્રજી.

આમ આ ધ્યાનમુખ વિવેકબલથી-જ્ઞાન સામર્થ્યથી ઉત્પન્ન હોય છે, એટલા માટે જ તે સદાય શમસાર-શમપ્રધાન હોય છે. કારણ કે 'સમન્વયા તે શમાયા.' જ્ઞાનનું અર્થોત્ વિવેકનું ફલ વિરતિ-શમ છે. 'જ્ઞાનસ્ય ફલં વિરતિઃ'— એ જિનપ્રવચનનું મહાસૂત્ર છે.

“ જેમ છે તેમ આત્મસ્વરૂપ જણ્યું તેનું નામ સમજવું છે. તેથી ઉપયોગ અન્ય વિકલ્પ રહિત થયો તેનું નામ શમાવું છે. વસ્તુતાએ બંને એક જ છે. જેમ છે તેમ સમજવાથી ઉપયોગ સ્વરૂપમાં શમાયો, અને આત્મા સ્વભાવમય થઈ રહ્યો એ પ્રથમ વાક્ય 'સમજીને શમાઈ રહ્યા' તેનો અર્થ છે. અન્ય પદાર્થના સંયોગમાં જે અધ્યાસ હોતો, અને તે અધ્યાસમાં આત્માપણું માન્યું હતું, તે અધ્યાસરૂપ આત્માપણું શમાઈ ગયું. એ બીજું વાક્ય 'સમજીને શમાઈ ગયા' તેનો અર્થ છે. જે જે સમન્વયા તેણે તેણે માઈ તાઈ એ આદિ અહંત્વ મમત્વ શમાવી દીધું; કેમકે કોઈ પણ નિજ સ્વભાવ તેવો દીઠો નહિ; અને નિજ સ્વભાવ તો અચિંત્ય અવ્યાબાધસ્વરૂપ, કેવળ ન્યારો જોયો. એટલે તેમાં જ સમાવેશ પામી ગયા.” (જુઓ)—શ્રીમદ્ રાજચંદ્ર, પત્રાંત પદ ૧. (૬૫૧)

આમ સ્વરૂપમાં જે શમાયા છે, એવા જ્ઞાની પુરુષના ચિત્તની પ્રશાંતવાહિતા હોય છે. જેમ તરંગ રહિત શાંત સરિતાનો પ્રવાહ અખંડ એકધારો વહ્યા કરે, તેમ અત્રે યોગીની શાંત ચિત્ત-સરિતાનો પ્રવાહ એવો અખંડ એકધારો પ્રશાંતવાહિતા શાંતપણે પ્રવહ્યા કરે છે, કે તેમાં કોઈ પણ વિકલ્પતરંગ ઊઠતો નથી, વિક્ષેપ દૂર કયો હોવાથી સદૃશ એક સરખા પ્રવાહવાળી પરિણામિતા હોય છે. આ પ્રશાંતવાહિતા નિરોધજન્ય સંસ્કારથી ઉપજે છે X (આની વિશેષ સમજૂતી માટે જુઓ પાતં. યો. ૩ ૯-૧૦, તથા દ્વા. દ્વા. ૨૪.)

“તસ્ય પ્રશાંતવાહિતા સંસ્કારાત્ ।”—પાતંજલ યોગ ૩-૧૦

શમ એટલે (૧) કષાયનું શમન, (૨) વિરતિ, (૩) વીતરાગભાવ, (૪) સમભાવ, (૫) સામ્યભાવ, (૬) ધર્મ, (૭) ચારિત્ર, (૮) આત્મશાંતિ-વિશ્રાંતિ.

આમ શમ શબ્દનો લક્ષ્યાર્થ એક છે. તે આ પ્રકારે:—(૧) વિવેકને શમના વિવિધ લીધે વસ્તુસ્વરૂપની ચથાર્થ સમજણ આવે, સ્વ-પરનો ભેદ પરખાય, અર્થની એકતા તે પછી આત્મા શિવાચની સમસ્ત વસ્તુ પારકી છે એમ જાણે, એટલે

તે વિષયરૂપ પરવસ્તુને નિમિત્તે નિષ્કારણ કષાયની ઉત્પત્તિ ન થાય, 'રાગ દ્વેષ આણુહેતુ' ન ઉપજે, અને ક્રોધ-માન-માયા-લોભનું શમન થાય, શાંતપણું થાય, મંદપણું થાય. આમ વિવેકથી કષાયશમન થાય છે. (૨) વિવેકથી સ્વ-પરનો ભેદ જાણે, એટલે પછી પરભાવથી વિરામ પામે-વિરતિ પામે. જે વિષયને માટે અંવાં નાંખવારૂપ મનની દોડાદોડ થતી હતી, તે બંધી અટકી જાય, વિરમી જાય. આમ 'જ્ઞાનનું ફલ વિરતિ' એ સૂત્ર ચરિતાર્થ અને છે, (૩) સ્વ-પર ભેદ જાણે, એટલે પર વસ્તુમાં મુગ્ધાચ નહિ, મોહ પામે નહિ, ગોચું ખાય નહિ. એટલે પરભાવ પ્રત્યેનો રાગ છૂટી જાય, આસક્તિ છૂટે, સ્નેહાનુબંધ ત્રુટે, આમ વીતરાગ ભાવરૂપ શમ પામે. (૪) આમ વીતરાગ ભાવ પામે, સર્વત્ર રાગ-દ્વેષ વિરહિત અને, એટલે સર્વત્ર સમભાવી થાય, કયાંય પણ ઇષ્ટ-અનિષ્ટ બુદ્ધિ ચિંતવે નહિ, સમદર્શી અને, 'વંદક નિંદક સમ ગણે' ઇત્યાદિ પ્રકારે સમભાવને પામે (૫) આમ સમભાવને પામે એટલે સામ્યભાવને પામે. જેવું આત્મસ્વરૂપ છે, તેનું સમાનપણું-સદૃશપણું પામવું તેનું નામ સામ્ય છે, એટલે સ્વરૂપસ્થિતિરૂપ સામ્યને પામે. (૬) અને આ સામ્ય પામે એટલે ધર્મ પામે. કારણ કે ધર્મ એટલે વસ્તુનો સ્વભાવ. વત્યુસહાવો ધમ્મો ।' આત્મસ્વભાવને પામવો તેનું નામ ધર્મ. માટે સ્વરૂપસામ્ય થયું એટલે આત્મધર્મ પામ્યો. (૭) આત્મધર્મ પામ્યો એટલે ચારિત્ર યુક્ત થયો. કારણ કે 'સ્વરૂપે ચરણં ચારિત્ર'—આત્મસ્વરૂપનું અનુચરણ તે ચારિત્ર. જેવું આત્માનું સ્વરૂપ ખ્યાત છે, પ્રસિદ્ધ છે, તેવું યથાખ્યાત ચારિત્ર અર્થાત્ સ્વ સ્વરૂપમાં રમણુપણું આમ પ્રાપ્ત થાય. (૮) અને આપણો આત્મભાવ જે એક જ ચૈતન્ય આધારરૂપ છે, તે જ નિજ પરિકર-નિજ પરિવાર ધીજ સર્વ સાથ સંયોગ કરતાં સાર છે. તે જ નિજ પરિકરરૂપ આત્મભાવની સાક્ષાત્ અત્ર પ્રાપ્તિ થઈ, એટલે પરમ આત્મશાંતિ ઉપજી, અને આત્મા સ્વરૂપમાં વિશ્રાંત થયો, સ્વરૂપવિશ્રાંતિ પામ્યો, સ્વરૂપમાં શમાઈ ગયો. આમ સમજ્યો એટલે શમાયો.

“ શત્રુ મિત્ર પ્રત્યે વર્તે સમદર્શિતા, માન અમાને વર્તે તે જ સ્વભાવ જો,

જીવિત કે મરણે નહિ ન્યૂનાધિકતા, ભવ મોક્ષે પણ વર્તે શુદ્ધ સમભાવ જો.

અપૂર્વ અવસર એવો ક્યારે આવશે ? ”—શ્રીમદ્દ રાજચંદ્રજી.

આમ સ્વ-પરનો ભેદ જાણ્યો-વિવેક થયો, એટલે કષાય ઉપશાંતિ થઈ, વિરતિ થઈ, આસક્તિ ગઈ, વીતરાગતા આવી, સમતા ઉપજી, સ્વરૂપ સામ્ય થયું, આત્મધર્મની સિદ્ધિ

થઈ, યથાખ્યાત ચારિત્ર પ્રગટ્યું, આત્મા પરમ શાંતિમાર્ગને પામ્યો, 'સ્વરૂપે શમાયા સ્વરૂપમાં વિશ્રાંત થયો, સ્વરૂપ સમજીને તેમાં જ શમાઈ ગયો. આ એવા' બધા 'શમ'ના પ્રકાર છે. અથવા તો સરવાળે પરિણામે એક જ છે. આવા અપૂર્વ શમની અત્ર પ્રાપ્તિ હોય છે. એટલે જ આ ધ્યાનસુખને શમસાર-શમપ્રધાન કહ્યું છે. તેમજ—

卐

सर्वं परवशं दुःखं सर्वमात्मवशं सुखम् ।

एतदुक्तं समासेन लक्षणं सुखदुःखयोः ॥१७२॥

પરવશ સઘળું દુઃખ છે, નિજવશ સઘળું સુખ;
લક્ષણ એ સુખ દુઃખનું, કહ્યું સંક્ષેપે મુખ્ય. ૧૭૨

અર્થ :—પરવશ હોય તે બધુંય દુઃખ છે, અને આત્મવશ હોય તે બધુંય સુખ છે, આ સંક્ષેપમાં સુખદુઃખનું લક્ષણ કહ્યું છે.

વિવેચન

“સઘળું પરવશ તે દુઃખલક્ષણ, નિજવશ તે સુખ લક્ષણ;

એ દષ્ટે આત્મગુણ પ્રગટે, તે વિષુ સુખ કુણુ કહીએ?”—શ્રી યો. સજ્જાયા. ૭-૨

જે કાંઈ પરવશ છે—પરાધીન છે, તે બધુંય દુઃખ છે; અને જે સ્વવશ છે—આત્મવશ છે. તે બધુંય સુખ છે; કારણકે તેમાં સુખ-દુઃખના લક્ષણનો યોગ છે. આ સંક્ષેપમાં સુખ-દુઃખનું લક્ષણ-સ્વરૂપ મુનિએ કહ્યું છે.

સામાન્ય લોકવ્યવહારમાં પણ કહેવાય છે કે 'પારકી આશ તે સદા નિરાશ' પરાધીનતા-પરતંત્રતા જેવું કોઈ દુઃખ નથી ને સ્વાધીનતા-સ્વતંત્રતા જેવું કોઈ સુખ નથી. કોઈ પારકી આશે ઓશીયાળો થઈને પડ્યો હોય, તેનું દુઃખ તે 'સઘળું' પરવશ પોતે જ જાણે છે. પરાધીન-પરતંત્ર રાષ્ટ્ર કે પ્રજાને કેવું દુઃખ લોગવવું તે દુઃખલક્ષણ' પડે છે, તે હાલના જમાનામાં સર્વ કોઈ જાણે છે. આમ જેમ વ્યવહારમાં, તેમ પરમાર્થમાં પણ પરાધીનતા-પરતંત્રતા એ દુઃખ તે સ્વાધીનતા-સ્વતંત્રતા એ સુખ છે. પરમાર્થથી પરાધીનતા એટલે આત્માથી અતિરિક્ત-જૂદી એવી વસ્તુને આધીનપણું-પરતંત્રપણું; સ્વાધીનતા એટલે નિજ આત્મસ્વરૂપને આધીન-પણું-સ્વતંત્રપણું. જેમાં પર વસ્તુરૂપ વિષયની અપેક્ષા રહે છે, તે વિષયજન્ય સુખ તે

વૃત્તિ:-સર્વં પરવશં દુઃખમ્-પરવશ તે સર્વ દુઃખ છે, -તેના લક્ષણના યોગ થકી, સર્વમાત્મવશં સુખમ્-આત્મવશ તે સર્વ સુખ છે-એ જ હેતુથકી. એતદુક્તં-આ કહ્યું છે મુનિએ, સમાસેન-સમાસથી, સંક્ષેપથી લક્ષણમ્-લક્ષણ, સ્વરૂપ, સુખદુઃખયોઃ-સુખ-દુઃખનું.

સુખ નથી, પણ દુઃખ જ છે, અથવા કેવલ સુખભાસ જ છે, એમ આપણે પૂર્વે વિસ્તારથી વિચારી ગયા. જેમાં એક શુદ્ધ આત્મવસ્તુનું જ અવલંબન છે, એવું નિરપેક્ષ આત્મસુખ એ જ વાસ્તવિક સુખ છે કારણકે ‘સાપેક્ષં અસમર્થં, નિરપેક્ષં સમર્થં’ સાપેક્ષ તે અસમર્થ છે, નિરપેક્ષ તે સમર્થ છે, આમ પરમાર્થ પરિભાષા છે.

“આશા ઓરનકી કયા કીજે ? ય્યાન સુધારસ પીજે....આશા૦

ભટકે દ્વાર દ્વાર લોકનકે, કુકર આશા ધારી...આશા૦

આશા ઠાસીકે જે બયે, તે જન જગકે ઠાસા....આશા૦”—શ્રી આનંદધનજી,

અથવા આકુલતા એ દુઃખનું લક્ષણ છે, અને નિરાકુલતા એ સુખનું લક્ષણ છે, એ વ્યાખ્યા પણ ઉપરોક્ત વ્યાખ્યા સાથે બંધબેસતી છે, ને તેને પુષ્ટ કરે છે; કારણ કે જ્યાં એક કરતાં વધારે મળે-ભળે, જ્યાં દ્વૈત છે ત્યાં આકુલતા છે; આકુલતા તે અને જ્યાં એક શુદ્ધ નિર્ભેળ વસ્તુ હોય છે, જ્યાં અદ્વૈત છે ત્યાં દુઃખ નિરાકુલતા છે. એટલે પરવસ્તુના સંયોગ સંબંધથી જ્યાં પરાધીનતા છે ત્યાં આકુલતા છે; અને જ્યાં આકુલતા છે, ત્યાં દુઃખ છે,—એ સર્વ કોઈનો પ્રત્યક્ષ અનુભવ છે, તથા પરવસ્તુના સંયોગ સંબંધથી રહિત એવી જ્યાં સ્વાધીનતા છે ત્યાં નિરાકુલતા છે; અને જ્યાં નિરાકુલતા છે ત્યાં સુખ છે. આ પણ સર્વનો સાક્ષાત્ અનુભવ છે. આમ આ બંને વ્યાખ્યાનો સુમેળ છે.

આત્માથી અતિરિક્ત-જૂદી એવી જે અન્ય વસ્તુ-કર્મ, તેના વડે કરીને જ આ આત્માને અનંત સંસાર પરિભ્રમણ દુઃખ પ્રાપ્ત થયું છે બેડીથી જકડાયેલા પરાધીન કેદીને જ્યાં લઈ જવો હોય ત્યાં પરાણે લઈ જવાય છે, તેમ કર્મબંધરૂપ ‘પારકો પેઠો બેડીથી બંધાયેલા પરાધીન જીવને કર્મ ગમે ત્યાં ઘસડી બંધ છે, અને વિનાશ કરે’ જન્મ-જરા-મરણાદિ અનંત દુઃખોથી દુઃખી કરે છે. આમ ‘પારકો પેઠો વિનાશ કરે’—‘પરઃ પ્રવિષ્ટઃ કુરુતે વિનાશં’—એ લોકોક્તિ સાચી ઠરે છે. આત્માએ સ્વસમયને અર્થાત આત્મવસ્તુની સ્વરૂપમર્યાદાને ઉલ્લંઘી, પરસમયમાં-પારકા પુદ્ગલ ક્ષેત્રમાં-પારકી હદમાં પ્રવેશ કર્યો, અતિક્રમણ (Transgression, Trospass) કર્યો. અનાદિથી આત્માએ પરપુદ્ગલ પ્રદેશમાં માથું માર્યું—હસ્તક્ષેપ કર્યો, પરવસ્તુમાં આસક્તિ કરી, તેની સાથે સ્નેહસંબંધ (!) બાંધ્યો. એટલે તે પુદ્ગલ બલાએ બદલામાં કર્મરૂપ ભૂત તે આત્માને વળગાડ્યું, અને આત્માને પોતાના ક્ષેત્રમાં આક્રમણના ગુન્હાના બદલામાં પોતાના વિષય-ક્ષેત્રમાં પૂરી રાખવારૂપ ઠંડ દીધો ! અથવા તો સ્નેહ-સંબંધના બદલામાં તેને ગાઢ બંધને બાંધી સંસારરૂપ હેડમાં પૂરી રાખ્યો ! આમ પરાધીનતાથી જ બંધી મ્હોકાણ થઈ છે !

પણ જ્યારે આત્મા પરક્ષેત્રમાં આક્રમણરૂપ અતિક્રમણ પ્રાચશ્રિત કરે છે, ને પોતાના

ક્ષેત્રમાં પાછા જવારૂપ પ્રતિકંભણુ કરે છે, પુનઃ પરક્ષેત્રમાં નહિં જવાનું પ્રત્યાખ્યાન કરે છે, સ્વરૂપમાં સમવસ્થિત રહી શુદ્ધ સામાયિકરૂપ આત્મસ્વભાવને 'પ્રતિકંભણુ' લજે છે; સ્વસ્વરૂપના સ્પર્શનરૂપ સાચું આત્મવંદન કરે છે; 'નમો કર્યે' છૂટકો મુજ ! નમો મુજ !' એમ આત્મસ્તુતિની પરમ ધન્ય યોગ્યતાને પ્રાપ્ત થાય છે; અને 'કાયાની વિસારી માયા, સ્વરૂપે શમાયા એવા' નિઝંથના પંથને પામે છે, અર્થાત્ દેહ છતાં દેહાતીત દશાને પામી નિરંતર કાયોત્સર્ગ ભાવને સાધે છે;—ત્યારે આ આત્મા સ્વાધીન—આત્માધીન એવા પરમ સુખને અનુભવે છે. અને આવી આ કાયોત્સર્ગ દશાને પામેલો આ દષ્ટિમાં સ્થિત યોગી તે પરવશપણથી દુઃખસ્વરૂપ એવા સર્વ વિષયનો ત્યાગ કરે છે, અને સ્વવશપણથી સુખ-સ્વરૂપ એવા શુકલ આત્મધ્યાનનો આશ્રય કરે છે, તેથી તે પરમાનંદ લહરીઓમાં નિરંતર નિમજ્જન કરે છે.



પુણ્યાપેક્ષમપિ હોવં સુખં પરવશં સ્થિતમ્ ।

તતશ્ચ દુઃખમેવૈતત્તલ્લક્ષણનિયોગતઃ ॥ ૧૭૩ ॥

પુણ્ય અપેક્ષક સુખ પણ, પરવશ સ્થિત છે આમ;

તસ લક્ષણુ નિયોગથી, દુઃખ જ એહ તમામ. ૧૭૩.

અર્થા—એમ પુણ્યની અપેક્ષાવાળું સુખ પણ પરવશ સ્થિત છે, અને તેથી કરીને આ તેના લક્ષણના નિયોગથી દુઃખ જ છે. (અને ધ્યાનજન્ય સુખ જ તાત્ત્વિક સુખ છે.)

વિવેચન

એમ ઉપર કહી તે નીતિ પ્રમાણે પુણ્યની અપેક્ષાવાળું સુખ પણ પરવશ રહ્યું છે, કારણકે પુણ્યનું પરપણું છે, એટલે તે પણ તેના લક્ષણના નિયોગથી દુઃખ જ છે. તેથી આમ ધ્યાનજન્ય સુખ એ જ તાત્ત્વિક સુખ છે, કારણ કે તેનું અપરાધીનપણું છે અને કર્મ-વિયોગ માત્રથી ઉપજવાપણું છે.

ઉપરમાં જે સામાન્ય નિયમથી કહ્યું કે જેટલું પરવશ છે તેટલું બધુંય દુઃખ છે, અને સ્વવશ છે તેટલું બધુંય સુખ છે, તે નિયમની નીતિ પ્રમાણે જે સુખમાં પુણ્યની અપેક્ષા

વૃત્તિ:—પુણ્યાપેક્ષમપિ—પુણ્યાપેક્ષી પણ, પુણ્યની અપેક્ષાવાળું પણ, હોત્તમ્—એમ, ઉક્ત નીતિથી, સુખં પરવશં સ્થિતમ્—સુખ પરવશ સ્થિત છે, પુણ્યના પરપણુને લીધે તતશ્ચ દુઃખમેવૈતત્ તલ્લક્ષણનિયોગતઃ—અને તેથી કરીને આ તેના લક્ષણના નિયોગને લીધે દુઃખ જ છે. તેથી આમ—ધ્યાનજન્ય તાત્ત્વિક સુખં—ધ્યાનજન્ય એ જ તાત્ત્વિક સુખ છે—અપરાધીનપણુને લીધે, કર્મવિયોગ માત્ર જન્યપણુને લીધે [ધ્યાનજન્ય તાત્ત્વિક સુખમ્—એ પાઠાંતર છે.]

—શ્રી અધ્યાત્મસાર.

રહે છે, અર્થાત્ પુણ્યોદયથી જે જે સુખપ્રાપ્તિ થાય છે, તે પણ પુણ્યાપેક્ષી સુખ દુઃખ જ છે. કારણ કે તે પુણ્ય પણ પરવસ્તુ છે, એટલે તેને પરાધીન તે દુઃખ એવું સુખ તે તો દુઃખ જ છે, એ દુઃખનું લક્ષણ અત્ર પ્રાપ્ત થાય છે.

પુણ્યને પરવસ્તુ કહેવાનું કારણ એ કે-પુણ્ય એ શુભ કર્મ છે અને શુભ કર્મ એ આત્માથી અતિરિક્ત-જૂદી એવી પરવસ્તુ છે. આમ પરવસ્તુરૂપ પુણ્યના ઉદયથી દેવેન્દ્ર-મનુજેન્દ્ર આદિના જે જે સુખ સાંપડે છે, તે પરમાર્થથી દુઃખ જ છે, અથવા સુખાભાસ જ છે. ઈન્દ્ર-ચક્રવર્તી આદિની અઠળક ઋદ્ધિ અને તેથી પ્રાપ્ત થતા પંચ વિષય સંબંધી કહેવાતા સુખ તે દુઃખ જ છે. અત્રે શ્રી ઉપમિતિભવપ્રપંચ કથામાં કહેલ નિષ્પુણ્યક રંકનું તાદૃશ્ય ચિતાર ખડો કરતું પ્રસ્તુત દષ્ટાંત યાદ આવે છે. તેમાં પુણ્યોદયથી ચક્રવર્તીની ઋદ્ધિ પામેલાને પણ પરમાર્થથી 'નિષ્પુણ્યક' અર્થાત્ ધર્મ-ધનથી રહિત એવો નિર્ધનીઓ મહાદરિદ્રી ને દુઃખી કહ્યો છે. તે સમસ્ત અદ્ભુત રૂપક વર્ણન (Allegory) મહાત્મા સિદ્ધર્ષિની જેમ પોતાના આત્મા ઉપર ઘટાવી આત્માથી મુશુદ્ધ જીવે પુનઃ પુનઃ મનન કરવા યોગ્ય છે. જે કદી બંધનને સુખ માની શકાય તો પુણ્યને સુખ માની શકાય, પણ તેમ તો મૂર્ખ ગમાર પણ માને નહિ. કારણ કે પુણ્ય એ સોનાની ઝેડી ને પાપ એ લોઢાની ઝેડી, પણ બંને બંધન તો છે જ છે. પોપટને સોનાના પાંજરામાં પૂર્યો હોય કે લોઢાના, પણ તે બંને બંધનરૂપ પાંજરા છે જ. એટલે જે પુણ્યબંધથી સંસારબંધન ચાલુ રહે છે, વિષય તૃષ્ણા ઉદ્દીર્ણ રહે છે, તેને સુખ કેમ કહી શકાય? આ વગેરે ઉપરમાં વિસ્તારથી વિવેચાઈ ચૂક્યું છે.

આ ઉપરથી સારરૂપ તાત્પર્ય એક જ છે કે-તાત્ત્વિક-પારમાર્થિક સુખ કેવળ ધ્યાનથી જ ઉપજે છે; કારણ કે આત્મધ્યાનમાં પરાવલંબનની અપેક્ષા નથી, અથવા પ્રગટ શુદ્ધ આત્મારૂપ પરમાત્માના જ અવલંબનની અપેક્ષા છે, એટલે-ધ્યાનસુખ તે કેવલ આત્માધીન છે; અને તે કર્મવિયોગમાત્રથી ઉપજે છે, આત્માધીન એટલે તેમાં કર્મનું પરવશપણું નથી. આમ સ્વાધીન એવા આત્મધ્યાનમાં આત્મા ધ્યાતા છે, ધ્યેય આત્મા છે, ને ધ્યાન આત્મા છે. ધ્યાતા-ધ્યાન-ધ્યેયની ત્રિપુટીની અત્ર એકતા થાય છે, પરમ શુદ્ધ અદ્વૈત થાય છે. સહજાત્મ-સ્વરૂપ એ જ સાધ્ય, સહજાત્મસ્વરૂપ એ જ સાધન, ને સહજાત્મસ્વરૂપ એ જ સિદ્ધિ-એમ અલેદ એકતા અત્ર થાય છે. એટલે કોઈ પણ પ્રકારની કોઈ પણ વિકલ્પરૂપ આકુલતા થતી નથી, પરમ નિર્વિકલ્પ શાંતિ થાય છે, પરમ સ્વસ્થતા ઉપજે છે, તે જ પરમ સુખ છે, તે જ પરમ આનંદ છે. એવા પરમોત્તમ ધ્યાન સુખની તુચ્છ વિષયસુખમાં રાચનારા પામર જનેને શી ખબર પડે? નગરમાં રહેનારા નાગર જનના સુખની ગમાર ગામડીઆને શી ગમ પડે? તેમ અનુભવ વિના તે ધ્યાનસુખ કેમ કહી શકાય?

“નાગર સુખ પામર નવિ જાણે, વલ્લભ સુખ કુમારી રે;

અનુભવ વિષુ ત્યમ ધ્યાનતણું સુખ, કુણુ લહે નર નારી રે.”—શ્રી ચો. સજ્જા. ૭-૩

‘ આ ધ્યાન* જ્યારે પરમ પરિપાકને પામે છે ત્યારે તેની પાસે ઈંદ્રપદ તૃણ સરખું છે. સ્વપ્રકાશમય-સુખમય-ઓધમય એવું આ ધ્યાન જ ભવનો નાશ કરનારું છે. આત્માનો પરમાત્મામાં જે લેહબુદ્ધિકૃત વિવાદ હતો, એને આ ધ્યાનરૂપ સંધિકાર ઝટ દૂર કરી, એ એનો અલેહ કરી આપે છે.’ અર્થાત આત્મા-પરમાત્માની અલેહતા થતાં આત્માનો પરમાત્મામાં લય થાય છે.

“ ધ્યાન સુધારસ પાન મગનતા, ભોજન સ્વગુણ ઉપભોગ રે....નિજ સુખકે સઘૈયા;
રીઝ એકત્વતા તાનમેં વાળે, વાજિંત્ર સન્મુખ યોગ રે....નિજ૦ ”—શ્રીદેવચંદ્રજી.



ધ્યાનં ચ નિર્મલે બોધે સદૈવ હિ મહાત્મનામ્ ॥

ક્ષીણપ્રાયમલં હેમ સદા કલ્યાણમેવ હિ ॥ ૧૭૪ ॥

નિર્મલ ઓધ સતે સદા, મહાત્માઓને ધ્યાન;

ક્ષીણપ્રાય મલ હોય તે, હેમ સદા જ કલ્યાણ. ૧૭૪.

અર્થ:—અને નિર્મલ ઓધ સતે, મહાત્માઓને સદૈવ જ ધ્યાન હોય છે. ક્ષીણપ્રાય મલવાળું સોનું સદાય કલ્યાણ જ હોય છે.

વિવેચન

“ એહ દષ્ટિમાં નિર્મલ ઓધે, ધ્યાન તે હોયે સાચું;

દૂષણ રહિત નિરંતર જ્યોતિ, રત્ન તે દીપે જાચું.”—શ્રી યો. સબ્જા. ૭-૪

સ્પષ્ટ ક્ષયોપશ્ચમથી ઉપજેલો નિર્મલ ઓધ હોતાં, મહાત્માઓને-મુનિઓને સદૈવ જ ધ્યાન હોય છે. અત્રે પ્રતિવસ્તુઉપમા આપી છે કે-ક્ષીણપ્રાય મલવાળું સોનું સદાય કલ્યાણ જ હોય છે. કારણ કે તેની તથાપ્રકારની અવસ્થાની ઉપપત્તિ છે.

“ જેટલું આત્મજ્ઞાન થાય તેટલી આત્મસમાધિ પ્રગટે.”—શ્રીમદ્ રાજચંદ્ર.

વૃત્તિ:—ધ્યાનં ચ નિર્મલે બોધે-અને સ્પષ્ટ ક્ષયોપશ્ચમથી ઉપજેલો નિર્મલ ઓધ સતે ધ્યાન, શું ? તો કે-સદૈવ હિ મહાત્મનામ્-સદૈવ જ મહાત્માઓને, મુનિઓને હોય છે. આ જ પ્રતિવસ્તુઉપમાથી કહે છે-ક્ષીણપ્રાયમલં હેમ-ક્ષીણપ્રાય મલવાળું હેમ-સોનું, સદા કલ્યાણમેવ હિ-સદા કલ્યાણ જ હોય છે, -તથાપ્રકારની અવસ્થાની ઉપપત્તિને લીધે.

X “ યત્ર ગચ્છતિ પરં પરિપાકં, પાકશાસનપદં તૃણકલ્પમ્ ।

સ્વપ્રકાશસુખબોધમયં તદ્ધ્યાનમેવ ભવનાશિ મજધ્વમ્ ॥

આત્મનો હિ પરમાત્મનિ યોઽમૂદ્ધેદ્બુદ્ધિકૃત એવ વિવાદઃ ।

ધ્યાનસંધિકૃદમું વ્યપનીય દ્રાગભેદમનયોર્વિતનોતિ ॥ ”—શ્રી અધ્યાત્મસાર , અ૦ ૧૭.

આ સાતમી પ્રભા દષ્ટિમાં યોગ એટલો બધો નિર્મલ થઈ ગયો હોય છે, સ્પષ્ટ ક્ષયોપશમનું બલ એટલું બધું વધી ગયું હોય છે, કે આ દષ્ટિવાળા મહાત્મા યોગી મુનીશ્વરોને સદાય-નિરંતર ધ્યાન વર્તે છે. આ આત્મારામી જ્ઞાની આત્મધ્યાનથી પુરુષો નિરંતર આત્મધ્યાનમાં નિમગ્ન રહે છે, એવી અદ્ભુત સહજ આત્મપ્રાપ્તિ ધ્યાનદશા તેમની વર્તે છે; કારણ કે જ્ઞાનપ્રમાણુ ધ્યાન થાય છે. અને અત્રે યોગીનો જ્ઞાનાવરણીય કર્મનો ક્ષયોપશમ એટલો બધો વધી ગયો હોય છે, સત્શ્રદ્ધાસંગત યોગ એટલો બધો સ્પષ્ટ ને ઉત્કૃષ્ટ થઈ ગયો હોય છે, જ્ઞાનદશા એટલી બધી આકરી-તીવ્ર થઈ ગઈ હોય છે, કે એવા યોગીશ્વરોને સહજ સ્વભાવે નિરંતર અખંડ આત્મધ્યાન વર્તે છે. આ આત્મધ્યાનીx પુરુષ ‘પુણ્ય-પાપ યોગ વિષયમાં આત્માને આત્માથી રુઢી, તથા પરવસ્તુ પ્રત્યેની ઇચ્છાથી વિરત થઈ, દર્શન-જ્ઞાનમાં સ્થિત થાય છે. અને સર્વ સંગથી મુક્ત એવા તે આત્માને આત્માથી ધ્યાવે છે, કર્મને કે નોકર્મને ધ્યાવતા નથી, અને ચેતયિતા-આત્માનુભવી એવા તે એકત્વને ચિંતવે છે. આમ દર્શન-જ્ઞાનમય ને અનન્યમય એવા જ્ઞાની પુરુષ આત્માને ધ્યાવતાં કર્મવિપ્રમુક્ત એવા આત્માને જ શીઘ્ર પ્રાપ્ત કરે છે.’ આ આત્મધ્યાનની સિદ્ધિમાં જેણે શુદ્ધ આત્માની સાક્ષાત્ સિદ્ધિપ્રાપ્તિ કરી છે, એવા ‘પરમાત્માનું’ અવલંબન પરમ ઉપકારી થાય છે. શુદ્ધ આત્મસ્વરૂપ પરમાત્માની ભજનાથી પોતાનો શુદ્ધ આત્મા પ્રગટે છે, એટલા માટે યોગી પુરુષો પોતાના મનોમંદિરમાં પરમાત્માનું નિરંતર ધ્યાન ધરે છે, કારણ કે એવા પુષ્ટ નિમિત્ત આલંબનરૂપ પરમાત્માના ધ્યાનથી લય સ્થાને સ્વાલંબન-આત્માલંબન થાય છે, અને આમ ‘દેવચંદ્ર’ પરમાત્માના ગુણની સાથે એકતાનતા થતાં, આત્મા પૂર્ણસ્થાને પહોંચે છે, પરમાત્મપદને પામે છે.

“પુષ્ટ નિમિત્તાલંબન ધ્યાને, સ્વાલંબન લય ઠાને;
દેવચંદ્ર ગુણને એક તાને, પહોંચે પૂરણ થાને.”

“મોરા સ્વામી હો તોરો ધ્યાન ધરિજે, ધ્યાન ધરિજે હો,
સિદ્ધિ વરીજે, અનુભવ અમૃત પીજે.”—શ્રી દેવચંદ્રજી.

અત્રે લોકપ્રસિદ્ધ દષ્ટાંત આપ્યું છે કે-જેમાંથી મેલ લગલગ ગાળી નંખાયો હોય, શુદ્ધ કરાયો હોય, એવું હેમ-સોનું ‘કલ્યાણ’ તરીકે ઓળખાય છે, અને તે સદાય

X “અપ્પાણમપ્પણા રુંધિણ્ણ દો પુણ્ણપાવજોણ્ણસુ ।

દંસણ્ણાણ્ણહિ ઠિદો ઇજ્જાવિરઓ ય અણ્ણહિ ॥

જો સવ્વસંગમુક્કો જ્ઞાયદિ અપ્પાણમપ્પણો અપ્પા ।

ણવિ કમ્મં ણોકમ્મં ચેદ્દા ચિંતેદિ ઇયત્તં ॥

અપ્પાણં જ્ઞાયંતો દંસણ્ણાણમઓ અણ્ણમઓ ।

લહ્હઈ અચિરેણ અપ્પાણમેવ સો કમ્મપવિમુક્કં ॥”—શ્રી સમયસાર ગા. ૧૮૭-૧૮૯.

‘કલ્યાણ’ સ્વરૂપ જ રહે છે. તેમ અત્રે પણ કર્મમલ લગભગ ક્ષીણ કલ્યાણ સુવર્ણ થયો હોવાથી-ક્ષીણપ્રાય હોવાથી, નિર્મલ એવા ઉત્કૃષ્ટ ક્ષયોપશમથી જે બોધ થાય છે, તે પરમ કલ્યાણરૂપ જ હોય છે, કારણકે તે પરમ કલ્યાણસ્વરૂપ ઉત્કૃષ્ટ સાચા જ્ઞાનનો હેતુ થઈ પડે છે. જેમ દૂષણ વિનાનું, નિરંતર જ્યોતિવાળું રત્ન ખરેખરૂં ક્ષીણ છે-જગારા મારે છે, તેમ આ નિર્મલ બોધરૂપ સાચું રત્ન અંતરમાં જગારા મારે છે, અત્યંત જાણી જાણે છે. આવો પરમ પ્રકાશમય-પ્રકાશ. ધામરૂપ બોધ સદાય પરમ કલ્યાણસ્વરૂપ જ છે, કારણકે પરમ કલ્યાણમય સ્વસ્વભાવરૂપ મોક્ષપદની પ્રાપ્તિ અત્રે નિકટમાં નિકટ વર્તે છે. વળી જેમ શુદ્ધ ‘કલ્યાણ’ સુવર્ણ કદી બગડે નહિ, વિપરિણામ પામે નહિ, પણ જેમ છે તેમ કલ્યાણસ્વરૂપ જ રહે; તેમ શુદ્ધ કલ્યાણમય નિર્મલ બોધ કદી વિણસે નહિ, વિપરિણામ પામે નહિ; પણ જેમ છે તેમ શુદ્ધ કલ્યાણસ્વરૂપે જ રહે. એટલે આવો નિર્મલ બોધ સતે અત્રે નિરંતર ધ્યાન વર્તે છે, એ યથાર્થ કહ્યું છે.



સત્પ્રવૃત્તિપદં ચેદાસંગાનુષ્ઠાનસંજ્ઞિતમ્ ।

મહાપથપ્રયાણં યદનાગામિપદાવહમ્ ॥ ૧૭૫ ॥

ને સત્પ્રવૃત્તિપદ અહીં, છે અસંગ અનુષ્ઠાન;

મહાપથતણું પ્રયાણ જે, આપે પદ નિર્વાણ. ૧૭૫

અર્થ :—અને અહીં-તત્ત્વમાર્ગમાં, ‘અસંગાનુષ્ઠાન’ એ સંજ્ઞાએ ઓળખાતું એવું સત્પ્રવૃત્તિપદ વર્તે છે, કે જે મહાપથ-પ્રયાણરૂપ હોઈ, અપુનરાવર્ત પદ-નિત્ય પદ પમાડનારું છે.

વિવેચન

અને અહીં તત્ત્વમાર્ગને વિષે, ‘અસંગાનુષ્ઠાન’ એ સંજ્ઞાએ ઓળખાતું એવું સત્પ્રવૃત્તિ પદ પ્રાપ્ત વર્તે છે. કારણ કે તથાપ્રકારે સ્વરસપ્રવૃત્તિ હોય છે. તે અસંગાનુષ્ઠાન નામનું સત્પ્રવૃત્તિપદ મહાપથના પ્રયાણરૂપ છે, અને અનાગામિપદાવહ છે, અર્થાત્ અપુનરાવર્ત પદ પમાડનારું-નિત્ય પદ પમાડનારું છે.

અસંગ-અનુષ્ઠાન

ઉપરમાં જે સત્પ્રવૃત્તિપદ કહ્યું તે શું? તેનું અત્ર સ્વરૂપ કહ્યું છે. અહીં તત્ત્વ-

વૃત્તિ:-સત્પ્રવૃત્તિપદં ચેદ-અને અહીં એટલે કે તત્ત્વમાર્ગમાં સત્પ્રવૃત્તિ પદ, શું? તો કે અસંગાનુષ્ઠાનસંજ્ઞિતમ્-અસંગાનુષ્ઠાન સંજ્ઞિત સંજ્ઞાવાળું વર્તે છે; તથાપ્રકારે સ્વરસપ્રવૃત્તિને લીધે. મહાપથપ્રયાણં યદ્-જે અસંગાનુષ્ઠાન મહાપથ પ્રયાણ છે. અનાગામિપદાવહમ્-અનાગામિ પદાવહ છે, (અપુનરાવર્ત પદ પમાડનાર છે), નિત્યપદ પ્રાપક-પમાડનાર છે.

માર્ગમાં અર્થાત્ શુદ્ધ આત્મતત્ત્વની સિદ્ધિ સાધનારા યોગમાર્ગમાં, સત્પ્રવૃત્તિપદને ‘અસંગાનુષ્ઠાન’ સંજ્ઞા આપવામાં આવી છે. આ ‘અસંગાનુષ્ઠાન’ સંજ્ઞા-નામ ઉપરથી એનું સ્વરૂપ સંજ્ઞાત થાય છે, સમ્યક્પ્રકારે જણાય છે, એટલે એને ‘અસંગાનુષ્ઠાન’ સંજ્ઞા બરાબર ઘટે છે. ‘સંજ્ઞાયતે અનેન ઇતિ સંજ્ઞા.’ આ અસંગ અનુષ્ઠાન એટલે શું? તે બરાબર સમજવા માટે આ ચાર પ્રકારના અનુષ્ઠાનનું સ્વરૂપ જણવું જોઈએ: (૧) પ્રીતિ અનુષ્ઠાન, (૨) ભક્તિ અનુષ્ઠાન, (૩) વચન અનુષ્ઠાન, (૪) અસંગ અનુષ્ઠાન.

જે અનુષ્ઠાનમાં પરમ આદર-પ્રયત્નાતિશય હોય છે, પરમ પ્રીતિ ઉપજે છે, અને શેષત્યાગથી એટલે કે ખીબાં બધાં કામ એક કોર મૂકી દઈ જે કરાય છે, તે પ્રીતિ અનુષ્ઠાન છે. x એ પ્રીતિ અનુષ્ઠાનની તુલ્ય છતાં, પૂજ્યપણની બુદ્ધિથી પ્રીતિ-ભક્તિ જે વિશુદ્ધતર વ્યાપારવાળું હોય છે, તે ભક્તિ અનુષ્ઠાન છે. એટલે અનુષ્ઠાન ખીજી બધી રીતે પ્રીતિ અનુષ્ઠાન બરાબર છતાં, આ ભક્તિ અનુષ્ઠાનમાં પૂજ્યભાવનો અંશ વિશેષ હોય છે, તેથી તે વધારે વિશુદ્ધયોગ-વ્યાપારવાળું હોય છે. આ પ્રીતિ-ભક્તિ એ બન્ને અનુષ્ઠાનનું સ્વરૂપ સમજવા માટે પત્નીનું અને માતાનું ઉદાહરણ છે. પત્ની છે તે અત્યંત વલ્લભ-પ્રિય છે, તેમજ જનની હિતરૂપ છે, પત્નીને જે લોજન-વસ્ત્રાદિ આપવામાં આવે છે તે પ્રીતિથી અપાય છે, અને માતાને જે આપવામાં આવે છે તે ભક્તિથી અપાય છે. આટલો એ બંને વચ્ચે ફેર છે.

શાસ્ત્ર અર્થના અનુસંધાનપૂર્વક સાધુપુરુષની જે સર્વત્ર ઉચિત પ્રવૃત્તિ, તે વચનાનુષ્ઠાન છે. અર્થાત્ ચારિત્રવંત સત્પુરુષની શાસ્ત્રવચનને અનુસરતી, ‘બ્યાં બ્યાં જે જે યોગ્ય છે’ એવી સર્વત્ર ઉચિત યોગવાળી પ્રવૃત્તિ, શાસ્ત્રમાં કહ્યા વચન-અસંગ પ્રમાણે યથાસૂત્ર આદર્શ (Ideal) આચરણ, તે વચનાનુષ્ઠાન છે. અનુષ્ઠાન દા. ત. અઠાર હબર શીલઅંગને ધરનારા તે સાચા સાધુ અથવા મુનિ છે, તેવું શાસ્ત્રવચન અનુસારનું યથોક્ત આદર્શ આચરણ હોય તે વચનાનુષ્ઠાન. વ્યવહારકાલે શાસ્ત્રવચનથી જે નિરપેક્ષ હોય છે-શાસ્ત્રવચનની બ્યાં અપેક્ષા રહી નથી, અને અતિદૃઢ સંસ્કારને લીધે ચંદનગંધ ન્યાયે જે આત્મારૂપ થઈ ગયું હોય છે, એવું જે જિનકંઈપી આદિનું ક્રિયાસેવન-સર્વ પર ભાવના સંગસ્પર્શરહિત શુદ્ધ

x “યત્રાદરોઽસ્તિ પરમઃ પ્રીતિશ્ચ હિતોદયા ભવતિ કર્તુઃ ।

શેષત્યાગેન કરોતિ યજ્ઞ તત્ત્વીત્યનુષ્ઠાનમ્ ॥

ગૌરવવિશેષયોગાદ્બુદ્ધિમતો યદ્વિશુદ્ધતરયોગમ્ ।

ક્રિયયેતરતુલ્યમપિ જ્ઞેયં તદ્ભક્ત્યનુષ્ઠાનમ્ ॥

અત્યન્તવલ્લભા સ્વલુ પત્ની તદ્બુદ્ધિતા ચ જનનીતિ ।

તુલ્યમપિ કૃત્યમનયોર્હાતં સ્યાત્પ્રીતિભક્તિગતમ્ ॥”-પૌડશક, ૧૦, ૩-૫

આત્માનુચરણુ તે અસંગાનુષ્ઠાન છે. કહ્યું છે કે—‘અભ્યાસાતિશયને* લીધે સંતોથી જે સાત્મીભૂત જેવું આચરાય છે, એવું અસંગાનુષ્ઠાન તે વચનના સંસ્કાર થકી હોય છે. પહેલું ચક્રમણુ દંડવ્યાપારથી હોય છે અને તેના અભાવે પછીનું હોય છે,—આ વચનાનુષ્ઠાન અને અસંગાનુષ્ઠાનનો વિશેષ જણાવનારૂં દંટાંત છે.’ અર્થાત્ હાથો હલાવતાં ચક્ર ભમે છે, તેમાં પહેલો આંટો હાથો હલાવવાથી ફરે છે, અને પછી હાથો મૂકી દઈએ તો પણ પૂર્વ સંસ્કારથી ચક્ર ફર્યા કરે છે. આમાં પહેલા આંટા બરાબર વચનાનુષ્ઠાન છે અને પછીના આંટા બરાબર અસંગાનુષ્ઠાન છે. એટલે લિક્ષાટનાદિ વિષયી વચનાનુષ્ઠાન વચનવ્યાપારથી હોય છે, અને અસંગાનુષ્ઠાન વચન અભાવે પણ કેવલ તન્નનિત સંસ્કાર થકી હોય છે, વચનવ્યાપાર નહિં છતાં તેનાથી ઉપજેલા દંડ અભ્યાસ સંસ્કારથી આપોઆપ (Automatic) થયા કરે છે. આમ અસંગાનુષ્ઠાન એટલે વ્યવહાર કાલે વચનનું આલંબન લીધા વિના, અતિશય અભ્યાસને લીધે ઉપજેલા ગાઠ સંસ્કાર થકી, ચંદનગંધન્યાયે સાત્મીભૂત થયેલું—આત્માના સ્વભાવભૂત થઈ ગયેલું અનુષ્ઠાન—જેમ ચંદનગંધ આખા વનને સુવાસિત કરી મૂકે છે, તેમ આ અનુષ્ઠાન આ ચારિત્રવંત મહાયોગીને એટલું બધું આત્મારૂપ થઈ ગયું હોય છે, કે તે તેના સકલ આત્મપ્રદેશમાં વ્યાપ્ત થઈ જઈ તેને શીલસૌરભથી સુવાસિત કરી મૂકે છે. તે અનુષ્ઠાનનો તેના આત્માને એટલો બધો દંડ અભ્યાસ થઈ ગયો હોય છે, ને શાસ્ત્રવચનનો તેને એટલો બધો ગાઠ સંસ્કાર લાગી ગયો હોય છે, કે વચનાલંબન વિના પણ એની મેળે સ્વરસથી તેની તથાપ્રવૃત્તિ થયા જ કરે છે. આવું તે મહાત્માનું સહજ સ્વભાવરૂપ અસંગ આચરણુ તે અસંગ અનુષ્ઠાન છે.

અનાલંબન યોગ

આ જે અસંગાનુષ્ઠાન છે, તે જ અનાલંબન યોગ કહેવાય છે, કારણ કે અનાલંબન એ સંગત્યાગનું જ લક્ષણ છે. આ અનાલંબન યોગનું સ્વરૂપ સમજવા માટે આલંબન યોગનું સ્વરૂપ જાણવું જોઈએ. તે આ પ્રકારે:—‘અહીં આલંબન પણ આ છે—રૂપી અને અરૂપી એવા પરમ; અને તે અરૂપી પરમાત્માના ગુણની પરિણતિરૂપ એવો જે સૂક્ષ્મ છે, તે અનાલંબન યોગ છે.’

“આલંબનં પિ એયં રૂવમરૂવી ય ઇત્ય પરમુસ્તિ ।

તગુણપરિણરૂવો, સુહુમોડગાલંબનો નામ ॥ ”

—શ્રી હરિભદ્રસૂરિકૃત યોગવિશિકા, ગા. ૧૯

* “યત્ત્વભ્યાસાતિશયાત્સાત્મીભૂતમિવ ચેષ્ટ્યતે સદ્ધિઃ ।

તદસજ્ઞાનુષ્ઠાનં ભવતિ ત્વેતત્તદાવેધાન્ ॥

ચક્રમ્રમણં દણ્ડાત્તદભાવે ચૈવ યત્પરં ભવતિ ।

વચનાસજ્ઞાનુષ્ઠાનયોસ્તુ તજ્ઞાપકં જ્ઞેયમ્ ॥ ”

મહર્ષિ હરિભદ્રાચાર્યજીપ્રણીત ષોડશક ૧૦-૭, ૮.

અહીં (૧) રૂપી એટલે સમવસરણુસ્થિત જિનરૂપ; અને તેની પ્રતિમાદિ લક્ષણ-વાળું આલંબન. (૨) અરૂપી પરમ એટલે સિદ્ધ પરમાત્મા. તેમાં-તે અરૂપી પરમાત્મરૂપ આલંબનના જે કેવલજ્ઞાનાદિ ગુણો, તેની સમાપત્તિરૂપી પરિણતિથી જે જણાય છે, તે તદ્દગુણપરિણતિરૂપ અનાલંબન નામનો યોગ છે. અતીન્દ્રિય વિષયપણાને લીધે તે સૂક્ષ્મ છે; અથવા તે સૂક્ષ્મ આલંબનવાળો આ યોગ છે, તેથી આ ઈષદ્-ક્રિચિત્ આલંબનરૂપ હોઈ અનાલંબન યોગ કહેવાય છે. X

અને આ જે અનાલંબન યોગ છે, તે સામર્થ્ય યોગમાં પ્રાપ્ત થતી પરતત્ત્વ-દર્શનેચ્છારૂપ છે. 'શાસ્ત્રમાં જેનો ઉપાય બતાવવામાં આવ્યો છે, પણ જેનો વિષય

પરતત્ત્વ
દર્શનેચ્છા

શાસ્ત્રથી પર છે, એવો વિશેષથી શક્તિઉદ્દેકથી પ્રાપ્ત થતો આ સામર્થ્ય નામનો ઉત્તમ યોગ છે.'-એમ આ ગ્રંથપ્રારંભમાં (શ્લોક. ૫)

વ્યાખ્યા કરવામાં આવી હતી. આ સામર્થ્ય યોગ ક્ષપકચ્છેણીગત દ્વિતીય અપૂર્વકરણમાં પ્રાપ્ત હોય છે, અને તેમાં ક્ષમા આદિ ક્ષાયોપશમિક ધર્મોનો સંન્યાસ-ત્યાગ હોય છે. આવા સ્વરૂપવાળા આ ધર્મસંન્યાસરૂપ સામર્થ્યયોગ થકી જે નિઃસંગ એવી પરતત્ત્વદર્શનેચ્છા* અખંડપણે પ્રવર્તે છે, તદ્દરૂપ આ અનાલંબન યોગ બાણવો. અર્થાત્ એક પરમાત્મા સિવાય બીજે કયાંય સંગ ન કરે-ચોટે નહિ એવી અસંગ શક્તિથી, અખંડ પ્રવૃત્તિથી પૂર્ણ એવી જે પરમાત્મદર્શનની ઇચ્છા તે અનાલંબન યોગ છે. અને તે પરતત્ત્વનું દર્શન ન્યાંલગી નથી થયું, ત્યાંલગી જ આ હોય છે; પણ પરમાત્મ સ્વરૂપનું દર્શન થયે કેવલજ્ઞાન ઉપજતાં, અનાલંબન યોગ હોતો નથી, પણ સાલંબન હોય છે આ સમજવા માટે બાણનું દર્શાંત છે :-

ક્ષપકરૂપ ધનુર્ધર-બાણાવળી છે. ક્ષપકચ્છેણીરૂપ ધનુષ્ય છે. પરમાત્મા એ લક્ષ્ય-તાકવાનું નિશાન છે. તેના વેધમાં ખાલી ન બન્ય, અચૂક જે બાણ તાકે છે, તેના સ્થાને આ અનાલંબન યોગ છે. ન્યાંલગી તે બાણ છોડવામાં આવ્યું નથી, ત્યાંલગી જ અનાલંબન યોગ વ્યાપાર છે. પણ તે છોડવામાં આવ્યે, અચૂક એવા તેના પતનમાત્રથી જ લક્ષ્યવેધ હોય છે, શીઘ્ર પરમાત્મ-દર્શન થાય છે. એટલે બાણપાત બાણના પડવા જેવો સાલંબન કેવલજ્ઞાન પ્રકાશ જ હોય છે,

X " સાલ્મ્બનો નિરાલ્મ્બનચ્ચ યોગઃ પરો દ્વિધા જ્ઞેયઃ ।
જિનરૂપધ્યાનં સ્વલ્વાચસ્તત્તત્ત્વગસ્ત્વપરઃ ॥ "—પોડશક ૧૪-૧.

* " સામર્થ્યયોગતો યા તત્ર દિદ્દક્ષેત્યસજ્જશ્ચ્ચઃઢયા ।
સાડનાલ્મ્બનયોગઃ પ્રોક્તસ્તદ્દર્શનં યાવત્ ॥

તત્રાપ્રતિષ્ઠિતોડયં યતઃ પ્રવૃત્તચ્ચ તત્ત્વતસ્તત્ર ।
સર્વોત્તમાનુજઃ સ્વલુ તેનાનાલ્મ્બનો ગીતઃ ॥

દ્રાગસ્માત્તદર્શનમિષુગતજ્ઞાતમાત્રતો જ્ઞેયમ્ ।

પ્તચ્ચ કેવલં તત્ જ્ઞાનં યચ્ચત્પરં જ્યોતિઃ ॥ "—પોડશક ૧૫-૮, ૯, ૧૦.

નહિં કે અનાલંબન યોગ વ્યાપાર. કારણ કે ફલનું સિદ્ધપણું છે. (વિશેષ જિજ્ઞાસુએ યોગવિશિકા પર શ્રી યશોવિજયજીની ટીકા તથા ષોડશક શાસ્ત્ર અવલોકવાં.)

આ સર્વ ઉપરથી તાત્પર્ય આ છે કે-(૧) અસંગ અનુષ્ઠાન એટલે શાસ્ત્રવચનના સંગ-અવલંબન વિના, તન્મજન્ય દૃઢ સંસ્કારથી આપોઆપ સ્વરસથી પ્રવર્તતું એવું, નિર્ગ્રંથ વીતરાગ મુનિનું આત્મસ્વભાવરૂપ થઈ ગયેલું અસંગ આચરણ અસંગનું આ નિર્ગ્રંથ મહામુનિનું આત્મચારિત્ર એટલું બધું આદર્શપણે અસંગ હોય છે, કે તેમાં કેઈ પણ પ્રકારના પરભાવનો કંઈ પણ સંગ નથી હોતો. સંગ એ પ્રકારના છે-બાહ્ય અને અભ્યંતર. ધન ધાન્યાદિ પરિગ્રહ તે બાહ્ય સંગ છે, રાગ-દ્રેષ-મોહાદિ અંતરંગ ભાવો તે અભ્યંતર સંગ છે. આ બંને પ્રકારના સંગનો જ્યાં સર્વથા અભાવ વર્તે છે, તે અસંગ અનુષ્ઠાન કહેવાય છે. દ્રવ્ય-ભાવ નિર્ગ્રંથપણાની અને તેમાંય મુખ્ય કરીને આદર્શ ભાવ નિર્ગ્રંથપણાની જ્યાં સંપૂર્ણ સંસિદ્ધિ વર્તે છે, તે અસંગ અનુષ્ઠાન છે. (૨) આ અસંગ અનુષ્ઠાન એ જ અનાલંબન યોગ છે. અરૂપી પરમાત્માના ગુણ સાથે સમાપત્તિ થવી, સમરસભાવ પરિણતિ થવી તે અનાલંબન યોગ છે. બીજે કયાંય પણ સંગ-આસક્તિ કર્યા વિના કેવળ એક પરમાત્મામાં જ ચિત્ત બેડી, પરમાત્માના અને આત્માના ગુણની એકત્વતાના ચિંતનથી તન્મયતા થવી, તે અસંગ અનુષ્ઠાનરૂપ અનાલંબન યોગ છે. (૩) અને આ અનાલંબન યોગ તે સામર્થ્યયોગમાં પ્રગટતી ઉત્કટ પરતત્ત્વદર્શનેચ્છા છે. આ પરતત્ત્વદર્શનની ઇચ્છા એટલી બધી ઉત્કટ-તીવ્ર હોય છે, કે ત્યાં પછી બીજે કયાંય પરભાવમાં સંગ-આસક્તિ હોતી નથી, બીજે કયાંય ચિત્ત ચોંટતું નથી, કેવળ પરતત્ત્વના દર્શનની જ ઝંખના વર્તે છે. આમ અન્યત્ર કયાંય સંગ વિના-આસક્તિ વિના, આલંબન વિના, પ્રતિબંધ વિના, જે અસંગ નિર્ગ્રંથ આચરણ થાય, એક પરમાત્માના ધ્યાવનરૂપ જે અનાલંબનયોગ પ્રગટે, પરમાત્મદર્શનની જે ઉત્કટ ઇચ્છા પ્રવર્તે, તે સર્વ અસંગ અનુષ્ઠાન છે.

આ 'અનુષ્ઠાન' શબ્દનું અર્થરહસ્ય સમજવા યોગ્ય છે. જ્ઞાનને અનુસરતી, અનુકૂળ, અવિરુદ્ધ ક્રિયા કરવી, તેનું નામ અનુષ્ઠાન છે. એટલે જે પ્રકારે દૃઢ નિશ્ચયપૂર્વક જ્ઞાન થયું કે દેહાદિ પરવસ્તુથી આત્મા ભિન્ન છે, તે નિશ્ચય જ્ઞાનને 'અનુષ્ઠાન'નું વર્તનમાં-આચરણમાં મૂકવું અર્થાત્ દેહાદિ પરવસ્તુ પ્રત્યેના રાગાદિ રહસ્ય ભાવનો ત્યાગ કરી, શુદ્ધ આત્માની સિદ્ધિ કરવા પ્રવર્તવું, તે અનુષ્ઠાન છે. દેહાદિથી પ્રગટ ભિન્ન એવું જે આત્માનુભવરૂપ આત્મજ્ઞાન થયું, તેને અનુરૂપ-છાજે એમ દેહાદિ પરભાવના સંસર્ગથી રહિતપણે શુદ્ધ આત્મસ્વભાવનું આચરણ કરવું, તે અનુષ્ઠાન છે. એટલી તેની સાધક એવી ક્રિયા તે પણ અનુષ્ઠાન નામથી ઓળખાય છે. આવા આત્માને અમૃતરૂપે પરિણમતા અમૃત અનુષ્ઠાનની સાધના કરતાં કરતાં

સમ્યગ્દષ્ટિ યોગી પુરુષ, સમસ્ત પરભાવ-વિભાવના સંગ-સ્પર્શ વિનાના પરમ અસંગ અનુષ્ઠાનને પામી, પરમ અમૃતમય આત્મધ્યાનદશાને પામે છે.

“પ્રીતિ ભક્તિ અનુષ્ઠાનથી રે....મન૦ વચન અસંગી સેવ રે....ભાવિ૦

કર્તા તન્મયતા લહેરે....મન૦ પ્રભુ ભક્તિ સ્વયમેવ રે....ભવિ૦”—શ્રી દેવચંદ્રજી.

આવું પરમ અમૃતમય અસંગ અનુષ્ઠાન મહાપથના પ્રયાણરૂપ છે, મહામોક્ષમાર્ગ પ્રત્યેના સાક્ષાત્ ગમનરૂપ-છેલ્લી મળ્લરૂપ છે. આ અસંગ અનુષ્ઠાનથી જ સાક્ષાત્ મોક્ષ-માર્ગની પ્રાપ્તિ હોય છે અને એટલા માટેજ આ અસંગ અનુષ્ઠાનને અહીં ‘અનાગામિ-પદાવહ’ કહ્યું છે, અર્થાત્ અપુનરાવર્ત્ત પદ કે જ્યાંથી પુનઃ પાછું ફરવાનું નથી, એવું નિત્યપદ, શાશ્વત મોક્ષપદ તે પ્રાપ્ત કરાવનાર છે. આ અસંગ અનુષ્ઠાન થકી જ નિત્ય-સદા સ્થિર એવા મોક્ષપદની પ્રાપ્તિ હોય છે. કારણકે આ અસંગાનુષ્ઠાન તે ઉપરમાં કહ્યું તેમ પરમાત્માના તન્મય ધ્યાનરૂપ અનાલંબન યોગ છે, અને પરમાત્માના સ્વરૂપ-ધ્યાન આલંબને આત્મા અવશ્ય પરમાત્મા થાય છે,—ઇચળ જેમ ભમરીના ધ્યાનથી ભમરી બને છે તેમ.

“જિન ભક્તિરત ચિત્તને રે, મન૦ વેધક રસ ગુણપ્રેમ રે. ભવિ૦

સેવક જિનપદ પામશે રે, મન૦ રસવેધિત અચ જેમ રે. ભવિ૦”— શ્રી દેવચંદ્રજી.

“જિન થઈ જિન જે આરાધે, તે સહી જિનવર હોવે રે;

ભૃંગી ઇલિકાને ચટકાવે, તે ભૃંગી જગ ભેવે રે.”—શ્રી આનંદધનજી.



આના નામો કહે છે—

પ્રશાન્તવાહિતાસંજ્ઞં વિસભાગપરિક્ષયઃ ।

શિવવર્ત્મ ધ્રુવાધ્વેતિ યોગિભિર્ગીયતે હૃદઃ ॥ ૧૭૬ ॥

વિસભાગપરિક્ષય અને, શાંતવાહિતા નામ;

ધ્રુવમાર્ગ શિવપથ આ, ગીત યોગીર્થો આમ. ૧૭૬.

અર્થ :—પ્રશાંતવાહિતા સંજ્ઞાવાળું આ અસંગ અનુષ્ઠાન વિસભાગપરિક્ષય, શિવવર્ત્મ, ધ્રુવમાર્ગ એમ યોગીઓથી ગવાય છે.

વિવેચન

“વિસભાગક્ષય શાંતવાહિતા, ધ્રુવમાર્ગ શિવ નામ;

કરે અસંગ ક્રિયા ઇહાં યોગી, વિમલ સુચશ પરિણામ રે.”—યો. સંજ્ઞા. ૭-૫.

વૃત્તિ:—પ્રશાંતવાહિતાસંજ્ઞમ્—પ્રશાંતવાહિતા સંજ્ઞાવાળું,—સાંખ્યોતું. વિસભાગપરિક્ષયઃ—વિસભાગ-પરિક્ષય, ઔદ્ધોતું. શિવવર્ત્મ—શિવવર્ત્મ, શિવમાર્ગ,—શૈવોતું—ધ્રુવાધ્વા—ધ્રુવમાર્ગ,—મહાવતિકોતું, इति—એમ, યોગિભિર્ગીયતે હૃદઃ—આ અસંગ અનુષ્ઠાન યોગીઓથી ગવાય છે.

આ જે અસંગ અનુષ્ઠાન કહ્યું, તેને યોગીઓએ ભિન્ન ભિન્ન નામે ગાયું છે: કેઇ તેને પ્રશાંતવાહિતા કહે છે, કેઇ વિસભાગપરિક્ષય કહે છે, કેઇ શિવવર્ત્મ કહે છે, કેઇ ધ્રુવમાર્ગ કહે છે.

(૧) સાંખ્યદર્શની-યોગદર્શનીઓ આ અસંગઅનુષ્ઠાનને પ્રશાંતવાહિતા નામે ઓળખે છે. જ્યાં પ્રશાંત-અત્યંત શાંતવાહિતા-વહન ભાવ છે, અર્થાત્ જ્યાં અખંડ શાંત સુધારસને પ્રશાંત એકધારે પ્રવાહ વહ્યા કરે છે, તે પ્રશાંતવાહિતા અસંગાનુષ્ઠાનના છે. જ્યાં અખંડ આત્મસ્થિતિરૂપ પરમ પ્રશાંત ચૈતન્ય રસામૃતસાગરમાં વિવિધ નામ નિમજ્જનમય અખંડ એકધારે આત્મભાવ પ્રવાહ વહ્યા કરે છે, તે પ્રશાંતવાહિતા X છે. (૨) બૌદ્ધ દર્શની તેને 'વિસભાગપરિક્ષય'

કહે છે. જ્યાં વિસભાગનો પરિક્ષય છે તે વિસભાગપરિક્ષય. આનો પરમાર્થ એમ સમજાય છે કે-અનાદિ કુવાસનામય વિષનો જ્યાં પરિક્ષય-સર્વથા ક્ષય હોય છે તે વિસભાગ-પરિક્ષય છે. આ કુવાસનામય વિષનો સર્વનાશ થતાં, પરમ અમૃતસ્વરૂપ આત્મા જ્યાં સ્વસ્વભાવે પ્રગટ થાય છે, તે વિસભાગપરિક્ષય છે. (૩) શૈવો તેને શિવવર્ત્મ-શિવ-માર્ગ કહે છે. શિવ એટલે પરમ તત્ત્વરૂપ મોક્ષ અથવા કલ્યાણ-નિઃશ્રેયસ; તેને પામવાનો માર્ગ, તેના પ્રત્યે જતો માર્ગ તે શિવવર્ત્મ, શિવમાર્ગ, મોક્ષમાર્ગ. અથવા શિવ એટલે શાંતિ; પરમ આત્મશાંતિ પામવાનો માર્ગ તે શિવવર્ત્મ. (૪) મહાવ્રતિકો તેને ધ્રુવાધ્વ-ધ્રુવ માર્ગ નામ આપે છે. ધ્રુવ એટલે ત્રણે કાળમાં જે કદી ચલે નહિં, ફરે નહિં એવું અચલ પદ. જેમ ધ્રુવનો તારો કદી ફરે નહિં, ચલે નહિં, ધ્રુવ જ રહે, તેમ જે કદી ફરે નહિં, ચલે નહિં, ધ્રુવ જ રહે તે ધ્રુવ પદ. તે ધ્રુવપદ પ્રત્યે જવાનો માર્ગ તે ધ્રુવ માર્ગ.

આમ જે પરમ વીતરાગ ભાવરૂપ અસંગ આત્મચારિત્રને જેનો અસંગાનુષ્ઠાન નામે ઓળખે છે, તેને જ અન્ય દર્શનીઓએ પણ જૂઠા જૂઠા નામે ગાઇ તેનો મહા-મહિમા વિસ્તાર્યો છે. અને આમ પરમાણુમાત્ર પણ પરભાવ-વિભાવની વાસનાના સ્પર્શ લેશથી રહિત એવું આ પરમ અસંગ વીતરાગપદ-જ્ઞાનપદ, શિવપદ, પુદ્ગલપદ, વિષ્ણુપદ છે; અને તે પામવાનો માર્ગ પણ તેવો જ અસંગ અનુષ્ઠાનરૂપ છે. સકલ યોગમાર્ગના પરમ રહસ્યરૂપ ' ઇચ્છે છે જે જોગીજન ' વાળું પરમ અદ્ભુત અમર કાવ્ય કે જે યોગીશ્વર

X " પ્રશાંતવાહિતા વૃત્તે: સંસ્કારાત્યાન્નિરોધજાત્ ।

પ્રાદુર્ભાવતિરોભાવૌ તદ્વ્યુત્યાનજયોરયમ્ ॥ "—દા. દા. ૨૪. ૨૩.

અર્થાત્—પ્રશાંતવાહિતા એટલે વિદ્વેપના પરિહૃતપણાથી સદૃશપ્રવાહ પરિણામિતા, એક સરખી પ્રવાહરૂપ પરિણામિતા. તે વૃત્તિ એટલે વૃત્તિમય ચિત્તના નિરોધજન્ય સંસ્કારથી હોય છે. " તસ્ય પ્રશાંતવાહિતા સંસ્કારાત્ "—(પા. ૩૦-૧૦). આ નિરોધ તે શું ? તો કે નિરોધજન્ય અને વ્યુત્યાનજન્ય સંસ્કારના અનુક્રમે પ્રાદુર્ભાવ—તિરોભાવ તે નિરોધ છે.

શ્રીમદ્ રાજચંદ્રણી અંતિમ કૃતિ છે, તેની આ અંતિમ ગાથામાં ઉપરોક્ત સર્વ નામોનો પરમાર્થભાવ સુંદર સરલ ને સ્પષ્ટ શૈલીમાં ઉત્તમ રીતે ગુથેલો દૃશ્ય થાય છે :—

“સુખધામ અનંત સુસંત ચહી,
દિનરાત રહે તદ ધ્યાન મહી;
પર શાંતિ અનંત સુધામય જે,
પ્રણમું પદ તે, વર તે, જય તે.”—શ્રીમદ્ રાજચંદ્રણ.

સુખના ધામરૂપ અનંત-શાશ્વત-ધ્રુવ એવા આ પરમ પદને સંતજનો-જોગીજનો ચાહે છે, નિરંતર ઇચ્છે છે, એટલે જ રાતદિવસ તેના જ ધ્યાનમાં રહે છે. સુધામય-અમૃતમય એવી પરમ શાંતિ જ્યાં પ્રવહે છે એવા આ પદને નમસ્કાર ‘પરશાંતિ હો! એ પદ ‘વર’ છે અર્થાત્ યોગીઓએ વરેલું-પસંદ કરેલું અનંત (Choicest) પરમ પદ છે. એવું તે પદ જયવંત વર્તો! અત્રે સુધામય જે’ ‘સુખધામ’ શબ્દથી તેનું શિવપણું અને ‘અનંત’ શબ્દથી ધ્રુવપણું ખતાવ્યું છે. ‘સુધામય’ શબ્દથી વિસલાગપરિક્ષયનું સૂચન છે, અને ‘પર શાંતિ અનંત’ પદથી પ્રશાંતવાહિતા પ્રદર્શિત કરી છે. આમ એક જ કંડિકામાં સર્વ દર્શનોના યોગશાસ્ત્રોને પરમ સંમત એવી યોગપરિભાષાનો પરમ રહસ્યરૂપ અનુપમ પરમાર્થ કેવી અપૂર્વ સરલતાથી પ્રકાશ્યો છે! ખરેખર! શ્રીમદ્ને આ છેલ્લામાં છેલ્લો શબ્દ એ સર્વ યોગશાસ્ત્રનો પણ છેલ્લામાં છેલ્લો (last word) શબ્દ જ છે.



एतत्प्रसाधयत्याशु यद्योग्यस्यां व्यवस्थितः ।

एतत्पदावहैषैव तत्रैतद्विदां मता ॥ १७७ ॥

એહ પ્રસાધે શીઘ્ર અહિં, સ્થિત યોગિજન શિષ્ય;

તેથી એહ-પદાવહા, આ જ તજ્ઞને ઇષ્ટ. ૧૭૭

અર્થ :—કારણ કે આ દષ્ટિમાં વ્યવસ્થિત સંતો યોગી આ અસંગ અનુષ્ઠાનને શીઘ્ર પ્રસાધે છે. તેથી કરીને એ પદ પમાડનારી આ જ દષ્ટિ ત્યાં આ પદ જાણનારાઓને ઇષ્ટ છે.

વિવેચન

આ અસંગ અનુષ્ઠાનને આ દષ્ટિમાં વ્યવસ્થિત યોગી શીઘ્ર પ્રસાધે છે. એટલે આ

વૃત્તિ:—एतद्—આ, અસંગ અનુષ્ઠાન. પ્રસાધયत्याશુ—શીઘ્ર પ્રસાધે છે, यद् યોગી-કારણકે યોગી, अस्यां—આમાં, આ દષ્ટિમાં, व्यवस्थितः—વ્યવસ્થિત સતો, एतत्पदावहैषैव—એ પદાવહા આ જ છે, એ પદ પમાડનારી આ જ દષ્ટિ છે, तत्—તેથી કરીને, तत्र—તેમાં, एतद्विदां—એ પદને જાણનારાઓને, मता—મત છે, ઇષ્ટ છે.

અસંગપદાવહા-અસંગ પદને પમાડનારી આ જ દષ્ટિ, તે યોગમાર્ગને વિષે એ પદના જ્ઞાતા યોગી પુરુષોને મત છે, ઇષ્ટ છે, અભિમત છે.

આ જે અસંગ અનુષ્ઠાન કહેવામાં આવ્યું, તે અસંગ અનુષ્ઠાનને આ સાતમી પ્રભા દષ્ટિમાં સ્થિતિ કરતો યોગી શીઘ્ર પ્રસાધે છે. અત્રે યોગી પરમ વીતરાગ ભાવરૂપ આ અસંગ પદને પામે છે, કે જ્યાં અનાદિ કુવાસનામય વિષનો અસંગાનુષ્ઠાન- પરિક્ષય-વિસભાગપરિક્ષય થતાં, પરમ અમૃતસ્વરૂપ આત્મા શુદ્ધ સિદ્ધિ સહજાત્મસ્વરૂપે પ્રગટ થાય છે; અને જ્યાં પરમ શાંત સુધારસનો પ્રશાંત અખંડ પ્રવાહ વહ્યા કરે છે-પ્રશાંતવાહિતા વર્તે છે, એટલે અખંડ આત્મસ્થિતિરૂપ પરમ પ્રશાંત ચૈતન્ય રસામૃતસાગરમાં આત્મા નિરંતર નિમજ્જન કરે છે. અત્રે જ તે પરમ યોગી જ્ઞાન-દર્શન-ચારિત્રની અલેદ એકતારૂપ પરમાર્થ મોક્ષ-માર્ગને-શિવમાર્ગને સાક્ષાત્ પામે છે, મોક્ષરૂપ ધ્રુવપદ પ્રત્યે લઈ જનારા પ્રત્યક્ષ ધ્રુવ-માર્ગને પ્રાપ્ત કરે છે.

“ એમ પરાજય કરીને ચારિત્રમોહનો,

આવું ત્યાં જ્યાં કરણ અપૂર્વ ભાવ જો. ” —શ્રીમદ્ રાજચંદ્રજી

આવા અસંગ-વીતરાગ યોગીની આત્મદશા પરમ અદ્ભુત હોય છે. તેમનો આત્મા એટલો બધો ઉદાસીન-વીતરાગ વર્તે છે, કે તે સર્વત્ર અસંગ ભાવને જ ભજે છે, એક જવક્ષંત આત્મા સિવાય અન્યત્ર કયાંય સંગ કરતો નથી. આવી પરમ અદ્ભુત અસંગ-ઉદાહરણ ઉદાસીન વીતરાગ દશાનું શ્રીમદ્ રાજચંદ્રજીનું શ્રેષ્ઠ ઉદાહરણ આ રહ્યું:—

“ ચિત્તની દશા ચૈતન્યમય રહ્યા કરે છે. ”

“ એક પુરાણ પુરુષ અને પુરાણ પુરુષની પ્રેમ સંપત્તિ વિના અમને કંઈ ગમતું નથી, અમને કોઈ પદાર્થમાં રુચિ માત્ર રહી નથી; કંઈ પ્રાપ્ત કરવાની ઇચ્છા થતી નથી; વ્યવહાર કેમ ચાલે છે એનું ભાન નથી; જગત્ શું સ્થિતિમાં છે તેની સ્મૃતિ રહેતી નથી. કોઈ શત્રુ-મિત્રમાં લેદલાવ રહ્યો નથી; કોણ શત્રુ છે અને કોણ મિત્ર છે એની ખબર રખાતી નથી; અમે દેહધારી છઈએ કે કેમ તે સંભારીએ ત્યારે માંડ જાણીએ છઈએ.”

ઈત્યાદિ. જુઓ. —શ્રીમદ્ રાજચંદ્ર, પત્રાંક ૨૧૭ (૨૫૫)

આ અસંગ અનુષ્ઠાન અત્રે સાતમી દષ્ટિમાં પ્રાપ્ત થાય છે, એટલા માટે આ સાતમી દષ્ટિ જ પરમપદને-મોક્ષપદને આણનારી, પમાડનારી હોઈ, યોગીઓને પરમ ઇષ્ટ છે, અભિમત છે. કારણ કે એ પદને-શાશ્વત પદને અથવા 'પ્રણયુ' પદ તે. અસંગાનુષ્ઠાનરૂપ સત્પ્રવૃત્તિપદને જેઓ સ્વરૂપથી જાણે છે, તે શાશ્વત વર તે, જય તે' આત્મસ્વરૂપ પદનો-મોક્ષપદનો મહિમા જેના હૃદયે વસ્યો છે, એવા

તજ્જ યોગીઓને, તે પદની સાક્ષાત્ પ્રાપ્તિ કરાવનારી આ દષ્ટિ જ પરમ પ્રિય, અત્યંત બહાલી હોય, એમાં આશ્ચર્ય શું? એટલે યોગીઓ નિરંતર આ દષ્ટિની જ ઝંખના કર્યા કરે છે, નિરંતર ભાવનામય ઇચ્છા રાખે છે, અને તેવી અસંગ જ્ઞાનદશાસંપન્ન જ્ઞાનીને સ્તવે છે કે:—

“દેહ છતાં જેની દશા, વર્તે દેહાતીત;

તે જ્ઞાનિના ચરણમાં, હો વંદન અગણિત.”—શ્રી આત્મસિદ્ધિ



: પ્રભા દષ્ટિનો સાર :

સાતમી પ્રભા દષ્ટિ ધ્યાનપ્રિયા છે. એથી કરીને જ આમાં ‘રોગ’ નામનો સાતમો ચિત્તદોષ હોતો નથી, અને આ દષ્ટિ તત્ત્વપ્રતિપત્તિ નામના સાતમા ગુણથી યુક્ત, તથા વિશેષે કરીને શમસંયુક્ત એવી હોઈ, સત્પ્રવૃત્તિપદાવહા—સત્પ્રવૃત્તિ પદ પમાડનારી છે.

આ દષ્ટિમાં ધ્યાનજન્ય સુખ હોય છે, કે જે શબ્દાદિ વિષયરૂપ કામસાધનને જીતનારું હોય છે, તથા વિવેકબલથી—જ્ઞાનસામર્થ્યથી ઉપજેલું એવું હોઈ સદૈવ શમસાર જ હોય છે, કારણ કે વિવેકનું ફલ શમ છે. તેમજ સર્વ પરવશ તે દુઃખ છે, ને સર્વ આત્મવશ તે સુખ છે.—આ સંક્ષેપમાં સુખ દુઃખનું લક્ષણ મુનિએ કહ્યું છે. એમ પુણ્યની અપેક્ષા રાખવાવાળું સુખ પણ પરવશ સ્થિત છે, કારણ કે પુણ્યનું પરપણું છે, અને તેથી કરીને આ પુણ્યની અપેક્ષાવાળું સુખ તેના લક્ષણની પ્રાપ્તિથી દુઃખ જ છે. માત્ર ધ્યાનજન્ય સુખ તે જ તાત્વિક સુખ છે, કારણ કે તેનું અપરાધીનપણું છે, અને કર્મવિયોગમાત્રથી ઉપજવાપણું છે. અત્રે નિર્મલ બોધ હોઈ, મહાત્મા મુનિઓને ધ્યાન સદૈવ હોય છે, કારણ કે જેનો મલ લગલગ ક્ષીણ છે એવું સુવર્ણ સદા કલ્યાણ જ હોય છે.

અસંગાનુષ્ઠાન સંજ્ઞાથી ઓળખાતું સત્પ્રવૃત્તિપદ અત્ર પ્રાપ્ત હોય છે. તે મહા-પથના પ્રયાણરૂપ હોઈ નિત્ય પદ પમાડનારું છે. આ અસંગાનુષ્ઠાન પ્રશાંતવાહિતા, વિસભાગ-પરિક્ષય, શિવવર્ત્મ, ધ્રુવમાર્ગ,—એમ અનેક નામે યોગીઓથી ગવાય છે; આને અત્ર સ્થિત યોગી શીઘ્ર સાધે છે. તેથી આ પદ પમાડનારી આ દષ્ટિ જ યોગવિદોને ઇષ્ટ છે.

પ્રભાદષ્ટિનું કોષ્ટક : ૧૩

દર્શન	યોગમિ	દોષત્યાગ	ગુણપ્રાપ્તિ	અન્ય વિશિષ્ટતા	ગુણસ્થાન
સૂર્યપ્રભાસમ -નિર્મલ બોધ	ધ્યાન સદાય અનુપમ સુખ -શમસાર	રોગ દોષ ત્યાગ	તત્ત્વપ્રતિપત્તિ	સત્પ્રવૃત્તિ પદાવહપણું. સત્પ્રવૃત્તિપદ = અસંગાનુષ્ઠાન	૭-૮



कणश काव्य

मादिनी

- दिनकर शुं प्रकाशी आ प्रभा नाम दृष्टि, शम अमृत धनोनी अत्र उदाम वृष्टि;
निरमल प्रतिपत्ति तत्त्वकेरी प्रवर्त्ते, रुगरहित क्रिया सौ सर्वदा शुद्ध वत्ते. १३५
- विषय सुभतष्ठा सौ साधनो लुतनारुं, अलर्थो स्वपर लेदज्ञानना जन्मनारुं;
प्रशमरसर्थो सार ध्याननुं सौभ्य अेषुं, अडिं अनुभवो यापे योगी-औपम्य केवुं ? १३६
- परवश सधणुंये ढोडुमां दुःख नष्टो, निजवश सधणुंये सुभ ते तो प्रभाष्टो;
लभषु सुभदुःपोनुं अेड सक्षेपमांडि, परवश सुभ पुष्ट्यापेक्षी ते दुःख आंडि. १३७
- निरमल अति ओधे आत्मनुं शुक्ल ध्यान, निशदिन ज महात्मा ज्ञानीने अेड स्थान;
मल गलित थयो ते हेम कल्याणु नयुं, त्यम अमल लहे 'ह्यां ध्यान कल्याणु सायुं. १३८
- विषम विषय आदि विष-न्यां क्षीणु वत्ते, अपुनरगतिदायी सत्प्रवृत्ति प्रवत्ते,
परम प्रवहती न्यां शांति सुधा सरिता, ध्रुव शिव पथदात्री योगीने नित्य प्रीता. १३९
- परपरिष्णुति केरे सगं न्यां नो'य कांठ, पर समयनीं जेमां होय स्वप्ने न छांठ;
समय पणु न जेमां होय विलाव वृत्ति, स्थिति ज स्वसमये ते सत् असंगी प्रवृत्ति. १४०
- सत् प्रवृत्तिपदं ते' ह्यां असंगानुष्ठान, महत् पथ प्रति ते योगिनुं छे प्रयाणु;
परिभय विसभाग शांतसंवाडिताय, शिवपद ध्रुवभागं योगिथी ते गवाय. १४१
- सकल स्थल असंगी आ असंगानुष्ठान, स्थित अडिं अट योगी साधतो अेड स्थान;
निशदिन मननंद्दी आत्म आनंदं नमे, पर पद भगवान् नो दास ते शीघ्र पाभे १४२

॥ इति महर्षिश्रीहरिभद्राचार्यविरचिते किरत्चंद्रसूनुमनःसुखनंदनेन भगवानदासेन
सुमनोनंदनीबृहत्टीकानामकविवेचनेन सप्रपञ्चं विवेचिते श्रीयोगदृष्टिसमुच्चयशास्त्रे सप्तमी
प्रभादृष्टिः ॥



૮

પરા દષ્ટિ

સાતમી દષ્ટિ કહી, હવે તે પછીની કહેવામાં આવે છે. તે કહે છે:—

સમાધિનિષ્ઠા તુ પરા તદાસન્નવિવર્જિતા ।
સાત્મીકૃતપ્રવૃત્તિશ્ચ તદુત્તીર્ણાશયેતિ ચ ॥૧૭૮॥

સમાધિનિષ્ઠા દષ્ટિ પરા, તસ આસંગ વિહીન;
આત્મારૂપ પ્રવૃત્તિ જ્યાં, આશય તેથી ઉત્તીર્ણ. ૧૭૮.

અર્થ:—આઠમી પરા દષ્ટિ સમાધિનિષ્ઠ અને તેના આસંગદોષથી વિવર્જિત એવી હોય છે; તથા સાતમીભૂત પ્રવૃત્તિવાળી અને તેનાથી ઉત્તીર્ણ આશયવાળી હોય છે.

વિવેચન

“ આઠમી દષ્ટિ સાર સમાધિ, નામ પરા તસ જાણું છું;
આપ સ્વભાવે પ્રવૃત્તિ પૂરણ, શશિ સમ યોધ વખાણું છું ” —યો. સજ્ઞા. ૮-૧

આ પરાદષ્ટિ સમાધિનિષ્ઠ અને તે સમાધિના આસંગ દોષથી સર્વથા રહિત એવી હોય છે. વળી તે ચંદનગંધ ન્યાયે સાતમીભૂત પ્રવૃત્તિવાળી અને તે પ્રવૃત્તિથી ઉત્તીર્ણ આશયવાળી હોય છે, કારણકે વાસક ચિત્તનો અભાવ હોય છે.

આ આઠમી દષ્ટિ ‘ પરા ’ નામની છે, અને તેનું આ ‘ પરા ’ નામ સર્વથા યથાર્થ છે; કારણ કે એનાથી પર કોઈ નથી, અને એ સર્વથી પર છે, પરમ છે, સર્વોત્કૃષ્ટ છે,

વૃત્તિ:—સમાધિનિષ્ઠા તુ પરા—આઠમી પરાદષ્ટિ તો સમાધિનિષ્ઠ હોય છે. સમાધિ તે ધ્યાન-વિશેષ છે, અથવા ધ્યાનનું ફલ છે એમ ખીજાઓ કહે છે. કહ્યું છે કે— ‘ દેશબન્ધશ્ચિત્તસ્ય ધારણા ’ (પા. ૩-૧), ‘ તત્ર પ્રત્યયૈકતાનતા ધ્યાનં ’ (પા ૩-૨), ‘ તદેવાર્થમાત્રનિર્માસં સ્વરૂપશૂન્યમિવ સમાધિ: ’ (પા. ૩-૩).

તદાસન્નવિવર્જિતા—તેના-સમાધિના આસંગથી વિવર્જિત, સાત્મીકૃતપ્રવૃત્તિશ્ચ—સાત્મીકૃત પ્રવૃત્તિવાળી, સાત્મીભૂત પ્રવૃત્તિવાળી આ,—ચંદનગંધ ન્યાયે. તદુત્તીર્ણાશયા—તેનાથી—પ્રવૃત્તિથી ઉત્તીર્ણ આશયવાળી—વાસક ચિત્તના અભાવે.

જિંચામાં જિંચી ને છેવટમાં છેવટની એ છે એટલા માટે એને 'પરા' કહી છે. અત્રે જ આધ્યાત્મિક વિકાસરૂપ યોગની પરાકાષ્ટા-છેલ્લામાં છેલ્લી હદ પ્રાપ્ત થાય છે, પરમ તત્ત્વની સાક્ષાત્ પ્રવૃત્તિ અત્રે હોય છે, અર્થાત્ અત્રે આત્મા સાક્ષાત્ પરમાત્મા બને છે. વળી આ 'પરા' દષ્ટિને પામેલો યોગીશ્વર સંસારથી પર થાય છે, એટલે પણ એને 'પરા' નામ ઘટે છે. આવી આ યથાર્થાભિધાના આઠમી પરા દષ્ટિમાં પૂર્વોક્ત ક્રમ પ્રમાણે ચંદ્રપ્રભા સમાન યોધ, યોગનું આઠમું અંગ સમાધિ, આઠમા આસંગ દોષનો ત્યાગ અને આઠમા પ્રવૃત્તિ ગુણની સંપ્રાપ્તિ હોય છે.

આ દષ્ટિમાં પ્રાપ્ત થતો યોધ ચંદ્રની પ્રભા સરખો હોય છે, કારણ કે સાતમી દષ્ટિ કે જેનો યોધ-પ્રકાશ સૂર્યપ્રભા સમાન હોય છે, તેના કરતાં આ આઠમી દષ્ટિનો યોધ અધિકતર હોય છે. સૂર્યનો પ્રકાશ તેજસ્વી છે, પરંતુ તાપ પમાડે છે, 'શશિ સ્તમ યોધ ઉચ્ચ લાગે છે; અને ચંદ્રનો પ્રકાશ તો કેવલ સૌમ્ય ને શાંત હોઈ વખાણું' શીતલતા ઉપભવે છે, પરમ આહ્લાદ આપે છે; અને બન્નેનું વિશ્વપ્રકાશકપણું તો સમાન છે, એટલે ચંદ્રના પ્રકાશનું સ્થાન સૂર્ય કરતાં અધિક માન્યું છે. આમ પૂર્ણ ચંદ્રની જેમ ન્યાં પૂર્ણ જ્ઞાનચંદ્રનો પ્રકાશ સોળે કળાએ ખીલી જીઠે છે, એવી આ દષ્ટિનો યોધ પરમાત્મકૃપ્ત હોય છે, અને તે યોધ-ચંદ્રની જ્ઞાન ન્યોત્સ્ના સમસ્ત વિશ્વને પ્રકાશિત કરે છે, પણ તે વિશ્વરૂપ થતો નથી. (જુઓ પૃ. ૭૫૭-૪૮૭)

આમ આ પરાદષ્ટિને ચંદ્રની ઉપમા સાંગોપાંગ સંપૂર્ણપણે ઘટે છે, કારણ કે ચંદ્રની જેમ સ્વરૂપમાં સમવસ્થિત રહી અત્રે યોધની વિશ્વપ્રકાશકતા હોય છે, પણ વિશ્વવ્યાપકતા નથી હોતી; આપ સ્વભાવમાં જ પરિપૂર્ણ પ્રવૃત્તિ હોય છે, પરભાવનો લેશ પણ પ્રવેશ હોતો નથી, કેવળ નિલેખ શુદ્ધ અદ્વૈત અવસ્થા જ હોય છે,

અને આમ યોધની પરાકાષ્ટા પ્રાપ્ત હોવાથી અત્રે યોગનું આઠમું અંગ સમાધિ પ્રાપ્ત થાય છે. આ દષ્ટિ સમાધિનિષ્ઠ હોય છે-સદા સદ્ધ્યાનરૂપ જ હોય છે. આ સમાધિ એ ધ્યાનવિશેષ છે, અથવા ધ્યાનનું ક્ષણ છે એમ ખીલવો સમાધિનિષ્ઠતા કહે છે. ચિત્તનો દેશબંધ તે ધારણા, તેમાં પ્રત્યયની એકતાનતા તે ધ્યાન, અને તે જ ધ્યાન અર્થમાત્ર નિર્લાસરૂપ હોઈ બાણે સ્વરૂપશૂન્ય હોય છે તે સમાધિ છે. અર્થાત્ ન્યાં ધ્યેય વસ્તુમાત્ર જ દેખાય છે ને ધ્યાનનું સ્વરૂપ રહેતું નથી, અને આમ ન્યાં ધ્યાતા, ધ્યાન ને ધ્યેયની ત્રિપુટીની એકતા થાય છે, -કેવળ એક સહજ એવું આત્મસ્વરૂપ જ સહજ સ્વરૂપે ભાસે છે, તેનું નામ સમાધિ છે. અત્રે નિરંતરપણે આવી પરમ આત્મસમાધિ જ વર્તે છે, એટલે આ દષ્ટિમાં સ્થિતિ કરતા યોગીશ્વરની સહજાત્મ-સ્વરૂપે અખંડ સ્થિતિ હોય છે; કારણ કે પરભાવનું જે દ્વૈત હતું તે સર્વથા ટળી ગયું,

એટલે એને પરમ શુદ્ધ અદ્વૈત ભાવે કેવળ એક આત્મસ્વરૂપમાં જ સ્થિતિરૂપ સહજ નિઃપ્રયાસ રમણતા વર્તે છે. આમ આ દષ્ટિ સમાધિમાં નિષ્ઠાને-અંતિમ આત્યંતિક સ્થિતિને પામે છે, એટલે જ એને અત્રે ‘સમાધિનિષ્ઠ’ કહી છે.

“શુદ્ધ નિઃપ્રયાસ નિજ ભાવ ભોગી યદા, આત્મ ક્ષેત્રે નહિં અન્ય રક્ષણ તદા;
એક અસહાય નિઃસંગ નિર્દંદ્રતા, શક્તિ ઉત્સર્ગની હોય સહુ વ્યક્તતા.”—શ્રી દેવચંદ્રજી.

આ પરમ સદ્ધ્યાનરૂપ આત્મસમાધિ નિર્વિકલ્પ જ હોય છે; કારણ કે અત્રે ઉપર કહ્યા પ્રમાણે યોગ પણ ચંદ્ર જેવો નિર્મલ તથા નિર્વિકલ્પ હોય છે. એટલે એમાં ક્યારેય પણ કોઈ પણ પ્રકારનો કોઈ પણ વિકલ્પ ઊઠવાનો સર્વથા અસંભવ જ નિર્વિકલ્પ દશા છે. આમ અત્રે નિર્વિકલ્પ અખંડ આત્મસમાધિ હોય છે, એટલે ધ્યાતા ધ્યાન ને ધ્યેય એ ત્રણનો ભેદ પણ મટી જાય છે, જ્ઞાતા, જેય ને જ્ઞાનની ત્રિપુટી પણ લય પામે છે, જ્ઞાન-દર્શન-ચારિત્ર એ ત્રિગુણ પણ એક અભેદ આત્મસ્વરૂપે પરિણમે છે. અત્ર સમસ્ત દ્વૈતભાવ અસ્ત પામી જાય છે, ને એક શુદ્ધ આત્મા સ્વભાવસમવસ્થિત રહે છે, શુદ્ધ જ્ઞાન-દર્શનમય આત્મસ્વભાવમાં નિયત ચરિતવંત-ચરણવંત વર્તે છે, સ્વસ્વભાવમાં વિલસે છે.

“નિર્વિકલ્પ સુસમાધિમેં હો, ત્રિગુણ ભયે હે અભેદ.”

“ધ્યાતા ધ્યેય સમાધિ અભેદે, પર પરિણતિ વિચ્છેદે રે;

ધ્યાતા સાધક ભાવ ઉચ્છેદે, ધ્યેય સિદ્ધતા વેદે રે....પ્રભુ અંતરજામી !”—શ્રી દેવચંદ્રજી.

“તે ત્રણે અભેદ પરિણામથી રે, જ્યારે વર્તે તે આત્મારૂપ....મૂળ મારગ.

તેહ મારગ જિનનો પામિયો રે, કિંવા પામ્યો તે નિજસ્વરૂપ....મૂળ.”—શ્રીમદ્ રાજચંદ્રજી.

આ પરમ યોગીંદ્ર આવી નિર્વિકલ્પ દશા આવા અખંડ આત્મધ્યાનથી પામે છે:—

“સર્વથી સર્વ પ્રકારે હું ભિન્ન છઉં, એક કેવલ શુદ્ધ ચૈતન્ય સ્વરૂપ,
પરમોત્કૃષ્ટ, અચિંત્ય સુખસ્વરૂપ, માત્ર એકાંત શુદ્ધ અનુભવરૂપ હું છઉં. ત્યાં
વિક્ષેપ શો? વિકલ્પ શો? ભય શો? ખેદ શો? ખીજી અવસ્થા શી? શુદ્ધ
શુદ્ધ, પ્રકૃષ્ટ શુદ્ધ પરમ શાંત ચૈતન્ય હું માત્ર નિર્વિકલ્પ છઉં. નિજ સ્વરૂપમય
ઉપયોગ કરું છઉં. તન્મય થાઉં છઉં. શાંતિ: શાંતિ: શાંતિ:”

શ્રીમદ્ રાજચંદ્ર, પત્રક ૭૬૦. (૮૩૩)

આમ વિકલ્પબલથી ત્યુત થઈ શાંત ચિત્તવાળા જે યોગીશ્વરો નયપક્ષપાત છોડી,
નિત્ય સ્વરૂપગુપ્ત થઈને નિવસે છે, તેઓ જ સાક્ષાત્ અમૃત પીએ છે. અર્થાત્ જેઓ
નિર્વિકલ્પ એવું શુદ્ધ-શુદ્ધ આત્મધ્યાન ધ્યાવે છે, તેઓ જ પરમ

સ્વરૂપયુક્તનું જીવન્મુક્તાદશારૂપ પરમ અમૃત સમા સહજ સમાધિ સુખનેા સાક્ષાત્ અમૃતપાન અનુભવ કરે છે. એ પ્રમાણે તાત્ત્વિકશિરોમણિ શ્રી અમૃતચંદ્રાચાર્યજીએ શ્રી સમયસાર કલશમાં પરમ આત્મભાવના ઉલ્લાસમાં લલકાયું છે:—

“ ય એવ મુક્ત્વા નયપક્ષપાતં, સ્વરૂપગુપ્તા નિવસન્તિ નિત્યમ્ ।
વિકલ્પજ્વાલચ્યુતશાન્તચિત્તારત એવ સાક્ષાદમૃતં પિબન્તિ ॥”

આવી પરમ આત્મસમાધિ ન્યાં પ્રગટે છે, એવી આ આઠમી દષ્ટિમાં આસંગ નામના આઠમા ચિત્તદોષનેા સર્વથા ત્યાગ હોય છે. અમુક એક જ યોગક્રિયાના સ્થાનમાં રંગ લાગવાથી, તે સ્થાનમાં જ—તે જ ક્રિયામાં આસક્તિ થઈ જવી આસંગ તે આસંગદોષ છે. જે ક્રિયા કરતો હોય, તેમાં ‘ઇદમેવ સુંદર’ આ જ દોષત્યાગ સુંદર છે—રૂડું છે—ભલું છે, એવો જે રંગ લાગવો, આસક્ત ભાવ થવો, તેમાં જ ગુંદરીયા થઈને ચોંટયા રહેવું, તે આસંગ અર્થાત્ આસક્તિ છે. કારણ કે એમ એક જ સ્થાને જીવ જો આસક્ત થઈને ચોંટી રહે—મંડયો રહે, તો પછી ત્યાં જ ગુણસ્થાને સ્થિતિ રહે, આગળ ન વધે, પ્રગતિ (Progress, Advancement) ન થાય, આગળનું ગુણસ્થાન ન સ્પર્શાય, અને તેથી પરમાર્થરૂપ સત્ક્રમ-મોક્ષરૂલ ન મળે. (જુઓ પૃ. ૮૬).

“ ચંદન ગંધ સમાન ક્ષમા ઈહાં, વાસકને ન ગવેષેજી;

આસંગે વરજિત વળી એહમાં, કિરિયા નિજ ગુણ લેખેજી. ”—ચો. સબજા૦. ૮-૨

અથવા પર દ્રવ્ય તથા પરભાવના પ્રસંગમાં આસક્તિ ઉપજવી તે આસંગ છે. આ દષ્ટિવંત વીતરાગ મહાયોગીની પરદ્રવ્ય-પરભાવના પરમાણુ પ્રત્યે પણ લેશમાત્ર આસક્તિ હોતી નથી, સ્વપ્નાંતરે પણ સમય માત્ર પણ તે પ્રત્યે આત્મભાવ ઉપજતો નથી; કારણ કે એક શુદ્ધ આત્મા સિવાય પરમાણુ માત્ર પણ મહાર્ નથી, એવી અખંડ આત્મભાવના તે ભાવે છે. આવા પરમ ભાવિતાત્માને પરભાવ પ્રત્યે આસક્તિ કેમ હોય ? અરે ! અન્યત્ર આસંગ તો દૂર રહ્યો, પણ ઉપરમાં કહ્યું તેમ યોગ-સમાધિ ક્રિયામાં પણ તેને આસંગ હોતો નથી ! અને તેથી કરીને જ ઉત્તરોત્તર સમાધિપ્રકર્ષને પામતો આ યોગીશ્વર ઉચ્ચ ઉચ્ચ ગુણસ્થાનની પ્રાપ્તિ કરતો આગળ વધે છે; એક જ સ્થાને પડયો રહેતો નથી, પણ સમયે સમયે અનંતા સંયમ વર્ધમાન કરતો રહી તે ઝપાટાખંધ ગુણસ્થાન શ્રેણીએ ચઢતો ચઢતો ઉત્કૃષ્ટ આત્મસમાધિ દશાને પામે છે.

“ અનુક્રમે સંયમ સ્પર્શતોજી, પામ્યો ક્ષાયિક ભાવ;

સંયમ શ્રેણી કુલડેજી, પૂજું પદ નિષ્પાવ. ”—શ્રી યશોવિજયજી

અને સાતમો પ્રતિપત્તિ-તત્વાનુભવરૂપ ગુણ પ્રગટયા પછી, સ્વાભાવિક ક્રમે આ આઠમી દષ્ટિમાં આઠમો પ્રવૃત્તિ ગુણ પ્રગટે છે, જેથી યથાતત્વ પ્રવૃત્તિ હોય છે. એટલે કે જેવા પ્રકારે શુદ્ધ આત્મતત્વનું સ્વરૂપ અનુભવમાં આનું, તેવા પ્રકારે ‘આપ સ્વભાવે પ્રવર્તનરૂપ, આચરણરૂપ ચારિત્રરૂપ સ્થિતિ પ્રવર્તે’ છે, આત્માનુચરણ પ્રવૃત્તિ પૂરણ’ હોય છે. અર્થાત્ આત્માનો સ્વભાવ જ્ઞાન-દર્શનરૂપ છે, તે સ્વભાવમાં નિયત ચરિત હોવું, આત્મસ્વભાવમાં પૂર્ણપણે પ્રવર્તવું, ‘આપ સ્વભાવે પ્રવૃત્તિ પૂરણ’ થવી, એવો ઉત્કૃષ્ટ પ્રવૃત્તિ ગુણ અત્ર પ્રગટે છે. આમ આ સ્વભાવ પ્રવૃત્તિ સાતમીરૂપ-આત્મભૂત થઈ બંધ છે, આત્માનુચરણરૂપ પ્રવૃત્તિ આત્મામય બની બંધ છે. આત્માકાર થઈ બંધ છે. આત્મા સ્વયં ચારિત્રમૂર્તિ બને છે, આત્માના ‘નામ ચારિત્ર પ્રદેશે પ્રદેશે શુદ્ધ ચારિત્ર ગુણ વ્યાપ્ત થાય છે. જેને વાસકની-સુવાસિત તે અણુલિંગ’ કરનારની અપેક્ષા નથી, એવો ચંદનનો ગંધ વનમાં સર્વત્ર પ્રસરી જઈ તેને સુવાસિત કરે છે, તેમ આ સ્વરૂપાચરણમય આત્મપ્રવૃત્તિ ગુણ સહજ સ્વભાવે સર્વ આત્મપ્રદેશમાં વ્યાપી જઈ સંપૂર્ણ શીલસુગંધથી તેને સુવાસિત કરી મૂકે છે. જેમ જેમ આ પ્રવૃત્તિ ગુણ વિકસતો બંધ છે, તેમ તેમ મોહનીય કર્મનો ક્ષય થતો બંધ છે, ને વીતરાગતાની માત્રા વધતી બંધ છે, છેવટે યથાખ્યાત પરમ વીતરાગ ચારિત્ર પ્રગટે છે. એટલે કે જેવું આત્માનું શુદ્ધ સ્વરૂપ ખ્યાત છે-પ્રસિદ્ધ છે, અથવા તો જેવું ચારિત્રનું શુદ્ધ નિષ્ક્રમણ સ્વરૂપ આખ્યાત છે-જ્ઞાનીઓએ ભાખ્યું છે, તેવું અત્ર પ્રગટ થાય છે.

“જેમ આવી પ્રતીતિ જીવની રે, બણ્યો સર્વેથી ભિન્ન અસંગ; મૂળ મારગ૦

તેવો સ્થિર સ્વભાવ જે ઉપજે રે, નામચારિત્ર તે અણુલિંગ મૂળ૦”—શ્રીમદ્ રાજચંદ્રજી.

વળી આ દષ્ટિ પ્રવૃત્તિથી ઉત્તીર્ણ આશયવાળી હોય છે-વાસક ચિત્તના અભાવને લીધે. એટલે કે હવે ચિત્ત-આશય પ્રવૃત્તિથી ઉત્તીર્ણ-પાર ઉતરી ગયેલો હોય છે. ચિત્તને

કંઈ પ્રવૃત્તિ કરવાપણું રહ્યું નથી, એટલે તેની સમસ્ત પ્રવૃત્તિ નિવૃત્ત ‘પ્રવૃત્તિ અનંત થાય છે, બધી દોડાદોડ બંધ થાય છે ને તે આત્મામાં લય પામે છે. અપહારી હો’ અત્યાર પહેલાં વાસનાવંત આત્માની બધી પ્રવૃત્તિ ચિત્તદ્વારા થતી હતી,

બ્યાંસુધી કલેશરૂપ વાસના હતી ત્યાંસુધી વાસનાવાસિત ચિત્ત જીવને બધો કારભાર ચલાવતું હતું. પરંતુ હવે તો કલેશરૂપ વાસના નિમૂળ થતાં, વાસનાનું બીજ સર્વથા બળી જતાં, આત્મા પોતે જ આત્મસ્વરૂપમાં પ્રવૃત્તિ કરે છે, વચ્ચે મફતીઆ મારફતીઆ (agent) ચિત્તની ડખલ રહેતી નથી. આમ પદબ્રહ્મ મંત્રીની જેમ વાસના-વાસિત ચિત્ત અત્ર નિર્વાસિત થાય છે ! એટલે ‘યોગચિત્તવૃત્તિનિરોધઃ’ ચિત્તવૃત્તિ-નિરોધરૂપ યોગની સંપૂર્ણ સિદ્ધિ અત્ર સંપ્રાપ્ત થાય છે.

“સર્વ પ્રદેશ પ્રગટ શમગુણથી, પ્રવૃત્તિ અનંત અપહારી હો;

પરમ ગુણી સેવનથે સેવક, અપ્રશસ્તતા વારી હો.”—શ્રી દેવચંદ્રજી.

“કલેશે વાસિત મન સંસાર, કલેશ રહિત મન તે ભવપાર.”—શ્રી યશોવિજયજી.

“જિહ્વાં રાગ અને વળી દ્વેષ, તિહ્વાં સર્વંદા માનો કલેશ;

ઉદાસીનતાનો જ્યાં વાસ, સકલ દુઃખનો છે ત્યાં નાશ.

“આવ્યે બહુ સમ દેશમાં, છાયા બંધ સમાઈ;

આવ્યે તેમ સ્વભાવમાં, મન સ્વરૂપ પણ બાઈ.”—શ્રીમદ્ રાજચંદ્રજી.



નિરાચારપદો હસ્યામતિચારચારવિવર્જિતઃ ।

આરૂદારોહ્ણાભાવગતિવચ્ચસ્ય ચેષ્ટિતમ્ ॥૧૭૯॥

નિરાચાર યોગી અહીં, નિરતિચાર જ હોય;

તસ ચેષ્ટિત-આરૂદનું, આરોહણ જ્યમ નોગ્ય. ૧૭૯

અર્થ :—આ દષ્ટિમાં યોગી નિરાચાર પદવાળો, અતિચારથી વિવર્જિત-રહિત એવો હોય છે. આરૂદના આરોહણ અભાવની ગતિ જેમ એનું ચેષ્ટિત હોય છે.

વિવેચન

આ દષ્ટિમાં યોગી નિરાચાર પદવાળો હોય છે. કોઈ પણ આચાર કરવાનું પ્રયોજન તેને હોતું નથી. તેથી તેને પ્રતિક્રમણ આદિ આચારનો અભાવ હોય છે. વળી તે અતિચારથી વિવર્જિત-સર્વથા રહિત હોય છે, કારણ કે કોઈ પણ અતિચાર લાગવાનું કારણ તેને હોતું નથી. આરૂદને આરોહણના અભાવની જેમ આ યોગીનું ચેષ્ટિત હોય છે, કારણ કે આચાર વડે જીતવા યોગ્ય એવા કર્મનો તેને અભાવ થયો છે. એટલે કોઈ આચારનું પાળવાપણું તેને બાકી રહ્યું નથી. આમ તે સર્વ આચારથી પર એવા નિરાચાર પદને પ્રાપ્ત થયો હોય છે.

“નિરતિચાર પદ એહમાં યોગી, કહિયે નહિં અતિચારીજી;

આરોહે આરૂદે ગિરિને, ત્યમ એહની ગતિ ન્યારીજી.” ચો. દ. સંજ્ઞા. ૮-૧.

બ્યારે યોગી આ આઠમી પરા દષ્ટિને પ્રાપ્ત થાય છે, ત્યારે તેને કોઈ આચાર પાળવાપણું રહેતું નથી, તે આચારથી પર એવો ‘કૃદ્વાતીત’ થાય છે. અત્યાર સુધી

વૃત્તિ:—નિરાચારપદો હિ-નિરાચાર પદવાળે જ, જસ્યાં-આમાં, આ દષ્ટિમાં યોગી હોય છે.—પ્રતિક્રમણાદિના અભાવથી, અતિચારવિવર્જિતઃ-અતિચાર વિવર્જિત-રહિત-તેના નિબંધનના અભાવને કીધે અરૂદારોહ્ણાભાવગતિવચ્ચ ત્વસ્ય ચેષ્ટિતમ્-આરૂદના આરોહણ અભાવની ગતિ જેમ આનું-યોગીનું ચેષ્ટિત હોય છે. આચારથી નેય-જય કરવા યોગ્ય એવા કર્મના અભાવથી નિરાચાર પદવાળો હોય છે, એમ અર્થ છે.

યોગસાધના માટે જે જે આચાર આવશ્યક હતા, અવશ્ય કરવા યોગ્ય નિરાચાર પદ હતા, તે હવે અત્રે સંપૂર્ણ યોગસિદ્ધિ સાંપડતાં નિરુપયોગી બની બધ એહમાં યોગી' છે, નિષ્પ્રયોજન થાય છે. પૂર્વે પ્રારંભક સાધકને જે પ્રતિકમણાદિ સાધન યોગભૂમિકા પર ચઢવા માટે ઉપકારી હતા, તે હવે યોગાડઠ એવી સમાધિદશા પામ્યા પછી યોગસિદ્ધ પુરુષને અકિંચિત્કર-નકામા થઈ પડે છે. યોગારંભ દશામાં જે પ્રતિકમણાદિ આવશ્યક આચાર અમૃતકુંભરૂપ હોય છે, તે જ સાધનને જે નિષ્પન્ન-સિદ્ધ યોગદશામાં પણ વળગી રહેવામાં આવે તો તે વિષકુંભરૂપ થઈ પડે છે; કારણ કે અખંડ આત્મસમાધિરૂપ આત્મસ્થિતિમાં તે તે ક્રિયા ઉલટો વિદ્યેય પાડે છે પ્રતિકમણાદિ ક્રિયા કરવાનો હેતુ અનુક્રમે આત્મસમાધિદશા પામવાનો છે, તે હેતુ સિદ્ધ થઈ ગયા પછી તે તે સાધનનું કોઈ પ્રયોજન રહેતું નથી.

અત્રે શંકા થવી સંભવે છે કે-‘આ શુદ્ધ આત્મ ઉપાસનથી શું? કારણ કે પ્રતિકમણાદિથી જ આત્મા નિરપરાધ થાય છે. અપ્રતિકમણાદિ સાપરાધને-અપરાધીને અપરાધ દૂર નહિં કરનાર હોવાથી વિષકુંભરૂપ છે, અને પ્રતિકમણાદિ પ્રતિકમણાદિ અપરાધ દૂર કરવાપણાથી અમૃતકુંભ છે.’ તેનું સમાધાન-પ્રતિકમણાદિ વિષકુંભ કેમ? અપ્રતિકમણાદિના ત્રણ પ્રકાર છે:—(૧) અજ્ઞાની જનનું જે અપ્રતિકમણાદિ છે તે તો સાક્ષાત્ વિષકુંભ જ છે. કારણ કે તેમાં તો શુદ્ધ આત્મસિદ્ધિનો અભાવ જ છે, એટલે એ સ્વયં અપરાધરૂપ જ છે, (૧) (અ.) ખીજું જે દ્રવ્ય પ્રતિકમણાદિ શુદ્ધ આત્મસિદ્ધિરૂપ ત્રીજી ભૂમિકાના લક્ષ્ય વિનાનું હોય, તે પણ વિષકુંભ જ થઈ પડે છે, કારણ કે તે આત્માર્થરૂપ સ્વકાર્ય સાધતું નથી, અને માનાર્થ આદિરૂપ વિપરીત કાર્ય સાધે છે, એટલે આત્માને વિષરૂપે જ ઝેરરૂપે જ પરિણમે છે. (બ) પણ તે દ્રવ્ય પ્રતિકમણાદિ જે શુદ્ધ આત્મસિદ્ધિરૂપ તૃતીય ભૂમિકાના લક્ષ્યવાળું હોય, આત્મસિદ્ધિનો લક્ષ્ય રાખીને કરવામાં આવતું હોય, તો વ્યવહારથી તે અમૃતકુંભરૂપ હોય છે, અર્થાત્ આત્માને અમૃતરૂપે પરિણમવાનું કારણ થાય છે. (૩) ત્રીજું જ્ઞાનીજનનું જે તૃતીય ભૂમિકારૂપ—શુદ્ધ આત્મસિદ્ધિરૂપ અપ્રતિકમણાદિ છે, તે તો સાક્ષાત્ સ્વયં અમૃતકુંભ છે, અર્થાત્ આત્માને સાક્ષાત્ અમૃતરૂપે પરિણમે છે. એટલે શુદ્ધ આત્મસિદ્ધિસંપન્ન આવા યોગાડઠ જ્ઞાનીની અપેક્ષાએ તેઓને દ્રવ્ય પ્રતિકમણાદિ વિષકુંભ છે, અને અપ્રતિકમણાદિ અમૃતકુંભ છે * (સરખાવો-વિષ, અમૃત આદિ અનુષ્ઠાન સ્વરૂપ).

“ પઢિકમ્પણં પઢિસરણં પરિહારો ધારણા ણિયત્તી ય ।
 ણિંદા ગરહા સોહી અટ્ટવિહો હોઈ વિસકુંભો ॥
 અપઢિકમ્પણં અપ્પઢિસરણં અપ્પરિહારો અધારણા ચેવ ।
 અણિયત્તી ય અણિંદા ગરહા સોહી અમયકુંભો ॥ ”

(જુઓ) સમયસાર ગા. ૩૦૬-૩૦૭ અને અમૃતચંદ્રાચાર્યજીની પરમ અદ્ભુત ટીકા,

અને એટલા માટે જ આ દષ્ટિમાં સ્થિતિ કરતા સિદ્ધ યોગી જ્ઞાની પુરુષ આ અમૃતકુંભ સમી અપ્રતિકંભણાદિરૂપ ત્રીજી ભૂમિકાને પ્રાપ્ત હોવાથી, તેમને સાધકોપયોગી એવી દ્રવ્ય પ્રતિકંભણાદિ આચારકિ+યા હોતી નથી; અપ્રતિકંભણાદિ કારણ કે સમસ્ત ક્રિયાકલાપનો એક ઇષ્ટ ઉદ્દેશ શુદ્ધ આત્મસિદ્ધિ એ જ અમૃતકુંભ છે, અને તે શુદ્ધ આત્માની સિદ્ધિ તો અત્રે પ્રાપ્ત થઈ ચૂકી છે. એટલે હવે તેનું કંઈ પ્રયોજન રહ્યું નથી. કારણ કે 'કર્મ' જે પૂર્વકૃત શુભાશુભ અનેક વિસ્તાર વિશેષવાળું છે, તેનાથી જે આત્માને નિવર્તીવે-પાછો વાળે તે પ્રતિકંભણુ છે.' અથવા તો 'સ્વસ્થાનમાંથી જે પ્રમાદને વશ થઈ પરસ્થાને ગયો હોય, તેનું પુનઃ પાછું ત્યાં જ મૂળ સ્થાને કમણુ-ગમન તે પ્રતિકંભણુ કહેવાય છે.' અર્થાત્ શુદ્ધ આત્મસ્વરૂપ પદમાંથી જે ભ્રષ્ટતા થઈ હતી, ત્યાં 'મૂળ શુદ્ધ તે આત્મપદ'માં પાછું આવી જવું તેનું નામ પ્રતિકંભણુ છે; આવું શુદ્ધ સહજ આત્મસ્વરૂપમાં પુનરાગમનરૂપ ભાવપ્રતિકંભણુ—પરમાર્થ પ્રતિકંભણુ અત્રે નિષ્પન્ન યોગીને પ્રાપ્ત થઈ ચૂક્યું છે. એટલે એમને એવી પરમ નિરપરાધ-નિર્દોષ આત્મદશા પ્રગટી છે, કે ત્યાં લેશ પણ અપરાધનો પુનઃ સંભવ નથી. તો પછી અપરાધના પ્રાયશ્ચિત્તરૂપ પ્રતિકંભણુનો અવકાશ ક્યાંથી હોય? આમ તેમને શુદ્ધ આત્મસ્વભાવમાં સ્થિતિમય પરમ અમૃતસ્વરૂપ અપ્રતિકંભણુ દશા ઘટે છે. તે જ પ્રકારે અપ્રત્યાખ્યાનાદિ બાબત સમજી લેવું.

અત્રે આ દષ્ટાંત ઘટે છે:—પર્વત પર ચઢવા માટે આરોહણક્રિયા-ચઢવાની ક્રિયા કરવી પડે છે, પણ પર્વતની ટોચે ચઢી ગયા પછી કાંઈ ચઢવાની ક્રિયા કરવી પડતી નથી. તેમ યોગગિરિ પર ચઢવા માટે ઉત્તરોત્તર યોગભૂમિકા વટાવવારૂપ યોગા૩ઢની આરોહણક્રિયા કરવી પડે છે, પણ યોગગિરિના શ્રૃંગ પર આ૩ઢ વાત ન્યારી થયા પછી કંઈ પણ યોગસાધનરૂપ આરોહણક્રિયા કરવી પડતી નથી. સાધક દશામાં વર્તતા યોગારોહકને જે અવલંબન-સાધન અનિવાર્ય-પણે આવશ્યક છે, અવશ્ય જરૂરના છે, તે નિષ્પન્ન યોગદશાને પામેલા યોગા૩ઢ જ્ઞાની પુરુષને કંઈ પણ કામના નથી. કારણ કે ચઢેલાને ચઢવાનું શું? પામેલાને પામવાનું શું? ધરાયેલાને જમવાનું શું? આમ પરમ અહ્લુત આત્મસમાધિમય પરમ જ્ઞાનદશા પામેલા જ્ઞાનયોગીની વાત ચોર છે, ન્યારી છે. ત્યાં પ્રાકૃત જનનો કાયદો કેમ લાગુ પડે? સામાન્ય જનના અનુમાનના કાટલે ભ્રેખવાનું કેમ પાલવે? અને સામાન્ય પ્રાકૃત જન તેવા જ્ઞાનીજનનું અનુકરણ કરવાની ધૃષ્ટતા કરે તે પણ કેમ કામ આવે? ભૂખ્યાને લોખન

+ “કમ્મં જં પુવ્વકયં સુહાસુહમણેયવિત્થરવિસેસં ।
 તત્તો ણિયત્તણ અપ્પયં તુ જો સો પહિકમણં ।” —સમથસાર મા. ૩૮૩.
 “સ્વસ્થાનાત્યત્પરસ્થાનં પ્રમાદસ્ય વશાદ્ ગતઃ । તત્રૈવ ક્રમણં ભૂયઃ પ્રતિક્રમણમુચ્યતે ॥”

કરવાની જરૂર પડે છે, પણ ધરાયેલાને-તૃપ્ત થયેલાને કંઈ જરૂર રહેતી 'આનંદધન નથી. તેમ પરમ જ્ઞાનામૃતના પાનથી જે આકંઠ પરિતૃપ્ત થયા છે, તેને પ્રભુ જાગે રે' હવે કોઈ આલંબન-સાધનની અપેક્ષા રહેતી નથી, કારણ કે આલંબન-સાધનને ત્યાગી જેણે પરપરિણતિને ભગાડી છે, એવા સહજાત્મ-સ્વરૂપી આનંદધન પ્રભુ અક્ષય એવા દર્શન-જ્ઞાન-વૈરાગ્યમાં ભગ્યા છે, અર્થાત્ શુદ્ધ આત્મસ્વરૂપમાં અખંડ સ્થિતિરૂપ સદોદિત બ્રહ્મત એવી ઉભગર દશામાં બિરાજમાન થયા છે. આમ સાધ્ય સિદ્ધ થયું હોવાથી સાધનની કંઈ અપેક્ષા રહેતી નથી, કૃતકૃત્ય થયા હોવાથી એને હવે કંઈ કરવાનું રહ્યું નથી.

“આલંબન સાધન જે ત્યાગે, પરપરિણતિને ભાગે રે;

અક્ષય દર્શન જ્ઞાન વૈરાગ્યે, આનંદધન પ્રભુ જાગે રે.”—શ્રી આનંદધનજી.

આ પરમ જ્ઞાની પુરુષ પરમ કૃતકૃત્ય, પૂર્ણકામ થઈ ચૂક્યા છે; કારણ કે જ્યારથી ચેતન પોતે વિભાવથી ઉલટો થઈ-વિમુખ થઈ, સમય પામી પોતાનો સ્વભાવ ગ્રહણ કરી લીધો છે, ત્યારથી જ જે જે લેવા યોગ્ય હતું તે તે સર્વ તેણે કૃતકૃત્ય જ્ઞાન-લઈ લીધું છે, અને જે જે ત્યાગ યોગ્ય હતું, તે તે સર્વ છોડી દીધું દશા છે. એટલે તેને હવે કંઈ લેવાનું રહ્યું નથી કે મૂકવાનું બીજું કંઈ રહ્યું નથી, તો હવે તેને બાકી નવીન કાર્ય શું રહ્યું છે? કારણ કે સંગના ત્યાગી, અંગના ત્યાગી, વચન-તરંગના ત્યાગી, મનના ત્યાગી, બુદ્ધિના ત્યાગી એવા આ પરમ વીતરાગ યોગીશ્વરે આત્માને શુદ્ધ કરી દીધો છે.

“જબહિં તે ચેતન વિભાવસો ઉલટિ આપુ, સમો પાઈ અપનો સુભાવ ગહી લીનો હૈ, તબહિં તે જો જો લેન જોગ સો સો સખ લીનો, જો જો ત્યાગ જોગ સો સો સખ છાંડી દીનો હૈ. લેવેકી ન રહી ઠોર ત્યાગિવેકો નાંહિ ઔર, બાકી કહા ઉબર્યો જુ, કારજ નવીનો હૈ; સંગ ત્યાગી, અંગ ત્યાગી, વચનતરંગ ત્યાગી, મન ત્યાગી, બુદ્ધિ ત્યાગી, આપા શુદ્ધ કીનો હૈ.”

—શ્રી બનારસીદાસજીકૃત હિંદી સમયસાર.

આવી પરમ અદ્ભુત વીતરાગ જ્ઞાનદશાનો જેણે પોતાના જીવનમાં સાક્ષાત્ અનુભવ કર્યો છે, એવા પરમ યોગી શ્રીમદ્ રાજચંદ્રજી આ સુભાષિતમાં વર્ણવેલ જ્ઞાનદશાની મુક્ત કંઠે પ્રશંસા કરતાં પરમોદ્ભાસથી કહે છે કે:—

“લેવેકી ન રહી ઠોર, ત્યાગીવેકી નાંહિ ઔર;

બાકી કહા ઉબર્યો જુ. કારજ નવીનો હૈ.”

“સ્વરૂપનું ભાન થવાથી પૂર્ણકામપણું પ્રાપ્ત થયું. એટલે હવે બીજું કંઈ ક્ષેત્ર કંઈ પણ લેવાને માટે રહ્યું નથી. સ્વરૂપનો તો કોઈ કાળે ત્યાગ કરવાને મૂખ પણુ ઇચ્છે નહિ; અને જ્યાં કેવલ સ્વરૂપસ્થિત છે, ત્યાં તો પછી બીજું કંઈ રહ્યું

‘લેવેકી ન નથી, એટલે ત્યાગવાપણું પણ રહ્યું નહીં. હવે ન્યારે લેવું દેવું એ રહી ઠોર’ બન્ને નિવૃત્ત થઇ ગયું ત્યારે બીજું કોઇ નવીન કાર્ય કરવાને માટે શું ઉગર્યું? અર્થાત્ જેમ થવું બેઠએ તેમ થયું, ત્યાં પછી બીજી લેવા-દેવાની જાનળ ક્યાંથી હોય? એટલે કહે છે કે અહીં પૂર્ણકામતા થઇ. ”

શ્રીમદ્ રાજચંદ્ર, અં. ૨૭૫. (૩૨૮)

કેવી અદ્ભુત ધન્ય દશા ! આવા કૃતકૃત્ય, પૂર્ણકામ જ્ઞાની પુરુષને ગ્રહણ-ત્યાગરૂપ કયો આચાર આચરવાનો બાકી રહ્યો હોય? કારણ કે ‘મૂઠ જીવ ખહારમાં ગ્રહણ-ત્યાગ X કરે છે, આત્મવેત્તા અધ્યાત્મમાં-અંતરમાં ગ્રહણ-ત્યાગ કરે છે, પણ ‘કહીયે નહિં નિષ્ઠિતાત્માને ખહાર કે અંદર ગ્રહણ-ત્યાગ હોતા નથી.’ આમ નિરાચાર અતિચારીજી’ પદને પામ્યા હોવાથી અત્રે તેના કારણના અભાવે કોઇ પણ અતિચારનો સંભવ રહેતો નથી. કારણ કે આચારમાં અતિચાર લાગે, પણ અત્રે તો આચાર જ નથી, તો અતિચાર ક્યાંથી લાગે? આવી નિરાચારપદવાળી જિંવી આત્મદશાને પામેલા મહાત્માઓનું વર્તમાન ઉદાહરણ શ્રી ચિદાનંદજી મહારાજના અધ્યાત્મ જીવનમાંથી મળી આવે છે. આ અંગે શ્રીમદ્ રાજચંદ્રજીએ કહ્યું છે કે:—

“ જૈન મુનિ થયા પછી પોતાની પરમ નિર્વિકલ્પ દશા થઇ જવાથી કમપૂર્વક દ્રવ્ય-ક્ષેત્ર-કાલ-ભાવથી યમ-નિયમ તેઓ હવે પાળી શકશે નહીં, તેમ તેમને (ચિદાનંદજીને) લાગ્યું. જે પદાર્થની પ્રાપ્તિ માટે યમનિયમનું કમપૂર્વક પાલન કરવું છે, તે વસ્તુની પ્રાપ્તિ થઇ તો પછી તે શ્રેણીએ પ્રવર્તવું અને ન પ્રવર્તવું બન્ને સમ છે. આમ તત્ત્વજ્ઞાનીઓની માન્યતા છે. ” ઇત્યાદિ.— શ્રીમદ્ રાજચંદ્ર, પત્રાંક ૯ (૨) (૨૨)



આને ભિક્ષાટનાદિ આચાર કેમ હોય? એવી આશંકા દૂર કરવા કહે છે—

રત્નાદિક્ષિક્ષાદગ્મ્યોડન્યા યથા દ્વક્ તન્નિયોજને ।
તથાચારક્રિયાપ્યસ્ય સૈવાન્યા ફલભેદતઃ ॥ ૧૮૦ ॥

વૃત્તિ:—રત્નાદિક્ષિક્ષાદગ્મ્યો—રત્નાદિની શિક્ષાદષ્ટિઓ કરતાં, અન્યા-અન્ય, ભિન્ન જ, યથા-જેમ, દ્વક્-દષ્ટિ, તન્નિયોજનેને-તે રત્નાદિના નિયોજનમાં, -શિક્ષિત હોતાં, તથા-તેમ, આચારક્રિયાપ્યસ્ય-આ યોગીની આચારક્રિયા પણ, સૈવ- તે જ, ભિક્ષાટનાદિ લક્ષણવાળી, અન્યા-અન્ય, ભિન્ન, જૂદી જ હોય છે. કયા કારણથી? તો કે ફલભેદતઃ-ફલભેદ થકી-પૂર્વે સાંપ્રાયિક કર્મક્ષય ફળ હતું, અને હમણાં તો ભવોપગ્રાહી કર્મક્ષય ફળ છે.

x “ ત્યાગાદાને બહિર્મૂઠઃ કરોત્યધ્યાત્મમાત્મવિત્ ।

નાન્તર્બહિરુપાદાનં ન ત્યાગો નિષ્ઠિતાત્મનઃ ॥ ” સમાધિશતક.

રત્નાદિક્ષિક્ષા દષ્ટિથી, નિયોજન દષ્ટિ ભિન્ન;
ત્યમ આચાર ક્રિયા ય તસ, તે ફલ ભેદે ભિન્ન. ૧૮૦

અર્થ:—રત્નાદિની શિક્ષાદષ્ટિઓ કરતાં જેમ તેના નિયોજન સંબંધી દષ્ટિ ભિન્ન હોય છે, તેમ આની તે જ આચારક્રિયા પણ ફલભેદને લીધે ભિન્ન હોય છે.

વિવેચન

“ શિક્ષાથી જ્યમ રતન નિયોજન, દષ્ટિ ભિન્ન ત્યમ એહોજી. ”—શ્રી યો. સજ્ઞા. ૬-૨

રત્નાદિકની શિક્ષાદષ્ટિઓ કરતાં, જેમ શિક્ષિત થતાં તેના નિયોજન વિષયમાં દષ્ટિ અન્ય જ હોય છે, ભિન્ન જ હોય છે; તેમ આ યોગીની તે જ ભિક્ષાટનાદિ આચારક્રિયા પણ અન્ય જ—ભિન્ન જ હોય છે. શા કારણથી? તો કે ફલભેદથી, પૂર્વે સાંપરાયિકે કર્મક્ષય ફળ હતું, હવે ભવોપગ્રાહી કર્મક્ષય ફળ છે.

પ્રથમ શિક્ષા લેતી વેળાએ રત્નપરીક્ષા વિષયે શિખાઉની જે દષ્ટિ હોય છે, તે કરતાં શીખીને પાર ઉતરી ગયા પછી તે રતનનું નિયોજન કરે છે એવા તે શિક્ષિતની દષ્ટિ જૂદી જ હોય છે; કારણ કે પ્રથમ તો શિખાઉને તે વિષય સંબંધી ‘શિક્ષાથી જ્યમ કંઈ જ્ઞાન હોતું નથી. રતન કેવું છે? તેનું સ્વરૂપ શું? તેના પ્રકાર શું? રતન નિયોજન’ તેના ગુણ-દોષ શું? તેનું મૂલ્ય શું? ઇત્યાદિ બાબત તેને સાવ અજ્ઞાત હોય છે. એટલે તેને તે સંબંધી કુતૂહલ બુદ્ધિ હોય છે. એથી તે જિજ્ઞાસાપૂર્વક તે તે રતનની પરીક્ષા સંબંધી જ્ઞાન મેળવવા પ્રવર્તે છે. આમ અભ્યાસ કરતાં કરતાં તે તદ્દવિષયક જ્ઞાનમાં નિષ્ણાત થાય છે. અને પછી રત્નપરીક્ષામાં સુશિક્ષિત એવો તે ઉપલબ્ધ જ્ઞાનનો વ્યવહારમાં વિનિયોગ કરે છે, કય-વિક્રયાદિ પ્રયોગ કરે છે. પ્રથમ અવસ્થામાં માત્ર શિખાઉ જ્ઞાન (Theoretical knowledge) હતું, ત્યારે હવે તો તેનો અનુભવસિદ્ધ પ્રયોગ (Practical application) હોય છે. એટલે પહેલાંની શિખાઉ દષ્ટિ કરતાં આ વિનિયોગ દશાની દષ્ટિ ભિન્ન જ—જૂદા જ પ્રકારની હોય છે. તેમ અત્રે પણ યોગીની તે જ ભિક્ષાટન આદિ આચારક્રિયા પણ ભિન્ન જ—ઓર પ્રકારની જ હોય છે. પહેલાં પણ એ જ ભિક્ષાટનાદિ ક્રિયા હતી, અને હમણાં પણ એ જ ભિક્ષાટનાદિ ક્રિયા છે, છતાં બંને દષ્ટિમાં મહદ્ અંતર છે.

અથવા તો એકડીઆને પ્રથમ તો માતૃકાક્ષરનું—બારાખડીનું જ્ઞાન પણ નથી હોતું, એકડો પણ નથી આવડતો. પણ તે ખંતીલો વિદ્યાર્થી બનીને એકડો ઘુટતાં ઘુટતાં, ક્રમે કરીને શિખાઉ જ્ઞાન પ્રાપ્ત કરતો કરતો, વિદ્યાપારંગત સ્નાતક થાય છે, જ્ઞાન-ગંગામાં નાહીને ખ્હાર પડે છે! અને પછી જીવનવ્યવહારમાં શિખેલા જ્ઞાનનો વ્યવહાર ઉપયોગ કરે છે—યથાયોગ્ય વિનિયોગ કરે છે. તેની નિશાળીઆ તરીકેની શિખાઉ અવસ્થાની

દષ્ટિમાં અને જીવન-વ્યવહાર શાળાની શિક્ષિત અનુભવસિદ્ધ દષ્ટિમાં ઘણો જ ફરક હોય છે. તેમ અત્રે પણ આચારની બાબતમાં પ્રારંભિક સાધક યોગીની દષ્ટિ કરતાં, યોગારૂઢ સિદ્ધ યોગીની દષ્ટિ ભિન્ન-જૂદા પ્રકારની હોય છે.

અથવા તો સંગીત શાસ્ત્રથી અનભિજ્ઞ-અભણ જેમ પહેલાં તો આલાપ લેતાં શીખે છે, સ્વરના પ્રકાર વગેરે સંબંધી જ્ઞાન મેળવે છે. આમ શીખતાં શીખતાં અનુક્રમે તે સંગીત કલામાં પ્રવીણ બને છે, અને તેમાં એનો હાથ એવો બેસી 'દષ્ટિ ભિન્ન બળ્ય છે કે ગ્રામ-મૂર્છનાદિ પ્રકાર તેને સહજ સિદ્ધ થાય છે, ગમે ત્યમ એહોહી' ત્યારે ગમે તે રાગ છેડી તન્મયતા સાધી તે ઉસ્તાદ જન-મનરંજન કરી શકે છે. આમ પ્રથમની અશિક્ષિત આલાપકલા કરતાં તેની હવેની સુશિક્ષિત આલાપકલા સાવ જૂદી જ તરી આવે છે. તેમ અત્રે પણ આચાર પરત્વે પ્રથમની અભ્યાસદશામાં સાધક યોગીની જે દષ્ટિ હોય છે, તેના કરતાં ગીતાર્થ નિષ્પન્ન જ્ઞાનદશામાં દષ્ટિ ભિન્ન હોય છે. આમ રત્ન, કે માતૃકાક્ષર, કે સંગીત આદિ છે તો તેના તે, પણ તેના પ્રત્યેની શિખાઉની દષ્ટિમાં ને શિક્ષિતની દષ્ટિમાં પ્રગટ ભેદ હોય છે; તેમ ભિક્ષાટનાદિ આચારક્રિયા છે તો તેની તે, પણ તેના પ્રત્યેની સાધક યોગીની દષ્ટિ કરતાં અત્રે સિદ્ધ નિષ્પન્ન યોગીની દષ્ટિ ભિન્ન જ-જૂદા જ પ્રકારની-એર જ હોય છે.

કારણ કે પૂર્વે સાંપ્રાયિક-ક્રપાય સંબંધી કર્મક્ષય એ આચાર ક્રિયાનું ફલ હતું, હવે ભવોપગ્રાહી કર્મક્ષય એ ફલ છે. પૂર્વે નિર્થક મુનિની સમસ્ત પ્રવૃત્તિ ક્રપાય સંબંધી કર્મક્ષય કરવા માટે હતી, જેમ બને તેમ સૂક્ષ્મમાં સૂક્ષ્મ ફલભેદ ક્રપાયનો પણ ક્ષય કરવા અર્થે હતી, તે સંચમીનો દેહ પણ માત્ર સંચમને માટે હતો, અને તે દેહ દ્વારા સંચમયાત્રાના નિર્વાહ અર્થે જ ભિક્ષાટનાદિ ક્રિયા આવશ્યક હતી, તથા એ બધુંય ક્રપાય-ભાવ દૂર કરવા માટે જ-પૂર્ણ વીતરાગતા આણવા માટે જ હતું. કારણ કે સાચા 'સાધુ'ને કવચિત્ હોય તો અતિ અતિ સૂક્ષ્મ એવો સંન્વલન ક્રપાય જ હોય, એથી અધિક ક્રપાય^x હોય જ નહિ, છતાં

x શ્રીમાન હરિભદ્રસૂરિજી શ્રી પંચાશક સત્શાસ્ત્રમાં સ્પષ્ટપણે કહે છે કે- 'સાધુ' ને કાલ-દોષથી હોય તો કવચિત્ સંન્વલન ક્રપાયનો ઉદય હોય, બાકી તો ક્રપાય હોય જ નહિ, અને જે હોય તો તે સાધુ જ નથી. કારણ કે સર્વેય અતિયારો સંન્વલનના ઉદયથી હોય છે, પણ અનંતાનુબંધી આદિ બાર ક્રપયના ઉદયથી તો સંયોગે વ્રતભંગ થતો હોવાથી મૂલભેદ પ્રાયશ્ચિત્ત લાગે છે

“ ચરિમાણ વિ તહ ગેયં સંજલણકસાયસંગમં ચેવ ।
માઈઠાણં પાયં બસઈં પિ હુ કાલદોસેણ ॥
સન્વેવિય બઙ્ગારા સંજલણાણં તુ ઉદયઓ હોંતિ ।
મૂલછેજ્જં પુણ હોઈ વારસણં કસાયણં ॥ ”—શ્રી પંચાશક.

તે મહામુનિ આંખના કણ્ણાની જેમ તે કષાયકણ્ણિકાને પણ સાંખી શકતા નથી, એટલે સર્વ આત્મપ્રદેશમાંથી પરમાણુ માત્ર કષાયકણ્ણને પણ કાઢી નાંખવા માટે તે સર્વાત્માથી પ્રવર્તે છે, અને નિષ્કષાયતારૂપ વીતરાગ ભાવને સાધે છે. પણ હવે અત્રે તો તે અતિ અતિ અદ્ય કષાયભાવ પણ સર્વથા દૂર થઈ ગયો છે, વીતરાગતા પ્રાપ્ત થઈ ચૂકી છે, ધાતિકર્મોનો ક્ષય થઈ ચૂક્યો છે, એટલે અઘાતી એવા ભવોપગ્રાહી કર્મોનો ક્ષય એક જ અત્ર હેતુ છે. અત્રે આ પરમ યોગી જે દેહ ધારણ કરી રહ્યા છે, તે નામ-ગોત્ર-આયુ-વેદનીય એ ચાર, આ ચરમ દેહમાં ભોગવવા યોગ્ય પ્રારબ્ધ કર્મોનો ક્ષય અર્થે જ ધારણ કરી રહ્યા છે. એટલે તે દેહના નિર્વાહાર્થે જે શિક્ષાટનાદિ ક્રિયા કરે છે, તે પણ તે ભવોપગ્રાહી કર્મોનો ક્ષય અર્થે જ કરે છે. આમ પૂર્વે સાંપરાયિક કર્મોનો ક્ષય એ શિક્ષાટનાદિ ક્રિયાનું ફલ હતું, અને અત્રે ભવોપગ્રાહી કર્મોનો ક્ષય એ ફલ છે. આમ ફલભેદથી દષ્ટિભેદ પ્રગટ થાય છે.

આ ઉપરથી તાત્પર્ય એ છે કે-જેને સર્વ કષાયોનો ક્ષય થયો છે એવા વીતરાગ પરમ યોગી ન્યાંલગી આ છેલ્લા દેહની આયુસ્થિતિ છે ત્યાંલગી પૂર્વ પ્રારબ્ધોદયથી વિચરે છે, અને એમ કરીને પોતાના શેષ કર્મોનો ઋણાનુબંધ ચૂકવી આપી 'દેહ છતાં જેની નિર્જરી નાંખે છે. આમ પૂર્વ પ્રયોગથી વિચરતા જ્ઞાની પુરુષ, દેહ દશા, વર્તે છતાં દેહાતીત એવી પરમ અદ્ભુત કાર્યોત્સર્ગ દશા-ભવ-મુક્ત દેહાતીત' દશાનો અનુભવ કરતા સતા, સદેહે મુક્ત વર્તે છે. આવા વિદેહદશા-સંપન્ન કેવલિ ભગવાન પરમાર્થ મેઘની વૃષ્ટિ કરી ભવ્યજનોને બોધ કરતા ભૂતલ પર વિચરે છે, ને પરમ જનકલ્યાણ-લોકોપકાર કરે છે અને આવા જંગમ કલ્પવૃક્ષ સમા શુદ્ધ આત્મસ્વરૂપ જિનરાજને ધન્ય આત્માઓ સેવે છે. જેમ કે—

“અજિતવીર્યં જિન વિચરતા રે...મનં પુષ્કર અર્ધં વિદેહ રે...ભવિં

જંગમ સુરતરુ સારિખો રે...મનં સેવે ધન્ય ધન્ય તેહ રે...ભવિં—શ્રી દેવચંદ્રભ.

“દેહ છતાં જેની દશા, વર્તે દેહાતીત;

તે જ્ઞાનીના ચરણમાં, હો વંદન અગણિત.”—શ્રીમદ્ રાજચંદ્રભ પ્રણીત

શ્રી આત્મસિદ્ધિ.



તન્નિયોગાન્મહાત્મેહ કૃતકૃત્યો યથા ભવેત્ ।

તથાયં ધર્મસંન્યાસવિનિયોગાન્મહામુનિઃ ॥૧૮૧॥

વૃત્તિઃ—તન્નિયોગાત્-તેના નિયોગથી, રત્નના નિયોગથી, મહાત્મેહ-મહાત્મા અહીં લોકર્મા, કૃતકૃત્યો યથા ભવેત્-જેમ કૃતકૃત્ય હોય છે, કોઈ રત્નવશિષ્ટ કૃતકૃત્ય હોય છે; તથાયં-તેમ આ, અધિકૃત યોગી, ધર્મસંન્યાસવિનિયોગાત્-ધર્મસંન્યાસના વિનિયોગથી, મહામુનિઃ-મહામુનિ, કૃતકૃત્ય હોય છે.

તસ વિનિયોગે તે અહીં, કૃતકૃત્ય ન્યમ થાય;
ધર્મ સંન્યાસ વિયોગથી, તેમ મહામુનિરાય. ૧૮૧.

અર્થ :-તે રત્નના વિનિયોગથી અહીં જેમ તે મહાત્મા કૃતકૃત્ય થાય છે, તેમ આ મહામુનિ ધર્મસંન્યાસના વિનિયોગથી કૃતકૃત્ય થાય છે.

વિવેચન

“ તાસ નિયોગે કરણ અપૂર્વ, લહે મુનિ કેવલ ગેહોભુ.”—યો. સજ્ઞા. ૮, ૨.

તે રત્નના વિનિયોગથી જેમ અહીં લોકમાં કોઈ મહાત્મા-રત્નવણિફ્લ કૃતકૃત્ય થાય છે, તેમ આ દષ્ટિવાળો યોગી મહામુનિ ધર્મસંન્યાસના વિનિયોગથી કૃતકૃત્ય થાય છે.

રત્નપરીક્ષા કરી જાણનારો રત્નવણિફ્લ ચોકસી, ઝવેરી શુદ્ધ દષ્ટિથી જ્યારે રત્નનો યથેચ્છ વ્યાપાર કરે, ત્યારે જ તે કૃતકૃત્ય થયો કહેવાય છે. કારણ કે રત્ન પરીક્ષા સંબંધી

ગમે તેટલું જાણપણું હોય, પણ જ્યાંસુધી વ્યવહારમાં-વ્યાપારવિનિમયમાં રત્નવણિફ્લનું તેનો પ્રયોગ ન કરવામાં આવ્યો હોય, ત્યાંસુધી તેનું સાર્થકપણું-

દષ્ટાંત કૃતાર્થપણું થયું કેમ કહેવાય ? પણ રત્નના ક્યવિક્કયમાં, લેવડદેવડમાં ઉપયોગી થાય તેની ખાતર જ જે રત્નપરીક્ષાનું જ્ઞાન અનિવાર્યપણે

આવશ્યક હતું, તે જ્ઞાનનો વ્યાપારમાં જ્યારે વિનિયોગ (Practical application) કરવામાં આવે, ને તેનો યથેચ્છ લાભ ઉઠાવવામાં આવે, ત્યારે જ તેનું કૃતકૃત્યપણું ગણાય, ત્યારે જ તેનું કામ થયું કહેવાય.

તે જ પ્રકારે આ દષ્ટિવાળો યોગી મહામુનિ અહીં ધર્મસંન્યાસના વિનિયોગથી, અર્થાત્ શુદ્ધ દષ્ટિથી તાત્ત્વિક આચરણરૂપ વિશિષ્ટ પ્રયોગથી-ધર્મવ્યાપારરૂપ પ્રયોજનથી

કૃતકૃત્ય થાય છે; કારણ કે ધર્મસંન્યાસ સંબંધી ગમે તેટલું જાણપણું હોય, ધર્મસંન્યાસ ગમે તેટલી તાલીમ લીધી હોય, પણ જ્યાંસુધી હજુ તેનો નિશ્ચયશુદ્ધ-

વિનિયોગ વ્યવહારમાં તાત્ત્વિકપણે ઉપયોગ ન કરવામાં આવ્યો હોય, ત્યાંસુધી પરમાર્થથી તેનું સાર્થકપણું થયું કેમ કહેવાય ? પણ પ્રસ્તુત ધર્મ-

સંન્યાસની યોગ્યતા પ્રાપ્ત થાય તે ખાતર જ જે અત્યારસુધીની જ્ઞાન-દર્શન-ચારિત્રની અખંડ આરાધનારૂપ તાલીમ અત્યંત આવશ્યક હતી, તેનો હવે અહીં તાત્ત્વિક ધર્મસંન્યાસ-પણે વ્યવહાર પ્રયોગ કરવામાં આવે છે, અને તજજન્ય પરમ આત્મલાભ ઉઠાવવામાં આવે છે.

એટલે અહીં આ દષ્ટિમાં જ ધર્મસંન્યાસના વિનિયોગથી (Practice) કૃતકૃત્યપણું હોય છે. અર્થાત્ અત્રે જ શુદ્ધ રત્નપ્રયોગનો વ્યાપાર કરનારો મહામુનિરૂપ રત્નવણિફ્લ,

ધર્મસંન્યાસ યોગરૂપ રત્નવાણિજ્ય વડે, યથેચ્છ આત્મલાભરૂપ નફો મેળવી કૃતકૃત્ય થઈ જાય છે; અહીં જ તેનો ખેડો પાર થઈ જાય છે, અહીં જ તેનું આત્મસિદ્ધિનું કામ થઈ

ભય છે, અહીં જ તે સાચો 'ધર્મસંન્યાસ' યોગી-'સંન્યાસી' બની પરમ આત્મ-કલ્યાણને પામે છે. કારણ કે આ દષ્ટિ પૂર્વેનો અત્યાર સુધીનો જે ધર્મસંન્યાસયોગ હતો, તે તાત્ત્વિક નહોતો, અતાત્ત્વિક હતો. તેમાં પ્રવૃત્તિ-લક્ષણ ધર્મોનો સંન્યાસ-ત્યાગ જરૂર હતો. એટલે જ અતાત્ત્વિક છતાં 'ધર્મસંન્યાસ' નામને યોગ્ય હતો; તેમજ તે તાત્ત્વિક ધર્મસંન્યાસની યોગ્યતા પામવા માટે પણ આવશ્યક ને ઉપકારી હતો, એટલે પણ તેને ઉપચરિતપણે તે ધર્મસંન્યાસ નામ ઘટતું હતું. પણ અહીં તો તાત્ત્વિક ધર્મસંન્યાસ-યોગ હોય છે. ધર્મ એટલે ક્ષાયોપશમિક ભાવ, તેનો અહીં સંન્યાસ-ત્યાગ હોય છે, માટે તે ધર્મસંન્યાસયોગ અત્રે યથાર્થપણે પરમાર્થથી હોય છે.



તથા—

દ્વિતીયાપૂર્વકરણે મુખ્યોઽયમુપજાયતે ।

કેવલશ્રીસ્તતશ્ચાસ્ય નિઃસપ્તના સદોદયા ॥ ૧૮૨ ॥

બીજા કરણ અપૂર્વમાં, મુખ્ય એહ ઉપજાત;

(તેથી તેને) નિરાવરણ નિત્યોદયા, કેવલલક્ષ્મી વરંત. ૧૮૨.

અર્થ :—બીજા અપૂર્વકરણમાં મુખ્ય એવો આ ધર્મસંન્યાસ ઉપજે છે, અને તેથી કરીને આ યોગીને નિઃસપ્તના-નિરાવરણ એવી સદોદયા કેવલલક્ષ્મી હોય છે.

વિવેચન

શ્રેણીવર્તી એવા બીજા અપૂર્વકરણમાં મુખ્ય એવો આ ધર્મસંન્યાસયોગ ઉપજે છે,—ઉપચરિત તો પ્રમત્ત સંયતથી આરંભીને હોય છે. અને તે ધર્મસંન્યાસના વિનિયોગ થકી આ યોગીને નિરાવરણ એવી કેવલશ્રી ઉપજે છે,—કે જે પ્રતિપાતના અભાવે કરીને સદોદયા હોય છે.

આ ધર્મસંન્યાસ યોગ જે કહ્યો, તે મુખ્ય અર્થાત્ તાત્ત્વિક કોટિનો ધર્મ-સંન્યાસ ક્યારે હોય છે ? તેનું અહીં સ્પષ્ટીકરણ છે. મુખ્ય-તાત્ત્વિક ધર્મસંન્યાસ શ્રેણીમાં આવતા બીજા અપૂર્વકરણ સમયે પ્રાપ્ત હોય છે,—જે કે ઉપચરિત-તાત્ત્વિક અતાત્ત્વિક એવો ધર્મસંન્યાસ પ્રમત્તસંયત ગુણસ્થાનથી માંડીને હોય ધર્મસંન્યાસ છે, અને તે અનુક્રમે તાત્ત્વિક ધર્મસંન્યાસ પામવાની યોગ્યતા માટે અધિકારી થવા માટે પરમ ઉપકારી થાય છે. આ અતાત્ત્વિક ધર્મ-

વૃત્તિ:—દ્વિતીયાપૂર્વકરણે-દ્વિતીય અપૂર્વકરણમાં, શ્રેણીવર્તી એવા અપૂર્વકરણમાં, મુખ્યોઽ-યમ-મુખ્ય એવો આ ધર્મસંન્યાસ; ઉપજાયતે-ઉપજે છે, —ઉપચરિત તો પ્રમત્ત સંયતથી આરંભીને ઉપજે છે. કેવલશ્રીસ્તતશ્ચ-અને કેવલશ્રી તેથી કરીને-ધર્મસંન્યાસ વિનિયોગ થકી, અસ્ય-આ યોગીને, નિ સપ્તના-નિઃસપ્તના, પ્રતિપક્ષ રહિત (નિરાવરણ), સદોદયા-સદોદય, —પ્રતિપાતના અભાવે કરીને.

સંન્યાસમાં પ્રવૃત્તિલક્ષણ ધર્મેણા સંન્યાસ-ત્યાગ હોય છે, અને તાત્ત્વિક ધર્મ-સંન્યાસમાં ક્ષયોપશમભાવરૂપ ધર્મેણા સંન્યાસ-ત્યાગ હોય છે, એટલે ધર્મસંન્યાસ સંજ્ઞા યથાર્થ છે,

અહીં 'ખીજી' અપૂર્વકરણમાં આ તાત્ત્વિક ધર્મસંન્યાસ પ્રગટે છે એમ કહ્યું તે સહેતુક છે, કારણ કે પહેલું અપૂર્વકરણ જે અંથિલેદનું કારણ છે, તેમાં આ પ્રસ્તુત ધર્મ-સંન્યાસ હોઈ શકે નહિ. એટલા માટે 'ખીજી'માં એમ કહી તેના અપવાદ સૂચવ્યો. આમ આ અપૂર્વકરણ જે છે:—(૧) અંથિલેદના કારણરૂપ તે પહેલું; (૨) ક્ષપકશ્રેણી વેળાનું તે ખીજું. આ 'અપૂર્વકરણ' એટલે શું? 'અપૂર્વ' એટલે અનાદિકાળના ભવબ્રમણમાં જે કદી પણ પૂર્વે પ્રાપ્ત થયો નથી, એવો શુભ-પ્રશસ્ત આત્મપરિણામ. તેમાં પહેલા અપૂર્વકરણનું ક્ષણ અંથિલેદ છે અને તે અંથિલેદનું ક્ષણ સમ્યગ્દર્શન છે. અને પછી કર્મસ્થિતિમાંથી સંખ્યાત સાગરોપમ વ્યતીત થયે આ ખીજું અપૂર્વ-કરણ-અપૂર્વ આત્મપરિણામ પ્રાપ્ત થાય છે, ત્યારે આ તાત્ત્વિક ધર્મસંન્યાસ યોગ ક્ષપક શ્રેણીમાં ચઢતા સામર્થ્યયોગીને હોય છે. (આને 'અપૂર્વકરણ' કહેવાના કારણ માટે જુઓ પૃ. ૪૩-૪૪)

આ અપૂર્વકરણરૂપ અપૂર્વ આત્મસામર્થ્ય પામીને, પરમ આત્મવીર્યોલ્લાસ સ્કુરાવીને જે યોગીપુરુષ ક્ષપકશ્રેણી પર આરૂઢ થાય છે, તેને આ તાત્ત્વિક ધર્મસંન્યાસ નામનો સામર્થ્યયોગ હોય છે, કારણ કે તે ક્ષયોપશમરૂપ ધર્મેણું ક્ષપકશ્રેણી ક્ષપણ કરતો કરતો આગળ વધે છે, કર્મપ્રકૃતિઓને સર્વથા ખપાવતો ખપાવતો, ખતમ કરતો કરતો, ઉડાવતો ઉડાવતો, ગુણસ્થાનકની શ્રેણી પર વેગે ચઢતો જાય છે. અને આમ કર્મશત્રુનો ક્ષય કરતો કરતો, ક્ષાયોપશમિક ધર્મેણા સંન્યાસ કરતો કરતો, આ પરમ સમર્થ વીર 'સંન્યાસી' ૮-૯-૧૦-૧૨ ગુણસ્થાનને વટાવી જઈ, તેરમા સયોગી કેવલિ ગુણસ્થાને પહોંચી 'નિજ કેવલજ્ઞાન નિધાન' પ્રગટાવે છે. (જુઓ આકૃતિ ૩-પૃ. ૫૦)

અને આમ ધર્મસંન્યાસના વિનિયોગથી આ સામર્થ્યયોગીને કેવલલક્ષ્મીની-કેવલશ્રીની પ્રાપ્તિ હોય છે, અર્થાત્ કેવલજ્ઞાન-દર્શનની ઉત્પત્તિ હોય છે, કે જેમાં કોઈપણ પ્રતિબંધક-વિરોધક પ્રતિપક્ષરૂપ આવરણ હોતું નથી. આવી આ નિરાવરણ કેવલશ્રી 'શ્રીમદ્' સદોદયા હોય છે, અર્થાત્ કોઈપણ કાળે તેના પ્રતિપાતનો અભાવ ભગવાન હોવાથી સદા ઉદયવંતી જ હોય છે. એટલે આવી અનુપમ કેવલશ્રી-સંપન્ન આ 'શ્રીમદ્' ભગવાન જિનરાજરાજેશ્વર આત્મસામ્રાજ્ય લક્ષ્મીથી સદા વિરાજે છે. તેનું અપૂર્વ વર્ણન લાક્ષણિક શૈલીમાં કવિરાજ દેવચંદ્રજીએ ગાયું છે:—

“ મહાભદ્ર જિનરાજ ! રાજરાજ વિરાજે હો આજ તુમારડોજ;
ક્ષાયિક વીર્ય અનંત, ધર્મ અભંગે હો તું સાહિબ વડોજ....

હું બલિહારી રે શ્રી જિનવર તણી રે.

કર્તા ભોક્તા ભાવ, કારક કારણ હો તું સ્વામી છતોજ;
જ્ઞાનાનંદ પ્રધાન, સર્વ વસ્તુનો હો ધર્મ પ્રકાશતોજ....હું બલિહારીં

સમ્યગ્દર્શન મિત્ર, સ્થિર નિર્દારે રે અવિસંવાદતાજ;
અવ્યાબાધ સમાધિ, કોશ અનંધર રે નિજ આનંદતાજ.”—શ્રી દેવચંદ્રજ.

કારણ કે આ આત્મસામ્રાજ્યના સ્વામી શ્રીમદ્ ભગવાનમાં રાજરાજેશ્વરના સમ્રાટના સંપૂર્ણ લક્ષણો જોવામાં આવે છે. જેમકે—તેમનામાં અનંત એવું ક્ષાયિક વીર્ય પ્રગટ્યું છે, અને તેથી આત્મસ્વભાવરૂપ ધર્મના અભંગપણાએ કરીને શ્રી જિનરાજ એ ‘વડા સાહેબ’ મોટામાં મોટા સાહેબ થયા છે. તે આત્મભાવના રાજરાજેશ્વર કર્તા-ભોક્તા, કારક કારણ છે, એટલે તે છતા-પ્રગટ એવા સ્વસ્વરૂપના સ્વામી થયા છે. તેમને જ્ઞાનાનંદ નામનો પ્રધાન છે કે જે સર્વ વસ્તુનો ધર્મ પ્રકાશે છે; અને સમ્યગ્દર્શન નામનો મિત્ર છે કે જે સ્થિર એવી અવિસંવાદિતાનો નિર્ધાર કરે છે, બધુંય બરાબર છે એની તકેદારી રાખે છે. તેમને અવ્યાબાધ સમાધિરૂપ નિજાનંદમય અવિનંધર કોશ છે, અખૂટ ખબનો છે. અસંખ્ય આત્મપ્રદેશરૂપ તેના દેશ છે કે જે પોતપોતાની રીતે ગુણસંપત્તિથી ભર્યા છે એમને ચારિત્રરૂપ અભંગ દુર્ગ છે, અજ્ઞેય કિલ્લા છે, કે જે આત્મશક્તિથી પરનો-પરભાવરૂપ શત્રુનો જય કરવા સંચર્યા છે. ક્ષમાદિક ધર્મરૂપ તેમનું સૈન્ય છે. પરિણતિ પ્રભુત્વરૂપ-આત્મપરિણતિના સ્વામિત્વરૂપ તેમનું આકરું બલ છે આવા આ પ્રભુએ સકલ તત્ત્વનો પ્રગટભાવ સાદિ-અનંતી રીતે ધારણ કર્યો છે. દ્રવ્ય-ભાવ સર્વ શત્રુનો નાશ કરીને આવા આ ‘સાહિબ’ અવતર્યા છે, અને તે સહજ સ્વભાવ વિલાસના ભોગી, ઉપયોગી એવા જ્ઞાનગુણે ભર્યા છે.

“ દેશ અસંખ્ય પ્રદેશ, નિજ નિજ રીતે રે ગુણસંપત્તિ ભર્યાજ;
ચારિત્ર દુર્ગ અભંગ, આતમશકતે હો પર જય સંચર્યાજ....હું બલિહારીં
ધર્મ ક્ષમાદિક સૈન્ય, પરિણતિ પ્રભુતા હો તુજ બલ આકરોજ;
તત્ત્વ સકલ પ્રાગ્ભાવ, સાદિ અનંતી રે રીતે પ્રભુ ધર્યોજ....હું બલિહારીં
દ્રવ્યભાવ અરિ લેશ, સકલ નિવારી રે સાહિબ અવતર્યોજ;
સહજ સ્વભાવ વિલાસ, ભોગી ઉપયોગી રે જ્ઞાનગુણે ભર્યોજ.”—શ્રી દેવચંદ્રજ.



સિંહાવલોકન નીતિથી અધિકૃત વસ્તુના નિર્ધારણાર્થે કહે છે:—

સ્થિતઃ શીતાંશુવજ્જીવઃ પ્રકૃત્યા ભાવશુદ્ધયા ।

ચંદ્રિકાવચ્ચ વિજ્ઞાનં તદાવરણમભ્રવત્ ॥ ૧૮૩ ॥

ભાવશુદ્ધ પ્રકૃતિ થકી, સ્થિત ચંદ્ર શું જીવ એહ;

જ્ઞાન ચંદ્રિકા સમ અને, તદાવરણુ છે મેહ. ૧૮૩

અર્થ :—જીવ, ચંદ્રની જેમ, ભાવશુદ્ધ એવી પ્રકૃતિથી સ્થિત છે; અને વિજ્ઞાન ચંદ્રિકા જેવું છે, તેનું આવરણુ અભ્ર-વાદળા જેવું છે.

વિવેચન

આત્મા ચંદ્રની પેઠે પોતાની-આત્મીય ભાવશુદ્ધ એવી પ્રકૃતિથી સ્થિત છે, -કાંઈ સ્થાપિત કરવાનો નથી; અને જે વિજ્ઞાન છે તે જ્યોત્સ્ના જેવું-ચાંદની જેવું છે. આ કેવલાદિનું ઉપમામાત્ર છે. અને તદાવરણુ અર્થાત્ જ્ઞાનાવરણુ તે અભ્ર જેવું-વાદળા જેવું છે.

પ્રત્યેક વસ્તુ ભાવશુદ્ધ પ્રકૃતિથી-શુદ્ધ સ્વભાવથી નિજ નિજ સ્વરૂપમાં સ્થિત છે જ, કાંઈ નવી સ્થાપવાની નથી. તેમ આત્મ-વસ્તુ પણ ભાવશુદ્ધ એવી પ્રકૃતિથી-સ્વ-ભાવ સ્થિત જ છે, કાંઈ નવી સ્થાપિત કરવાની નથી. અત્રે ચંદ્રની આત્મ-ચંદ્ર ઉપમા સાંગોપાંગ સુઘટપણે ઘટે છે:-ચંદ્ર જેમ આકાશમાં પ્રકૃતિથી-જ્ઞાન-ચંદ્રિકા કુદરતી-સ્વભાવથી સ્થિત છે, તેમ આત્મા પણ નિજ પ્રકૃતિથી-કુદરતી સહજ સ્વભાવથી ચિદાકાશમાં સ્થિતિ કરી રહ્યો છે. આકાશમાં સ્વસ્થાને સ્થિત રહ્યો છતો ચંદ્ર જેમ ચંદ્રિકા પ્રસારે છે, તેમ સ્થિર એવા સ્વસ્વરૂપ પદમાં સ્થિત આત્મા જ્ઞાનરૂપ જ્યોત્સ્ના-ચંદ્રિકા વિસ્તારે છે. પણ ચાંદનીથી ભૂમિ આદિને પ્રકાશિત કરતાં છતાં ચંદ્ર કાંઈ ભૂમિરૂપ બની જતો નથી; તેમ આત્મા પણ જ્ઞાન-જ્યોત્સ્નાથી વિશ્વને પ્રકાશતાં છતાં, કાંઈ વિશ્વરૂપ બની જતો નથી. આમ સ્વ-પર પ્રકાશક ચંદ્રિકા રેલાવતો ચંદ્ર સ્વસ્થાને સ્થિત રહ્યો છે, તેમ સ્વ-પર અવલાસક જ્ઞાન-ચંદ્રિકા વિસ્તારતો આત્મા પણ નિજ સ્વભાવપદમાં સમવસ્થિત જ રહ્યો છે. આ પ્રમાણે નિશ્ચયવાર્તા છે, તત્ત્વશુદ્ધ પ્રકૃતિથી-સ્વભાવથી સ્થિતિ છે. અને જે સ્વભાવ છે તે કદી અન્યથા થતો નથી, કારણ કે અન્ય દ્રવ્યરૂપ થવું તે તો સ્વભાવ નહિં, પણ પરભાવ જ છે (જુઓ પૃ. ૪૮૩, તથા શ્લો. પૃ. ૭૫) આત્માનો સ્વ-પરપ્રકાશક એવો જ્ઞાયક સ્વભાવ છે, એટલે તે વિશ્વને

વૃત્તિ-સ્થિત:-સ્થિત છે, નહિં કે સ્થાપનીય, સ્થાપવાનો નથી, શીતાંશુવત્-શીતાંશુ-ચંદ્રની જેમ, જીવ:-જીવ, આત્મા, પ્રકૃત્યા-આત્મીય,-પોતાની પ્રકૃતિથી. ભાવશુદ્ધયા-ભાવશુદ્ધ એવી, તત્ત્વ-શુદ્ધ એવી એમ અર્થ છે. તેમજ-ચંદ્રિકાવચ્ચ-અને ચંદ્રિકા જેવું, જ્યોત્સ્ના-ચાંદની જેવું, વિજ્ઞાનમ્-વિજ્ઞાન કેવલાદિનું આ ઉપમામાત્ર છે. તદાવરણમ્-તદાવરણુ, જ્ઞાનાવરણુ. અભ્રવત્-અભ્ર જેવું, મેઘટપલ જેવું છે એમ અર્થ છે.

બણે છે, પણ તેથી તે કંઈ વિશ્વરૂપ બની જતો નથી. આ અંગે પરમ તત્ત્વદષ્ટા શ્રીમદ્ રાજચંદ્રજીનું આ પરમ રહસ્યમય વચનામૃત પુનઃ પુનઃ મનન કરવા યોગ્ય છે:—

“ચંદ્ર ભૂમિને પ્રકાશે છે, તેના કિરણની કાંતિના પ્રભાવથી સમસ્ત ભૂમિ શ્વેત થઈ બન્ય છે, પણ ચંદ્ર કંઈ ભૂમિરૂપ કોઈ કાળે તેમ થતો નથી. એમ સમસ્ત વિશ્વને પ્રકાશક એવો આ આત્મા તે ક્યારે પણ વિશ્વરૂપ થતો નથી, સદા સર્વાદા ચૈતન્યસ્વરૂપ જ રહે છે. વિશ્વમાં જીવ અલેહતા માને છે એ જ બ્રાંતિ છે.”—શ્રીમદ્ રાજચંદ્ર. ૭૬૦ (૮૩૩)

“જ્ઞેય જ્ઞાન શું નવિ મિલે રે લાલ, જ્ઞાન ન બાયે તથ્ય રે;

પ્રાપ્ત અપ્રાપ્ત પ્રમેયને રે લાલ, બણે જે જિમ જથ્ય રે.”—શ્રી દેવચંદ્રજી.

અને આમ શુદ્ધ સ્વભાવથી સ્વસ્થાને સ્થિત છતાં ચંદ્રને જેમ મેઘપટલ-વાદળાં આવરે છે, ઢાંકી દે છે, ને તેથી તેનું યથાર્થ દર્શન નથી થતું; તેમ શુદ્ધ સ્વભાવસ્થિત આત્માને જ્ઞાનાવરણાદિ કર્મરૂપ મેઘપટલ આવૃત કરે છે—ઢાંકી દે છે, જ્ઞાનવરણ— અને તેથી તેનું યથાસ્થિત દર્શન થતું નથી. તથાપિ મેઘપટલ ગમે મેઘ તેટલું ગાઢ હોય છતાં, જેમ ચંદ્રની કંઈ ને કંઈ છાયા દેખાયા વિના રહેતી નથી, તેની કંઈ ને કંઈ ચંદ્રિકા વાદળને વીંધીને ખંડાર નિકળ્યા વિના રહેતી નથી, ‘ચંદ્ર છુપે નહિં બાદલ છાયો’; તેમ કેવલજ્ઞાનસ્વરૂપ આત્મ-ચંદ્ર ગમે તેટલા ગાઢ કર્મપટલના આવરણથી આવૃત હોય, તો પણ તેની કંઈ ને કંઈ અંખી થયા વિના રહેતી નથી, તેની કંઈ ને કંઈ જ્ઞાન-ન્યોત્સના ડોકીઉં કરી ચૈતન્ય સ્વરૂપનો ખ્યાલ આપ્યા વિના રહેતી નથી. એટલા માટે જ અક્ષરના અનંતમાં ભાગ જેટલો કેવલજ્ઞાનનો ભાગ નિત્ય ઉઘાડો જ રહે છે એમ શાસ્ત્રમાં⁺ કહ્યું છે. નહિં તો તે પણ બે અવરાઈ બન્ય તો જીવ અજીવપણાને પામી બન્ય. એટલે કેવલજ્ઞાનાવરણને લીધે બે કે જ્ઞાનનો પૂર્ણ પ્રકાશ પ્રાપ્ત થતો નથી, તોપણ અંશપ્રકાશરૂપ મંદ પ્રકાશ તો સદાય અવશ્ય દર્શ્યમાન હોય જ છે. અને તે મંદ પ્રકાશનું કારણ પણ પ્રસ્તુત કેવલજ્ઞાનાવરણ જ છે. આમ કેવલજ્ઞાનાવરણરૂપ એક જ કારણને લીધે પૂર્ણ પ્રકાશરૂપ કેવલજ્ઞાન ઉપજતું નથી, અને મંદ પ્રકાશરૂપ છાદ્ધસ્થિક જ્ઞાન ઉપજે છે * સુદૃઢિ મેઘસમુદય હોતિ પમા ચંદસૂરાણાં” :—શ્રી નંદીસૂત્ર, ૪૨

આ મંદ પ્રકાશમાં પણ જે તરતમતા દેખાય છે, ન્યૂનાધિકતા દેખાય છે, ચિત્ર-

× “સઙ્ગજીવાણંપિ ય ણં અક્ષરસ્સ અનન્તમો ભાગો ણિચ્ચુગ્ઘાહિઓ ચિદ્દહ,
સો વિઅ જહ આવરિજ્ઞા તેણં જીવો અજીવત્તણ પાવિજ્ઞા ।”—શ્રી નંદીસૂત્ર, ૪૨

* “અયં ચ સ્વભાવઃ કેવલજ્ઞાનાવરણાવૃત્તસ્ય જીવસ્ય ઘનપટલચ્છન્નસ્ય,
રવેરિવ મંદપ્રકાશ ઇત્યુચ્યતે । તત્ર હેતુઃ કેવલજ્ઞાનાવરણમેવ ।” —શ્રી જ્ઞાનભિંદુ.

વિચિત્ર લેદ દેખાય છે, તેનું કારણ મતિજ્ઞાનાવરણાદિ ઇતર કર્મ છે. વસ્ત્રના વિવરમાંથી કે ભીંતના વિવરમાંથી (છિદ્રમાંથી) દેખાતા અબ્રાજ્ઞાદિત સૂર્યના ક્ષયોપશમ: મંદ પ્રકાશમાં પણ તરતમતા હોય છે, તેમ અંતરાલમાં રહેલા મતિ અનંત લેદ આદિ ઇતર જ્ઞાનાવરણ કર્મને લીધે કેવલજ્ઞાનાવરણાજ્ઞાદિત આત્માના જ્ઞાનરૂપ મંદ પ્રકાશમાં પણ તરતમતા હોય છે—ન્યૂનાધિકતા, ઓછા-વત્તાપણું હોય છે. અને તેથી કરીને મતિ આદિ તે તે જ્ઞાનાવરણ કર્મોના ક્ષયોપશમના અનંત લેદથી મતિ આદિ જ્ઞાનના અનંત લેદ જન્મે છે. + ગમે તેમ હો, પણ આત્મ-ચંદ્રની ચંદ્રિકાનો કંઈ ને કંઈ પ્રકાશ અવશ્ય અનાવૃત્ત હોય છે—અણુદાંકયો જ રહે છે. એટલા માટે જ કહ્યું છે કે—જ્ઞાન એ આત્માનો સ્વપરાવલાસક અસાધારણ ગુણ છે.

“ તત્ર જ્ઞાનં તાવદાત્મનઃ સ્વપરાવભાસકઃ અસાધારણોઃ ગુણઃ । ”

—શ્રી યશોવિજયજીકૃત જ્ઞાનબિંદુ



પ્રકૃતનું યોજન કહે છે—

ઘાતિકર્માન્નકલ્પં તદુક્તયોગાનિલાહતેઃ ।

યદાપૈતિ તદા શ્રીમાન્ જાયતે જ્ઞાનકેવલી ॥ ૧૮૪ ॥

ઘાતિકર્મ વાદળ સમું, વાતાં યોગ સુવાય;

દૂર થાય ત્યારે શ્રીમાન્, જ્ઞાનકેવલી થાય. ૧૮૪

અર્થ :—ઘાતિકર્મ વાદળ જેવું છે, તે ઉક્ત યોગરૂપ વાયુના આઘાતથી (સપાટાથી) જ્યારે દૂર થાય છે, ત્યારે તે શ્રીમાન્ જ્ઞાનકેવલી અર્થાત્ સર્વજ થાય છે.

વિવેચન

જ્ઞાનાવરણીયાદિ જે ઘાતિકર્મ તે અન્ન જેવું—વાદળ જેવું વર્તે છે. તે ઘાતિકર્મ,— ઉપરમાં હમણાં જ કહેવામાં આવેલા ધર્મસંન્યાસ યોગરૂપ પવનના સપાટાથી,—જ્યારે

વૃત્તિ:—ઘાતિકર્મ—ઘાતિકર્મ, જ્ઞાનાવરણીય આદિ, તથા જ્ઞાનાવરણીય, દર્શનાવરણીય, મોહનીય અને અંતરામ. આ—અન્નકલ્પમ્—અન્ન, વાદળ જેવું વર્તે છે. તદ્—તે ઘાતિકર્મ, ઉક્તયોગાનિલાહતે:—ઉક્ત—હમણાં જ કહ્યા તે યોગ—વાયુના આઘાતથી—સપાટાથી (એમ અર્થ છે). યદાપૈતિ—જ્યારે દૂર થાય છે—શ્રેણીની પરિ-સમાપ્તિ વેળાયે, તદા—ત્યારે, શ્રીમાન્—શ્રીમાન્, શ્રીમદ્ તે,—સુખ્ય એવા વિક્રમપૌત્રથી, પરાક્રમયોગથી, જાયતે જ્ઞાનકેવલી—જ્ઞાનકેવલી થાય છે, સર્વજ થાય છે, એમ અર્થ છે.

+“સ ચ અપાન્તરાલાજ્ઞસ્થિતમતિજ્ઞાનાઘાવરણક્ષયોપશમભેદસંપાદિતં નાનાત્વં ભજતે ।


ઘનપટલાચ્છન્નરવેઃ મંદપ્રકાશ ઇવ અન્તરાલસ્થકુટકુટયાઘાવરણવિવરપ્રવેશાત્ ॥”

—ઇત્યાદિ (જુઓ)—શ્રી જ્ઞાનબિંદુ.

શ્રેણીની પરિસમાપ્તિ વેળાએ વીખેરાઈ બચ છે, ત્યારે મુખ્ય એવા પરાક્રમયોગે કરીને તે શ્રીમન્ જ્ઞાનકેવલી-સર્વજ્ઞ થાય છે.

જ્ઞાનાવરણીય, દર્શનાવરણીય, મોહનીય અને અંતરાય એ ચાર 'ઘાતિકર્મ' કહેવાય છે. તે આત્માના મૂળ સ્વભાવભૂત ગુણની ઘાત કરે છે, માટે 'ઘાતિ'—ઘાત કરનારા છે. જ્ઞાનાવરણીય કર્મ આત્માના જ્ઞાનસ્વભાવગુણને આવૃત ઘાતિકર્મ—અભ્ર કરી તેની ઘાત કરે છે. દર્શનાવરણીય કર્મ આત્માના દર્શન ગુણને આવરી તેની ઘાત કરે છે. મોહનીય કર્મ આત્માના પરમ નિશ્ચય-સ્વરૂપ સમ્યક્ત્વ ગુણને તથા જ્ઞાનદર્શન સ્વભાવમાં સ્થિતિરૂપ ચારિત્ર ગુણને હણે છે, ઘાત કરે છે. અંતરાય કર્મ આત્માના અનંત વીર્ય ગુણને હણે છે, ઘાત કરે છે. આમ આત્માના સ્વભાવભૂત મૂળ ગુણની ઘાત કરતા હોવાથી આ ચારેય કર્મોને 'ઘાતિકર્મ' એવી ચથાર્થ સંજ્ઞા આપવામાં આવી છે.

આકૃતિ : ૧૪



ઘાતિકર્મ—મેઘપટલ

“ તત્ર ઘાતીનિ ચત્વારિ કર્માણ્યન્વર્થસંજ્ઞયા ।

ઘાતકત્વાદ્ ગુણાનાં હિ જીવસ્યૈવેતિ વાક્સ્મૃતિઃ ॥ —શ્રી પંચાધ્યાયી.

આ ચાર ઘાતિકર્મમાં પણ મોહનીય કર્મ સર્વથી વધારે બળવાન છે. તે કર્મનો રાબ કહેવાય છે, કારણ કે જ્ઞાનાવરણીયાદિ ખીબાં કર્મો જ્યારે આત્માના તે તે ગુણને આવરણુ માત્ર કરે છે, ત્યારે આ મોહનીય કર્મ તો આત્માના તે તે

મોહનીય: ગુણને વિપરીત સ્વાદવાળો બનાવી દે છે. દર્શનમોહનીય આત્માના કર્મોનો રાબ સમ્યક્ નિશ્ચય-શ્રદ્ધાનરૂપ સમ્યક્ત્વ ગુણને વિપરીત-મિથ્યા શ્રદ્ધાનરૂપ

મિથ્યાત્વમાં ફેરવી નાંખે છે. અને ચારિત્ર મોહનીય આત્માના સ્વભાવસ્થિતિરૂપ ગુણને વિભાવ સ્થિતિપણામાં પલટાવી નાંખે છે. આમ આત્માના પરમ અમૃતમય ગુણને વિષમય વિકૃત સ્થિતિપણામાં પલટાવી નાંખવાનું મહાદુષ્ટ અધમ કૃત્ય (Villain's action) મોહનીય કર્મ કરે છે. બીજાં કર્મ તો માત્ર આવરણ કે અંતરાય કરીને અટકે છે, ત્યારે આ મહાનુભાવ (!) મોહનીયકર્મ તો પોતાનું દોઢડહાપણ વાપરી ઉલટો બગાડો કરી મૂકે છે! એટલે જ એ આત્માનો ભયંકરમાં ભયંકર ને મોટામાં મોટો દુશ્મન (Ring-leader) છે. તે નાયકના ભેર પર જ બીજાં કર્મોનું બળ નભે છે, તેનું ભેર ક્ષીણ થતાં અન્ય કર્મોનું બળ પણ ક્ષીણ થાય છે. આમ અન્ય કર્મોનો આશ્રયદાતા- 'અનદાતા' હોવાથી નેકનામદાર મોહનીયને કર્મોનો 'રાજ' કહ્યો છે તે ચથાર્થ છે.

“કર્મ અનંત પ્રકારના, તેમાં મુખ્યે આઠ;
તેમાં મુખ્યે મોહનીય, હણાય તે કહું પાઠ.
કર્મ મોહિનીય ભેદ બે, ૧ દર્શન ૨ ચારિત્ર નામ;
હણે ૧ બોધ ૨ વીતરાગતા, અચૂક ઉપાય આમ. ”—શ્રી આત્મસિદ્ધિ.

“કર્મની મૂળ પ્રકૃતિ આઠ, તેમાં ચાર ઘાતિની અને ચાર અઘાતિની કહેવાય છે. ચાર ઘાતિનીનો ધર્મ આત્માના ગુણની ઘાત કરવાનો અર્થાત્ (૧) તે ગુણને આવરણ કરવાનો, અથવા (૨) તે ગુણનું બળ-વીર્ય રોધવાનો, અથવા (૩) તેને વિકળ કરવાનો છે. અને તે માટે ઘાતિની એવી સંજ્ઞા તે પ્રકૃતિને આપી છે. આત્માના ગુણ જ્ઞાન, દર્શન તેને આવરણ કરે તેને અનુક્રમે (૧) જ્ઞાનાવરણીય અને (૨) દર્શનાવરણીય એવું નામ આપ્યું. અંતરાય પ્રકૃતિ એ ગુણને આવરતી નથી, પણ તેના ભોગ ઉપભોગ આદિને, તેનાં વીર્ય-બળને રોકે છે. આ ઠેકાણે આત્મા ભોગાદિને સમજે છે, બાણ દેખે છે એટલે આવરણ નથી; પણ સમજતાં છતાં ભોગાદિમાં વિધન-અંતરાય કરે છે, માટે તેને આવરણ નહિં પણ અંતરાય પ્રકૃતિ કહી. આમ ત્રણ આત્મઘાતિની પ્રકૃતિ થઈ, ચોથી ઘાતિની પ્રકૃતિ મોહનીય છે. આ પ્રકૃતિ આવરતી નથી, પણ આત્માને મૂચિત કરી, મોહિત કરી વિકળ કરે છે; જ્ઞાન, દર્શન છતાં, અંતરાય નહિં છતાં પણ આત્માને વખતે વિકળ કરે છે, બિંધા પાટા બંધાવે છે, મુંઝવે છે, માટે એને મોહનીય કહી. આમ આ ચારે સર્વઘાતિની પ્રકૃતિ કહી. બીજી ચાર પ્રકૃતિ બે કે આત્માના પ્રદેશ સાથે બેડાયેલી છે તથા તેનું કામ કર્યાં કરે છે અને ઉદ્દય અનુસાર વેદાય છે, તથાપિ તે આત્માના ગુણની આવરણ કરવારૂપે કે અંતરાય કરવારૂપે કે તેને વિકળ કરવારૂપે ઘાતક નથી માટે તેને અઘાતિની કહી છે. ”—શ્રીમદ્ રાજચંદ્ર. પત્રાંક ૭૯૩. (ઉપદેશ નોંધ, ૩૯)

આ ચાર ઘાતિ કર્મ શિવાયના શેષ-બાકીના બે ચાર કર્મ છે, તે 'અઘાતિ'

કર્મ કહેવાય છે. આયુ, નામ, ગોત્ર ને વેદનીય એ ‘અઘાતિ’ કર્મ છે, કારણ કે તે આત્માના મૂળ સ્વભાવભૂત જ્ઞાન-દર્શન ગુણની ઘાત કરતા નથી. હા, અઘાતિ કર્મ તે ઘાતિ કર્મોને સહાયક અવસ્થ થાય છે, પણ સ્વયં આત્માના તે મૂળ જ્ઞાન-દર્શન સ્વભાવગુણને હણતા નથી. તથાપિ તે તે કર્મ પોત-પોતાની વિશિષ્ટ શક્તિ જરૂર દાખવે છે. જેમકે-આયુ કર્મથી જીવ અમુક મર્યાદિત સમય સુધી તે તે ગતિને વિષે તે તે દેહમાં સ્થિતિ કરે છે, અર્થાત્ આયુકર્મ જીવને ચતુર્ગતિમય સંસારમય બંધિખાનામાં જકડી રાખે છે, અને તેથી આત્માના અવગાહન ગુણને હાનિ પહોંચે છે. નામકર્મ આત્માના અમૂર્ત્વ-સૂક્ષ્મત્વ ગુણને ઘોખો પહોંચાડે છે, જેથી કરીને આત્માના ગતિ-જાતિ-શરીર આદિ સ્થૂલ-મૂર્ત્ત પચાંચો પ્રગટે છે; એટલે નામકર્મ ચિતારાએ ચિત્રેલા ચિત્રામણ જેવા ચિત્રવિચિત્ર નામ પામી આત્મા બહુરૂપી-વિશ્વરૂપી બને છે! ગોત્રકર્મ આત્માના ‘અગુરુલઘુ’ ગુણને હાનિ કરે છે, જેથી કરીને એક શુદ્ધ સમસ્વરૂપ આત્મા ઉચ્ચ-નીચ ગોત્રરૂપ વિષમતાને પામે છે. વેદનીય કર્મ આત્માના અવ્યાબાધ સુખગુણને હણે છે, જેથી કરીને મધુથી ખરડાયેલ ખરડાધારા જેવા શાતા-અશાતા વેદનીયના ઉદયથી સુખદુઃખ ભોગવવા પડે છે. આમ આ ચાર અઘાતિX કર્મ પણ મૂળ આત્મગુણઘાતી નહિ છતાં પોતપોતાની વિશિષ્ટ અસર જરૂર નીપજાવે છે, પોતપોતાનો ભાવ જરૂર ભજવે છે.

આમ આ આઠ પ્રકારના કર્મમાંથી જે જ્ઞાનાવરણીયાદિ ઘાતિકર્મ છે, તે વાદળા જેવું છે. તે જ્યારે ધર્મસંન્યાસ યોગરૂપ પવનના સપાટાથી શીર્ષવિશીર્ણુ થાય છે, વિખરાઈ જાય છે, ત્યારે મુખ્ય એવા પરાક્રમ યોગે કરીને તે શ્રીમાન્ ધર્મસંન્યાસ જ્ઞાનકેવલી અર્થાત્ સર્વજ્ઞ પરમાત્મા થાય છે. વાદળાં જેમ વાયુના વાયુ : ક્ષપકશ્રેણી હીલોળાથી વિખરાઈ જાય છે, તેમ ધર્મસંન્યાસરૂપ પવનના આઘાતથી-સપાટાથી ઘાતિકર્મરૂપ મેઘપટલ વિખરાઈ જાય છે. આ હમણાં જ કહ્યો તે તાત્ત્વિક ધર્મસંન્યાસ નામનો સામર્થ્ય યોગ આઠમા ‘અપૂર્વકરણુ’ ગુણસ્થાનથી શરૂ થાય છે, કે જ્યાં ક્ષપકશ્રેણીનો પ્રારંભ થાય છે. અત્રે આ સમર્થ યોગી અપૂર્વ આત્મપરાક્રમ-અપૂર્વ આત્મવીર્યોદ્ધાસ દાખવતો ક્ષપકશ્રેણી પર આરૂઢ થાય છે, અને કર્મોને ક્ષય કરતો કરતો, ખપાવતો ખપાવતો, ખતમ કરતો કરતો, ‘મહા વીર’ની પેઠે આત્મસ્થાને વીરપણું પ્રકટ કરતો સતો, આગળ વધે છે. સમયે સમયે આત્મસ્થિતિમાં સંયમનરૂપ અનંતા સંયમ વર્ધમાન કરતો કરતો, ને કર્મદેહોને ઉડાવતો ઉડાવતો, તે મહાયોગી ઉત્તરોત્તર ગુણસ્થાન ભૂમિકાઓ કૂદાવતો જાય છે, અને ક્ષાયિક ભાવની વૃદ્ધિ કરતો જાય છે. યાવત્ ખારમા ગુણસ્થાનના અતે મોહનીય કર્મોનો સર્વસંક્ષય કરી, તે પરમ યોગી પરમ અમોહસ્વરૂપ એવા પરમ વીતરાગ ભાવને પામે છે.

× “તતઃ શેષચતુષ્કં સ્યાત્ કર્માઘાતિ વિવક્ષયા ।

ગુણાનાં ઘાતકા ભાવશક્તેરપ્યાત્મશક્તિમત્ ॥” —શ્રી પંચાધ્યાયી.

“ વીર પશુ તે આતમ ઠાણે, જાણ્યું તુમચી વાણે રે;
ધ્યાને નાણે શક્તિ પ્રમાણે, ધ્રુવ નિજ પદ પહિચાણે રે. ”—શ્રી આનંદધનજી.

અને જેવું મોહનીય કર્મ ક્ષય પામે છે કે તત્ક્ષણ જ તેના અવષ્ટભે-ઓથે રહેલા જ્ઞાનાવરણાદિ બાકીના ત્રણ ધાતિ કર્મ ક્ષય પામે છે, અર્થાત્ કેવલજ્ઞાનાવરણ, કેવલ-દર્શનાવરણ, ને અંતરાય કર્મની ત્રિપુટીનો સર્વનાશ થાય છે. આમ કેવલજ્ઞાન મોહરિપુનો જય થતાં આત્માનો જયપટલ વાગી રહે છે, જીત-નગારૂં વાગે છે, અને આત્મા કર્મરિપુનો જય કરનારા ‘ જિન ’ તરીકે, ‘ અરિહંત ’ તરીકે, ‘ વીર ’ તરીકે જગત્માં પ્રસિદ્ધ થાય છે.

“ સહજ ગુણ આગરો, સ્વામી સુખ સાગરો, જ્ઞાન વચરાગરો પ્રભુ સવાયે;
શુદ્ધતા એકતા તીક્ષ્ણતા ભાવથી, મોહ રિપુ જીતી જયપટલ વાયો. ”—શ્રી દેવચંદ્રજી.
“ વીરજીને ચરણે લાગું, વીરપશુ તે માગું રે;
મિથ્યા મોહ તિમિર ભય ભાગું, જીત નગારૂં વાગું રે. ”—શ્રી આનંદધનજી.

અને આમ આત્મ-ચંદ્રને આવરણ કરી રહેલ વાદળા જેવા ચાર ધાતિકર્મ દૂર થાય છે, કે તત્ક્ષણ શુદ્ધ પ્રકૃતિસ્થિત અળહળ જ્યોતિસ્વરૂપ આત્મા સ્વસ્વરૂપે પ્રગટ થાય છે. જેમ વાદળાનું આવરણ દૂર થતાં ચંદ્ર સ્વયં પૂર્ણસ્વરૂપે પ્રકાશે છે, તેમ ધાતિ-કર્મરૂપ મેઘપટલ ટળતાં પરંજ્યોતિસ્વરૂપ આત્મ-ચંદ્ર, જિનરાજ-ચંદ્ર સ્વયં પૂર્ણ કેવલજ્ઞાન સ્વરૂપે પ્રકાશે છે, શુદ્ધ સહજાત્મસ્વરૂપે અળહળે છે.

“ ચાર કર્મ ધનધાતિ તે વ્યક્ષેદ જ્યાં, ભવના ખીજ તણો આત્યંતિક નાશ જો;
સર્વ ભાવ જ્ઞાતા દષ્ટા સહ શુદ્ધતા, કૃતકૃત્ય પ્રભુ વીચું અનંત પ્રકાશ જો.
અપૂર્વ અવસર. ”— શ્રીમદ્ રાજચંદ્રજી.



એટલા માટે જ કહે છે—

ક્ષીણદોષોઽથ સર્વજ્ઞઃ સર્વલબ્ધિફલાન્વિતઃ ।

પરં પરાર્થં સંપાદ્ય તત્તો યોગાન્તમશ્નુતે ॥ ૧૮૫ ॥

વૃત્તિઃ—ક્ષીણદોષઃ—ક્ષીણ દોષ જેના થયા છે તે, —સકલ રાગાદિના પરિક્ષયથી. અથ—તારે જ, સર્વજ્ઞો—સર્વગ્ન. નિરાવરણ જ્ઞાનના ભાવે કરીને, સર્વલબ્ધિફલાન્વિતઃ—સર્વ લબ્ધિ ફલથી યુક્ત, — સર્વ ઔત્સુક્યની નિવૃત્તિથી. પરં પરાર્થં સંપાદ્ય—પરમ પરાર્થ સંપાદન કરી, —અચાલવ્ય સમ્યક્ત્વાદિ લક્ષણવાળો પરાર્થ—પરોપકાર કરી, તત્તો યોગાન્તમશ્નુતે—પછી યોગના અંતને પામે છે, યોગના પર્મંતને પામે છે.

ક્ષીણ દોષ સર્વજ્ઞ તબ, સર્વ લબ્ધિ ફલવંત,
પરમ પરાર્થ કરી પછી, લહે યોગનો અંત ૧૮૫.

અર્થ:—પછી ક્ષીણ દોષવાળા, સર્વજ્ઞ, સર્વ લબ્ધિ ફલથી યુક્ત એવા તે પરમ પરાર્થનું સંપાદન કરી યોગના અંતને પામે છે.

વિવેચન

આમ જે ક્ષીણદોષ થયા છે એવા તે ત્યારે જ નિરાવરણ જ્ઞાનના ભાવે કરીને સર્વજ્ઞ હોય છે; અને સર્વ ઔત્સુક્યની નિવૃત્તિ થકી સર્વ લબ્ધિફલથી યુક્ત એવા હોય છે. આવા સર્વલબ્ધિસંપન્ન સર્વજ્ઞ, લબ્યજનોની યોગ્યતા પ્રમાણે તેમને સમ્યક્ત્વાદિ પરમાર્થલાભ આપી, પરમ પરોપકાર કરે છે; અને પછી યોગના અંતને પામે છે.

જેના રાગાદિ સર્વ દોષ ક્ષીણ થાય છે તે વીતરાગ-જિન થાય છે, અને જે વીતરાગ થાય છે તે તત્ક્ષણ જ સર્વજ્ઞ હોય છે. આ નિયમ છે. સર્વ દોષો ત્રણ મુખ્ય દોષમાં સમાય છે—રાગ દ્વેષ અને મોહ. આ ‘ત્રિદોષ’ જેનામાંથી ગયા છે, ‘ત્રિદોષ’ તે સર્વ દોષથી મુક્ત એવા પરમ વીતરાગ હોય છે; કારણ કે આ વિજેતા મહાદેવ ‘ત્રિદોષ’થી જ જીવને ‘સન્નિપાત’ લાગુ પડે છે, અર્થાત્ આત્માના શુદ્ધ સત્ સ્વરૂપથી નિપાત-અધઃપતન હોય છે. પણ જ્યારે આ દોષ નષ્ટ થાય છે ત્યારે સત્ સ્વરૂપથી નિપાતરૂપ સન્નિપાત હોતો નથી, પણ આત્માના સહજ સત્ સ્વરૂપમાં સંસ્થિતિ જ હોય છે, આત્મા સહજતમસ્વરૂપે ‘સુસ્થિત’ થાય છે. આ જ પરમ વીતરાગ દશા છે, અને આ જ પરમ દિવ્ય એવું ખરેખર ‘મહાદેવપણું’ છે. એટલા જ માટે કહ્યું છે કે—‘જેને સંકલ્પેશ ઉપભવનારો રાગ સદાયને માટે છે જ નહિ’, અને શમરૂપી ઈંધન પ્રત્યે દાવાનલ જેવો પ્રાણી પ્રત્યેનો દ્વેષ પણ છે જ નહિ’, અને સદ્જ્ઞાનને આચ્છાદન કરનારો તથા અશુદ્ધ ચારિત્ર કરનારો મોહ પણ છે જ નહિ,—તે ત્રિલોકપ્રસિદ્ધ મહિમાવાળો ‘મહાદેવ’ કહેવાય છે.’

“યસ્ય સંક્લેશજનનો રાગો નાસ્ત્યેવ સર્વદા । ન ચ દ્વેષોઽપિ સત્ત્વેષુ શમેન્ધનદવાનલઃ ॥
ન ચ મોહોઽપિ સજ્ઞાનચ્છાદનોઽશુદ્ધવૃત્તકૃત્ । ત્રિલોકલ્ખ્યાતમહિમા મહાદેવઃ સ ઠચ્યતે ॥”
—શ્રી હરિભદ્રાચાર્યજીકૃત અષ્ટક.

અષ્ટાદશ દોષ રહિત શ્રીમદ્ વીતરાગ જિનદેવ

અથવા પ્રકારાંતરે, જેનામાંથી અઠાર દોષ ગયા છે, તે પરમ નિર્દોષમૂર્તિ વીતરાગ હોય છે. બીજાઓ જે દોષને અતિ આહર આપે છે, જે રાગાદિ દોષથી યુક્તમાં પણ

પૂજ્યપણું આરોપે છે, તે દોષોને આ ભગવાન જિને-વીતરાગે તો મૂલથી નિવાર્યા હોય છે, જડમૂળથી ઉખેડી નાખ્યા હોય છે, જેમકે—

“સેવક ક્રિમ અવગણીએ હો મહિજિન ! એ અખ શોભા સારી;
અવર જેહને આદર અતિ દીએ, તેહ તેં મૂલ નિવારી.”—શ્રી આનંદધનજી.

અનાદિ એવું આત્માનું જ્ઞાનસ્વરૂપ કે જેના પર અનંત કાળના અજ્ઞાન આવરણના અનંત થર ખાઝી ગયા હતા, તેને આ ભગવાન વીતરાગે ખુદાર ખેંચી કાઢી પ્રકટ કર્યું. અનાદિની સાથે સંલગ્ન થયેલી અજ્ઞાનદશાને રીસાવી તે જુઓ તો ‘તુરીય અવસ્થા ખરા ! અને તે રીસાઈને આલી જતાં તેની કાણુ પણ ન માંડી ! તેને આવી’ માટે અફસોસ વટીક પણ ન કર્યો ! આમ આ ભગવાને અજ્ઞાન દોષને નિવૃત્ત કર્યો. નિદ્રા, સ્વપ્ન, બગ્નત અને ઉબ્બગ્નત એ ચાર દશામાંથી ચોથી ઉબ્બગર અવસ્થા ભગવાને પ્રાપ્ત કરી. અર્થાત્ સહજ આત્મસ્વરૂપમાં અખંડ બગ્નત આત્મોપયોગમય સતત અત્યંત બગ્નતિને પામ્યા; અને નિદ્રા—સ્વપ્ન એ જે દશા રીસાણી બણી તે ચાલવા માંડી, તો પણ આ સ્વસ્વરૂપના સ્વામીએ તેને મનાવી નહિં ! તે ચિરકાલની પ્રિયાનું મનામણું કર્યું નહિં ! આમ અત્યંત બગ્નત-ઉબ્બગર એવી પરમ જ્ઞાનદશાને પામેલા ભગવાને નિદ્રા દોષની આત્યંતિક નિવૃત્તિ કરી.

“જ્ઞાન સ્વરૂપ અનાદિ તમારું, તે લીધું તમે તાણી;
જુઓ અજ્ઞાન દશા રીસાવી, બતાં કાણુ ન આણી....હો મહિજિન !
નિદ્રા સુપન બગર ઉબ્બગરતા, તુરીય અવસ્થા આવી;
નિદ્રા સુપન હોય દશા રીસાણી, બણી ન નાથ માનવી....હો મહિજિન !”

મિથ્યામતિ નામની જે કુલટા સ્ત્રી આ જીવ સાથે અનાદિથી જોડાયેલી હતી, સંલગ્ન હતી, તેને અપરાધણુ-દુષ્ટ દોષવાળી દુઃશીલ વ્યભિચારિણી બણીને આ મહાત્માએ આત્મમૃદુમાંથી ખુદાર કાઢી મૂકી, અને સપરિવાર સમકિત સાથે સગાઈ ‘સમકિત સાથે કીધી, ગાઠ સગપણુ સંબંધ બાંધ્યો. આમ સમ્યક્દર્શનને પામેલા સગાઈ કીધી’ ભગવંતે મહામિથ્યાત્વ દોષને-દર્શનમોહને ક્ષીણુ કર્યો.

“સમકિત સાથે સગાઈ કીધી, સપરિવાર શું ગાઠી;
મિથ્યામતિ અપરાધણુ બણી, ધરથી બાહિર કાઢી....મહિજિન !”

હાસ્ય, અરતિ, રતિ, શોક, દુગંધ, ભય,—એ તુચ્છ કૃષિપંક્તિ જેવા, ઢીલા માટીના ઢેકાં જેવા દોષ તો બિચારા ક્યાંય ક્યારાઈ ગયા ! એ પામર મજતરાં જેવા નોકપાય દોષે તો,—ભગવાન જ્યારે ક્ષપકશ્રેણીરૂપ ગજરાજ પર ચઢ્યા

‘ભય પામર ત્યારે,—શ્વાનની ગતિ ધારણ કરી ! પણ ‘હાથીની પાછળ કૂતરાં ભસે’ કરસાલી’ તેની જેમ તે બાપડા ભસતા જ રહ્યા ! અને ભગવાનની સ્વારી તે તેની ઉપેક્ષા કરી આગળ ચાલી ! અર્થાત્ આ તુચ્છ પામર દોષો આ પરમ સમર્થ યોગિવર પાસે અકિંચિત્કર થઈ પડ્યા, તેમના પર પોતાની કંઈ પણ અસર નીપજવવા સર્વથા અસમર્થ નીવડ્યા !

“હાસ્ય અરતિ રતિ શોક દુઃખ, ભય પામર કરસાલી;
નોકપાય ગજ શ્રેણી ચઢતાં, શ્વાન તણી ગતિ ઝાલી....હો મહિજિન !”

રાગ, દ્રેષ અને અવિરતિ પરિણામ કે જે ચારિત્રમોહના જળરજસ્ત યોદ્ધા હતા, તે તે જેવી આ ભગવાનની વીતરાગ પરિણતિ પરિણમી કે તત્ક્ષણ બાધા બનો ઉઠીને નાઠા ! વળી વેદોદયરૂપ જે કામવિકાર પરિણામ-કાર્ય કર્મ તે સર્વનો ‘ચરણ મોહના પણ આ ભગવાને ત્યાગ કર્યો. આમ ચારિત્રમોહનો સર્વનાશ કરી, યોદ્ધા’ નિષ્કારણ કરુણારસના સાગર એવા આ પરમ કૃપાળુ દેવે અનંત ચતુષ્ક પદ પ્રગટ કર્યું, અર્થાત્ અનંત જ્ઞાન, અનંત દર્શન, અનંત આનંદ ને અનંત વીર્યની પ્રાપ્તિ કરી.

“રાગ દ્રેષ અવિરતિની પરિણતિ, ચરણ મોહના યોદ્ધા;
વીતરાગ પરિણતિ પરિણમતાં, ભીડી નાઠા બોધા....હો મહિજિન !

વેદોદય કામા પરિણામા, કાર્ય કરમ સહુ ત્યાગી;
નિષ્કારણ કરુણારસ સાગર, અનંત ચતુષ્ક પદ પાગી....હો મહિજિન !”

આવા આ પરમ વીતરાગ પ્રભુ દાન સંબંધી વિઘ્નને-અંતરાયને નિવારી સર્વ-જનને અભયદાનપદના દાતા થયા. લાભ સંબંધી વિઘ્નને નિવારી પરમ લાભરસથી મસ્ત એવા આ પ્રભુ જગતને વિઘ્ન કરનારા લાભવિઘ્નના નિવારક થયા. ‘પરમ લાભ પંડિત વીર્યે કરીને વીર્યવિઘ્નને-વીર્યાંતરાયને હુણીને આ પ્રભુ પૂર્ણ રસ માતા’ પદવીના યોગી બન્યા; અને ભોગ-ઉપભોગ એ બંને વિઘ્ન નિવારીને પૂર્ણ ભોગના સુભોગી થયા.

“દાન વિઘ્ન વારી સહુ જનને, અભયદાન પદ દાતા;
લાભ વિઘ્ન જગ વિઘ્ન નિવારી, પરમ લાભ રસ માતા હો....મહિજિન !
વીર્ય વિઘ્ન પંડિત વીર્યે હુણી, પૂરણ પદવી યોગી;
ભોગોપભોગ દોય વિઘ્ન નિવારી, પૂરણ ભોગ સુભોગી હો....મહિજિન !”

આમ (૧) અજ્ઞાન, (૨) નિદ્રા, (૩) મિથ્યાત્વ, (૪) હાસ્ય, (૫) અરતિ, (૬) રતિ, (૭) શોક, (૮) દુઃખ, (૯) ભય, (૧૦) રાગ, (૧૧) દ્રેષ, (૧૨)

અવિરિતિ, (૧૩) વેદોદય (કામ), (૧૪) દાનાંતરાય (૧૫)
 ‘ મુનિજન વૃદ્ધે લાભાંતરાય, (૧૬) વીર્યાંતરાય, (૧૭) ભોગાંતરાય, (૧૮) ઉપ-
 ગાયા ’ ભોગાંતરાય,—એ અઠાર દૂષણથી રહિત આ જિન-વીતરાગ પરમાત્મા
 હોય છે,—કે જેના અનન્ય ગુણોનું સંકીર્તન મુનિજનવૃદ્ધ ગાય છે,
 અને જે નિર્દૂષણ એવા પ્રભુ મનને રુચે એવા-ગમે એવા છે. અને આ આવા પરમ
 નિર્દોષ ગુણમૂર્તિ શ્રીમદ્ વીતરાગ દેવની આ પ્રકારે સ્વરૂપપરીક્ષા કરી, આ મન-
 વિશ્રામી જિનવરના ગુણ જે ગાય છે, તે પણ આ દ્વિનબંધુની મહેર નજરથી-કૃપા
 દષ્ટિથી આનંદધનપદને પામે છે, અર્થાત્ તે પણ જિનેશ્વર તુલ્ય પરમાનંદમય સહજ
 આત્મસ્વરૂપ પદને પામે છે.

“ એહ અઠાર દૂષણ વરજિત તત્તુ, મુનિજન વૃદ્ધે ગાયા;
 અવિરતિરૂપક દોષ નિરૂપણ, નિર્દૂષણ મન લાયા હો....મલ્લિજિન !
 ઇણુવિધ પરખી મન વિશરામી, જિનવર ગુણ જે ગાવે રે;
 દ્વિનબંધુની મહેર નજરથી, આનંદધનપદ પાવે રે હો.”—શ્રી આનંદધનજી.

આમ આ ભગવાનના દોષ-આવરણની નિઃશેષ હાનિ-આત્યંતિક ક્ષીણતા હોય છે,—
 સ્વહેતુઓથી જેમ બાહ્ય-અભ્યંતર મલ ક્ષય થાય છે તેમ. ધાતુપાપાણુનો બાહ્યાભ્યંતર
 મલ જેમ પોતાના હેતુએ કરીને ક્ષય પામે છે, તેમ સમ્યગ્દર્શનાદિ
 દોષ-આવરણુ સ્વહેતુઓ વડે કરીને ભગવાનના બાહ્યાભ્યંતર મલનો ક્ષય થયો હોય છે;
 ક્ષયઃ સર્વજ્ઞ એટલે મોહનીય ને અંતરાયરૂપ દોષ, તથા જ્ઞાનાવરણુ-દર્શનાવરણુરૂપ
 આવરણુનો આત્યંતિક ક્ષય હોય છે. અને આમ પ્રતિબંધક એવા
 દોષ-આવરણુનો ક્ષય થતાં, ક્ષીણદોષ એવા તે અવશ્ય સર્વજ્ઞ થાય છે, અર્થાત્ નિરાવરણુ
 એવા કેવલજ્ઞાનને પામે છે, જેથી લોકાલોકના સર્વ ભાવને તે સાક્ષાત્ દેખે છે, સર્વ
 દ્રવ્યના સર્વ પર્યાય જાણે છે. (ગુઓ પૃ. ૩૫૬, તથા પૃ. ૩૪૯ કુટનોટ.)

આ સર્વજ્ઞસિદ્ધિ વિષયમાં આ પ્રમાણ છે:—*સૂક્ષ્મ, અંતરિત ને દૂર પદાર્થો કોઈને
 પ્રત્યક્ષ હોય છે,—અનુમેયપણું છે માટે, અગ્નિ આદિની જેમ. અર્થાત્ સૂક્ષ્મ એટલે
 સ્વભાવથી વિપ્રકૃષ્ટ (વિખૂટા પડેલા), અંતરિત એટલે કાળથી વિપ્રકૃષ્ટ ને દૂર એટલે
 દેશથી વિપ્રકૃષ્ટ એવા પદાર્થો કોઈને પણ પ્રત્યક્ષ હોય છે, કારણ કે તે અનુમેય-અનુમાન-
 ગમ્ય છે, અથવા પ્રમેય છે. અને જે પ્રમેય છે તે કોઈ પુરુષવિશેષને પ્રત્યક્ષ હોય છે,
 અથવા જે અનુમાનગમ્ય છે તે કોઈને પ્રત્યક્ષ હોય છે. જેમકે-અગ્નિ આદિ. વળી સર્વજ્ઞ-

*“ સૂક્ષ્માન્તરિતદૂરાર્થાઃ પ્રત્યક્ષાઃ કસ્યચિચ્ચથા ।

અનુમેયત્વતોઽગ્ન્યાદિરિતિ સર્વજ્ઞસંસ્થિતિઃ ॥”—શ્રી આત્મભીમાંસા.

સિદ્ધિ બાબત બીજી પ્રમાણભૂત યુક્તિ આ છે કે-જે વસ્તુ તરતમલાવયુક્ત હોય છે, તેનો પ્રકર્ષ-છેવટની હદ હોય છે. જેમકે-મહત્ત્વ, એ તરતમલાવવાળો ગુણ છે. તેનો પ્રકર્ષ-અંતિમ મર્યાદા આકાશમાં પ્રાપ્ત થાય છે, અર્થાત્ આકાશ સૌથી મહાન્ છે, તેમ જ્ઞાન ગુણ તરતમલાવથી યુક્ત હોય છે. એટલે તેની ક્વચિત્-કોઈ પુરુષવિશેષમાં પ્રકર્ષપ્રાપ્તિ અવશ્ય સંભવે છે. અને જેનામાં તે જ્ઞાનનો પ્રકર્ષ પ્રાપ્ત હોય છે, તે જ સર્વજ્ઞ છે. ધૃત્યલં પ્રસંગેન ! (જુઓ—શ્રી હરિભદ્રસૂરિકૃત સર્વજ્ઞસિદ્ધિ પ્રકરણ, જ્ઞાનબિન્દુ, આપ્ત-શીમાંસા આદિ).

આવા ક્ષીણદોષ-પરમ નિર્દોષ, ગુણાવતાર શ્રીમદ્ સર્વજ્ઞ ભગવાન્ સર્વ લબ્ધિરૂપ ફલથી સંયુક્ત હોય છે. કેવલજ્ઞાન લબ્ધિ, કેવલદર્શન લબ્ધિ, અનંત દાનલબ્ધિ, અનંત લાભ લબ્ધિ, અનંત ભોગ લબ્ધિ, અનંત ઉપભોગ લબ્ધિ, અનંત વીર્ય ' સર્વ લબ્ધિ લબ્ધિ આદિ સર્વ લબ્ધિ આ કેવલી ભગવંતના ઘટમાં વસે છે. અભિમા-ફલ ભોગીજી ' મહિમા આદિ અષ્ટ મહાસિદ્ધિ એમની કિંકરી થઈને ફરે છે. પાતંજલ આદિ યોગશાસ્ત્રોમાં તથા જિનાગમોમાં વર્ણવેલ સર્વ વિભૂતિઓનું આ ભગવાન્ એક ધામ હોય છે. સર્વ પદાર્થના સર્વ પર્યાયમાં વ્યાપક એવા સર્વજ્ઞપણાને લીધે આ જ્ઞાનવડે કરીને સર્વવ્યાપક શ્રીપતિ ' વિષ્ણુ ' ભગવાન્ને ઔત્સુક્યની સર્વથા નિવૃત્તિ હોય છે, કયાંય પણ કંઈ પણ ઉત્સુકપણું હોતું નથી, એટલે તે સર્વ લબ્ધિઓના ફલના ભોગી હોય છે.

“ તે આત્મસ્વરૂપથી મહત્ એવું કંઈ નથી. એવો આ સૃષ્ટિને વિષે કોઈ પ્રભાવભોગ ઉત્પન્ન થયો નથી, છે નહીં અને થવાનો નથી કે જે પ્રભાવભોગ પૂર્ણ આત્મસ્વરૂપને પણ પ્રાપ્ત ન હોય. ”—શ્રીમદ્ રાજચંદ્ર, અંક ૩૩૭. (૪૧૧)

કારણ કે નિજ જ્ઞાને કરી જ્ઞાયક પદના ઈશ એવા આ વીતરાગ પ્રભુ જ્ઞેયના જ્ઞાતા હોય છે, નિજ સ્વરૂપનું દર્શન કરી આ પ્રભુ નિજ સામાન્ય એવું દૃશ્ય દેખે છે, આત્મસ્વભાવરૂપ ચારિત્રમાં રમતારામ એવા આ પ્રભુ નિજ રમ્યમાં ' અનંત ચતુષ્કે રમણ કરે છે, ભોગ્ય એવા નિજ સ્વરૂપના અનંત ભોગને આ ભોક્તા પદ પાગી ' સ્વામી ભોગવે છે. મહાન્ દાતા એવા આ પ્રભુ નિત્ય દાન દીએ છે, અને નિજ શક્તિના ગ્રાહક-વ્યાપકમય એવા આ દેવ પોતે જ તે દાનના પાત્ર છે.

“ નિજ જ્ઞાને કરી જ્ઞેયનો, જ્ઞાતા જ્ઞાયક પદ ઈશ રે;
દેખે નિજ દર્શન કરી, નિજ દૃશ્ય સામાન્ય જગીશ રે.

નિજ રમ્યે રમણુ કરો, પ્રભુ ચારિત્રે રમતા રામ રે;
લોગ્ય અનંતને લોગવો, લોગે તિણે લોકતા સ્વામ રે.
દેય દાન નિત દીજતે, અતિ દાતા પ્રભુ સ્વયમેવ રે;
પાત્ર તુમે નિજ શક્તિના, ગ્રાહક વ્યાપકમય દેવ રે. શ્રી શ્રેયાંસ ” શ્રીદેવચંદ્રજી.

દાનાંતરાયનો ક્ષય થયો હોવાથી આ ભગવાન્ શુદ્ધ સહજ આત્મસ્વરૂપનું દાન આત્માને કરે છે, લાભાંતરાયનો ક્ષય થયો હોવાથી અણચિંતવ્યો એવો સહજ આત્મસ્વરૂપ લાભ નિરંતર પામે છે, લોગાંતરાયના ક્ષયને લીધે શુદ્ધ આત્મસ્વરૂપ ‘શુદ્ધ સ્વગુણુ સંપત્તિનો અચત્ને લોગ કરે છે, વીર્યાંતરાયના ક્ષયને લીધે શુદ્ધ સ્વગુણુનો ઉપલોગ’ નિરંતર ઉપલોગ લે છે, ઉપલોગાંતરાયના ક્ષયને લીધે સ્વરૂપરમણુને વિષે અપ્રયાસવંત હોય છે—પ્રયાસ વિના સહજપણે અનંત આત્મશક્તિ સ્કુરાયમાન કરે છે.

“અક્ષય દાન અચિંતનો, લાભ અચત્ને લોગ....હો જિનજી !
વીર્ય શક્તિ અપ્રયાસતા, શુદ્ધ સ્વગુણુ ઉપલોગ....હો.”—શ્રી દેવચંદ્રજી.

અને આમ અનંત દાનાદિ લલિધથી સ્વરૂપને વિષે પર્યાપ્ત હોવાથી, આ પરમ પ્રભુ ધ્રુવ એવા સહજાત્મસ્વરૂપ પદમાં જ રમણુ કરનારા હોય છે. એટલે જ આ ‘ધ્રુવપદ-રામી’ પ્રભુને કોઈ કામના નથી હોતી, તે નિઃકામી જ હોય છે. જેને ‘ધ્રુવપદરામી ઘેર વિપુલ પરિપૂર્ણ સંપત્તિ ભરી હોય, તે અન્ય વસ્તુની ઇચ્છા કેમ હો સ્વામી કરે ? તેમ જેનું આત્મ-ગૃહ વિપુલ પરિપૂર્ણ ગુણુસંપત્તિથી સંભૂત છે, માહરા’ તે ધ્રુવપદરામી નિઃકામી ગુણુરાય ખીજી કંઈ કામના કેમ ઘેરે ? કેવલ એક ‘ધ્રુવ’ એવા શુદ્ધ આત્મપદ શિવાય અન્યત્ર આ ‘કેવલી’ ભગવાન્ ઉપયોગ કેમ દીએ ?

“ધ્રુવપદરામી હો સ્વામી માહરા, નિઃકામી ગુણુરાય....સુખ્યાની !
નિઃકામી હો પામી તું ઘણી, ધ્રુવ આરામી થાય.”—શ્રી આનંદધનજી.

આ લલિધ વિષય અંગે તલસ્પર્શી મીમાંસા કરતાં પરમ તત્ત્વદ્રષ્ટા શ્રીમદ્ રાજચંદ્રજીએ પરમ અદ્ભુત પરમાર્થ પ્રકાશ્યો છે કે:—

“ચાર ઘનઘાતી કર્મનો ક્ષય થતાં અંતરાય કર્મની પ્રકૃતિનો પણ ક્ષય થાય છે. અને તેથી દાનાંતરાય, લાભાંતરાય, વીર્યાંતરાય, લોગાંતરાય અને ઉપલોગાંતરાય એ પાંચ પ્રકારનો અંતરાય ક્ષય થઈ અનંત દાનલલિધ, અનંત લાભ લલિધ,

દાનાદિ અનંત વીર્ય લબ્ધિ, અને અનંત લોગ ઉપલોગ લબ્ધિ સંપ્રાપ્ત થાય લબ્ધિનો અર્થ છે. જેથી તે અંતરાય કર્મ ક્ષય થયું છે એવા પરમ પુરુષ અનંત દાનાદિ ભૂત પરમાર્થ આપવાને સંપૂર્ણ સમર્થ છે. તથાપિ પુદ્ગલ દ્રવ્યરૂપે એ દાનાદિ લબ્ધિની પરમ પુરુષ પ્રવૃત્તિ કરતા નથી. મુખ્યપણે તે તે લબ્ધિની સંપ્રાપ્તિ પણ આત્માની સ્વરૂપભૂત છે, કેમકે ક્ષાયકભાવે તે સંપ્રાપ્તિ છે, ઉદયિકભાવે નથી, તેથી આત્મસ્વભાવ સ્વરૂપભૂત છે; અને જે અનંત સામર્થ્ય આત્મામાં અનાદિથી શક્તિરૂપે હુતું તે વ્યક્ત થઈ આત્મા નિજ સ્વરૂપમાં તે આપી શકે છે, તદ્દરૂપ શુદ્ધ સ્વચ્છ ભાવે એક સ્વભાવે પરિણમાવી શકે છે, તે અનંત દાનલબ્ધિ કહેવા યોગ્ય છે. તેમજ અનંત આત્મસામર્થ્યની સંપ્રાપ્તિમાં કિંચિત્ માત્ર વિયોગનું કારણ રહ્યું નથી તેથી અનંત લાભ લબ્ધિ કહેવા યોગ્ય છે. વળી અનંત આત્મસામર્થ્યની સંપ્રાપ્તિ સંપૂર્ણપણે પરમાનંદ સ્વરૂપે અનુભવાય છે, તેમાં પણ કિંચિત્ માત્ર પણ તેમાં વિયોગનું કારણ રહ્યું નથી, તેથી અનંત લોગ ઉપલોગ લબ્ધિ કહેવા યોગ્ય છે.

“ તેમજ અનંત આત્મસામર્થ્યની સંપ્રાપ્તિ સંપૂર્ણપણે થયાં છતાં તે સામર્થ્યના અનુભવથી આત્મશક્તિ થાકે કે તેનું સામર્થ્ય ઝીલી ન શકે, વહન ન કરી શકે, અથવા તે સામર્થ્યને કોઈપણ પ્રકારના દેશકાળની અસર થઈ કિંચિત્માત્ર પણ ન્યૂનાધિકપણે કરાવે એવું કશું રહ્યું જ નહીં, તે સ્વભાવમાં રહેવાનું સંપૂર્ણ સામર્થ્ય ત્રિકાળ સંપૂર્ણ બળ સહિત રહેવાનું છે તે અનંત વીર્ય લબ્ધિ કહેવા યોગ્ય છે. ક્ષાયક ભાવની દષ્ટિથી જોતાં ઉપર કહ્યા પ્રમાણે તે લબ્ધિનો પરમ પુરુષને ઉપયોગ છે. વળી એ પાંચ લબ્ધિ હેતુવિશેષથી સમન્નવા અર્થે જુદી પાડી છે, નહીં તેા અનંતવીર્ય લબ્ધિમાં પણ તે પાંચેનો સમાવેશ થઈ શકે છે. આત્મા સંપૂર્ણ વીર્યને સંપ્રાપ્ત થવાથી એ પાંચે લબ્ધિનો ઉપયોગ પુદ્ગલ દ્રવ્યરૂપે કરે તેા તેવું સામર્થ્ય તેમાં વર્તે છે, તથાપિ કૃતકૃત્ય એવા પરમ પુરુષમાં સંપૂર્ણ વીતરાગ સ્વભાવ હોવાથી તે ઉપયોગનો તેથી સંભવ નથી. અને ઉપદેશાદિના દાનરૂપે જે તે કૃતકૃત્ય પરમ પુરુષની પ્રવૃત્તિ છે તે યોગાશ્રિત પૂર્વબંધના ઉદયમાનપણાથી છે, આત્માના સ્વભાવના કિંચિત્ પણ વિકૃત ભાવથી નથી.”

—શ્રીમદ્ રાજન્યંદ્ર, પત્રાક ૮૪૦ (૭) (૯૧૫)

અને પછી આવા સર્વ લબ્ધિસંપન્ન આ સર્વજ્ઞ વીતરાગ દેવ પ્રારબ્ધોદય પ્રમાણે પરમ પરોપકાર કરતા સત્તા વિચરે છે. યોતાના શેષ જે ચાર અઘાતિ કર્મ-ભવોપગ્રાહી કર્મ છે, તેનાથી પ્રાપ્ત ઉદય પ્રમાણે ભૂતલ પર વિહાર કરતા આ ‘નિબંકારણુ કરુણા કૃતકૃત્ય પ્રભુ, સદ્દેશના દાનવડે અન્ય આત્માઓ પ્રત્યે પરમ પરોપકાર રસસાગર’ કરી, તેઓને કૃતકૃત્ય થવાનો મહા મોક્ષમાર્ગ ળોધે છે. ‘નિબંકારણુ કરુણા રસ સાગર’ એવા આ પરમકૃપાળુ દેવ પરમાર્થ મેઘની વૃષ્ટિ કરી સંસારતાપથી સંતપ્ત જગજ્જંતુઓને પરમ આત્મશાંતિરૂપ શીતલતા આપે છે.

જે સ્વરૂપ સમજ્યા વિના આ જીવ અનંત પરિભ્રમણ દુઃખ પામ્યો છે, તે 'સ્વરૂપ પદ' સમજાવી, આ પરમ જગદ્ગુરુ પરમ લોકકંડયાણુ-લોકસંગ્રહ-લોકાનુગ્રહ કરે છે. 'લવ-દુઃખવારણુ શિવસુખકારણુ' એવો શુદ્ધ ધર્મ પ્રરૂપી આ ભગવાન્ વિશ્વબંધુ પરમ શાંતિ સન્માર્ગ પ્રવહતો કરે છે, કે જેમાં નિમજ્જન કરી ભવ્ય આત્માઓ પરમ આત્મશાંતિને અનુભવે છે. આમ આ ધર્મભૂતિ-ધર્માવતાર વીતરાગ પરમાત્મા સદ્ધર્મની સંસ્થાપના કરી, સમુદ્ધાર કરી, ભવ્યજનોની યથાભવ્યતા પ્રમાણુ-પોતપોતાની યોગ્યતા અનુસારે તેમને સમ્યક્વાદિ ગુણની પ્રાપ્તિ કરાવી, યથાયોગ્યપણે 'ધર્મલાભ' આપે છે. આ કેવલી ભાસ્કર ભવ્યજન-કમલોને પ્રબોધી વિકસિત કરતા સતા જગત્માં વિહરે છે.

“કેવલ જ્ઞાન અનંત પ્રકાશી, ભવિજન કમલ વિકાસી રે....પ્રભુ અંતરભમી.

ચિદાનંદ ધન તત્ત્વ વિલાસી, શુદ્ધ સ્વરૂપ નિવાસી રે....પ્રભુ

આતમ ધર્મ તણો આરામી, પરપરિણુતિ નિષ્કામી રે....પ્રભુ ”— શ્રી દેવચંદ્રજી.

અને આમ આયુષ્ય સ્થિતિ પર્યાંત દુષ્ટ અસાધુજનોને દુષ્ટ માર્ગ છોડાવી, અને શિષ્ટ સાધુજનોને ઇષ્ટ પરમાર્થ માર્ગે ચઢાવી, સર્વ જગત્જંતુનું હિત કરવારૂપ પરમ લોકાનુગ્રહ આચરી, પછી આ વિશ્વવત્સલ પરમાત્મા યોગના અંતને પામે છે, યોગ-પર્યાંતને અર્થાત્ શૈલેશી અવસ્થાને પામે છે.

“ક્ષીણદોષ સર્વજ્ઞ મહામુનિ, સર્વ લઙ્ઘિ ફલ ભોગીજી;

પર ઉપકાર કરીને શિવ તે, પામે યોગ અયોગીજી.”—શ્રી યો. દ. સજ્જા, ૮-૩



તત્ર દ્રાગેવ ભગવાનયોગાઘોગસત્તમાત્ ।

ભવવ્યાધિક્ષયં કૃત્વા નિર્વાણં લભતે પરમ્ ॥ ૧૮૬ ॥

અયોગ યોગાત્તમ થકી, શીઘ્ર જ ત્યાં ભગવાન;

ક્ષય કરી ભવવ્યાધિનો, પામે પર નિર્વાણુ. ૧૮૬.

અર્થ:—ત્યાં શીઘ્ર જ તે ભગવાન, યોગસત્તમ એવા અયોગથી ભવવ્યાધિનો ક્ષય કરીને પરમ નિર્વાણુને પામે છે.

વૃત્તિ:—તત્ર-ત્યાં, એટલે કે યોગાન્તમાં, શૈલેશી અવસ્થામાં, દ્રાગેવ-શીઘ્ર જ, ઝપાટા બંધ જ, હૃસ્વ પંચ અક્ષર ઉચ્ચારણુમાત્ર કાળમાં, ભગવાન્-ભગવાન્ તે, અયોગાદ્-અયોગ થકી, અભાપાર થકી. યોગસત્તમાત્-યોગસત્તમ થકી, યોગપ્રધાન થકી, શૈલેશી યોગ થકી એમ અર્થ છે. શુ ? તો કે ભવવ્યાધિક્ષયં કૃત્વા-ભવવ્યાધિનો ક્ષય કરી, -સર્વ પ્રકારે, નિર્વાણં લભતે પરં-પરમ નિર્વાણુને પામે છે, ભાવ નિર્વાણુને પામે છે, એમ અર્થ છે.

વિવેચન

પછી ત્યાં-યોગપર્યંતરૂપ શૈલેશી અવસ્થામાં શીઘ્ર જ તે ભગવાન્ સર્વ યોગમાં પ્રધાન એવા ‘અયોગ’ યોગથી અર્થાત્ શૈલેશી યોગથી, સર્વ પ્રકારે ભવવ્યાધિનો ક્ષય કરી, પરમ એવા ભાવ નિર્વાણને પામે છે.

શૈલેશી અવસ્થામાં આ કેવલી ભગવાન્ સર્વ યોગમાં ઉત્તમ એવા ‘અયોગ’ નામના પરમ યોગને પામે છે; અર્થાત્ સર્વ મનોયોગ, સર્વ વચનયોગ, ને સર્વ કાય-યોગની ક્રિયા વિરામ પામે છે, એવી સમસ્ત યોગવ્યાપાર રહિત પરમ ‘અયોગી’ દશાને-ગુણુસ્થાનને પામે છે.

“મન વચન કાયા ને કર્મની વર્ગણા, છૂટે જહાં સકળ પુદ્ગલ સંબંધ જ્ઞે; એવું અયોગી ગુણુસ્થાનક ત્યાં વત્તતું, મહાભાગ્ય સુખદાયક પૂર્ણ અબંધ જ્ઞે.... અપૂર્વ અવસર૦” —શ્રીમદ્ રાજચંદ્રભ.

અત્રે ઉત્કૃષ્ટ એવા ક્ષાયિક વીર્યના બળથી મન-વચન-કાયાના યોગની અપળતા રાધીને, આ યોગીશ્વર ભગવાન્ ચેતનને શુચિ-શુદ્ધ અને અલેશી-લેશ્યા રહિત કરે છે. અને શૈલેશી અર્થાત્ મેરુપર્વત જેવી નિઃપ્રકંપ-નિશ્ચલ આત્મસ્થિરતા-શૈલેશીકરણુઃ રૂપ શૈલેશી અવસ્થામાં સ્થિતિ કરી, પરમ સંવરને પામેલા આ અયોગ પરમ ‘શૈલેશ’ પ્રભુ પરમ અક્રિય થઈ, સૂક્ષ્મ એવા ચાર શેષ કર્મોનો યોગસત્તમ ક્ષય કરે છે. આમ જ્યારે ઉત્કૃષ્ટ આત્મવીર્યની સ્કુરણા હોય છે, ત્યારે યોગ-ક્રિયાનો પ્રવેશ હોતો નથી, એટલે આ શૈલેશીકરણુમાં યોગની એવી ધ્રુવતા-નિશ્ચલતા હોય છે કે તે શૈલેશ-મેરુ જેવી અચલ અડોલ આત્મશક્તિને ખેસવી શકતી નથી-ચલાયમાન કરી શકતી નથી. (ગુઓ પૃ. ૪૫-૪૬). અને આ અયોગી દશા-ગુણુસ્થાનક પંચ હ્રસ્વાક્ષર ઉચ્ચારણુમાત્ર કાળ રહે છે; અર્થાત્ અ, ઇ, ઉ, ઋ લૃ-એ પાંચ લઘુ અક્ષર ઉચ્ચારતાં જેટલો સમય લાગે તેટલો વખત જ રહે છે. એટલે આ ‘અયોગ’ યોગસત્તમ પામીને શીઘ્ર જ-તરત જ આ પ્રભુ ભવવ્યાધિનો ક્ષય કરી પરમ નિર્વાણને પામે છે.

જેને લઈને ભવની સ્થિતિ હતી-પુનઃ પુનઃ દેહધારણુરૂપ સ્થિતિ હતી, તે ભવના મૂલ કારણુભૂત સર્વ કર્મોનો અત્ર સર્વથા સંક્ષય થાય છે. એટલે કારણુના અભાવે કાર્ય ન હોય એ ન્યાયે, ભવનો-સંસારનો આત્યંતિક ઉચ્છેદ થાય છે. જેમ ‘ભવના ખીજ રોગનું મૂળ કારણુ નિર્મૂળ થતાં રોગ નિર્મૂળ થાય છે, તેમ ભવરોગનું તણુ આત્યંતિક કર્મરૂપ કારણુ નિર્મૂળ થતાં ભવરોગ નિર્મૂળ થાય છે. એટલે પછી નાશ જ્ઞે’ પુનઃ જન્મ ધારણુ કરવાપણું રહેતું નથી. જેમ ખીજ બળી ગયા પછી

અંકુરો કૂટતો નથી, તેમ કર્મરૂપ ભવ-બીજ બળી ગયા પછી, ભવરૂપ અંકુરો કૂટતો નથી.

“દગ્ધે વીજે યથાઽત્યન્તં પ્રાદુર્ભવતિ નાહકુરઃ ।
કર્મવીજે તથા દગ્ધે ન રોહતિ ભવાહકુરઃ ॥”

—શ્રી અમૃતચંદ્રાચાર્યજીકૃત શ્રી તત્ત્વાર્થસાર.

અને રોગનો નાશ થયા પછી બ્યાં રોગનું રજકણ પણ નથી, એવી તંદુરસ્તી-સંપૂર્ણ આરોગ્ય અવસ્થા પ્રાપ્ત થાય છે; તેમ ભવબ્યાધિનો નાશ થયા પછી બ્યાં કર્મ-રોગનું એક પરમાણુ પણ નથી, એવી આત્માની સંપૂર્ણ ભાવ આરોગ્ય સર્વ વ્યાધિ લય અવસ્થા પ્રગટે છે. જેમ રોગનો નાશ થયા પછી મનુષ્ય પોતાની અસલ મૂળ સહજ સ્વસ્થતાને પામે છે, તેમ ભવરૂપ ભાવરોગનો નાશ થતાં આત્મા પોતાની અસલ મૂળ સહજ ‘સ્વસ્થતા’ને-સહજાત્મસ્વરૂપ સ્થિતિને ભળે છે, અર્થાત્ સહજ-યથાજાત આત્મસ્વરૂપમાં ‘સુસ્થિત’ એવો ભગવાન્ શુદ્ધ આત્મા પ્રગટે છે. અને જેમ રોગનો નાશ થયા પછી નીરોગી મનુષ્ય આરોગ્યનો સહજ તાત્ત્વિક આનંદ અનુભવે છે, તેમ ભવરોગનો ક્ષય થયા પછી ભાવ આરોગ્યસંપન્ન આત્મા ભાવ-આરોગ્યનો સહજ શુદ્ધ તાત્ત્વિક પરમાનંદ અનુભવે છે.

“પરમાનંદ વિલાસી અનુભવે રે, દેવચંદ્રપદ વ્યક્તિ....

પૂજના તો કીજે રે ખારમા જિનતણી રે.”

—શ્રી દેવચંદ્રજી.

અને આમ ભવબ્યાધિનો ક્ષય થાય છે, એટલે ભગવાન્ પરમ એવા ભાવ નિર્વાણને પામે છે. દીપકનું તેલ ખૂટી જતાં જેમ દીપક નિર્વાણને પામે છે-ખૂઝાઈ બંધ છે, તેમ કર્મરૂપ તેલ ખૂટી જતાં ભગવાન્ પણ નિર્વાણ પામે છે. કારણ કે ભાવ નિર્વાણ કર્મ-તેલના અભાવે તેમનો સંસાર-દીવો નિર્વાણ પામ્યો હોવાથી-હોલવાઈ ગયો હોવાથી, ભગવાન્ પણ ‘નિર્વાણ’ પામ્યા કહેવાય છે. અથવા જેનું ઈંધન-મળતણ બળીને ખાખ થઈ ગયું છે, એવો ઉપાદાનસંતતિ વિનાનો અગ્નિ જેમ નિર્વાણને પામે છે-ખૂઝાઈ બંધ છે, તેમ સર્વ કર્મ ઈંધન બળીને ખાખ થઈ જતાં ઉપાદાન-સંતતિ વિનાનો સંસાર અગ્નિ નિર્વાણને પામે છે, હોલવાઈ બંધ છે. એટલે ભગવાન્ ‘નિર્વાણ’ પામ્યા એમ યથાર્થ કહેવાય છે.

“કૃત્સ્નકર્મક્ષયાદૂર્ધ્વં નિર્વાણમધિગચ્છતિ । યથા દગ્ધેન્ધનો વહ્નિર્નિરૂપાદાનસંસૃતિઃ ॥”

—શ્રી અમૃતચંદ્રાચાર્યજીકૃત શ્રી તત્ત્વાર્થસાર

“હોતા સો તો જલ ગયા, ભિન્ન ક્રિયા નિજ દેહ.”—શ્રીમદ્ રાજચંદ્રજી.

“સર્વ શત્રુ ક્ષય સર્વ વ્યાધિલય, પૂરણ સર્વ સમીહાણ;

સર્વ અરથ યોગે સુખ તેહથી, અનંત શુભ નિરીહાણ.” —શ્રી યો. દ. સબ્બા. ૮-૩

પરા દષ્ટિનો સાર

પરાદષ્ટિ સમાધિનિષ્ઠ છે. તે સમાધિના આસંગ દોષથી રહિત એવી હોય છે, અને ચંદનગંધ ન્યાયે તે સાત્મીભૂત પ્રવૃત્તિવાળી હોય છે, અર્થાત્ આત્મસ્વભાવે પૂર્ણ પ્રવૃત્તિવાળી હોય છે. આમાં યોગી સર્વ આચારથી પર એવા નિરાચાર પદવાળો હોય છે. અને કારણ અભાવે તેને અતિચાર હોતો નથી; અર્થાત્ તેને કોઈ આચાર પાળવાપણું રહ્યું નથી અને તેથી તેને કોઈ અતિચાર દોષની સંભાવના પણ નથી. આરૂઢને આરોહણનો જેમ અભાવ હોય છે, ચઢેલાને જેમ ચઢવાનું હોતું નથી, તેમ આ યોગારૂઢ પુરુષને આચાર વડે જીતવા યોગ્ય કર્મના અભાવે નિરાચાર પદ હોય છે.

તો પછી તેને ભિક્ષાટન આદિ આચાર કેમ હોય છે? તે શંકાનું નિવારણ એ છે કે—રત્ન આદિની શિક્ષાદષ્ટિઓ કરતાં જેમ તેના નિયોજન વિષયમાં શિક્ષિતની દષ્ટિ જૂદી હોય છે, તેમ આ યોગીની તે જ આચારક્રિયા પણ ફલભેદે કરીને જૂદી હોય છે; કારણ કે પૂર્વે તેનું સાંપરાયિક (કષાય સંબંધી) કર્મક્ષય ફલ હતું, ને હવે તો ભવોપ-ગ્રાહી કર્મક્ષય ફલ છે. તે રત્નના નિયોગથી—વ્યાપારથી અહીં લોકમાં તે મહાત્મા રત્નવણિક્ જેમ કૃતકૃત્ય થાય છે, તેમ ધર્મસંન્યાસ વિનિયોગથી—વ્યાપારથી આ મહામુનિ કૃતકૃત્ય થાય છે. આ મુખ્ય ધર્મસંન્યાસ બીજા અપૂર્વકરણમાં ઉપજે છે, અને તેના થકી નિરાવરણ એવી કેવલશ્રી હોય છે, કે જેનો કદી પ્રતિપાત ન થતો હોવાથી સદોદયા-સદા ઉદયવંત હોય છે.

ચંદ્રની જેમ જીવ પોતાની ભાવશુદ્ધ પ્રકૃતિથી—સ્વભાવથી ‘સ્થિત જ’ છે, કાંઈ સ્થાપવાનો નથી. અને જે વિજ્ઞાન છે તે ચંદ્રિકા જેવું છે. તે જ્ઞાનનું આવરણ તે મેઘ-પટલ જેવું—વાદળા જેવું છે. આ વાદળા જેવું ઘાતિકર્મ છે, તે આ ધર્મસંન્યાસ યોગરૂપ વાયુના સપાટાથી ન્યારે ક્ષપકશ્રેણીની પરિસમાપ્તિ વેળાએ દૂર થાય છે, ત્યારે તે શ્રીમાન્ મુખ્ય એવા પરાક્રમયોગથી જ્ઞાનકેવલી થાય છે. એટલે કે સકલ રાગાદિ દોષના પરિક્ષય થકી ક્ષીણદોષ એવા તે તત્ક્ષણ જ નિરાવરણ જ્ઞાને કરીને સર્વજ્ઞ હોય છે, અને સર્વ લબ્ધિફલના ભોગી હોય છે. આવા તે શ્રીમદ્ સર્વજ્ઞ ભગવાન્ મહામુનિ પરાર્થ—પરોપકાર કરીને પછી યોગના અંતને પામે છે. ત્યાં યોગાન્તમાં—શૈલેશી અવસ્થામાં શીઘ્ર જ પાંચ હ્રસ્વ અક્ષર ઉચ્ચારણ માત્ર કાળમાં તે ભગવાન્ યોગોત્તમ એવા અયોગ થકી ભવવ્યાધિને ક્ષય કરી પરમ ભાવ નિર્વાણને પામે છે.

“ક્ષીણ દોષ સર્વજ્ઞ મહામુનિ, સર્વ લબ્ધિ ફલ ભોગીજી,
પર ઉપગાર કરી શિવસુખ તે, પામે યોગ અયોગીજી;
સર્વ શત્રુ ક્ષય સર્વ વ્યાધિ લય, પૂરણ સર્વ સમીહાજી,
સર્વ અરથ યોગે સુખ તેહથી, અનંત ગુણ નિરીહાજી. ”—શ્રી યો. સબ્જાય.

પરા દષ્ટિ કોષ્ટક : ૧૪

દર્શન	યોગાંગ	દોષત્યાગ	ગુણપ્રાપ્તિ	ગુણસ્થાન
ચંદ્રબ્રહ્મા સમ સંપૂર્ણ કેવલ- દર્શન જ્ઞાન	સમાધિ	આસંગત્યાગ	પ્રવૃત્તિ ' આપ સ્વભાવે પ્રવૃત્તિ પૂરણ '	૮-૯-૧ -૧૨-૧૩-૧૪ ધર્મસંન્માસયોગ ↓ ક્ષપકશ્રેણી ↓ કેવલજ્ઞાન-નિર્વાણ



અષ્ટાંગ યોગની પૂર્ણાહુતિ : રૂપકઘટના

આમ અષ્ટ ચિત્તદોષની નિવૃત્તિ થતાં, તથા આપ સ્વભાવે પૂર્ણ પ્રવૃત્તિરૂપ આઠમા પ્રવૃત્તિગુણની પ્રવૃત્તિ થતાં, તથા આઠમા સમાધિ યોગાંગની સિદ્ધિ સાંપડતાં, અત્રે આઠમી યોગદષ્ટિ પૂર્ણ કળાએ ખીલી નીકળે છે, અને તેથી કરીને યોગચક્રની પૂર્ણતા થતાં ભવચક્રની પણ પૂર્ણતા થાય છે, અર્થાત્ ભવચક્રનો અંત આવે છે. આ યોગચક્ર ખરેખર ! ભવચક્રનો ઉચ્છેદ કરનાર અમોઘ શસ્ત્ર છે તેના વડે કરીને આ પરમ યોગિનાથ ભવ-અરિને હણી ' અરિહંત ' એવા યથાર્થ નામને પામે છે, અને સ્વરૂપની સિદ્ધિ કરી ' સિદ્ધિ ' નામને સાર્થક કરે છે. અષ્ટ યોગાંગ એ આ યોગચક્રના આરા છે, તે આત્મ-સ્વભાવચુન્નરૂપ યોગની ધરી સાથે ગાઠ સંબદ્ધ હોઈ તેની આસપાસ ફરે છે.

અથવા યોગરૂપ પુરુષ છે. તેના અષ્ટ યોગાંગરૂપ આઠ અંગ છે. તેમાં યમ-નિયમરૂપ બે ચરણ છે, આસન-પ્રાણાયામ બે હાથ છે, પ્રત્યાહાર ઉદર છે, ધારણા વક્ષસ્થલ (છાતી) છે, ધ્યાન ગ્રીવા-ડોક છે, સમાધિ ઉત્તમાંગ-મસ્તક છે. આ આઠે અંગનું યોગ-પુરુષ સંપૂર્ણપણું-અવિકલપણું થાય તો જ યોગ પુરુષની અવિકલ સંપૂર્ણતા અષ્ટાંગ યોગ છે.-જેમ અવિકલ સંપૂર્ણ અંગોપાંગવાળા પુરુષની હોય છે તેમ. એક પણ અંગની વિકલતાથી-અપૂર્ણતાથી-યોગ પુરુષની વિકલતા-અપૂર્ણતા છે.-જેમ હીન અંગવાળા ખેડખાંપણવાળા પુરુષની હોય છે તેમ. જેમ પુરુષ શરીરના પ્રત્યેક અંગનું યથાયોગ્ય સમુચિત સ્થાન ને ઉપયોગીપણું હોય છે, તેમ આ યોગ-શરીરમાં પણ પ્રત્યેક યોગાંગનું યથાયોગ્ય સમુચિત સ્થાન ને ઉપયોગીપણું છે. જેમ શરીરના સર્વ અંગ-પ્રત્યંગ એક બીજા સાથે સહકારથી-સહયોગથી એકપણે વર્તી (Co-ordination) એક શરીર સંબંધી સર્વ ક્રિયા સાથે છે, તેમ યોગ પુરુષના આ સર્વ અંગ એકબીજા સાથે સહકારથી-સહયોગથી એકપણે વર્તી (organic unit) એક

યોગપુરુષની સાધક એવી સર્વ પ્રક્રિયા કરે છે. ઇત્યાદિ અનેક પ્રકારે આ ઉપમાનું ઘટમાન-પણું અત્ર યથામતિ આ વિવેચનકારે વિવેચ્યું છે. તે વિશેષ સ્વમતિથી ચિંતવવું.

અથવા યોગરૂપ અષ્ટ કમલદલવાળું કમલ છે. આઠ યોગદષ્ટિરૂપ તેની આઠ પાંખડી-કમલદલ છે. અને તે પાંખડીનું મિલનસ્થાન આત્મસ્વભાવયુજનરૂપ યોગ-કર્ણિકા છે. તે આત્મસ્વભાવરૂપ કર્ણિકામાં ભગવાન્ આત્મા-પરંબ્રહ્મ બિરાજે છે.

યોગરૂપ અષ્ટદલ યોગદષ્ટિરૂપ દલ જેમ જેમ વિકાસને પામે છે, તેમ તેમ યોગ-કમલ કમલ વિકાસને પામતું જાય છે. એકેક યોગદષ્ટિરૂપ પાંખડી ખુલતાં અનુક્રમે એકેક ચિત્તદોષ નિવૃત્ત થતો જાય છે, એકેક ગુણ વિકાસ પામતો જાય છે, અને એકેક યોગાંગ પ્રગટતું જાય છે. આમ સંપૂર્ણ યોગદષ્ટિ વિકસતાં યોગરૂપ અષ્ટદલ કમલ સંપૂર્ણ વિકાસને પામે છે. આ સર્વનો સંપૂર્ણ ખ્યાલ સંક્ષેપમાં આ વિવેચનકારે સ્વયં ખાસ યોજેલી આ ગ્રંથના પ્રારંભમાં મુખપૃષ્ઠ પર મૂકેલી સર્વગ્રાહી મુખ્ય આકૃતિ પરથી આવશે.



યોગદષ્ટિ કળશ કાવ્ય

વસંતતિલકા

હોયે સમાધિમહિં નિષ્ઠ પરા સુદષ્ટિ, સદ્બોધ ચંદ્રતણી શાંતિ સુધા સુવૃષ્ટિ;
સોળે કળાર્થો અહિં આતમ ચંદ્ર ખીલે, જ્યોત્સ્ના સુરાનમયમાં ત્રય લોક ઝીલે. ૧૪૩

સર્વે વિભાવ પરભાવ શમાઈ જાય, આત્મા સ્વભાવમહિં શુદ્ધ સદા સમાય;
થાયે વિલીન મન આત્મમહિં સદાય, એવી સમાધિ પ્રગટે પર સૌખ્યદાય. ૧૪૪

સત્ સંયમે જ સમયે સમયે અનંતા, વૃદ્ધિ લહે અમલ આતમ ભાવવંતા;
એવું અપૂર્વ અહિં શુકલ સદા સુધ્યાન, આસંગ વર્જિત અખંડ પ્રવર્દ્ધમાન. ૧૪૫

જ્યાં વાસનામય મનઃ વરતે વિલીન, આત્મા થયો નિજ સ્વરૂપ વિષે જ લીન;
સર્વ પ્રદેશમહિં ચંદન ગંધ ન્યાયે, આત્મપ્રવૃત્તિ સહજાત્મસ્વરૂપ થાયે. ૧૪૬

આવી અસિત્ત સમી ચરણૈકધારા, વત્તે સદા સહજ નિરતિચારચારા;
આચારથી પર સુદુષ્કરકાર તે છે, આરોહવાનું શું જ આરૂઢને રહે છે? ૧૪૭

જે યોગના પરમ શ્રંગ પરે ચઢયા છે, ને જે અપૂર્વ ગુણશ્રેણી પરે વધ્યા છે;
તે સર્વ કલ્પથી અતીત જ નિર્વિકલ્પ, સામર્થ્યયોગી જિનકલ્પ તુલે અનલ્પ. ૧૪૮

રત્નાદિ શિક્ષણની દષ્ટિ શિખાઉ જેવી, તેથી જૂદી તસ નિયોજન દષ્ટિ એવી;
આચારની ત્યમ ક્રિયા પણ તે જ આંહિ, યોગીનો અન્ય ફલભેદથી લોકમાંહિ. ૧૪૯

રત્નો નિયોજ્ય જ્યમ રત્નવણિક્ કૃતાર્થ, નિયોજ્ય રત્નત્રયો તેમ મુનિ યથાર્થ;
સંન્યાસ ધર્મ વિનિયોગથી અત્ર યોગી, થાયે કૃતાર્થ પરમાર્થ સુતત્ત્વ ભોગી. ૧૫૦

સંન્યાસ ધર્મ સઘળાય તણા કરીને, ક્ષાયિક ભાવ સહુ અંતરમાં ભરીને;
સંન્યાસ ધર્મ પર યોગ મુનિ લહે છે, શ્રેણી અપૂર્વકરણે ગુણની વહે છે. ૧૫૧

સાક્ષાત મોક્ષપદ નીસરણી સમાણી, એવી અપૂર્વ ગુણશ્રેણી ચઢંત નાણી;
 યોગીશ્વરો પરમ કેવલશ્રી વરે છે, જે નિત્ય ઉદ્યો નિરાવરણા ઠરે છે. ૧૫૨
 આકાશમાં પ્રકૃતિથી સ્થિત જેમ ચંદ્ર, શુદ્ધ સ્વભાવ સ્થિત છે ત્યમ આત્મચંદ્ર;
 સત્યંદ્રિકા સમ જ કેવલ જ્ઞાન લેવું, તે જ્ઞાન આવરણ મેઘસમૂહ જેવું. ૧૫૩
 તે ઘાતિ કર્મ ધન શુ વિખરે ઝપાટે, સંન્યાસ ધર્મરૂપ વાયુ તણા સપાટે;
 ત્યારે શ્રીમાન્ પરમ કેવલજ્ઞાન પામે, ને જ્ઞાનકેવલો કહાય યથાર્થ નામે. ૧૫૪
 સર્વેય દોષ ક્ષીણ સાવ જ વર્તનારા, સર્વજ્ઞ લબ્ધિક્લ સર્વ જ ભોગનારા;
 સાધી પરાર્થ પર તેહ પરં કૃપાળુ, યોગાંત શ્રીમદ મુનીંદ્ર લહે દયાળુ. ૧૫૫
 શૈલેશોમાંહિ સહજાત્મસ્વરૂપ સ્વામી, પામી જ શીઘ્ર પર યોગ અયોગ નામી;
 વ્યાધિ ભવ ક્ષય કરી નિરવાણુ પામે, સુસ્થિત તેહ ભગવાન્ નિત સૌખ્ય ધામે. ૧૫૬

॥ इति महर्षिश्रीहरिभद्राचार्यविरचिते किरत्चंद्रसूनुमनःसुखनंदनेन भगवानदासेन सुमनोनंदनी-
 बृहत्तटीकाख्यविवेचनेन सप्रपञ्चं विवेचिते श्रीयोगदृष्टिसमुच्चयशास्त्रे अष्टमी परा दृष्टिः ॥



મુક્ત તત્ત્વ મીમાંસા ★

ત્યાં (નિર્વાણમાં) આ કેવો હોય છે ? તે કહે છે—

વ્યાધિમુક્તઃ પુમાન્ લોકે યાદૃશ્ચસ્તાદૃશો હ્યયમ્ ।

નાભાવો ન ચ નો મુક્તો વ્યાધિના વ્યાધિતો ન ચ ॥૧૮૭॥

વ્યાધિમુક્ત પુરુષ અહીં, જેવો-તેવો આ જ;

ન અભાવ ન વ્યાધિથી ના, મુક્ત-અવ્યાધિત નાજ. ૧૮૭

અર્થ :—લોકમાં વ્યાધિમુક્ત પુરુષ જેવો હોય છે, તેવો જ આ હોય છે. તે અભાવરૂપ નથી અને વ્યાધિથી મુક્ત નથી એમ નથી, અને તે અવ્યાધિત પણ નથી.

વિવેચન

આ લોકમાં વ્યાધિમુક્ત પુરુષ જેવો હોય છે, તેવો આ નિર્વાણ પામેલો મુક્ત પુરુષ હોય છે. (૧) તે અભાવરૂપ નથી, પણ ખૂઝાઈ ગયેલ દીપકલિકાની ઉપમા જેને ઘટે છે એવો તે સદ્ભાવરૂપ હોય છે. (૨) વળી તે વ્યાધિથી મુક્ત નથી થયો એમ નથી, પણ ભવ્યત્વના પરિક્ષયથી મુક્ત જ હોય છે. (૩) તેમજ તે અવ્યાધિત પણ નથી, વ્યાધિવાળો નહોતો એમ પણ નથી, કારણ કે પૂર્વે તથાપ્રકારે વ્યાધિને સદ્ભાવ તેને હતો.

કોઈ ચિરકાળનો મહારોગી છે. ઘણા ઘણા લાંબા વખતથી અતિ દુઃસાધ્ય વ્યાધિથી પીડાય છે. વિવિધ રોગવિકારોથી દુઃખાકુલ થઈ તે 'ત્રાહિ મામ્' પોકારી રહ્યો છે. તેના શરીરમાં ઉચ્ચ જ્વર-તાવ ભરાયેલો છે. વાત-પિત્ત-કફ રોગીનું દૃષ્ટાંત એ દોષની વિષમતાથી તેને ત્રિદોષ સન્નિપાત ઉપજ્યો છે. તેથી તે

વૃત્તિ:—વ્યાધિમુક્ત:—વ્યાધિથી મુક્ત, વ્યાધિ જેનો પરિક્ષીણ છે તે, પુમાન્-પુરુષ. યાદૃશો-યાદૃશ, જેવો હોય છે, તાદૃશો હ્યયમ્-તેવો આ નિર્વૃત-નિર્વાણપ્રાપ્ત હોય છે. નાભાવો-અભાવ નથી, ખૂઝાઈ ગયેલ દીપકલિકાની ઉપમા જેને ઘટે છે એવો. ન ચ નો મુક્તો વ્યાધિના-અને વ્યાધિથી મુક્ત નથી થયો, એમ નથી અર્થાત્ મુક્ત જ છે-ભવ્યત્વના પરિક્ષયને લીધે. અવ્યાધિતો ન ચ-અને અવ્યાધિત પણ નથી, વ્યાધિવાળો નહોતો એમ પણ નથી, - પૂર્વે તથાપ્રકારે તદ્ભાવને લીધે.

* આ સિદ્ધસ્વરૂપવિચાર વાસ્તવિક રીતે પરા દૃષ્ટિની ચૂલિકારૂપ જ છે. તે વિષમની વિશ્વતાથે અત્ર અલ્પ અધિકારરૂપે મૂક્યો છે.

પોતાનું ભાન ભૂલી જઈ જેમ તેમ બકી રહ્યો છે, ઉન્મત્ત ચેષ્ટા કરી રહ્યો છે. આખા શરીરે તીવ્ર અસહ્ય દાહવેદના તેને થઈ રહી છે. હૃદયમાં તીક્ષ્ણ શૂલ ભોંકાઈ રહ્યું છે. એમ અનેક પ્રકારની રોગપીડાથી આકુલવ્યાકુલ એવો તે હેરાન હેરાન થઈ રહ્યો છે. આવા મહા રોગાર્ત દુઃખી જીવને ઉત્તમ સદ્વૈદ્યના ઉપદેશથી ઉત્તમ ઔષધનો ભોગ મળી આવે ને તેનો યથાનિર્દિષ્ટ પથ્યપૂર્વક પ્રયોગ કરવામાં આવે, તો તે રોગીનો રોગ નિર્મૂળ થાય; તેનો જ્વર-તાવ ઉતરી જાય, ત્રિદોષ-સન્નિપાત ચાલ્યો જાય, તે બરાબર પોતાના ભાનમાં આવે, તેની દાહવેદના દૂર થાય, હૃદયશૂલ્ય નીકળી જાય, ને પછી સંપૂર્ણ રોગમુક્ત થઈ, તદ્દન સાન્નેતાન્ને-હૃષ્ટપુષ્ટ બની તે સંપૂર્ણ આરોગ્યને-સ્વાસ્થ્યને અનુભવે. અને આવો આ આરોગ્યસંપન્ન 'સ્વસ્થ' પુરુષ રોગમુક્ત થયાનો કોઈ અદ્ભુત આનંદરસ આસ્વાદે. આ પ્રકારે લોકમાં પ્રગટ દેખાય છે.

તે જ પ્રકારે આ જીવને અનાદિ કાળથી આ ભવરૂપ મહારોગ લાગુ પડ્યો છે. આ મહા કષ્ટસાધ્ય વ્યાધિથી તે ઘણા ઘણા દીર્ઘ સમયથી હેરાન હેરાન થઈ રહ્યો છે. તે રોગના વિકારોથી દુઃખી દુઃખી થઈ તે 'વોય માડી રે! કરજો ત્રાણુ' જીવનો ભવરૂપ એમ પોકારી રહ્યો છે. તેના જ્ઞાનમય દેહમાં રોગરૂપ ઉચ્ચ જ્વર ચઢી આવ્યો છે, મોહરૂપ ત્રિદોષ સન્નિપાત તેને થયો છે, એટલે તે 'નિજ ભાન' ભૂલી જઈ ઉન્મત્ત પ્રલાપ-ચેષ્ટા કરી રહ્યો છે. આખા શરીરે તેને વિષયતૃષ્ણાજન્ય અસહ્ય તીવ્ર દાહવેદના વ્યાપી રહી છે-બળતરા થઈ રહી છે; હૃદયમાં દ્વેષરૂપ શલ્ય ભોંકાઈ રહ્યું છે. આવા ઉચ્ચ ભવરોગથી આકુલ જીવને શ્રીમદ્ સદ્ગુરુરૂપ ઉત્તમ સદ્વૈદ્યનો 'ભોગ' ખાઝતાં, તેમના સદુપદેશથી સમ્યક્ દર્શન-જ્ઞાન-ચારિત્રરૂપ ઔષધત્રયીની પ્રાપ્તિ થાય છે. અને ગુરુઆજ્ઞારૂપ પથ્ય અનુપાન સાથે તે રત્નત્રયીરૂપ ઔષધત્રિપુટીનું સમ્યક્ સેવન કરતાં અનુક્રમે તેના ભવરોગનો નિર્મૂળ નાશ થાય છે. તેનો રોગ-જ્વર ઉતરી જાય છે, દ્વેષશલ્ય નીકળી જાય છે, મોહ સન્નિપાતનું પતન થાય છે, આત્મભાન પાછું આવે છે, વિષયતૃષ્ણાથી ઉપજતી દાહવેદના-બળતરા શમી જાય છે. અને તે નિજ સહજ આત્મસ્વરૂપનું દર્શન કરી, જ્ઞાન પામી, આત્મસ્વરૂપનું અનુચરણ કરે છે; કેવલ શુદ્ધ આત્માને જાણી, શ્રદ્ધી, કેવલ જ્ઞાનમય આત્મામાં સ્થિતિ કરી, 'સ્વસ્થ' થઈ, કૈવલ્ય દશાને અનુભવે છે. અને પછી તે ચરમ દેહના આયુષ્યની સ્થિતિ પર્યાંત બળેલી સીંદરી જેવા આકૃતિમાત્ર રહેલા શેષ ચાર કર્મોને પ્રારબ્ધોદય પ્રમાણે ભોગવી નિર્જરી નાંખે છે, અને પ્રાંતે તે કર્મોને પણ સર્વથા પરિક્ષીણ કરે છે. આમ સર્વથા કર્મમુક્ત થયેલ તે ભવરોગથી મુક્ત બને છે. અને આવા આ ભવવ્યાધિથી મુક્ત થયેલા, પરમ ભાવારોગ્યસંપન્ન, સહજાત્મસ્વરૂપ સુસ્થિત, એવા આ પરમ 'સ્વસ્થ' પરમ પુરુષ પરમ આનંદમય એવી ભાવ-આરોગ્ય દશાનો કોઈ અવર્ણનીય આનંદરસ ભોગવે છે.

આમ જેમ લોકમાં વ્યાધિમુક્ત પુરુષ જેવો નીરોગી, જેવો સ્વસ્થ, જેવો આનંદમય હોય છે, તેવો આ લવવ્યાધિથી મુક્ત આ શુદ્ધ ચૈતન્યસ્વરૂપ પુરુષ (આત્મા) પરમ નીરોગી, પરમ 'સ્વસ્થ', પરમ આનંદમય હોય છે. (૧) આ નિર્વાણપ્રાપ્ત મુક્ત મુક્ત અભાવ- પુરુષ કાંઈ અભાવરૂપ નથી, અર્થાત્ કેટલાક (બૌદ્ધ આદિ) માને છે તેમ રૂપ નથી નૈરાત્મ્ય અવસ્થારૂપ નથી, આત્મ વસ્તુના અભાવરૂપ નથી, પરંતુ વસ્તુ-સદ્ભાવરૂપ છે. એટલે કે કેવલ, શુદ્ધ, વિવિક્ત, નિર્મલ આત્મતત્ત્વનું જ ત્યાં હોવાપણું છે, કે જે શુદ્ધ આત્મતત્ત્વ 'સિદ્ધ' નામથી ઓળખાય છે. રોગથી મુક્ત થયેલો પુરુષ રોગથી મુક્ત થતાં કાંઈ પુરુષ મટી જતો નથી, તેમ લવરોગથી મુક્ત થયેલો ચૈતન્ય-મય પુરુષ-આત્મા લવરોગમુક્ત થતાં કાંઈ પુરુષ-આત્મા મટી જતો નથી. રોગના અભાવે કાંઈ પુરુષનો અભાવ થતો નથી, પણ કેવલ તેની શુદ્ધ નીરોગી અવસ્થા જ પ્રગટે છે. તેમ લવરોગના અભાવે કાંઈ આત્માનો અભાવ થતો નથી, પણ તેની કેવલ શુદ્ધ નીરોગી નિરામય તત્ત્વકાય અવસ્થા પ્રગટે છે; આત્માની સંસારી અવસ્થા દૂર થઈ સિદ્ધ-મુક્ત અવસ્થા આવીર્ભાવ પામે છે; દેહાદિક સંયોગનો જ્યાં આત્મતિક વિયોગ છે, એવી શુદ્ધ નિજ સ્વભાવરૂપ મોક્ષદશા પ્રકટ થાય છે. (જુઓ આત્મસિદ્ધિની ગાથા, પૃ. ૪૦૪).

વળી (૨) આ પુરુષ-આત્મા વ્યાધિથી મુક્ત નથી થયો એમ પણ નથી, પણ ભવ્ય-ત્વના પરિક્ષયથી મુક્ત હોય જ છે. કોઈ (સાંખ્યાદિ) એમ માને છે કે આ આત્મા તો સદાય મુક્ત જ છે, અબંધ જ છે-બંધાયેલો જ નથી. પણ આ માન્યતા બહુ મુક્ત નથી થયો ભૂલભરેલી છે; કારણ કે તેમ જો માનીએ તો બંધ-મોક્ષ, સુખ-દુઃખ એમ પણ નથી આદિ વ્યવસ્થા ઘટશે નહિ, કૃતનાશ-અકૃતાગમ આદિ અનેક દોષ આવશે, અને જે મોક્ષને માટે જ તે તે દર્શનનું પ્રયોજન છે તે પ્રયોજન પણ નિષ્ફળ થશે ! કારણ કે બંધાયેલો હોય તેને મુક્ત થવાપણું હોય, પણ જો બંધાયેલો જ ન હોય તો મુક્ત થવાનું ક્યાં રહ્યું ? જો બંધન જ ન હોય તો મુક્તિ ક્યાંથી હોય ? કારણકે બંધન-મોચન, બંધનથી છૂટવું તેનું નામ જ મોક્ષ છે. આ બંધન-મોચનરૂપ મોક્ષ અત્રે ભવ્યત્વના પરિક્ષયથી હોય છે. એટલા માટે જે મોક્ષ પામે છે, મુક્ત થાય છે, તે લવવ્યાધિથી મુક્ત નથી થયો એમ નથી, પરંતુ મુક્ત થયો જ છે, જેમ 'નીરોગી' મનુષ્ય રોગથી મુક્ત નથી થયો એમ નથી, પણ છતાં એવા રોગથી મુક્ત થયો જ છે, અને એટલે જ તે નીરોગી-રોગમુક્ત કહેવાય છે, તેમ મુક્ત આત્મા લવરોગથી મુક્ત નથી થયો એમ નથી, પણ છતાં-પ્રગટ અસ્તિત્વરૂપ લવરોગથી મુક્ત થયો જ છે, એટલે જ તે 'મુક્ત'-લવરોગમુક્ત કહેવાય છે. (૩) અને તે 'અવ્યાધિત'-વ્યાધિ વગરનો હતો એમ પણ નથી, કારણ કે પૂર્વે તેને તથાપ્રકારે પ્રગટ અવ્યાધિત વ્યાધિનો સદ્ભાવ હતો જ. વ્યાધિમુક્ત પુરુષને માટે કોઈ એમ કહે પણ નથી કે પૂર્વે તેને વ્યાધિ જ નહોતો, તો તેમાં ઘટ-ઘણ્ટ બાધા. પ્રત્યક્ષ વિરોધ આવે છે. કારણ કે તે તો 'મહારા મોઢામાં જીલ નથી' એમ

બોલનારની જેમ વદતોવ્યાઘાત છે. કારણ કે જો વ્યાધિ જ નહોતો, તો વ્યાધિમુક્ત થયો શી રીતે? માટે એમ કહેવું તે સાવ બેહૂદું છે. કારણ કે તે ભવરોગથી દુઃખી થઈ રહ્યો હતો તે પ્રત્યક્ષ પ્રગટ હકીકત (Real fact) છે. અને તેમાંથી છૂટ્યો-મુક્ત થયો, ત્યારે જ તે ભવવ્યાધિ રહિત-મુક્ત કહેવાય છે.

આમ સર્વથા, વ્યાધિમુક્ત પુરુષ જેવો લોકમાં હોય છે, તેવો જ-તાદૃશ જ આ નિર્વાણપ્રાપ્ત મુક્ત પુરુષ (આત્મા) હોય છે: (૧) વ્યાધિમુક્ત પુરુષ જેવો સ્વસ્થ-આનંદી હોય છે, તેવો આ મુક્ત આત્મા પરમ સ્વસ્થ-પરમ આનંદ-રોગમુક્ત જેવો નિમગ્ન હોય છે. (૨) જેમ રોગ દૂર થતાં કાંઈ રોગી પુરુષને ભવમુક્ત અભાવ થઈ જતો નથી, તેમ ભવવ્યાધિ દૂર થતાં કાંઈ શુદ્ધ ચૈતન્ય-મૂર્તિ આત્માને અભાવ હોતો નથી. (૩) તે વ્યાધિમુક્ત પુરુષ જેમ વ્યાધિથી મુક્ત નથી હોતો એમ નહિં, પણ મુક્ત જ હોય છે; તેમ આ નિર્વાણપ્રાપ્ત મુક્ત આત્મા ભવવ્યાધિથી મુક્ત નથી એમ નહિં, પણ મુક્ત જ હોય છે. (૪) અને તે વ્યાધિમુક્ત પુરુષ જેમ પૂર્વે અવ્યાધિત નહોતો, વ્યાધિ વગરનો નહોતો, પણ વ્યાધિવાળો હતો જ; તેમ આ નિર્વાણપ્રાપ્ત મુક્ત આત્મા પણ પૂર્વે અવ્યાધિત નહોતો, ભવ વ્યાધિ વગરનો નહોતો, પણ ભવ વ્યાધિવાળો હતો જ. નહિં તો, વ્યાધિ જ ન હોત, તો તેનો નાશ પણ કેમ હોત? તેથી મુક્તપણું કેમ હોત? મૂલં નાસ્તિ કુતો શાસ્ત્રા? આમ આ દૃષ્ટાંત ઉપરથી સુપ્રતીતપણે ક્લિત થતી ચોકખી દીવા જેવી સ્પષ્ટ હકીકત બાલક પણ સમજી શકે એમ છે, તો સાદી સમજવાળો કોઈ પણ મનુષ્ય કેમ ન સમજે? તથાપિ મહામતિ ગણાતા કેટલાક દર્શનવાદીઓએ આ મોક્ષ સંબંધી અનેક પ્રકારે અસત્ કદંપનાઓ ઉભી કરી છે તે આશ્ચર્ય છે! જેમકે-‘મોક્ષ આત્મ અભાવરૂપ છે,’ ‘આ આત્મા નિત્ય મુક્ત જ છે,’ ‘આ આત્માને ભવવ્યાધિ લાગેલો જ નથી,’ ઇત્યાદિ. આવા બધા કુવિકલ્પો દબ્બ-દબ્બ બાધિત હોઈ, વિવેક વિચારથી ક્ષણભર પણ ટકી શકતા નથી. આ સંબંધી વિશેષ પ્રકાશના જિજ્ઞાસુએ શ્રી પદ્દર્શનસમુચ્ચય, શાસ્ત્રવાર્તાસમુચ્ચય, બત્રીશ બત્રીશી, તત્ત્વાર્થસાર આદિ મહાઅંતરને અવગાહવા ભલામણ છે. અત્ર વિસ્તાર ભયથી દિગ્દર્શનરૂપ નિર્દેશમાત્ર કર્યો છે.



આ જ અર્થને સ્પષ્ટ કરતાં કહે છે—

भव एव महाव्याधिर्जन्ममृत्युविकारवान् ।

विचित्रमोहजननस्तीव्ररागाविवेदनः ॥૧૮૮॥

વૃત્તિ-ભવ-ભવ જ, સંસાર જ, મહાવ્યાધિ:-મહાવ્યાધિ છે, કેવો વિશિષ્ટ? તોકે-જન્મમૃત્યુ-વિકારવાન્-જન્મ, મૃત્યુરૂપ વિકારવાળો. આનું જરા આદિ ઉપલક્ષણ છે. વિચિત્રમોહજનનો-વિચિત્ર મોહ ઉપજવનારો,-મિથ્યાત્વના ઉદ્ભવ ભાવથી, તોવ્રરાગાદિવેદન:-તીવ્ર રાગાદિ વેદનાવાળો,-ત્રી આદિના અભિષ્વં ગભાવથી (આસક્તિ ભાવથી).

સંસાર જ મહા વ્યાધિ છે, જન્મ મૃત્યુ વિકાર;
તીવ્ર રાગાદિ વેદના, ચિત્ર મોહ કરનાર. ૧૮૮

અર્થ :—ભવ જ મહાવ્યાધિ છે. તે જન્મ-મરણરૂપ વિકારવાળો છે, વિચિત્ર મોહ ઉપભવનારો અને તીવ્ર રાગાદિ વેદનાવાળો છે.

વિવેચન

આ ભવ-સંસાર એ જ મહાવ્યાધિ છે. તે કેવો છે? જન્મ-મરણરૂપ વિકારવાળો છે, ઉપલક્ષણથી જરા આદિ વિકારવાળો છે; મિથ્યાત્વના ઉદયભાવથી વિચિત્ર પ્રકારનો મોહ ઉપભવનારો છે; તથા સ્ત્રી આદિના આસક્તિ ભાવથી તીવ્ર રાગાદિ વેદનાવાળો છે. ઉપરમાં જે વ્યાધિની વાત કહી તે વ્યાધિ કયો? તેની અહીં ગ્રંથકાર મહર્ષિએ જ સ્પષ્ટતા કરી છે. પરમાર્થથી જોઈએ તો આ જગતમાં મોટામાં મોટો જો કોઈ વ્યાધિ હોય, તો તે આ ભવ એટલે સંસાર જ છે. આ સંસારને મહારોગની ઉપમા બરાબર ઘટે છે; કારણ કે ચિહ્નથી, સ્વરૂપથી, કારણથી, વિકૃતિથી, ચિકિત્સાથી, પરિણામ આદિથી બન્નેનું અનેક પ્રકારે સામ્ય છે. તે આ પ્રકારે:—

રોગ જેમ મનુષ્યના શરીર પર આક્રમણ કરી તેને ચોતરફથી ઘેરી લે છે, તેમ ભવરોગ આત્માના જ્ઞાનમય શરીર પર આક્રમણ કરી એને ચોપાસથી ઘેરી લે છે. રોગ જેમ શરીરના પરમાણુએ પરમાણુમાં વ્યાપ્ત થઈ પોતાની અસર નીપ-ભવરોગનું ભવે છે, તેમ ભવરોગ આત્માના પ્રદેશે પ્રદેશમાં વ્યાપી જઈ પોતાની આક્રમણ અસર નીપભવે છે. રોગ જેમ શરીરની શક્તિને ક્ષીણ કરી નાંખે છે, નૂર-તેજ હડાડી દે છે, રક્ત-માંસ આદિ ધાતુઓને શોષી લે છે; તેમ ભવરોગ પણ આત્માની અનંત શક્તિને ક્ષીણ કરી નાંખે છે, આત્માનું નૂર-તેજ હડાડી દે છે, જ્ઞાન-દર્શનાદિ આત્મસ્વભાવરૂપ ધાતુઓને શોષી લે છે. રોગ જેમ દોષપ્રકોપ કરે છે, તેમ ભવરોગ રાગદ્વેષાદિ દોષનો પ્રકોપ કરે છે. રોગ જેમ મનુષ્યને પથારીવશ કરી પરાધીન ને પાંગળો કરી મૂકે છે, તેમ ભવરોગ આત્માને શરીર-શય્યામાં સુવડાવી પર પુહ્ગલ વસ્તુને આધીન પાંગળો કરી મૂકે છે. રોગ જેમ માણસની આખી સીકલ એવી ફેરવી નાંખે છે કે તેનું ઓળખાણ પડવું મુશ્કેલ થઈ પડે છે, તેમ ભવરોગ આત્માની અસલ સીકલ એવી પલટાવી નાંખે છે કે તેનું ઓળખાણ થવું કઠિન હોય છે.

રોગ એ જેમ મનુષ્યની અનારોગ્યરૂપ અપ્રાકૃતિક-અકુદરતી-વિકૃત અવસ્થા છે, તેમ ભવરોગ એ આત્માની અનારોગ્યરૂપ અકુદરતી અપ્રાકૃતિક-વિકૃત અવસ્થા છે. રોગ જેમ મનુષ્યના શરીરની અસ્વસ્થ સ્થિતિ છે, તેમ ભવરોગ એ ભવરોગ આત્માની અસ્વસ્થ સ્થિતિ છે. રોગ જેમ મનુષ્યના પ્રકૃતિવિરુદ્ધ અપ્રાકૃતિક વર્તનની-અધર્મની સબ છે-દંડ છે, તેમ ભવરોગ એ આત્માના સહજ અવસ્થા પ્રકૃતિ વિરુદ્ધ વર્તનની-અધર્મની સબ છે, દંડ છે, રોગ જેમ શરીરની

ધાતુઓની વિષમતાનો આવિર્ભાવ છે, તેમ ભવરોગ એ આત્માની સ્વભાવ-ધાતુની વિષમતાનો આવિષ્કાર-પ્રકટ પ્રકાર છે. રોગનો જેમ નિયત ચોક્કસ કારણકલાપ હોય છે, તેમ ભવરોગનો નિયત ચોક્કસ કારણકલાપ હોય છે. મલસંચય, દોષપ્રકોપ, ધાતુવૈષમ્ય, પ્રકૃતિવિરુદ્ધ આચરણ, ભય, ઉદ્વેગ આદિ સ્વ-યોગ્ય કારણોથી જેમ રોગની ઉત્પત્તિ હોય છે; તેમ ભાવમલસંચયથી, રાગાદિ દોષપ્રકોપથી, સ્વભાવ-ધાતુવૈષમ્યથી, આત્માની સહજ સ્વભાવસિદ્ધ પ્રકૃતિ વિરુદ્ધ આચરણથી-અધર્મથી, આત્મપરિણામની ચંચલતારૂપ ભયથી, સન્માર્ગ પ્રત્યે કંટાળારૂપ ઉદ્વેગથી,-ઇત્યાદિ સ્વયોગ્ય વિવિધ કારણોથી મહાભવરોગ ઉપજે છે.

(૧) રોગથી જેમ અગ્નિમાંદ થાય છે, અન્ન પ્રત્યે અરુચિ ઉપજે છે, ખાવાનું ભાવતું નથી, તેમ ભવરોગથી આત્મતેજની મંદતારૂપ અગ્નિમાંદ ઉપજે છે, સન્માર્ગરૂપ પરમાન્ન પ્રતિ અરુચિ-અભાવો આવે છે. રોગથી જેમ મોળ આવે છે, રોગચિહ્નો અગ્નિમાંદ વમન થાય છે, તેમ ભવરોગથી સત્વચન પ્રત્યે અણુગમારૂપ મોળ આવે છે, ને સ્વરૂપવિસ્મરણરૂપ વમન થાય છે. રોગથી જેમ મલાવષ્ટંભ થાય છે, અથવા અભ્રુ-વિસૂચિકા ઉપજે છે, તેમ ભવરોગથી કર્મસંચયરૂપ ભાવમલનો અવષ્ટંભ થાય છે, અથવા વિષયવિકારરૂપ અભ્રુ-વિસૂચિકા ઉપજે છે. (૨) રોગથી જેમ હૃદયમાં શૂલ ભોંકાય છે, તથા હાંફ ચઢે છે, તેમ ભવરોગથી દ્વેષરૂપ શૂળ આત્માને ભોંકાય છે, તથા સન્માર્ગ પ્રત્યે ખેદરૂપ હાંફ ચઢે છે. (૩) રોગથી જેમ પ્રાણાવરોધ થાય છે, સ્વાસોચ્છ્વાસ ભેરથી ચાલે છે, ખાંસી આવે છે, કફ પડે છે, તેમ ભવરોગથી જ્ઞાનદર્શનરૂપ ભાવપ્રાણનો અવરોધ થાય છે, જન્મ-મરણરૂપ સ્વાસોચ્છ્વાસ ભેરથી ચાલે છે, કષાયરૂપ ખાંસી આવે છે, ને વિષયરૂપ કફ પડે છે. (૪) રોગથી જેમ શરીરને ક્ષય-ક્ષીણતા-ઘસારો લાગુ પડે છે, તેમ ભવરોગથી જ્ઞાનમય આત્મદેહને ક્ષય-ક્ષીણતા-ઘસારો લાગુ પડે છે. (૫) રોગથી જેમ શુદ્ધ રક્તાભિસરણ (circulation) અરામર થતું નથી, શરીર પાંડુ-શીકકું-નિસ્તેજ (anaemic) થઈ જાય છે, તેમ ભવરોગથી શુદ્ધ ચૈતન્યપ્રવાહરૂપ રક્તાનું અભિસરણ (circulation) અરામર થતું નથી, આત્માનો જ્ઞાનદેહ પાંડુ-શીકકો-નિસ્તેજ બની જાય છે. (૬) રોગથી જેમ શરીરના રુધિર-માંસાદિ ધાતુ સુકાઈ જાય છે ને શરીર અસ્થિ-માત્રાવશેષ રહે છે, તેમ ભવરોગથી આત્માના જ્ઞાનદર્શનાદિ સ્વભાવરૂપ ધાતુ શોષાય છે ને અત્યંત મંદ ચૈતન્યચિહ્નરૂપ આત્મદેહ અવશેષ રહે છે.

(૭) રોગથી જેમ મગજનું ઠેકાણું રહેતું નથી, મગજનું કેન્દ્ર (centre) ખસી જાય છે, માણસ પોતે પોતાનું ભાન ભૂલી જાય છે, 'ચક્રમ' થઈને યદ્રાતદ્રા કાવે તેમ અકે છે, ને ત્રિદોષ સન્નિપાતને પામે છે; તેમ ભવરોગથી આત્માનું

ત્રિદોષ સ્વરૂપ પદમાં સ્થિતિરૂપ કોઈ ઠેકાણું રહેતું નથી, સ્વરૂપભ્રષ્ટતાથી ઉન્માદાદિ સ્વરૂપ કેંદ્ર ખસી જાય છે, આત્મા પોતે પોતાના સહજ નિજ સ્વરૂપનું ભાન ભૂલી જાય છે, ઉન્મત્ત ‘અક્રમ’ બનીને પરવસ્તુને પોતાની કહેવારૂપ યદ્વાતદ્વા પ્રલાપ-બકબકાટ કરે છે, અને મોહ-રાગ-દ્વેષરૂપી ત્રિદોષની વૃદ્ધિથી સત્સ્વરૂપથી નિપાતરૂપ સન્નિપાતને પામે છે. (૮) રોગથી જેમ ખસ થાય છે તે ખૂબ્લી-મીઠી ચળ ઉપડે છે, અને તેથી પરિણામે લાહ્ય બળે છે, તેમ ભવરોગથી વિષયવિકારરૂપ ખસ થાય છે તે ભોગેચ્છારૂપ ખજવાળ-મીઠી ચળ-‘કંડૂ’ આવે છે, તે તેથી પરિણામે ભવભોગરૂપ લાહ્ય બળ્યા કરે છે. (૯) રોગથી જેમ શરીરમાં ઉચ્ચ-આકરો તાવ ભરાય છે અને ભારી તરસ લાગે છે, તેમ ભવરોગથી રાગરૂપ ઉચ્ચ જ્વર ભરાય છે અને વિષય-તૃષ્ણારૂપ ભારી તૃષા ઉપજે છે. (૧૦) વળી રોગથી જેમ વિવિધ વિકારો ઉબરી આવે છે, તેમ ભવરોગથી જન્મ-મરણાદિ વિકારો ઉપજે છે. ફરી ફરીને જન્મવું, ફરી ફરીને મરવું, ફરી ફરીને માતાના ઉદરમાં શયન કરવું, ફરી ફરી ઘડપણ, રોગ, શોક, ચિંતા, દૌર્ભાગ્ય, દારિદ્ર આદિ દુઃખ અનુભવવું,—એ બધા ભવરોગના વિકાર છે.

(૧૧) રોગથી જેમ વિચિત્ર પ્રકારનો મોહ ઉપજે છે, તેમ ભવરોગથી વિચિત્ર પ્રકારનો મોહ ઉપજે છે. રોગથી જેમ કમળારૂપ પિત્તવિકારને લીધે ધોળી વસ્તુ પણ પીળી દેખાવારૂપ દષ્ટિદોષ થાય છે; તેમ ભવરોગથી મિથ્યાત્વ ઉદયને વિચિત્ર મોહ લીધે અસત્માં સત્પુદ્ધિ ને સત્માં અસત્પુદ્ધિરૂપ દષ્ટિદોષ-આદિ દર્શનમોહ ઉપજે છે. રોગથી જેમ રોગાકુલ દરદી પોતે પોતાનું ભાન ભૂલી જાય છે, તેમ ભવરોગાર્ત્ત જંતુને આત્માના સ્વસ્વરૂપનું ભાન રહેતું નથી. બેભાનપણામાં જેમ દરદી પોતાની વસ્તુને પારકી ને પારકી વસ્તુને પોતાની કહેવારૂપ બ્રાંતિને સેવે છે, તેમ આત્મસ્વરૂપના અભાનપણામાં ભવરોગી પરવસ્તુને પોતાની ને સ્વવસ્તુને પારકી ગણવારૂપ મિથ્યા બ્રાંતિને સેવે છે. (૧૨) રોગી જેમ પોતાની મૂળ આરોગ્યમય અસલ સ્વભાવસ્થિતિમાં હોતો નથી, પણ રોગકૃત વિકૃત અવસ્થામાં હોય છે, તેમ ભવરોગી પોતાની મૂળ અસલ સહજ સ્વભાવસ્થિતિમાં વર્તતો નથી, પણ ભવરોગકૃત વિભાવરૂપ વિકૃત દશામાં વર્તતો હોય છે. (૧૩) રોગથી મુંઝાઈ ગયેલા-મોહમૂઠ રોગીનું આચરણ જેમ વિષમ હોય છે, તેમ ભવરોગથી મોહિત થયેલા-મુંઝાઈ ગયેલા મોહમૂઠ જીવનું આચરણ પણ મહામોહમય વિષમ હોય છે, સ્વભાવથી વિપરીત હોય છે. (૧૪) રોગથી જેમ સ્વભાવ ચીઠીયો થઈ જવાથી દરદી વાતવાતમાં ચીઠાઈ જાય છે, તેમ ભવરોગથી ચીઠીયો થઈ ગયેલો આ ભવરોગી પણ વાતવાતમાં કોધાદિ કષાયાકુલ થઈ આવેશમાં આવી જાય છે ! ‘ક્રમ જોર ને ગુસ્સા ખ્હોત’ કરે છે ! (૧૫) રોગથી જેમ શરીરે તીવ્ર વેદના-પીડા ઉપજે છે, તેમ ભવરોગથી આત્માને સ્ત્રી આદિ પ્રત્યેના આસક્તિભાવને લીધે રાગદ્વેષાદિ તીવ્ર વેદના ઉપડે છે.—આમ અમુક અમુક ચોક્કસ ચિહ્નો પરથી

જેમ રોગનું નિદાન-પરીક્ષા (Diagnosis) થઈ શકે છે, તેમ નાના પ્રકારના પ્રતિનિયત-ચોક્કસ ચિહ્નો પરથી ભવરોગનું નિદાન થઈ શકે છે.

અને રોગીની તથા પ્રકારની અવસ્થા ઉપરથી જેમ રોગની સુસાધ્યતાનો કે દુઃસાધ્યતાનો કે અસાધ્યતાનો નિષ્ણય કરી શકાય છે, તેમ જીવની તથા પ્રકારની લવ્યતા-અલવ્યતારૂપ,

યોગ્યતા-અયોગ્યતારૂપ દશાવિશેષ ઉપરથી આ જીવનો ભવરોગ સુસાધ્ય સાધ્યાસાધ્ય છે ? કે દુઃસાધ્ય છે ? કે અસાધ્ય છે ? તેનો પ્રાક્નિષ્ણય (Prognosis)

નિષ્ણય

થઈ શકે છે. જેમકે-(૧) રોગી ઉપર અજમાવવામાં આવેલ ઔષધિની તાત્કાલિક ઘણી સુંદર અસર થાય તો જેમ રોગીને રોગ સુસાધ્ય છે

એમ જણાય છે, તેમ સમ્યગ્દર્શનાદિ યથાયોગ્ય ઔષધિના પ્રયોગથી જે જીવના પર તાત્કાલિક પ્રશસ્ત આત્મપરિણામરૂપ-ભાવરૂપ ઘણી સુંદર અસર થાય છે, તે જીવ

નિકટલવ્ય છે અને તેનો ભવરોગ સુસાધ્ય છે, એમ નિશ્ચિત થાય છે. (૨) રોગી પર પ્રયોજેલ ઔષધિની લાંબા વખતે કંઈક અસર થાય તો જેમ આ રોગ દુઃસાધ્ય છે

એમ ખાત્રી થાય છે, તેમ રત્નત્રયીરૂપ સહઔષધના પ્રયોગથી જે જીવના પર ચિરકાળે શુભ ભાવરૂપ કંઈક સુંદર અસર થાય, તો તે જીવ દૂરલવ્ય છે, ને તેનો ભવરોગ

દુઃસાધ્ય (Difficult to cure) છે એમ સમજાય છે. (૩) રોગી પર ગમે તેટલા ઉત્તમ ઔષધોનો પ્રયોગ કરવામાં આવે છતાં અતિ અતિ ચિરકાળે પણ જેના પર કંઈ

પણ અસર ઉપજતી નથી, દવાની કંઈ પણ 'ટીકી' લાગતી નથી, 'પત્થર પર પાણી ઢાળ્યા' જેવું થાય છે, ને રોગ ઉલટો વધતો જાય છે, તે રોગીને રોગ જેમ અસાધ્ય

કેટિમાં (Incurable) આવે છે; તેમ જે જીવ પર ગમે તેટલા ઉત્તમ દર્શનાદિ સહ-ઔષધોની માત્રા અજમાવવામાં આવે, પણ ઘણા લાંબા વખતે પણ કંઈ પણ સહભાવની

ઉત્પત્તિરૂપ સુંદર અસર નીપજતી નથી, કંઈ પણ ગુણ ઉપજતો નથી, 'ઘડો કોરો ને કોરો ધાકોડ' રહે છે, ને ઉલટી અભિમાનાદિ વિપરિણામરૂપ અસર થઈ રોગ ઉલટો

વૃદ્ધિ પામે છે, તે જીવ અલવ્ય-અસાધ્ય કેટિને (Incurable) છે, અને તેનો ભવ-રોગ અસાધ્ય છે એમ પ્રતીત થાય છે. આમ રોગીના ચિહ્ન ઉપરથી-દશાવિશેષ ઉપરથી

જેમ રોગના ભાવિ પરિણામનું અનુમાન (Prognosis) અગાઉથી અંધાય છે, તેમ ભવરોગીના ચિહ્ન ઉપરથી-દશાવિશેષ ઉપરથી તેના ભવરોગના પરિણામનું અનુમાન

અગાઉથી કરી શકાય છે.

વળી રોગી-રોગીમાં પણ ફરક હોય છે; કોઈ સમગ્ર, કોઈ અણુસમગ્ર હોય છે, કોઈ ખાલ, કોઈ વૃદ્ધ, ઇત્યાદિ પ્રકાર હોય છે. તેમ ભવરોગીમાં પણ તક્ષાવત હોય છે;

કોઈ સમગ્ર, કોઈ અણુસમગ્ર, કોઈ ખાલ, કોઈ વૃદ્ધ, ઇત્યાદિ પ્રકાર રોગીની હોય છે. કારણ કે ઉપર કહ્યા પ્રમાણે રોગના દુઃખમય સ્વરૂપને જે જાણે છે,

વિવિધતા તે વિવેકી સુસ્ત રોગી જેમ અને તેમ જલદી રોગ નિર્મૂળ થાય એમ

ખરા અંતઃકરણથી ઇચ્છે છે. એટલે તે ડાહ્યો સમગ્ર રોગી જેમ કુશળ સદ્વૈદ્યનું શરણ લે છે, અને પોતાનું ડહાપણ ડહોળ્યા વિના વૈદ્યની સૂચના મુજબ ઔષધ-પ્રયોગ કરે છે, અને તેથી કરીને રોગમુક્ત થાય છે. તેમ સમ્યક્ સમજણવાળો ડાહ્યો સમગ્ર ‘પંડિત’ જીવ સદ્ગુરુરૂપ સુભણ સદ્વૈદ્યનું શરણ લે છે, અને પોતાની મતિ-કલ્પનારૂપ સ્વચ્છંદનું ડોહડહાપણ છોડી દઈ શ્રીમદ્ સદ્ગુરુની આજ્ઞાનુસાર રત્નત્રયી ઔષધનું પ્રતિસેવન કરે છે, અને તેથી તે ભવરોગથી મુક્ત થાય છે. પણ કુપથ્યસેવનમાં આસક્ત એવો અણસમગ્ર રોગી જેમ મીઠું મીઠું અનુકૂળ વદનારા ઊંટવૈદ્યને (Quack) પકડે છે, અને તેણે ખતાવેલ ઊંટવૈદ્યું સેવીને ઉલટો હાથે કરીને હેરાન થાય છે ને રોગ-મુક્ત થતો નથી; તેમ વિષય-કદનમાં આસક્ત એવો ખાલ અણસમગ્ર જીવ વિષયાનુકૂળ-પ્રથમ દષ્ટિએ મીઠા લાગતા પણ પરિણામે હાલાહલ ઝેર જેવા વચન વદનારા મિથ્યાદષ્ટિ અસદ્ગુરુરૂપ ઊંટવૈદ્યનો આશ્રય કરે છે, અને તે અનાડી વૈદ્યના અનાડી ઉપાયથી હાથે કરીને ભવકૂપમાં ઊંડો ઉતરે છે ને ભવરોગથી મુક્ત થતો નથી. ઇત્યાદિ પ્રકારે રોગી રોગીના પ્રકાર હોય છે, અને તે ઉપરથી પણ રોગીની સાધ્યતા-અસાધ્યતાના પ્રાક્ટ્યનમાં (Prognosis) પણ ફરક પડે છે.

તેમજ-રોગ જેમ યથાયોગ્ય ચિકિત્સાથી (Right treatment) કાબૂમાં આવે છે ને મટે છે, તેમ ભવરોગ પણ યથાયોગ્ય ચિકિત્સાથી કાબૂમાં આવે છે ને મટી જાય છે. રોગચિકિત્સામાં પ્રથમ જેમ રોગના મૂળ નિદાનને, કારણને, સ્વરૂપને, રોગચિકિત્સા ચિહ્નને, પરિણામને અને ચિકિત્સાને ખરાખર જાણનારા કુશળ નિષ્ણાત (Expert, Specialist) સદ્વૈદ્યની જરૂર છે; તેમ ભવરોગની ચિકિત્સામાં પણ ભવરોગના મૂળ નિદાનને, કારણને, સ્વરૂપને, ચિહ્નને, પરિણામને અને નિવારણરૂપ ચિકિત્સાને યથાર્થપણે ખરાખર જાણનારા કુશળ જ્ઞાની સદ્ગુરુરૂપ ‘સુભણ’ સદ્-વૈદ્યની અનિવાર્ય જરૂર પડે છે. વળી રોગના નિવારણમાં જેમ ઉત્તમ ઔષધની જરૂર પડે છે, તેમ ભવરોગના નિવારણમાં સમ્યગ્દર્શન-જ્ઞાન-ચારિત્રરૂપ સદ્ ઔષધત્રયીની જરૂર પડે છે. પથ્ય અનુપાન સાથે ઓસડનું ખરાખર સેવન કરવામાં આવે તો જ તે ફાયદો કરે છે, ગુણકારી થાય છે, નહિં તો ઉલટું અનર્થકારક થઈ પડે છે; તેમ ગુરુઆજ્ઞારૂપ પથ્ય અનુપાન સાથે જો પરમ અમૃતસ્વરૂપ રત્નત્રયી ઔષધિનું સમ્યક્ સેવન કરવામાં આવે, તો જ તે ગુણકારી-આત્મોપકારી થાય છે, નહિં તો આત્માર્થ-હાનિરૂપ અનર્થ વિપરિણામ નીપજાવે છે. પરમ આત્મદ્રષ્ટા શ્રીમદ્ રાજચંદ્રજીનું સુભાષિત છે કે:—

“આત્મજ્ઞાંતિ સમ રોગ નહિં, સદ્ગુરુ વૈદ્ય સુભણ;
ગુરુ આજ્ઞા સમ પથ્ય નહિં, ઔષધ વિચાર ધ્યાન.”—શ્રી આત્મસિદ્ધિ.

અને આમ યથાયોગ્યપણે ઔષધપ્રયોગથી રોગ નિર્મૂળ થતાં રોગી જેમ નીરોગી બને

છે, સાન્નેતાન્ને-હૃષ્ટપુષ્ટ થાય છે, અને આનંદનિમગ્ન સ્વસ્થ અવસ્થા માણે છે; તેમ યથાયોગ્યપણે સમ્યક્ રત્નત્રયીરૂપ ઔષધપ્રયોગથી લવરોગ નિર્મૂળ આરોગ્ય થતાં જીવ નીરોગી-લાવઆરોગ્ય સંપન્ન બને છે, સાન્નેતાન્ને-નિરામય સ્વાસ્થ્ય તથા શુદ્ધ ચૈતન્યરસના પાનથી હૃષ્ટપુષ્ટ થાય છે, અને પરમાનંદ-નિમગ્ન સહજાત્મસ્વરૂપ સ્થિતિમાં પરમ સ્વસ્થ અવસ્થા અનુભવે છે- ઇત્યાદિ અનેક પ્રકારે લવનું રોગ સાથે સામ્ય-સરખામણું ઘટાવી શકાય છે, તેથી તેને રોગની ઉપમા બરાબર છાબે છે. એ અત્ર સંક્ષેપમાં યથામતિ દિગ્દર્શનમાત્ર દર્શાવ્યું છે. વિશેષ સ્વમતિથી સમજી લેવું.

વળી આ લવરોગને 'મહા' કહ્યો તે પણ સહેતુક છે, કારણ કે પોતપોતાના વર્ગમાં-જાતિમાં જે શ્રેષ્ઠ-મોટો હોય તે 'મહા' કહેવાય છે. દા. ત. મહાકવિ, મહારાજા, મહાવીર, મહામુનિ; અને લવરોગનું મહત્પણું-મોટાપણું અનેક પ્રકારે 'મહા' રોગ છે. જેમકે-(૧) માણસના શરીરમાં ઉપજતો રોગ અમુક મર્યાદિત કેમ કહ્યો? સમય સુધીનો અથવા વધારેમાં વધારે ચાવજીવ-આ જીવગી પર્યંત ટકે એવો હોય છે; પણ આ લવરોગ તો આનાદિ કાળથી આ જીવને લાગુ પડેલો અને લવોલવ ચાલી આવેલો હોઈ, હજુ પણ આ જીવનો કેડો મૂકતો નથી! આમ અતિ અતિ દીર્ઘ સ્થિતિને (Duration) લઈ આ લવરોગ 'મહાન' છે. (૨) મનુષ્યના શરીરમાં દશ્ય થતો રોગ જો કે તીવ્ર વેદના ઉપજાવે છે, તો પણ લવરોગથી નરકાદિમાં (જુઓ ગાથા પૃ. ૨૦૨ ફૂટનોટ) ઉપજતી વેદના એટલી બધી તીવ્ર હોય છે કે તેની પાસે જમે તેવો આકરો રોગ કંઈ વિસાતમાં નથી. રોગથી જે શારીરિક-માનસિક દુઃખ લોગવવું પડે છે તેના કરતાં અનંતગણું શારીરિક-માનસિક દુઃખ આધિ, વ્યાધિ, ઉપાધિરૂપે લવરોગથી વેઠવું પડે છે. ચાર ગતિમાં જન્મમરણાદિથી અનંત અનંત દુઃખ વેદના-ચાતના ખમવી પડે છે આમ તીવ્રતાને લઈ (Acuteness & Intensity) પણ લવરોગની મહત્તા છે. (૩) બાહ્ય રોગને સાધવો-મટાડવો એ કંઈ એટલી બધી મુશ્કેલ વાત નથી, પણ આ લવરૂપ લવરોગ સાધવો-મટાડવો એ મહા મહાદુષ્કર વાર્તા છે. એટલે કૃત્સ્નસાધ્યતાથી અથવા અસાધ્યતાથી પણ આ લવરોગ 'મહાન' છે-મોટો છે. (૪) બાહ્ય રોગ અતિ તીવ્ર હોય તો ક્વચિત્ એક જ વારના મરણમાં પરિણમે છે, પરંતુ આ અતિ તીવ્ર લવરોગ તો સદાય અનંતવારના જન્મમરણમાં પરિણમે છે. આમ પરિણામદષ્ટિથી પણ આ લવરોગ અતિ મોટો છે.

ઇત્યાદિ પ્રકારે આ લવ-સંસાર ખરેખર મહારોગ જ છે. એને મીટાવવાને વિવેકી બદ્ધપરિકર થઈ જરૂર કમ્મર કસે જ, સર્વાત્માથી સર્વ પ્રયાસ કરી છૂટે જ. ક્ષણિક જીવગીના એક સામાન્ય રોગને મટાડવાને લોકો કેટલી બધી જહેમત મુમુક્ષુનું કર્તવ્ય ઊઠાવે છે? કેવા આકાશપાતાલ એક કરે છે? કેટલા વૈદ-ડાક્ટર

લેગા કરે છે ? ઔષધાદિ અંગે કેટલો બધો ખર્ચ કરે છે ? તેા પછી આવા આ અનાદિના મહારોગને મીટાવવાને માટે આત્માથી મુમુક્ષુ કેમ બને તેટલી જહેમત ન ઊઠાવે ? કેમ અર્પૂર્વ આત્મ-પુરુષાર્થ ન કરે ? પોતાના તન-મન-ધન-વચનની સમસ્ત શક્તિ કેમ ન ખચી નાંખે ? રતનત્રી ઔષધિનું પરમ અમૃતપાન પરમ પ્રેમથી કેમ ન કરે ? સદ્ગુરુ આજ્ઞારૂપ પથ્યનું પરમ ઉત્સાહથી કેમ પાલન ન કરે ?



મુખ્યોડયમાત્મનોડનાદિચિત્રકર્મનિદાનજઃ ।

તથાનુભવસિદ્ધત્વાત્સર્વપ્રાણમૃતામિતિ ॥૧૮૯॥

મુખ્ય આ જીવને ઉપજ્યો, અનાદિ ચિત્ર કર્મજ;
તેમ અનુભવસિદ્ધ છે, સર્વ પ્રાણીઓને જ. ૧૮૯

અર્થ :—આ ભવવ્યાધિ આત્માનેા મુખ્ય-નિરુપચરિત એવો વ્યાધિ છે; અને તે અનાદિ એવા વિચિત્ર કર્મના નિદાનથી-કારણથી ઉપજેલો છે; કારણકે સર્વ પ્રાણીઓને તેનું તેવા પ્રકારે અનુભવસિદ્ધપણું છે.

વિવેચન

જીવનો આ જે ભવવ્યાધિ છે તે મુખ્ય છે, નિરુપચરિત એવો ખરેખરો છે. અને તે અનાદિ એવા દ્રવ્ય-ભાવ ભેદથી ભિન્ન વિચિત્ર કર્મના બલથી ઉત્પન્ન થયેલો છે; કારણકે જન્મ-મરણાદિ વિકારોના પ્રત્યક્ષ અનુભવ વડે કરીને, તે તિર્થંચ વગેરે સર્વ પ્રાણીઓને પણ અનુભવસિદ્ધ છે.

ઉપરમાં જે ભવવ્યાધિનો ઉલ્લેખ કરવામાં આવ્યો તે ભવવ્યાધિ કાંઈ કલ્પનારૂપ નથી, કાલ્પનિક નથી, કથનમાત્ર ઉપચારરૂપ નથી, પરંતુ ખરેખરો છે, મુખ્ય છે, નિરુપચરિત એવો પારમાર્થિક છે. તે કાંઈ ઉત્પ્રેક્ષારૂપ કવિકલ્પનાનો ભવવ્યાધિ તરંગ નથી, કલ્પિત નથી, પણ ખરેખરી વસ્તુસ્થિતિરૂપ સત્ય હકીકત મુખ્ય પરમાર્થ (Actual Fact, Reality) છે. કારણકે જે પારમાર્થિકસત્ વસ્તુસ્વરૂપે સત્ નિરુપચરિત હોય તે ‘મુખ્ય’ કહેવાય છે. અને ઉપચાર પણ જે મુખ્ય-પારમાર્થિકસત્ વસ્તુ હોય તેા જ થઈ શકે છે, નહિ તેા નહિ. જે ભવરૂપ વસ્તુ જ ન હોત, તેા તેનો વ્યાધિરૂપે ઉપચાર પણ ન થઈ શકત. પણ ભવ

વૃત્તિ:—મુખ્ય:—મુખ્ય, નિરુપચરિત, અયમ્—આ, ભવ્યાધિ આત્મનો—આત્મનો જીવનો, કેવા પ્રકારનો ? તેાકે—અનાદિચિત્રકર્મનિદાનજઃ—અનાદિ એવા ચિત્ર કર્મરૂપ કારણથી જન્મેલો,—દ્રવ્ય-ભાવ ભેદથી ભિન્ન એવા કર્મના બલથી ઉત્પન્ન એમ અર્થ છે. કમા કારણથી ? તેા કે—તથાનુભવસિદ્ધત્વાત્—તથાપ્રકારે અનુભવસિદ્ધપણુને લીધે, જન્માદિના અનુભવથી. સર્વપ્રાણિમૃતામિતિ—સર્વપ્રાણીઓને પણ,—તિર્થંચ પ્રમુખને પણ.

તો ખરેખરી વસ્તુસ્થિતિરૂપ-સદ્ભાવરૂપ છે જ, એટલે જ તેનો વ્યાધિરૂપે ઉપચાર પણ કરી શકાયો છે. વ્યાધિ એ રૂપક-કદ્દપના-ઉપચાર ભલે હો, પણ 'ભવ' એ કાંઈ રૂપક-કદ્દપના-ઉપચાર નથી. ભવ એ તો સત્ય હકીકત (Absolute reality) નિરૂપચરિત ઘટના છે, મુખ્ય એવી પારમાર્થિક વસ્તુસ્થિતિ છે. એ મુખ્ય 'છતી' પ્રગટ વસ્તુ છે, તેને યથાર્થપણે સમજવા માટે આ વ્યાધિરૂપ રૂપક ઘટના-ઉપચારકથન છે. અને આ ઉપચારરૂપ વ્યવહાર પણ પરમાર્થરૂપ મુખ્ય વસ્તુના સદ્ભાવે જ ઘટે છે, શોભે છે. જેમકે-વાસ્તવિક વ્યાધિનું અસ્તિત્વ છે, તો તેનો ઉપચારરૂપે ઉપચારરૂપx વ્યવહાર કરી શકાય છે; વાસ્તવિક સિંહનું અસ્તિત્વ છે, તો 'સિંહ-માણુવકનો?'-બીલાડીને સિંહની ઉપમાનો ઉપચાર કરાય છે, પુરુષ-સિંહનો વ્યવહાર કરાય છે, પણ તેનું અસ્તિત્વ જ ન હોત તો તેવો કોઈ ઉપચાર વ્યવહાર બની શકત નહિં. દાખલા તરિકે-વધ્યાસુતનું, કે આકાશપુષ્પનું, કે શશશૃંગનું અસ્તિત્વ જ નથી, એટલે તેનો ઉપચાર પણ સંભવતો નથી.

આ ભવરોગ અનાદિ એવા વિચિત્ર કર્મરૂપ કારણથી ઉત્પન્ન થયેલો છે. કોઈ પણ કાર્યનું કંઈ ને કંઈ કારણ હોવું જ જોઈએ, એ સનાતન નિયમ પ્રમાણે ભવરૂપ કાર્યનું કંઈ ને કંઈ કારણ હોવું જ જોઈએ. એટલે રોગ જેમ ચોક્કસ કારણકલાપથી ઉપજે છે, તેમ આ ભવરોગ પણ દ્રવ્ય-ભાવ લેદથી લિન્ન એવા વિચિત્ર કર્મરૂપ કારણથી ઉત્પન્ન થયેલો છે. અને આ કર્મરૂપ નિદાન-કારણ અનાદિ છે. એટલે આ કર્મ આ આત્મા સાથે અનાદિનું જોડાયેલું-સંલગ્ન છે, સંયોગ સંબંધથી બંધાયેલું છે. પ્રકૃતિની અને પુરુષની આ જોડી અનાદિ છે, -કનકપાષાણુમાં સોનાનો ને માટીનો સંયોગ જેમ અનાદિ છે તેમ.

“કનકોપલવત્ પચડિ પુરુષ તણી, જોડી અનાદિ સ્વભાવ;

અન્ય સંયોગી જિહાં લગી આતમા, સંસારી કહેવાય.”—શ્રી આનંદધનજી

“જડ ચૈતન સંયોગ આ, ખાણુ અનાદિ અનંત;

કોઈ ન કર્તા તેહનો, ભાણે જિન ભગવંત.”—શ્રીમદ્ રાજચંદ્રજી.

કર્મ-આત્માનો આ સંયોગ સંબંધ જો અનાદિ ન માનીએ તો આમ વિરોધ આવે છે:—જો કર્મને પહેલું માનીએ તો આત્મા વિના કર્મ કર્યા કેણે? અને તે લાગ્યા કોને? જો કેવલ શુદ્ધ આત્માને પહેલો માનીએ તો શુદ્ધ આત્માને કર્મ લાગવાનું પ્રયોજન શું? અને લાગે છે એમ માનીએ, તો શુદ્ધ એવા સિદ્ધ આત્માને પણ કેમ નહિં લાગે? વળી મરઘી પહેલી કે ઇંડું પહેલું? વૃક્ષ પહેલું કે બીજ પહેલું? તેનો

x“ઉપચારોડપિ ચ પ્રાયો લોકે યન્મુલ્યપૂર્વકઃ ।

દૃષ્ટસ્તતોડવ્યદઃ સર્વમિત્યમેવ વ્યવસ્થિતમ્ ॥” શ્રી યોગિબિંદુ, શ્લો. ૧૫

નિષ્ક્રમ જેમ કહી શકાતો નથી તે બંને અનાદિ જ માનવાતું પ્રાપ્ત થાય છે, તેમ અત્રે પણ કર્મ-આત્માનો સંબંધ અનાદિ જ સંસિદ્ધ થાય છે.

“જીવ પહેલો કે કર્મ?—બંને અનાદિ છે. જીવ પહેલો હોય તો એ વિમળ વસ્તુને મળ વળગવાતું કંઈ નિમિત્ત જોઈએ. કર્મ પહેલા કહો તો જીવ વિના કર્મ ક્યાં કોણે? એ ન્યાયથી બંને અનાદિ છે.” —શ્રીમદ્ રાજચંદ્રપ્રણીત શ્રી ભોક્ષમાળા.

આ અનાદિ કર્મ વિચિત્ર છે—અનેક પ્રકારનું છે, અને તે દ્રવ્ય-ભાવ લેહમાં વિલક્ત થયેલું છે. દ્રવ્ય કર્મ તે પુદ્ગલ પરમાણુરૂપ, અને ભાવકર્મ તે આત્મપરિણામરૂપ છે. રાગ-દ્વેષ-મોહ એ અશુદ્ધ આત્મપરિણામ તે ભાવકર્મ છે, અને જ્ઞાનાવરણીયાદિ આઠ કર્મ તે દ્રવ્ય કર્મ છે. તે આઠ કર્મની સામાન્ય સમજ આ પ્રકારે—

“જ્ઞાનાવરણીય એટલે આત્માની જ્ઞાન સંબંધીની જે અનંત શક્તિ છે તેને આચ્છાદન થઈ જવું તે. દર્શનાવરણીય એટલે આત્માની જે અનંત દર્શનશક્તિ છે તેને આચ્છાદન થઈ જવું તે. વેદનીય એટલે દેહ નિમિત્તે સાતા અસાતા બે પ્રકારનાં વેદનીય કર્મ, એથી અવ્યાબાધ સુખરૂપ આત્માની શક્તિ રોકાઈ રહેવી તે. મોહનીયકર્મ એટલે આત્મચારિત્રરૂપ શક્તિ રોકાઈ રહેવી તે. આયુકર્મ એટલે અક્ષય સ્થિતિ ગુણ રોકાઈ રહેવો તે. નામકર્મ એટલે અમૂર્તિરૂપ દિવ્ય શક્તિ રોકાઈ રહેવી તે. ગોત્રકર્મ એટલે અટલ અવગાહનારૂપ આત્મિક શક્તિ રોકાઈ રહેવી તે. અંતરાય કર્મ એટલે અનંત દાન, લાભ, વીર્ય, લોગ અને ઉપલોગ શક્તિ રોકાઈ રહેવી તે.”

—શ્રી ભોક્ષમાળા, પા. ૧૦૨.

આ આઠ મૂળ પ્રકૃતિના વળી ઉત્તર અનેક લેહ છે. અને તેના બંધના ચાર પ્રકાર છે: પ્રકૃતિબંધ, સ્થિતિબંધ, રસબંધ, પ્રદેશબંધ. તેમાં સ્થિતિબંધ-રસબંધ કષાયથી થાય છે, અને પ્રકૃતિબંધ-પ્રદેશબંધ મન-વચન-કાયાના યોગથી થાય છે. તે તે કર્મોના બંધ, ઉદય, ઉદ્દીરણ, સત્તા, કર્મવિચ્છેદ, ઘાતિ, અઘાતિ વગેરે અનેક સૂક્ષ્મ પ્રકારો કર્મગ્રંથ, પંચાધ્યાયી, ગોમટસાર આદિ મહાગ્રંથરત્નોથી તત્ત્વરસિકે સમજવા યોગ્ય છે.

‘પદ્મપ્રભ જિન ! તુઝ મુઝ આંતરું, કિમ ભાંજે ભગવંત ?

કર્મ વિપાકે હો કારણ જોઈને, કોઈ કહે મતિમંત....પદ્મ૦

પચડિ કિંઈ અણુભાગ પ્રદેશથી, મૂળ ઉત્તર બહુ લેહ;

ઘાતિ અઘાતિ બંધ ઉદય ઉદ્દીરણ, સત્તા કર્મવિચ્છેદ....પદ્મ૦” —શ્રી આનંદધનજી.

×“ યોગ્યતામન્ત્રેણાસ્ય સંયોગોઽપિ ન યુજ્યતે ।

સા ચ તત્તત્ત્વમિત્યેવં તત્સંયોગોઽપ્યનાદિમાન્ ॥ ”—શ્રી યોગબિન્દુ સ્લો. ૧૦

આ ભાવકર્મ-દ્રવ્યકર્મનો પરસ્પર કાર્ય-કારણ સંબંધ છે રાગાદિ ભાવકર્મના નિમિત્તથી જ્ઞાનાવરણીયાદિ દ્રવ્ય કર્મની ઉત્પત્તિ થાય છે, અને દ્રવ્ય કર્મના નિમિત્તથી પુનઃ રાગાદિ ભાવકર્મની ઉત્પત્તિ થાય છે. આમ એક બીજાની સાંકળ દ્રવ્ય-ભાવ ચક્રબ્રમણ ન્યાયે ચાલ્યા કરે છે, અને દુષ્ટ અનંતચક્ર (Vicious circle) કર્મની સ્થાપિત થાય છે. પણ રાગાદિ ભાવકર્મ જે અટકાવી દેવામાં આવે- જે અટકાવવું મોટરની ઍઇકની જેમ આત્માના પોતાના હાથની વાત છે- તે તે દુષ્ટ ચક્ર આપોઆપ ત્રુટી પડે છે, ને કર્મચક્રગતિ અટકી પડતાં ભવચક્રગતિ અટકી પડે છે. આ સંબંધી ઘણા સૂક્ષ્મ વિવેકવિચાર શ્રી સમયસારX, પ્રવચનસાર આદિ અંથરાજેમાં પ્રદર્શિત કરવામાં આવ્યો છે, -જે મુમુક્ષુએ અત્યંત મનન કરવા યોગ્ય છે.

આકૃતિ : ૧૫



આમ અનાદિ એવા વિચિત્ર કર્મથી ઉત્પન્ન થયેલો આ ભવરોગ મુખ્ય-નિરુપચરિત કહ્યો, તેનું પ્રમાણ શું? એમ કોઈ પૂછે તો તેનો સીધો, સરળ ને સચોટ જવાબ એ છે કે-તે સર્વ પ્રાણીઓને અનુભવસિદ્ધ છે. એટલે કે અનુભવરૂપ પ્રબળ પ્રત્યક્ષ પ્રમાણ અત્ર છે. કારણકે તિર્યંચાદિ સર્વ પ્રાણીઓને આ ભવવ્યાધિ તથાપ્રકારે પોતાના અનુભવમાં આવી રહ્યો છે; તેઓ જન્મ-જરા-મરણ-રોગ-શોક-ભય આદિરૂપે આ ભવવ્યાધિનું મહાદુઃખ-વસતી પીડા પ્રત્યક્ષ વેઠી રહ્યા છે. આ જન્મમરણાદિ આપનારો ભવવ્યાધિ એ કદપના નથી, પણ સર્વને સાક્ષાત્ અનુભવસિદ્ધ 'હકીકત' છે, વસ્તુસ્થિતિરૂપ સિદ્ધ વાર્તા છે; તોપણ આથી વધારે બીજું પ્રમાણ ગોતવા દૂર જવાની જરૂર નથી.

X “ જીવપરિણામહેતું ક્ષમત્તં પુગ્ગલા પરિણમતિ ।

પુગ્ગલક્ષમણિમિત્તં તદેવ જીવો વિપરિણમદ્ ॥”—શ્રી કુંદકુંદાચાર્યશ્રુત શ્રી સમયસાર.

ભવ અને વ્યાધિની તુલના-કોષ્ટક ૧૫

જીવ = રોગી	અભવ્ય = અસાધ્ય રોગી
ભવ = વ્યાધિ-મુખ્ય	દૂરભવ્ય = દુઃસાધ્ય રોગી
જન્મ મરણ = વિકાર	આસન્નભવ્ય = સુસાધ્ય રોગી
મોહ = પરિણામ	સદ્ગુરુ = સુવૈદ્ય
રાગાદિ = વેદના	રત્નત્રયી = ઔષધ
કર્મ-દ્રવ્ય-ભાવ=ભવરોગ હેતુ	ભવમુક્તા-મુક્તા = વ્યાધિ મુક્તા



एतन्मुक्तश्च मुक्तोऽपि मुख्य एवोपपद्यते ।

जन्मादिदोषविगमात्तददोषत्वसंगतेः ॥ १९० ॥

એથી મુક્તા પણ મુક્તાનું, ઘટતું મુખ્યપણું જ;

(કારણ) જન્માદિ દોષ ટળ્યે ઘટે, અદોષત્વ તેનુંજ. ૧૯૦

અર્થ:—અને આ ભવવ્યાધિથી મુક્તા થયેલો મુક્તા પણ મુખ્ય જ એવો ઘટે છે; કારણકે જન્માદિ દોષના દૂર થવાથી, તેના અદોષપણાની સંગતિ હોય છે.

વિવેચન

ઉપરમાં 'મુખ્ય' એવો જે ભવવ્યાધિ કહ્યો, તેનાથી મુક્તા થયેલો મુક્તા-સિદ્ધ પણ મુખ્ય જ ઘટે છે, કારણ કે પ્રવૃત્તિ નિમિત્તના ભાવ છે. એટલે કે જન્માદિ દોષના દૂર થવારૂપ કારણ થકી તેના અદોષપણાની સંગતિ છે-ઘટમાનપણું છે.

ભવવ્યાધિ જે મુખ્ય-નિરુપચરિત સાબીત કરવામાં આવ્યો, તે ભવવ્યાધિમાંથી મુક્તા થયેલો મુક્તા-સિદ્ધ પણ મુખ્ય જ, નિરુપચરિત જ, પારમાર્થિકસત્ જ હોવો ઘટે છે.


કારણ કે પ્રવૃત્તિનિમિત્ત-તેવા પ્રકારે પ્રવૃત્તિનું નિમિત્ત-કારણ જો મુખ્ય મુક્તા પણ હોય તો કાર્ય પણ મુખ્ય હોય, આ નિયમ છે. અને અહીં જન્માદિ મુખ્ય જ દોષ દૂર થવારૂપ કારણ મુખ્ય છે, એટલે મુક્તા થવારૂપ કાર્ય પણ મુખ્ય છે.

અને આમ જન્માદિ દોષના દૂર થવાથી એના અદોષપણાનું સંગતપણું હોય છે. કારણ કે રોગયુક્તા સરોગ પુરુષ રોગમુક્તા થતાં અરોગ કહેવાય છે,

વૃત્તિ:—एतन्मुक्तश्च—અને આ ભવવ્યાધિથી મુક્તા એવો, મુક્તોઽપિ-મુક્તા પણ, સિદ્ધ, મુખ્ય એવોપપદ્યતે-મુખ્ય જ ઉપપન્ન છે, ઘટે છે,—પ્રવૃત્તિ નિમિત્તના ભાવને લીધે. અને તેવા પ્રકારે કહે છે—जन्मादिदोषविगमात् જન્માદિ દોષના વિગમરૂપ-ટળવારૂપ કારણથી, તદ્દોષત્વસંગતે:—તે દોષવંતના અદોષપણાની પ્રાપ્તિને લીધે.

તેમ જન્મ મરણાદિ દોષથી યુક્ત સદોષ પુરુષ તે જન્માદિ દોષથી મુક્ત થતાં 'અદોષ' કહેવાય છે. આમ દોષના અપગમરૂપ-આદ્યા જવારૂપ કારણથી દોષવંતનું અદોષપણું ઘટે છે, માટે 'સુકૃત' એ મુખ્ય જ એવો ઘટે છે. તાત્પર્ય કે-રોગ નષ્ટ થતાં કાંઈ પુરુષ નષ્ટ થઈ જતો નથી, પણ રોગમુક્ત પુરુષનો સદ્ભાવ જ હોય છે; તેમ ભવરોગ નષ્ટ થતાં કાંઈ પુરુષ-આત્મા નષ્ટ થઈ જતો નથી, પણ ભવરોગમુક્ત પુરુષનો-સુકૃત આત્માનો સદ્ભાવ જ હોય છે. જે દોષવંત હોય તે તેના દોષનો અભાવ થતાં અદોષ હોય છે, તેમ જન્માદિ દોષવંત આ આત્મા તે દોષનો અભાવ થતાં અદોષ એવો સિદ્ધ-મુક્ત આત્મા હોય છે. પણ દોષ અભાવે કાંઈ અદોષ પુરુષનો અભાવ હોતો નથી, તેમ જન્માદિ દોષ અભાવે કાંઈ અદોષ આત્માનો અભાવ હોતો નથી. જેમ અદોષપણું એ પુરુષની દોષ-અભાવાત્મક અવસ્થા છે, પણ પુરુષ અભાવરૂપ નથી; તેમ અદોષ એવું મુક્તપણું એ આત્માની જન્માદિ દોષ અભાવાત્મક અવસ્થા છે, પણ આત્મ-અભાવાત્મક નથી. દુઃકામાં રોગ અભાવે નિરોગી પુરુષ જ બાકી રહે છે, તેમ ભવરોગ અભાવે^x નિરોગી શુદ્ધ આત્મા જ બાકી રહે છે.

આકૃતિ ૧૬



આ જ અર્થને સ્પષ્ટ કરતાં કહે છે :—

તત્સ્વભાવોપમદે^૧ડપિ તત્તત્સ્વાભાવ્યયોગતઃ ।

તસ્યૈવ હિ તથાભાવાત્તદોષત્વસંગતિઃ ॥૧૯૧॥

તે આત્મના સ્વ-ભાવનો છે ઉપમદ^૧ છતાંય, તેના તે જ સ્વભાવના યોગ તણે સુપસાય; તે જ આત્મનો ઉપજે, નિશ્ચયે જ તથાભાવ, તેથી ઘટે છે તેહનું અદોષત્વ અહિં સાવ. ૧૯૧

વૃત્તિઃ—તત્સ્વભાવોપમદે^૧ડપિ-તે આત્માના સ્વભાવનો ઉપમદ^૧ છતાં. જન્માદિ ભાવના વિષયે કરીને-દૂર થવાપણાએ કરીને, તત્તત્સ્વાભાવ્યયોગતઃ-તેના તત્સ્વાભાવના યોગથી; એટલે તેનું તત્સ્વાભાવ્ય, તેની સાથે યોગથી. તે આ પ્રકારે-તેનો એવા પ્રકારનો જ સ્વભાવ છે જેથી તે જ 'તથા' હોય છે. અને તેથી કરીને-તસ્યૈવ હિ-તેના જ, તથાભાવાત્-તથાભાવથી, જન્માદિના ત્યાગથી, જન્માદિ અતીતપણે ભાવથી, શું ? તેા કે-તદ્દોષત્વસંગતિઃ-તેના અદોષત્વની સંગતિ હોય છે. દોષવંતની જ અદોષત્વપ્રાપ્તિ હોય છે, એમ અર્થ છે

^x “ નષ્ટ વલ્લે યથાત્માનં ન નષ્ટં મન્યતે તથા ।

નષ્ટે સ્વદેહેડપ્યાત્માનં ન નષ્ટં મન્યતે બુધઃ ॥ ” —શ્રી સમાધિશતક.

અર્થ :— તે આત્માના સ્વભાવનો ઉપમર્દ છતાં, તેના તત્સ્વાભાવ્યના-તેવા સ્વભાવપણાના યોગથી, તેના જ તથાભાવને લીધે, તેના અદોષપણાની સંગતિ હોય છે.

વિવેચન

તે આત્માનો સ્વભાવ ઉપમર્દ છતાં, જન્માદિ ભાવના દૂર થવાથી તેનો તત્સ્વાભાવ્ય સાથે યોગ હોય છે; અને તેથી કરીને તેનો જન્માદિ અતીતપણે ‘તથાભાવ’ હોય છે, એટલે તેના અદોષપણાની સંગતિ હોય છે. અર્થાત્ દોષવંતને અદોષપણાની પ્રાપ્તિ ઘટે છે.

અનાદિ કાળથી આ આત્માના સ્વભાવનો ઉપમર્દ થયો છે—કચ્ચરઘાણુ નીકળી ગયો છે. વિલાવના આક્રમણથી તે સ્વભાવ કચરાઈ ગયો છે, દબાઈ ગયો છે, ઘેરાઈ ગયો છે, આવૃત્ થયો છે, પણ મૂળ નાશ નથી પામ્યો. નિજ સ્વરૂપના જ્ઞાન-સ્વભાવ ઉપમર્દ દર્શન-ચરણરૂપ સ્વભાવ ધર્મના વિયોગે જો કે તેને વિલાવરૂપ અધર્મ વળગ્યો છે, તે પણ વસ્તુને જે સ્વભૂતિ સ્વભાવ છે, તેનો કદી સમૂળગો અભાવ થતો નથી. માત્ર થાય છે એટલું જ કે—પર વિલાવને અનુગત-અનુસરતા એવા ચેતનથી તે કર્મે કરીને અવરાય છે—ઠંકાઈ બાય છે. અર્થાત્ આત્મા પરવસ્તુરૂપ વિલાવને અનુસર્યો, તેથી તે કર્મથી અવરાયો છે. સ્વભાવરૂપ ‘સ્વધર્મ’ છોડી, તે વિલાવરૂપ ‘પર ધર્મ’ને અનુસર્યો. તેથી કર્મરૂપ ભૂતના વળગાડથી તે પરધર્મ તેને સંસાર પરિભ્રમણ દુઃખવડે કરીને ખરેખર ! ‘ભયાવહ’ થઈ પડ્યો છે ! ‘પરધર્મો મયાવહઃ ।’ આ પર એવો જે વિલાવ છે, તે પણ નૈમિત્તિક અર્થાત્ નિમિત્તથી ઉત્પન્ન થનારો હોઈ સંતતિથી અનાદિ છે, અને તેના નિમિત્તરૂપ જે પરભાવ છે—તે વિષયસંગાદિક છે, તે સંયોગે કરીને સાદિ છે. આમ વિષયાદિરૂપ પરભાવના નિમિત્તથી રાગાદિ વિલાવરૂપ અધર્મ ઉપજે છે, અને તેથી શુદ્ધ સ્વભાવરૂપ ધર્મથી બ્રહ્મ થઈ આત્મા સંસારમાં રખડે છે ને પરભાવનો કર્તા થાય છે. આમ પરભાવ-વિલાવથી આત્માના સ્વભાવનો ઉપમર્દ થાય છે—કચરાવાપણું થાય છે, અભિભૂતપણું—દબાઈ જવાપણું થાય છે. (ગુઓ પૃ. ૪૯૪)

“વસ્તુ સ્વભાવ સ્વભૂતિ તેહનો, મૂલ અભાવ ન થાય;

પર વિલાવ અનુગત ચેતનથી, કર્મે તે અવરાય.”—શ્રી દેવચંદ્રણ.

“ચેતન જો નિજ ભાનમાં, કર્તા આપ સ્વભાવ;

વર્તે નહિં નિજ ભાનમાં, કર્તા કર્મ પ્રભાવ.”—શ્રી આત્મસિદ્ધિ.


જેમ પરચકના આક્રમણથી પુરમાં ઉપમર્દ-ઉપપ્લવ મચી રહે છે, અંધાધુંધી (chaos) ફેલાઈ બાય છે, સ્વ-પરનો ભેદ પરખાતો નથી, ને અરાજકતાથી સર્વત્ર ભયનું સામ્રાજ્ય વ્યાપી બાય છે, તેમ વિલાવરૂપ પરચકના આક્રમણથી

વિભાવ પરચ- ચૈતન્ય-પુરમાં ઉપમર્દ થાય છે, ઉપપ્લવ મચે છે, અંધાધુંધી વ્યાપે છે, કૃથી ઉપપ્લવ સ્વ-પરનો ભેદ પરખાતો નથી, સ્વ-પરની સેળભેળ-ગોટાળો થઈ જાય છે, અને ચૈતન રાજના 'પદ'બ્રહ્મપણાથી અરાજકતાને લીધે સર્વત્ર ભયનું સામ્રાજ્ય જામી જાય છે ! આમ વિભાવરૂપ અધર્મના સેવનથી, સ્વસ્થાનથી વ્યુત થયેલો 'ઠેકાણાં વિનાનો,' સ્વરૂપપદથી બ્રહ્મ એવો આ આત્મા ચતુર્ગતિમય સંસારમાં રખડે છે, ને જન્મમરણાદિ અનંત દુઃખ ભોગવે છે.

આવા આ સ્વરૂપ-પદબ્રહ્મ ચિદ્ધન આત્માનો પુનઃ જ્યારે જન્માદિ ભાવના વિગમે કરીને તત્સ્વાભાવ્ય સાથે અર્થાત્ તેના પોતાના સ્વસ્વભાવપણા સાથે 'યોગ' થાય છે, ત્યારે તેનો 'તથાભાવ' હોય છે. એટલે કે તેનો જેવો મૂળ સ્વભાવ છે, તથાપ્રકારનો તત્સ્વાભાવ્ય ભાવ તેને ઉપજે છે. આમ આત્મા જ્યારે 'પ્રતિક્રમાણુ' કરી-પીછેહઠ કરી સાથે યોગ મૂળ અસલ સહજ તથાભાવરૂપ સ્વરૂપસ્થિતિને લજે છે, વિભાવરૂપ 'પર ધર' છોડી દઈ નિજ સ્વભાવરૂપ ધરમાં આવે છે, ત્યારે તેનો જન્મમરણાદિરૂપ સંસાર વિરામ પામે છે, અને સ્વભાવસ્થિતિરૂપ મોક્ષ પ્રગટે છે, ને 'નિજ ધર મંગલમાળ' થાય છે. 'આતમધર આતમ રમે રે, નિજ ધર મંગલમાલ રે.' (દેવચંદ્રણ).

અને આમ 'તથાભાવ' અર્થાત્ જેવો મૂળ સ્વભાવ છે તેવો ભાવ થવાથી જ તેનું અદોષપણું ઘટે છે, તે જન્માદિ દોષવંત મટી અદોષ બને છે. કારણ કે સ્વભાવ ઉપમર્દ કરનારા વિભાવરૂપ દોષથી તે દોષવંત હોતો; તે વિભાવ દોષ ટળવાથી તેનો 'તથાભાવ'થી સ્વભાવ ઉપમર્દ થતો અટક્યો, એટલે તે અદોષ થયો, જેવો હોતો અદોષપણું તેવો રહ્યો. સ્વભાવ પદથી-પોતાના ઠેકાણાથી બ્રહ્મ થયો-ખસ્યો એ તેનો દોષ હોતો, સ્વભાવમાં આવ્યો એટલે તે દોષ ટળ્યો, અને સ્વભાવપદમાં સ્થિતિ થવાથી-'ઠેકાણે આવ્યાથી' તે અદોષ થયો,-રોગીનો રોગ ટળતાં જેમ તે અરોગી હોય છે તેમ. તાત્પર્ય કે-અદોષ હોતાં, તે તથાભાવયુક્ત હોય છે, અર્થાત્ સ્વ-સ્વભાવપણાના યોગથી જેવો અસલ સહજ સ્વભાવે-સહજાત્મસ્વરૂપે હોતો તેવો હોય છે. આમ ખરેખરા-મુખ્ય એવા જન્મમરણાદિ આપનારો સ્વભાવોપમર્દરૂપ વિભાવદોષ મુખ્ય હોતો, એ જેમ ખરી વાત છે; તેમ વિભાવદોષ ટળી સ્વભાવમાં આવ્યાથી તે 'અદોષ' થયો, એ પણ તેવી જ ખરેખરી મુખ્ય વાત છે. માટે 'અદોષ' એવો આ સ્વભાવસ્થિત સુક્રા આત્મા મુખ્ય છે, ખરેખરો છે, નિરુપચરિત છે, પરમાર્થસત્ છે, એમ આ ઉપરથી સાબિત થયું.

આકૃતિ ૧૭



અને આ આમ અંગીકાર યોગ્ય છે તે કહે છે—



સ્વભાવોઽસ્ય સ્વભાવો યન્નિજા સત્તૈવ તત્ત્વતઃ ।

ભાવાવધિરયં યુક્તો નાન્યથાતિપ્રસન્નતઃ ॥૧૯૨॥

સ્વભાવ તસ સ્વભાવ છે, તત્ત્વથી નિજ સત્તા જ;
ભાવાવધિ આ-અન્યથા, અતિપ્રસંગથી ના જ. ૧૯૨

અર્થ :—આ આત્માનો સ્વ ભાવ તે સ્વભાવ છે, કારણ કે તત્ત્વથી નિજ સત્તા જ સ્વભાવ છે. આ સ્વભાવ ભાવાવધિ (ભાવની અવધિ પર્યાંત) યુક્ત છે; અન્યથા નહિં,—અતિપ્રસંગને લીધે.

વિવેચન

આ આત્માનો સ્વભાવ તે સ્વ ભાવ છે, અને પરમાર્થથી-તત્ત્વથી જે નિજ સત્તા જ તે સ્વભાવ છે. આ જે સ્વભાવ છે તે ભાવાવધિ જ યુક્ત છે, એટલે કે ભાવની અવધિ-મર્યાદા પર્યાંત જ યુક્ત છે,—નહિં તો યુક્ત નથી, કારણ કે અતિપ્રસંગ દોષ આવે છે.

ઉપરમાં આત્માનું સ્વભાવમાં આગ્યાથી અદોષપણું હોય એમ કહ્યું, તે સ્વભાવ એટલે શું? તેની સ્પષ્ટ મર્યાદા અત્ર ખતાવી છે. આ આત્માનો 'સ્વ ભાવ' તે સ્વભાવ છે. અર્થાત્ પરમાર્થથી-તત્ત્વથી જે પ્રકારે નિજ સત્તા છે, તે સ્વભાવ છે. જે પ્રકારે

વૃત્તિ:—સ્વભાવોઽસ્ય-આ આત્માનો સ્વભાવ, સ્વભાવ:-સ્વભાવ છે, યત્-કારણ કે, શું કહ્યું? તો કે-નિજસત્તૈવ તત્ત્વતઃ-નિજ સત્તા જ તત્ત્વથી, પરમાર્થથી, ભાવાવધિરયં યુક્તો-આ હમણાં જ કહ્યો તે સ્વભાવ ભાવાવધિવાળો યુક્ત છે; નાન્યથા-અન્યથા યુક્ત નથી. આ કારણથી? તો કે અતિપ્રસન્નતઃ-અતિપ્રસંગને લીધે.

આત્માની સ્વરૂપસત્તા છે, જે પ્રકારે આત્માનું શુદ્ધ સહજ આત્મસ્વરૂપ છે, તે પ્રકારે સ્વનું ભવન-હોવું તે સ્વભાવ છે. નિજ સ્વરૂપે હોવું તે ‘સ્વભાવ’ છે. (બુચ્ચો શ્લોક પૃ. ૭૫ ફૂટનોટ).

અને આ સ્વભાવ પણ ભાવાવધિ જ યુક્ત છે, એટલે કે જેટલી સ્વ ભાવની અવધિ-મર્યાદા છે, તેટલી અવધિ-મર્યાદા પર્યાંત જ સ્વભાવ ઘટે છે, નહિં કે અન્ય પ્રકારે. શુદ્ધ ચેતનભાવમાં હોવું-વર્તવું એ આત્માની સ્વભાવ-મર્યાદા છે, સ્વભાવ-એ જ એનો ‘મર્યાદા ધર્મ’ -‘મરજદ’ છે. એટલે શુદ્ધ ચેતન ‘મર્યાદા ધર્મ’ ભાવમાં વર્તે તો જ ‘સ્વભાવમાં’ આવ્યો કહેવાય, નહિં તો નહિં. કારણ કે સ્વભાવ મર્યાદામાં અર્થોત્ શુદ્ધ ચેતનભાવમાં ન વર્તતાં, પરભાવ-વિભાવમાં વર્તે, તો તે સ્વભાવમાં વર્ત્યો ન કહેવાય, ને વર્ત્યો જો કહીએ તો અતિપ્રસંગ દોષ આવે; કારણ કે શુદ્ધ દ્રવ્યનું જે સ્વરસભવન તે જ સ્વભાવ છે, અને જો તે અન્ય દ્રવ્યરૂપ થાય તો તે એનો સ્વભાવ નથી, પણ વિભાવ જ છે. તાત્પર્ય કે-જેમ છે તેમ, જેટલી છે તેટલી સ્વભાવની અવધિમાં-મર્યાદામાં હોવું-‘નિજ સત્તા નિજ વર્તવું’, તત્ત્વથી નિજ સત્તાએ સ્થિતિ કરવી, તે જ સ્વભાવ છે. તે સ્વભાવ ભાવથી રે’ મર્યાદામાં ન હોવું-ન વર્તવું તે સ્વભાવ નથી, પણ વિભાવ છે, પરભાવ છે. અને આ જે સ્વભાવમાં હોવું-વર્તવું તે જ અદોષ એવું યુક્તપણું છે; ‘નિજ ભાવથી નિજ સત્તા’ એ જ અનંત ગુણનું સ્થાન એવું શુદ્ધ સિદ્ધપણું છે. અને તેને જે પામ્યા છે તે જ પરમ નિર્દોષ યુક્ત, સિદ્ધ એવા ‘દેવચંદ્ર’ જિનરાજજી છે. “નિજ સત્તા નિજ ભાવથી રે, ગુણ અનંતનું ઠાણ....જિનવર પૂજે” દેવચંદ્ર જિનરાજજી રે, શુદ્ધ સિદ્ધ સુખખાણ....જિન૦ ”-શ્રી દેવચંદ્રજી



આ જ કહે છે—

અનન્તરક્ષણાભૂતિરાત્મભૂતેહ યસ્ય તુ ।

તયાવિરોધાન્નિત્યોઽસૌ સ્યાદસન્વા સદૈવ હિ ॥૧૯૩॥

આગલી પાછલી ક્ષણે, આત્મા તણે અભાવ; જે માને છે તેહને, અહિં લોકમાં સાવ; તે જ માન્યતા સાથમાં, વિરોધભાવ વિનાજ; હોય નિત્ય તે આત્મા, અથવા અસત્ સદાજ. ૧૯૩ ---

વૃત્તિ:—અનન્તરક્ષણાભૂતિ:—અનંતરક્ષણે અભૂતિ-અભાવ, પૂર્વ-પશ્ચાત્ ક્ષણે અભૂતિ-અભાવ, એમ અર્થ છે, આત્મભૂતેહ યસ્ય તુ-જેને અહીં આત્મભૂત છે, જે વર્તમાનની અથવા વાદીની આત્મભૂત છે, તેનો દોષ કહે છે. તયા-તે સાથે, તે અનંતર ક્ષણ અભૂતિ સાથે, અવિરોધાત્-અવિરોધરૂપ કારણ થકી, વર્તમાનભાવે કરીને-શું ? તો કે-નિત્યોઽસૌ-નિત્ય એવો તે વર્તમાન હોય ‘તદ્વત્ સદા તદ્ભાવાત્’, ‘સદા તદ્ભાવ થકી તદ્વત્ હોય’ એટલા માટે. પશ્ચાન્તર કહે છે-અસન્વા સદૈવ હિ-અથવા સદૈવ અસત્ હોય-તે અનંતર ક્ષણે-અભૂતિ સાથે અવિરોધથી તેના પ્રસ્તપણને લીધે.

અર્થ :—અનંતર ક્ષણે અભૂતિ અહીં જેને (વર્તમાનને વા વાદીને) આત્મભૂત છે, તેને તેની સાથે અવિરોધથી તે વર્તમાન નિત્ય હોય, વા સદૈવ અસત્ જ હોય.

વિવેચન

અનંતર અર્થાત્ આગલી-પાછલી ક્ષણે અભાવ-નહિં હોવાપણું, એ જે વર્તમાન-વાદીના અભિપ્રાયે આત્મભૂત છે, અર્થાત્ આત્માને જે આગલી-પાછલી ક્ષણે અભાવરૂપ-નહિં હોવારૂપ માને છે, માત્ર વર્તમાન ક્ષણે જ ભાવરૂપ-હોવારૂપ માને છે, તેને અનેક દોષ આવે છે. તે આગલી-પાછલી ક્ષણે અભાવ સાથે તેના વર્તમાનભાવનો અવિરોધ છે, તેથી તે વર્તમાન (૧) કાં તો નિત્ય હોવો જોઈએ, અને (૨) કાં તો સદાય અસત્ જ અવિદ્યમાન જ હોવો જોઈએ,—આમ આ બે પક્ષ અત્રે સંભવે છે. આ બંને પક્ષ દૂષિત છે, અને તેથી ક્ષણિકવાદનો મત ખંડિત થાય છે. તે આ પ્રકારે :—

(૧) ક્ષણિકવાદી એમ માને છે કે—આત્માદિ વસ્તુ ક્ષણસ્વરૂપ છે, આગલી-પાછલી ક્ષણે અવિદ્યમાન-અભાવરૂપ છે, માત્ર વર્તમાન ક્ષણે જ વિદ્યમાન-ભાવરૂપ છે. આ મત જેના આત્મભૂત છે, તેના પોતાના આત્મા ઉપર જ આ ઘટાવીએ તો ‘વદનારો તે આમ વિરોધ આવે છે :—આગલી-પાછલી ક્ષણે અભાવ છે એવી તેની ક્ષણિક નહિં’ માન્યતાની સાથે અવિરોધને લીધે, વર્તમાન ભાવે તો તે પોતે છે. કારણકે આગલી-પાછલી ક્ષણે જ નહિં હોવાપણું તે કહે છે, એટલે તે બેની વચ્ચેની વર્તમાન ક્ષણે તો તેનું વિદ્યમાનપણું-વર્તમાનપણું તે સ્વીકારે છે. આમ જે વર્તમાનભાવે વર્તમાન છે, તે નિત્ય હોવો જોઈએ, કારણકે ‘સદા તદ્ભાવ થકી તદ્વત’ તે ભાવવંત હોય એમ નિયમ છે. અર્થાત્ જે જે ભાવવાળો હોય તે તદ્ભાવથી સદા તે ભાવવાળો હોવો જોઈએ. એટલે વર્તમાન ભાવવાળો તે સદા વર્તમાન ભાવવંત હોવો જોઈએ. અર્થાત્ તે નિત્ય હોવો જોઈએ. અને આમ નિત્ય પક્ષની સિદ્ધિ થતાં, ક્ષણિકવાદ ભ્રમી બન્ય છે. (૨) વળી આગલી-પાછલી ક્ષણે અભાવ છે એમ જે બંને છે ને કહે છે, તે પોતે જ આગલી-પાછલી ક્ષણે વિદ્યમાન ન હોય, તો તેમ કેમ બાણી-કહી શકે વારુ ? એટલે તે પોતે જે વર્તમાન ક્ષણે વિદ્યમાન છે, તે આગલી-પાછલી ક્ષણે પણ વિદ્યમાન હોવો જ જોઈએ. આમ જે વસ્તુ ક્ષણિક છે એમ બાણી વદે છે, તે વદનારો પોતે ક્ષણિક નથી, એમ અનુભવથી નિશ્ચય જણાય છે. (ગુઓ પૃ. ૮૧, આત્મસિદ્ધિની ગાથા). તાત્પર્ય કે આત્મા ક્ષણિક નહિ, પણ નિત્ય છે.—એટલે વાદીએ કાં તો નિત્ય પક્ષનો સ્વીકાર કરવો જોઈએ, અને કાં તો પોતાના વર્તમાન ક્ષણે પણ વિદ્યમાનપણાનો પક્ષ છોડી દેવો જોઈએ. અને એમ જો કરે તો તે સદાય અસત્ જ—અવિદ્યમાન જ થઈ પડે ! કારણકે તેઓના મતે આગલી પાછલી ક્ષણે તે અભાવરૂપ છે, અને આમ વર્તમાન ક્ષણે પણ જો ન હોય, તો તે સદાય અભાવરૂપ જ હોવાથી સદાય અસત્ જ હોય, અવિદ્યમાન જ હોય.

વર્તમાન ક્ષણે પણ તે સત્ નહિં રહે. અને તે વદનારા ક્ષણિકવાદીનું પોતાનું અસ્તિત્વ નહિં રહે ! એટલે તેના વાદ જ ક્યાંથી ઉભો રહેશે ? એમ આગલી-પાછલી ક્ષણે આત્માને અભાવ માનનારો ક્ષણિકવાદ ક્ષણભર પણ ટકી શકતો નથી.



પરોક્ષિત માત્રના પરિહારાર્થે કહે છે—

સ एव न भवत्येतदन्यथाभवतीतिवत् ।

विरुद्धं तन्नयादेव तदुत्पत्त्यादितस्तथा ॥૧૯૪॥

‘ તે જ છે ન ’ એ ‘અન્યથા, તે છે’ એની જેમ;

વિરુદ્ધ તસ ન્યાયે જ-તસ, ઉત્પત્ત્યાદિર્થો તેમ. ૧૯૪

અર્થ :—‘ તે જ નથી હોતો ’—આ ‘અન્યથા હોય છે’—એની જેમ વિરુદ્ધ છે;—તેના ન્યાયથી જ તદુત્પત્તિ આદિને લીધે તથાપ્રકારે વિરુદ્ધ છે.

વિવેચન

‘સ एव’ ‘તે જ’ એ ભાવ સૂચવે છે, ‘ન भवति’—નથી હોતો એ અભાવ સૂચવે છે. એટલે ‘તે જ નથી હોતો’ એ ‘અન્યથા ભવતિ’ તે અન્યથા હોય છે એની પેઠે, વિરુદ્ધ છે, વિરોધ પામે છે. તેના પોતાના નયથી જ—ન્યાયથી જ તે જ ભાવ આમ છે. કારણ કે તે ક્ષણિકવાદી ‘તે જ અન્યથા ભવતિ—અન્યથા અભાવ—આ થાય છે,’ એમ કહે આમ કહે છે:—‘તે અન્યથા કેમ હોય ? જો વિરુદ્ધ અન્યથા હોય, તો તે કેમ હોય ?’ અને આ ન્યાય તે જ ભાવ ‘ન भवति’—નથી હોતો, એમાં પણ સમાન જ છે. તે આ પ્રકારે:—જો તે જ છે, તો તે ‘ન भवति’ કેમ ? નથી હોતો કેમ ? અને જો ‘અભવત્’ છે—છે નહિં, તો તે ‘ભાવ’ કેમ ? એમ આ વિરુદ્ધ છે. અભાવોત્પત્તિ આદિને લીધે આ તથા પ્રકારે—તેવા પ્રકારે વિરુદ્ધ છે.

વૃત્તિ:—સ एव-તે જ એમ ભાવ પરામર્શ છે, અને ન भवति-નથી હોતો,—એમ અભાવ અભિધાન છે, एतत्-આ શું ? તો કે-અન્યથા ભવતીતિવત્-‘અન્યથા ભવતિ’—અન્યથા હોય છે એની જેમ, એમ નિદર્શન છે, विरुद्धं-વિરુદ્ધ, વ્યાહત છે,—તન્નયાદેવ-તેના નય થકી જ, તેના ન્યાયથી જ. કારણ કે તે ‘તે જ અન્યથા થાય છે’ એમ કહે આમ કહે છે—‘કેમ અન્યથા થાય ? જો અન્યથા થાય, તો તે કેમ ?’ અને આ ‘તે જ નથી હોતો’—એમાં અત્રે પણ સમાન જ છે. તે આ પ્રકારે:—જો તે જ છે, તો તે કેમ ‘ન भवति’—ન હોય ? અભવત્પણાથી—ન હોવાપણાથી તે કેમ ? એવા પ્રકારે વિરુદ્ધ છે. અબ્યુવ્યયમ કહે છે—તદુત્પત્ત્યાદિત:—તેની ઉત્પત્તિ આદિ થકી, અભાવોત્પત્તિ આદિ થકી, તથા—તેવા પ્રકારે વિરુદ્ધ છે.

આકૃતિ : ૧૮

ક્ષણિકવાદી	{	■ ભાવ	x અભાવ		ખંડન	{	■ ભાવ x અભાવ	x અભાવ ? ■ ભાવ ?
------------	---	----------	-----------	--	------	---	-----------------------	---------------------------

અહીં ક્ષણિકવાદી જે યુક્તિથી પોતાના મતનું સમર્થન કરે છે, તે જ યુક્તિથી તે ક્ષણિક મતનું ખંડન શાસ્ત્રકાર મહર્ષિએ કુશળ ન્યાયશાસ્ત્રીની જેમ અજબ કુશળતાથી કરી બતાવી, વાદીની દલીલ વાદીના મુખમાં પાછી આપી છે, ત્યારે એના જ ન્યાયે તેને નિરુત્તર-મૌન રહેવા શિવાય છૂટકો નથી. તે આ પ્રકારે:-પૂર્વ એનું ખંડન ક્ષણે જે ભાવ છે, તે જ ઉત્તર ક્ષણે પર્યાયાંતર પામી અન્યથા હોય છે- 'અન્યથા ભવતિ,' એમ કોઈ કહે છે. ત્યારે ક્ષણિકવાદી આ પ્રમાણે દલીલ કરી તેનું ખંડન કરે છે- 'તે અન્યથા કેમ હોય? જો અન્યથા હોય, તો તે કેમ હોય? અર્થાત્ તે ભાવ બીજા પ્રકારે કેમ હોય? અને બીજા પ્રકારે હોય તો તે ભાવ કેમ હોય? માટે અન્યથા ભવતિ-તે ભાવ અન્યથા હોય છે તે ઘટતું નથી.' હવે એ જ ન્યાયે, આગલી-પાછલી ક્ષણે છે તે જ વર્તમાન ક્ષણે નથી એમ માની, 'સ एव न भवति' -તે જ છે નહિં, એમ જે ક્ષણિકવાદી કહે છે, તે પણ ઘટતું નથી. કારણ કે 'તે જ' એ ભાવ-હોવાપણું બતાવે છે, અને 'છે નહિં' એ અભાવ-નહિં હોવાપણું બતાવે છે. આમ એક સ્થળે ભાવ-અભાવ પરસ્પર વિરુદ્ધ છે. કારણ કે તે જ ભાવ છે, તો તે કેમ 'ન ભવતિ'-કેમ નથી હોતો? અને જો તે અભવતૂ છે-છે નહિં, તો તે ભાવ કેમ? અર્થાત્ જો 'ભાવ' છે તો 'ન ભવતિ' કેમ? ને જો 'ન ભવતિ' છે તો 'ભાવ કેમ'? આમ આ વિરુદ્ધ છે. માટે 'તે જ નથી હોતો' એ ક્ષણિક પક્ષ ઘટતો નથી.

વળી વર્તમાન ક્ષણે જ 'ભાવ'નો ક્ષણિકવાદી સ્વીકાર કરે છે, પણ આગલી-પાછલી ક્ષણે તે 'ન ભવતિ'-તે નથી હોતો-અભાવ છે એમ તે કહે છે. તેમાં પણ અનેક વિરોધ આવે છે; કારણ કે પૂર્વ ક્ષણે ન હોય, તે વર્તમાન ક્ષણે હોય, તો અસત્ ઉત્પાદ થયો, અર્થાત્ અભાવમાંથી ભાવની ઉત્પત્તિ થઈ, આ દોષ છે. તેમ જ વર્તમાન ક્ષણે હોય તે ઉત્તર ક્ષણે ન હોય, તો સત્ વિનાશ થયો, અર્થાત્ ભાવમાંથી અભાવ થયો, આ પણ પ્રગટ દોષ છે. ઇત્યાદિ અનેક વિરોધ અત્ર આવે છે. (જુઓ શ્લો. કૂટનોટ પૃ. ૮૧.)



આના ભાવન અર્થે જ કહે છે—

सतोऽसत्त्वे तदुत्पादस्ततो नाशोऽपि तस्य यत् ।

तन्नष्टस्य पुनर्भावः सदा नाशे न तत्स्थितिः ॥૧૯૫॥

વૃત્તિ:-સતો-સતતું, ભાવતું, અસત્ત્વે-અસત્ત્વ માનવામાં આવ્યે ('સ एव न भवति' 'તે જ નથી હોતો' એ વચનથી.) શું? તો કે-તદુત્પાદ:-તેનો ઉત્પાદ, એટલે અસત્ત્વનો ઉત્પાદ થશે, -કાલ્પિતકપણથી (કલ્પિત હોવાપણુને લીધે). તત્તો-તેથી કરીને, તે ઉત્પાદને લીધે, નાશોઽપિ તસ્ય-તે અસત્ત્વનો નાશ પણ થશે.

સત્ત્વં વ્યસત્પણું સતે, -ઉત્પત્તિ તસ હોય; તેથી તેહ અસત્ત્વનો, અહિં નાશ પણ જોય;
ને તેથી કરી નષ્ટનો, ઉપજે પુનર્ભાવ; અથવા નાશ સદા કલ્પે, સ્થિતિ ન તેની સાવ. ૧૯૫

અર્થ :—સત્ત્વં અસત્ત્વ-અસત્પણું માનવામાં આવ્યે તે અસત્ત્વનો-અસત્પણુનો ઉત્પાદ થશે, તેથી કરીને તે અસત્ત્વનો નાશ પણ થશે; તેટલા માટે નષ્ટ અસત્ત્વનો પુનર્ભાવ થશે, અને સદા નાશ માન્યે તેની સ્થિતિ જ નહિં હોય.

વિવેચન

‘સ ઇવ ન ભવતિ:’ — ‘તે જ નથી હોતો’ એ વચન ઉપરથી સત્ત્વં-ભાવનું અસત્ત્વ-અભાવ માનવામાં આવ્યે, કવચિત્ હોવાપણુને લીધે અસત્ત્વનો ઉત્પાદ થશે, અને તે ઉત્પાદને લીધે તે અસત્ત્વનો નાશ પણ થશે કારણ કે ‘જે ઉત્પત્તિવાળું અસત્ ઉત્પાદ હોય તે અનિત્ય હોય’ એવો નિયમ છે. અને તેથી કરીને નષ્ટ એવા આદિ દોષ અસત્ત્વનો તે જ રૂપે પુનર્ભાવ થશે, કારણ કે અસત્ત્વના વિનાશની અન્યથા અનુપપત્તિ છે, અર્થાત્ ખીજ કોઈ રીતે ઘટમાનપણું નથી. હવે નાશ તો નાશાત્મક ભાવને લીધે પૂર્વ-પશ્ચાત્-આગળપાછળ અવસ્થિત જ છે, એમ કોઈ કહે તો એ આશંકીને કહે છે-સદા નાશ જો માનવામાં આવે તો તેની સ્થિતિ જ નહિં હોય, વિવક્ષિત ક્ષણે પણ તે નાશ પામે.

‘તે જ નથી હોતો’ એ વચનના આધારે જો સત્ત્વં અસત્પણું માનવામાં આવે, ભાવનું અભાવપણું માનવામાં આવે, તો અસત્ત્વની ઉત્પત્તિ થશે, અભાવનો ઉદ્ભવ થશે. એટલે જે વસ્તુનું મૂળ અસ્તિત્વ જ છે નહિ, તે નવી આવીને કાંતો સદા સત્ : ઉત્પન્ન થશે, અભાવમાંથી ભાવ ઉપજશે, શૂન્યમાંથી જગત્ પેદા થશે ! કાંતો સદા અસત્ આમ આકાશપુષ્પ, શશશૃંગ, અથવા વધ્યામુત કે જેનું અસ્તિત્વ જ છે નહિં, તે આપમેળે આકાશમાંથી ઉભા થશે ! આમ આ અસત્ ઉત્પાદ પ્રત્યક્ષબાધિત છે, અનેક પ્રકારે દોષયુક્ત છે. (૧) તથાપિ ધારો કે અસત્ ઉત્પાદ થશે, તો તે અસત્ત્વનો નાશ પણ સાથે આવીને ઉભો રહેશે. કારણ કે જેની ઉત્પત્તિ હોય તેનો નાશ પણ હોય જ એવો નિયમ છે. તેથી અસત્ત્વનો વિનાશ થશે, તે અસત્ત્વ પણ જીડી જશે. એટલે નષ્ટ એવા અસત્ત્વનો તે જ રૂપે પુનર્ભાવ થશે, કારણ કે અસત્ત્વનો વિનાશ

‘યદુત્પત્તિમત્તદનિત્યં’ જે ઉત્પત્તિવાળું હોય તે અનિત્ય હોય, એટલા માટે. યદ્-જે કારણથી, જેથી કરીને. એમ તત્-તેથી કરીને, નષ્ટસ્ય-નષ્ટનો, અસત્ત્વનો, પુનર્ભાવ:-તે જ રૂપે પુનર્ભાવ થશે, -તે અસત્ત્વના વિનાશની અન્યથા અનુપપત્તિને લીધે (તે અસત્ત્વનો વિનાશ ખીજ કોઈ રીતે નહિં ઘટે માટે). હવે ‘નાશ તો નાશાત્મક ભાવને લીધે પૂર્વ-પશ્ચાત્ અવસ્થિત જ છે’ એ આશંકીને કહે છે-સદા નાશ-સદા નાશ માનવામાં આવ્યે, શું ? તો કે-ન તત્સ્થિતિ:-તેની સ્થિતિ નહિં હોય, વિવક્ષિત ક્ષણે પણ તે નાશ પામે છે.

બીજી કોઈ રીતે ઘટશે નહિં. આમ સત્ત્વ જ રહેશે, સત્પણું જ રહેશે, વસ્તુ સદા સત્સ્વરૂપ જ સાબિત થશે, માટે તમે માનેલું સતત અસત્ત્વ અયુક્ત છે-મિથ્યા છે. (૨) એટલે સકંભમાં આવેલો વાદી મુંઝાઈને સત્વિનાશ પક્ષને પકડીને કહે છે કે-નાશાત્મક ભાવને લીધે આગલી-પાછલી ક્ષણે નાશ તો છે જ એમ અમે પણ માનીએ છીએ. ત્યારે તેનો જવાબ આપે છે કે-સદા નાશ માનવામાં આવ્યે તેની સ્થિતિ જ નહિં હોય. તમે કહો છો તે વિવક્ષિત ક્ષણે પણ તેનું અસ્તિત્વ જ નહિં રહે. એટલે તમે માનેલું સત્ સદા અસત્ જ થઈ પડશે. આમ સતત અસત્ત્વ માનવાથી (૧) અસત્ ઉત્પાદ-અભાવ ભાવ થશે, (૨) એટલે અસત્ત્વ વિનાશ થશે અર્થાત્ અભાવ ભાવનો અભાવ થશે, (૩) એટલે કે ભાવનો તે જ રૂપે પુનર્ભાવ થશે. અર્થાત્ ભાવ ભાવ થશે, વસ્તુ સદા ભાવરૂપ જ સિદ્ધ થશે. અથવા-સત્વિનાશ માનવાથી વસ્તુ સદાય અભાવરૂપ સિદ્ધ થતાં, ક્યારેય પણ તેની સ્થિતિ નહિં હોય.

આકૃતિ : ૧૯

$$\text{ક્ષણિકવાદી} \left\{ \begin{array}{cc} 0 & \times \\ \text{ભાવ} & \text{અભાવ} \end{array} \right\} \text{ખંડન} \left\{ \begin{array}{ccc} 0 & 0 & 0 \\ \text{ભાવ} & \text{ભાવ} & \text{ભાવ} \quad [\text{અભાવ ઉત્પાદ} \rightarrow \text{અભાવ નાશ}] \\ \times & \times & \times \\ \text{અભાવ} & \text{અભાવ} & \text{અભાવ} \quad [\text{સદા નાશ}] \end{array} \right.$$

卐

સ ક્ષણસ્થિતિધર્મા ચેદ્ દ્વિતીયાદિક્ષણે સ્થિતૌ ।

યુજ્યતે હેતદપ્યસ્ય તથા ચોક્તાનતિક્રમઃ ॥૧૯૬॥

ક્ષણસ્થિતિ ધર્મ યુત વળી, જે માનો તે નાશ; તો દ્વિતીય આદિ ક્ષણે, હોતાં સ્થિતિ જ તાસઃ ક્ષણસ્થિતિ ધર્મકપણું, એ જ યુક્ત એનું; અને તેમ તો જે કહ્યું, તેહ યથાર્થ બધું. ૧૯૬.

અર્થ :—તે નાશ ક્ષણસ્થિતિ ધર્મવાળો છે એમ જે કહ્યો, તો દ્વિતીય આદિ ક્ષણે સ્થિતિ સતે, આ અધિકૃત ભાવનું આ ક્ષણસ્થિતિધર્મકપણું યુક્ત છે, અને એમ સતે ઉક્તનો અનતિક્રમ હોય છે, અર્થાત્ જે કહ્યું તેનું ઉલ્લંઘન થતું નથી.

વિવેચન

તે નાશ જે ક્ષણસ્થિતિ ધર્મવાળો ભાવ જ છે, એમ જે કહ્યો, તો દ્વિતીય આદિ ક્ષણે સ્થિતિ સતે આ પ્રસ્તુત ભાવનું ક્ષણસ્થિતિધર્મકપણું પણ યુક્ત છે, અને એમ સતે ઉપરમાં કહેલી વાતનું ઉલ્લંઘન થતું નથી.

વૃત્તિ:-સઃ તે નાશ, ક્ષણસ્થિતિધર્મા ચેત્-જે ક્ષણસ્થિતિધર્મવાળો ભાવ જ છે, આ આજ્ઞકીને કહે છે-દ્વિતીયાદિક્ષણે સ્થિતૌ-દ્વિતીય આદિ ક્ષણે સ્થિતિ સતે, શું? તો કે-યુજ્યતે હેતદપિ-આ પણ યુક્ત છે, ક્ષણસ્થિતિધર્મકપણું પણ યુક્ત છે, અસ્ય-આનું, અધિકૃત ભાવનું, તથા ચ-અને તેવા પ્રકારે, એમ સતે, ઉક્તાનતિક્રમઃ-ઉક્તનો અનતિક્રમ છે.

ઉપરના શ્લોકમાં કહ્યું કે—સદા નાશ માનવામાં આવ્યે વસ્તુની ક્ષણભર પણ સ્થિતિ જ નહિં રહે, એટલે ક્ષણિકવાદી કહે છે કે—તે નાશ ક્ષણસ્થિતિ ધર્મવાળો છે. તેના જવાબ આપતાં શાસ્ત્રકાર કહે છે—(૧) બીજી વગેરે ક્ષણે પણ આ કાંતો સદા તમે જે ક્ષણસ્થિતિધર્મપણું કહો છો તે ઘટે છે, એટલે બીજી વગેરે સ્થિતિ: કાંતો ક્ષણે પણ આ ક્ષણસ્થિતિવાળો ધર્મ આવીને ઉભો રહેશે. એમ અનંત સદા અસ્થિતિ ક્ષણ પર્યંત ચાલ્યા જ કરશે, તો પછી ક્ષણસ્થિતિ ધર્મ વિનાની ખાલી કઈ ક્ષણ હશે? એ બતાવો. અર્થાત્ અનવકાશ એવી ત્રિકાળ સ્થિતિ જ પ્રાપ્ત થશે. આમ વસ્તુની અખંડ સ્થિતિ સિદ્ધ થતાં ક્ષણિકપણું ક્યાં રહેશે? (૨) અથવા એમ બે કહો કે—નાશ ક્ષણસ્થિતિધર્મવાળો—ક્ષણભર રહેનારો છે, તો પછી બીજી વગેરે ક્ષણે પણ તે ક્ષણસ્થિતિવાળો નાશ પ્રાપ્ત થશે. એટલે તમે માનેલા ક્ષણસ્થિતિ ધર્મવાળા નાશ વિનાની ખાલી—અવકાશરૂપ એવી કઈ ક્ષણ હશે? તે કહો. એવી એક પણ ક્ષણ નહિં હોય કે જ્યારે નાશ નહિં વર્તે તો હોય, અર્થાત્ સદાય નાશ જ પ્રાપ્ત થશે, અને વસ્તુની ક્ષણભર પણ સ્થિતિ જ નહિં રહે. આમ કાંતો સદા સ્થિતિ—સત્પણું જ પ્રાપ્ત થશે, અને કાંતો સદા અસ્થિતિ—અસત્પણું જ પ્રાપ્ત થશે, એટલે કેાઈ પણ રીતે તમારો ક્ષણિકવાદ ક્ષણ પણ ટકશે નહિં. અને આમ ઉપરમાં જે કહ્યું હતું તે બધું જ બરાબર જ છે, એમ અત્રે પુષ્ટિ મળે છે.



કેવા પ્રકારે? તે કહે છે—

क्षणस्थितौ तदैवास्य नास्थितिर्युक्त्यसंगतेः ।

न पश्चादपि सेत्येवं सतोऽसत्त्वं व्यवस्थितम् ॥ ૧૯૭ ॥

ક્ષણસ્થિતિ ત્યારેજ એહની, અસ્થિતિ નહિં યુક્ત;

ન પછી પણ અસ્થિતિ તે, એમ વ્યવસ્થિત ઉક્ત.

અર્થ:—ક્ષણસ્થિતિ સતે, ત્યારે જ આ વિવક્ષિત ભાવની અસ્થિતિ નથી,—યુક્તિની અસંગતિને લીધે; અને પછી પણ તે અસ્થિતિ નથી,—એવા પ્રકારે સત્તુ અસત્ત્વ વ્યવસ્થિત છે.

વિવેચન

ક્ષણસ્થિતિ સતે ત્યારે જ—વિવક્ષિત ક્ષણે આ વિવક્ષિત ભાવની જ અસ્થિતિ નહિં

વૃત્તિ:—ક્ષણસ્થિતૌ—ક્ષણસ્થિતિ સતે, તદૈવ—ત્યારે જ, વિવક્ષિત ક્ષણે, અસ્ય—જાની, વિવક્ષિત ભાવની જ, નાસ્થિતિ:—અસ્થિતિ નથી. શા કારણથી? તો કે—યુક્ત્યસંગતે:—યુક્તિની અસંગતિને લીધે,— ત્યારે જ અસ્થિતિના વિરોધ થકી, એવા પ્રકારે યુક્તિ છે ન પશ્ચાદપિ—પછી પણ—દ્વિતીય ક્ષણે પણ નહિં, સા—તે અસ્થિતિ નથી, —યુક્તિ અસંગતિ થકી જ. ‘ત્યારે અવસ્થિતિમાં તેની અસ્થિતિના વિરોધ થકી,’ —એવા પ્રકારે યુક્તિ છે. इत्येवं એવા પ્રકારે, સતોઽસત્ત્વ—સત્તુ અસત્ત્વ વ્યવસ્થિત છે, અને તેથી કરીને સત્ત્વા અસત્ત્વમાં તેના ઉત્પાદ ઇત્યાદિ અનુવર્તે જ છે.

હોય; કારણકે નહિં તે ત્યારે જ અસ્થિતિનો વિરોધ આવે,—એમ યુક્તિની અસંગતિ હોય. પછી પણ દ્વિતીય ક્ષણે પણ તે અસ્થિતિ નહિં હોય,—યુક્તિની વિવક્ષિત આદિ અસંગતિને લીધે જ. ‘ત્યારે અવસ્થિતિમાં તેની અસ્થિતિનો વિરોધ છે’—ક્ષણે ન અસ્થિતિ એ પ્રકારે યુક્તિની અસંગતિ હોય છે માટે. એવા પ્રકારે સત્ત્વ અસત્ત્વ અવસ્થિત છે. અને તેથી કરીને ‘સતોઽસત્ત્વે તદુત્પાદઃ’ સત્ત્વ અસત્ત્વ સતે તેનો ઉત્પાદ ઇત્યાદિ અનુવર્તે જ છે.

આગલા શ્લોકમાં નાશ ક્ષણસ્થિતિધર્મવાળો છે, ઇત્યાદિ કહ્યું, તેનું અત્ર સ્પષ્ટીકરણ કયું છે. (૧) ભાવની ક્ષણસ્થિતિ વેળાએ ત્યારે જ—અમુક ચોક્કસ વિવક્ષિત ક્ષણે તે વિવક્ષિત ભાવની અસ્થિતિ નહિં હોય, અર્થાત્ સ્થિતિ જ હોય. કારણ કે નહિં તે યુક્તિની અસંગતિ થાય. જ્યારે સ્થિતિ છે ત્યારે અસ્થિતિનો વિરોધ છે, અર્થાત્ જ્યારે સ્થિતિ હોય ત્યારે અસ્થિતિ હોય નહિં એ પ્રમાણે યુક્તિ છે, તે ઘટે નહિં. એટલે વસ્તુ જે ક્ષણસ્થિતિ ધર્મવાળી હોય તે વિવક્ષિત ક્ષણે વિવક્ષિત ભાવની સ્થિતિ હોવી જ જોઈએ. (૨) અને પછી પણ ધીજી ક્ષણે પણ તેની અસ્થિતિ નથી, કારણ કે નહિં તે યુક્તિની અસંગતિ થાય; ‘ત્યારે અવસ્થિતિમાં અસ્થિતિનો વિરોધ આવે છે’ એ પ્રકારે યુક્તિ છે, તેની અસંગતિ થાય; અર્થાત્ જ્યારે અવસ્થિતિ હોય ત્યારે અસ્થિતિ હોય નહિં, એ પ્રકારે યુક્તિ છે, તે અહીં ઘટે નહિં. એટલે ધીજી ક્ષણે પણ પ્રસ્તુત ભાવની અસ્થિતિ નથી, પણ સ્થિતિ જ છે. એમ અપરાપર ક્ષણ માટે સમજવું. સ્થિતિ એટલે પ્રસ્તુત ભાવની ત્રિકાળ સ્થિતિ સિદ્ધ થઈ—આમ સત્ત્વ અસત્ત્વ સતે અસત્ત્વ ઉત્પાદ વગેરે જે કહ્યું હતું, તે અધુન્ય અપરાપર જ છે, એમ સાબિત થયું. એટલે ક્ષણિકવાદીએ માનેલા ક્ષણિક એવા સત્ સ્વરૂપનું અસત્ત્વ સ્થાપિત થયું; અર્થાત્ અસત્ત્વપણું—અસત્યપણું—મિથ્યાપણું પૂરવાર થયું. આમ સર્વથા ક્ષણિકવાદ અસત્ છે.

। इति एकान्त अनित्यपक्षनिराकरणम् ।



નિત્ય પક્ષને અધિકૃત કરી કહે છે—

भवभावानिवृत्तावप्ययुक्ता मुक्तकल्पना ।

एकान्तैकस्वभावस्य न ह्यवस्थाद्वयं क्वचित् ॥ १९८ ॥

ભવભાવનોય જે વળી હોય નહિં અભાવ; મુક્ત ભાવની કલ્પના, તે ઘટે નહિંજ સાવ; કારણ કે એકાન્તથી જેનો એક સ્વભાવ; તેનો કદીય હોય ના, દ્વય અવસ્થા ભાવ. ૧૯૮

વૃત્તિ:—ભવભાવાનિવૃત્તાવપિ—ભવભાવની અનિવૃત્તિમાં પણ, એકાન્ત નિત્યતામાં પણ, શું? તે કે—અયુક્તા મુક્તકલ્પના—આત્માની મુક્તિકલ્પના અયુક્ત છે. કેમ અયુક્ત છે? તે કે—એકાન્તૈક સ્વભાવસ્ય—એકાન્ત એક સ્વભાવનું,—અપ્રચ્યુત અનુત્પન્ન સ્થિર એક સ્વભાવતાનું નહિ—કારણ કે નથી, અવસ્થાદ્વય—અવસ્થાદ્વય,—સંસારી અને મુક્તરૂપ, ક્વચિત્—ક્વચિત્,—એકાન્ત એકસ્વભાવપણુના વિરોધને લીધે.

અર્થ:—લવભાવની અનિવૃત્તિમાં પણ મુક્તકલ્પના અયુક્ત છે, કારણ કે એકાંત એક સ્વભાવની ક્વચિત્ એ અવસ્થા હોય નહિં.

વિવેચન

લવભાવની - સંસારભાવની અનિવૃત્તિમાં પણ, અર્થાત્ એકાંત નિત્યતા માનવામાં આવતાં પણ, આત્માની મુક્તકલ્પના અયુક્ત છે. કેમ અયુક્ત છે ? તો કે એકાંત એક સ્વભાવનું અવસ્થાદ્વય કદી હોય નહિં; અર્થાત્ અપ્રચ્યુત, અનુત્પન્ન, એકાંત નિત્યમાં સ્થિર એવો જેનો એકરૂપ સ્વભાવ હોય, તેને સંસારી ને મુક્ત એવી મોક્ષ નહિં ઘટે એ અવસ્થા કદી હોય નહિં; કારણ કે તેમ તો તેના એકાંત એક સ્વભાવપણાને વિરોધ આવે. ઉપરમાં કહ્યા પ્રમાણે એકાંત અભાવરૂપ-અનિત્ય પક્ષમાં જેમ મોક્ષ ઘટતો નથી, તેમ એકાંત ભાવરૂપ નિત્ય પક્ષમાં પણ મોક્ષ ઘટતો નથી. કારણ કે લવભાવ-સંસારભાવ હોય, તો નિત્ય પક્ષના અભિપ્રાયે તેની કદી નિવૃત્તિ થશે નહિં; એટલે સદાય લવભાવ જ-સંસારભાવ જ રહ્યા કરશે, અને આત્માની કદી પણ મુક્તિ થશે નહિં. આમ એકાંત નિત્ય પક્ષમાં મુક્તકલ્પના ઘટતી નથી, કારણ કે એકાંતે એક સ્વભાવરૂપ જે હોય, તેને કદી પણ એ અવસ્થા હોય નહિં.

એકાંત નિત્ય પક્ષના અભિપ્રાય પ્રમાણે અપ્રચ્યુત, અનુત્પન્ન, સ્થિર, એક સ્વભાવરૂપ હોય તે નિત્ય છે. એટલે કે જે સ્વરૂપથી પ્રચ્યુત-ભ્રષ્ટ નહિં હોવાથી અપ્રચ્યુત છે, ઉત્પન્ન નહિં થતું હોવાથી જે અનુત્પન્ન છે, સદા સ્થિરતાવાળું હોવાથી જે વિરોધાત્મક સ્થિર છે, અને અદ્વિતીય એવા એકસ્વભાવવાળું હોવાથી જે એકરૂપ નિત્ય વ્યાખ્યા છે, - તે નિત્ય એવું સત્ છે, એમ તેઓની 'નિત્ય' શબ્દની વ્યાખ્યા છે.

‘અપ્રચ્યુતાનુત્પન્નસ્થિરૈકરૂપં સત્’ — આ તેઓની માન્યતા પ્રમાણે ભાવ-વસ્તુ નિત્ય હોઈ, સદા સ્થિર એકસ્વભાવરૂપ હોય છે, તે જ પ્રમાણે જેમ છે તેમ સદા અવસ્થિત રહે છે, એટલે તેમાં કોઈ બીજાને ફેરફાર કે પરિણામ કે અવસ્થાંતર ઘટતું નથી; અને આમ તેની સદા જેમ છે તેમ એક જ અવસ્થા રહે છે, બીજી અવસ્થા સંભવતી નથી. નહિં તો તેના એકાંત એકસ્વભાવપણાને વિરોધ આવે. એટલે જો સંસાર-ભાવ હશે તો સદાય સંસાર ભાવ જ રહેશે. તેમાંથી કદી પણ મુક્તપણારૂપ બીજા ભાવનો-અવસ્થાનો સંભવ નહિં જ થાય. આમ એકાંત નિત્ય પક્ષમાં કદી પણ મુક્તપણું ઘટશે નહિં, અને ‘મુક્તપણું’ એ કલ્પના માત્ર થઈ પડશે ! અને આ મુક્તિ માટેનો યોગમાર્ગ પણ ‘કલ્પના માત્ર ભદ્રક’ થઈ પડશે ! અર્થાત્ એકાંત નિત્ય પક્ષમાં કદી પણ યોગમાર્ગનો સંભવ જ નહિં રહે. (ગુચ્છો શ્લો. પૃ. ૮૦)

તદભાવે ચ સંસારી મુક્તશ્ચેતિ નિરર્થકમ્ ।

તત્સ્વભાવોપમર્દોઽસ્ય નીત્યા તાત્ત્વિક ઇષ્યતામ્ ॥ ૧૯૧॥

અને બે અવસ્થા તથા, હોતાં એમ અભાવ; સંસારી ને મુક્ત એ, કથન નિરર્થક સાવ; તેથી એક સ્વભાવથી, બીજા તથા અભાવ; ન્યાયથી તાત્ત્વિક માનવો, એ જ ઇષ્ટ છે ભાવ. ૧૯૯

અર્થ:—અને તે અવસ્થાદ્વયના અભાવે સંસારી અને મુક્ત એમ કહેવું નિરર્થક થઈ પડશે. તેથી આ આત્માનેા સ્વભાવોપમર્દ ન્યાયથી તાત્ત્વિક માન્ય કરો.

વિવેચન

અને ઉપરમાં કહ્યું તેમ તે અવસ્થાદ્વયના અભાવે સંસારી અને મુક્ત, એમ આ નિરર્થક જ શબ્દમાત્ર જ થઈ પડશે, કારણ કે અર્થનો અયોગ છે. તેથી કરીને તથા-પ્રકારે આ આત્માનેા સ્વભાવોપમર્દ નીતિથી-ન્યાયથી તાત્ત્વિક-પારમાર્થિક માનેા એ જ ઇષ્ટ છે. આ સ્વભાવોપમર્દ તદન્તરથી તદન્તરના દૂર કરવારૂપ લક્ષણવાળો છે, અર્થાત તેનાથી અન્યવડે કરીને તદ્અન્યને દૂર કરવારૂપ લક્ષણવાળો છે.

ઉપરમાં સાબિત કરી બતાવવામાં આવ્યું કે અપરિણામી એવા એકાંત નિત્ય પક્ષમાં સ્થિર એકસ્વભાવરૂપ વસ્તુની કદી પણ બે અવસ્થા હોઈ શકે નહિં. આમ અપરિણામીમાં અવસ્થાદ્વયના અભાવે આત્માની સંસારી ને મુક્ત એવી બે અવસ્થા ઘટશે નહિં. એટલે તિર્થ્યાદિ ભાવવાળો સંસારી, અને ભવપ્રપંચના ઉપરમને લીધે મુક્ત, —એમ આ બે ભિન્ન અવસ્થાની કલ્પના કરવી તે નિરર્થક જ—અર્થવિહીન જ થઈ પડશે, શબ્દમાત્ર જ થઈ પડશે, કથનમાત્ર જ—કહેવા પૂરતી જ રહેશે, તે કલ્પના તે કલ્પના જ રહેશે, અર્થરૂપ-તત્ત્વરૂપ નહિં રહે. આ અયુક્ત છે, દષ્ટ-ઇષ્ટથી બાધિત છે; કારણ કે સંસારી અને મુક્ત એ બે જૂદી જૂદી અવસ્થા તત્ત્વથી અવશ્ય છે, દષ્ટ અને ઇષ્ટ છે, એટલે અપરિણામી એવો નિત્ય એકાંતપક્ષ કોઈ રીતે ઘટતો નથી.

આ ઉપરથી ક્વિતાર્થ એ છે કે—સંસારી ને મુક્ત એ બે અવસ્થાનું ઘટમાનપણું તો જ હોય કે બે આત્માનેા સ્વભાવોપમર્દ તાત્ત્વિક-પારમાર્થિક માનવામાં આવે.

એક સ્વભાવે કરીને બીજો સ્વભાવ દૂર કરાય--હઠાવાય, તે જ સ્વભાવો-

વૃત્તિ:—તદભાવે ચ—અને તેના અભાવે, અવસ્થાદ્વયના અભાવે, સંસારી-સંસારી, તિર્થ્ય આદિ ભાવવાળો, મુક્તશ્ચ—અને મુક્ત,—ભવપ્રપંચ ઉપરમ થકી, ક્વિતિ—આ, નિરર્થક—નિરર્થક, શબ્દ-માત્ર જ છે, અર્થના અયોગને લીધે. તત્—તેથી, તથાપ્રકારે, સ્વભાવોપમર્દ:—સ્વભાવ ઉપમર્દ, તદન્તરથી તદન્તરના અપનમનરૂપ લક્ષણવાળો—તેનાથી અન્યથી તદ્અન્યના દૂર કરવારૂપ લક્ષણવાળો એવો, અસ્ય-આનો, આત્માનો, નીત્યા—નીતિથી, ન્યાયથી થું! તોકે—તાત્ત્વિકઇષ્યતાં—તાત્ત્વિક ઇષ્ટો પારમાર્થિક માનેા.

તાત્ત્વિક પમર્દનું લક્ષણ છે. અર્થાત્ એક અવસ્થામાંથી અવસ્થાંતર થાય, ભાવમાંથી સ્વભાવોપમર્દ; ભાવાંતર થાય, પરિણામમાંથી પરિણામંતર થાય તે જ સ્વભાવોપમર્દ છે. પરિણામ એટલે સંસારી ભાવનો સ્વભાવોપમર્દ થઈ પરિણામંતર થાય, ભાવાંતર થાય, તે જ મુક્ત ભાવ ઘટે-નહિં તે નહિં. કારણ કે સ્વભાવોપમર્દ ન થાય-એક સ્વભાવ બીજા સ્વભાવને હઠાવી તેની જગ્યા ન લે ને સંસારી ભાવ એમ ને એમ રહે, ભાવાંતર-પરિણામંતર ન થાય, તે મુક્ત ભાવ થાય જ કેમ ? માટે આમ ન્યાયથી આ આત્માનો સ્વભાવોપમર્દ-પરિણામ ભાવ તાત્ત્વિક જ-પારમાર્થિક જ માનવો ઇષ્ટ છે. કારણ કે પરિણામી આત્મામાં જ અવસ્થાલેદની સંગતિથી યોગમાર્ગનો સંભવ હોય છે. (બુઓ. શ્લો. કૂટનોટ પૃ. ૮૧.)



દિદક્ષાદ્યાત્મશ્રુતં તત્પ્રમુખ્યમસ્ય નિવર્ત્તે ।

પ્રધાનાદિનતેર્હેતુસ્તદભાવાન્ન તન્નત્તિઃ ॥૨૦૦॥

દિદક્ષા મલ્લ આદિ આ, તેથી મુખ્ય જ સાવ; નિવર્ત્તે અહિં આત્મના, આત્મભૂત આ ભાવ; પ્રધાનાદિ પરિણામનું, દિદક્ષાદિ નિદાન; તસ અભાવે તેહનું, હોય નહિં પરિણામ. ૨૦૦

અર્થ :—દિદક્ષાદિ આત્મભૂત છે, તેથી આ આત્માનું મુખ્ય એવું તે દિદક્ષાદિ નિવર્ત્ત છે. તે દિદક્ષાદિ પ્રધાનાદિ પરિણતિનો હેતુ છે; અને તેના અભાવથી મુક્તાત્માને તે પ્રધાનાદિની પરિણતિ નથી હોતી.

વિવેચન

દિદક્ષા, અવિદ્યા, મલ્લ, ભવાધિકાર આદિ આત્મભૂત છે, સહજ વસ્તુસત્ છે. તેથી કરીને મુખ્ય-અનુપચરિત જ એવું આ દિદક્ષાદિ આત્માને નિવર્ત્તે છે. તે કેવું છે ? તે કે પ્રધાન આદિની પરિણતિનો હેતુ-કારણ છે. અને તે દિદક્ષાદિના અભાવથી તે પ્રધાનાદિની પરિણતિ મુક્ત આત્માને હોતી નથી. તે આ પ્રકારે :—

દિદક્ષા એટલે દેખવાની ઇચ્છા, જગત્ રચના દેખવાની ઇચ્છા. અવિદ્યા એટલે આત્મસ્વરૂપનું અજ્ઞાન. મલ્લ એટલે રાગ-દ્વેષ-મોહાદિ અંતરંગ મલ્લ, ભાવમલ્લ. ભવાધિકાર એટલે સંસારનો અધિકાર, સંસાર ભાવનું પ્રાપ્ત્ય, સંસાર ભાવની સત્તા. આ દિદક્ષાદિ

વૃત્તિઃ—દિદક્ષાદિ-દિદક્ષા, અવિદ્યા, મલ્લ, ભવાધિકાર આદિ, આત્મમૂર્ત-આત્મભૂત, સહજ વસ્તુસત્, તત્-તેથી, મુખ્યમ-મુખ્ય, અનુપચરિત જ, અસ્ય-આ આત્માનું, નિવર્ત્તે-નિવર્તે છે. તે કેવું ? તે કે-પ્રધાનાદિનતેર્હેતુઃ-પ્રધાન આદિની પરિણતિનો હેતુ-કારણ એવું, તદભાવાત્-તે દિદક્ષાદિના અભાવથી, ન તન્નત્તિઃ-તેની નતિ-પરિણતિ નથી, પ્રધાન આદિની પરિણતિ નથી, -મુક્ત આત્માને.

આત્મભૂત છે, આત્માના અંગભૂત-આત્મભાવરૂપ છે, સહજ વસ્તુસત્ છે (Realistic), કાલ્પનિક (Imaginary) નથી. આમ આત્મા સાથે જોડાયેલ હોવાથી આ દિદક્ષાદિ મુખ્ય છે-નિરૂપચરિત છે. તે દિદક્ષાદિ આ આત્માને નિવર્તે છે, તે પ્રધાનાદિની પરિણતિનો હેતુ હોય છે; અને તે તે દિદક્ષાદિની નિવૃત્તિ થતાં, મુક્તાત્માને પ્રધાનાદિ પરિણતિ હોતી નથી. *

“અભેદ દશા આવ્યા વિના જે પ્રાણી આ જગત્ની રચના જોવા ઈચ્છે છે તે બંધાય છે. એવી દશા આવવા માટે તે પ્રાણીએ તે રચનાનાં કારણ પ્રત્યે પ્રીતિ કરવી, અને પોતાની અહંરૂપ જ્ઞાતિનો પરિત્યાગ કરવો. સર્વ પ્રકારે કરીને એ રચનાના ઉપલોગની ઈચ્છા ત્યાગવી યોગ્ય છે. અને એમ થવા માટે સત્પુરુષના શરણુ જેવું એકે ઔષધ નથી. આ નિશ્ચય વાર્તા બિચારાં મોહાંધ પ્રાણીઓ નહીં જાણીને ત્રણે તાપથી બળતા જોઈ પરમ કરુણા આવે છે. હે નાથ ! તું અનુગ્રહ કરી એને તારી ગતિમાં ભક્તિ આપ, એ ઉદ્ધાર નિકળે છે.”

—શ્રીમદ્ રાજચંદ્રજી.

ઉપરમાં સ્વભાવોપમદ્ તાત્ત્વિક છે, અને તેથી અવસ્થાંતર-ભાવાંતર થાય છે, એમ સ્થાપિત કર્યું. તે અવસ્થાંતર-ભાવાંતરરૂપ પરિણામીપણું કેવા પ્રકારે હોય છે? તેનું અહીં સ્પષ્ટીકરણ કરી બતાવ્યું છે. સંસારી અવસ્થા અને મુક્ત અવસ્થા-એ બે અવસ્થાનું પરિણમન કેવી રીતે થાય છે? તે અહીં વિવરી બતાવ્યું છે. દિદક્ષા વગેરે જે આત્માનો અંગભૂત ભાવ છે, તે ન્યાં સુધી પરિણમન નિવર્તેતો નથી-ટળતો નથી, ત્યાં સુધી તે જડ પ્રકૃતિ-પ્રધાનાદિની પરિણતિનું નિમિત્ત-કારણ થાય છે. અને તે દિદક્ષાદિ ન્યારે નિવર્તે છે-ટળે છે, ત્યારે તે મુક્ત આત્માને પ્રકૃતિની-પ્રધાનાદિની પરિણતિ હોતી નથી. તાત્પર્ય કે ન્યાં લગી દિદક્ષાદિભાવ છે, ત્યાં લગી પ્રકૃતિ પરિણામ છે, અને ત્યાં લગી સંસાર છે. અને ન્યારે દિદક્ષાદિ ભાવનો અભાવ થાય છે, ત્યારે પ્રકૃતિ પરિણામના અભાવે સંસારનો અભાવ હોય છે, અને મુક્તભાવની પ્રાપ્તિ હોય છે. આમ દિદક્ષાદિની નિવૃત્તિ આદિ આત્માનું પરિણામીપણું સતે ઘટે છે,-આત્માનું અપરિણામીપણું સતે આ બધું નિર્રથક નિષ્ફલ થઈ પડે છે. *

* “જગદ્દેહાત્મદૃષ્ટીનાં વિશ્વાસઃ રમ્યમેવ વા ।

આત્મન્યેવાત્મદૃષ્ટીનાં ક્વ વિશ્વાસઃ ક્વ વા રત્તિઃ ॥”—શ્રી સમાધિશતક.

* “દિદક્ષાદિનિવૃત્ત્યાદિ પૂર્વસૂર્યુદિતં યથા ।

આત્મનોઽપરિણામિત્વે સર્વમેતપાદર્થકમ્ ॥”—શ્રીયોગબિન્દુ, શ્લો. ૪૮૯

દ્વિદક્ષાદિ→	પ્રકૃતિ પરિણામ→	સંસાર.
દ્વિદક્ષાદિ અભાવ→	પ્રકૃતિપરિણામ અભાવ→	સંસાર અભાવ (મોક્ષ)



અન્યથા સ્યાદિયં નિત્યમેષા ચ ભવ ઉચ્યતે ।

एवं च भवनित्यत्वे कथं मुक्तस्य संभवः ॥૨૦૧॥

નહિં તો હોય આ નિત્ય ને, કહાય આ 'ભવ'-એમ;
ભવનું નિત્યપણું સતે, મુક્ત સંભવ જ કેમ? ૨૦૧

અર્થ :—નહિં તો આ પ્રધાનાદિની પરિણતિ નિત્ય હોય, અને આ પ્રધાનાદિ પરિણતિ 'ભવ' કહેવાય છે; અને એમ ભવનિત્યત્વ સતે મુક્તનેા સંભવ કેમ હોય ?

વિવેચન

અને એમ જો દ્વિદક્ષાદિના નિમિત્તે આ પ્રધાનાદિની પરિણતિ ન માનવામાં આવે, તો આ પ્રધાનાદિની પરિણતિ નિત્ય-સદૈવ જ હોય. અને આ પ્રધાનાદિ પરિણતિ 'ભવ' કહેવાય છે, 'સંસાર' નામે ઓળખાય છે; કારણ કે એ પ્રધાનની-પ્રકૃતિની પરિણતિ સતે, તદાત્મક મહત્ આદિનેા ભાવ હોય છે. એટલે પ્રધાનાદિની પરિણતિ નિત્ય હોતાં, એમ ભવનું નિત્યપણું થશે, એટલે મુક્તનેા સંભવ કેવી રીતે હોય? ન જ હોય, એમ અર્થ છે.

ઉપરના શ્લોકમાં દ્વિદક્ષા-ભાવમલ્લ આદિના નિમિત્તે આ પ્રધાનાદિની પરિણતિ હોય છે, અને તેના અભાવે તેની પરિણતિ હોતી નથી એમ કહેવામાં આવ્યું. તેમ જો ન માનવામાં આવે, તો આ પ્રધાનાદિની પરિણતિ નિત્ય-સદૈવ જ થયા કરે; કારણ કે જે સકારણ હોય તે તો કાદાચિત્ક હોય-કવચિત્ કારણ મળ્યે જ હોય, પણ નિષ્કારણ હોય તે કાં તો સદાય જ હોય અને કાં તો સદાય ન હોય,—આ નિયમ છે. એટલે દ્વિદક્ષાદિ નિમિત્ત કારણ જો ન હોય, પ્રધાનાદિ પરિણતિ એની મેળે સ્વભાવથી જ થયા કરતી હોય, તો તો પછી તે એની મેળે સદાય થયા જ કરશે, કદી પણ અટકશે નહિં; કદી પણ વિરામ પામશે નહિં; ને મોક્ષ કદી થશે નહિં.

વૃત્તિ:—અને આમ આ અંગીકાર કરવા યોગ્ય છે,—અન્યથા-અન્યથા, નહિં તો, એમ અભ્યુપગમ-સ્વીકાર ન કરવામાં આવતાં, સ્યાદિયં-આ પ્રધાનાદિ નતિ-પરિણતિ હોમ, નિત્યં-નિત્ય, સદૈવ. તેથી શું? તો કે-एषा च-અને આ પ્રધાનાદિ નતિ-પરિણતિ, ભવ ઉચ્યતે-ભવ કહેવાય છે, સંસાર નામે ઓળખાય છે,—એની પરિણતિ સતે તદાત્મક મહત્ આદિના ભાવને લીધે, एवं च-અને એમ, ઉક્ત નીતિથી, ભવનિત્યત્વે-ભવનિત્યત્વ સતે, કથં મુક્તસ્ય સંભવઃ-મુક્તનેા સંભવ કેવી રીતે હોય? ન જ હોય એમ અર્થ છે.

કારણ કે આ પ્રધાનાદિની જે પરિણતિ છે, તે જ ભવ અથવા સંસાર કહેવાય છે. પ્રધાનની-પ્રકૃતિની પરિણતિ હોતાં, તે પ્રકૃતિઆત્મક મહત્ આદિનો ભાવ હોય છે. પ્રધાનમાંથી મહત્ અર્થાત્ બુદ્ધિ ઉપજે છે, મહત્માંથી અહંકાર પ્રકૃતિપરિણતિ ઉપજે છે, અને અહંકારમાંથી ષોડશક ગણુ ઉપજે છે, અર્થાત્ પાંચ એ જ સંસાર બુદ્ધિ ઈન્દ્રિય, પાંચ કર્મેન્દ્રિય, પાંચ તન્માત્રા અને મન, એમ સોળ ઉપજે છે. આમ પ્રધાન-પ્રકૃતિની પરિણતિ પ્રમાણે ભવની-સંસારની પરિણતિ હોય છે. એટલે પ્રધાનની પરિણતિ જે નિત્ય હોય, તે ભવની-સંસારની પરિણતિ પણ નિત્ય થશે. અને આમ ભવનું-સંસારનું નિત્યપણું હોતાં, સુક્રાનેા અસંભવ જ થશે. આ અચુકત છે. એટલે નિષ્કારણુ-નિર્નિમિત્ત એવી પ્રધાનાદિની પરિણતિ ઘટતી નથી, પણ દિદક્ષા-ભાવમદ્ આદિના નિમિત્ત-કારણે જ તેની પરિણતિ ઘટે છે. તાત્પર્ય કે-દિદક્ષાદિના કારણે સંસાર ને તે કારણુ ટળ્યે મોક્ષ હોય છે. એમ સિદ્ધાંત સ્થાપિત થયો. દિદક્ષાદિ —> પ્રધાનાદિ પરિણતિ —> સંસાર. તેમજ-પ્રધાન (પ્રકૃતિ) —> મહત્ (બુદ્ધિ) —> અહંકાર —> ષોડશક ગણુ, (પાંચ બુદ્ધિ ઈન્દ્રિય; પાંચ કર્મેન્દ્રિય, પાંચ તન્માત્રા, મન.)

૬

અવસ્થા તત્ત્વતો નો ચેન્નનુ તત્પ્રત્યયઃ કથમ્ ।
 બ્રાન્તોડયં કિમનેનેતિ માનમત્ર ન વિદ્યતે ॥ ૨૦૨ ॥

અવસ્થા જે તત્ત્વથી નથી, પ્રત્યય તેનો કેમ ?
 બ્રાંત એહ, એથી જ શું ? પ્રમાણુ અહિં ન એમ. ૨૦૨

અર્થ :—તત્ત્વથી અવસ્થા નથી એમ જે કહો, તે તેનો પ્રત્યય કેમ હોય ? આ અવસ્થા પ્રત્યય બ્રાંત છે, તે આથી શું ? અત્ર બ્રાંત અવસ્થામાં માન-પ્રમાણુ વિદ્યમાન છે નહિં.

વૃત્તિ:—અવસ્થા તત્ત્વતો—અવસ્થા તત્ત્વથી-પરમાર્થથી. નો ચેન્-જે ન હોય, પૂર્વાપર ભાવથી. તે આશ્ચંકાને કહે છે—નનુ તત્પ્રત્યયઃ—વારુ, તેનો પ્રત્યય-અવસ્થાનો પ્રત્યય, કથં-કેવી રીતે હોય ?—નિઅધનના અભાવે. આ ભલે હો ! તેથી શું ? બ્રાન્તોડયમ્—આ બ્રાંત છે, આ અવસ્થા પ્રત્યય બ્રાંત છે. તે કિમનેન-આથી શું ? ક્ષતિ—એમ આ આશ્ચંકાને કહે છે—માનમત્ર-માન-પ્રમાણુ અત્ર બ્રાંત અવસ્થામાં, ન વિદ્યતે—વિદ્યમાન નથી.

x “ एतेषां या समावस्था सा प्रकृतिः किलोच्यते । प्रधानाव्यक्तशब्दाभ्यां वाच्या नित्यस्वरूपिका ॥
 ततः संजायते बुद्धिर्महानिति यकोच्यते । अहंकारस्ततोऽपि स्यात्तस्मात् षोडशको गणः ॥”

—શ્રી હરિભદ્રસૂરિકૃત પદ્મદર્શનસમુચ્ચય ૩૬-૩૭

विवेचन

जे पूर्वापर लावथी अवस्था तत्त्वथी-परमार्थथी नथी जेम कडो, तो वाडु, निबंधनना अलावे ते अवस्थानो प्रत्यय (प्रतीति) डेवी रीते उपजशे ? अटवे वादी कडे छे-आ लवे डो, आ अवस्था प्रत्यय ब्रांत छे. अथी शु ? तेने जवाण आपे छे डे अत्रे ब्रांत अवस्था जाणतमां डोय प्रमाण विद्यमान नथी.

उपरमां परिणामी आत्मांमां संसारी ने मुक्त जे जे अवस्था डेवी रीते घटी शके छे, ते निर्मल युक्तिथी सिद्ध करी जताजुं, अने जेअंत नित्य पक्षतुं ज'उन कथुं.

अटवे नित्य पक्षवादी कडे छे डे-तमे लवे ते जे अवस्था सिद्ध करी अवस्था जा. जतावी, पण ते अवस्था तत्त्वथी-परमार्थथी नथी. तेने न्यायभूतिं

दलीलो

शास्त्रकार उत्तर आपे छे डे-वाडु, ते अवस्था जे परमार्थथी नथी, तो कारण अलावे ते अवस्थानो प्रत्यय (प्रतीति) डेम उपजशे ? आ संसारी अवस्था ने आ सिद्ध अवस्था, जेवी प्रतीति शी रीते थशे ? अटवे संकडामणुमां आवीने वादी कडे छे-आ लवे डो, पण आ अवस्थाप्रत्यय तो ब्रांत छे. अथी शु ? तेने पुनः जवाण आपे छे डे-आ अवस्था प्रत्यय ब्रांत छे जेम तमे कडो छे तो तेजुं प्रमाण शु ? अत्रे प्रमाण डोय छे नडिं.



योगिज्ञानं तु मानं चेत्तदवस्थान्तरं तु तत् ।

ततः किं भ्रान्तमेतत्स्यादन्यथा सिद्धसाध्यता ॥२०३॥

योगिज्ञान जे मान तो, अवस्थान्तर ते तास;

तो शु ? ब्रांत आ-अन्यथा, सिद्धसाध्यता जास. २०३

अर्थ :-अने योगिज्ञान मान छे-प्रमाण छे जेम जे कडो, तो ते योगिज्ञान ते योगीजुं अवस्थांतर थजुं. तेथी शु ? तो डे-आ योगिज्ञान ब्रांत डोय, नडिं तो जेजुं अलांतपणुं सते सिद्धसाध्यता थाय, अर्थात अवस्थालेदनी उपपत्ति थाय.

योगीज्ञान ज अत्र प्रमाण छे, जेम जे कडो, तो ते योगीज्ञान योगीजुं अव-

वृत्तिः-योगिज्ञानं तु-योगिज्ञान ज, मानं चेत्-अत्र जे प्रमाण छे, आ आशङ्काने कडे छे, तदवस्थान्तरं तु-तेजुं अवस्थान्तर ज, योगी अवस्थान्तर ज, तत्-ते, योगिज्ञान छे. ततः किं-तेथी शु ? जेम आ आशङ्काने कडे छे-भ्रान्तमेतत्स्यात्-आ योगिज्ञान ब्रांत डोय. अन्यथा-अन्यथा, नडिं तो जेजुं अलांतपणुं सते, शु ? तो डे-सिद्धसाध्यता-सिद्धसाध्यता थाय, -अवस्थालेदनी उपपत्तिने दीधे.

સ્થાંતર જ છે. તેથી શું ? તો કે-આ યોગીજ્ઞાન બ્રાંત હોય; નહિં તો એનું અબ્રાંતપણું સતે, અવસ્થાભેદની ઉપપત્તિને લીધે, સિદ્ધસાધ્યતા થાય.

ઉપરમાં પ્રમાણ શું એમ પૂછ્યું, એટલે વાદી કહે છે કે-યોગીજ્ઞાન છે તે પ્રમાણ છે. તેનો શાસ્ત્રકાર ઉત્તર આપે છે કે-જો તમે યોગીજ્ઞાનને પ્રમાણ કહેતા હો તો તે યોગીજ્ઞાન પોતે જ યોગીનું અવસ્થાંતર જ છે. એટલે વાદી કહે છે-તેથી શું ? તે યોગીનું અવસ્થાંતર છે, તો તેથી શું થઈ ગયું ? તે ઉપરથી તમે શું કહેવા માગો છો ? તેનો સિદ્ધાંતકાર જવાબ આપે છે કે-આ યોગીજ્ઞાન કાં તો બ્રાંત હોય ને કાં તો અબ્રાંત હોય. જો બ્રાંત કહેા તો તેને તમે પ્રમાણભૂત લેખ્યું શી રીતે ? અને જો અબ્રાંત કહેા તો સિદ્ધસાધ્યતા થઈ. અર્થાત્ અબ્રાંત એવા અવસ્થાભેદની ઉપપત્તિ થઈ, એટલે અમે જે સાધવા માગતા હતા, તે જ તમે સ્વીકારીને સાધી આપ્યું ! જ્યાંથી તમે છટકવા માગતા હતા, ત્યાં જ આવીને તમે સપડાઈ ગયા ! એટલે હવે તમે અમારા મતનો સ્વીકાર કર્યો હોવાથી, અમારે કાંઈ કહેવાપણું રહેતું નથી; કારણ કે યોગીજ્ઞાન એ જ પોતે તે યોગીનું અવસ્થાંતર છે. પૂર્વે તે યોગીજ્ઞાન નહોતું; પછી થયું; એટલે એ આગલી અવસ્થામાંથી થયેલી જૂદી અવસ્થા છે. અને આ તો અબ્રાંત છે-પ્રમાણભૂત છે એમ તમે કહેા છો, એટલે તે અવસ્થાંતર પણ અબ્રાંત છે, પ્રમાણભૂત છે, એમ તમે પણ સ્વીકાર કરો છો. ઇતિ સિદ્ધં નઃ સમીહિતમ્ ! કિં બહુ જલ્પિતેન ?-આમ એકાંત નિત્યપક્ષનું પણ અત્ર સુચુક્તિયુક્ત સન્ન્યાયથી ખંડન કરવામાં આવ્યું.

એટલે વસ્તુ કેવલ અભાવરૂપ પણ નથી, તેમજ કેવલ ભાવરૂપ પણ નથી, પણ ભાવાભાવરૂપ છે, એમ અનેકાંત સિદ્ધાંત અત્ર સુપ્રતિષ્ઠિત થયો. તાત્પર્ય કે-આત્મા દ્રવ્યથી નિત્ય છે, અને પર્યાયથી અનિત્ય છે. દ્રવ્યાર્થિક નયની અપેક્ષાએ આત્મા નિત્ય છે, પર્યાયાર્થિક નયની અપેક્ષાએ અનિત્ય છે-પર્યાયથી પલટાય છે. બાલ, યુવાન ને વૃદ્ધ એ ત્રણે અવસ્થાનું જ્ઞાન એક જ પુરુષને થાય છે.

“આત્મા દ્રવ્યે નિત્ય છે, પર્યાયે પલટાય;

બાલાદિ વય ત્રણનું, જ્ઞાન એકને થાય.”—શ્રી આત્મસિદ્ધિ.

। इति एकान्तनित्यपक्षनिराकरणम् ।

વસ્તુસ્વભાવ-સાર



ક્ષણિકવાદી કહે છે કે-‘આગલી પાછલી ક્ષણે વસ્તુનો અભાવ છે, વર્તમાન ક્ષણે જ તેનો ભાવ-હોવાપણું છે’ (૧) આ તેનું કથન યુક્તિથી અસંગત છે, કારણ કે તેના અભિપ્રાયે તે વર્તમાન ભાવવાળી તો છે, એટલે તે સદા તદ્ભાવવાળી-એકાંત અનિત્ય વર્તમાન ભાવવાળી હોવી જોઈએ. કારણ કે ‘સદા તદ્ભાવથી તદ્વત્’ હોય પણ અચુકા એવો નિયમ છે. આમ તેની માન્યતા સાથે અવિરોધથી તે વસ્તુ સદા વર્તમાન ભાવવાળી અર્થાત્ નિત્ય સિદ્ધ થશે. અને તે વર્તમાન ભાવનો

સ્વીકાર નહિં કરે, તો તે સદાય અસત્ જ સિદ્ધ થશે. આમ કાં તો વસ્તુ એકાંત નિત્ય-સદા ભાવરૂપ સાબિત થશે અને કાં તો એકાંત અનિત્ય-સદા અભાવરૂપ સાબિત થશે. એટલે ક્ષણિકવાદ ક્ષણભર ટકી શકશે નહિં. (૨) હવે જો ક્ષણિકવાદી એમ કહે કે-‘જે આગલી ક્ષણે છે તે જ છે નહિં.’ તો ‘તે અન્યથા હોય છે’ એની જેમ વિરુદ્ધ છે. કારણકે તે વસ્તુ અન્યથા-બીજી જ થઈ જતી હોય તો ‘તે’ કેમ? અને તે હોય તો ‘અન્યથા’-બીજી જ કેમ થાય? એવી દલીલ તેઓ કરે છે. તે જ ન્યાય તેમના કથન પર લાગુ પાડીએ તો તે જ છે તો તે કેમ ‘છે નહિં?’ અને તે છે નહિં તો ‘તે’ કેમ? એમ વદતો વ્યાધાત થાય છે. (૩) તેમજ અભાવ ઉત્પત્તિ આદિ દોષ આવે છે, કારણ કે સત્ત્વ અસત્ત્વ માનો, તો અસત્ત્વને ઉત્પાદ થશે, અર્થાત્ અભાવની ઉત્પત્તિ થશે. અને જેની ઉત્પત્તિ હોય તેનો નાશ પણ હોય જ, એ નિયમથી આ અભાવનો નાશ પણ થશે, એટલે નષ્ટ વસ્તુનો તે ને તે રૂપે પુનર્ભાવ થશે. અર્થાત્ વસ્તુ સદા ભાવરૂપ સાબિત થશે. અને જો વસ્તુ સદા નાશવંત માનો તો વિવક્ષિત ક્ષણે પણ તેની સ્થિતિ નહિં હોય, અર્થાત્ તે સદા અભાવરૂપ સાબિત થશે. (૪) હવે જો એમ કહે કે તે નાશ ક્ષણસ્થિતિ-ધર્મવાળો છે, તો બીજી વગેરે ક્ષણે પણ સ્થિતિ હોતાં આ ક્ષણસ્થિતિધર્મપણું આવીને ભ્રમું રહેશે. એટલે જે કહ્યું હતું તેમજ થશે. કારણ કે જ્યારે તેની ક્ષણસ્થિતિ છે ત્યારે જ તેની અસ્થિતિ ઘટતી નથી, અને પછી પણ તે અસ્થિતિ ઘટતી નથી. અર્થાત્ સદા તેની સ્થિતિ જ ઘટે છે. આમ સત્ત્વ અસત્ત્વ વગેરે જે કહ્યું હતું તે અધું ય ખરાબર છે. અર્થાત્ કોઈ પણ પ્રકારે એકાંત અનિત્ય પક્ષ-ક્ષણિકવાદ ઘટતો નથી. તાત્પર્ય કે-વસ્તુ એકાંત અભાવરૂપ નથી.

તેમજ એકાંત નિત્ય પક્ષ પણ કોઈ રીતે ઘટતો નથી. કારણ કે (૧) અપ્રત્યુત્, અનુત્પન્ન, સ્થિર, એકરૂપ તે સત્ છે એમ નિત્યવાદી કહે છે, અર્થાત્ વસ્તુ સદા એક-ભાવરૂપ છે. એટલે સંસાર ભાવ છે, તો તેની કદી પણ નિવૃત્તિ નહિં એકાંત નિત્ય થાય, અર્થાત્ સદાય સંસારભાવ જ રહેશે, કદી પણ મુક્ત ભાવની પક્ષ અચુક્રત ઉપપત્તિ થશે નહિં; કારણ કે એક સ્વભાવની જે અવસ્થા કદી હોય છે. એટલે સંસારી અને મુક્ત એમ જે અવસ્થા કહેવી તે શબ્દમાત્ર થઈ પડશે, માટે એક સ્વભાવથી બીજા સ્વભાવનો ઉપમર્દ તાત્વિક માનવો ઈષ્ટ છે. અર્થાત્ એક સ્વભાવ બીજા સ્વભાવને ખસેડી તેનું સ્થાન લે તો જ સંસારી ને મુક્ત એમ જે અવસ્થા ઘટી શકે, નહિં તો નહિં. (૨) દિદેક્ષા-ભાવમલ વગેરે આત્માની આત્મભૂત મુખ્ય વસ્તુસત્ છે, તે આત્માને નિવર્તે છે. અને તે દિદેક્ષાદિ પ્રધાનાદિની પરિણતિનું કારણ છે, તેના અભાવે પ્રધાનાદિની પરિણતિ હોતી નથી. અર્થાત્ દિદેક્ષાદિ કારણ જ્યાં-લગી ટળતું નથી ત્યાંલગી પ્રધાનાદિની-પ્રકૃતિ આદિની પરિણતિ થયા કરે છે, અને તે કારણ ટળ્યે પ્રધાનાદિની પરિણતિ થતી નથી. નહિં તો દિદેક્ષાદિ કારણ ન માનો તો નિષ્કારણ એવી આ પ્રધાનાદિ પરિણતિ સદા થયા કરશે. આ પ્રધાનાદિની પરિણતિ

છે, તે ભવ-સંસાર કહેવાય છે. અને આમ ભવનું નિત્યપણું હોતાં, મુક્તનો સંભવ કેમ થશે ? માટે દિદક્ષાદિ કારણ માનવું પડશે. દિદક્ષાદિ હોતાં સંસાર હોય છે, અને તેના અભાવે મોક્ષ હોય છે. આમ બે અવસ્થા ઘડશે. (૩) અને એમ બે કહો કે-આ અવસ્થા તત્વથી નથી, તો તેની પ્રતીતિ કેમ ઉપજશે ? આ પ્રતીતિ બ્રાંત છે એમ કહો તો તેનું પ્રમાણ શું ? યોગીજ્ઞાન પ્રમાણ છે, તો તે આ યોગીજ્ઞાન જ અવસ્થાંતર થયું. આ યોગીજ્ઞાનને બ્રાંત કહો તો તેને પહેલાં પ્રમાણ કેમ કહ્યું ? અને અબ્રાંત કહો, તો અવસ્થાંતર પક્ષનો તમે સ્વીકાર કર્યો. આમ કોઈ રીતે એકાંત નિત્ય પક્ષ (ભાવરૂપ વસ્તુ) ઘટતો નથી.

તાત્પર્ય કે વસ્તુ ભાવ-અભાવરૂપ છે, અર્થાત્ પરિણામી નિત્ય છે. એમ માનીએ તો જ સંસાર-મોક્ષ એ સર્વ વ્યવસ્થા બરાબર ઘટે છે; કારણ કે ભાવમલ આદિથી સ્વભાવનો ઉપમર્દ થાય છે, છતાં તેના મૂળ સ્વભાવના યોગથી તેનો જેવો ભાવ હોતો તેવો ભાવ-તથાભાવ થાય છે. એજ અદોષપણું છે. અને આ જે સ્વભાવ છે તે જ વસ્તુનો સ્વ ભાવ છે, અર્થાત્ તત્વથી નિજ સત્તા જ છે. સ્વભાવસ્થિતિ એ જ મોક્ષ છે, એ જ અદોષપણું છે; અને વિભાવસ્થિતિ એ જ સંસાર છે, એ જ સદોષપણું છે.



આનુષંગિક કહ્યું, હવે પ્રકૃત પ્રસ્તવીએ છીએ, અને તે પ્રકૃત સિદ્ધસ્વરૂપ છે, 'વ્યાધિમુક્ત પુમાન લોકે' ઇત્યાદિના ઉપન્યાસથી. તેમાં—

વ્યાધિતસ્તદભાવો વા તદન્યો વા યથૈવ હિ ।

વ્યાધિમુક્તો ન સન્નીત્યા કદાચિદુપપદ્યતે ॥ ૨૦૪

રોગી રોગી અભાવ વા, તેથી અન્ય જ જેમ;

રોગ મુક્ત સન્નયાયથી, ઘટે ન કદીય એમ. ૨૦૪

અર્થ :—જેને વ્યાધિ ઉપજ્યો છે તે વ્યાધિત, અથવા તેના અભાવ જે છે તે, અથવા તેનાથી અન્ય જે છે તે, જેમ સન્નીતિથી 'વ્યાધિમુક્ત' કદી પણ ઘટતો નથી.

વિવેચન

વ્યાધિત એટલે જેને વ્યાધિ ઉપજ્યો છે તે, અથવા તેના અભાવરૂપ જે છે તે, અથવા તેનાથી અન્ય-તેના પુત્રાદિ જે છે તે, એ ત્રણેમાંથી એક પણ સન્નયાયથી કદી પણ 'વ્યાધિમુક્ત' ઘટતો નથી. એમ દર્શાવે છે.

વૃત્તિ:-વ્યાધિત:-વ્યાધિત, જેને વ્યાધિ ઉપજ્યો છે તે જ, તદભાવો વા-અથવા તેના અભાવ જે છે તે, તદન્યો વા-અથવા તેનાથી અન્ય, વ્યાધિતથી અન્ય,-તેના પુત્રાદિ, યથૈવ હિ વ્યાધિમુક્તો ન-જેમ વ્યાધિમુક્ત નથી, એ ત્રણેમાંથી એક પણ જેમ 'વ્યાધિમુક્ત' નથી, સન્નીત્યા-સન્નીતિથી, સન્નયાયથી, કદાચિદુપપદ્યતે-કદી પણ ઘટતો, એમ દર્શાવે છે.

મુક્તતત્ત્વ મીમાંસા : વ્યાધિત આદિ વ્યાધિમુક્ત નથી, તેમ સંસારી આદિ મુક્ત નથી (૬૬૫)

(૧) જેને વ્યાધિ ઉપજ્યો છે એવો વ્યાધિત અર્થાત્ વ્યાધિવાળો મનુષ્ય સન્યાયથી જોઈએ તો કદીપણ 'વ્યાધિમુક્ત' કહી શકાય નહિ; કારણ કે વ્યાધિમુક્ત હોય તે વ્યાધિમુક્ત કેમ કહેવાય? તે તો વદતોવ્યાધાત છે. (૨) અથવા વ્યાધિત આદિ જ્યાં વ્યાધિતનો-વ્યાધિવંતનો જ સંયોગો અભાવ હોય, ત્યાં પણ વ્યાધિમુક્ત નથી વ્યાધિમુક્તપણું કેમ ઘટે? કારણ કે જ્યાં વ્યાધિવંત જ પોતે નથી, ત્યાં વ્યાધિથી મુક્ત થાય કેણું? (૩) અથવા વ્યાધિતથી અન્ય એવો તેનો પુત્ર-ભાઈ આદિ પણ વ્યાધિમુક્ત કહી શકતો નથી. કારણ કે વ્યાધિમુક્ત જૂદો ને વ્યાધિમુક્ત થનારો જૂદો-એમ કેમ અને? આમ રોગી હોય તે રોગમુક્ત કેમ કહેવાય? અથવા રોગીનો જ જ્યાં અભાવ છે, ત્યાં રોગમુક્ત થશે કેણું? અથવા રોગી બીજો ને રોગમુક્ત-સાબે થાય બીજો, એ પણ કેમ ઘટે? માટે સમીતિની રીતિએ જોતાં રોગી કે રોગીનો અભાવ કે રોગીથી અન્ય કદી પણ 'રોગમુક્ત' કહેવો ઘટે નહિ. કારણ કે આ ત્રણેય પક્ષ પ્રત્યક્ષવ્યાધિત છે, દષ્ટ-દષ્ટ વિરુદ્ધ છે. એટલે આ ઉપરથી એ ક્ષિત થાય છે કે-રોગીને જે રોગમુક્ત કહે, અથવા રોગીના અભાવને જે રોગમુક્ત કહે, અથવા રોગીને બદલે બીજાને જે રોગમુક્ત કહે તે તેનું પ્રગટ બ્રાંતપણું જ છે, મિથ્યાત્વ જ છે, મતિવિપર્યાસ જ છે.



દાર્ષ્ટિક યોજન કહે છે—

સંસારી તદ્ભાવો વા તદન્યો વા તથવ હિ ।

મુક્તોઽપિ હન્ત નો મુક્તે મુલ્યવૃત્ત્યેતિ તદ્વિદઃ ॥૨૦૫॥

સંસારી તસ અભાવ વા, તેથી અન્ય જ તેમ;

મુક્ત પણ મુક્ત મુખ્ય ના, વદે યોગવિદ્ એમ. ૨૦૫

અર્થ:—તેમજ સંસારી, અથવા તેનો અભાવ, અથવા તેનાથી અન્ય, તે મુક્ત કહે છે ત્યાં મુખ્ય વૃત્તિથી મુક્ત નથી, એમ તે મુક્તના જાણકારો કહે છે.

વિવેચન

તેમ જ સંસારી પુરુષ, અથવા તે પુરુષનો અભાવ માત્ર જ, અથવા તેનાથી એકાંતે અન્ય, -તે મુક્ત છે ત્યાં મુખ્ય વૃત્તિથી-પરમાર્થથી મુક્ત નથી, એમ તે મુક્તના જ્ઞાતા પુરુષો કહે છે.

વૃત્તિ:—સંસારી-પુરુષ, તદ્ભાવો વા-અથવા તેનો અભાવ, પુરુષ અભાવ માત્ર જ, તદન્યો વા-અથવા તેનાથી અન્ય, એકાંતલક્ષણુ એવો તેનાથી અન્ય, તથૈવ હિ-તેમ જ, જેમ દૃષ્ટાંતમાં છે તેમ શું? તો કે-મુક્તોઽપિ હન્ત નો મુક્તો મુલ્યવૃત્ત્યા-મુક્ત કહે છે ત્યાં અહો! મુખ્યવૃત્તિથી મુક્ત નથી, ત્રણેયના-તેના પ્રવૃત્તિ-નિમિત્તના અભાવને લીધે. ઇતિ તદ્વિદઃ-એમ તદ્વિદો તેના-જાણકારો, મુક્તના જ્ઞાતાઓ એમ કહે છે.

ઉપરમાં જે દષ્ટાંત કહ્યું તેની દાષ્ટાંતિક ઘટના અહીં કહી છે :- જેમ રાગી, કે રાગીનો અભાવ, કે રાગીથી અન્ય, -એ ત્રણમાંથી કોઈ પણ રાગમુક્ત કહેવો ઘટતો નથી; તેમ સંસારી પુરુષ, કે સંસારી પુરુષનો અભાવ માત્ર જ, કે તેનાથી સંસારી આદિ એકાંતે અન્ય-એ ત્રણમાંથી કોઈ પણ મુખ્યવૃત્તિથી-પરમાર્થથી મુક્ત મુક્ત નથી ઘટતો નથી, કારણ કે તથાપ્રકારે તેના પ્રવૃત્તિનિમિત્તનો તેને અભાવ છે. (૧) સંસારી અર્થાત્ ભવરોગ જેને લાગુ પડેલો છે, એવો સંસાર પરિભ્રમણ કરી રહેલો પુરુષ-આત્મા જે છે, તે પરમાર્થથી મુક્ત કહેવો ઘટતો તથી; કારણ કે તે પરમાર્થથી ખરેખરો મુક્ત હોય તો તે સંસારી કેમ છે? અને જો તે સંસારી છે, તો સંસારથી મુક્ત એવો તે મુક્ત કેમ હોય? જો કે શુદ્ધ નિશ્ચય નયની અપેક્ષાએ 'સર્વ જીવ છે સિદ્ધ સમ' -એમ ઉપચાર કથન કરી શકાય, તો પણ તથારૂપ તાત્ત્વિક મુક્ત દશા વિના પારમાર્થિક-મુખ્ય એવું મુક્તપણું કહી શકાય નહિં. અને જો કોઈ કહે તો તે કેવલ ભ્રાંતિ જ છે, મિથ્યાત્વ જ છે, મતિવિપર્યાસ જ છે. તાત્પર્ય કે-સંસારી તે મુખ્યવૃત્તિથી મુક્ત કહેવાય નહિં. (૨) અથવા જ્યાં સંસારી પુરુષનો જ અભાવ હોય, ત્યાં પણ મુક્તપણું ઘટતું નથી. કારણ કે જ્યાં પુરુષનો-આત્માનો જ સચોટો અભાવ છે, ત્યાં મુક્ત થશે કોણ? (૩) અથવા તે સંસારી પુરુષથી અન્ય-એકાંતે જૂદો જ હોય, તે પણ મુક્ત થવો ઘટતો નથી; કારણ કે રાગી બીજો ને સાજો થાય બીજો એ જેમ બનવા-બેગ નથી, તેમ ભવરોગી બીજો ને ભવરોગથી મુક્ત થનારો બીજો એ પણ બનવાબેગ નથી.

આમ મોક્ષના પ્રવૃત્તિનિમિત્તના-કારણના અભાવે ત્રણમાંથી કોઈ પણ પક્ષમાં મુખ્ય વૃત્તિથી મુક્તપણું ઘટતું નથી, એટલે કે રાગી જેમ રાગમુક્ત કહી શકાતો નથી, તેમ ભવરોગી એવો સંસારી પણ મુક્ત કહી શકાતો નથી. રાગીનો પોતાનો જ જ્યાં સચોટો અભાવ હોય ત્યાં પછી રાગમુક્ત થવાનો પ્રશ્ન જ રહેતો નથી, તેમ ભવરોગી એવા પુરુષનો-આત્માનો જ જ્યાં અભાવ છે, ત્યાં તેના મુક્ત હોવાનો સંભવ રહેતો નથી. અથવા રાગી બીજો ને રાગમુક્ત સાજો થાય બીજો એ જેમ ઘટતું નથી, તેમ ભવરોગી આત્મા બીજો ને ભવરોગથી મુક્ત થાય બીજો તે પણ ઘટતું નથી, કારણ કે તે તો કરે કોઈ ને ભોગવે કોઈ, 'લે લાલો ને ભરે હરદાસ' એના જેવું થયું! આમ જે ને જે ચાર જેવી, કોઈ કાળે ન કરે એવી આ પરમ નિશ્ચયરૂપ સિદ્ધાંતિક વાર્તા છે. આખાભવદ્ધ સાદી સમજવાળો કોઈ પણ મનુષ્ય સમજે એવી આ પ્રગટ સત્ય હકીકત છે. છતાં રાગીને અથવા રાગીના અભાવને, અથવા રાગીથી અન્યને જો કોઈ રાગમુક્ત હોવાનો ખોટો આગ્રહ ધરે, તો તે સાવ એહૂદું હોઈ જેમ પ્રગટ ભ્રાંતિ જ છે, પ્રત્યક્ષ મિથ્યાત્વ જ છે; તેમ ભવરોગી એવા સંસારી પુરુષને, કે તે પુરુષના અભાવને, કે તે પુરુષથી અન્યને જો કોઈ મુક્ત કહે, તો તે પણ સાવ એહૂદું હોઈ પ્રગટ ભ્રાંતિ જ છે, સાક્ષાત્ મિથ્યાત્વ જ છે.

આ ઉપરથી એ ધ્વનિત થાય છે કે (૧) કોઈ મતવાદી (સાંખ્ય-યોગાદિ)

સંસારી પુરુષને-આત્માને સદા મુક્ત જ માને છે, તે મિથ્યા છે; કારણકે સંસારી પુરુષ-આત્મા બે મુક્ત જ છે, તેા તેના પ્રગટ ભવભ્રમણરૂપ સંસાર કેમ છે? બ્રાંત અને બે સંસાર છે તેા તે મુક્ત કેમ છે? વળી બે તે મુક્ત જ છે માન્યતાઓ તેા તેને સંસારથી મુક્ત કરવા માટેના આ બધા યોગમાર્ગનું પ્રયોજન શું છે? માટે આ માન્યતા ભૂલભરેલી છે, મિથ્યા છે. (૨) કોઈ મતવાદી પુરુષના-આત્માના અભાવને મુક્ત કહે છે, તે પણ મિથ્યા છે, અતિપ્રસંગરૂપ હોઈ અયુક્ત છે. કારણ કે જેનો અભાવ છે, તેનો 'ભાવ'-હોવાપણું કહેવું બેહૂદું છે. જે છે જ નહિ, તે મુક્ત કેમ થશે? (૩) કોઈ પુરુષથી-આત્માથી એકાંતે અન્યને-જૂદાને મુક્ત કહે છે, તે પણ અયુક્ત છે; કારણકે ક્ષણવાદીના અભિપ્રાયે જે પૂર્વ ક્ષણે હતો તે ઉત્તરક્ષણે છે જ નહિ. એટલે પૂર્વાપર અન્ય સંબંધ વિના ભવરોગી એવો સંસારી આત્મા તે બીજો, અને મુક્ત થયો તે આત્મા પણ બીજો. આ તેા પ્રગટ વિસંવાદરૂપ છે.

આમ એકાંતવાદી અન્ય દર્શનીઓની માન્યતા પ્રમાણે વસ્તુસ્વભાવ ઘટતો નથી, બંધ-મોક્ષ વ્યવસ્થા ઘટતી નથી, સંસારી-મુક્ત આદિ વ્યવસ્થા ઘટતી નથી. કેવળ અનેકાંત સિદ્ધાંતથી જ વસ્તુસ્વભાવ ઘટે છે, અવિકલ એવી સકલ અનેકાંતની બંધ-મોક્ષ વ્યવસ્થા ઘટે છે, સંસારી-મુક્ત આદિ વ્યવસ્થા સાંગોપાંગ પ્રમાણતા સંપૂર્ણપણે ઘટે છે. ઇત્યાદિ અત્યંત ગંભીર દાર્શનિક વિચારણા અત્ર સમાય છે,-જે સમજવા માટે શ્રી ષડ્દર્શનસમુચ્ચય, શાસ્ત્રવાર્તા-સમુચ્ચય, ધર્મસંગ્રહણી, શ્રીમદ્ રાજચંદ્ર, સન્મતિતર્ક આદિ દર્શનપ્રભાવક આકર ગ્રંથો જિજ્ઞાસુએ અવગાહવા.

“ સર્વ દર્શનની શિક્ષા કરતાં જિનની કહેલી બંધ મોક્ષના સ્વરૂપની શિક્ષા જેટલી અવિકળ પ્રતિભાસે છે, તેટલી બીજાં દર્શનની પ્રતિભાસતી નથી-અને જે અવિકળ શિક્ષા તે જ પ્રમાણસિદ્ધ છે.”—શ્રીમદ્ રાજચંદ્રજી.



ત્યારે મુક્ત વ્યવસ્થા કેવા પ્રકારે છે? તે કહે છે—

ક્ષીણવ્યાધિર્યથા લોકે વ્યાધિમુક્ત इति स्थितः ।

भवरोग्येव तु तथा मुक्तस्तन्त्रेषु तत्क्षयात् ॥૨૦૬॥

વૃત્તિ:—ક્ષીણવ્યાધિ:—ક્ષીણ વ્યાધિવાળો પુરુષ, યથા લોકે-જેમ લોકમાં અવિમાનથી (એકી અવાજે), વ્યાધિમુક્ત इति—વ્યાધિમુક્ત છે એમ. તેના તેના અભાવથી વ્યાધિમુક્ત છે એમ, સ્થિત:— છે, સ્થાપનીય નથી-સ્થાપવાનેા નથી. ભવરોગ્યેવ-ભવરોગી જ, મુખ્ય એવા તદ્ભાવથી,—તે રોગના ભાવથી, તથા-તેવા પ્રકારે, મુક્ત:—મુક્ત, વ્યાધિમુક્ત, તંત્રેષુ-તંત્રોમાં-શાસ્ત્રોમાં સ્થિત છે, તત્ક્ષયાત્—તેના ક્ષય થકી, તે ભવરોગના ક્ષયને લીધે, એમ અર્થ છે.

ક્ષીણવ્યાધિ જ્યમ લોકમાં, વ્યાધિમુક્ત છે સ્થિત;
ભવરોગી જ ત્યમ તસ ક્ષયે, શાસ્ત્રે મુક્ત મુસ્થિત ૨૦૬

અર્થ:—જેમ લોકમાં ક્ષીણ વ્યાધિવાળો તે 'વ્યાધિમુક્ત' એમ સ્થિત છે, તેમ ભવરોગી જ તે ભવરોગના ક્ષય થકી 'મુક્ત' એમ તંત્રોમાં-શાસ્ત્રોમાં સ્થિત છે.

વિવેચન

જેનો વ્યાધિ ક્ષીણ થયો છે એવો ક્ષીણવ્યાધિ પુરુષ જેમ લોકમાં અવિગાનથી એકી અવાજે 'વ્યાધિમુક્ત' છે એમ સ્થિત છે, સ્થાપનીય નથી-સ્થાપવાનો નથી; તેમ મુખ્ય એવા તદ્ભાવથી ભવરોગી જ તે ભવરોગના ક્ષય થકી 'મુક્ત' એમ તંત્રોમાં-શાસ્ત્રોમાં સ્થિત છે.

અત્રે ઉપરોક્ત સમસ્ત રસપ્રદ ચર્ચાનો છેવટનો ચૂકાદો-નિર્ણય (Judgement) ન્યાયમૂર્તિ શાસ્ત્રકારે આપ્યો છે, કે જે સર્વ લોકને અને સર્વ શાસ્ત્રને એકમતે સંમત છે. જેને 'હતો' તે વ્યાધિ-રોગ ક્ષીણ થયો છે એવો ક્ષીણ-ભવરોગક્ષયથી વ્યાધિ પુરુષ, તે તે વ્યાધિના અભાવથી લોકમાં 'વ્યાધિમુક્ત' મુક્ત કહેવાય છે; આમ અવિગાનથી-સર્વાત્મતે લોકમાં સ્થિત છે, સાદી સમજથી સ્થાપિત સિદ્ધાંત છે, કાંઈ નવો સ્થાપવાનો નથી. તેમ મુખ્ય ભાવથી જેને ભવરોગ લાગુ પડેલો છે, એવો ભવરોગી જ તે ભવરોગના ક્ષય થકી 'વ્યાધિમુક્ત' મુક્ત હોય છે, એમ તંત્રોમાં-શાસ્ત્રોમાં સ્થિત છે, અખંડ નિશ્ચય સિદ્ધાંત સ્થાપિત છે, તે કાંઈ નવો સ્થાપવાનો રહેતો નથી. એટલે આમ જે સર્વ લોકને અને સર્વ શાસ્ત્રને સંમત છે, એવી આબાલવૃદ્ધ સર્વ સમજ શકે એવી સાદી સમજવાળી વસ્તુસ્થિતિને સ્થાપિત કરવા માટે અન્ય કોઈ પ્રમાણની જરૂર નથી. એ સંબંધી વધારે શું કહેવું ?



મુક્તતત્ત્વમીમાંસાનો સાર

આ નિર્વાણપ્રાપ્ત મુક્ત આત્મા કેવો છે, તેનું સ્વરૂપ સમજવા માટે અત્રે વ્યાધિ-મુક્ત-રોગમુક્ત પુરુષનું દષ્ટાંત સાંગોપાંગપણે ઘટાવ્યું છે:—વ્યાધિમુક્ત પુરુષ જેવો અહીં લોકમાં હોય છે, તેવો આ ભવવ્યાધિમુક્ત આત્મા હોય છે તે અભાવરૂપ નથી, વ્યાધિથી મુક્ત નથી એમ પણ નથી, અને પૂર્વે વ્યાધિવાળો નહોતો એમ પણ નથી. અર્થાત્ વ્યાધિમુક્ત થતાં પુરુષનો કાંઈ અભાવ થઈ જતો નથી, તેમ ભવવ્યાધિમુક્ત થતાં આત્માનો કાંઈ અભાવ થઈ જતો નથી. વ્યાધિમુક્ત પુરુષ જેમ વ્યાધિથી મુક્ત નથી એમ પણ નથી, તેમ આ ભવવ્યાધિમુક્ત આત્મા ભવવ્યાધિથી મુક્ત નથી એમ નથી, પણ મુક્ત જ છે. વ્યાધિમુક્ત પુરુષ જેમ પૂર્વે વ્યાધિમુક્ત નહોતો એમ નથી, પણ વ્યાધિમુક્ત હતો જ,

તેમ આ ભવવ્યાધિશુક્ર આત્મા પૂર્વે ભવવ્યાધિશુક્ર નહોતો એમ નહિં, પણ ભવવ્યાધિ-શુક્ર હતો જ, તે હવે તેનાથી શુક્ર થયો છે.

અત્રે સંસાર એ જ મહાવ્યાધિ છે. જન્મ-મૃત્યુ આદિ તેના વિકાર છે. તે વિચિત્ર પ્રકારનો મોહ ઉપજાવે છે, અને રાગાદિ તીવ્ર વેદના પમાડે છે. આ ભવવ્યાધિ મુખ્ય છે, અને આત્માનો આ વ્યાધિ અનાદિ એવા વિચિત્ર કર્મથી (દ્રવ્ય-ભાવ) ઉપજેલો છે. અને તે તેવા પ્રકારે તિર્થ્યાદિ સર્વ પ્રાણીઓને અનુભવસિદ્ધ છે. આમ આ ભવવ્યાધિ મુખ્ય છે, માટે એથી શુક્ર થયેલો શુક્ર પણ મુખ્ય જ ઘટે છે, કારણ કે જન્મ મરણાદિ દોષ ટળવાથી તેના અદોષપણાની સંગતિ-ઘટમાનપણું થાય છે. તે આ પ્રકારે:-તેના સ્વભાવનો ઉપમર્દ છતાં તે આત્માના તે સ્વભાવપણાના યોગ થકી તેનો જ તથાભાવ હોય છે, અર્થાત્ જેવો મૂળ સ્વભાવ છે, તેવો જ ભાવ થાય છે, તેથી તેનું અદોષપણું ઘટે છે. વિભાવથી તેના સ્વભાવનો ઉપમર્દ-કચ્ચરઘાણ થયો તે દોષ હતો, તેને પુનઃ મૂળ સ્વભાવનો યોગ થતાં અદોષપણું પ્રાપ્ત થયું. આમ જે દોષશુક્ર હતો તે દોષશુક્ર થાય, તેની જેમ આ ભવદોષશુક્ર આત્મા ભવદોષથી શુક્ર થયો. આમ શુક્ર મુખ્ય છે-ખરેખરો પારમાર્થિક પરમાર્થસત્ એવો સ્વભાવ ભાવ છે.

અને આ જે સ્વભાવ છે તે આત્માનો સ્વ ભાવ-પોતાનો ભાવ છે, અર્થાત્ તત્ત્વથી નિજ સત્તા જ છે. અર્થાત્ આત્માની સ્વરૂપ સત્તા જ-સ્વભાવ સ્થિતિ-સહજાત્મસ્વરૂપ એ જ મોક્ષભાવ-શુક્ર ભાવ છે, અને આ સ્વભાવ છે તે ભાવ અવધિ જ શુક્ર તે-વસ્તુ-સ્વરૂપ મર્યાદા પર્યાંત જ શુક્ર છે, બીજી રીતે નહિં; કારણ કે અતિપ્રસંગ દોષ આવે. જો તે ભાવ એકાંત અનિત્ય માનીએ કે એકાંત નિત્ય માનીએ તો મોક્ષભાવનો સંભવ થતો નથી, એ ઉપરમાં સુચુક્રિતપૂર્વક કહેવાઈ ચૂક્યું છે.

જેને વ્યાધિ ઉપજ્યો છે એવો વ્યાધિત, અથવા તે વ્યાધિવંતનો અભાવ, અથવા તે વ્યાધિવંતથી અન્ય-એ ત્રણેમાંથી કોઈ પણ સન્ન્યાયથી વ્યાધિશુક્ર કહેવો ઘટતો નથી. તેમ સંસારી, અથવા તેનો અભાવ, અથવા તેનાથી અન્ય એવો આત્મા શુક્ર કહેો તો પણ મુખ્યવૃત્તિથી-તત્ત્વથી-પરમાર્થથી શુક્ર નથી, એમ શુક્રતનું સ્વરૂપ જાણનારા પુરુષો કહે છે; માટે શુક્ર વ્યવસ્થા આ પ્રકારે જ ઘટે છે:-જેમ જેનો વ્યાધિ ક્ષીણ થયો છે એવો ક્ષીણવ્યાધિ પુરુષ જ 'વ્યાધિશુક્ર' છે એમ લોકમાં સ્થિત છે, તેમ જે ખરેખરો ભવરોગી હતો, તે જ તે ભવરોગના ક્ષય થકી શુક્ર છે, એમ શાસ્ત્રોમાં સ્થિત છે.



યોગદષ્ટિ કળશ કાવ્ય

ચામર છંદ (નારાયણ)

વ્યાધિશુક્ર જેહવો પુરુષ લોકમાંહ્ય છે, જન્મશુક્ર તેહવો જ શુક્રિત પ્રાપ્ત એહ છે; ના અભાવ તેહનો, ન શુક્ર એમ ના અહિં; વ્યાધિથી ન વ્યાધિતો વળીય એમ છે નહિં. ૧૫૭

વ્યાધિ આ ભવાખ્ય, જન્મ મૃત્યુ તો વિકાર છે, ચિત્ર મોહ રાગ આદિ વેદના અપાર છે; મુખ્ય આ અનાદિ કર્મજન્ય આત્મનો ભવે, સિદ્ધ એહ સર્વ પ્રાણીને તથા અનુભવે. ૧૫૮ એહ વ્યાધિમુક્ત તેય મુક્ત મુખ્ય આ ઘટે, જન્મ આદિ દોષવિગમે અદોષતા ઘટે; પૂર્વ જન્મ આદિ દોષવંત આત્મ જે હતો, તેહ દોષ તે ટળ્યે અદોષભાવ પામતો. ૧૫૯ તતસ્વભાવ તો ભલે દુઘાથલો વિભાવથી, તોય તેહના જ તતસ્વભાવ યોગ ભાવથી; ભાવ જે હતો ચથા થયો જ તેહનો તથા, -આમ પૂર્વ દોષવંતની ઘટે અદોષતા. ૧૬૦ એહ આત્મનો સ્વ ભાવ તે સ્વ ભાવ બાણુવો, તેહ તત્ત્વથી જ નિજ સત્ત્વભાવ માનવો; ભાવની મર્યાદ તેટલો જ આ સ્વભાવ છે, અન્યથા અતિ પ્રસંગનો જ અત્ર ભાવ છે. ૧૬૧ રોગી, તેહનો અભાવ, તેહથી ઝાંજો નકી, રોગમુક્ત તે કદી ઘટે ન સન્નીતિ થકી; તેમ જન્મરોગી, તદ્અભાવ, અન્ય તો અહિં, મુક્ત તોય મુક્ત મુખ્યતો કદી ઘટે નહિં. ૧૬૨ વ્યાધિ ક્ષીણ જે પુરુષનો અહિં થઈ ગયો, વ્યાધિમુક્ત જેમ લોકમાંહિ સ્થિત તે રહ્યો; તેમ જન્મવ્યાધિ ક્ષીણ જેહ આત્મનો થયો, તેહ જન્મરોગો તેથી મુક્ત શાસ્ત્રમાં કહ્યો. ૧૬૩ રોગના અભાવથી ન રોગોનો અભાવ છે, રોગ મુક્ત તે નોરોગોનો જ સ્વસ્થ ભાવ છે; જન્મના અભાવથી ન આત્મનો અભાવ છે, આત્મ તે નોરોગો સ્વસ્થ આત્મનો સ્વભાવ છે. ૧૬૪ વિયોગથી વિભાવના સ્વભાવના મુયોગથી, થયો જ મુક્ત આત્મ એહ મુક્ત જન્મરોગથી; સ્વાભાવધર્મ યુંજને અધર્મ કર્મ ટાળિયું, પ્રતાપથી સ્વરૂપના જ જન્મખીજ યાળિયું. ૧૬૫ આત્મ સ્વસ્વભાવ સ્થિત મુક્ત જે પ્રસિદ્ધ છે, શુદ્ધ તત્ત્વ સહજસ્વરૂપ સિદ્ધ તેથી સિદ્ધ છે; બ્રહ્મ જે પરં શ્રીમદ્ સ્વ શુદ્ધ ચૈતનાપતિ, શિવ તે સદા મુક્તાગ્યવાનની પરા ગતિ. ૧૬૬

॥ इति महर्षिः श्रीहरिभद्राचार्यविरचिते किरत्चंद्रसूनुमनःसुखनंदनेन भगवानदासेन सुमनोनंदनी-बृहत्पटीकानामकविवेचनेन सप्रपञ्च विवेचिते श्रीयोगदृष्टिसमुच्चयशास्त्रे मुक्ततत्त्वमीमांसाधिकारः ॥



ઉપસંહાર : કુલયોગી આદિસ્વરૂપ— યોગ્યાયોગ્ય વિચાર

એમ પ્રકૃત કહી, સર્વ ઉપસંહાર કહે છે—

અનેકયોગશાસ્ત્રેભ્યઃ સંક્ષેપેણ સમુદ્ધૃતઃ ।

દૃષ્ટિભેદેન યોગોડયમાત્માનુસ્મૃતયે પરઃ ॥૨૦૭॥

યોગશાસ્ત્રોથી ઉદ્ધર્યો, એહ સંક્ષેપમાં જ;

દૃષ્ટિભેદથી યોગ પર, આત્માનુસ્મૃતિ કાજ. ૨૦૭

અર્થઃ—દૃષ્ટિભેદે કરીને આ યોગ અનેક યોગશાસ્ત્રોમાંથી સંક્ષેપથી સમુદ્ધૃત કરવામાં આવ્યો છે; અને તે આત્માનુસ્મૃતિ અર્થે પરમ-પ્રધાન એવો છે.

વિવેચન

પાતંજલ આદિ અનેક યોગશાસ્ત્રોમાંથી દૃષ્ટિભેદે કરીને આ યોગ સંક્ષેપથી-સમાસથી સમુદ્ધૃત કરવામાં આવ્યો છે, ક્ષીરમાંથી નવનીતની જેમ પૃથક્ કરવામાં આવ્યો છે. શું અર્થે ? તો કે—આત્માનુસ્મૃતિ અર્થે, પરમ પ્રધાન એવો.

અત્રે સરલતાની-ઋગુતાની મૂર્તિ સમા આ શાસ્ત્રકાર મહર્ષિ પોતાના આ ગ્રંથનું મૂલ શું છે ? તેનો ઋગુતાથી પ્રમાણિકપણે ઋણસ્વીકાર કરે છે. તેઓશ્રી કહે છે કે—

‘આ ગ્રંથ પાતંજલ આદિ અનેક યોગશાસ્ત્રોમાંથી સંક્ષેપથી સમુદ્ધૃત દૂધમાંથી કરવામાં આવ્યો છે, દૂધમાંથી માખણની જેમ પૃથક્-જૂદો કરવામાં માખણ જેમ આવ્યો છે.’ અનેક યોગશાસ્ત્રોનું દોહન કરીને નવનીત જેવો પરમ સારભૂત આ યોગગ્રંથ આ મહાન યોગાચાર્યે પૃથક્ કર્યો છે. સાગરનું મંથન કરી જેમ વિગુધાએ અમૃત વલોવ્યું હતું, તેમ યોગશાસ્ત્ર-સમુદ્રનું મંથન કરીને

વૃત્તિઃ—અનેકયોગશાસ્ત્રેભ્યઃ—અનેક યોગશાસ્ત્રોમાંથી, પાતંજલ આદિમાંથી સંક્ષેપેણ—સંક્ષેપથી, સમાસથી, સમુદ્ધૃતઃ—સમુદ્ધૃત કરાયો છે, તેઓમાંથી પૃથક્ કરાયો છે, ક્ષીરમાંથી, નવનીતની જેમ, કાના વડે કરીને ? કે કાણુ તો ? દૃષ્ટિભેદેન—ઉક્ત લક્ષણવાળા દૃષ્ટિભેદથી, યોગોડય—આ યોગ અધિકૃત જ યોગ. શું અર્થે ?—તો કે આત્માનુસ્મૃતયે—આત્માનુસ્મૃતિ અર્થે, પરઃ—પર, પ્રધાન એવો યોગ.

આ મહાવિષ્ણુ શાસ્ત્રકાર ભગવાને આ યોગદષ્ટિસમુચ્ચયરૂપ પરમ યોગામૃત વલોભ્યું છે. અને સાગરનું મંથન કરવામાં કેટલી મહેનત પડી હશે તે જેમ દેવો જ બાણે, તેમ આ યોગશાસ્ત્રમંથનમાં કેટલો પરિશ્રમ પડ્યો હશે, તે આ પરમ આચાર્યદેવ જ બાણે. અને તે મહાવિકટ પ્રયાસે પ્રાપ્ત અમૃતનો રસાસ્વાદ કેવો હશે તે જેમ તે અમારો જ બાણે, તેમ અતિ વિકટ પ્રયાસે ઉપલબ્ધ આ યોગામૃતનો રસાસ્વાદ આ અમર કૃતિ સર્જનારા આ પરમ અમૃતસ્વરૂપ યોગાચાર્ય જ બાણે. તે તે યોગશાસ્ત્રોમાં વિસ્તારથી વર્ણન છે, અત્રે તેના સારભૂત સંક્ષેપમાં કથન છે. અત્યંત વિસ્તૃત મહાન્ ગ્રંથરાશિમાંથી સારભૂત કથનરૂપ રત્ન ખોળી કાઢવું એ કાંઈ જેવું તેવું વિકટ કાર્ય નથી. એક અપેક્ષાએ બેઠાએ તો સંક્ષેપનો વિસ્તાર કરવો સહેલો છે, પણ વિસ્તારનો સંક્ષેપ કરવો સહેલો નથી. કારણ કે વિસ્તારનો સંક્ષેપ કરવામાં ઘણી ભારે કુશળતાની જરૂર પડે છે, અને તે આ આચાર્યવર્યે પૂરેપૂરી દાખવી છે, એમ પ્રગટ દેખાય છે. વળી સંક્ષેપ એટલે કાંઈ અપૂર્ણ-અધૂરું નહિ, પણ ટૂંકામાં છતાં સંપૂર્ણ. જેમ કોઈ પુરુષની પ્રતિકૃતિ-છબી (Portrait) તે પુરુષપ્રમાણ (Life-size) મોટી પણ હોય, ને અંગુલિની મુદ્રિકામાં સમાય એવડી નાની (Locket-size) પણ હોય, છતાં તે નાની મુદ્રા-પ્રતિકૃતિ પણ પુરુષની તે સંપૂર્ણ આકૃતિ રજૂ કરે છે; તેમ વિસ્તૃત શાસ્ત્ર-કથનનું 'સંક્ષેપ' કથન પણ ટૂંકામાં તદ્દવિષયક સંપૂર્ણ શાસ્ત્રવક્તવ્ય રજૂ કરે છે.

સંક્ષેપનો પર્યાય શબ્દ 'સમાસ' પણ એ જ અર્થની પુષ્ટિ કરે છે. થોડા શબ્દોમાં ઘણા અર્થનો સમાસ કરવો-સમાવવો તે સમાસ અથવા સંક્ષેપ છે. જેમ આકાશમાં

અનંત પદાર્થને અવગાહન કરવાની-સમાવવાની શક્તિ છે, તેમ 'સમાસ'નો સત્પુરુષ કથિત શાસ્ત્રસમાસમાં અનંત અર્થ અવગાહવાની-સમાવવાની

પરમાર્થ અદ્ભુત શક્તિ છે. આમ આ શાસ્ત્ર અદ્વૈતશબ્દરૂપ છતાં મહાઅર્થ-સંભારથી સંભૂત છે, અત્યંત આશયગંભીર છે. અને તે આશયની

ગંભીરતાની પીછાન પણ જેમ જેમ તેમાં ઊંડા ઉતરીએ-અવગાહન કરીએ તેમ તેમ થતી જાય છે. જેમ સપાટી નેતાં સમુદ્ર ઉપર ઉપરથી તો સાવ સાદો-ઊંડો નહિં હોય

એમ જણાય છે, પણ તેના ઊંડાણની ખખર તો તેમાં અવગાહન કરીએ-નિમજ્જન કરી ઊંડા ઉતરીએ ત્યારે જ પડે છે; તેમ ઉપર ઉપરથી નેતાં આ ગ્રંથ સાવ સાદો જણાય,

પણ તેની આશયગંભીરતાની ખખર તો તેમાં અવગાહન કરીએ-ઊંડા ઉતરીએ ત્યારે જ પડે. આવી અદ્ભુત આશયવાળી અવગાહન શક્તિ-સમાસશક્તિ આ શાસ્ત્રની છે;

કારણ કે સમર્થ સત્પુરુષની હથોટી લાગતાં એક સામાન્ય વચન પણ સમર્થ અર્થભર્યું મહાવચન બની જાય છે. આત્માનુભવી સંતરૂપ પારસમણિનો સ્પર્શ થતાં વર્ણુમય શબ્દ

'સુવર્ણ' બની અનંત અર્થલબ્ધિથી ભરપૂર હોય છે. જ્ઞાનીનું એકેક 'પદ' પરમ 'પદ' પમાડવાને પરિપૂર્ણ સમર્થ હોય છે. એટલા માટે જ 'સત્પુરુષના એક એક વચનમાં અનંત આગમ રહ્યા છે, - એ શ્રીમદ્ રાજચંદ્રજીનું સુભાષિત વચનામૃત અત્ર ચથાર્થ

ભાસે છે. અને બાળક જેમ 'સમુદ્ર કેવડો ?' એમ પૂછવામાં આવતાં બે હાથ પહોળા કરીને કહે કે 'આવડો મોટો,' તેમ આપણે પણ આવા 'સાગરવરગંભીરા' ગ્રંથને માટે આશ્ચર્યચકિત થઈ 'આવડો મોટો !' એટલું જ કહી બાલચેષ્ટા માત્ર કરી શકીએ એમ છે ! આ 'સાગરવરગંભીરા' આચાર્યચૂડામણિની આ પરમાર્થગંભીર કૃતિ માટે આપણે જો શ્રીમાન્ આનંદધનજી યોગિરાજની કૃતિ માટે કોઈએ કાઢેલા ઉદ્દગારનું કિંચિત્ ફેરફાર સાથે અનુકરણ કરીએ તો—

“ આશય શ્રી હરિભદ્રનો, અતિ ગંભીર ઉદાર ;
બાળક બાંધ પ્રસારીને, કહે ઉદ્ધિ વિસ્તાર.”

“બાલોડપિ કિં ન નિજબાહુયુગં વિત્તત્ય,
વિસ્તીર્ણતાં કથયતિ સ્વધિયાંબુરાશેઃ । શ્રી ભક્તામરસ્તોત્ર.

અથવા 'સૂત્ર' જેમ સંક્ષેપ કથનરૂપ. થોડા શબ્દમાં ઘણા અર્થસંગ્રહરૂપ હોય છે, તેમ આ શાસ્ત્ર પણ તેવું જ હોઈ સૂત્ર સમાન છે. સૂત્રનો-દોરનો દડો ગજવામાં મૂકી શકાય એવો નાનો હોય છે, પણ તેને ઉકેલી જો વિસ્તાર કરીએ, તો 'સૂત્ર' સમુ' ગાઉના ગાઉ સુધી પહોંચે છે, તેમ આ સૂત્રાત્મક શાસ્ત્ર પણ સંક્ષેપ આ શાસ્ત્ર હોઈ સ્વલ્પ શબ્દ પ્રમાણ છે, પણ તેનો પરમાર્થ ઉકેલી તેનો વિસ્તાર કરીએ તો મહાર્થવાળા ગ્રંથોના ગ્રંથો ભરાય એટલો ઉદાર આશય એમાં ભરેલો છે. વળી સૂત્ર-દોરો જેમ મધ્યબિન્દુરૂપ ફેરકણાની (Nucleus) આસપાસ વિંટળાયેલ હોય છે, તેમ આ સૂત્રરૂપ શાસ્ત્ર પણ આત્મસ્વભાવ-યુજનમય યોગરૂપ મધ્યબિન્દુની આસપાસ વિંટળાયેલ છે. સૂત્રનો દોર હાથમાં હોય તો પતંગ ગમે તેટલે જાંચે ચગાવી શકાય છે, નહિં તો દોર છોડી દેતાં પતંગ તરત પડી જાય છે. તેમ આ સૂત્રાત્મક યોગશાસ્ત્રનો સ્વરૂપાનુસંધાનરૂપ યોગનો દોર હાથમાં-લક્ષ્યમાં હોય, તો યોગસિદ્ધિરૂપ પતંગ ગમે તેટલો જાંચે જાંધવું-જાંધવું યોગભૂમિકાઓ પર્યંત ચઢાવી શકાય છે, નહિં તો તે સ્વરૂપાનુસંધાનનો દોર છોડી દેતાં તરત યોગભ્રષ્ટારૂપ અધઃપતન થાય છે. મુક્તામાળામાં જેમ વિવિધ મુક્તાકૃણ એક સૂત્રમાં પરોવેલ હોય છે, તેમ મુક્તામાળારૂપ આ યોગશાસ્ત્રમાં વિવિધ સૂક્તરૂપ મુક્તાકૃણ એક આત્મસિદ્ધિરૂપ સૂત્રમાં પરોવેલ છે. જેમ પુષ્પહારમાં વિવિધ પુષ્પો એક સૂત્રથી ગુંથેલા હોય છે; તેમ આ યોગશાસ્ત્રરૂપ પુષ્પહારમાં વિવિધ સુભાષિત પુષ્પો યોગદૃષ્ટિરૂપ એક સૂત્રથી ગુંથેલા છે. જેમ પુષ્પરાશિ કંઠે ધારણ કરી શકાતો નથી, પણ વિવિધ ચુંટેલા પુષ્પો એક સૂત્રમાં ગુંથી હાર બનાવ્યો હોય તો સુખેથી કંઠે ધારણ થઈ શકે છે; તેમ મહાગ્રંથરાશિ કંઠે ધારણ કરવો સહેલો નથી, પણ વિવિધ સૂક્ત-પુષ્પો ચૂંટી એક યોગ-સૂત્રમાં કળામય રીતે

ગુ'થેલો આ યોગશાસ્ત્રરૂપ હાર સુખેથી 'ક'ઠે' ધારણ થઈ શકે એમ છે. આમ સંક્ષેપ કથનને લીધે આ યોગશાસ્ત્રને અનેક પ્રકારે સૂત્રની ઉપમા ઘટે છે.

વળી અત્રે સંક્ષેપ કથનમાં સિંધુ-ખિંદુનું અને વૃક્ષ-ખીજનું દષ્ટાંત પણ ઘટે છે. સિંધુમાં ખિંદુ છે ને ખિંદુમાં સિંધુ છે, વૃક્ષમાં ખીજ છે ને ખીજમાં વૃક્ષ છે, તેમ અત્રે પણ ઘટે છે. તે આ પ્રકારે:-સિંધુની જે રચના (Composition) છે સિંધુ-ખિંદુનું તે ખિંદુની રચના છે. સિંધુમાં જે જે ભૌતિક તત્ત્વો (Elements) છે, તે તે તે જ પ્રમાણમાં તેના પ્રત્યેક ખિંદુમાં છે. આખા સમુદ્રનું પૃથક્કરણ કરતાં જે તત્ત્વો નીકળે છે, તે જ તત્ત્વો તે જ પ્રમાણમાં એક ખિંદુનું પૃથક્કરણ કરતાં નીકળે છે. આખા સમુદ્રનો જે સ્વાદ છે, તે તેના પ્રત્યેક ખિંદુનો સ્વાદ છે. એક ખિંદુ ચાખ્યું એટલે આખો સમુદ્ર ચાખ્યો, એટલા જ માટે કહ્યું કે-સિંધુમાં ખિંદુ છે ને ખિંદુમાં સિંધુ છે. તેમ સમસ્ત યોગશાસ્ત્રરૂપ સિંધુની જે રચના છે, તે આ તેમાંથી સંક્ષેપે સમુદૃત ખિંદુરૂપ યોગશાસ્ત્રની રચના છે. તે તે પ્રવચન-સિંધુમાં જે જે આધ્યાત્મિક તત્ત્વો છે, તે તે તે જ પ્રમાણમાં તેના ખિંદુરૂપ આ યોગશાસ્ત્રમાં છે. આખા યોગશાસ્ત્ર-સમુદ્રનું પૃથક્કરણ કરતાં જે તત્ત્વો નીકળે છે, તે જ તત્ત્વો તે જ પ્રમાણમાં આ ખિંદુરૂપ યોગશાસ્ત્રનું પૃથક્કરણ કરતાં નીકળે છે. એક અખંડ અભેદ પરમ અમૃતરસ સાગરસ્વરૂપ સમસ્ત યોગશાસ્ત્ર-સિંધુનો જે પરમામૃતમય રસાસ્વાદ છે, તે જ આ તેની વાનકીરૂપ યોગશાસ્ત્ર-ખિંદુનો રસાસ્વાદ છે. આ યોગ-ખિંદુ જેણે ચાખ્યું, તેણે સમસ્ત યોગ-સિંધુ ચાખ્યો. આમ આખો 'પ્રવચનસમુદ્ર' આ પરમ અમૃતમય યોગશાસ્ત્રરૂપ એક 'ખિંદુમાં' ઉલટી આવ્યો છે-ઉલ્લસી આવ્યો છે,-કે જેનો રસાસ્વાદ સર્વસુલભ થઈ પડ્યો છે. યોગિરાજ રાજચંદ્રજીનું ટંકેટકીર્ણું સુભાષિત છે કે :-

“ પ્રવચન સમુદ્ર ખિંદુમાં, ઉલટી આવે એમ;
ચૌદ પૂર્વની લખિંધુનું, ઉદ્ધારણ પણ તેમ. ” —શ્રીમદ્ રાજચંદ્રજી.

વૃક્ષની જે રચના છે, તે સંક્ષેપરૂપમાં (miniature form) ખીજની રચના છે. વૃક્ષના અંગ-પ્રત્યંગ, શાખા-પ્રશાખા જે પ્રમાણે વ્યક્ત રૂપમાં છે તે જ પ્રમાણે અવ્યક્ત-રૂપે તેના અંગ-પ્રત્યંગનું પ્રતિનિધિત્વ ખીજમાં છે. વૃક્ષમાંથી ખીજની વૃક્ષ-ખીજનું ઉત્પત્તિ અને ખીજમાંથી વૃક્ષની ઉત્પત્તિ હોય છે, આ સનાતન ક્રમ છે. દષ્ટાંત આખા વૃક્ષનું સત્ત્વ (Essence) એક ખીજમાં આવીને રહ્યું છે. એટલા માટે જ કહ્યું કે-વૃક્ષમાં ખીજ છે ને ખીજમાં વૃક્ષ છે. તેમ સમસ્ત યોગશાસ્ત્ર એક વિશાળ વૃક્ષસ્વરૂપ છે, અને તેના સંક્ષેપ સારસંદોહરૂપ આ યોગશાસ્ત્ર ખીજસ્વરૂપ છે. તે યોગશાસ્ત્ર વૃક્ષની જે સંકલનારૂપ રચના છે, તે સંક્ષેપ-રૂપમાં આ યોગશાસ્ત્રની રચના છે; તે યોગશાસ્ત્રવૃક્ષના જે અંગ પ્રત્યંગ, શાખા-પ્રશાખા

જે પ્રમાણે વિસ્તૃત રૂપમાં છે, તે અત્ર ખીજરૂપ યોગશાસ્ત્રમાં સંક્ષિપ્ત સ્વરૂપે (In Concentrated & condensed form) છે. અખિલ યોગશાસ્ત્ર વૃક્ષમાંથી સંક્ષેપ કરતાં જેમ આ યોગશાસ્ત્ર-ખીજની ઉત્પત્તિ છે, તેમ આ યોગશાસ્ત્ર-ખીજનો વિચાર-વિસ્તાર કરતાં તેમાંથી સમસ્ત યોગશાસ્ત્ર વૃક્ષની ઉત્પત્તિ સંભવે છે. આમ આખા યોગશાસ્ત્ર વૃક્ષનું સંપૂર્ણ તત્ત્વમય સત્ત્વ આ એક યોગશાસ્ત્ર-ખીજમાં એકત્ર આવી વસ્યું છે. એવું આનું આશયશક્તિરૂપ અદ્ભુત સામર્થ્ય છે ! માત્ર તેની વ્યક્તિ કરનાર-ખોજનાર કુશળ સાચો જિજ્ઞાસુ તત્ત્વગવેષક સંશોધક જોઈએ ! અસ્તુ !

વળી એક અપેક્ષાએ સૂક્ષ્મને સ્થૂળ રૂપ આપવું સહેલું છે, પણ સ્થૂળને સૂક્ષ્મ રૂપ આપવું જેમ સહેલું નથી; અથવા નાના ચિત્રને મોટું બનાવવું સહેલું છે, પણ મોટાને નાનું બનાવવું જેમ સહેલું નથી, તેમ સંક્ષેપનો વિસ્તાર કરવો તે સહેલો છે, પણ વિસ્તારનો વિસ્તારનો સંક્ષેપ કરવો સહેલો નથી. એટલે અનેક યોગશાસ્ત્રોરૂપ સંક્ષેપ દુષ્કર કામધેનુને દોહીને, તેમાંથી આ સંક્ષેપરૂપ નવનીત ખેંચી કાઢી સર્વસુલભ કરી આપવું, -એ કંઈ જેવું તેવું-નાનું સૂતું કાર્ય નથી, મહાદુર્ઘટ કાર્ય છે, -ઉત્તમ કળાનું કામ છે. અને તેવી સંક્ષેપ સંકલનારૂપ ઉત્તમ કળાકૃતિ કરવામાં આ આચાર્યશ્રી એક્કા છે, પરમ કુશળ છે. થોડા શબ્દોમાં ઘણું કહી નાંખવાની એમની સિદ્ધહસ્ત અદ્ભુત કળામય ચમત્કૃતિ એમની પ્રત્યેક કૃતિમાં દષ્ટિગોચર થાય છે. 'થોડું લખ્યું ઝાઝું કરી જાણ્યું' -એ લોકોક્તિ એમની આ અનોખી વિશિષ્ટ શૈલીમાં ચરિતાર્થ થતી જણાય છે.

'પાતંજલ આદિ અનેક યોગશાસ્ત્રોમાંથી આ સંક્ષેપથી સમુદ્ઘૂત છે' -એ ઉપરથી મહાત્મા અંતકારે પોતાની લઘુતાનો, નિરભિમાનિતાનો, કૃતજ્ઞતાનો, પ્રમાણિકતાનો, નિર્દલતાનો, સરળતાનો, મહાનુભાવતાનો, ઉદારતાનો, નિરાઅહતાનો, અંતકારની મધ્યસ્થતાનો ને સર્વ દર્શન પ્રત્યે સમભાવરૂપ સહિષ્ણુતાનો પરિચય મહત્તા આપણને આપ્યો છે, અને એમ કરી પોતાની અતિ ઉચ્ચ કોટિની પરમ ઉદારતા નૈતિક ને આધ્યાત્મિક મહત્તાની ઝાંખી કરાવી છે. એ સુસ વાંચક સ્વયં સમજી શકે એમ છે. તેમાં પણ ખાસ ધ્યાન ખેંચનારી ખીના એ છે કે-ખીજઓ જ્યારે અન્ય દર્શનીઓના નામથી પણ સૂગાય છે વા અચકાય છે, વા ભડકે છે, ત્યારે આ પરમ ઉદાર મહાનુભાવ આચાર્યવરે યેધડક અન્ય દર્શનીય શાસ્ત્રોનો પણ નામોલ્લેખ કૃતજ્ઞતાપૂર્વક કર્યો છે. અને આવા પરમ યોગમાર્ગના યથાર્થ જ્ઞાતા આમ કરે એમાં કાંઈ આશ્ચર્ય નથી; કારણ કે યોગમાર્ગમાં સર્વ દર્શનોની એકતા છે, યોગ માર્ગ સર્વ દર્શનોને સંમત ને પરમ ઈષ્ટ છે. ભલે સંસારના માર્ગ અનેક હોય પણ મોક્ષનો માર્ગ-યોગમાર્ગ તે એક જ છે, કારણ કે શુદ્ધ આત્મસ્વભાવરૂપ મોક્ષ સાથે યોજન-યોગ કરવો તે જ એક તેનો ઉદ્દિષ્ટ લક્ષ્ય છે. એટલે આવા મોક્ષસાધક

યોગમાર્ગમાં-મોક્ષમાર્ગમાં મતદર્શનભેદના તુચ્છ આગ્રહને અવકાશ ક્યાંથી હોય ? પોતાનો સિદ્ધાંત કે પારકો સિદ્ધાંત એવો ક્ષુદ્ર ભેદ મુમુક્ષુ યોગીઓને ક્યાંથી હોય ? ત્યાં તેા દષ્ટ-ઇષ્ટથી અબાધિત એવો જે સત્ય તત્ત્વપ્રતિપાદક સિદ્ધાંત હોય, તેનું જ મુક્ત કંઠે ને ખુલ્લા હૃદયે ગ્રહણ હોય; જે કોઇ પણ રીતે 'આત્મા આત્મત્વ પામે' એ જ રીતિ ત્યાં પ્રમાણ હોય. (ગુઓ પૃ. ૩૬૭-૩૬૮, તથા આત્મસિદ્ધિની ગાથા પૃ. ૪૩૬)

“આત્મીયઃ પરકીયો વા કઃ સિદ્ધાંતઃ વિપચ્ચિતામ્ ।

દષ્ટેષ્ટાબાધિતો યસ્તુ યુક્તસ્તસ્ય પરિગ્રહઃ ॥” —યોગબિંદુ. શ્લો. ૫૨૪.

એટલા માટે મતદર્શનનો જેને લેશ માત્ર આગ્રહ-અભિનિવેશ છે જ નહિ એવા આ પરમ યોગાચાર્યે એ જ નીતિરીતિનું અનુસરણ કર્યું હોય, તે અત્યંત યુક્તિયુક્ત છે; કારણ કે સર્વ દર્શનોનો સમન્વય (Unity) સાધવામાં તેઓશ્રી પરમ કુશળ (Expert) હોઈ, અન્ય દર્શનોકત યોગનો સ્વદર્શનોકત યોગમાં સાંગોપાંગ અવતાર કરવાનું ને પરસ્પર સુમેળ સાધવાનું ભગીરથ કાર્ય તેમણે અજબ કુશળતાથી કરી બતાવ્યું છે ! કે જે મત-દર્શનના આગ્રહ વિના સર્વ દર્શનોના પરમ ધન્યવાદને પાત્ર છે ! તથાસ્તુ !

આમ સંક્ષેપકથન જેમ આ ગ્રંથની વિશિષ્ટતા છે, તેમ આ ગ્રંથને: ખાસ વિષય પણ એની બીજી વિશિષ્ટતા છે. અને તે વિષય દષ્ટિભેદથી યોગનું કથન-એ છે, અર્થાત્ યોગદષ્ટિના વિકાસ પ્રમાણે અત્રે યોગનો વિભાગ કરવામાં આવ્યો છે. દષ્ટિભેદથી ઉપરમાં પ્રત્યેક દષ્ટિમાં સ્પષ્ટપણે વર્ણવવામાં આવ્યું તેમ આ યોગદષ્ટિ યોગકથન આત્માનો આધ્યાત્મિક વિકાસ સૂચવનારી 'આધ્યાત્મિક' યંત્રપદ્ધતિ (Spiritual Instrument) છે. જેમ જેમ આ યોગદષ્ટિ ઉન્મીલન પામતી જાય છે-ઉઘડતી જાય છે, તેમ તેમ આત્મા ઉચ્ચ ઉચ્ચ યોગભૂમિકા પર આરૂઢ થતો જાય છે, અને છેવટે પૂર્ણ ઉન્મીલન-વિકાસ થતાં પરમ યોગારૂઢ સ્થિતિને પામે છે. મહાસમર્થ ભાવયોગી શ્રીમદ્ રાજચંદ્રજીએ પ્રકાશ્યું છે તેમ-થર્મોમીટર (Thermometer), ઉષ્ણતામાપક યંત્ર (પારાશીશી) ઉપરથી જેમ શરીરની ઉષ્ણતાનું માપ થઈ શકે છે, તેમ આ 'યોગદષ્ટિ' રૂપ આત્મદશામાપક આધ્યાત્મિક યંત્ર ઉપરથી આત્માની યોગવિકાસરૂપ આત્મદશાનું માપ નીકળી શકે છે. આત્માનો આધ્યાત્મિક ગુણવિકાસ સમજવા માટે જેમ ચૌદ ગુણસ્થાનક પદ્ધતિ છે, તેમ આ અષ્ટ યોગદષ્ટિરૂપ વિશિષ્ટ યોગપદ્ધતિ પણ છે.

આવો આ યોગદષ્ટિ ગ્રંથ સંક્ષેપથી શું અર્થે ગુંથવામાં આવ્યો છે ? તેનું શું

પ્રયોજન છે? તે અત્ર સ્પષ્ટ કયું છે કે 'આત્માનુસ્મૃતિ અર્થે'; અર્થાત્ આત્માની પોતાની અનુસ્મૃતિને અર્થે, પોતાની યાદીને માટે, આત્માર્થે. જેમ કોઈ 'આત્માનુસ્મૃતિ અર્થે' પોતાને વિસ્મૃતિ ન થાય ને સ્મૃતિ રહે તે માટે, કોઈ વિષયની ટુકામાં યાદી ટપકાવી લે, તેમ આ આચાર્યજી કહે છે કે-પોતાને વિસ્મૃતિ ન થાય ને અનુસ્મૃતિ રહે તે ખાતર મેં આ યોગવિષયની યાદી (Memorandum) મહારા પોતાના આત્માના ઉપકારાર્થે-આત્માર્થે સંક્ષેપમાં નોંધી છે. સંક્ષેપમાં નોંધેલી યાદી પર જેમ ઝડપથી નજર ફેરવી જવાય છે, અને તેમાંથી કંઈ વસ્તુ થઈ ગઈ ને કંઈ રહી ગઈ તેનો તુરત જ ખ્યાલ આવે છે; તેમ આ યોગદષ્ટિની સંક્ષિપ્ત યાદી પ્રત્યે ઝડપથી દષ્ટિ ફેરવી જવાય છે, ને તેમાંથી પોતાના આત્મા પરત્વે કંઈ ગુણસ્થિતિ પ્રાપ્ત થઈ ગઈ ને કંઈ રહી ગઈ, તેનો ઝટ ખ્યાલ આવી જાય છે. અને પછી યાદીમાંથી રહી ગયેલી વસ્તુ પ્રત્યે જેમ લક્ષ્ય કેન્દ્રિત થાય છે, તેમ અત્રે પણ પ્રાપ્ત થવી રહી ગયેલી સાધ્ય ગુણસ્થિતિ પ્રત્યે લક્ષ્ય કેન્દ્રિત થાય છે, ને અનુક્રમે આત્મપરાક્રમથી તેની સિદ્ધિ થાય છે. આમ આત્માર્થે-આત્મોપયોગાર્થે આ યાદી અત્યંત ઉપકારી છે.

તેથી જ આ પરમ આત્માર્થી આચાર્યવર્યનો કહેવાનો આશય એ છે કે-હું યોગમાર્ગનો પ્રવાસી આત્માર્થી છું, સુમુક્ષુ છું. મોક્ષસાધક યોગમાર્ગે આગળ વધવા ઇચ્છતો હું ઇચ્છાયોગી સાધક-સાધુ છું. અને આ યોગદષ્ટિ 'કામ એક આત્માની આધ્યાત્મિક પ્રગતિના સીમાચિહ્નરૂપ (Milestone) છે, એ આત્માર્થનું' ઉપરથી આત્મદશાનું માપ નીકળી શકે છે. એટલે તે તે યોગદષ્ટિના યથોક્ત લક્ષણ મહારા પોતાના આત્મામાં છે કે નહિ? તેનું 'અંતર્મુખ અવલોકન' (Introspection) કરતાં સતત લાન રહે, અનુસ્મરણ રહે, તેની ખાતર કેવળ આત્માર્થે જ મેં આ યોગદષ્ટિ ગ્રંથની ગુંથણી કરી છે. જો આ યોગદષ્ટિ નિરંતર દષ્ટિ સન્મુખ હોય, તો મહારા પોતાના આત્માની યોગદષ્ટિ કેટલી વિકાસ પામી છે, તેનો સ્પષ્ટ ખ્યાલ આવી શકે, -જેથી કરીને પ્રાપ્ત યોગસ્થિતિનું જેમ 'ક્ષેમ' થાય, સુદૃઢપણું-સુરક્ષિતપણું થાય, અને અપ્રાપ્તનો જેમ 'યોગ' થાય, તેમ પ્રવર્તવા માટે મને આત્માનુસ્મૃતિ રહે. આમ કેવળ આત્મકથાણુ જ આ ગ્રંથ રચવામાં હેતુ છે. બાકી ખ્યાતિ માટે, કે પૂજાસત્કાર માટે, કે યશ માટે, કે આ લોક-પરલોક સંબંધી અન્ય કોઈ લાભ માટે, આ ગ્રંથ રચવાનું અમારે કોઈ પ્રયોજન છે જ નહિં. એ બધા તુચ્છ હેતુઓ તો હાલાહલ 'વિષ' જાણી અમે છોડ્યા છે. અમારે તો કેવળ આત્મ-સિદ્ધિરૂપ પરમ અમૃતમય આત્માર્થનું જ કામ છે, બાકી બીજા ખ્યાતિ આદિ કામનારૂપ 'મનરોગ' અમને છે નહિં. 'કામ એક આત્માર્થનું', બીજા નહિં મનરોગ'. અથવા 'આત્માનુસ્મૃતિ અર્થે' એટલે આત્માના અનુસ્મરણ અર્થે, આ યોગદષ્ટિનું ગ્રંથન છે. આ યોગદષ્ટિ નિરંતર આત્માનું અનુસ્મરણ કરાવે છે; કારણ કે

આત્મસ્વભાવ સાથે યુજન તેનું નામ 'યોગ' છે, અને આ યોગદષ્ટિ તેવા સ્વભાવયુજન યોગના અભ્યાસરૂપ છે. એટલે આ યોગદષ્ટિથી નિરંતર આત્મસ્વરૂપનો લક્ષ રહે છે, દેહાધ્યાસ દષ્ટિ છૂટી સતત આત્મા લાભી દષ્ટિ રહે છે, જેથી કેવળ આત્મસિદ્ધિરૂપ એક આત્માર્થનું જ પ્રયોજન સિદ્ધ થાય છે.

“ નો'ય પૂનઃદિની જો કામના રે, નો'ય ંહાલું અંતર ભવદુઃખ....મૂળ મારગ.

માત્ર કહેવું પરમારથ હેતુથી રે, કોઈ પામે મુમુક્ષુ એ વાત....મૂળ. ”—શ્રીમદ્ રાજચંદ્રજી.

આમ સર્વથા આત્માર્થ જ આ ગ્રંથનું પ્રયોજન હોઈ, આત્માનુસ્મૃતિ અર્થે આ દષ્ટિભેદરૂપ યોગ પરમ છે, પ્રધાન છે, શ્રેષ્ઠ છે; કારણ કે ઉપરમાં વિવેચીને કહ્યું તેમ, પ્રાપ્ત યોગના ક્ષેમમાં અને અપ્રાપ્તના યોગમાં પરમ ઉપકારી હોવાથી, તેમ જ નિરંતર આત્મસ્વભાવની અનુસ્મૃતિરૂપ સતત જાગૃત ઉપયોગ રખાવતો હોવાથી, આ યોગદષ્ટિથી પર એવો ખીજો કયો યોગ હોઈ શકે વારુ ?



પ્રયોજનાન્તર (ખીજું પ્રયોજન) કહે છે:—

કુલાદિયોગભેદેન ચતુર્ધા યોગિનો યતઃ ।

અતઃ પરોપકારોડપિ લેશતો ન વિરુદ્ધયતે ॥૨૦૮॥

કુલ આદિ યોગભેદથી, યોગી ચાર પ્રકાર;

એથી વિરોધ ન પામતો, કાંઈય પર ઉપકાર. ૨૦૮

અર્થ :—કારણ કે કુલયોગ આદિ ભેદે કરીને યોગીઓ ચાર પ્રકારના છે, એથી કરીને આ યોગગ્રંથ થકી કાંઈક એમનો પરોપકાર પણ વિરોધ નથી પામતો.

વિવેચન

કુલ આદિ યોગભેદને લીધે યોગીઓ પણ સામાન્યથી ચાર પ્રકારના છે. એથી કરીને તથાવિધ કુલયોગી આદિની અપેક્ષાએ એઓને પણ આ યોગદષ્ટિ ગ્રંથ થકી લેશથી-કાંઈક ઉપકાર થવો વિરોધ પામતો નથી, કારણ કે તેઓને યોગ પ્રત્યે પક્ષપાત હોય છે.—ઉપરમાં 'આત્માનુસ્મૃતિ અર્થે'—આત્માર્થરૂપ સ્વઉપકાર અર્થેનું આ યોગદષ્ટિ-શાસ્ત્રનું મુખ્ય પ્રયોજન કહ્યું; અત્રે પર ઉપકાર અર્થેનું ગૌણ પ્રયોજન કહ્યું છે.

વૃત્તિ:—કુલાદિયોગભેદેન—કુલાદિ યોગભેદથી,—ગોત્ર, કુળ, પ્રવૃત્ત્યક, નિષ્પન્ન યોગરૂપ લક્ષણ-વાળા યોગભેદથી, ચતુર્ધા—ચાર પ્રકારના, યોગિનો યતઃ—કારણ કે યોગીઓ સામાન્યથી છે. એથી શું ? તો કે—પરોપકારોડપિ—પરોપકાર પણ,—તથાવિધ કુલયોગી આદિની અપેક્ષાએ, લેશતો ન વિરુદ્ધયતે—લેશથી વિરુદ્ધ નથી હોતો,—જરાક આના થકી પણ વિરોધ નથી પામતો, કારણ કે તેઓને યોગ પ્રત્યે પક્ષપાત છે માટે, એમ ભાવ છે.

જેમ આ ગ્રંથ આત્માનુસ્મૃતિ અર્થે-પોતાના આત્માની અનુસ્મૃતિ અર્થે ઉપકારી છે, તેમ બીજા પણ તથા રૂપ યોગ્યતાવાળા આત્માઓને આ ગ્રંથ ક'ંધક ઉપકારી થઈ શકવાનો સંભવ પણ છે; કારણ કે તેઓનું આત્મત્વ સમાન છે, એટલે તેઓને કુલયોગી પણ આના થકી આત્માનુસ્મરણ થવાનો-આત્મભાન આવવાનો સંભવ છે. આદિને ક'ંધક સર્વ આત્માઓનો સ્વભાવરૂપ ધર્મ સમાન હોવાથી સમાનધર્મી-ઉપકાર સાધર્મિક એવા અન્ય આત્માઓને પણ, જે તેઓ આ સંસ્કાર ઝીલે તો, આના થકી આત્મભગવતિરૂપ આત્મલાભ થવો સંભવે છે, કારણ કે ઘેટાના ટોળામાં ચિરકાળ સુધી રહેલા સિંહશિશુને જેમ સિંહને દેખીને સ્વરૂપપદ્મનું ભાન થાય છે, (જુઓ પૃ. ૧૧૩) તેમ પરવસ્તુના અનાદિ સંસર્ગમાં-પરિચયમાં રહેલા આત્માને પણ આના થકી આત્મસ્વરૂપના દર્શનથી નિજ સ્વરૂપનું અનુસ્મરણ થાય એવી સંભાવના છે.

અને તે સંસ્કાર ઝીલવા (Reception) માટે પણ ક'ંધક તથા રૂપ યોગ્યતા જોઈએ છે. જેમ રેડિયો પ્રવચનના (Radio Broadcasting) વાયુતરંગ-આંદોલન (Waves) ઝીલવા માટે રેડિયો યંત્ર અમુક ચોક્કસ કક્ષા પર-રેખાંશ 'જોગ' વિના (Wave-length) પર હોવું જોઈએ, તો જ તે ઝીલી શકાય છે, જોગ નહિં નહિં તો નહિ; તેમ આ યોગ-પ્રવચનના સંસ્કાર-તરંગ-આંદોલન (Vibrations) ઝીલવા માટે આત્મા પણ અમુક ચોક્કસ યોગ્યતારૂપ કક્ષા પર-યોગરેખાંશ પર સ્થિતિ કરતો હોવો જોઈએ, તો જ તે ઝીલી શકાય છે, નહિં તો નહિં. અથવા પાત્ર વિના વસ્તુ રહી શકતી નથી, તેમ તથા રૂપ પાત્ર વિના આ આત્મિક જ્ઞાનરૂપ વસ્તુ રહી શકતી નથી. શ્રીમદ્ રાજચંદ્રજીએ મોક્ષમાળામાં કહ્યું છે તેમ- 'પાત્ર વિના વસ્તુ ન રહે, પાત્રે આત્મિક જ્ઞાન.' 'જોગ' (યોગ્ય) જીવ વિના આ 'જોગ'રૂપ મહત્ વસ્તુ જીવી શકાય એમ નથી. જેમ સિંહણનું દૂધ સિંહસુતને જ જરૂર છે- 'સિંહણ કેરૂં દૂધ તે તો સિંહસુતને જરૂર,'-બીજાની તો હોજરી જ ફાટી જાય; તેમ આ 'જોગ'રૂપ પરમાન્ન પણ તથા રૂપ યોગ્યતાવાળા જોગીજનોને જ જરૂરી શકે એમ છે, બીજાને-અજોગીઓને તો તે જરૂર એમ નથી, એટલું જ નહિં, પણ મિથ્યાભિમાનરૂપ અજીવિ-અપચો ને ઉદરપીડા ઉપજાવે એમ છે.

અને તે જોગીજનોના ચાર પ્રકાર છે, કારણ કે ગોત્રયોગ, કુલયોગ, પ્રવૃત્તચક્રયોગ, ને નિષ્પન્નયોગ-એમ યોગના ચાર પ્રકાર છે. એટલે ગોત્રયોગી, કુલયોગી, પ્રવૃત્તચક્રયોગી, ને નિષ્પન્નયોગી એમ યોગીઓના પણ સામાન્યથી ચાર પ્રકારના ચાર પ્રકાર છે (જેનું લક્ષણ હવે પછી કહેશે). એઓને પણ યથા-યોગી સંભવ આ યોગગ્રંથથી ઉપકાર થવો સંભવે છે. અને તે ઉપકાર થવાનું કારણ પણ તેઓને યોગ પ્રત્યેનો અંતરંગ ભાવથી પક્ષપાત હોય છે, એ છે; તેઓને કુદરતી રીતે જ યોગ વિષય પ્રત્યે પ્રશસ્ત રાગ-નૈસર્ગિક પ્રેમ હોય છે,

એ છે. કારણ કે તેઓનું માનસિક વલણ (Inclination) સ્વભાવથી જ યોગ પ્રત્યે પક્ષપાતથી (Bias) ઢળે છે, તેઓનું આત્મપરિણમન યોગ પ્રત્યે પરિ-ણમન કરતું-સર્વથા નમી પડતું હોય છે. આમ આ યોગદષ્ટિ ગ્રંથ જેમ મુખ્યપણે આત્માર્થે-આત્મા-પકારાર્થે છે, તેમ ગૌણપણે પરાર્થે-પરોપકારાર્થે પણ છે તાત્પર્ય કે-સ્વ-પર ઉપકાર એ આ ગ્રંથનું ઇષ્ટ પ્રયોજન છે. મહાપુરુષો સ્વ ઉપકાર અર્થે જે કૃતિ રચે છે, તે આનુષંગિકપણે સર્વ ઉપકારાર્થે-સાર્વજનિક ઉપયોગની પણ થઈ પડે છે, તેનું આ ઉત્તમ ઉદાહરણ છે સરખાવે—

“ ન કવિત્વાભિમાનેન ન કીર્તિપ્રસરેચ્છયા ।
કૃતિઃ કિન્તુ મદીયેયં સ્વબોધાયૈવ કેવલમ્ ॥ ”

—શ્રી શુભચંદ્રાચાર્યશુક્રત શ્રી જ્ઞાનાર્ણવ

અને આ ઉપરથી એ પણ ખાસ લક્ષ્યમાં રાખવા યોગ્ય છે કે-આવા સાચા પરોપકારપરાયણ સંત મહાત્માઓ જે સ્વ ઉપકાર કરે છે તે જ ખરેખરો પર ઉપકાર કરવાને સમર્થ હોય છે; જે આત્માર્થરૂપ સ્વાર્થ સાધે છે તે જ સ્વ-પર ઉપકાર પરમાર્થરૂપ પરાર્થ સાધી શકે છે. કારણ કે જે સ્વ ઉપકાર નથી કરતો, તે પર ઉપકાર પણ નથી કરી શકતો; જે આત્માર્થ નથી સાધતો, તે પરાર્થ પણ નથી સાધી શકતો. કારણ કે ‘કુવામાં હોય તો હુવાડામાં આવે.’ ‘પોતાનું નહિં સાધ્યું કાંઈ, ઉકાળશે પરનું શું લાઈ?’ પણ આત્માર્થ સાધ્યા વિના જે પરાર્થ કરવાની ધૃષ્ટતા કરે છે, વા શેખી કરે છે, તે તો યન્ને ગુમાવે છે, અતોબ્રહ્મ તતોબ્રહ્મ થાય છે. જે પોતાના આત્માને ઉપદેશ દીધા વિના પરને ઉપદેશ દેવા જાય છે, તે પોતાનું કે પરનું હિત કરી શકતો નથી; કારણ કે સ્વાચરણરૂપ ચારિત્રના બળ વિના તેની ધારેલી અસર નીપજતી નથી, અન્યના હૃદયને સ્પર્શ થતો નથી, ને ‘પત્થર પર પાણી’ ઢાળ્યા જેવું થાય છે! એટલા માટે જ સન્માર્ગના જ્ઞાતા સદુપદેષ્ટા સત્પુરુષોનું સૌથી પ્રથમ ને મુખ્ય પ્રયોજન સ્વાત્માને ઉપદેશ દેવાનું હોય છે, કારણ કે તે ભાવિતાત્માઓ સારી પેઠે ભાવે છે કે-‘હે જીવ! તું ઉપદેશ મ દે, પ્રથમ તું જ ઉપદેશ લે, કારણ કે તે જ્ઞાનીનો દેશ સર્વથી ન્યારો ને અગમ છે.’ શ્રીમદ્ રાજચંદ્રજીનું આ માર્મિક વચનામૃત સર્વ મુમુક્ષુઓએ અંતરમાં કેતરી રાખવા યોગ્ય છે કે:—

“ મત દે તું ઉપદેશકું, પ્રથમ લેહિ ઉપદેશ;

સખસેં ન્યારા અગમ હે, વો જ્ઞાનીકા દેશ. ”—શ્રીમદ્ રાજચંદ્રજી.

આમ આવા સદુપદેષ્ટા સાધુચરિત સત્પુરુષોની વ્યાખ્યાનપ્રવૃત્તિ પણ જેમ મુખ્યપણે મોટેથી-ઉચ્ચસ્વરે સ્વાધ્યાયરૂપ હોય છે, તેમ આવી ગ્રંથલેખનપ્રવૃત્તિ પણ મૂક-મૂંગા

સ્વાધ્યાયરૂપ-સન્ન્યાયરૂપ જ હોય છે; નહિં કે વાગ્બલ વિસ્તારનારા
આ તો 'સાધુ'નો વાચસ્પતિઓની જેમ જન-મનરંજનકારિણી; કારણ કે તેઓ સારી પેઠે
મૂંગા બણે છે કે-જ્યાં આત્મસાક્ષીએ ધર્મ છે, ત્યાં જનનું શું કામ છે?
સ્વાધ્યાય છે જનમનરંજન ધર્મનું મૂલ્ય એક કૂટી બદામ પણ નથી.

“ આતમ સાખે ધર્મ જ્યાં, ત્યાં જનનું શું કામ ?

જનમનરંજન ધર્મનું, મૂલ ન એક બદામ. ”—શ્રી ચિદાનંદજી.

એટલા માટે જ આવા સ્વાધ્યાયનિમગ્ન, સાચા આત્માથી, 'ભવવિરહ'ને જંખનારા
ખરેખરા મુમુક્ષુ, મોક્ષસાધક સાચા સાધક-સાધુ, અધ્યાત્મરસપરિણત, ભાવિતાત્મા આ
શાસ્ત્રકર્તા મહાયોગીની આ સ્વાધ્યાય ઉદ્ઘોષણા અદ્યાપિ અન્ય
જીવતી ભગતી અધ્યાત્મરસપિપાસુ મુમુક્ષુ જોગીજનોના હૃદયને સ્પર્શી તેમના પર
જ્યોત જેવા અપાર ઉપકાર કરે છે. જીવતી ભગતી જ્યોત જેવા આ જોગીરાજની
આ જોગી ચેતનવંતી જોગવાણી જોગીજનોને ભગત કરી, તેમના અંતરમાં નિર્મલ
આત્મજ્યોતિરૂપ યોગ-પ્રદીપ પ્રગટાવે છે ! અને યાવચ્ચંદ્રદિવાકરૌ
પ્રગટાવતી રહેશે એવું એમાં પરમ દૈવત છે ! અસ્તુ !



તેમાં અત્રે—

કુલપ્રવૃત્તચક્રા યે ત ણ્વાસ્યાધિકારિણઃ ।

યોગિનો ન તુ સર્વેઽપિ તથાઽસિદ્ધ્યાદિભાવતઃ ॥૨૦૧॥

કુલયોગી પ્રવૃત્તચક્ર જે, અધિકારીઓ તે જ;

તથા અસિદ્ધ્યાદિ ભાવથી, ન યોગીઓ સર્વે જ. ૨૦૯

અર્થ:—જે કુલયોગી અને પ્રવૃત્તચક્ર યોગી છે, તેઓ જ આના અધિકારીઓ છે,—
નહિં કે સર્વે યોગીઓ, કારણ કે તેઓને તેવા પ્રકારે અસિદ્ધિ આદિને ભાવ છે.

વિવેચન

તેમાં જે કુલયોગી અને પ્રવૃત્તચક્રયોગી છે, તેઓ જ આ યોગશાસ્ત્રના પાત્ર

વૃત્તિ:—કુલપ્રવૃત્તચક્રા યે—જેઓ કુલયોગી અને પ્રવૃત્તચક્ર યોગી છે, ત ણ્વાસ્યાધિકારિણઃ—એઓ
જ આ યોગશાસ્ત્રના અધિકારીઓ છે, અહીં છે, યોગિનો—યોગીઓ, ન તુ સર્વેઽપિ—નહિં કે સર્વે
સામાન્યથી. શા કારણથી ? તો કે—તથા—તથાપ્રકારે, અસિદ્ધ્યાદિભાવતઃ—અસિદ્ધિ આદિ ભાવને લીધે,—ગૌત્ર
યોગીઓને અસિદ્ધિભાવને લીધે, અને આદિ શબ્દથી નિષ્પન્ન (સિદ્ધ) યોગીઓને સિદ્ધિભાવને લીધે.

અધિકારી યોગીઓ છે, -ખીજ નહિં; કારણ કે ગોત્રયોગીને તથા પ્રકારની યોગ્યતાની અસિદ્ધિ હોય છે, તેથી તેઓ આના અનધિકારી છે; અને નિષ્પન્ન-સિદ્ધ યોગીને તો તથા પ્રકારની યોગસિદ્ધિ થઈ ચૂકી છે, એટલે તેઓને હવે આવા યોગગ્રંથનું પ્રયોજન રહ્યું નહિં હોઈ તેઓ પણ અત્ર અનધિકારી છે.

પ્રત્યેક વસ્તુ પોતપોતાની યોગ્યતાનુસાર-અધિકારાનુસાર શોભે છે. સામાન્ય લોક-વ્યવહારમાં પણ અધિકારી પ્રમાણે ઉચ્ચ-નીચ પદવીરૂપ અધિકાર અપાય છે. તેમ પરમાર્થરૂપ શાસ્ત્રવ્યવહારમાં પણ અધિકારી પ્રમાણે ધર્મસાધનનો 'પાત્ર વિના અધિકાર ઘટે છે. 'અધિકારિવશાત્કાચ્છે ધર્મસાધનસંસ્થિતિઃ' -એ વસ્તુ ન રહે' શ્રી અષ્ટકમાં શ્રી હરિભદ્રસૂરિજીનું સુપ્રસિદ્ધ સુભાષિત છે. રાજ્યાધિકાર માટે જેમ યથાયોગ્ય ગુણની જરૂર પડે છે, તેમ આ યોગ-રાજ્યાધિકાર માટે પણ તથારૂપ યથાયોગ્યતાની જરૂર અનિવાર્ય છે. સામાન્ય વિદ્યાભ્યાસ માટે જેમ ઉત્તરોત્તર ક્રમે વધતી યોગ્યતારૂપ અધિકારની આવશ્યકતા છે, તેમ અસામાન્ય એવા આ યોગવિદ્યાભ્યાસ માટે પણ ઉત્તરોત્તર ક્રમે ચઢતી યોગભૂમિકારૂપ યોગ્ય અધિકારની આવશ્યકતા છે. સાધારણ લૌકિક શાસ્ત્ર શીખવા માટે પણ જેમ યથાયોગ્ય વિનય, વિવેક, સમજણ, બુદ્ધિ વિકાસ આદિ ગુણગણરૂપ યોગ્યતાની જરૂર હોય છે, તેમ અસાધારણ અલૌકિક એવું આ અધ્યાત્મશાસ્ત્ર શીખવા માટે પણ યથાયોગ્ય ગુણસ્થિતિરૂપ યોગ્યતાની વિશેષ જરૂર છે. અને તેવા પ્રકારની યોગ્યતા કુલયોગી પ્રવૃત્તચક્ર યોગીઓમાં અવશ્ય હોય છે, એટલા માટે તેઓ જ આ યોગશાસ્ત્રના અધિકારી છે, તેઓ જ આ પરમાર્થશાસ્ત્રના સત્સંસ્કાર ઝીલવાને સુયોગ્ય સુપાત્ર છે. (જુઓ. પૃ. ૨૫૨, આત્મસિદ્ધિની ગાથા).

બાકી જે ગોત્રયોગી છે, તેઓને આ યોગશાસ્ત્રનો અધિકાર ઘટતો નથી, કારણ કે તેઓમાં તથારૂપ યથાયોગ્ય ગુણભાવ હોતો નથી, 'જોગ' યોગ્ય યોગની સિદ્ધિનો અભાવ હોય છે, એટલે તેઓને યોગનો અયોગ છે. જેમ અયોગ્યને રાજ્યપદવી અનધિકારી ઘટતી નથી, તેમ આ અયોગ્ય ગોત્રયોગીને યોગ-રાજ્ય પદવી ઘટતી ગોત્રયોગી નથી. અબુધ એવા મૂર્ખને જેમ વિદ્વન્મંડળીમાં પ્રવેશ શોભતો નથી, તેમ આ અબુધ યોગીને યોગમંડળીમાં પ્રવેશ શોભતો નથી. એકડો હજુ નથી આવડતો તે એકડીઆને જેમ સાતમી ચોપડીમાં બેસવાનો અધિકાર ઘટતો નથી, તેમ યોગમાર્ગનો પ્રાથમિક યોગ્યતારૂપ એકડો પણ હજુ જેણે ઘુટ્યો નથી તે અયોગીને આ ઉચ્ચ યોગશાસ્ત્રવર્ગમાં સ્થાન લેવાનો અધિકાર ઘટતો નથી. આમ પ્રાથમિક યોગ્યતાથી પણ રહિત એવા ગોત્રયોગીઓ અપાત્ર હોઈ અત્ર અનધિકારી છે.

અને જે નિષ્પન્ન યોગીઓ-સિદ્ધ યોગીઓ છે, તે પણ આ યોગશાસ્ત્રના અધિકારી

નથી. પણ તેનું કારણ બીજું જ છે. ગોત્રયોગીઓ ન્યારે યોગની અસિદ્ધિને લીધે અત્ર અનધિકારી છે, ત્યારે નિષ્પન્ન યોગીઓ યોગની સિદ્ધિને લીધે સિદ્ધયોગી પણ અનધિકારી છે. આ યોગશાસ્ત્રનું પ્રયોજન તો યોગસિદ્ધિ માટે છે, અનધિકારી અને તે યોગસિદ્ધિ તો આ નિષ્પન્ન-સિદ્ધ યોગીઓને હાંસલ થઈ ચૂકી છે. તો પછી તેઓને હવે આનું પ્રયોજન શું હોય ? જેણે યોગસિદ્ધિ સાક્ષાત્ પ્રગટ પ્રયોગસિદ્ધ (Practices) કરી બતાવી છે, જેણે સ્વભાવ-યુજન યોગ સિદ્ધ કરી શુદ્ધ આત્મા પ્રગટ કર્યો છે, જેણે ‘સમયસાર’ પ્રયોગસિદ્ધ કરી બતાવ્યો છે, એવા સિદ્ધયોગીને પછી આવા શબ્દરૂપ શાસ્ત્રનું (Theory) શું પ્રયોજન હોય ? યોગમાર્ગના પ્રવાસીને આ યોગશાસ્ત્રરૂપ માર્ગદર્શક લોભીઓ ઉપયોગી થાય, પણ જેણે યોગમાર્ગનો પ્રવાસ પૂરો કર્યો છે, તેને હવે આ યોગશાસ્ત્રરૂપ લોભીઓની (Guide) શી જરૂર ? પ્રાસાદ પર ચઢવા માટે આલંબનની જરૂર પડે, પણ પ્રાસાદ-શિખરે ચઢ્યા પછી જેમ તેની જરૂર ન પડે, તેમ યોગપ્રાસાદ પર ચઢવા માટે હસ્તાવલંબનરૂપ આ યોગશાસ્ત્રની સહાય લેવી પડે, પણ યોગ-પ્રાસાદના શિખરે ચઢી ગયા પછી તેની જરૂર ક્યાં રહી ? પર્વત પર ચઢવા માટે જેમ લાકડીના ટેકાની જરૂર પડે, પણ પર્વતની ટોચે ચઢી ગયા પછી જેમ તેની કંઈ જરૂર ન રહે; તેમ યોગ-ગિરિ પર ચઢવા માટે આ યોગદંડિરૂપ દંડિના ટેકાની જરૂર પડે, પણ બધી યોગભૂમિકાઓ વટાવી જઈ યોગગિરિના શ્રૃંગે પહોંચ્યા પછી તેની જરૂર શેની હોય ? કારણ કે ચઢવાને ચઢવાનું શું ? પામેલાને પામવાનું શું ? સિદ્ધને સાધવાનું શું ? માટે નિષ્પન્ન-સિદ્ધ યોગી પણ આ અપેક્ષાએ આ યોગશાસ્ત્ર-સાધનના અનધિકારી છે.

આમ ગોત્રયોગી અયોગી હોવાથી આ સત્શાસ્ત્રના અનધિકારી છે, અને નિષ્પન્ન યોગી પરમ યોગી હોવાથી આના અનધિકારી છે. માત્ર મધ્યમ બે પ્રકારના યોગી-કુલયોગી ને પ્રવૃત્તચક્ર યોગી-આ યોગશાસ્ત્રના અધિકારી છે. ‘કુલયોગી ને તાત્પર્ય કે-યોગ્ય યોગભૂમિકાથી દૂર એવા આધક ભાવમાં વર્તતા પ્રવૃત્તચક્ર જે’ હોવાથી ગોત્ર યોગી અત્ર અયોગ્ય છે; પરમ યોગ્ય એવી યોગભૂમિકાની પરાકાષ્ટારૂપ સિદ્ધ ભાવમાં વર્તતા હોવાથી નિષ્પન્ન યોગી પણ અત્ર અયોગ્ય છે; અને યથાયોગ્ય એવી યોગભૂમિકારૂપ સાધક ભાવમાં વર્તતા કુલયોગી અને પ્રવૃત્તચક્ર યોગી અત્ર સુયોગ્ય છે-ચથાયોગ્ય છે. અને એટલા માટે જ—

“અડદિઠ્ઠી એ કહી સંક્ષેપે, યોગશાસ્ત્ર સંકેતેભ;”

કુલયોગી ને પ્રવૃત્તચક્ર જે, તેહ તણે હિત હેતેભ.” —શ્રી યો. દ. સબ્જા. ૮-૪



એઓનું વિશેષ લક્ષણ કહે છે:—

ये योगिनां कुले जातास्तद्धर्मानुगताश्च ये ।
कुलयोगिन उच्यन्ते गोत्रवन्तोऽपि नापरे ॥२१०॥

જન્મ્યા જે યોગિકુલે, તસ ધર્મ અનુગતા ય;
કુલયોગિઓ કહેવાય તે, ન ગોત્રવંત ધીજાય. ૨૧૦.

અર્થ :—જેઓ યોગીઓના કુલમાં જન્મ્યા છે, અને જેઓ તે યોગીઓના ધર્મને અનુગત છે, તેઓ ‘કુલયોગીઓ’ કહેવાય છે,—નહિં કે ધીજાયો ગોત્રવંતો પણ.

વિવેચન

“યોગિકુલે જ્યા તસ ધર્મે, અનુગત તે કુલયોગીઁ.”—યો. સજ્ઞા. ૮-૪

જેઓ યોગીઓના કુલમાં જન્મ્યા છે અને જન્મથી જ તેઓના ધર્મને ઉપગત છે—પામેલા છે, તથા પ્રકૃતિથી યોગિધર્મને અનુગત—અનુસરનારા એવા જે ધીજાયો પણ છે, તેઓ ‘કુલયોગીઓ’ કહેવાય છે, એમ દ્રવ્યથી અને ભાવથી જણાય છે,—નહિં કે ગોત્રવંતો પણ, નહિં કે સામાન્યથી ભૂમિભવ્ય એવા ધીજાયો પણ.

જે યોગીઓના કુલમાં જન્મ્યા છે અને યોગીઓના ધર્મને જે ઉપગત છે—પામેલા છે, તે કુલયોગી છે. અર્થાત—જે જન્મથી જ યોગી છે, આજન્મ યોગી (Born Yogis)

જે તે કુલયોગી છે, મનુષ્ય કુલમાં જન્મેલો જેમ જન્મથી જ મનુષ્ય-
કુલયોગી: ખાલ હોય છે, સિંહ કુલમાં જન્મેલો જેમ જન્મથી જ સિંહશિશુ
આજન્મ હોય છે, તેમ યોગિકુલમાં જન્મેલો જન્મથી જ ‘જોગી’ હોય છે.
યોગી પૂર્વ જન્મમાં યોગસાધના કરતાં કરતાં, આયુ પૂર્ણ થતાં જેતું વ્યવન થયું છે, તેવા પૂર્વારાધક ‘યોગબ્રહ્મ’ પુરુષો આવા કુલયોગી (Born Yogis) હોઈ શકે છે. જેમ નૈસર્ગિક કવિત્વશક્તિવાળા મનુષ્યો આજન્મ કવિ (Born Poets) હોય છે, તેમ આવા નૈસર્ગિક યોગશક્તિવાળા મહાત્મા કુલયોગીઓ આજન્મ યોગી હોય છે. આવા યોગીઓને પૂર્વારાધિત યોગસંસ્કારની જાતિ સ્વયં સહેજે સ્ફુરિત થાય છે, જાતિસ્મૃતિ આદિ જ્ઞાનની પ્રાપ્તિ પણ હોય છે, અને પૂર્વે અધૂરા છોડેલ યોગની કડીનું અનુસંધાન શીઘ્ર વિના પ્રયાસે હોય છે. જેમ લાંબી મુસાફરીએ નીકળેલો મુસાફર વચ્ચમાં વિશ્રામસ્થાને વિસામો ખાય છે, રાતવાસો કરે

વૃત્તિ:—યે યોગિનાં કુલે જાતા:—જેઓ યોગીઓના કુલમાં જન્મ્યા છે,—જન્મથી જ—તદ્ધર્માનુગતાશ્ચ—અને તેઓના ધર્મને અનુગત—યોગિધર્મને અનુગત, એ—જેઓ પ્રકૃતિથી અન્મ પણ, કુલયોગિન ઉચ્યન્તે—કુલયોગીઓ કહેવાય છે એમ સમજાય છે,—દ્રવ્યથી અને ભાવથી. ગોત્રવન્તોઽપિ—ગોત્રવંતો પણ, સામાન્યથી ભૂમિભવ્યો પણ, નાપરે—નહિં કે ધીજાયો. નહિં કે ધીજાયો કુલયોગીઓ કહેવાય છે.

છે, પણ થાક ઉતરી ગયા પછી તાજેમાજે થઈ તરત જ આગળ અખંડ પ્રયાણ ચાલુ રાખે છે; તેમ મોક્ષપુરીના પ્રવાસે નીકળેલો યોગમાર્ગીનો અખંડ પ્રવાસી મુમુક્ષુ આયુષ્યપૂર્ણતારૂપ વિશ્રામસ્થાને વિશ્રાંતિ લે છે, ભવાંતરગમનરૂપ રાત્રીવાસ કરે છે, અને શ્રમ ઉતરી ગયા પછી પાછો પુનર્જન્મરૂપ નવો અવતાર પામી, તાજેમાજે થઈને, અપૂર્વ ઉત્સાહથી યોગમાર્ગની મુસાફરી આગળ ચલાવે છે; અને આમ આ યોગમાર્ગના મુસાફરનું મુક્તિપુરી પ્રત્યેનું પ્રયાણ અખંડિત રહે છે. જેમ વખત પૂરો થઈ જતાં કારકુન આગલે દિવસે અધૂરું મૂકેલું કચેરીનું કામ, બીજે દિવસે જ્યાંથી અધૂરું હતું ત્યાંથી આગળ ચલાવે છે; તેમ આયુનો સમય પૂરો થઈ જતાં યોગી આગલા જન્મમાં અધૂરું છોડેલું આત્માર્થનું કામ, બીજા જન્મમાં અધૂરું હતું ત્યાંથી આગળ ધપાવે છે. આમ યોગી પુરુષનું યોગસાધનરૂપ આત્માર્થ કાર્ય અત્રૂપણે પૂર્ણતા પર્યંત વિના પ્રયાસે-સહજ સ્વભાવે ચાલ્યા કરે છે.

“દષ્ટિ ચિરાદિક ચારમાં, મુગતિ પ્રયાણ ન ભાંજે રે;

ચક્ષુષીશયન જિમ શ્રમ હરે, સુરનર સુખ તિમ છાજે રે.”-ચો. સંજઞા. ૧

બીજાઓને-અન્ય પ્રાકૃત જનોને જે સંસ્કાર ઘણા ઘણા અભ્યાસે કંઈક જ-અલ્પ માત્ર જ થાય છે, તે આવા X આજન્મ યોગીઓને વિના પરિશ્રમે સહજ સ્વભાવે ઉપજે છે ! અને તે પૂર્વજન્મનું અસાધારણ યોગારાધકપણું જ દર્શાવે છે,-જેનું વર્તમાનમાં પ્રગટ જ્વલંત ઉદાહરણ પરમ યોગી શ્રીમદ્ રાજચંદ્રજીના આ સ્વસંવેદનરૂપ આત્મા-નુભવગમ્ય સહજ ઉદ્દગાર ઉપરથી સ્વયં સૂચિત થાય છે:—

“લઘુવયથી અદ્ભુત થયો, તત્ત્વજ્ઞાનનો યોધ;

એ જ સૂચવે એમ કે, ગતિ આગતિ કાં શોધ ?

જે સંસ્કાર થવો ઘટે, અતિ અભ્યાસે કાંય ?

વિના પરિશ્રમ તે થયો, ભવશંકા શી ત્યાંય ?”-શ્રીમદ્ રાજચંદ્રજી.

ભૂતકાળમાં પણ જન્મથી જ અત્યંત અસાધારણ યોગસામર્થ્ય દાખવનારા અનેક મહાપુરુષોનાં ચરિત્રો પણ આ જ વાતની પુષ્ટિ કરે છે. જેમકે-વીશ વર્ષની નાની ઉંમરમાં જ્ઞાનેશ્વરી જેવો અસામાન્ય ગ્રંથ લખનાર સંત જ્ઞાનેશ્વર, ઘોડીઆમાં બીજા ઉદાહરણો રમતાં પણ જેને પૂર્વારાધિત મુનિભાવ સાંભરી આવ્યો હતો, તે મહાયોગી વજ્રસ્વામી. પાંચ વર્ષની લઘુવયમાં અસાધારણ યુદ્ધિચ્યાપલ્ય દર્શાવનાર કલિકાલસર્વજ્ઞ શ્રી હેમચંદ્રાચાર્યજી, અને ધર્મધુરંધર શ્રી યશોવિજયજી, સંત કબીરજી, રમણ મહર્ષિ આદિનાં ચરિત્રો પણ એની સાક્ષી પૂરે છે. ખુદ તીર્થંકર ભગવંતો પણ જન્મથી જ મતિ-શ્રુત-અવધિ એ ત્રણ જ્ઞાનના ધારક હતા એ હકીકત પણ

x“અથવા યોગિનામેવ કુલે ભવતિ ધીમતામ્ । एतद्धि दुर्लभतरं लोके जन्म यदीदृशम् ॥

तत्र तं बुद्धिसंयोगं लभते पौर्वदेहिहम् । यतते च ततो भूयः संसिद्धौ कुरुनंदन ॥” -गीता

આજન્મયોગીપણું જ સૂચવે છે. આમ કુલયોગીઓના સે'કડો દાખલા આપી શકાય એમ છે, જે પૂર્વજન્મના યોગાભ્યાસનું જ પરિણામ છે. આવા કુલયોગીઓને યોગ સહજ સ્વભાવે સિદ્ધ હોય છે. ઉંઘમાંથી આળસ મરડીને ઊઠતાં જ ગત રાત્રીના બનાવની પેઠે તેમને યોગ યાદ આવી જાય છે; અને પછી પ્રવૃત્તચક્રાદિ યોગભૂમિકાઓ અપાટાબંધ અત્યંત વેગે વટાવી જઈ તેઓ નિષ્પત્ત યોગદશાને-સિદ્ધદશાને પામે છે.

આ યોગીકુલમાં જન્મરૂપ જે કુલયોગીપણું કહ્યું તે અધ્યાત્મ સંસ્કારની અપેક્ષાએ છે, અર્થાત્ તે સંસ્કાર જન્મરૂપ છે. જેમ પુરુષનો બાહ્ય જન્મ સ્થૂલ સ્વરૂપે છે, તેમ યોગીપુરુષનો આ આધ્યાત્મિક જન્મ સૂક્ષ્મ સ્વરૂપે છે. વ્યવહારથી આધ્યાત્મિક જેમ બાહ્ય વર્ણાદિસંપન્ન દેહનો જન્મ છે, તેમ પરમાર્થથી યોગ-સંસ્કાર જન્મ સંસ્કારસંપન્ન આત્માનો જન્મ છે. બીજાધાનથી જેમ સ્થૂલ પુરુષ દેહનું સર્જન થાય છે; તેમ યોગ-બીજાધાનથી પુરુષના-આત્માના સૂક્ષ્મ સંસ્કાર-શરીરનું સર્જન થાય છે. બાહ્ય સ્થૂલ દેહનું બીજાધાન કરનારા જેમ બાહ્ય માતા-પિતા હોય છે, તેમ આ આધ્યાત્મિક સૂક્ષ્મ દેહનું સમ્યગ્દર્શનાદિ બીજાધાન કરનારા યોગીઓરૂપ માતા-પિતા છે. જેમ સ્થૂલ દેહમાં માતા-પિતાનો ગુણ લક્ષણ વારસો ઉતરે છે, તેમ આધ્યાત્મિક સંસ્કારસ્વામી યોગીઓનો ગુણસંસ્કાર-વારસો તે સૂક્ષ્મદેહમાં ઉતરે છે જેમ 'બાપ તેવા બેટા ને વડ તેવા ટેટા' હોય છે, તેમ યોગી-પિતા જેવા આ યોગી-બાલ હોય છે. પરંતુ બાહ્ય જન્મ પુનર્જન્મનો હેતુ હોય છે, પણ આ આધ્યાત્મિક સંસ્કારજન્મ તો અપુનર્જન્મનો હેતુ હોય છે. વ્યાવહારિક જન્મ મૃતત્વનો-મરણનો હેતુ હોય છે, પણ આ પારમાર્થિક જન્મ અમૃતત્વનો-અમરપણાનો હેતુ હોય છે. અથવા તો બાહ્ય સ્થૂલ દેહ જન્મ એ પરમાર્થથી જન્મ જ નથી, પણ ભાવથી તો આત્માનું મૃત્યુ જ છે, ભાવમરણ જ છે; આત્માનો ખરેખરો પારમાર્થિક જન્મ તો યોગસંસ્કાર-સંપન્નપણે જન્મવું તે જ છે. આવો આ પરમ ધન્ય પારમાર્થિક સંસ્કારજન્મ આ કુલ-યોગીઓને સાંપડ્યો હોય છે, અને જન્મથી જ તેઓ યોગીઓના ધર્મને પામેલા હોય છે.

અને બીજાઓ પણ જે પ્રકૃતિથી યોગીધર્મને અનુગત હોય, તે પણ કુલયોગી છે. અર્થાત્ જેઓ યોગીઓના ધર્મને અનુસરનારા-અનુયાયી' છે તે પણ 'કુલયોગી' કહેવાય છે.

આ 'યોગી ધર્મ' એટલે શું? યોગનો જેને યોગ (સંબંધ) થયો તે છે યોગી, અને આત્મસ્વભાવરૂપ શ્રીકૃષ્ણ સાથે યોજન-જોડાણ તેનું નામ યોગ. એટલે આત્મસ્વભાવ સાથે જેનું યોજન છે, અર્થાત્ જેને આત્મસ્વરૂપનું અનુસંધાન થયું છે 'યોગીધર્મ' તે યોગી છે, અને એવા તે યોગીનો જે ધર્મ છે તે યોગીધર્મ છે.

એટલે શું? આમ આત્મસ્વરૂપનું અનુસંધાન કરવું, આત્મસ્વભાવની સાધના-આરાધના કરવી, આત્મસિદ્ધિ કરવી, એ જ યોગીઓનો ધર્મ છે. વળી 'ધર્મ' શબ્દ પણ એ જ ભાવનો સૂચક છે; કારણ કે વસ્તુનો સ્વભાવ તે ધર્મ,

‘ વત્યુસહાવો ધમ્મો ’ અર્થાત્ આત્મવસ્તુને ધર્મ તે આત્મધર્મ-વસ્તુધર્મ. આત્માનું સ્વભાવમાં વર્તવું તે ધર્મ, સ્વરૂપમાં સ્થિતિ હોવી તે ધર્મ, આત્માને સ્વરૂપમાં ધારી રાખવો તે ધર્મ. આવો આત્માનો સ્વભાવયુજનરૂપ યોગ તે જ ધર્મ. એટલે જે આત્મ-સ્વભાવમાં વર્તે છે, સ્વરૂપમાં સ્થિતિ કરે છે, આત્માને સ્વરૂપમાં ધારી રાખે છે, આત્માના સ્વભાવયુજનરૂપ યોગને સાધે છે, તે સાક્ષાત્ ધર્મમૂર્તિ ‘ યોગી ’ છે અને તેનો ધર્મ પણ તે જ છે આમ યોગી ધર્મ એટલે આત્મસ્વરૂપના અનુસંધાનરૂપ વસ્તુધર્મ-આત્મ-ધર્મ. પરપરિણતિનો પરિત્યાગ કરી, આત્મપરિણતિને અનુસરવું તે જ યોગિધર્મ. તાત્પર્ય કે-આત્મસ્વભાવ સાથે યુજનરૂપ યોગ જેણે સાધ્યો છે, જે સ્વરૂપસ્થિત છે તે ‘ યોગી ’ છે. અને આત્મસ્વભાવ સાથે યુજનરૂપ યોગ તે જ તેઓનો વાસ્તવિક ધર્મ છે. આવા આત્મ-સ્વભાવરૂપ યોગિધર્મને અનુસરવા જે નિત્ય પ્રયત્નશીલ રહે છે, તે કુલયોગી છે. આત્માને અનુગત એટલે કે સર્વત્ર આત્માને આગળ કરી તેને અનુસરતી જેની સમસ્ત ભાવધર્મ પ્રવૃત્તિ છે, તે કુલયોગી છે. આવો આત્મ-અનુગત ભાવ સમક્રિત ગુણથી માંડીને શૈલેશી અવસ્થા પર્યંત હોય છે, -કે જેથી સંવર-નિર્જરા થઈ ઉપાદાન કારણ પ્રગટે છે, કારણ કે અત્રે સાધ્ય આલંબનનો દાવ હાથ લાગેલો છે. (જુઓ પૃ. ૪૬૩, ૫૨૧-૫૨૨).

“ સમક્રિત ગુણથી હો શૈલેશી લગે, આત્મ અનુગત ભાવ; ”—

સંવર નિર્જરા હો ઉપાદાન હેતુતા, સાધ્યાલંબન દાવ. ”—શ્રી દેવચંદ્રજી.

અને આમ સદા આત્મ-અનુગત ભાવ હોવાથી જ આ સમ્યગ્દષ્ટિ યોગીપુરુષ જેમ અને તેમ આત્મ-પદાર્થને વિરોધ ન આવે, વિરાધના ન થાય, એમ સર્વ વિધિ-નિષેધ આચરે છે; એટલે જેથી આત્મવસ્તુને વિરોધ ન આવે તે સર્વ ‘ ધર્મ ’ કર્તવ્ય કરે છે, અને જેથી આત્મવસ્તુને વિરોધ આવે તે સર્વ અધર્મ કર્તવ્ય નથી કરતો. ટુંકામાં તે ‘ આરાધક ’ જીવ જ્ઞાન-દર્શન-ચારિત્ર સ્વભાવરૂપ ધર્મને આદરે છે, તે રાગદ્વેષાદિ વિભાવરૂપ અધર્મને પરિહરે છે; આત્મપરિણતિને ભજે છે ને પરપરિણતિને ત્યજે છે. અને આમ આત્મપદાર્થથી અવિરોધ એવો વિધિ-નિષેધ આચરી, તે ‘ મહાજને ’ પરિબ્રહ્મેલો આત્મપદાર્થનો ગ્રહણ ‘ વિધિ ’ કરે છે. (જુઓ કાવ્ય પૃ. ૩૬૭) એટલે જ આવો યોગિધર્મનો-મોક્ષમાર્ગનો અનુયાયી મુમુક્ષુ કુલયોગી, અજ્ઞાનરૂપ કર્મભાવને છોડી દઈ, નિજ વાસરૂપ-સ્વભાવસ્થિતિરૂપ મોક્ષભાવને ભજવા નિત્ય પ્રયત્નશીલ બને છે; અંધકાર સમા અજ્ઞાનનો જ્ઞાનપ્રકાશ વડે નાશ કરે છે; જે જે અંધના કારણો છે તે અંધનો પંથ બાણી, તે કારણોની છેદક એવી દશારૂપ મોક્ષમાર્ગને સેવે છે; રાગ દ્વેષ ને અજ્ઞાન એ કર્મની મુખ્ય ત્રિયોગિ-ગાંઠ છે તેની જેના વડે નિવૃત્તિ થાય, એવા મોક્ષપંથને આરાધે છે; અને સત્ ચૈતન્યમય ને સર્વાભાસથી રહિત એવો ‘ કેવળ ’ આત્મા જેથી પામીએ, એ મોક્ષપંથની રીતિને અનુસરે છે. (જુઓ આત્મસિદ્ધિની ગાથા પૃ. ૨૭૧, ૪૬૩)

આ જે કહ્યો તે મોક્ષમાર્ગરૂપ યોગિધર્મમાં-સનાતન વસ્તુધર્મમાં-શાશ્વત

આત્મધર્મમાં કોઈ પણ પ્રકારના મતભેદનો-દર્શનાગ્રહભેદનો અવકાશ ક્યાંથી હોય? જાતિ-વેષનો ભેદ ક્યાંથી હોય? એટલે આ શુદ્ધ આત્મસ્વભાવની 'જાતિ વેષનો ભેદ નહિ' પ્રાક્ષણ, વેદાંતી, ખૌદ આદિ કુલધર્મના ભેદો મટી જાય છે. સાધુ, શ્રમણ, સંન્યાસી, જોગી, ફકીર આદિ બાહ્ય દ્રવ્યલિંગભેદોને X સ્થાન જ નથી. ઉપરમાં જે કહ્યો તે ભાવલિંગરૂપ યોગિધર્મ-મોક્ષમાર્ગ જે સાધે છે, આરાધે છે, ઉપાસે છે, તે જ મુક્તિને પામે છે.

“ જાતિ વેષનો ભેદ નહિ, કહ્યો માર્ગ જો હોય;
સાધે તે મુક્તિ લહે, એમાં ભેદ ન કોય. ”—શ્રી આત્મસિદ્ધિ.

જે કોઈ આ યથોક્ત યોગિધર્મને આરાધે છે, તે આ યોગિધર્મમાં છે. જે કોઈ મત-દર્શનનો આગ્રહ તેમજ વિકલ્પ છોડી દર્ધ, નિજ સ્વભાવની સિદ્ધિરૂપ આ સનાતન આત્મધર્મને ભાવથી સાધે છે, પરપરિણતિને ત્યજતા રહી યોગિધર્મના આત્મપરિણતિને લજતા રહે છે,—તે સર્વ સાચા સાધકો, સર્વ સાચા અનુયાયી આરાધકો, સર્વ ઉપાસકો, સર્વ મુમુક્ષુઓ, સર્વ આત્માર્થીઓ, સર્વ યોગીઓ, સર્વ સમ્યગ્દષ્ટિ સાધુજનો, મત-સંપ્રદાયના ભેદ વિના આ વિશ્વધર્મરૂપ (Universal Religion) યોગિધર્મના ખરેખરા 'અનુયાયી' એવા કુલયોગીઓ છે. અને ઉપલક્ષણથી—આવા યોગમાર્ગની પ્રાપ્તિ તો દૂર રહી, પરંતુ તેના પ્રત્યે જે કોઈને સર્વથા અદ્વેષ હોય, ખરેખરો અંતરંગ પ્રેમ હોય, પ્રશસ્ત રાગ હોય, સાચી અંતરંગ જિજ્ઞાસા હોય, તેને અનુસરવાની હાર્દિક ઇચ્છા હોય,—તે સર્વ સન્માર્ગ-પ્રેમીઓ, સર્વ માર્ગાનુસારીઓ, સર્વ જિજ્ઞાસુઓ પણ દ્રવ્યથી આ યોગિધર્મના અધિકારી કુલયોગીઓ છે. આમ આ વસ્તુસ્વભાવરૂપ સનાતન યોગિધર્મ સાર્વજનિક એવો 'વિશ્વધર્મ' બનવાને પરમ યોગ્ય છે; કારણ કે સ્વરૂપથી સર્વ યોગારાધક યોગીઓની જાતિ એક છે, અને તેઓનો ધર્મ પણ એક જ છે; કારણ કે સ્વભાવની સિદ્ધિ કરે તે જ યોગરૂપ ધર્મ આ મહાનુભાવ યોગીઓને અનુકૂળ હોય છે. (જુઓ કાવ્ય પૃ. ૫૮-૫૯)

“ તેહ તત્ત્વરૂપ વૃક્ષતું, આત્મધર્મ છે મૂળ;
સ્વભાવની સિદ્ધિ કરે, તે જ ધર્મ અનુકૂળ. ”—શ્રીમદ્ રાજચંદ્રજી.

x “ લિङ्गं देहाश्रितं दृष्टं देह एवात्मनो भवः । न मुच्यन्ते भवात्तस्मादेते लिङ्गकृताग्रहाः ॥
जातिर्देहाश्रिता दृष्टा देह एवात्मनो भवः । न मुच्यन्ते भवात्तस्मादेते जातिकृताग्रहाः ॥ ”
—શ્રી પૂજ્યપાદસ્વામીજીકૃત સમાધિશતક.

“ ण उ होदि मोक्खमग्गो लिंगं जं देहणिम्ममा अरिहा ।
लिंगं मुइत्तु दंसणणाचरित्ताणि सेयंति ॥ ”—શ્રી સમયસાર.

એટલે આવા પરમ ઉદાર સર્વગ્રાહી આ યોગિધર્મને જે સાચા ભાવથી અનુસરતા હોય, તે સર્વ ગમે તે સંપ્રદાયના હોય, તેા પણ એક જ ધર્મના અનુયાયી-સાધર્મિક છે. તાત્પર્ય કે-આ યોગમાર્ગને ખરેખરો અનુસરનારો જૈન હોય કે સાધર્મિક વૈષ્ણવ હોય, બૌદ્ધ હોય કે બ્રાહ્મણ હોય, સાંખ્ય હોય કે વેદાંતી હોય, આત્મબંધુઓ ગમે તે હોય, તે સર્વ સાધર્મિક બંધુઓ છે, આત્મબંધુઓ છે. આવા આ યોગિધર્મને જે કોઈ દ્રવ્યથી કે ભાવથી અનુસરતા હોય તે સર્વ કુલયોગી છે. અત્રે ભાવનું કારણ થાય તે જ પ્રધાન એવું દ્રવ્ય વિવક્ષિત છે,—નહિં કે ભાવનું કારણ ન થાય એવું અપ્રધાન દ્રવ્ય. એટલે કે જેથી પરિણામે યોગભાવનો ઉદ્ભવ થાય તેમ દ્રવ્યથી જે દ્રવ્ય યોગસાધનરૂપ યોગિધર્મને અનુસરે છે, તે પણ ઉપલક્ષણથી કુલયોગી છે; અને ભાવથી જે અનુસરે છે તે તેા પ્રગટ તેમ છે જ. માત્ર એટલું જ લક્ષમાં રાખવા યોગ્ય છે કે—દ્રવ્ય યોગસાધનધર્મ પણ ભાવ યોગસાધન ધર્મનાં કારણભૂત થાય તેા જ તે લલા છે, સફળ છે, નહિં તેા આલ છે—મિથ્યા છે. દ્રવ્યસ્તવ એવું વિશિષ્ટ હોવું જોઈએ કે તે ચોક્કસ ભાવસ્તવનું કારણ થાય, અને એમ થાય તેા જ તે સફળ છે, નહિં તેા અફળ છે. આ સંબંધી વિશેષ જાણવાને ઇચ્છતા તત્ત્વરસિક જને શ્રી હરિભદ્રસૂરિજીકૃત શ્રી પંચાશકશાસ્ત્ર અવલોકવું.

“ દ્રવ્યધર્મ તે યોગ સમારવા, વિષયાદિક પરિહાર;

આતમશક્તિ હો સ્વભાવ સુધર્મનો, સાધન હેતુ ઉદાર. ” —શ્રી દેવચંદ્રજી.

આવા આ મહાનુભાવ 'કુલ યોગીઓ' ખરેખર! કુલયોગીઓ જ હોય છે. કુલવધૂ જેમ પોતાના કુલને છાજે એવું વર્તન કરે છે—કુલીનપણું આચરે છે, કુલપુત્ર જેમ પોતાના કુલને લાંચન ન લાગે એવું કુલીનતા યોગ્ય 'કુલયોગી' આચરણ કરે છે; તેમ કુલયોગી પણ પોતાના યોગિકુલને છાજે શબ્દનું રહસ્ય એવું; ને દોષ-કલંકરૂપ ઝાંખપ ન લાગે એવું, યથાયોગ્ય કુલીન આચરણ કરે છે. જેમકે—પર ઘરે ન જવું; સ્વ ઘરમાં જ રહેવું; ઉચિત મર્યાદાધર્મમાં રહેવું; શીલ સાચવવું; ઇત્યાદિ કુલધર્મને જેમ કુલવધૂ પાળે છે; તેમ પરભાવ-વિભાવરૂપ પર ઘર પ્રત્યે ગમન ન કરવું; આત્માના નિજ ઘરમાં જ રહેવું; વસ્તુ-સ્વભાવની મર્યાદા ન ઉલ્લંઘાય એમ ઉચિત 'મર્યાદાધર્મમાં'—'મરજદમાં' રહેવું; સ્વરૂપાચરણરૂપ શીલ સાચવવું,—ઇત્યાદિ યોગીકુલના ધર્મને કુલયોગી ખરાખર પાળે છે. તેમજ કુલપુત્ર જેમ હિંસા, અસત્ય, ચોરી, વ્યભિચાર, પરદ્રવ્યગ્રહણ આદિ સર્વ અનાર્થ કાર્યને દૂરથી વળે છે, અને સન્યાયનીતિને-પ્રમાણિકતાને અનુસરે છે, તેમ આ આર્થ કુલયોગી પણ આત્મસ્વરૂપની ઘાતરૂપ હિંસાને, પરવસ્તુને પોતાની કહેવારૂપ અસત્યને, પરદ્રવ્યની ચોરી કરવારૂપ અદત્તાદાનને, પરવસ્તુ પ્રત્યે ગમન કરવારૂપ

વ્યભિચારને, અને મમત્વથી પરદ્રવ્યના ગ્રહણરૂપ પરિગ્રહને-ઇત્યાદિ અનાયૈ કાર્યને દૂરથી ત્યજે છે; અને પરવસ્તુરૂપ પરભાવ-વિભાવને છોડી દેઈ, તે ઉપરથી પોતાની માલીકી ઉઠાવી લઈ, સ્વ વસ્તુમાં જ સ્થિતિ કરી સન્ન્યાયનીતિને-ખરેખરી પ્રમાણિકતાને અનુસરવા નિરંતર પ્રયત્નશીલ રહે છે. અને કુલપુત્ર જેમ બાપદાદાની આબરૂ વધારી-કુલને ઉઝળી સમાજમાં સુપ્રતિષ્ઠિત હોય છે; તેમ કુલયોગી પણ પોતાના યોગિકુલની પ્રતિષ્ઠા વધારી, કુલને અજવાળી, 'એકોતેર પેઢીને તારી' યોગી સમાજમાં સ્થાન પામી સ્વરૂપમાં સુપ્રતિષ્ઠિત હોય છે. એટલા માટે કુલવધુ અને કુલપુત્રની જેમ કુલયોગીને આ 'કુલયોગી' નામ બરાબર ઘટે છે.

બાકી જિનાદિ પરમ યોગીઓના કુલમાં બાહ્ય દેહજન્મની અપેક્ષાએ જન્મ્યા છતાં, જે તેના ધર્મને ભાવથી અનુસરતા ન હોય, અથવા તેા નામમાત્ર અનુસરતા હોય, છતાં પોતાને તેના અનુગામી-અનુયાયી 'જૈન' આદિ કહેવડાવતા હોય, તે નામમાત્ર તેા નામમાત્ર જૈન આદિ છે, ગોત્રયોગી છે, પણ કુલયોગી નથી. તે અનુયાયીઓ જ પ્રકારે બુદ્ધના કુલ-સંપ્રદાયમાં જન્મ્યા હોય અને તેના ધર્મને ભાવથી અનુસરતા ન હોય, છતાં પોતાને તેના અનુયાયી 'બૌદ્ધ' તરીકે ઓળખાવતા હોય, તેા તે પણ નામમાત્ર બૌદ્ધ છે, કુલયોગી નથી. તેમજ સાચા બ્રાહ્મણ-વૈષ્ણવજનX આદિમાં હોવા યોગ્ય લક્ષણ જેનામાં નથી, છતાં પોતાને બ્રાહ્મણ-વૈષ્ણવ વગેરે કહેવડાવનારા અન્યને માટે પણ સમજવું. રાગ-દ્વેષાદિ શત્રુનેા જ્ય કરવારૂપ જૈનપણું જેનામાં નથી, અથવા યથાર્થ વસ્તુબોધરૂપ બુધપણું જેનામાં નથી, અથવા આત્મપવિત્રતારૂપ શૌચમય વૈષ્ણવપણું જેનામાં નથી, અથવા સાચા બ્રહ્મજ્ઞાનરૂપ બ્રાહ્મણપણું જેનામાં નથી, -તે ભલે જન્મથી જૈન હો કે બૌદ્ધ હો, વૈષ્ણવ હો કે બ્રાહ્મણ હો, કે અન્ય કોઈ પણ હો; પણ તે ભાવથી-પરમાર્થથી જૈન પણ નથી ને બૌદ્ધ પણ નથી, વૈષ્ણવ પણ નથી ને બ્રાહ્મણ પણ નથી; તેમજ તે કુલયોગી પણ કહી શકાય એમ નથી. તાત્પર્ય કે-સાચા પારમાર્થિક યોગમાર્ગને-મોક્ષમાર્ગને નહિ અનુસરનારા એવા સર્વ સંપ્રદાયવાદીઓ, સર્વ મતદર્શનાગ્રહી કાંઈ કુલયોગી નથી.

"ઘણું કરીને મનુષ્યાત્મા કોઈ ને કોઈ ધર્મ મતમાં હોય છે, અને તેથી તે ધર્મ મત પ્રમાણે પ્રવર્તવાનું તે કરે છે, એમ માને છે. પણ એતું નામ મુમુક્ષુતા નથી. મુમુક્ષુતા તે છે કે સર્વ પ્રકારની મોહાશક્તિથી મુઝાઈ એક મોક્ષને વિષે જ યત્ન કરવો; અને તીવ્ર મુમુક્ષુતા એ છે કે અનન્ય પ્રેમે મોક્ષના માર્ગમાં ક્ષણે ક્ષણે પ્રવર્તવું."

—શ્રીમદ્દ રાજ્યંદ્ર, પત્રક ૨૧૬ (૨૫૪)

અથવા તેા માત્ર શારીરિક વિકાસને માટેના વ્યાયામાદિ પ્રયોગને જે યોગને નામે

x વૈષ્ણવ જન તેા તેને કહિયે." ઇત્યાદિ- શ્રી નરસિંહ મહેતા

ઠઠાડતા હોય, અથવા હઠયોગાદિ પ્રક્રિયાને ખૂંદાને જે લોકોને યોગ સંબંધી વ્યામોહ ઉપજાવતા હોય, અથવા યોગને નામે અનેક ધર્તીંગ ઉભા કરી જે મહાન્ 'યોગ'ની મહાન્ 'યોગ' શબ્દની વિડંબના કરતા હોય, અથવા ખોટી સમાધિ વિડંબના ચઢાવી જવાનો ડોળ કરી મુગ્ધ લોકોને વંચતા રહી જે યોગને નામે ચરી ખાતા હોય, અથવા જટાજૂટ વધારી ભેગી આદિ વેષ ધારણ કરી જે ભેગીમાં ખપતા હોય,—એ આદિ પણ કંઈ કુલયોગી નથી. તે તો યોગની ઠેકડી ઉડાવનારા યોગવિંડબકો છે, યોગીકુલને હાંસીપાત્ર બનાવનારા છે, અને 'યોગ' જેવી પરમ પવિત્ર વસ્તુને અલડાવનારા છે !

ઉપરમાં જે કુલયોગી કહ્યા, તે શિવાચના ખીજાઓ જે ભૂમિલવ્યો—ગોત્રયોગીઓ છે, તે કાંઈ કુલયોગી નથી. ભૂમિલવ્યો એટલે ભૂમિના ગુણને લીધે જે લવ્ય કહેવાય છે તે. જેમકે—આર્યક્ષેત્રના—આ ભરતભૂમિના સંતાનો ભૂમિલવ્યો છે. તે ગોત્રયોગી તે ગોત્રયોગી છે, પણ કુલયોગી નથી; કારણ કે ભૂમિની લવ્યતામાત્રથી કુલયોગી નથી કાંઈ જીવનું કલ્યાણ થઈ જતું નથી. પણ તથાસ્પ અનુકૂળ નિમિત્ત પામી, જીવમાં જ્યારે ખરેખરી લવ્યતા આવે—તથાસ્પ ગુણયોગ્યતા પ્રગટે, ત્યારે જ કલ્યાણ થાય છે. ભૂમિની લવ્યતા આત્માનું કલ્યાણ થવામાં અનુકૂળ સામગ્રીની ઉપનતિમાં—ભેગવાઈમાં અપેક્ષાકારણ જરૂર છે, પણ નિમિત્ત કારણને આધીન એવું ઉપાદાનકારણ પ્રગટાવવામાં જે તેનો ઉપયોગ કરાય, તો જ તે લેખે થાય છે, નહિં તે અલેખે છે. દાખલા તરીકે—આર્ય એવી આ લવ્ય ભરતભૂમિમાં યોગિધર્મ પામવાની પૂરેપૂરી અનુકૂળતા છે. કારણ કે આ દિવ્ય ભૂમિમાં અનેક મહાન્ યોગિવરોએ જન્મ લઈ આ અવનિને પાવન કરી છે. એટલે અત્રે યોગસાધન સામગ્રી પામવી સુલભ છે. પણ તે સાધનસામગ્રીનો જે યથેષ્ટ લાભ ઊઠાવવામાં આવે, ને આત્માનું તથાસ્પ યોગ્યપણું—લવ્યપણું—સુપાત્રપણું પ્રગટ કરવામાં આવે, તો જ તે લેખે છે. ખાકી ખાલી ભૂમિલવ્યતાથી કાંઈ વળે નહિ, મહાયોગી-ઓની ભૂમિ એવી લવ્ય ભરત ભૂમિમાં જન્મ્યા માત્રથી કાંઈ યોગી થઈ જવાય નહિં. એટલે ભૂમિલવ્યોસ્પ ગોત્રયોગીઓ છે, તે કાંઈ કુલયોગી કહેવાય નહિં. કુલયોગી થવા માટે તો તેવા મુમુક્ષુતા યોગ્ય ગુણ પ્રગટાવવા જોઈએ. (ગુઓ પૃ. ૩૧૬-૩૧૭) આ ગોત્રયોગી ને કુલયોગીનો તક્ષવત સ્થૂલરૂપે સમજવા માટે ગોત્ર અને કુલ શબ્દનો તક્ષવત સમજવાની જરૂર છે 'કુલ' શબ્દ નિકટનો વંશસંબંધ સૂચવે છે, ને 'ગોત્ર' દૂરનો વંશસંબંધ સૂચવે છે. તેમ કુલયોગી યોગીકુલ સાથે નિકટનો વંશસંબંધ ધરાવે છે, અને ગોત્રયોગી દૂર દૂરનો સગપણસંબંધ ધરાવે છે. આ ઉપરથી આપણે એમ અનુમાન કરી શકીએ કે—જેનો મોક્ષ નિકટમાં છે, સમીપમાં છે, તે આસન્નલવ્ય મુમુક્ષુ આત્માઓ 'કુલયોગી' છે; અને જેનો મોક્ષ હજુ ઘણો ઘણો દૂર છે, તે દૂરલવ્ય લવાલિનદી જીવો 'ગોત્રયોગી' છે.

એના વિશેષ લક્ષણને અધિકૃત કરી કહે છે—

મધ્યસ્થતુ' મનરૂપી વાછડુ' યુક્તિરૂપી ગાયને 'અનુસરે' છે-પાછળ પાછળ જાય છે !
(જુઓ ફૂટનોટ સ્લોક પૃ. ૩૨૮-૩૨૯).

આવેા મતાગ્રહ એકાંતવાદીને જ હોય છે, કારણ કે તે કોઈ એક અમુક નયને જ પકડી બેસે છે, અને 'બહારાવાળા નાડા' ની જેમ તેનો જ હઠ પકડી રાખે છે ! એટલે કે તે મતાર્થી હોય છે. દાખલા તરીકે-કોઈ વ્યવહાર નયનો જ આગ્રહી મતાર્થી ને હોય છે, તો કોઈ નિશ્ચય નયનો જ આગ્રહી હોય છે. કોઈ જ્ઞાનનો આત્માર્થી જ આગ્રહી હોય છે, તો કોઈ ક્રિયાનો જ આગ્રહી હોય છે. કોઈ એકાંત નિત્ય પક્ષનો જ આગ્રહી હોય છે, તો કોઈ એકાંત અનિત્ય પક્ષનો જ આગ્રહી હોય છે. આમ મતાર્થી એકાંતવાદીને પોતપોતાના મતનો અભિનિવેશ-આગ્રહ હોય છે. પણ આત્માર્થી અનેકાંતવાદીને તેવો કોઈ પણ આગ્રહ હોતો નથી, કારણ કે તે નયના સ્વરૂપને સારી પેઠે જાણે છે કે પ્રત્યેક નય પોતપોતાની અપેક્ષાએ પોતાની નય-મર્યાદામાં સાચો છે, પણ પર અપેક્ષાએ ખોટો છે, માટે કોઈ પણ નયનો એકાંત આગ્રહ કરવો તે ખોટો છે, મિથ્યા છે, એમ જાણતો હોઈ તે કદી પણ કોઈ એક નયનો આગ્રહ કરતો જ નથી, અને વ્યવહારનય-નિશ્ચય નયની યથાયોગ્ય મર્યાદા સ્વીકારી બનનેનો સમન્વય (Reconciliation) સાધે છે. એટલે નિશ્ચયવાણી સાંભળી તે કાંઈ સાધન છોડી દેતો નથી, પણ નિશ્ચયને લક્ષમાં રાખી તે તે જ સાધનો કરે છે.

“ નિશ્ચય વાણી સાંભળી, સાધન તજવાં નો'ય;

નિશ્ચય રાખી લક્ષમાં, સાધન કરવાં સોય.” —શ્રી આત્મસિદ્ધિ.

વળી પરદર્શન વિષયમાં પણ તેને કોઈ પણ મત-દર્શનનો આગ્રહ હોતો નથી; કારણ કે સ્યાદ્વાદદર્શી હોઈ તે, તે તે દર્શન પોતપોતાના નયની અપેક્ષાએ, કથંચિત્-કોઈ અપેક્ષાએ સાચા છે, એમ 'સ્યાત્' પદનો ન્યાસ કરીને તે દર્શનાગ્રહ સમાધાન કરે છે. તે તે દર્શનને તે જિનદર્શનના અંગભૂત જાણે છે. એટલે તત્સંબંધી પણ તેને કોઈ આગ્રહ સંભવતો નથી. (જુઓ પૃ. ૫૮-૫૯, પૃ. ૪૨૩) આમ સાંકડી એકાંત દષ્ટિનો અભાવ હોવાથી અને વિશાલ અનેકાંતદષ્ટિનો સહભાવ હોવાથી આ આત્માર્થી કુલયોગીને મતાગ્રહનો સર્વથા અભાવ હોય છે. તે તો જ્યાં ત્યાંથી 'સત્'નો જ ગ્રાહક હોઈ, સર્વત્ર સદૃશને જ ખોળે છે; એને મતનું કામ નથી, 'સત્'નું જ કામ છે. અને આમ તેને સર્વથા ગ્રહનો અભાવ હોય છે, એટલે કોઈ પણ દર્શનવાદી પ્રત્યે તેને કદી પણ દ્વેષ ઉપજતો નથી. તેને મન તો તે સર્વ પોતાના સાધર્મિક આત્મબંધુઓ છે. તે તો એટલે સુધી ભાવે છે કે—સર્વ આત્માઓનો સ્વભાવ ધર્મ એક જ છે, એટલે સમાનધર્મી હોવાથી આ સર્વ આત્માઓ મહારા સાધર્મિક ભાઈઓ છે. એવી પરમ ઉદાર ભાવનાથી તેને સર્વ ભૂતમાત્ર પ્રત્યે મૈત્રી

હોય છે, તેમના પ્રત્યે વાત્સલ્યભાવ હોય છે, સર્વ ભૂત પ્રત્યે તે આત્મવત્ વર્તે છે. આવા સર્વત્ર મૈત્રી ભાવવાળાને કયાંય દ્વેષ કયાંથી હોય ?

“ મિત્તિ મે સન્વમૂણ્સુ, વેરં મજ્ઞં ન કેણહ ”—શ્રી જિનપ્રવચન

“ આત્મવત્ સર્વભૂતેષુ । ” શ્રી ભગવદ્ગીતા

“ સર્વાત્મમાં સમદષ્ટિ ધો આ વચનને હૃદયે લખો. ”—શ્રીમદ્ રાજયંદ્રજી

૨. ગુરુ-દેવ-દ્વિજનું પ્રિયપણું

આ કુલયોગીનેા ખીજે ગુણ ગુરુ-દેવ-દ્વિજનું પ્રિયપણું એ છે. આ આત્માર્થી મુમુક્ષુને ગુરુ, દેવ અને દ્વિજ અતિ પ્રિય હોય છે—ખૂબ ંહાલા લાગે છે, અને તે તેને પ્રાપ્ત થયેલા ધર્મનેા પ્રભાવ છે. શાંત સ્વસ્થ ચિત્તે જે વિચાર કરીએ તો દરેક પ્રાણીને પોતાનું હિત પ્રિય હોય છે, પોતાનું ભલું થાય એમ સહુ કોઈ ઇચ્છે છે, એટલે તે હિતના કારણરૂપ ભલું કરનાર સહાયક જે કોઈ હોય છે, તે પણ તેને પ્રિય થઈ પડે છે. અને ગુરુ-દેવ-દ્વિજ તેને આત્મહિતમાં સહાયભૂત થઈ પડતા હોઈ તેને પ્રિય થાય છે. દાખલા તરીકે—

કોઈ માણસ દીર્ઘ રોગથી પીડાતો હોઈ મૃત્યુશય્યામાં પડ્યો હોય, તેને કોઈ સુવૈદ્ય સાને કરે, તો તે જીવિતદાન આપનારો ઉપકારી વૈદ્ય તેને કેટલો બધો ંહાલો લાગે ?

તેમ આ કુલયોગીને પણ પરમ ઉપકારી શ્રીમદ્ સદ્ગુરુ ભગવાનની અહો ! અહો ! બાબતમાં પણ છે. કારણ કે—(૧) પોતાનેા જીવ જે અનાદિકાળથી ઉપકાર ! રોગી આત્મબ્રાંતિરૂપ મહારોગથી પીડાતો હતો, અને ‘ક્ષણ ક્ષણ ભયંકર આદિ દૃષ્ટાંત ભાવમરણ’રૂપ મૃત્યુશય્યામાં પડ્યો હતો, તેને આ સદ્ગુરુ સુવૈદ્યે સ્વરૂપ—સમજણરૂપ ઔષધિ વડે સાને કર્યો, આત્મઆરોગ્યસંપન્ન કર્યો, અને સમ્યગ્દર્શનરૂપ—જોધિખીજરૂપ અપૂર્વ સંસ્કારખીજ રોપી નવો જન્મ આપ્યો, તો પછી આવા આ પરમ ઉપકારી શ્રીમદ્ ભગવાન તે આત્માર્થી મુમુક્ષુને તેનાથી અનંત અનંતગણા ંહાલા કેમ ન લાગે ?

“ જે સ્વરૂપ સમન્વ્યા વિના, પામ્યેા દુઃખ અનંત;

સમજવ્યું તે પદ નમું, શ્રી સદ્ગુરુ ભગવંત ”—શ્રી આત્મસિદ્ધિ.

અથવા (૨) કોઈ રંક બિખારી ભારી દારિદ્ર્યદુઃખથી દુઃખીએા હોય, તેનું દારિદ્ર્યદુઃખ ટાળી કોઈ તેને મહાસુખ સંપત્તિમાન બનાવી દે, તો તે દારિદ્ર્યહર પુરુષ તેને કેટલો બધો ઇષ્ટ થઈ પડે ? તો પછી,—અનંત આત્મસંપત્તિ ભર્યાં નિજ સ્વરૂપનું આ જીવને ભાન નહિં હોવાથી તે પોતાનું ઘર છોડીને પરઘેર ભીખ માગતો ફરતો

હતો, પર પુદ્ગલની એઠીબૂઠી એઠ ખાતો હતો, અને વેઠીઆ પોઠીઆની પેઠે પારકી વેઠ કરતો રહી પાપી પેટ ભરતો હતો, તેને આ સત્પુરુષ સદ્ગુરુએ નિજ સ્વરૂપનું અપૂર્વ ભાન કરાવી અનંત આત્મસંપત્તિભર્યા સ્વગૃહનો લક્ષ કરાવ્યો, નિજ ઘરમાં જ રહેવાનો ઉપદેશ કરી પરગૃહે ભીખ માંગતો બંધ કર્યો, 'ચલ જડ જગની એઠ' નહિં ચાટવાનો અને પારકી વેઠ નહિં કરવાનો યોગ્ય કરી પાપી પેટ ભરતો અટકાવ્યો અને આમ નિજ ઘરમાં જ રહેલી અઠળક આત્મલક્ષ્મીનો લોકતા સ્વામી બનાવી દઈ પરમ સુખસંપત્તિમય કરી મૂક્યો. તે અનંત ઉપકારી શ્રીમદ્ સદ્ગુરુ ભગવાન્ આવા સાચા મુમુક્ષુ યોગીને પરમ પ્રિય કેમ ન લાગે? અથવા (૩) કોઈ ભયંકર અટવીમાં માર્ગ નહિં મળવાથી ચારે કોર ગોથાં ખાતાં ભૂલા પડેલ મનુષ્યને કોઈ સરલ, સીધો ને નિષ્કંટક માર્ગ બતાવી આપે, તો તે માર્ગદર્શક પુરુષ તેને કેટલો બધો પ્રિય થઈ પડે? તો પછી આ ભયંકર ભવાટવીમાં સન્માર્ગની દિશાનું ભાન નહિં હોવાથી આ જીવ ચારે ગતિમાં ચારેકોર ગોથાં ખાતો આથડતો હતો, અનંત પરિભ્રમણ દુઃખ પામતો હતો, તેને નિજ સ્વરૂપ-યોગરૂપ સીધો સરલ નિદોષ સન્માર્ગ બતાવી જેણે પુનઃ અનંત પરિભ્રમણ દુઃખ ટાળી ભવાટવીમાંથી ઉગાર્યો, તે સન્માર્ગદેશક શ્રીમદ્ સદ્ગુરુ દેવનો અમાપ ઉપકાર ચિંતવતા આ સમ્યગ્દષ્ટિ યોગીને તેઓશ્રી પ્રત્યે પરમ પ્રેમપ્રવાહ કેમ ન પ્રવહે? અથવા (૪) ભયંકર મોળાં ન્યાં ઊછળી રહ્યાં છે, એવા મહાસમુદ્રમાં ડૂબી રહેલા મનુષ્યને જો કોઈ તારુ બચાવી લઈ, આવડું ઝાલી કાઠે આણે, તો તે તારનાર પ્રત્યે તેને કેટલો બધો પ્રેમ સ્કુરે? તો પછી-આ ભીષણ ભવસાગરમાં જન્મ મરણ તરંગોથી તણાતો આ જીવ મોહરૂપ ગણકાં ખાઈ અનંત દુઃખથી દુઃખી થઈ રહ્યો હતો, તેને મહાતારુ જેવા જે સદ્ગુરુદેવે હસ્તાવલંબન આપીને ડૂબતો બચાવી શિવપુરને આરે આણ્યો, તે અનન્ય ઉપકારી અપાર કરુણાસિંધુ પરમકૃપાળુ શ્રીમદ્ સદ્ગુરુ પ્રત્યે આ કૃતજ્ઞ જોગીજનને અપૂર્વ પ્રેમનો ઉમળકો કેમ ન આવે વારુ ?

“ અહો ! અહો ! શ્રીસદ્ગુરુ, કરુણાસિંધુ અપાર;
આ પામર પર પ્રભુ કર્યો, અહો ! અહો ! ઉપકાર. ”—શ્રી આત્મસિદ્ધિ

“ શ્રી અરજિત ભવજલનો તારુ, લાગે મુજ મન વારુ રે;
ખાંદ્ય ગ્રહી જે ભવજલ તારે, આણે શિવપુર આરે રે. ”— શ્રી યશોવિજયજી.

અથવા—(૫) કોઈ જીવ ઉચ્ચ દાવાનલમાં સપડાઈ ગયો હોય, તેને શીતલ જલ-વૃષ્ટિથી જો કોઈ બચાવી લ્યે, તો તે બચાવનાર પ્રત્યે તેને કેટલો બધો પ્રેમભાવ ઉપજે? તો પછી-આ ભયંકર ભવદાવાનલમાં આ જીવ સપડાઈ ગયો હતો તેને પરમાર્થ અમૃતની શીતલ મેઘધારા વર્ષાવી જેણે બચાવી લીધો, તે શ્રી સદ્ગુરુ પ્રત્યે આ મુમુક્ષુ આત્માથીને અપૂર્વ પ્રેમભાવ કેમ ન ઉપજે ?

“ ભવ દવ હો પ્રભુ ! ભવ દવ તાપિત જીવ;
તેહને હો પ્રભુ ! તેહને અમૃત ઘન સમીજી. ”—શ્રી દેવચંદ્રજી.

“ સંસારદાવાનલ્લાહનીરં, સંમોહધૂલીહરણે સમીરમ્ ।
માયારસાદારણસારસીરં, નમામિ વીરં ગિરિસારધીરમ્ ॥ ”—શ્રી હરિભદ્રાચાર્યજી.

અથવા (૬) મહાકૃષ્ણધરના ડંસથી ઝેર ચઢવાથી કેઈ મનુષ્ય મૂર્ચ્છિત-બેભાન થઈને પડ્યો હોય, તેને કેઈ ગારુડિક જાંગુલિમંત્રથી ઝેર ઉતારી પુનર્જીવન બક્ષે, તો તેને તે વિષહર પ્રત્યે કેટલી બધી પ્રીતિ ઉપજે ? તો પછી મહામોહ વિષધરના ડંસથી આ જીવને મિથ્યાત્વ-ઝેર ચઢ્યું હતું, તેથી આ જીવ નિજ સ્વરૂપનું ભાન ભૂલી મોહ-મૂર્ચ્છિત-બેભાન બન્યો હતો. તેને સહજાત્મસ્વરૂપ પ્રકાશનારા અપૂર્વ સમ્યગ્દર્શન મંત્રપ્રયોગથી પરમ માંત્રિક સમા જે શ્રીમદ્ સદ્ગુરુદેવે મિથ્યાત્વ-વિષ ઉતારી નાંખી, નિજ સહજ આત્મસ્વરૂપના ભાનમાં આણ્યો, અને સમ્યક્ત્વ અમૃત છાંટી યોગિકુલે જન્મરૂપ પુનર્જન્મ આપ્યો, તે વિષહર પરમ અમૃતમય શ્રીમદ્ સદ્ગુરુ ભગવાન પ્રત્યે આ મુમુક્ષુ જોગીજનને, તેલમાં જલખિન્દુની જેમ અપૂર્વ પ્રીતિ કેમ ન વિસ્તરે ?

“ મિથ્યા હો પ્રભુ ! મિથ્યા વિષની ખીવ,
હરવા હો પ્રભુ ! હરવા જાંગુલિ મન રમીજી. ”—શ્રી દેવચંદ્રજી.

આમ અનન્ય ઉપકારી હોવાથી શ્રીમદ્ સદ્ગુરુ ભગવાન પ્રત્યે મુમુક્ષુ યોગીને પરમ પ્રેમ ઉલ્લસે છે, એટલું જ નહિં પણ શ્રીમદ્ સદ્ગુરુ જ સ્વરૂપથી એવા છે કે તેમના પરમોત્તમ ગુણગણ પ્રત્યે કેઈ પણ ગુણાનુરાગી સાચા સજ્જનને ઉપકારી સદ્-કુદરતી પ્રેમ સ્કુર્યા વિના ન જ રહે. કારણ કે શ્રીમદ્ સદ્ગુરુનું સ્વરૂપ ગુરુનું સ્વરૂપ વિચારીએ તો ‘ સ્વરૂપ ’ એ જ એમનું સ્વરૂપ છે અથવા ‘ સદ્ગુરુ ’ એ જ એમનું સ્વરૂપ છે, અર્થાત્ સર્વ ‘ સત્ ’ વસ્તુમાં ગુરુ એ જ એમનું સ્વરૂપ છે; કારણ કે આખા જગત્ કરતાં ગુરુ, ભારી, ગૌરવવંત એવા શ્રી સદ્ગુરુ જ છે. એક બાબુ આખું જગત્ મૂકીએ ને ખીજી બાબુ સદ્ગુરુ મૂકીએ, તો સદ્ગુરુનું જ પદ્ધું નમી પડશે. એટલે જગદ્ગુરુ શ્રી સદ્ગુરુ જ છે. અથવા સત્-સંત એ જ એમનું સ્વરૂપ છે, અર્થાત્ જે પ્રકારે જેવું આત્મવસ્તુનું સત્સ્વરૂપ છે, તે પ્રકારે તેવું સત્, સાચું, છતું; વર્તમાનમાં પ્રગટ દશારૂપે વિદ્યમાન, એવું તેમનું સત્સ્વરૂપ છે, સંતસ્વરૂપ છે, સાધુસ્વરૂપ છે; અથવા ‘ સંત ’ એટલે શાંત, -પરભાવ વિભાવ પ્રત્યેની જેની બધી દોડાદોડ મટી જઈ, જે સ્વભાવમાં વિશ્રાંત થઈ પરમ આત્મશાંતિને પામ્યા છે, એવા શાંત તે ‘ સંત ’.

“ પડી પડી તુજ પદ પંકજે, ફરી ફરી માગું એ જ;
સદ્ગુરુ સંત સ્વરૂપ તું જ, એ દહતા ફરી દે જ. ”—શ્રીમદ્ રાજચંદ્રજી.

આવા સંતસ્વરૂપ સદ્ગુરુ, આત્મજ્ઞાની, સમદર્શી, પ્રારબ્ધોદયથી વિચરનારા, અપૂર્વ વાણી પ્રકાશનારા, અને પરમશ્રુતજ્ઞાનસંપન્ન હોય છે. મોહભાવ બ્યાં ક્ષય થઈ ગયો છે અથવા પ્રશાંત વર્તે છે, અને આપું જગત્ બ્યાં એક જેવું અથવા સ્વપ્ન જેવું ભાસે છે, એવી પરમ અદ્ભુત ‘જ્ઞાની દશા’ તેમની હોય છે. અને આવા જ્ઞાની પુરુષ દેહ છતાં બાણે દેહમાં ન વર્તતા હોય, એવી પરમ આશ્ચર્યકારક દેહાતીત-વિદેહ દશામાં (વોસટ્ટકાય) વર્તતા હોય છે!! (જુઓ આત્મસિદ્ધિની ગાથા, પૃ. ૧૨૯, ૩૯૪). આવા પરમ ગુણનિધાન, નિષ્કારણ કરુણારસસાગર, પરમ ઉપકારી, પરમ કૃપાળુ શ્રીમદ્ સદ્ગુરુદેવ પ્રત્યે મુમુક્ષુ આત્માને અનન્ય પ્રેમ કેમ ન વધુટે ?

“દીન દયાળ કૃપાળુઓ, નાથ ભવિક આધાર; લાલ રે;

દેવચંદ્ર જિન સેવના, પરમામૃત સુખકાર. લાલ રે.”—શ્રી દેવચંદ્રભ.

આમ જેમ સદેહે વર્તમાન પ્રત્યક્ષ સદ્ગુરુ પ્રત્યે મુમુક્ષુને પ્રીતિ હોય છે, તેમ વિદેહ એવા પરોક્ષ દેવ પ્રત્યે પણ તેને તેવી જ અનન્ય પ્રીતિ હોય છે; કારણ કે તે પરમાત્મ દેવનું સ્વરૂપ આત્માને નિજ સ્વરૂપાવલંબન માટે પરમ ઉપકારી દેવનું સ્વરૂપ થઈ પડે છે. દિવ્ય એવું જેનું ‘સ્વરૂપ’ પ્રગટયું છે તે દેવ છે, દિવ્ય એવા શુદ્ધ આત્મસ્વરૂપમાં જે ‘સુસ્થિત’ છે તે શુદ્ધ ચૈતન્યમૂર્તિ ભગવાન્ દેવ છે, જેણે આત્માને આત્મા જ બાણ્યો ને ધીજું પરપણે જ બાણ્યું; એવા અક્ષય અનંત બોધસ્વરૂપ તે દેવ સિદ્ધ આત્મા છે. મુક્તિ સન્માર્ગનો વિધિ બતાવ્યો હોવાથી તે વિધિ વિધાતા છે. પરમ આત્મશાંતિનો શિવમાર્ગ—મોક્ષમાર્ગ દર્શાવી ત્રિભુવનનું શંકરપણું કયું હોવાથી તે શિવ-શંકર છે. સ્વરૂપસ્થિત છતાં જ્ઞાનથી સમસ્ત વિશ્વને બાણતા હોવાથી તે વિષ્ણુ છે. મોક્ષરૂપ પરમ સુગતિને પામ્યા હોવાથી તે સુગત છે. અને રાગદ્વેષાદિનો જય કરી કેવળ શુદ્ધ સહજસ્વરૂપી આત્મા પ્રગટ કર્યો હોવાથી તે પરમ વીતરાગ એવા યથાર્થનામા જિનદેવ છે. (જુઓ પૃ. ૩૬૩-૩૬૪ તથા ૪૦૦-૪૦૧) આવા શુદ્ધ સહજાત્મસ્વરૂપ જિનપ્રભુ તે વ્યવહારથી દેવ છે, નિશ્ચયથી તે આત્મા એ જ દેવ છે. જે જિનદેવની પૂજના છે, તે નિશ્ચયથી નિજ આત્માની જ પૂજના છે, કારણ કે જિનપદ ને નિજપદની એકતા છે, એમાં કાંઈ ભેદભાવ નથી, સ્વરૂપભેદ નથી. (જુઓ કાવ્યો, પૃ. ૧૧૨-૧૧૩).

આ જિનવર દેવ પ્રત્યે સાચા ભક્તિભાવ વિના કદી પણ દુઃખદાવ છૂટતો નથી; તેટલા માટે આ ભવ દુઃખદાવાનલથી છૂટવા માટે આ પરમ પ્રભુની ભક્તિ પરમ અમૃતધન સમી હોઈ, શીતલ આનંદદાયિની થઈ પડે છે; એટલે આ પરમ ‘પર પ્રેમપ્રવાહ ઉપકારી પ્રભુ પ્રત્યે મુમુક્ષુને પરમ પ્રેમ-અનન્ય પ્રેમ કેમ ન ઉલ્લસે ? બંદે પ્રભુસે’ વળી આ પરમ દેવ સાધ્ય એવા આત્મસ્વરૂપના પ્રતિચ્છંદ સ્થાને છે,

(model) આદર્શસ્વરૂપ છે. જેમ શુદ્ધ સુંદર આદર્શને દષ્ટિસન્મુખ રાખી કલાકાર શિલ્પી કલાકૃતિની ઘટના કરે છે; તેમ આ સિદ્ધ દેવરૂપ શુદ્ધ આદર્શને સતત દષ્ટિસન્મુખ રાખી સાધક એવો ભક્ત મુમુક્ષુ આત્મસ્વરૂપની ઘટના કરે છે. (બુઓ પૃ. ૧૧૩) ‘અબકુલગત કેસરી’ જેમ સિંહને દેખીને નિજરૂપ લહે છે, તેમ આ પ્રભુ-ભક્તિથી આ ભવ્ય આત્મા આત્મશક્તિને સંભાળી લે છે. આમ સ્વરૂપસિદ્ધિમાં પરમ ઉપકારી હોવાથી, તેમજ અનુપમ ગુણગણના રતનાકર હોવાથી, પોતાના પરમ ઇષ્ટ એવા આ પરમેષ્ઠિ દેવ પ્રત્યે મુમુક્ષુને પરમ પ્રીતિ હોય જ છે.

અત્રે ‘ગુરુ’ પદ પ્રથમ મૂકવાનું કારણ પ્રત્યક્ષ સદ્ગુરુનો પરમ પ્રભાવ સૂચવવા માટે છે. કારણ કે સર્વકાળને વિષે પરમાર્થમાર્ગની પ્રાપ્તિ શ્રીમદ્ સદ્ગુરુ થકી જ હોય છે. એટલે ભૂતકાળમાં થઈ ગયેલા પરોક્ષ એવા જિનદેવ કરતાં ‘ગુરુ’ પદ પણ પ્રત્યક્ષ સદ્ગુરુનો ઉપકાર અધિક છે, માટે તેમનું સ્થાન પ્રથમ પ્રથમ કેમ? મૂકવું છે. તેમજ તે જિનનું સ્વરૂપ પણ શ્રી સદ્ગુરુના ઉપદેશ વિના સમભતું નથી, અને તે સમભ્યા વિના જિનના ઉપકારનો પણ ખ્યાલ કેમ આવે? એ રીતે પણ પરમ ઉપકારી જિનના ઉપકારનું ભાન કરાવનાર પણ શ્રીમદ્ સદ્ગુરુ ભગવાન છે, એટલે પણ તે પરમ પરમ ઉપકારી હોવાથી તેમનું પદ પ્રથમ મૂકવું છે. આ પ્રત્યક્ષ દેહધારી સજીવન મૂર્તિ પરમાત્મા પરમ સદ્ગુરુનો મહિમા દર્શાવવા માટે જ પરમ પવિત્ર શ્રી નવકાર મંત્રમાં પણ ‘અરિહંત’ પદ સિદ્ધ કરતાં પ્રથમ મૂકવું છે, તેનું પણ એ જ રહસ્ય છે. (બુઓ પૃ. ૧૩૦, આત્મસિદ્ધિની ગાથા).

વળી આ કુલયોગીને ‘દ્વિજ’ પણ અત્યંત પ્રિય હોય છે. આ ‘દ્વિજ’ એટલે શું? તેનો પરમાર્થ વિચારવા યોગ્ય છે. દ્વિ+જ એ વાર જેનો જન્મ થયો છે તે દ્વિજ, અથવા બીજો જન્મ જેનો થયો છે તે દ્વિજ. તે બીજો જન્મ એટલે ‘દ્વિજ’નો પરમાર્થ સંસ્કારઆરોપણરૂપ જન્મ. પહેલો જન્મ તો જે દેહજન્મ પરમાર્થ થયો તે. પણ મનુષ્યનો ખરેખરો જન્મ તો-તેને જ્યારે સન્માર્ગની દીક્ષા મળે છે, આંતરુ મુ’ડન થાય છે, -ત્યારે થાય છે. અર્થાત્ સમ્યગ્-દર્શનરૂપ સંસ્કાર-બીજ આત્મામાં રોપાયથી જેનો સમ્યગ્દષ્ટિરૂપે બીજો જન્મ-નવો અવ-તાર થયો છે, તે ‘દ્વિજ’ છે. જન્મથી પ્રાપ્ત થતા નામમાત્ર દ્વિજપણાને આ પારમાર્થિક દ્વિજપણા સાથે લેવાદેવા નથી. કારણ કે જન્મથી બાહ્ય દ્વિજ નામ હોવા છતાં આ પારમાર્થિક દ્વિજપણું ન પણ હોય; અને જન્મથી બાહ્ય દ્વિજ નામ ન હોવા છતાં, આ પારમાર્થિક દ્વિજપણું હોય પણ ખરું. જન્મે દ્વિજ ચ’ડાલ જેવા લક્ષણવાળો પણ હોય! એટલે દ્રવ્ય દ્વિજજન્મપણા સાથે આ ભાવ દ્વિજપણાનો સંબંધ નથી, માટે ઉક્ત અપેક્ષાએ ગમે તે ભતિમાં જન્મેલો આવો ‘દ્વિજ’ હોઈ શકે છે. અર્થાત્ સમ્યગ્દર્શનરૂપ સંસ્કારજન્મ પામવાનો અધિકાર કોઈ પણ ભતિને છે,

એમાં જાતિ-વેષનેા ભેદ નડતો નથી. ગમે તે જાતિનેા યથાયોગ્ય ગુણુયોગ્યતાવાળો જે યોગ્ય અધિકારી પુરુષ તે સંસ્કાર ઝીલવાને પાત્ર હોય, તે આ સંસ્કારજન્મ પામી શકે છે. અને આવો સંસ્કારજન્મ પામેલ 'દ્વિજ' 'પ્રાહ્મણુ' પણ કહી શકાય છે. કારણ કે 'બ્રહ્મ જાનાતીતિ બ્રાહ્મણઃ'—બ્રહ્મને, શુદ્ધ આત્મસ્વરૂપને જાણુ તે પ્રાહ્મણુ. આમ દ્વિજ અથવા પ્રાહ્મણુ એટલે સમ્યગ્દષ્ટિ, જ્ઞાનસંસ્કારસંપન્ન પુરુષ, કુલયોગી, જોગીજન. આવા સમ્યગ્દષ્ટિ કુલયોગી પુરુષો સમાનધર્મી હોવાથી, સાધર્મિક હોવાથી, આ મુમુક્ષુ કુલયોગીને તેના પ્રત્યે કુદરતી પ્રેમ-વાત્સલ્ય રુકુરે જ છે. તેથી તેમના પ્રત્યે અનેક પ્રકારે તે સાધર્મિક વાત્સલ્ય કરે છે, તેમને પરમાર્થ માર્ગની સાધનામાં જોમ અને તેમ સહાયતા થાય-અનુકૂળતા થાય, તેવા તેવા પ્રકારે પોતાના તન-મન-ધનથી યથાશક્તિ પ્રબંધ કરે છે, અને એમ કરી પોતાનું વાત્સલ્ય-પ્રેમભાવ દાખવે છે.

આમ સાક્ષાત્ પરમ ઉપકારી હોવાથી શ્રીમદ્ સદ્ગુરુ ભગવાન્ પ્રત્યે, તથા પરોક્ષપણે પરમ ઉપકારી આદર્શસ્થાનીય હોવાથી પરમાત્મ દેવ પ્રત્યે, તથા સમાનધર્મી હોવાથી સમ્યગ્દષ્ટિ દ્વિજો અથવા સંસ્કારસ્વામી પ્રાહ્મણુો પ્રત્યે, આ મુમુક્ષુ કુલયોગીને અવશ્ય પ્રીતિ હોય છે.

૩. દયાળુપણું

દયાળુ—આ કુલયોગી પુરુષો વળી દયાળુ હોય છે. દયા એ એમનેા આત્મ-સ્વભાવભૂત ગુણુ થઈ પડયો હોય છે. કોઈ દીન-દુઃખી-દરિદ્રી દેખી તેમને દયા વહૂટે છે, અનુકંપા ઉપજે છે. તે દુઃખથી દુઃખીને જેવો કંપ-ત્રાસ થાય છે, તેવો તેને અનુસરતો કંપ-ત્રાસ તેમના આત્મામાં વેદાય છે, તેમનું હૃદય દ્રવીભૂત થાય છે, તેમનું અંતર કકળી ઊઠે છે. આમ તે પરદુઃખે દુઃખીઆ થાય છે. એટલે પરદુઃખનું છેદન કરવાની ઇચ્છારૂપ કરુણા તેમને ઉપજે છે. અને તન-મન-ધનની સમસ્ત શક્તિથી તે પરદુઃખ દૂર કરવા સક્રિયપણે તત્પર અને છે. આવા પરદુઃખે દાઝતા પરમ દયાળુ પુરુષો સર્વ જીવનું સુખ જ ઇચ્છે અને 'સર્વ જંતુ હિતકરણી કરુણા' જ કરે, એમાં આશ્ચર્ય શું? એટલે તેઓ સૂક્ષ્મમાં સૂક્ષ્મ પણ અન્ય જીવોને જાણી ખૂઝીને દુઃખ તો ક્યાંથી જ આપે? દ્રવ્યથી પણ કોઈ પણ જીવની હિંસા કરે જ કેમ? તેમજ ભાવથી કોઈ પણ જીવના આત્મ-પરિણામને દૂભવે જ કેમ? (જુઓ પૃ૦ ૧૪૯, ૪૩૮, ૪૪૧) આ મુમુક્ષુ યોગીઓ આવા દયાળુ, કૃપાળુ, કરુણાવાળું હોય છે, તેનું કારણ ક્લિષ્ટ કર્મોનો અભાવ એ છે. ક્લિષ્ટ એટલે કઠિન, આકરા, ભારી, ક્લેશરૂપ કર્મોનો અભાવ છે, એ છે. તેથી તેમની ચિંત્તાભૂમિ કઠોર-ક્લિષ્ટ પરિણામથી રહિત એવી કોમળ-પોચી હોય છે, દયાથી આર્દ્ર-ભીની હોય છે; અને તેમના આત્મપરિણામ અતિ કોમળ હોય છે, પરદુઃખના તાપથી શીઘ્ર ઓગળી જાય (melting)—દ્રવી જાય એવા હોય છે.

૪. વિનીતપણું

વિનીત—વળી આ જોગીજન વિનીત હોય છે. આ જોગી પુરુષો વિનયથી નમ્ર હોય છે, કદી પણ અભિમાનથી ઉન્નત-અઝઝડ વા ઉન્નત હોતા નથી. યોગિધર્મની પ્રાપ્તિ થવી તે વિનયનો જ પ્રભાવ છે, કારણ કે વિનય વિના ‘વિનય’ અર્થાત્ આત્મ-
 ‘ગુણ પ્રમોદ વિદ્યા પ્રત્યે આત્માનું વિનયન-દોરવણી હોતી નથી; વિનયથી જ વિનયની-
 અતિશય રહે’ આત્મવિદ્યાની (Spiritual education) પ્રાપ્તિ હોય છે. એટલે
 યોગી પુરુષો વિનયનો આવો મહાપ્રભાવ જાણતા હોવાથી સ્વભાવથી
 જ ‘વિનીત’ હોય છે. તેથી પોતાનાથી અધિક ગુણવંતોનો તેઓ યથાયોગ્ય વિનય સાચવે
 છે; અબ્યુત્થાન-ઊઠીને સામા જવું, આસનદાન, પૂજન, બહુમાન, સત્કાર આદિ ઉચિત
 ઉપચાર આચરે છે. સત્પુરુષના, સત્પુરુષના વચનામૃતના, અને સત્સાધનના યથાયોગ્ય
 વિનય-બહુમાન-ગૌરવાદિ તે કરે છે; અને તેમાંથી કોઈની પણ સ્વપ્નાંતરે પણ લેશમાત્ર
 આશાતના, અવજ્ઞા કરતા જ નથી. કારણ કે તે જાણે છે કે-એક સત્પુરુષની કે એક સત્-
 વચનની કે એક સત્સાધનની આશાતના તે સર્વ સત્પુરુષની, સર્વ સત્વચનની, અને
 સર્વ સત્સાધનની આશાતના છે (જુઓ શ્લોક કૂટનોટ પૃ. ૪૨૩) અને એકની પૂજામાં
 તે સર્વની પૂજા છે, કારણ તે સર્વ સત્ એક અખંડ અલેદ પરમ અમૃત રસસાગર-
 સ્વરૂપ છે. એટલે એકની વંદના તે સર્વની વંદના છે, અને એકની નિંદના તે સર્વની
 નિંદના છે. આમ જાણતા હોઈ તે ભવભીરુ યોગી પુરુષો કોઈ પણ સત્ની આશાતના
 દૂરથી જ વળે છે. અને જ્યાં ક્યાંય પોતાનાથી અધિક ગુણ દેખે છે, ત્યાં આ સાચા
 ગુણાનુરાગી મુમુક્ષુઓનો આત્મા પ્રકુલ્લ અને છે, અને તે ગુણ પ્રત્યે સહજ સ્વભાવે વિનયથી
 નમી પડે છે. આવો તેને ‘ગુણપ્રમોદ અતિશય રહે’ છે. (જુઓ પદ્ય, પૃ. ૧૯૭-૧૯૮)

પણ ગુણ દેખીને તે કદી મત્સર ધરતા નથી, અથવા અભિમાનથી અઝઝડ રહેતા
 નથી. કારણ કે તે સારી પેઠે સમજે છે કે-આ મહારો આત્મા જે નિજ ભાન વિના
 અનંત કાળથી આથડયો, તેનું કારણ સાચા સંત ગુરુને મેં સેવ્યા નહોતા
 ‘એવો માર્ગ’ અને અભિમાનને મૂક્યું નહોતું-એ છે. આ દુષ્ટ અનિષ્ટ મહાશત્રુરૂપ
 વિનય તણો’ અભિમાનથી તો હું આટલો કાળ આટલો બધો દુઃખી થયો; તો હવે
 પણ મિથ્યાભિમાન રાખી જો હું વિનયપૂર્વક સંતચરણ નહિં સેવું.
 તો હજુ પણ મહારે તે ને તે જ ભવદુઃખ સહેવાનો વારો આવશે. અભિમાનથી કદી કોઈનું
 કલ્યાણ થયું સાંભળ્યું નથી, પણ વિનયમાર્ગના સેવનથી જ સર્વ કોઈનું કલ્યાણ થયું
 છે, થાય છે, ને થશે. અરે! શાસ્ત્રમાં તો એટલે સુધી કહ્યું છે કે જે સદ્ગુરુના ઉપદેશથી
 પોતાને કેવળ જ્ઞાન થયું છે, તે ગુરુ પોતે હજુ છન્નસ્થ (જ્ઞાનાવરણ યુક્ત) રહ્યા હોય,
 તો પણ તે કેવળી ભગવાન પણ તે પરમ ઉપકારી ગુરુનો વિનય કરે છે. એવો આ
 વિનયનો માર્ગ શ્રી વીતરાગદેવે ભાખ્યો છે, એ માર્ગનો મૂળ હેતુ કોઈ ‘સુભાગ’-સૌભા-

અવાન્ પુરુષ જ સમજે છે. માટે હું પણ અભિમાન છોડી તે જ પરમ વિનય માર્ગનું અનુસરણ કરું. એમ સમજી આ મુમુક્ષુ યોગી પુરુષ યથાર્થોગ્ય વિનયાચરણ કરે છે.

“જે સદ્ગુરુ ઉપદેશથી, પામ્યો કેવળજ્ઞાન;

ગુરુ રહ્યા છદ્ધસ્થ પણ, વિનય કરે ભગવાન.

એવો માર્ગ વિનય તણો, ભાખ્યો શ્રી વીતરાગ;

મૂળ હેતુ એ માર્ગનો, સમજે કોઈ સુભાગ.”—શ્રી આત્મસિદ્ધિ.

આ વિનીતપણું એ કુશલાનુબંધી પુણ્યનો જ પ્રભાવ છે, પુણ્યાનુબંધી પુણ્યનું જ ફળ છે. જે પુણ્યથી પાછો વિશિષ્ટ વિશિષ્ટ પુણ્યનો અનુબંધ થયા કરે છે, તે પુણ્યાનુબંધી પુણ્ય કહેવાય છે. એટલે જેથી પુણ્યની શૃંખલા-સાંકળ ચાલુ રહે છે, એવા મહા-પુણ્યના જ ફળપરિપાકરૂપે આ વિનીતપણું પ્રાપ્ત થાય છે.

૫. યોધવંતપણું

યોધવંત—વળી આ જોગીજનો યોધવંત હોય છે, યથાર્થ યોધવાળા-સમજણવાળા હોય છે. આ યથાર્થ યોધ અધિભેદને લીધે હોય છે. તેથી કરીને આ યોગીઓ સમ્યગ્દષ્ટિ હોઈ તેમનો યોધ સત્શ્રદ્ધાસંગત હોય છે તેમને વસ્તુતત્ત્વનો યથાર્થ-તત્ત્વવિનિશ્ચય થઈ ચૂક્યો હોય છે, તેથી તેઓ સ્વ-પરવસ્તુનો ભેદ હસ્તામલકવત્ દેખે છે. હું દેહાદિથી ભિન્ન એવો સ્વપરપ્રકાશક આત્મા છું, એવો અખંડ તત્ત્વયોધ તેમના આત્મામાં સદોદ્દિત રહે છે. ‘હું એક, શુદ્ધ, દર્શન-જ્ઞાનમય, સદા અરૂપી એવો આત્મા છું, બીજું કંઈ પણ પરમાણુમાત્ર પણ મ્હારું નથી.’ (જુઓ ગાથા પૃ. ૬૮) એવી અખંડ આત્મભાવનાને લીધે તે પરવસ્તુમાં કદી મુંઝાતા નથી, મોહાતા નથી, લેપાતા નથી, ખરડાતા નથી, અને તે મધ્યે રહ્યા છતાં પણ તેઓ તેથી જલકમલવત્ અલિપ્ત અને ઉદ્ધાસીન જ રહે છે. આ સમ્યગ્ યોધનો અમૃતરસ જેણે ચાખ્યો છે, તેને પછી બીજા રસ ગમતા નથી, બાકસબુકસ-છાસબાકળા લાગે છે.

૬. યતેન્દ્રિયપણું

યતેન્દ્રિય—અને તે યતેન્દ્રિય-જિતેન્દ્રિય હોય છે. તેણે ઇન્દ્રિયોનો સંયમ કર્યો હોય છે,—આ ચારિત્ર ભાવથી બને છે. જે તત્ત્વસ્વરૂપને યથાર્થપણે જાણે છે, તે પછી ઇન્દ્રિયોને આધીન થતો નથી, પણ ઇન્દ્રિયોને પોતાને આધીન કરવા મથે છે; તે ઇન્દ્રિયોનો ગુલામ બનતો નથી, પણ ઇન્દ્રિયોને પોતાની ગુલામ બનાવે છે. તે ઇન્દ્રિયોને પોતાના પર સ્વાર થવા દેતો નથી, પણ પોતે તેના પર સ્વાર થાય છે. ઇન્દ્રિયોરૂપ તોફાની ઘોડાને સંયમરૂપ લગામથી બાંધી, તે સ્વરૂપ-સ્થમાં બેસી, મનરૂપ સારથિને આજ્ઞા કરી તે ચલાવરાવે છે. તે પાંચે ઇન્દ્રિયોને વિષયોમાંથી વ્યાવૃત્ત કરી-પાછી વાળી સ્વરૂપાભિમુખ કરે છે, અને તેમને સ્વરૂપસાધનની પ્રાપ્તિમાં તેમના ‘જોગા’ કામે લગાડી દે છે, નિઃસાર દેહ-

માંથી પણ સારભૂત પરમાર્થ સાધન સાધી લેવામાં તેનો સદુપયોગ કરી પોતાનું કામ કાઢી લે છે, અને પાકા વાણીઆની પેઠે તેનો 'કસ' કાઢે છે ! દાખલા તરીકે—રસને દ્રિયને તે સત્પુરુષના ગુણસંકીર્તનના રસાસ્વાદથી સફળ કરે છે, શ્રવણેન્દ્રિયને સત્પુરુષચરિત શ્રવણથી પાવન કરે છે. ઇત્યાદિ પ્રકારે બહિર્મુખ ઉપયોગથી પાંચે ઇન્દ્રિયોને વ્યવૃત્ત કરી, તે આત્માને ઉપકારી થાય એમ અંતર્મુખ ઉપયોગ લક્ષી વાળી દે છે. 'રહે અંતર્મુખ યોગ.'

“ જે પ્રસન્ન પ્રભુ મુખ ગ્રહે, તેહી જ નયન પ્રમાણુ....જિનવર !
જે જિન ચરણે નામિયે, મસ્તક તે જ પ્રધાન....જિનવર !
અરિહા પદકજ અરચિયે, તે સુલહિજે હૃથ્ય....જિનવર !
જિન ગુણ ચિંતનમે' રમે, તેહિ જ મન સુકચથ્ય....શ્રી ઋષભાનન.”

“ ભલું થયું મેં પ્રભુ ગુણ ગાયા, રસનાનો ફળ લીધો રે;
દેવચંદ્ર કહે મહારા મનનો, સકળ મનોરથ સીધો રે. ”—શ્રી દેવચંદ્રજી.

આમ અહીં આ કુલયોગીના છ લક્ષણ કહ્યા :—(૧) સર્વત્ર અદ્વેષ—અહંના અભાવને લીધે. આ ઉપરથી તેનું મધ્યસ્થપણ અને સમસ્ત જગત્ પ્રત્યે મૈત્રીભાવ સૂચવ્યો. (૨) દેવ-ગુરુ-દ્વિજનું પ્રિયપણું—ધર્મ પ્રભાવને લીધે. આ ઉપરથી ગુણ પ્રમોદ બતાવ્યો. (૩) દયાળુતા—કિલષ્ટ કર્મના અભાવથી. આ ઉપરથી તેની દુઃખી પ્રત્યે અનુકંપા કહી. (૪) વિની-તપણું—પુણ્યાનુબંધી પુણ્યને લીધે. આ ઉપરથી તેનું વિનયનપ્રપણું અને નિરભિમાનપણું કહ્યું. (૫) બોધવંતપણું—અધિભેદને લીધે.

આ ઉપરથી એનું સમ્યગ્દષ્ટિપણું, સત્ય સમજણપણું, સમ્યગ્દર્શન-જ્ઞાનસંપન્નપણું બતાવ્યું. (૬) યતેન્દ્રિયપણું—ચારિત્રભાવને લીધે. આ ઉપરથી એનું સંયમીપણું દર્શાવ્યું. આ છએ લક્ષણ ઉપરથી ગર્ભિતપણે આ મુમુક્ષુ કુલયોગીને સમ્યગ્દર્શન-જ્ઞાન-ચારિત્રનો સદ્ભાવ બતાવી સ્વભાવ-યોગ સાધક સંપૂર્ણ મોક્ષમાર્ગની પ્રાપ્તિ બતાવી. આ ઉક્ત પદ્ લક્ષણ એટલા બધા સ્પષ્ટ, અવિસંવાદી અને વ્યવહારુ છે કે તે ઉપરથી કુલયોગી કોણ હોય ? ને કેવો હોય ? તેની સ્પષ્ટ પરીક્ષા થઈ શકે છે. આ પદ્ લક્ષણ એવા વિશાળ ને સર્વગ્રાહી છે કે તે મુખ્ય પદ્ દર્શનને સંમત થાય એવા

તે જ સાચો છે. (જુઓ પૃ. ૫૫૮ ગીતાના શ્લોકો). આ લક્ષણ જેનામાં હોય તે જ 'જોગીજન' કુલયોગી છે, તે જ સાચો વૈષ્ણવજન છે, તે જ સાચો બ્રાહ્મણ છે, તે જ સાચો બૌદ્ધ છે, તે જ સાચો સાંખ્ય છે, તે જ સાચો જૈન છે,

તે જ સાચો વેદાંતી છે, તે જ સાચો મુમુક્ષુ છે, તે જ સાચો આત્માર્થી છે, અને તે જ પરમ સિદ્ધ યોગીશ્વર શ્રીમદ્ રાજચંદ્રજીએ પોતાની છેલ્લી કૃતિમાં અમર કરેલો સાચો 'જોગીજન' છે. (જુઓ 'ઇચ્છે છે જે જોગીજન' પૃ. ૧૩) અને આવા લક્ષણવાળો જે જોગીજન હોય, તે જ અત્ર આ યોગશાસ્ત્રનો અધિકારી છે. આમ કુલયોગીનું સ્વરૂપ અત્ર કંઈક વિસ્તારથી યથામતિ વિવેચ્યું, તે સ્વમતિથી વિશેષ ચિંતવવું.

પ્રવૃત્તચક્રાસ્તુ પુનર્યમદ્વયસમાશ્રયાઃ ।
 શેષદ્વયાર્થિનોઽત્યન્તં શુશ્રૂષાદિગુણાન્વિતાઃ ॥૨૧૨॥

પ્રવૃત્તચક્ર તો પ્રથમ, ચમદ્વય આશ્રયવંતઃ;
 બાકી બે અતિ ઇચ્છતા, શુશ્રૂષાદિ ગુણવંત. ૨૧૨



અર્થ :—અને પ્રવૃત્તચક્ર યોગી તો બે પ્રકારના ચમનો સમાશ્રય કરનારા, તથા બાકીના બે પ્રકારના ચમના અર્થી, તેમજ શુશ્રૂષા આદિ ગુણથી યુક્ત, એવા હોય છે.

વિવેચન

“ શુશ્રૂષાદિક અઠ ગુણ સંપૂર્ણ, પ્રવૃત્તચક્ર તે કહિયેલ;

ચમદ્વયલાભી પર દુગ અર્થી, આઠ અવંચક લહિયેલ.”—યોગ દ. સબ્જા. ૮-૫

પ્રવૃત્તચક્ર તો પુનઃ કેવા વિશિષ્ટ હોય છે તે કહે છે:—(૧) તેઓ ચમદ્વયનો સમાશ્રય કરનારા, એટલે કે ઇચ્છાયમ અને પ્રવૃત્તિચમ એ બે ચમનો સમ્યક્ આશ્રય કરનાર હોય છે. તથા—(૨) બાકીના બે ચમના અર્થી—સ્થિરચમ અને સિદ્ધિચમના અર્થી અત્યંતપણે હોય છે. આમ સદુપાયપ્રવૃત્તિને લીધે હોય છે. એટલા માટે જ—(૩) તેઓ શુશ્રૂષાદિ આઠ ગુણથી યુક્ત હોય છે; શુશ્રૂષા, શ્રવણ, ગ્રહણ, ધારણ, વિજ્ઞાન, ઇહા, અપોહ અને તત્વાલિનિવેશ—એ આઠ ગુણથી યુક્ત હોય છે.

‘ પ્રવૃત્તચક્ર ’ એટલે શું ? જેનું ચક્ર પ્રવૃત્ત થયું છે તે પ્રવૃત્તચક્ર. અને અત્રે યોગ-ચક્ર જ પ્રસ્તુત છે. એટલે જેનું આખું યોગચક્ર પ્રવૃત્ત થયું છે—ચાલવા માંડયું છે, તે પ્રવૃત્તચક્ર યોગી છે. જેમ ચક્રના કોઈ એક દેશને હાંડથી પ્રેરવામાં

પ્રવૃત્તચક્ર આવતાં—ચલાવવામાં આવતાં, આખું ચક્ર એની મેળે (Auto-એટલે શું ? matically) ચાલવા માંડે છે; તેમ આ યોગચક્રના કોઈ એક દેશને સ્પર્શવામાં આવતાં—પ્રેરવામાં આવતાં, આખું યોગચક્ર આપોઆપ પ્રવૃત્ત થાય છે—ચાલવા માંડે છે. આ સાવ સાદી પણ પરમ આશ્ચર્યકારક સત્ય ઘટના છે. ચક્રને ચલાવવા માટે કાંઈ આખા ચક્રને હાથ લગાડવો પડતો નથી, પણ કોઈ એક દેશે હાથો (Handle) હલાવવાથી આખું ચક્ર ગતિમાન થાય છે; તેમ આ યોગચક્રને ચલાવવા માટે કાંઈ આખા ચક્રને હાથ લગાડવો પડતો નથી, પણ તેના કોઈ એક

વૃત્તિ :—પ્રવૃત્તચક્રાસ્તુ પુનઃ—પ્રવૃત્તચક્ર તો પુનઃ કેવા વિશિષ્ટ હોય છે ? તો કે ચમદ્વયસમાશ્રયાઃ—ઇચ્છાયમ, અને પ્રવૃત્તિચમના આશ્રયવાળા એમ અર્થ છે, શેષદ્વયાર્થિનઃ—શેષદ્વયના અર્થી, એટલે કે સ્થિરચમ અને સિદ્ધિચમ એ બેના અર્થી, એમ કહ્યું. અત્યન્તં—અત્યંતપણે, સદુપાય પ્રવૃત્તિવડે કરીને,—એટલા માટે. એટલા માટે જ કહ્યું—શુશ્રૂષાદિગુણાન્વિતાઃ—શુશ્રૂષા આદિ ગુણયુક્ત; શુશ્રૂષા, શ્રવણ, ગ્રહણ, ધારણ, વિજ્ઞાન, ઇહા, અપોહ અને તત્વાલિનિવેશ—એ આઠ ગુણથી યુક્ત એવા.

પ્રદેશે આત્મપુરુષાર્થરૂપ હાથે ફેરવવાથી આપું ચક્ર ગતિમાન થાય છે. અથવા જેમ ઘડિયાળનું એક ચક્ર ચાલે, એટલે એની સાથે ગાઠ સંકળાયેલા બીજાં બધાં ચક્ર પણ ચાલવા માંડે છે, અને આપું ઘટિકાયંત્ર ચાલુ થાય છે; તેમ યોગચક્રનું એક ચક્ર ચાલવા માંડતાં, એની સાથે ઘનિષ્ઠ રીતે સંકળાયેલા બીજાં બધાં ચક્ર આપોઆપ ચાલવા માંડે છે, અને આમ આપું યોગચક્ર યંત્ર ચાલુ થાય છે. અને ચાલુ થયેલું ઘટિકાયંત્ર જેમ અમુક દિશા ભણી જ ગતિ કરે છે, તેમ આ ચાલુ થયેલું પ્રવૃત્તચક્ર યંત્ર પણ સાધ્ય એવી સિદ્ધદેશાની દિશા ભણી જ પ્રગતિ કરે છે. દાખલા તરીકે—

‘ અહિંસા ’ યોગ આત્માથી સ્પર્શવામાં આવતાં, અહિંસામાં પ્રવૃત્તિ કરતાં, તેની સાથે સત્યાદિ બીજા યોગ પણ સ્પર્શાઈ જાય છે, ચાલુ થઈ જાય છે; કારણ કે તે સત્યાદિ

પણ અહિંસાના અંગભૂત સંરક્ષક હોઈ, તેનું પાલન થતાં અહિંસાનું પણ અહિંસાદિની પાલન થાય છે, અને ભંગ થતાં અહિંસાનો પણ ભંગ થાય છે. (૧)

સંકલ્પના કારણ કે અહિંસા એટલે રાગ-દ્વેષ-મોહાદિ વિભાવથી આત્મસ્વરૂપનું હિંસન ન થવા દેવું, ઘાત ન થવા દેવી, તે છે. અને પર વસ્તુને પોતાની

કહેવી તે અસત્ય છે, તે પણ આત્મ સ્વરૂપની ઘાત હોવાથી સાચો અહિંસક કદી વદે જ નહિ. પર વસ્તુનું અપહરણ કરવું તે ચોરી છે, તે પણ સ્વરૂપની હિંસા હોવાથી અહિંસક કદી કરે જ નહિ. પરવસ્તુ પ્રત્યે વ્યભિચરણ કરી તેનો આશ્લેષ કરવો, ભેટવું તે પણ સ્વરૂપનું હિંસન હોઈ અહિંસક કદી કરે જ નહિ. પર વસ્તુનું પરિગ્રહણ પણ મૂર્છા-મમત્વરૂપ હોઈ આત્મસ્વરૂપની ઘાત છે, માટે ખરેખરો અહિંસક તે પરિગ્રહ ગ્રહે જ નહિ.

આમ જે અહિંસક હોય તે સત્યાદિ અવશ્ય પાળે જ, અને સત્યાદિ પાળે તે જ સાચો અહિંસક હોય. જે અહિંસક હોય તે અસત્યાદિ સેવે જ નહિ, અને જે અસત્યાદિ સેવે તે અહિંસક હોય જ નહિ. આમ અહિંસા-સત્યાદિની પરસ્પર અવિનાભાવ સંબંધરૂપ વ્યાપ્ત છે, એટલે અસત્યાદિ સ્વરૂપનો ભંગ કરનાર હોવાથી અહિંસાનો ભંગ કરનારા હોય છે, માટે અહિંસક યોગી તેને વળે જ છે. (૨) તેમ ‘ સત્ય ’ યોગને જે ગ્રહે છે, તે કદી પર વસ્તુને પોતાની છે એમ કહે જ નહિ, સત્ને અસત્ અને અસતને સત્ કદી કહે જ નહિ, પણ સદાય સત્ને સત્ ને અસતને અસત્ જ કહે. એટલે રાગાદિથી સ્વરૂપની ઘાત કરવારૂપ હિંસા કરવી તે અસત્ હોવાથી, સત્વાદી તે કદી આચરે જ નહિ.

ને આચરે તો તે સત્વાદી નથી. પર વસ્તુના અપહરણરૂપ અદત્તાદાન તે કરે નહિ, કારણ કે તેમ કરવું તે સત્ના ભંગરૂપ છે. સ્વરૂપ છોડીને પરવસ્તુ પ્રત્યે વ્યભિચાર-સંશ્લેષ તે કરે નહિ, કારણ કે તે સત્ વસ્તુનો ત્યાગ કરવા બરાબર છે. પારકી વસ્તુ પ્રત્યે આત્મ-ધુદ્ધિરૂપ મૂર્છા કરીને તે પરિગ્રહ ગ્રહે જ નહિ, કારણ કે તેમ પારકી વસ્તુ પચાવી પાડવાનું કરવું તે હડહડતું અસત્ય છે. તે જ પ્રમાણે અસ્તેય આદિ માટે સમજી લેવું.

(જુઓ કાવ્ય, પૃ. ૧૦૬, ૧૦૭)

આ પ્રકારે આત્મોપયોગથી સાચા ભાવથી એક પણ યોગ શુદ્ધપણે સ્પર્શતાં, અન્ય યોગ તેની સાથે સંકલિત હોવાથી આખું યોગચક્ર આપોઆપ ચાલુ થઈ જાય છે. આવી આ પ્રવૃત્તયોગચક્રની ભારી ખૂબી છે. આ યોગરૂપ પારસમણિનો કોઈ એક દેશે સ્પર્શ થતાં, આખો આત્મા યોગમય બની જાય છે ! આ યોગરૂપ ‘બ્રહ્મ લકડી’ (magic wand) આત્મા પર ફરતાં, આત્મામાં કોઈ અજબ ફેરફાર થઈ જાય છે ! આ યોગ-પરમાત્મની અંજલિ છાંટવામાં આવતાં તેની બ્રહ્મ સંજ્ઞાની અસર આત્માની નસેનસમાં-પ્રદેશે પ્રદેશમાં પ્રસરી જાય છે !

આમ આ પ્રવૃત્તચક્રસાધક યોગીનું યોગ-સાધક ચક્ર એકદમ ચાલુ થઈ જાય છે. જે ચક્ર પૂર્વે આત્મસ્વરૂપના ભાન વિના બાધક થઈને પ્રવર્તતું હતું, વિપરીતપણે-


ઉલટું ઉંધું (anti-clockwise) ચાલતું હતું, ‘વામમાર્ગી’-આડે માર્ગે ચાલનારું થતું હતું, તે હવે આત્મસ્વરૂપનું ભાન આવ્યે સાધક થઈને પ્રવર્તે છે, અવિપરીતપણે સુલટું સીધું (clockwise) ચાલવા માંડે છે. ‘દક્ષિણમાર્ગી’-અનુકૂળ થઈને પ્રવર્તે છે. કર્તા, કર્મ, કરણ, અપાદાન, સંપ્રદાન અને અધિકરણ એ પદ્ધત્કારક ચક્ર જે પૂર્વે આત્મ-બાધકપણે ચાલતું હતું, તે હવે આત્મ-સાધકપણે ચાલવા માંડે છે. પૂર્વે જે કર્તા પરભાવનો થતો હતો, કર્મ પરભાવ-વિભાવરૂપ કરતો હતો, કરણ પરવસ્તુનું પ્રયોજતો હતો, ગ્રહણરૂપ સંપ્રદાન પરનું કરતો હતો, ત્યાગરૂપ અપાદાન સ્વનું કરતો હતો, અને અધિકરણ પણ પરવસ્તુમાં કરતો હતો; તેને બદલે હવે તે કર્તા સ્વભાવનો થાય છે, કર્મ સ્વભાવરૂપ કરે છે, કરણ આત્મસ્વભાવનું પ્રયોજે છે, ગ્રહણરૂપ સંપ્રદાન આત્મભાવનું કરે છે, ત્યાગરૂપ અપાદાન પરભાવનું કરે છે, અને અધિકરણ આત્મવસ્તુમાં કરે છે. અત્રે આત્મ દ્રવ્ય એ જ કર્તા છે, નિજ આત્માની સિદ્ધિ-સિદ્ધતા એ કાર્ય-કર્મ છે, ઉપાદાન-પરિણામમાં પ્રયુક્ત તે કરણપણું છે, આત્મસંપત્તિનું દાન તે સંપ્રદાનપણું છે, -કે જેમાં દાતા પાત્ર ને દેય એ ત્રણે ભાવની અભેદતા થાય છે; સ્વ-પરનું વિવેચન-વિવેક કરવો તે અપાદાન છે, અને સકલ પર્યાયનો આધાર તે અધિકરણ છે. આમ અનાદિ એવા બાધક કારક ભાવ નિવારવા માટે તે સાધકતાને અવલંબી તે સમારી લે છે-સુધારી લે છે. એટલે પૂર્વે જે પરનો કર્તા, પર કર્મ, પર કરણ વડે, પર અર્થ, પર થકી, પરમાં રહીને કરતો હતો, તે હવે સ્વ આત્માનો કર્તા, સ્વભાવ કર્મને, સ્વભાવ કરણ વડે, સ્વભાવ અર્થ, સ્વ થકી, સ્વમાં રહીને કરે છે. અર્થાત્ આત્મા, આત્માને, આત્માથી, આત્મા અર્થ, આત્મા થકી, આત્મામાં સાધે છે. આત્મા આત્માનં આત્મના આત્મને આત્મનઃ આત્મનિ સાધયતિ । આ પ્રમાણે તે સાધક એવા કારક પટક વડે આત્મગુણની સાધના કરે છે.

“મહિનાથ” જગનાથ ચરણયુગ ધ્યાઈએ રે, શુદ્ધાતમ પ્રાગ્ભાવ પરમપદ પાઈએ રે; સાધક કારક પટક કરે ગુણ સાધના રે, તેહી જ શુદ્ધ સ્વરૂપ થાય નિરાબાધના રે.

કર્તા આતમ દ્રવ્ય, કારજ નિજ સિદ્ધતા રે, ઉપાદાન પરિણામ, પ્રયુક્ત તે કરણતા રે;
આતમ સંપ્રદાન, તેહ સંપ્રદાનતા રે, દાતા પાત્ર ને દેય, ત્રિભાવ અભેદતા રે.
સ્વ-પર વિવેચન કરણ, તેહ અપાદાનથી રે, સકલ પર્યાય આધાર સંબંધ આસ્થાનથી રે;
આધક કારક ભાવ, અનાદિ નિવારવા રે, સાધકતા અવલંબી, તેહ સમારવા રે....તેહ

મહામુનિ શ્રી દેવચંદ્રજી

આકૃતિ ૨૦



આધક ચક્ર

સાધક ચક્ર

ચાર પ્રકારના યોગી : કોષ્ટક ૧૬

નામ	ગોત્ર યોગી	કુલ યોગી	પ્રવૃત્તચક્ર યોગી	(નિષ્પન્ન) સિદ્ધ યોગી
વ્યાખ્યા	ભૂમિભવ્ય આદિ નામધારી	યોગી કુલમાજન-મેલા, અથવા યોગીધર્મને અનુસરનારા	જેનું અહિંસાદિ યોગચક્ર પ્રવૃત્ત છે, ચાલવા માંડ્યું છે.	જેને યોગ નિષ્પન્ન-સિદ્ધ છે.
લક્ષણ	યથાયોગ્ય ગુણવિહીન, નામધારી	સર્વત્ર અદેષી ગુરુ-દેવ-દિવ્ય પ્રિય, દયાળુ, વિનીત, ઓધવંત, યતે દ્રિય	ઇચ્છાયમ-પ્રવૃત્તિમ પામેલા, સ્થિરમ-સિદ્ધિમ અર્થાં, શુશ્રૂષાદિ ગુણયુક્ત, અવંચક ત્રયયુક્ત	યોગસિદ્ધિને પામેલા સમર્થ યોગી
આ ગ્રંથના યોગ્યાયોગ્ય	અયોગ્ય	યોગ્ય	યોગ્ય	અયોગ્ય
કારણ	યોગ્યતારહિતપણું યોગ્યતાની અસિદ્ધિ	યથાયોગ્યપણું	યથાયોગ્યપણું	સિદ્ધિભાવ પ્રાપ્તપણું

આમ બાધક દિશામાંથી ફરીને પટ્ કારક ચક્ર સાધક દિશામાં ચાલવા લાગે છે, એટલે પછી ચાલુ થયેલ ઘટિકાયંત્ર જેમ અમુક દિશા ભણી જ ગતિ કરે છે, તેમ આ ચાલુ થયેલું-પ્રવૃત્ત થયેલું યોગચક્ર-ચંત્ર પણ સાધ્ય એવી સિદ્ધ સાધ્ય દિશા દશાની દિશા ભણી જ પ્રગતિ કર્યા કરે છે. વળી એક વખતે ચલાવવામાં ભણી પ્રગતિ આવેલું ચંત્ર-ચક્ર ઉત્તરોત્તર વધારે ગતિવેગને (Velocity) પકડતું બન્ય છે, તેમ આ યોગ-ચક્ર એક વખત ભાવથી પ્રવૃત્ત કરવામાં આવતાં પછી ઉત્તરોત્તર વધારે પ્રગતિરૂપ ગતિને પામતું બન્ય છે, ઉત્તરોત્તર વધુ ને વધુ સંવેગ પામી ચઢતી ચઢતી યોગ-ભૂમિકાઓને સ્પર્શતું બન્ય છે, એટલે ઉત્તરોત્તર ચઢતા પરિણામ થતા બન્ય છે, ઉત્તરોત્તર આત્મોપયોગ ભગૃતિ વધતી બન્ય છે.

અને આ અહિંસાદિ પાંચ યમની શુદ્ધિની તરતમતાના કારણે તેની ચાર કક્ષા-ચાર ભૂમિકાઓ કહેવામાં આવી છે—ઈચ્છાયમ, પ્રવૃત્તિયમ, સ્થિરયમ અને સિદ્ધિયમ. અહિંસાદિની ઉત્તરોત્તર અધિકાધિક શુદ્ધિની માત્રા (Degree) પ્રમાણે આ વિભાગ પાઠવામાં આવ્યા છે. એક ને એક અહિંસાની શુદ્ધિ અંશ પ્રમાણે આમ ચાર કેટિ હોય છે. જેમ ઉચ્ચતા અંશ (Degree) પ્રમાણે શરીરની ઉચ્ચ દશામાં ફેર પડે છે, તેમ આત્મ-શુદ્ધતાના અંશ પ્રમાણે આત્માની અહિંસાદિ યોગદશામાં ફેર પડે છે. અહિંસાદિ યમની આ ચાર કેટિમાંથી આ પ્રવૃત્તચક્ર યોગીને પ્રથમની બે ઈચ્છાયમ ને પ્રવૃત્તિયમ તો પ્રાપ્ત થઈ ચૂકી હોય છે, અને બાકીની બે કેટિ પ્રાપ્ત કરવાના-સ્પર્શવાના તે અત્યંત અર્થી હોય છે, તીવ્ર અભિલાષી હોય છે. અને તે માટેનો તેમનો સત્ પુરુષાર્થ સદાય ચાલુ જ હોય છે, એમનું 'પ્રવૃત્ત ચક્ર' નિરંતર પ્રવૃત્ત જ હોય છે. આમ થવાનું કારણ તેઓની સદુપાય પ્રવૃત્તિ છે, સત્સાધન પ્રત્યેની સત્પુરુષાર્થશીલતા છે. એટલે તેઓ સત્ ઉપાયમાં તીવ્ર સંવેગથી, અત્યંત અદ્ભ્ય ઉત્સાહથી, પૂર્ણ ઉછરંગથી પ્રવૃત્ત જ હોય છે, રઠ લગાડીને મંડી પડ્યા જ હોય છે, (જુઓ પૃ. ૧૫૪).

અને આમ તેઓ સદુપાયમાં સતત પ્રવૃત્ત હોય છે, તેથી જ તેઓ શુશ્રૂષા આદિ આઠ બુદ્ધિગુણથી સંપન્ન હોય છે. તે આ પ્રકારે: (૧) શુશ્રૂષા-તત્ત્વશ્રવણની અંતરંગ તીવ્ર ઈચ્છા.

જેમ કેઈ તરુણ, સુખી અને રમણીથી પરિવરેલો પુરુષ કિન્નર ગીત શુશ્રૂષાદિ સાંભળવાને ઈચ્છે, તેના કરતાં અનેકગણી ઉત્કટ ઈચ્છા-તલસાટ તત્ત્વ આઠ ગુણ સાંભળવા માટે આ મુમુક્ષુને હોય. આવી શુશ્રૂષા જ બોધપ્રવાહની સરવાણી છે, આવી શુશ્રૂષા ન હોય તો સાંભળ્યું તે સ્થલ રૂપ સમાન થઈ પડે છે,

અથવા ઉંઘતો રાબ્દ કથા સાંભળતો હોય તેના જેવું થઈ પડે છે. (૨) શ્રવાણુ-આવી સાચી શુશ્રૂષા-સાંભળવાની તીવ્ર ઈચ્છા હોય, તો જ પછી સાચું શ્રવણ થાય છે. આ શ્રવણ એટલે કર્ણમાં માત્ર શબ્દ અથડાવા તે નથી, પણ આત્માદ્વારા અર્થ અનુસંધાનપૂર્વક સાવધાનતાવાળું શ્રવણ તે સાચું શ્રવણ છે. બાકી તો એક કાનેથી બીજે કાને કાઢી નાંખ્યા જેવું થાય

છે ! 'કથા સુણી સુણી કૂટયા કાન, તોય ન આબ્યુ' બ્રહ્મજ્ઞાન.' (૩) ગ્રહણ—શ્રવણ થયા પછી ગ્રહણ થાય છે. જે સાવધાનપણે ઉત્કટ તલસાટથી શ્રવણ કર્યું, તેનું અર્થ ગ્રહણ થાય છે. (૪) ધારણ—ગ્રહણ પછી તેનું ધારણ-અવધારણ થાય છે. તેના સંસ્કારનું ચિત્તમાં ટકી રહેવું-અવિચ્યુત રહેવું તે ધારણ છે. (૫) વિજ્ઞાન—ધારણ પછી વિજ્ઞાન-વિશેષ જ્ઞાન થાય છે, વિશેષ યોધ થાય છે. ઉત્તરોત્તર દઠ સંસ્કારથી પ્રાપ્ત યોધ બળવાન બનતો બાય છે. (૬) ઈહા—વિજ્ઞાન-યોધ પછી ઈહા-ચિંતન, શંકા સમાધાન, તર્ક વગેરે થાય છે. (૭) અપોહ—ઈહા પછી અપોહ થાય છે. શંકા-સંદેહનું નિરાકરણ થાય છે, બાધક અંશનું નિરાકરણ-દૂર કરવાપણું થાય છે. (૮) તત્ત્વાભિનિવેશ—અપોહ થયા પછી, સર્વ શંકા-સમાધાન થઈ ગયા પછી, સર્વ તર્કનું નિરાકરણ થયા પછી તત્ત્વવિનિર્ણય થાય છે, એટલે તત્ત્વમાં અભિનિવેશ-દઠ નિશ્ચયરૂપ પ્રવેશ થાય છે, તત્ત્વ નિરધાર થાય છે. આવા આ આઠ ગુણથી યુક્ત આ પ્રવૃત્તચક્ર યોગી પુરુષો હોય છે. તથા—



આઘાવચ્ચકયોગાપ્ત્યા તદન્યદ્વયલાભિનઃ ।

एतेऽधिकारिणो योगप्रयोगस्येति तद्विदः ॥૨૧૩॥

આઘ અવંચક યોગથી, અન્ય અવંચક પ્રાપ્ત;
યોગ્ય આ યોગ પ્રયોગના, કહે યોગીઓ આપ્ત. ૨૧૩.

અર્થ :—પહેલા અવંચક યોગની પ્રાપ્તિથી તેનાથી અન્ય બે અવંચકનો લાભ પામેલા એવા તેઓ હોય છે. એઓ આ યોગપ્રયોગના અધિકારીઓ છે, એમ યોગવિદો વદે છે.

વિવેચન

તથા હેતુભૂત એવી આઘ અવંચક યોગની પ્રાપ્તિથી તેઓ તેનાથી અન્ય એવા બે અવંચકનો-ક્રિયા અવંચક ને ફલ અવંચકના યોગનો લાભ પામેલા હોય છે. તેની અવંધ્ય-અમોઘ-અચૂક ભવ્યતાથી તેઓ એવા સ્વરૂપવાળા હોય છે. એઓ આ યોગ-પ્રયોગના અધિકારીઓ છે, એમ તે યોગના ભણનારાઓ કહે છે.

ઉપરમાં પ્રવૃત્તચક્ર યોગીના બે લક્ષણ કહ્યા-(૧) પ્રથમ ચમદ્વયનો લાભ પામેલા, (૨) બાકીના ચમદ્વયના અર્થી. અહીં તેનું ત્રીજું લક્ષણ કહ્યું છે:-આઘ અવંચક યોગની

વૃત્તિ—આઘાવચ્ચકયોગાપ્ત્યા—હેતુભૂત એવી આઘ અવંચક યોગની પ્રાપ્તિ થકી, તદન્યદ્વય-લાભિનઃ—તેનાથી અન્ય દ્વયના લાભી ક્રિયાઅવંચક-ફલાવંચક એ બેનો લાભ ધરાવનારા—તેની અવંધ્ય ભવ્યતાથી એવંભૂત, એવા સ્વરૂપવાળા તેઓ, શું? તો કે—અધિકારિણઃ—અધિકારીઓ, કોના? તો કે યોગપ્રયોગસ્ય—અધિકૃત એવા યોગપ્રયોગના—ઈતિ—એમ, તદ્વિદઃ—તેના ભણકારો, યોગવિદો કહે છે,—એમ શેષ છે.

અર્થાત્ યોગાવંચકની પ્રાપ્તિને લીધે તેઓને ખીજા બે અવંચક યોગીની-ક્રિયા અવંચક ને ફલ અવંચકની પ્રાપ્તિ થયેલી હોય છે; કારણ કે તે યોગાવંચકની એવી અવંચક-અમોઘ-અચૂક ભવ્યતા હોય છે, તથા પ્રકારની યોગ્યતા હોય છે કે આ ખીજા બે અવંચકની પ્રાપ્તિ હોય જ. (આ યોગાવંચક, ક્રિયાવંચક અને ફલાવંચકનું સ્વરૂપ નીચે કહેવામાં આવશે. તેમજ ગુઓ પૃ. ૧૫૮ થી ૧૬૪). અને આ પ્રવૃત્તચક યોગીને તો આઘ અવંચક યોગીની પ્રાપ્તિને લીધે, ખાકીના બે ક્રિયા-ફલ અવંચક યોગીને લાભ પ્રાપ્ત થઈ ચૂક્યો હોય છે. એટલે તે યોગ-ક્રિયા-ફલ એ ત્રણ અવંચક યોગી સંપન્ન હોય છે. અને આમ જેને આ અવંચકત્રયનો લાભ થયેલો છે, જેને ઈચ્છાયમ ને પ્રવૃત્તિયમની પ્રાપ્તિ થઈ ચૂકી છે, અને જે સ્થિરયમ ને સિદ્ધિયમની પ્રાપ્તિ ઈચ્છી તેના સદુપાયની પ્રવૃત્તિમાં રહ લગાડીને મંડી પડ્યા છે, -એવા આ પ્રવૃત્તચક યોગીઓ આ યોગ પ્રયોગના અધિકારીઓ છે. એમ યોગના જ્ઞાતા પુરુષો-યોગવિદો વદે છે.

આ યોગ ખરેખર ! મહાપ્રયોગ છે, એક લોકોત્તર કોટિનો મોટો અખતરો (Great & grand experiment) છે. કારણ કે તે બે સવળો ઉતરે તો બેડો પાર

થઈ જાય, -જીવનું કલ્યાણ કલ્યાણ થઈ જાય, અને અવળો પડે તો

યોગ-મહા- જીવનું નાવડું ડૂબી જાય ! મહદ્ વસ્તુની હીન ઉપયોગરૂપ આશાતનાથી

પ્રયોગ અકલ્યાણ થઈ મહાહાનિ થાય, -વિજ્ઞાનના પ્રયોગની પેઠે. વિજ્ઞાનનો

પ્રયોગ બે તેની વિધિના જાણુ યોગ્ય વિજ્ઞાનીના હાથે થાય તો તેમાંથી

અમત્કારિક પરિણામ આવે; પણ વિધિથી અજાણુ અયોગ્ય અજ્ઞાનીના હાથે થાય તો

તેમાંથી ઉલટું હાનિકારક પરિણામ આવે અને કદાચ પોતે પણ ઘડાકાબંધ બિડી જાય !

તેમ આ યોગવિજ્ઞાનનો પ્રયોગ બે વિધિજ્ઞાતા યોગ્ય જ્ઞાની યોગીના હાથે થાય, તો

તેમાંથી પરમ અમત્કારિક પરિણામ આવે; પણ વિધિથી અનભિજ્ઞ-અજાણુ અયોગ્ય

અજ્ઞાનીના હાથે થાય, તો તેમાંથી ઉલટું અનિષ્ટ પરિણામ આવે, અને આત્મનાશ પણ

થાય ! વર્તમાનમાં મહાશક્તિસંપન્ન અણુ બૉમ્બનું (Atom-Bomb) રહસ્ય (વિજ્ઞાની)

વિપરીત જ્ઞાનવાળા અર્થાત્ પરમાર્થથી અજ્ઞાન વિજ્ઞાનીઓના અયોગ્ય હાથમાં આવી

પડ્યું હોવાથી જગતને કેટલી હાનિ થયેલી છે તે પ્રત્યક્ષ દેખાય છે. તેમ આ પરમશક્તિ-

સંપન્ન યોગ-રહસ્ય પણ બે અયોગ્ય જનના-અયોગીના હાથમાં આવી પડે, તો કેટલી

બંધી હાનિ થાય તે સહેજે સમજી શકાય છે. જેમ જડવાદનું વિજ્ઞાન 'વાંદરાને નીસરણી

ખતાવવા જેવું' વિપરીતપણે પરિણમતાં જગતને મહાઅનર્થકારક થઈ પડે છે, તેમ

અધ્યાત્મવાદનું વિજ્ઞાન અનધિકારી જીવને 'મકંટને મદિરાપાનની પેઠે' વિષમપણે પરિ-

ણમતાં મહાઅનર્થકારક થઈ પડે છે ! એક ને એક વસ્તુમાંથી તેના ઉપયોગ પ્રમાણે

ઝેર કે અમૃત નીકળે છે ! તેમ યોગ-પ્રયોગના સદુપયોગથી અમૃત નીકળે ને દુરુપયોગથી

ઝેર નીકળે ! માટે આ યોગ પ્રયોગરૂપ જખરજસ્ત અખતરો (Grand experiment)

અજમાવવા માટે યોગ્ય અધિકારી જ હોવો જોઈએ; અને તે અધિકારી અત્રે કહ્યા તે મહાન્ લક્ષણ-યોગ્યતાવાળા કુલયોગી ને પ્રવૃત્તચક્ર યોગીઓ છે.

વળી કાચો પારો પચાવવો જેમ સહેલો નથી, અને જીરવવાની શક્તિ વિના ઉલટો ફૂટી નીકળે છે, તેમ આ યોગ-પ્રયોગરૂપ પારો પચાવવો સહેલો નથી, અને તે પચાવવાની તાકાત ન હોય તો જીલટો અનર્થરૂપે ફૂટી નીકળે છે! અથવા પૌષ્ટિક યોગ-રસાયન રસાયન પચાવવું જેમ સહેલું નથી, અને તેનો પ્રયોગ મંદાશિવાળા અનધિકારી દુર્બળ મનુષ્ય પર કરવામાં આવે, તો તે તેને ભારે પડી જાય છે, અને વિપરીત પરિણામ આપે છે, તે એટલે સુધી કે તેનો પ્રાણ પણ હરે છે; પણ જો યોગ્ય જઠરાશિવાળા અધિકારી પર તેનો પ્રયોગ કરવામાં આવે તો તેને આરોગ્ય આપી દીર્ઘાયુ બક્ષે છે; તેમ આ યોગ-રસાયનનો પ્રયોગ મંદ શક્તિવાળા અનધિકારી જીવ પર કરવામાં આવે તો તે તેને પચતું નથી, અને ઉલટું તેનું મિથ્યા અભિમાનરૂપ અર્જુણ ઉપજવી અનર્થકારી થઈ પડે છે, યાવત્ ભાવ-પ્રાણ હરણરૂપ ભાવમૃત્યુ કરે છે; પણ જો યોગ્ય ઉદ્દીપ્ત શક્તિસંપન્ન યોગી પુરુષરૂપ અધિકારીને આપવામાં આવે તો તે તેને બરાબર પચે છે, અને ભવરોગનો નિર્મૂળ નાશ કરી અજરામરપણું આપે છે.

(૧) શસ્ત્ર પકડતાં પણ ન આવડતું હોય એવા બાલના હાથમાં જો શસ્ત્ર આપવામાં આવે, તો તે ઉલટું તેનું જ ગળું કાપનારું થઈ પડી લક્ષણ કરનાર જ થઈ પડે છે; પણ યોગ્ય શસ્ત્રજ્ઞ સુભટના હાથમાં તે રક્ષણ કરનાર Xથાય છે. તેમ આ યોગ પ્રયોગ પણ જો અનધિકારી અનભિજ્ઞ અજ્ઞણ એવા બાલજીવના હાથમાં આપવામાં આવે, તો દુર્ગંહીત હોવાથી, તેનું જ અકલ્યાણરૂપ લક્ષણ કરનાર થઈ પડે; અને જો યોગ્ય સુજ્ઞ યોગાધિકારીના હાથમાં આવે, તો સુગંહીત થવાથી, તેનું ભવભયમાંથી રક્ષણ કરનાર થઈ પડે.

(૨) અથવા અગ્નિને જો બરાબર ન પકડ્યો હોય તો દઝાડી દે, તેમ યોગાગ્નિનો પ્રયોગ જો બરાબર-વિધિથી ન પકડ્યો હોય, દુર્ગંહીત હોય તો ભવબ્રમણ-તાપથી દઝાડી દે !

(૩) અથવા વ્યાલ-સાપ જો દુર્ગંહીત હોય, ઉંઘો પૂંછડેથી પકડ્યો હોય, તો તે પકડનારને જ ડંસ મારી મૃત્યુ નીપજાવે છે, તેમ યોગ-પ્રયોગ પણ જો દુર્ગંહીત હોય તો ભવહેતુ થઈ પડી ભાવ-મૃત્યુ નીપજાવે છે. શ્રીમાન્ હરિભદ્રસૂરિજીએ શ્રી યોગબિન્દુમાં કહ્યા પ્રમાણે શ્રામણ્ય-શ્રમણ્યપણું જો દુર્ગંહીત હોય તો અનંત સંસારનું કારણ થઈ પડે છે, તેમ યોગ-પ્રયોગ જો દુર્ગંહીત હોય તો અનંત ભવબ્રમણનું કારણ થઈ પડે છે !

આમ સર્વથા આ યોગ-પ્રયોગ યોગ્ય એવા યોગી પુરુષના હાથમાં જ મૂકવા

x “ અત एव च शस्त्राग्निव्यालदुर्ग्रहसन्निभः ।

શ્રામણ્યદુર્ગ્રહોઽસ્વન્તઃ શાસ્ત્ર ઉક્તો મહાત્મભિઃ ॥ ” યોગબિન્દુ, ૧૬૪.

યોગ્ય છે, અને એના પર જ અજમાવવા યોગ્ય છે, અને સુગૃહીત જ કરવા યોગ્ય છે, નહિં તેા ઊલટો આશાતના-સિદ્ધિવ્યામોહ-ચમત્કાર દર્શન આદિ કારણે

સુગૃહીત મહાઅનર્થકારક થઈ પડવાનો પૂરેપૂરો ભય છે, યોગબ્રહ્મતારૂપ
યોગપ્રયોગ અધ:પતન કરનારો થઈ પડવાનો પ્રત્યેક સંભવ છે. એટલા માટે અહીં આવા ઉક્ત લક્ષણવાળા યોગીઓને જ આ યોગપ્રયોગના અધિકારી કહ્યા છે. રાભ્યાસન પર જેમ યોગ્ય રાજગુણસંપન્ન પુરુષ જ બિરાજવા યોગ્ય છે, તેમ આ યોગરાભ્યાસન પર પણ યોગ્ય યોગી ગુણસંપન્ન યોગી પુરુષ જ બિરાજવા યોગ્ય છે. છતાં બે કોઈ અયોગ્ય-અયોગી તેના પર ચઢી બેસવાની ધૃષ્ટતા-ધીકાઈ કરે, તેા તે-‘ફિર-સ્તાઓ બ્યાં પગ મૂકતાં ડરે છે, ત્યાં મૂખાંઓ ધસી બય છે,’ ‘Fools rush in where angels fear to tread,’-તેના જેવું જ ચેષ્ટિત કરે છે! માટે ઉક્ત કુલ્યોગી ને પ્રવૃત્તચર્ક યોગીઓ જ અહીં અધિકારી છે, એમ યોગના અનુભવી જ્ઞાની યોગી પુરુષોત્તુ કથન છે. આ યોગીઓમાં પણ કનિષ્ઠ, મધ્યમ ને ઉત્તમ પાત્ર પણ હોય છે,- જેના લક્ષણ લાક્ષણિક રીતે પરમ યોગી શ્રીમદ્ રાજચંદ્રજીએ તેમના છેલ્લા અમર કાવ્યમાં આ પ્રકારે લાખ્યા છે:—

“ મંદ વિષય ને સરળતા, સહ આજ્ઞા સુવિચાર;
 કરુણા કોમળતાદિ ગુણ, પ્રથમ ભૂમિકા ધાર.
 રોક્યા શબ્દાદિક વિષય, સંયમ સાધન રાગ;
 જગત ઇષ્ટ નહિં આત્મથી, મધ્ય પાત્ર મહાભાગ.
 નહિં તૃષ્ણા જીવ્યા તણી, મરણ યોગ નહિં જ્ઞાભ;
 મહાપાત્ર તે માર્ગના પરમ યોગ જિતલોભ ”—શ્રીમદ્ રાજચંદ્રજી.



ઉપન્યસ્ત યમાદિતુ સ્વરૂપ કહે છે—

इहार्हिसादयः पञ्च सुप्रसिद्धा यमाः सताम् ।

अपरिग्रहपर्यन्तास्तथेच्छादिचतुर्विधाः ॥ २१४ ॥

અહીં અહિંસાદિ યમો, પ્રસિદ્ધ પંચ પ્રકાર;

અપરિગ્રહ પર્યાંત તે, ત્યમ ઇચ્છાદિક ચાર. ૨૧૪.

વૃત્તિ:—ઈહ- અહીં, લોકમાં, અહિંસાદય:—અહિંસાદિ ધર્મો, પંચ-પંચ-સંખ્યાથી, સુપ્રસિદ્ધા:—સુપ્રસિદ્ધ, સર્વતંત્રસાધારણપણાએ કરીને, યમા:—યમો, ઉપરમો; ઇચ્છામો, પ્રવૃત્તિયમો, સ્થિરયમો, સિદ્ધિયમો, એમ સતાં-સંતોને મુનિઓને, શું પર્યાંત? તેા કે અપરિગ્રહપર્યાંત:—અપરિગ્રહ પર્યાંત. “ અહિંસાસત્યાસ્તેયબ્રહ્મચર્યાપરિગ્રહા: યમા:—” (પાતં ૦ ૨-૩૦) અહિંસા, સત્ય, અસ્તેય, બ્રહ્મચર્યા, અપરિગ્રહ એ યમો છે,—એ વચનથી. તથેચ્છાદિચતુર્વિધા:— તથા ઇચ્છા આદિ ચાર પ્રકારના,—પ્રત્યેકપણે ઇચ્છામ, પ્રવૃત્તિયમ, સ્થિરયમ અને સિદ્ધિયમ.

અર્થ:—અહિંસાદિ અપરિગ્રહ પર્યંત એમ પાંચ યમો સંતોને સુપ્રસિદ્ધ છે. તથા તે પ્રત્યેક યમ ઇચ્છા આદિ ચાર પ્રકારનો છે.

વિવેચન

અહીં લોકમાં અહિંસા આદિ ને અપરિગ્રહ પર્યંત પાંચ યમો સંતોને-મુનિઓને સુપ્રસિદ્ધ છે, સર્વતંત્ર સાધારણપણાએ કરીને સારી પેઠે બાણીતા છે; કારણ કે ‘અહિંસા, સત્ય, અસ્તેય, બ્રહ્મચર્ય અને અપરિગ્રહ એ યમ છે,’ એવું વચન છે. તથા આ પાંચ-માંથી પ્રત્યેક યમ ઇચ્છા આદિ ચાર પ્રકારનો છે: ઇચ્છાયમ, પ્રવૃત્તિયમ, સ્થિરયમ અને સિદ્ધિયમ.

આ અહિંસાદિ પાંચને જેમ યોગ-સાંખ્યાદિ યમ કહે છે, તેમ જૈનો તેને ‘વ્રત’ નામથી ઓળખે છે, બૌદ્ધો ‘શીલ’ નામ આપે છે. આમ શબ્દભેદ છતાં અર્થભેદ નથી, એટલે સુપ્રસિદ્ધ એવા આ પાંચ યમ સર્વતંત્રસાધારણ (Common to all religions) હોઈ સર્વમાન્ય છે, સર્વસંમત છે, સર્વદર્શનવાદીઓને સુપરિચિત છે. આવા સુપ્રસિદ્ધને સુપ્રસિદ્ધ કરવા અન્ય પ્રમાણની આવશ્યકતા નથી. આ અહિંસાદિનું સ્વરૂપ દ્રવ્યથી અને ભાવથી બંને પ્રકારે સમજવા યોગ્ય છે અને સમજી આચરવા યોગ્ય છે. દ્રવ્યથી એટલે બાહ્યથી, વ્યવહારથી, સ્થૂલપણે; અને ભાવથી એટલે અંતરથી, પરમાર્થથી, સૂક્ષ્મપણે.

અહિંસા એટલે કોઈ પણ જીવની હિંસા ન કરવી તે. ‘મા હિંસ્યાત્ સર્વાણિ મૃતાનિ’ એમ વેદશ્રુતિ છે. અને પ્રમત્તયોગાત્રાણબ્યપરોપણં હિંસા - પ્રમત્તયોગથી પ્રાણુનું હરવું તે હિંસા છે એમ શ્રી તત્ત્વાર્થ સૂત્રનું વચન છે. અર્થાત્ ઇંદ્રિયાદિ હિંસા-અહિંસા દશ પ્રકારના દ્રવ્ય પ્રાણુમાંથી અથવા જ્ઞાન-દર્શનાદિરૂપ આત્માના ભાવ પ્રાણુમાંથી કોઈ પણ પ્રાણુનું મન-વચન-કાયાના પ્રમાદ યોગથી હરવું તેનું નામ હિંસા છે; તેથી વિપરીત તે અહિંસા છે. આમાં ‘પ્રમાદયોગ’ શબ્દ ખાસ અગત્યનો છે. જે પ્રાણુ હરણમાં પ્રમાદ યોગ હોય, તે જ હિંસા છે, નહિં તે નહિં. એટલે કદાચ પ્રાણુ હરાયા હોય, પણ મન-વચન-કાયાનો પ્રમત્ત યોગ ન હોય તે હિંસા નથી. અને પ્રાણુ ન પણ હરાયા હોય, પણ મન-વચન-કાયાનો પ્રમત્ત યોગ હોય તે હિંસા છે. આમ મન-વચન-કાયાનો અપ્રમાદ હોય, યતના હોય, જયણા હોય, જેમ બને તેમ સાચા અંતરંગ ભાવથી જીવરક્ષા કરવાની બળવણીરૂપ યતન (Careful effort) હોય, કાળજી-તકેદારી હોય, તે દ્રવ્ય-પ્રાણુ-હરણથી પણ હિંસા લાગતી નથી. અને મન-વચન-કાયાનો પ્રમાદ યોગ હોય, જેમ બને તેમ જીવરક્ષા કરવામાં બેદરકારીરૂપ (Carelessness) અયતન હોય, બેકાળજી હોય, તે દ્રવ્ય પ્રાણુહરણ ન હોય છતાં પણ હિંસા જરૂર લાગે છે.

આ હિંસાથી જે વિપરીત તે અહિંસા છે, એટલે મન-વચન-કાયાનો અપ્રમાદ રાખી, ચતના કરવી, જયણા કરવી, સાચા ભાવથી જેમ અને તેમ જીવરક્ષા કરવાની જાળવણીરૂપ ચતન કરવો, ઉપયોગ-જાગૃતિ રાખવી તે અહિંસા છે. આમ દ્રવ્યથી હિંસા-અહિંસાનો મુખ્ય આધાર પણ ભાવથી હિંસા-અહિંસા ઉપર છે:—(૧) દ્રવ્યથી હિંસા ન હોય, અને ભાવથી પણ ન હોય, તો તે ઉત્કૃષ્ટ અહિંસા છે. (૨) દ્રવ્યથી હિંસા હોય, પણ ભાવથી ન હોય, તો તે તેથી કંઈક ઉતરતી ઉચ્ચ અહિંસા છે. (૩) દ્રવ્યથી હિંસા ન હોય પણ ભાવથી હિંસા હોય, તો તે અહિંસા નથી, પણ હિંસા જ છે. (૪) દ્રવ્યથી હિંસા હોય અને ભાવથી પણ હિંસા હોય, તો તે અહિંસા નથી, પણ નિકૃષ્ટ હિંસા જ છે.—આમ હિંસા-અહિંસાનો મુખ્ય આધાર આત્મપરિણામની ઘાત-અઘાત પર છે. રાગદ્વેષાદિ પરિણામથી જ્યાં આત્માના સ્વભાવભૂત જ્ઞાન-દર્શનરૂપ ભાવ-પ્રાણુની હિંસા થતી હોય ત્યાં અવશ્ય હિંસા છે; અને તેવા રાગદ્વેષાદિ પરિણામના અભાવે જ્યાં આત્માના જ્ઞાન-દર્શન ભાવ પ્રાણુની હિંસા ન થતી હોય, ત્યાં હિંસા નથી. આ નિયમ સર્વત્ર લાગુ પડે છે. (જુઓ પૃ. ૧૦૫ થી ૧૦૭)

જે જેમ છે તેમ બોલવું; સાચું બોલવું તે સત્ય છે; અથવા જેમ છે તેમ વસ્તુ-સ્વરૂપ કહેવું તે સત્ય છે. સતને સત્ કહેવું, અસતને અસત્ કહેવું તે સત્ય છે; અને અસતને સત્ કહેવું, સતને અસત્ કહેવું તે અસત્ય છે. અથવા જેવું સત્ય-અસ્તેય મનમાં હોય, જેવું આચરણમાં હોય, તેવું નિર્દાલ નિષ્કપટ વચન આદિ ઉચ્ચારવું, મન-વચન-કાયાની એકતા જાખવવી તે સત્ય છે. પારકી વસ્તુ અણદીધી-તેની રજા વગર ન લેવી તે અસ્તેય-અચોર્ય છે. અર્થાત્ પરધનહરણ ન કરવું-ચોરી ન કરવી તે અસ્તેય છે. મન-વચન-કાયાથી પ્રહ્લચર્યનું પાલન તે પ્રહ્લચર્ય છે. મનુષ્યિણી, તિર્યચિણી કે દેવાંગના સાથે મન-વચન-કાયાથી મૈથુનનું-અપ્રહ્લચર્યનું વર્જન તે પ્રહ્લચર્ય છે. ધન-ધાન્ય-ગૃહ-પુત્ર આદિ કોઈ પણ પરિગ્રહ ન ગ્રહવો તે અપરિગ્રહ છે; કોઈ પણ પોતાની માલીકીની વસ્તુ ન હોવી તે, પોતાનું કંઈ પણ નથી એવું અકિંચનપણું તે અપરિગ્રહ છે. આમ સામાન્યપણે દ્રવ્યથી અહિંસા આદિનું સ્વરૂપ છે.

અને ભાવથી તો (૧) અહિંસા એટલે આત્માના શુદ્ધ સ્વરૂપની હિંસા ન થવી તે. રાગ-દ્વેષ-મોહ વિલાવથી આત્માના સ્વભાવભૂત જ્ઞાન-દર્શનરૂપ ભાવ પ્રાણુની હિંસા થાય છે; આ રાગાદિ વિલાવ પરિણામે કરીને શુદ્ધ આત્મપરિણામની ઘાત ભાવ અહિંસા ન થવા દેવી તે અહિંસા છે. તાત્પર્ય કે-શુદ્ધ આત્મસ્વરૂપે સ્થિતિ એ જ પારમાર્થિક-તાર્ત્વિક પરમ અહિંસા છે, અને તે દ્રવ્ય-ક્ષેત્ર-કાળ-ભાવથી આ પ્રકારે ઘટાવી શકાય છે :- (૧) આત્માના ગુણ બાધકભાવથી રહિતપણે

ગુણપરિણુતિએ પરિણુમે અને આત્મ દ્રવ્ય અન્ય દ્રવ્યનું અસંગી હોય, આત્મ દ્રવ્યને પરદ્રવ્યનેા સંગ ન હોય,—તે દ્રવ્યથી શુદ્ધ એવી પુષ્ટ અહિંસા છે. (૨) ક્ષેત્રથી સર્વ પ્રદેશમાં પરભાવનેા પ્રસંગ ન હોય, અને અશરીરી અયોગી એવા ભાવથી આત્માની અવગાહના અભંગ હોય, તે ક્ષેત્રથી શુદ્ધ એવી અહિંસા છે. (૩) જ્યાં ઉત્પત્તિ-વ્યય ને ધ્રોવ્યપણે સહેજે પરિણુતિ થાય છે, અને જ્યાં છેદન-યોજનપણું નહિં હોઈ વસ્તુ સ્વભાવને વિષે સમાય છે,—તે કાળથી શુદ્ધ એવી અહિંસા છે. (૪) અનંત ગુણ પર્યાય, તેમજ કારક પરિણુતિ જ્યાં નિજ નિજ પરિણુતિએ પરિણુમે છે, તે ભાવથી શુદ્ધ એવી અહિંસા છે. આમ દ્રવ્ય-ક્ષેત્ર-કાળ-ભાવથી શુદ્ધ એવી અહિંસાનું જે કોઈ એક ધામ હોય, તેા પરમ અહિંસકતામય, પરમ દયામય, પરમ કૃપાળુ શ્રી જિનરાજ છે, કારણ કે તે જ સ્વ-પર જીવના રક્ષક એવા તારણ-તરણ જહાજ છે. આમ અહિંસાનેા ઊંચામાં ઊંચો આદર્શ શ્રી જિન વીતરાગમાં દષ્ટ થાય છે.—જેનું પરમ સુંદર હૃદયંગમ સ્વરૂપ મહાત્મા દેવચંદ્રએ આમ સંગીત કયું છે:—

“ ગુણ ગુણ પરિણુતિ પરિણુમે, બાધક ભાવવિહીન....પ્રભુજી !
 દ્રવ્ય અસંગી અન્યનેા, શુદ્ધ અહિંસક પીન....બાહુ જિણુંદ દયામયી.
 ક્ષેત્રે સર્વ પ્રદેશમે', નહિં પરભાવ પ્રસંગ....પ્રભુજી !
 અતનુ અયોગી ભાવથી, અવગાહના અભંગ....પ્રભુજી ! બાહું
 ઉત્પાદ વ્યય ધ્રુવપણે, સહેજે પરિણુતિ થાય....પ્રભુજી !
 છેદન યોજનતા નહિં, વસ્તુ સ્વભાવ સમાય....પ્રભુજી !
 ગુણ પર્યાય અનંતતા, કારક પરિણુતિ તેમ....પ્રભુજી ! બાહું
 નિજ નિજ પરિણુતિ પરિણુમે. ભાવ અહિંસક એમ....પ્રભુજી ! બાહું
 એમ અહિંસકતામયી, દીઠેા તું જિનરાજ....પ્રભુજી !
 રક્ષક નિજ પર જીવનેા, તારણતરણ જિહાજ....પ્રભુજી ! ”—શ્રી દેવચંદ્રજી.

દ્રવ્ય અહિંસા પણુ આ ભાવ અહિંસાની સાધનામાં ઉપકારી થાય છે,—દ્રવ્ય એ ભાવનું કારણ છે માટે; તેમજ દ્રવ્ય અહિંસા એ ભાવ અહિંસાનું સ્વાભાવિક પરિણામ પણુ છે. આમ બન્નેનેા પરસ્પર કાર્ય—કારણ સંબંધ છે.

“ દ્રવ્ય થકી છ કાયને, ન હણે જેહ લગાર....પ્રભુજી !
 ભાવ દયા પરિણામનેા, એહી જ છે વ્યવહાર....પ્રભુજી ! બાહું
 આતમ ગુણ અવિરાધના, ભાવ દયા ભંડાર....પ્રભુજી !
 ક્ષાયિક ગુણ પર્યાયમે', નવિ પર ધર્મ પ્રચાર....પ્રભુજી ! ” —શ્રી દેવચંદ્રજી.

(૨) ભાવથી સત્ય એટલે પરમાર્થથી—તત્ત્વથી સત્ય વચન વદવું તે. જે વસ્તુ તત્ત્વથી જેમ છે તેમજ કહેવી તે સત્ય છે. સ્વને સ્વ કહેવું; પરને પર કહેવું; સ્વને પર ન કહેવું;

પરને સ્વ ન કહેવું તે સત્ય છે. સતને સત્ ને અસતને અસત્ કહેવું, ભાવથી સત્યાહિ તથા સતને અસત્ ને અસતને સત્ ન કહેવું તે સત્ય છે. એક શુદ્ધ

આત્મા સિવાયની કોઈ પણ વસ્તુ પોતાની નથી, પર વસ્તુ છે, તે પર વસ્તુને પર કહેવી, સ્વ ન કહેવી તે સત્ય છે; પર વસ્તુને સ્વ કહેવી, પર ન કહેવી તે અસત્ય છે. આમ અનાત્મ વસ્તુને આત્મરૂપ કહેવી તે અસત્ય છે; અનાત્મ વસ્તુને આત્મરૂપ ન કહેવી ને આત્મ વસ્તુને જ આત્મરૂપ કહેવી, તે જ પરમાર્થસત્ય છે. આની પરમ મનન કરવા યોગ્ય તાત્ત્વિક મીમાંસા શ્રીમદ્ રાજચંદ્રએ આ પ્રકારે પ્રકાશી છે:—

“પરમાર્થસત્ય એટલે આત્મા સિવાય બીજો કોઈ પદાર્થ આત્માનો થઈ શકતો નથી એમ નિશ્ચય જાણી બોલવામાં વ્યવહારથી દેહ, સ્ત્રી, પુત્ર, મિત્ર, ધન, ધાન્ય, ગૃહ આદિ વસ્તુઓના પ્રસંગમાં બોલતાં એક આત્મા સિવાય બીજું કંઈ મારું નથી; એ ઉપયોગ રહેવો જોઈએ. અન્ય આત્માના સંબંધી બોલતાં આત્મામાં જાતિ, લિંગ, અને તેવા ઉપચારિક લેહવાળો તે આત્મા ન છતાં માત્ર વ્યવહાર નયથી કાર્યને માટે બોલાવવામાં આવે છે; એવા ઉપયોગપૂર્વક બોલાય તો તે પારમાર્થિક ભાષા છે, એમ સમજવાનું છે.” ઈત્યાદિ. (ગુઓ)—શ્રીમદ્ રાજચંદ્ર, પત્રાંક ૫૪૫.

(૩) પર વસ્તુનું અપહરણ-ચોરી ન કરવી તે પરમાર્થથી અસ્તેય છે એક શુદ્ધ આત્મા સિવાય બીજું કંઈ પણ પરમાણુમાત્ર પણ પોતાનું નથી, પારકું છે. તે પર વસ્તુનું ગ્રહણ કરવું તે ચોરી છે—અદત્તાદાન છે, તે ન કરવું તે અસ્તેય છે. પરભાવ-વિભાવ પરિણામ તે ચોરી છે, તે ન કરવા તે અસ્તેય છે. આ પરભાવ-વિભાવરૂપ ભાવ-ચોરી જે કરતો નથી, તે પર દ્રવ્યહરણરૂપ ક્ષુદ્ર દ્રવ્ય-ચોરી તો કરે જ કેમ? (૪) બ્રહ્મમાં અર્થાત્ શુદ્ધ આત્મસ્વરૂપમાં વિચરવું—રમણ કરવું તે ભાવથી બ્રહ્મચર્ય છે. અબ્રહ્મમાં-અનાત્મમાં, પર વસ્તુમાં વિચરવું—રમણ કરવું તે અબ્રહ્મચર્ય, અથવા વ્યભિચાર, અથવા પર વસ્તુના સંસ્લેષરૂપ મૈથુન છે, દ્વૈત છે. પર વસ્તુમાં વિચરવું છોડી, વ્યભિચાર ત્યજી, પરભાવનો સ્પર્શ પરિહરી, શુદ્ધ અદ્વૈત એવા આત્મામાં રમવું તે બ્રહ્મચર્ય છે. આવા ભાવ બ્રહ્મચર્યની સિદ્ધિમાં દ્રવ્ય બ્રહ્મચર્ય ઉપકારી થાય છે, અને દ્રવ્ય બ્રહ્મચર્યની દૃઢતામાં આવું ભાવ બ્રહ્મચર્ય ઉપકારી થાય છે. આમ દ્રવ્ય-ભાવનો પરસ્પર પૂરકરૂપ સહાયક ભાવ છે. (૫) આત્મા સિવાયની બીજી-પર વસ્તુ પ્રત્યે મમત્વ ભાવ કરી, મૂર્છા કરી, તેનું પરિગ્રહણ કરવું તે પરિગ્રહ છે. તેવો મૂર્છારૂપ-મમત્વ ભાવરૂપ પરિગ્રહ ન હોવો તે પરમાર્થથી અપરિગ્રહ છે. પર વસ્તુને પોતાની માની, મારી છે એમ માની, મૂર્છા-મમત્વ ન કરતાં, પર વસ્તુનું પરમાણુ પણ આત્મ-ભાવે ન ગ્રહવું તે અપરિગ્રહ છે. આની જેની અપરિગ્રહ ભાવના હોય, તે પછી દ્રવ્ય પરિગ્રહ શાને એકઠો કરે? અને જે મૂર્છાના આયતનરૂપ દ્રવ્ય પરિગ્રહ ન ગ્રહે, તેને ઉક્ત અપરિગ્રહ ભાવના કેમ દૃઢ ન થાય? આમ બંનેનો કાર્ય કારણ સંબંધ છે.

આમ સંક્ષેપે દ્રવ્યથી-ભાવથી અહિંસાદિ પાંચ યમનું સ્વરૂપ છે. તેની સંકલના અદ્-ભુત છે. તે આ પ્રકારે:-સ્વાથી° મનુષ્ય સાંસારિક લોભરૂપ સ્વાર્થની ખાતર પરની હિંસા કરે છે, પરને પોતાનું કહે છે-માને છે, એટલે પછી તે લેવા-અપહરવા-અહિંસાદિની ચોરવા પ્રવર્તે છે, અપહરણ પછી તેનો ગાઠ સંલેષ-સંસર્ગ કરે છે, સંકલના અને તેવા ગાઠ પરિચયથી તેના પ્રત્યે તેને મૂર્છા ભાવ-મમત્વ-પરિગ્રહબુદ્ધિ ઉપજે છે, જેથી તે પર પરિગ્રહથી પરિગૃહીત થાય છે, ચોપાસથી જકડાય છે. પણ આત્માથી° મુમુક્ષુ જીવ આત્માર્થરૂપ સ્વાર્થની ખાતર પરની હિંસા કરતો નથી, પરને પોતાનું કહેતો નથી-માનતો નથી, એટલે પછી તે લેવા-અપહરવા-ચોરવા પ્રવર્તતો નથી, એથી તેનો સંલેષ સંબંધ થતો નથી, અને તેવા પરિચયના અભાવથી તેને તે પ્રત્યે મૂર્છાભાવ-મમત્વ-પરિગ્રહબુદ્ધિ ઉપજતી નથી; જેથી તે પરિગ્રહથી પરિગૃહીત થતો નથી, ચોતરફથી જકડાતો નથી એટલે આવો આ મુમુક્ષુ મુમુક્ષુનું પુરૂષ સ્વરૂપમાં સ્થિતિરૂપ અહિંસાને લજે છે, અને પછી પરને સ્વ આચરણ કહેવારૂપ અસત્યથી, કે પરના અપહરણરૂપ ચોરીથી, કે પર પ્રત્યે વ્યભિચરણરૂપ મૈથુનથી, કે પર પ્રત્યે મમત્વરૂપ પરિગ્રહભાવથી, તે સ્વરૂપસ્થિતિને હાનિ પહોંચવા દેતો નથી. આમ મુમુક્ષુ યોગીપુરુષ પરમાર્થથી અહિંસા, સત્ય, અસ્તેય, બ્રહ્મચર્ય ને અપરિગ્રહ એ પાંચ યમનું-ઉપરમનું સેવન કરે છે. આ યમ અથવા ઉપરમ શબ્દ પણ ઘણો સૂચક છે; કારણ કે સ્વરૂપમાં સંયમન-આત્માને રોકી રાખવો-દાબી રાખવો તે યમ છે; અને પરરૂપથી વિરમણ તે ઉપરમ છે. એટલે જેના વડે કરીને આત્મા સ્વરૂપમાં સંયમિત થાય તે યમ છે, અને પરભાવથી વિરમિત થાય તે ઉપરમ છે. અને શબ્દનો ફલિતાર્થ એક છે.-આ અહિંસાદિ પાંચ યમના પ્રત્યેકના પાછા ચાર ચાર પ્રકાર છે; શુદ્ધિની તરતમતાના-ઓછાવત્તાપણાના કારણે તે પ્રત્યેકની ચાર ચાર કોટિ-કક્ષા છે: ઇચ્છાંયમ, પ્રવૃત્તિયમ, સ્થિરયમ અને સિદ્ધિયમ. એટલે આ યમના (૫×૪=૨૦) વીશ પ્રકાર થયા. જેમકે-ઇચ્છાઅહિંસા, પ્રવૃત્તિઅહિંસા, સ્થિરઅહિંસા, સિદ્ધિઅહિંસા, ઇચ્છાસત્ય, પ્રવૃત્તિસત્ય, સ્થિરસત્ય, સિદ્ધિસત્ય, ઇત્યાદિ. આ ઇચ્છાદિ પ્રત્યેક પ્રકારનું સ્વરૂપ હવે પછી કહે છે.



એઓનું વિશેષ લક્ષણ કહે છે:—

તદ્વત્કથાપ્રીતિયુતા તથાવિપરિણામિની ।

યમેષ્વિચ્છાવસેયેહ પ્રથમો યમ एव तु ॥ ૨૧૫ ॥

વૃત્તિ:-તદ્વત્કથાપ્રીતિયુતા-તદ્વત્ અર્થાત્ યમવંતની કથા પ્રત્યેની પ્રીતિયુક્ત, તથા-વિપરિણામિની-તથા અવિપરિણામિની, તદ્ભાવના સ્થિરત્વથી, યમેષુ-ઉક્ત લક્ષણવાળા યમેમાં ઇચ્છા-ઇચ્છા, અવસેયા-સમજવા યોગ્ય છે, ઇહ-અહીં, યમચક્રમાં, અને આ પ્રથમો યમ एव તુ-પ્રથમ યમ જ છે, અનંતર-હમણાં જ કહેલા લક્ષણવાળી ઇચ્છા જ ઇચ્છાંયમ છે, એટલા માટે.

યમવંત કથા પ્રીતિ યુતા, અવિપરિણામિની તેમ;
ઇચ્છા યમમાં જાણવી, પ્રથમ યમ જ તે એમ. ૨૧૫.

અર્થ:—યમવંતોની કથા પ્રત્યે પ્રીતિયુક્ત, તથા અવિપરિણામિની એવી જે યમોમાં ઇચ્છા, તે અહીં યમચક્રમાં પ્રથમ યમ જ (ઇચ્છાયમ જ) જાણવી.

વિવેચન

યમવંતોની કથા પ્રત્યેની પ્રીતિવાળી અને તદ્દલાવ સ્થિરપણાએ કરીને અવિપરિણામિની એવી જે યમો પ્રત્યેની ઇચ્છા, તે અહીં યમચક્રમાં પ્રથમ યમ છે, અર્થાત્ ઇચ્છાયમ છે એમ જાણવું.

અહિંસાદિ યમોને વિષે જે ઇચ્છા ઉત્પન્ન થવી તે જ પ્રથમ એવો ઇચ્છાયમ છે. અહા! આ અહિંસાદિ કેવા સુંદર છે! કેવા ઉપકારી છે! કેવા કલ્યાણકારી છે! આ અહિંસાદિ મને પણ પ્રાપ્ત હોય તો કેવું સારું! આ અહિંસાદિ પામવાને હું ક્યારે ભાગ્યશાળી થઈશ? એવા ભાવની જે સાચી અંતરંગ ઇચ્છા, સ્પૃહા, રુચિ, ભાવના થવી તે જ ઇચ્છાયમ છે. અંતરાત્માથી તેવી ઇચ્છા થવી એ પણ મોટી વાત છે. સાચી અંતરેચ્છા એ સદ્-યોગપ્રાપ્તિનું પ્રથમ અને મહાન્ પગથિયું છે, સન્માર્ગપ્રવેશનું પ્રથમ દ્વાર છે, મોક્ષમાર્ગનો લઘ્ય દરવાજો છે. એ અંતરંગ ભાવરૂપ ઇચ્છા વિના કોઈનો પણ આ યોગ સન્માર્ગમાં પ્રવેશ પણ ઘટતો નથી, તો પ્રવૃત્તિ આદિ તો ક્યાંથી હોય? અને બાહ્યથી-દ્રવ્યથી તેમાં પરાણે ઘૂસી ગયેલા દેખાતા કોઈ દંભી ડોળઘાડુ તેમાં પ્રવેશનો દાવો કરતા હોય, તો પણ પરમાર્થથી તેઓને તે સન્માર્ગમાં અંત:પ્રવેશ ઘટતો નથી,— તે તો ખંડારના ખંડાર જ, યોગમાર્ગ બાહ્ય જ રહે છે; માટે ખરો માર્ગપ્રવેશ તો ઇચ્છાયોગ વિના થઈ શકતો જ નથી.

રુચિ-ભાવ વિનાના લોજનમાં જેમ મીઠાશ આવતી નથી, કોળીઓ ગળે ઉતરતો નથી, અથવા પરાણે ઉતારવો પડે છે, મોળ આવે છે અને વમન કે અજીર્ણ થાય છે; તેમ અંતરંગ ઇચ્છારૂપ રુચિ-ભાવ વિનાના પરમાર્થરૂપ પરમાન્ન રુચિ વિનાના લોજનમાં સાચી મીઠાશ આવતી નથી, સંવેગ-માધુર્ય નીપજતું નથી, લોજનનું દબ્બા સત્ય તત્ત્વ ગળે ઉતરતું નથી—અંતરમાં ઠસતું નથી અથવા પરાણે ગળે ઉતારવું પડે છે—મતાગ્રહથી તાણી તોષીને અંતરમાં ઠસાવવું પડે છે, અરુચિરૂપ-અણુગમારૂપ મોળ આવે છે, અને તે સત્ય તત્ત્વ પેટમાં ટકતું નથી—જગતને દેખાડારૂપ તેનું વમન થાય છે, અથવા મિથ્યા અભિમાનરૂપ અજીર્ણ—અપચો ઉપજે છે. પણ રુચિ-ભાવથી કરેલા લોજનમાં મીઠાશ આવે છે, કોળીઓ હોંસે હોંસે એની મેળે ગળે ઉતરે છે—પરાણે ઉતારવો પડતો નથી, પેટમાં ટકે છે, મોળ આવતી

નથી, અને વમન થતું નથી કે અજીર્ણ ઉપજતું નથી, પણ ખરાખર પાચન થઈ એક-રસ બની શરીરની સર્વ ધાતુઓને પુષ્ટ કરે છે. તેમ સાચી ઈચ્છારૂપ રુચિભાવથી કરેલા પરમાર્થરૂપ પરમાન્ન લોજનમાં સાચી મીઠાશ આવે છે-સંવેગ માધુર્ય નીપળે છે, સત્ય તત્વનો કેળીઓ હાંસે હાંસે એની મેળે ગળે ઉતરે છે-સહેળે અંતરમાં ઠસે છે, પરાણે ઉતારવો પડતો નથી, મતાગ્રહથી તાણખેંચ કરીને ઠસાવવો પડતો નથી, અંતરમાં ઠરે છે, અરુચિરૂપ મોળ આવતી નથી, દાંભિક ડોળઘાણુ દેખાવરૂપ તેનું વમન થતું નથી, કે અભિમાનરૂપ અજીર્ણ-અપચો ઉપજતો નથી; પણ અંતરાત્મપરિણામરૂપે, ખરાખર પરિણત થઈ-પાચન થઈ એક પરમ અમૃતરસરૂપ બની આત્માની સર્વ ધાતુને-શુદ્ધ સ્વભાવ ભાવને પુષ્ટ કરે છે. આ દૃષ્ટાંત ઉપરથી, રુચિનું-ઈચ્છાનું સન્માર્ગ-પ્રવેશમાં કેટલું બધું મહત્વ છે, ‘ ઈચ્છે છે જે જોગીજન ’ પદમાં ‘ ઈચ્છે છે ’ પદનું કેટલું બધું અર્થગૌરવ છે તે સારી પેઠે સમજી શકાય છે. વળી મન વિનાના મિલનમાં જેમ મઝા આવતી નથી, તેમ મન વિનાના-ઈચ્છા વિનાના સન્માર્ગ મિલનમાં ખરી મઝા આવતી નથી. ‘ મન વિનાનું મળવું ને ભીંત સાથે ભટકાવું ’-એના જેવો આ ઘાટ થાય છે. સન્માર્ગયોગરૂપ પરમાર્થ-લગ્નમાં અંતરંગ પ્રીતિરૂપ ‘ લગની ’ લાગ્યા વિના ખરો આનંદ અનુભવાતો નથી. એટલા માટે જ અંતરંગ પ્રીતિરૂપ આ ઈચ્છાયોગને આ યોગમાર્ગમાં પ્રથમ સ્થાન આપ્યું છે, કારણ કે તેના વિના આગળ એક ડગલું પણ મંડાતું નથી.

વળી કાર્યસિદ્ધિનું રહસ્ય વિચારીએ તો કોઈ પણ કાર્યની સિદ્ધિમાં સૌથી પ્રથમ તો તે કાર્ય માટેની અંતરંગ ઈચ્છા-રુચિ-ધગશ જાગવી જોઈએ. એવી અંતરંગ ઈચ્છા હોય, તો જ તેનો રસ્તો મળી આવે છે. ‘ Where there is a will there is a way ’-એ પ્રસિદ્ધ અંગ્રેજી ઉક્તિ અનુસાર તેનો માર્ગ મળી આવતાં પ્રવૃત્તિ અર્થાત્ કાર્ય માટેનો પ્રયત્ન (Effort) થાય છે. અને એમ ઉત્સાહથી પ્રવર્તતાં માર્ગમાં વિદ્ન (Obstacle) આવે તો તેનો જય કરાય છે, અને એમ કરતાં કરતાં અનુક્રમે કાર્યની પૂર્ણતા-સિદ્ધિ થાય છે. પણ રુચિ વિના જે કાર્ય કરવામાં આવે છે, તે તો વેઠરૂપ હોઈ, કદી સિદ્ધ થતું નથી, અને તે માટેની ક્રિયા પ્રવૃત્તિ ‘ છાર પર લિંપણા ’ જેવી થઈ પડે છે! આમ સામાન્ય ક્રમ છે. આત્મા કાર્યરુચિવાળો થયે બધા કારક ફરી જાય છે, પલટાઈ જાય છે. કર્તા, કર્મ, કરણ, સંપ્રદાન, અપાદાન અને અધિકરણ એ છ કારક જે પૂર્વે બાધકપણે પરિણમતા હતા, તે આત્મસિદ્ધિ કાર્ય પ્રત્યે અંતરંગ રુચિ-ઈચ્છા ઉપજતાં સાધકપણે પ્રવર્તે છે. આમ અંતરંગ ભાવરૂપ રુચિ-ઈચ્છા ગુણથી જીવની વૃત્તિમાં અજબ પલટો આવી જાય છે, ચમત્કારિક ફેરફાર થઈ જાય છે, કારણ કે જેવી રુચિ ઉપજે છે, તેવું તેને અનુયાયી-અનુસરતું આત્મવીર્ય સ્કુરાયમાન થાય છે. (જુઓ કાવ્ય પૃ. ૨૬૧) જ્યારે જીવને પ્રેમ લાગે છે, ત્યારે જ આત્મા જાગે છે, અને ત્યારે જ ખરેખરો રંગ લાગે છે. આવી અપૂર્વ ગુણવાળી જે ઈચ્છા છે, તે વળી ચમત્કારની કથા પ્રત્યેની પ્રીતિવાળી તથા

અવિપરિણામિની એવી હોય છે. આ જગતમાં જે કોઈ દ્રવ્યથી કે ભાવથી કે બન્નેથી અહિંસા સેવતો હોય, સત્ય બોલતો હોય, અસ્તેય આચરતો હોય, બ્રહ્મચર્ય પાળતો હોય, અપરિગ્રહ ધારતો હોય, તેની કયાંયથી પણ કથા-વાર્તા સાંભળવામાં કે વાંચવામાં આવતાં, તેના પ્રત્યે અંતરંગ પ્રીતિ ઉપજવી-પ્રેમ સ્કુરવો તે આ ઇચ્છાનું લક્ષણ છે. સંપૂર્ણપણે કે અપૂર્ણપણે, સર્વથી કે દેશથી, સકલપણે કે વિકલપણે જે કોઈ સાચા સાધુ પુરુષો-સાધક મુમુક્ષુઓ આ અહિંસાદિ યમની સાધના કરતા હોય કે સિદ્ધિ પામેલા હોય, તેના પ્રત્યે આ ઇચ્છાયમવંતને અત્યંત ગુણપ્રમોદ-ગુણાનુરાગ ઉપજે છે. જેમ કે—

ધન્ય છે આ અહિંસક મહા મુનિઓ ! કે જેઓ યતનાથી છ કાયની રક્ષા કરે છે, સર્વ જગજ્જંતુને સમ ગણી સૂક્ષ્મમાં સૂક્ષ્મ જીવને પણ હણતા નથી, લેશમાત્ર દુઃખ ઉપજાવતા નથી, રાગ-દ્વેષાદિ ભાવહિંસા કરતા નથી ભાવદયારસના સાગર-

‘ ધન્ય તે નિષ્કારણ કરુણાસિંધુ એવા આ સાધુ ભગવાનો નિરંતર આત્મસ્વરૂપમાં મુનિવરા રે ’ સ્થિતિ કરી પરભાવના લેશને પણ સ્પર્શતા નથી ! અહો ! એમની કરુણા ! અહો ! એમની વીતરાગતા ! અહો ! એમની સ્વરૂપસ્થિતિ !

અહો ! આ સંતોની સત્યવાદિતા પણ કેવી આશ્ચર્યકારી છે ! સ્વપ્નમાં પણ આ સાધુચરિત સત્પુરુષો અસત્ય વચન વદતા નથી ! પરવસ્તુને પોતાની કદી કહેતા નથી. વ્યવહારથી ને પરમાર્થથી તે કેવળ સત્ય સત્ય ને સત્ય જ વદે છે. ધન્ય છે એમના સત્ય વ્રતને ! અહો ! સ્વદેહમાં પણ નિરીહ એવા આ પરમ પ્રમાણિક મહાત્માઓ સળી માત્ર પણ અદત્ત લેતા નથી, પરભાવનું પરમાણુ પણ આત્મભાવથી ઇચ્છતા નથી ! અહો એમની નિઃસ્પૃહિતા ! આ સાચા ત્યાગી-સંન્યાસી જોગીજનોનું બ્રહ્મવ્રત પણ કેવું અદ્ભુત છે ! દ્રવ્યથી ને ભાવથી તેઓ કેવું કઠોર બ્રહ્મચર્યવ્રત પાળે છે ! સ્વપ્નાંતરે પણ એમના રોમમાત્રમાં પણ વિષયવિકારની છાયા દેખાતી નથી ! નિરંતર તેઓ બ્રહ્મમાં-શુદ્ધ આત્મસ્વરૂપમાં વિચરી રહ્યા છે ! અહો તેમનું આ મહાઅસિધારાવ્રત ! ધન્ય છે આ નિર્ગંથોની પરમ નિર્ગંથ વૃત્તિને ! દ્રવ્ય-ભાવ સમસ્ત ગંથનો-પરિગ્રહ બંધનોનો તેમણે ઉચ્છેદ કર્યો છે ! પરવસ્તુના પરમાણુ માત્ર પ્રત્યે પણ તેઓ મમત્વભાવ-મૂર્છા ધરાવતા નથી ! આ આખા જગતમાં એક આત્મા સિવાય એમની પોતાની માલીકીનું બીજું કાંઈ નથી, એવા તે પરમ અકિંચન-નિષ્પરિગ્રહી છે ! અહો ! એમની નિર્ગંથતા ! (મુઓ પૃ. ૧૯૦ તથા ૧૯૭-૧૯૮). આવા ગુણાનુરાગને લીધે તે મુમુક્ષુના સહજ સ્વયંભૂ ઉદ્દગાર નીકળી પડે છે કે— “ નમો લોણ સન્સસાહૂણ ”—આ લોકમાં સર્વ સાધુઓને-સાચા સાધુગુણસંપન્ન સર્વ સાધુચરિત સત્પુરુષોને નમસ્કાર હો ! અને આવા યમવંતો પ્રત્યે જેને આવી ગુણાનુરાગ જન્ય પ્રીતિ ઉપજે છે, તેને તે યમો અત્યંત ગમી જાય છે, એટલે તેના પ્રત્યે તેને સહજ સ્વાભાવિક સ્પૃહા-રુચિ-ઇચ્છા ઉપજે છે. એટલે તે સ્પૃહા કરે છે કે આવા અહિંસાદિને મને યોગ થાય તો કેવું સારું ! આવા અહિંસાદિ સાધવા હું ક્યારે

ભાગ્યશાળી થઈશ? આવા દ્રવ્ય-ભાવ નિર્ગ્રંથ થવાનો મને ‘અપૂર્વ’ અવસર એવો કયારે આવશે? કયારે થઈશું’ બાહ્યાંતર નિર્ગ્રંથ જો?’ (શ્રીમદ્ રાજચંદ્રજી)

“ મોહિનીભાવ વિચાર અધીન થઈ, ના નિરખું નયને પરનારી;

પત્થર તુલ્ય ગણું પર વૈભવ, નિર્મળ તાત્વિક લોભ સમારી.

દ્વાદશ વ્રત અને દીનતા ધરી, સાત્વિક થાઉં સ્વરૂપ વિચારી;

એ મુજ નેમ સદા શુભ ક્ષેમક, નિત્ય અખંડ રહો ભવહારી. ”—શ્રી મોક્ષમાળા.

જેમ કોઈ અમુક સ્થળે વ્યાપારની ભારી અનુકૂલતાને લીધે દ્રવ્યલાભ ખૂબ થાય છે, એમ સાંભળીને સ્વાર્થપટુ વ્યાપારી વણિકને ત્યાં શીઘ્ર દોડી જઈ વિપુલ ધનસંપત્તિ પ્રાપ્ત કરવાનું મન થઈ આવે; તેમ અત્રે પણ અહિંસાદિ યોગવ્યાપારની અનુકૂળતાએ અપૂર્વ આત્મલાભ થાય છે એમ સાંભળીને, આત્માર્થપટુ મુમુક્ષુને પણ તેવા અહિંસાદિ યોગવ્યાપારથી અપૂર્વ આત્મગુણસંપત્તિ મેળવવાનું મન થઈ આવે છે, રુચિ-ઈચ્છા ઉપજે છે, કોડ-મનોરથ જાગે છે.

“ જ્ઞાનાદિક ગુણ સંપદા રે, તુજ અનંત અપાર;

તે સાંભળતાં ઉપની રે, રુચિ તિણે પાર ઉતાર....અજિત જિન.”—શ્રી દેવચંદ્રજી.

તથા આ જે ઈચ્છા ઉપજે છે તે અવિપરિણામિની હોય છે, કદી વિપરિણામને-વિપરીત પરિણામને પામતી નથી; કારણ કે તદ્ભાવની સ્થિરતા હોય છે, એટલે તે ઈચ્છા કદી અનિચ્છારૂપ થતી નથી, પ્રીતિ અપ્રીતિરૂપ થતી નથી, રુચિ અરુચિરૂપ થતી નથી. જે ઈચ્છારૂપ ભાવ ઉપજ્યો તે ઉપજ્યો, તે કદી વિપરિણામ પામી અભાવરૂપ થતો નથી. એવો ઉત્કટ અંતરંગ ઈચ્છાભાવ અત્ર પ્રગટે છે. તે ઈચ્છા-રુચિનો અંતરંગ રંગ લાગ્યો તે લાગ્યો, કદી ભૂંસાતો જ નથી. જેમ ચોળ મજીઠનો રંગ કદી જતો નથી, તેમ આત્માને લાગેલો આ દેહ ઈચ્છા-રંગ કદી જતો નથી વસ્ત્ર જીર્ણ થઈને ફાટી જાય પણ પાકો મજીઠનો રંગ જાય નહિ; તેમ દેહ જીર્ણ થઈને પડી જાય પણ જાગેલા આત્માને લાગેલો આ ભાવરંગ કદી જાય નહિ; તે ભવાંતરમાં પણ આજ્ઞાકિત અનુચરની જેમ અનુગામી થઈને પાછળ પાછળ ચાલ્યો આવે. ઘાટ ઘડામણુ ભલે જાય, પણ સોનું કદી વિષુસે નહિ; તેમ દેહના ઘાટ ભલે જાય, પણ સોના જેવા આ જાત આત્માને લાગેલો અંતરંગ રંગ ટળે નહિ. (ગુઓ, કાવ્ય પૃ. ૨૩૯) તથા—



સર્વત્ર શમસારં તુ યમપાલનમેવ યત્ ।

પ્રવૃત્તિરિહ વિજ્ઞેયા દ્વિતીયો યમ એવ તત્ ॥ ૨૨૬ ॥

વૃત્તિ:—સર્વત્ર-સર્વત્ર સામાન્યથી, શમસારં તુ-શમસાર જ, ઉપશમસાર જ, યમપાલનમેવ યત્-ક્રિયાવિશિષ્ટ એવું જે યમપાલન, પ્રવૃત્તિરિહ વિજ્ઞેયા-તે અહીં પ્રવૃત્તિ જાણવી. યમોર્મા-દ્વિતીયો યમ એવ તત્-તે દ્વિતીય યમ જ છે, પ્રવૃત્તિયમ છે એમ અર્થ છે.

ને જે પાલન યમતણું, સર્વત્ર જ શમસાર;
પ્રવૃત્તિ અહિં તે જાણવી, ખીજે યમ જ તે ધાર. ૨૧૬

અર્થ :—સર્વત્ર શમસાર-શમપ્રધાન એવું જે યમપાલન તે અહીં પ્રવૃત્તિ જાણવી;
અને તે જ દ્વિતીય યમ છે.

વિવેચન

સામાન્યથી સર્વત્ર શમસાર જ એવું જે યમપાલન છે, તે જ અહીં પ્રવૃત્તિ જાણવી; અને તે યમોને વિષે ખીજે એવો પ્રવૃત્તિયમ છે.

જે અહિંસાદિ યમ ઇચ્છાયમથી ઇચ્છવામાં આવ્યા, અંતરાત્માથી ઇષ્ટ-સ્પૃહણીય ગણવામાં આવ્યા, તેનું ક્રિયાવિશિષ્ટ (In action) પાલન કરવું તે પ્રવૃત્તિયમ છે. તે અહિંસાદિને ક્રિયામાં ઉતારવા, આચરણમાં-ચારિત્રમાં આણવા, દૈનિક ઇચ્છા પછી જીવનવ્યવહારમાં વણી દેવા તે પ્રવૃત્તિયમ છે. જીવનને અહિંસામય, પ્રવૃત્તિ સત્યમય, અસ્તેયમય, બ્રહ્મચર્યમય, અપરિગ્રહમય કરવા પ્રવર્તવું તે પ્રવૃત્તિયમ છે. મન-વચન-કાયાના યોગવ્યાપારમાં કૃત-કારિત-અનુમોદિત ભાવથી અહિંસાદિ પાળવામાં પ્રયત્નશીલ થઈ અંતરેચ્છાને સક્રિય કરી દેખાડવી તે યમોમાં ખીજે એવો પ્રવૃત્તિયમ છે. કારણ કે કોઈ પણ વસ્તુ સાચા દિલથી રુચિ ગયા પછી-ગમી ગયા પછી તે ઇષ્ટ વસ્તુની પ્રાપ્તિ માટે મનુષ્ય જરૂર પ્રવર્તન કરે છે-પ્રયત્ન કરે છે. તેમ આ અહિંસાદિ યમ પ્રત્યે જેને સાચી અંતરેચ્છા ઉપજી છે, તે પછી તે ઇષ્ટ અહિંસાદિની સાધના માટે અવશ્ય પ્રવર્તે છે, અવશ્ય પ્રયત્ન કરે છે, અને તે ગમી ગયેલી-ગોઠી ગયેલી ઇષ્ટ વસ્તુની પ્રાપ્તિમાં ગમે તેટલા વિઘ્નો નડે, ગમે તેટલી વિપત્તિઓ આવી પડે, તો પણ તે મનુષ્ય તેનો પીછો છોડતો નથી, પણ ઉલટો બમણા ઉત્સાહથી તે વિઘ્નો પણ સામનો કરી-વિઘ્નજય કરી આગળ ધપે છે. તેમ અંતરાત્માથી પરમ ઇષ્ટ માનેલા અહિંસાદિની પ્રાપ્તિના માર્ગમાં ગમે તેટલા વિઘ્નના ડુંગરા આડા આવી પડે, ગમે તેટલી વિપત્તિ-સરિતાઓ વચ્ચે નડે, તો પણ આત્માર્થી મુમુક્ષુ પોતાના ઇષ્ટ ધ્યેયનો કેડો કદી મૂકતો નથી, પણ ઉલટો દ્વિગુણિત ઉત્સાહબળથી તે વિઘ્નોનો-અંતરાયોનો પણ પરાજય કરી આગળ વધવા મથે છે, ‘ધીઠાઈ કરી માર્ગે સંચરે છે.’ પરમ આત્મ-પરાક્રમવંત જ્ઞાની સત્પુરુષોના પરમ સંવેગપૂર્ણ અમૃતવચનો છે કે—

“ગમે તેમ હો, ગમે તેટલા દુઃખ વેઠો, ગમે તેટલા પરિસહ સહન કરો, ગમે તેટલા ઉપસર્ગ સહન કરો, ગમે તેટલી વ્યાધિઓ સહન કરો, ગમે તેટલી ઉપાધિઓ આવી પડો, ગમે તેટલી આધિઓ આવી પડો, ગમે તો જીવનકાળ એક સમયમાત્ર હો, અને દુર્નિમિત્ત હો, પણ એમ કરવું જ ત્યાં સુધી હે જીવ ! છૂટકો નથી.”—શ્રીમદ્ રાજચંદ્રજી.

“ ઘાતિ ડુંગર આડા અતિ ઘણા, તુજ દરિશણુ જગનાથ !
ધીઠાઈ કરી મારગ સંચરૂં, સેંગૂ કોઈ ન સાથ

અભિનંદન જિન દરિશન તરસિયે. ”—શ્રી આનંદધનજી.

પ્રથમ તો કોઈ વટેમાગુ અમુક સ્થળે જવા ઇચ્છે છે, એટલે તે તેના માર્ગે ચાલવા માંડે છે—ગમનક્રિયા કરે છે. અને પછી વચ્ચે આવી પડતા વિઘ્નોનો જય કરતો રહી તે પોતાના ઇષ્ટ સ્થળ પર્યંત ગમનક્રિયા ચાલુ રાખે, તો અનુક્રમે તે ત્રણ પ્રકારના સ્થળે પહોંચે છે. એને વચ્ચેમાં ત્રણ પ્રકારના મુખ્ય વિઘ્ન સંભવે છે—
વિઘ્ન કંટકવિઘ્ન, જ્વરવિઘ્ન, અને દિગ્મોહવિઘ્ન. (૧) કંટકવિઘ્ન એટલે કાંટો લાગવાથી જરા ક્ષણભર વિઘ્ન નડે તે; પણ તે નિકળી જતાં તરત મુસાફરી ચાલુ થાય છે. આ જ્વન્ય-નાનામાં નાનું વિઘ્ન છે. (૨) ખીજું જ્વરવિઘ્ન, રસ્તામાં તાવ આવતાં મુસાફરી મોકુફ રાખવી પડે તે, અને તે ઉતરી જતાં મુસાફરી ચાલુ થાય છે. આ ખીજું વિઘ્ન પહેલા કરતાં આકરૂં હોઈ મધ્યમ છે, વચલા વાંધાનું છે. (૩) ત્રીજું દિગ્મોહવિઘ્ન સૌથી આકરૂં હોઈ મોટામાં મોટું—ઉત્કૃષ્ટ પ્રકારનું વિઘ્ન છે. કારણકે દિશામોહથી તે મુસાફર પોતાની જવાની દિશા જ ભૂલી જાય છે, આડકંટે ચઢી જવાથી ગોથાં ખાય છે, અને પુનઃ માર્ગે ચઢે-ઠેકાણે આવે ત્યાંસુધી આ વિઘ્ન નડે છે. તેમ અહિંસાદિ યોગમાર્ગે પ્રવર્તતાં પણ સાધક યોગીને આવા જ્વન્ય મધ્યમ-ઉત્કૃષ્ટ પ્રકારનાં વિઘ્નો નડે છે. તેનો જય કરી તે મુમુક્ષુ પુરુષ આગળ વધવા મથે છે. જેમકે, શીત-તાપ વગેરે કંટક વિઘ્ન સમાન છે, જ્વર વગેરે બાહ્ય વ્યાધિ તે જ્વર વિઘ્ન સમાન છે, અને મિથ્યા દર્શનરૂપ અંતર વ્યાધિ તે દિગ્મોહ વિઘ્ન સમાન છે. આ વિઘ્નોમાંથી આ અહિંસાદિનું પાલન-ભંગસંરક્ષણ તે કરે છે, અને એમ વિઘ્ન જય કરતો કરતો તે આગળ ધપે છે.

“ વિના વિઘનજય સાધુને રે, નવિ અવિચ્છિન્ન પ્રયાણુ રે;
કિરિયાથી શિવપુરી હોય રે, કેમ જાણે અન્નાણુ રે ? પ્રભુ
શીત તાપ મુખ વિઘન છે રે, બાહર અંતર વ્યાધિ રે;
મિથ્યાદર્શન એહની રે, માત્રા મૃદુ મધ્યાધિ રે. પ્રભુ
આસન અશન જ્યાદિકે રે, ગુરુયોગે જય તાસ રે;
વિઘન જોર એ નવિ ટળે રે, વગર જ્ઞાન અભ્યાસ રે. પ્રભુ ”

સા. ત્ર. ગા. સ્ત. લાલ ૧૦

અને જેમ કુશલ માળી આલવાલથી-ક્યારાથી કુમળા છોડનું કાળજીથી ‘પાલન’—સંરક્ષણ કરે છે, તેમ સાધક મુમુક્ષુ સમ્યક્ આચરણરૂપ-સમિતિગુપ્તિરૂપ આલવાલથી-ક્યારાથી આ અહિંસાદિરૂપ કોમળ છોડનું ચતનાથી ‘પાલન’—સંરક્ષણ

અહિંસાદિ કરે છે. જેમ વત્સલ માતા બાલકનું યત્નથી લાલન-પાલન કરે છે, છોડવું 'પાલન' તેમ મુક્તિ અનુરાગી મુમુક્ષુ અહિંસાદિ યમનું યત્નથી પાલન કરે છે. જેમ પ્રભવત્સલ રાજા નિજ રાજ્યનું પ્રેમથી પાલન-રક્ષણ કરે છે, તેમ મુક્તિ-વત્સલ યોગીરાજ નિજ અહિંસાદિ યોગ-સામ્રાજ્યનું પ્રીતિથી પાલન-રક્ષણ કરે છે. અથવા કોઈની પાસે મહામૂલ્ય રત્ન હોય, તો તે તેનું પાલન કેવા યત્નથી કરે? તે રખેને પડી ન જાય, ગુમાવી ન બેસાય, કોઈ તેને ચોરી ન જાય, ભૂલેચૂકે તેને ડાઘ ન લાગી જાય, એટલા માટે તેને સાચવી સંભાળીને રેશમી કપડામાં વિંટાળી નાની પેટીમાં મૂકી, તેને કબાટમાં કે તેજૂરીમાં તે રાખી મૂકે છે, અને તે બરાબર સલામત છે કે નહિ તેની વારંવાર ચોકસી કરે છે. અને આમ તેનું નિરંતર પાલન, ગોપન, ભંગ-સંરક્ષણ, સાચવણી-જાળવણી કરે છે, તો પછી આ તો અમૂલ્ય ચિન્તામણિ રત્નથી પણ અધિક, મહા મેરુથી પણ મહામહિમાવાન, એવા અહિંસાદિ યોગચિન્તામણિના જતન માટે, નિરંતર પાલન માટે, ગોપન માટે, અભંગ માટે, રક્ષણ માટે, સાચવણી માટે, જાળવણી માટે કેટલો બધો પ્રયત્ન હોવો જોઈએ? કેટલી બધી સતત જાગૃતિ હોવી જોઈએ? કેટલી બધી અખંડ પુરુષાર્થ પ્રવૃત્તિ હોવી જોઈએ? ત્યાં 'પાંચમે આરો કઠણ છે, શું કરીએ?' ઇત્યાદિ ખોટા ખુદાના-ઓઠા ઇંધ પ્રમાદ કરવો કેમ પાલવે? હજુ લવસ્થિતિ પાકી નથી, પાકશે ત્યારે વાત, એમ કહી લમણે હાથ ઇંધ, પાદપ્રસારિકા કરવી કેમ પોસાય? (જુઓ. પૃ. ૧૫૩-૧૫૪)

સર્વત્ર શમસાર

અને આવું આ યમપાલન કેવું વિશિષ્ટ છે? તો કે સર્વત્ર શમસાર જ છે, અર્થાત્ શમ જ જેનો સાર છે, અથવા શમથી જ જે સાર છે, -પ્રધાન છે, અથવા શમનો જ જે સાર છે, એવું છે. આ યમપાલનનો સાર શમ છે, અથવા શમનો સાર આ યમપાલન છે, અથવા શમથી જ આ યમપાલન સાર છે-પ્રધાન છે. તાત્પર્ય કે-યમના પરિણામે સારભૂત એવો શમ જ ઉપજે છે, શમ જ એનું સારભૂત ફળ છે; અને શમના પરિણામે સારભૂત એવો યમ જ ઉપજે છે, યમ જ એનું સારભૂત ફળ છે. આમ યમનો ને શમનો પરસ્પર ઘનિષ્ઠ સંબંધ છે.

યમના સારભૂત ફલપરિણામરૂપ સર્વત્ર શમ જ ઉપજે છે, સર્વત્ર શાંતિનું સામ્રાજ્ય છવાઈ રહે છે; સર્વત્ર-સર્વ સ્થળે એટલે પોતાને અને પરને, દ્રવ્યથી અને ભાવથી, સર્વ પ્રકારે શમ જ-શાંતિ જ ઉપજે છે. કારણ કે (૧) જે અહિંસાદિ યમનો સાર શમ સેવે છે તે પોતે અદ્ભુત આત્મશાંતિ અનુભવે છે, અને પરને પણ શાંતિ ઉપજાવે છે. જે અહિંસાદિ સેવે છે, તે પોતે તાપ પામતો નથી ને અન્ય જીવોને પણ તાપ પમાડતો નથી. પણ શીતલ ચંદનની જેમ સર્વત્ર તાપનું શમન કરી શીતલતા આપે છે, શીતલ ચંદ્રની જેમ સર્વને આનંદ આનંદ ઉપજાવે છે.

(૨) અથવા યમનું ક્ષુભ ઉપશમ અર્થાત્ સર્વત્ર કષાયાદિની ઉપશાંતિ છે, જે અહિંસાદિ યમ પાળે છે, તેના ક્રોધાદિ કષાય ઉપશાંત થઈ જાય છે, અને તે ણીજન્યોના કષાયને પણ ઉપશાંત કરે છે. કારણકે અહિંસા-સત્યાદિથી ક્રોધાદિ કષાયના ઘણા ઘણા કારણો સ્વયમેવ દૂર થઈ જાય છે, અને અહિંસક સત્ય વક્તાનો ચારિત્ર પ્રભાવ અન્ય જીવો પર પણ સહજ સ્વભાવે પડે છે, તેથી સ્વ-પરના કષાયનો ઉપશમ થાય છે. (૩) અથવા અહિંસાદિ યમ જે સેવે છે, તે સમભાવરૂપ શમને-શાંતિને પામે છે. કારણ કે સમભાવી આત્મા 'સર્વ જગજંતુને સમ ગણે' છે, માન-અપમાન, વંદક-નિંદક આદિને સમ ગણે છે, એટલે તેને વિષમતારૂપ અશાંતિ હોતી નથી. (૪) અથવા અહિંસાદિ જે પાળે છે, તેને શમ અર્થાત્ સ્વરૂપશાંતિ ઉપજે છે, તે સ્વરૂપમાં શમાય છે. ઉત્કૃષ્ટ અહિંસાદિનું સહજ સ્વભાવિક ફળ સ્વરૂપમાં શમાવું એ છે; કારણ કે સ્વરૂપની ઘાત ન થવા દેવી અને પરભાવ પ્રત્યે ગમન ન કરવું, એ જ પારમાર્થિક ભાવ અહિંસાદિનું પરમ સ્વરૂપ છે. એટલે આવા અહિંસાદિથી જીવ સમસ્ત પરભાવથી વિરામ પામી સ્વરૂપ-વિશ્રાંતિરૂપ પરમ આત્મશાંતિને ભજે છે, અર્થાત્ સ્વરૂપમાં શમાય છે. (જુઓ પૃ. ૩૯૫ તથા પૃ. ૫૭૨)

અથવા ઉલટી રીતે લઈએ તો સર્વત્ર શમના સારરૂપ યમપાલન જ છે. કારણ કે (૧) જીવ જ્યારે શમને પામે છે, અર્થાત્ કષાયની ઉપશાંતિને-ઉપશમને પામે છે, ત્યારે તેના ક્રોધ-માન-માયા-લોભાદિ દુષ્ટ ભાવ મોળા પડે છે, શમનો સાર યમ એટલે ક્રોધાદિને વશ થઈ તે હિંસાદિ કરતો નથી, અને સ્વાભાવિક રીતે અહિંસાદિ પ્રત્યે જ ઢળે છે. (૨) અથવા જીવ જ્યારે શમને-શાંતિને પામે છે ત્યારે તે અન્યને પણ શાંતિ આપે છે, હિંસાદિથી પરને ઉપતાપ ઉપ-ભવતો નથી. (૩) અથવા જીવ જ્યારે શમને-સમભાવને પામે છે ત્યારે તે સર્વ જગત્ જીવોને સમ ગણતો હોઈ હિંસાદિ કરતો નથી અને અહિંસાદિ પાળે જ છે. (૪) અથવા જીવ જ્યારે સ્વરૂપવિશ્રાંતિરૂપ પરમ આત્મશાંતિને પામે છે, સ્વરૂપમાં શમાય છે, ત્યારે તે સ્વરૂપ અહિંસાદિરૂપ ઉત્કૃષ્ટ અહિંસાદિ યમપાલન કરે જ છે.

આમ યમપાલનનો સાર શમ અને શમનો સાર યમપાલન, એમ પરસ્પર સંક-લિત છે. જે મુમુક્ષુ યમ એટલે ઉપરમ (વિરતિ) પામે છે, તે શમ એટલે ઉપશમ પામે છે; અને જે શમ-ઉપશમ પામે છે, તે યમ-ઉપરમ પામે છે. યમ ત્યાં શમ: કારણ કે જે કષાયાદિનો ઉપશમ પામે છે તેને વિષયાદિ નિમિત્તે શમ ત્યાં યમ થતા હિંસાદિનો ઉપરમ-વિરમણન અવશ્ય હોય છે; અને જેને વિષયાર્થે થતી હિંસાદિનો ઉપરમ હોય છે, તેને કષાયાદિનો ઉપશમ હોય છે; કારણ કે વિષયથી કષાય ને કષાયથી વિષય હોય છે, એટલે વિરતિ પામે છે તે શાંતિ પામે છે, અને શાંતિ પામે છે તે વિરતિ પામે છે. 'જ્ઞાનસ્ય ફલં વિરતિઃ।' તાત્પર્ય કે-(૧) જે પરભાવથી

વિરતિરૂપ ઉપરમ પામે છે, તે સ્વરૂપમાં શમનરૂપ ઉપશમ પામે છે; અને જે સ્વરૂપમાં શમનરૂપ ઉપશમ પામે છે, તે પરલાવથી વિરતિરૂપ ઉપરમ પામે છે. (૨) અથવા પરલાવ પ્રત્યે જતા આત્માના સંયમનરૂપ સંયમ-યમ જે સેવે છે, તે સ્વરૂપમાં શમાવારૂપ શમ પામે છે, અને જે સ્વરૂપમાં શમાવારૂપ શમ પામે છે, તે પરલાવ પ્રત્યે જતા આત્માના સંયમનરૂપ સંયમ-યમ પામે છે.

અત્રે ઉપરમ-ઉપશમનો આ ઉપક્રમ જણાય છે:- પ્રથમ તો જીવને ઉપશમ પરિણામ ઉપજે છે, જીવ શાંત થાય છે. એટલે તેને વિરતિલાવ ઉપજે છે, એટલે તે હિંસાદિથી વિરામ પામે છે, તેથી તેને શાંતિસુખનો અનુભવ થાય છે, એટલે તે વિશેષ વિરતિ કરે છે, તેથી તેને ઓર વિશેષ શમસુખનો અનુભવ થાય છે, એટલે તે વિશેષ વિશેષ વિરતિ કરે છે, એથી શમસુખ ઓર અધિક થાય છે. આમ જેમ જેમ વિરતિની માત્રા વધતી જાય છે, તેમ તેમ શમસુખની અધિકાધિક લહરીઓ છૂટતી જાય છે. યાવત્ પૂર્ણ વિરતિ થતાં પૂર્ણ શમસુખનો અનુભવ થાય છે ને આત્મા નિજ સ્વરૂપમાં શમાય છે.

વળી આ યમપાલન શમથી જ સાર છે-પ્રધાન છે. શમ ઉત્પન્ન થવો એ જ આ યમપાલનનો સાર છે. જેટલે અંશે શમ ઉપજે તેટલે અંશે આ યમપાલનની સારભૂતતા. શમની ઉત્પત્તિ એ જ આ યમપાલનની સફળતાની ચાવી છે. આત્માને કષાયની ઉપશાંતિ થઈ, સર્વત્ર સમલાવ આવ્યો, સ્વરૂપ-વિશ્રાંતિરૂપ આત્મશાંતિ ઉપજી, તો સમજવું કે આ યમપાલનનું સારભૂત ફળ મળી ચૂક્યું છે. અને જેમ કોઈ પણ પ્રવૃત્તિનું-ક્રિયાનું કંઈ ને કંઈ વિશિષ્ટ ફળ હોય છે જ, તેમ આ યમપાલનરૂપ પ્રવૃત્તિનું-ક્રિયાનું સારભૂત ફળ આ 'શમ' જ છે, કે જે શમસુખની આગળ ઈંદ્ર ચક્રવર્તી આદિનું સુખ તુલ્યમાત્ર પણ નથી. વાચકવચ્ચં શ્રી ઉમાસ્વાતિજીનું વચનામૃત છે કે—

“ નૈવાસ્તિ રાજરાજસ્ય તત્સુખં નૈવ દેવરાજસ્ય ।
યત્સુખમિહૈવ સાધોર્લોકવ્યાપારરહિતસ્ય ॥ ”—શ્રી પ્રશમરતિ.



વિપક્ષચિન્તારહિતં યમપાલનમેવ યત્ ।
તત્સ્થૈર્યમિહ વિજ્ઞેયં તૃતીયો યમ એવ હિ ॥ ૨૧૭ ॥

વિપક્ષ ચિન્તાથી રહિત, તે યમપાલન જેહ;
તે સ્થૈર્ય અહીં જાણવું, ત્રીજો યમ જ છે તેહ. ૨૧૭

વૃત્તિ:-વિપક્ષચિન્તારહિતમ્—વિપક્ષ ચિન્તા રહિત, અતિચારાદિ ચિન્તાથી રહિત એમ અર્થ છે, યમપાલનમેવ યત્—જે યમપાલન જ વિશિષ્ટ ક્ષયોપશમવૃત્તિવડે કરીને, તત્ સ્થૈર્યમિહ વિજ્ઞેયમ્—તે અહીં—યમોર્મા સ્થૈર્ય જાણવું, અને આ તૃતીયો યમ એવ હિ—તૃતીય યમ જ છે, સ્થિર યમ છે, એમ અર્થ છે.

અર્થ :—વિપક્ષ ચિન્તાથી રહિત એવું જે યમપાલન જ, તે અહીં યમોમાં સ્થૈર્ય બાણુવું; અને તે ત્રીજો યમ જ—સ્થિર યમ જ છે.

ત્રિવેચન

અતિચારાદિ વિપક્ષ ચિન્તાથી રહિત એવું જે વિશિષ્ટ ક્ષયોપશમવૃત્તિથી યમપાલન જ છે, તે અહીં યમોમાં સ્થૈર્ય છે; અને તે જ ત્રીજો સ્થિરયમ છે.

એટલે આ અહિંસાદિ યમનું પાલન એવું તો સુદૃઢ થઈ બધાં કે રખેને ભૂલેચૂકે અતિચાર આદિ લાગી જશે એવી ચિન્તા રાખવી ન પડે, તેનું નામ સ્થિરપણું છે.

પ્રવૃત્તિયમમાં પણ યમપાલન હતું જ, પણ ત્યાં હજુ અતિચાર-દેશભંગ અતિચારાદિ આદિ દોષનો સંભવ હતો; અને અહીં સ્થિરયમમાં તો એટલું ચિન્તારહિતપણું બધું સ્થિરપણું થઈ બધાં છે કે અતિચારાદિ દોષનો સંભવ રહેતો નથી. પ્રવૃત્તિયમમાં હજુ અહિંસાદિના પ્રતિપક્ષી હિંસાદિ દોષની સંભાવનાને લીધે અહિંસાદિને દેશભંગ થવાનો, અતિચાર લાગવાનો, વ્યાધાત થવાનો ભય હતો, પણ હવે અહીં તો તેવા ભયને અવકાશ નથી. પૂર્વે અતિચારરૂપ કંટક વિઘ્નનો, હિંસાદિરૂપ ભવર વિઘ્નનો, અને મતિમોહ-મિથ્યાત્વરૂપ દ્વિગ્મોહ વિઘ્નનો ભય રહ્યા કરતો હતો. પણ હવે તેવા કોઈ વિઘ્નનો ભય રહેતો નથી. યોગમાર્ગે નિર્વિઘ્ન નિશ્ચિંત પ્રવૃત્તિ હોય છે, કારણ કે પ્રથમ માર્ગે પ્રવૃત્તિ કરતો હોય, તે માર્ગનો અભાણુ હોઈ તેને ઠોકર પણ લાગે છે, વિઘ્નો પણ આડા આવે છે; એટલે ઠોકર ન લાગે, વિઘ્નો આડા ન આવે, અથવા દૂર થાય, એમ ચિન્તા કરતાં કરતાં, કાળજી રાખતાં રાખતાં તેને ચાલવું પડે છે; પણ પછી રસ્તાનો રીઠો માહિતગાર ભોમિયો થઈ જતાં તેને ઠોકર લાગવાની કે વિઘ્નો નડવાની ભીંક રાખવી પડતી નથી, એટલે પછી તે નિશ્ચિંતપણે બેઠકક ચાલ્યો બધાં છે. તેમ આ અહિંસાદિ યોગમાર્ગે જે પ્રથમ પ્રવૃત્તિ કરતો હોય તે માર્ગનો અભાણુ-અનભ્યાસી હોઈ, તેને અતિચારાદિરૂપ સ્ખલના પણ થાય છે, ઠોકર લાગે છે, હિંસાદિ વિઘ્નો પણ નડે છે, એટલે પુનઃ સ્ખલના ન થાય, વિઘ્નો આડા ન આવે અથવા કેમ દૂર થાય, એમ ચિન્તા કરતાં કરતાં-ઉપયોગરૂપ કાળજી રાખતાં રાખતાં તેને ગમન કરવું પડે છે. પણ પછી માર્ગનો સુભાણુ—અભ્યાસી થઈ ગયા પછી તેને અતિચારાદિ સ્ખલના થવાની કે હિંસાદિ વિઘ્નો નડવાની ભીંતિ રહેતી નથી, એટલે પછી તે નિશ્ચિંતપણે બેઠકક અહિંસાદિ યોગમાર્ગે ગમન કર્યા કરે છે.

પ્રારંભક યોગી 'કાચો' હોઈ તેને હજુ સ્ખલનાનો—અતિચારનો સંભવ છે, પણ પ્રૌઢ અભ્યાસી યોગી 'પાકો' થઈ ગયો હોવાથી તેને ભૂલેચૂકે પણ સ્ખલનાનો સંભવ નથી. (૧) 'નવો નિશાળીઓ' પાઠ લે તેમાં ભૂલચૂક થવાનો સંભવ

અભ્યાસી છે, પણ પ્રૌઢ વિદ્યાર્થી કડકડાટ પાઠ બોલી બંધ તેમાં લેશ પણ આદિના દષ્ટાંત સ્ખલનાનો સંભવ નથી હોતો. તેમ આ અહિંસાદિમાં પ્રાથમિક પ્રવૃત્તિ કરનારો-કાચો અભ્યાસી અહિંસાદિ આચરે તેમાં અતિચાર લાગવાનો ભય છે, પણ તેના દૃઢ પાલનથી રીઠો થઈ ગયેલો પાકો અભ્યાસી તે આચરે તેમાં અતિચાર દોષનો ભય નથી. (૨) કસરત શરૂ કરનારા શિખાઉને પ્રથમ મગદળ ફેરવવું ભારે થઈ પડે છે, ને તે હાથમાંથી 'પડું પડું' થઈ બંધ છે, પણ સારી પેઠે વ્યાયામ કરી ચૂકેલા કસાયેલા શરીરવાળા કસરતબાજ મલ્લને તે ભારી મગદળ ફેરવવું રમત થઈ પડે છે, ને તે તેના હાથમાંથી સ્ખલના પામતું નથી. તેમ અહિંસાદિ યમનો વ્યાયામ શરૂ કરનારને પ્રથમ તો તેનું આચરણ કઠિન લાગે છે ને તેમાં સ્ખલના થઈ કે થશે એવી ચિંતા રહે છે. પણ સારી પેઠે યમપાલનનો વ્યાયામ કરી ચૂકેલા પુષ્ટ કસાયેલા ચારિત્ર-દેહવાળા યોગીને તો મેરુ જેવું ભારી વ્રત પાલન-યમ-પાલન કરવું રમત થઈ પડે છે, ને તે કઠી સ્ખલના પામવાનો ભય રહેતો નથી. (૩) તલવારની ધાર પર ઊભા રહેતાં પણ શીખવાનું પ્રથમ અભ્યાસીને આકરું પડે છે, અને તેની સ્ખલના પણ થાય છે; પણ પછી અભ્યાસ કરતાં કરતાં તે તલવારની ધાર પર ઊભો રહી શકે છે, એટલું જ નહિં પણ તેના પર સ્હેલાઈથી તાલબદ્ધ નૃત્ય કરી શકે છે, છતાં સ્ખલના પામતો નથી! એવો અજબ બાજીગર તે બની બંધ છે! તેમ અહિંસાદિ પાલનરૂપ અસિધારા વ્રત પર ઊભા રહેતાં પણ શીખવાનું પ્રારંભકને કઠિન પડે છે, અને તેમ કરતાં તેની અતિચારરૂપ સ્ખલના પણ થાય છે; પછી પુનઃ પુનઃ આસેવનારૂપ અભ્યાસ કરતાં કરતાં-તેની પાછળ 'રઠ લગાડીને મંડયા રહેતાં,' તે અસિધારાવ્રત પર સ્થિર ઊભો રહી શકે છે, એટલું જ નહિં પણ તેના પર સ્હેલાઈથી સંચમરૂપ તાલબદ્ધ નૃત્ય પણ કરી શકે છે! એવું અજબ બાજીગરપણું આ સ્થિર યોગિરાજ દાખવે છે! (ગુઓ પૃ. ૫૩૦, 'ધાર તરવારની' ઇ૦) (૪) શસ્ત્ર વ્યાપાર શીખનારને પ્રથમ તો હાથમાં બરાબર શસ્ત્ર પકડતાં પણ આવડતું નથી, ને તે પડી જવાનો પણ ભય રહે છે; પણ શસ્ત્રવિદ્યા સારી પેઠે શીખી લીધા પછી તે શસ્ત્રજ્ઞ શસ્ત્રને ગમે તેમ વિંઝી શકે છે, ને હાથો દૃઢપણે હાથમાં પકડ્યો હોવાથી તેની સ્ખલના થવી સંભવતી નથી. તેમ આ અહિંસાદિ યોગવ્યાપારના અભ્યાસીને પ્રથમ તો આ યોગવ્યાપાર બરાબર આવડતો નથી ને તેનું પતન થવાનો ભય પણ રહે છે; પણ આ યોગશાસ્ત્ર વિદ્યા સારી પેઠે અભ્યાસી લીધા પછી શાસ્ત્રજ્ઞ અભ્યાસી યોગીને તે અહિંસાદિ યોગવ્યાપાર લીલારૂપ થઈ પડે છે, અને અત્યંત દૃઢતાને લીધે તેની સ્ખલના થવાનો સંભવ નથી હોતો. (૫) શિખાઉ કવિને પ્રથમ કાવ્ય કરતાં કઠિન પડે છે ને ચતિભંગ આદિ દોષનો સંભવ છે, પણ પ્રૌઢ સિદ્ધકસ્ત કવિને કાવ્ય કરવું સહેલું છે, સહજ છે, ને ચતિભંગ આદિ દોષનો સંભવ નથી હોતો. તેમ પ્રારંભક યોગીને પ્રથમ અહિંસાદિ યમપાલન કઠિન પડે છે, ને અતિચારરૂપ 'ચતિભંગ'

આદિ દોષનો સંભવ છે, પણ પ્રૌઠ સિદ્ધહસ્ત સંયમી યોગીને અહિંસાદિ યમપાલન સહેલું છે, ને તેવો 'યતિભંગ' આદિ દોષ નડતો નથી.—આમ પ્રવૃત્તિયમમાં અને સ્થિર યમમાં યમપાલન તો સામાન્ય જ છે, પણ પ્રવૃત્તિયમમાં અતિચારાદિ દોષ સંભવ છે, અને સ્થિરયમમાં તે દોષનો અસંભવ છે,—આ મુખ્ય તફાવત એ બે વચ્ચે છે.

તેમ જ બીજો તફાવત એ છે કે—પ્રવૃત્તિ યમના પાલન કરતાં સ્થિરયમનું પાલન વિશિષ્ટ ક્ષયોપશમ વૃત્તિથી યુક્ત એવું હોય છે. સામાન્ય વિદ્યાભ્યાસમાં પણ એકડીઆ

કરતાં જેમ જેમ આગળ અભ્યાસ વધતો જાય છે, તેમ તેમ વિદ્યાર્થીનો

વિશિષ્ટ ક્ષયોપશમ વધતો જાય છે—બુદ્ધિવિકાસ થતો જાય છે, બુદ્ધિબળ વધતું

ક્ષયોપશમ જાય છે, એટલે તે વિકસિત બુદ્ધિબળથી અભ્યાસ આગળ વધારતો

જાય છે તેમ આ યોગવિદ્યાભ્યાસમાં પણ પ્રાથમિક અભ્યાસ કરતાં

જેમ જેમ આગળ અભ્યાસ વધતો જાય છે, તેમ તેમ આ યોગવિદ્યાભ્યાસી આત્માથી

યોગીનો ક્ષયોપશમ વધતો જાય છે, જ્ઞાનવિકાસ થતો જાય છે, ચારિત્રબળ વધતું જાય છે,

એટલે તે વિકસિત વિશિષ્ટ ક્ષયોપશમ બળથી ઝોર ને ઝોર યોગાભ્યાસ આગળ વધારતો

જાય છે. વ્યાયામ શરૂ કરતાં પ્રથમ તો થોડો થોડો વ્યાયામ થઈ શકે છે, પણ પછી વ્યાયામથી

જેમ જેમ શરીર કસાતું જાય છે, તેમ તેમ અધિક બળથી વિશેષ વ્યાયામ થઈ શકે છે.

તેમ યોગ-વ્યાયામ શરૂ કરતાં પ્રથમ તો થોડો વ્યાયામ થઈ શકે છે, પણ પછી યોગ-

વ્યાપારથી જેમ જેમ ચારિત્ર-શરીર કસાતું જાય છે, ચારિત્ર દેહનો વિકાસ થતો જાય છે,

ચારિત્ર-કાયા પુષ્ટ થતી જાય છે, તેમ તેમ અધિક બળથી વિશેષ યોગવ્યાયામ થઈ શકે

છે. આમ પ્રથમના યમપાલન કરતાં સ્થિરયમ યોગીનું આ યમપાલન અધિક બળવાન,

અધિક સંવેગવાન, અધિક ક્ષયોપશમવાન, ને અત્યંત સ્થિરતાવાન હોવાથી વિશિષ્ટ બળવું.

તે એટલે સુધી કે અચલ ચળે પણ આ સાધક યોગીનું યમપાલન ન ચળે. આ સ્થિરતાનું

ઉત્તમ ઉદાહરણ શ્રી જિન ભગવાનમાં પ્રાપ્ત થાય છે—

“ અતિ રૂડી રે અતિ રૂડી, જિનજીની ધિરતા અતિ રૂડી;

સકળ પ્રદેશે અનંતી, ગુણપર્યાય શક્તિ મહંતી લાલ. અતિં

તસુ રમણે અનુભવવંતી, પરરમણે જે ન રમંતી લાલ. અતિં

પર દ્રવ્યે જે નવિ ગમણી, ક્ષેત્રાંતરમાંહિ ન રમણી લાલ. અતિં

અતિશય યોગે જે નવિ દીપે, પરભાવ ભણી નવિ છીપે લાલ. અતિં

નિજ તત્ત્વ રસે જે લીની, બીજે કીણ હી નવિ કીની લાલ. અતિં ”—શ્રી દેવચંદ્રજી.

અને યમપાલનનું જ જે શમસારપણું છે તે તો આગળની જેમ અત્રે પણ અધિક અધિકપણે અનુવર્તે છે જ એમ બાણવું. જેમ જેમ યમપાલનનું સ્થિરપણું—દૃઢપણું થતું જાય છે, તેમ તેમ પ્રશમ સુખની માત્રા વધતી જાય છે.

પરાર્થસાધકં ત્વેતત્સિદ્ધિઃ શુદ્ધાન્તરાત્મનઃ ।

અચિન્ત્ય શક્તિયોગેન ચતુર્થો યમ એવ તુ ॥ ૨૧૮ ॥

પરાર્થસાધક સિદ્ધિ આ, શુદ્ધ આત્મની સાર;
અચિન્ત્ય શક્તિ યોગથી, ચતુર્થ યમ આ ધાર. ૨૧૮

અર્થ:—અને પરાર્થસાધક એવું આ યમપાલન તે અચિન્ત્ય શક્તિયોગે કરીને શુદ્ધ અન્તરાત્માની સિદ્ધિ છે; અને આ ચતુર્થ યમ જ-સિદ્ધિયમ જ છે.

વિવેચન

પરાર્થત્વું-પરોપકારનું સાધક એવું જે આ યમપાલન છે તે સિદ્ધિ છે; અને આ શુદ્ધ અન્તરાત્માની સિદ્ધિ છે-ખીબની નહિં, કારણ કે તેની સંનિધિમાં વૈરત્યાગ હોય છે, એવું તે સિદ્ધિત્વું અચિન્ત્ય સામર્થ્ય હોય છે. અને આ જે સિદ્ધિ છે તે જ ચોથો સિદ્ધિયમ છે.

ઉપરમાં જે અહિંસાદિ યમપાલન કહ્યું, તે જ ઉત્તરોત્તર શુદ્ધિને પામતું પામતું, એવું ઉત્કૃષ્ટ ક્રોટિનું થઈ જાય કે તે સહજ સ્વભાવે પરમાર્થત્વું સાધક થઈ પડે; એનો એવો અચિન્ત્ય શક્તિયોગ હોય છે, કે જેથી પરના ઉપર સહેજે ઉપકાર થાય. જેમકે-તેની સંનિધિમાં-નિકટતામાં વૈરત્યાગ હોય છે, 'અહિંસાપ્રતિષ્ઠાર્યા તત્સન્નિધૌ વૈરત્યાગઃ' (પાતં. થો.) ઇત્યાદિ. (જુઓ પૃ. ૫૨૦, 'તે આત્મસ્વરૂપથી મહત્ ઇં')

આમ અચિન્ત્ય શક્તિયોગથી પરાર્થસાધક એવું જે યમપાલન તે શુદ્ધ અન્તરાત્માની જ સિદ્ધિ છે, -ખીબની નહિં. અર્થાત્ અન્તરાત્મા એટલો બધો શુદ્ધ થઈ જાય છે કે તેનો અચિન્ત્ય ચારિત્રપ્રભાવ સહજ સ્વભાવે અન્ય જીવો અચિન્ત્ય પર પડે છે, જેથી હિંસક કૂર પ્રાણીઓ પણ પોતાના જાતિવૈર આદિ શક્તિયોગ ભૂલી જાય છે. દા. ત.-ભગવાન્ તીર્થંકરના સમવસરણમાં જાતિવૈરવાળા પ્રાણીઓ પણ જાતિવૈર ભૂલી જઈ પ્રેમથી બાળુ-બાળુમાં બેસીને દેશના સુણે છે. જેમકે-હરિણી સિંહશિશુને પુત્રબુદ્ધિથી સ્પર્શે છે, ગાય વાધના બચ્ચાને પોતાનો પુત્ર માની પંપાળે છે, બિલાડી હંસબાલને પ્રેમ પરવશ થઈ સ્પર્શે છે, મયૂરી

વૃત્તિઃ-પરાર્થસાધકં ત્વેતદ્—પરાર્થસાધક એવું આ યમપાલન, સિદ્ધિઃ-સિદ્ધિ કહેવાય છે. અને આ-શુદ્ધાન્તરાત્મનઃ-શુદ્ધ અન્તરાત્માની-અન્મની નહિં. અચિન્ત્યશક્તિયોગેન-અચિન્ત્ય શક્તિયોગથી, તેની સંનિધિમાં વૈરત્યાગ થઈ. આથી આ-ચતુર્થો યમ એવ તુ-ચતુર્થ યમ જ છે, સિદ્ધિયમ છે એવો ભાવ છે.

સાપને સ્પર્શે છે,—આમ એક સમભાવરૂઢ, કષાય કલુષતા રહિત એવા ક્ષીણમોહ યોગીના આશ્રયે બીજા પ્રાણીઓ પણ મદ રહિત થઈ પોતાના આજન્મ વૈર છોડી દીએ છે.’

“ સારઙ્ગી સિદ્ધશાવં સ્પૃશતિ સુતધિયા નન્દિની વ્યાવ્રપોતમ્ ,
માર્જારી હંસબાલં પ્રણયપરવશા કેકિકાન્તા મુજઙ્ગમ્ ।
વૈરાળ્યાજન્મજાતાન્યપિ ગલ્લિતમદા જન્તવોડન્યે ત્યજન્તિ,
શ્રિત્વા સામ્યૈકરૂઢં પ્રશમિતકલુષં યોગિનં ક્ષીણમોહમ્ ॥ ”—શ્રી શુભચંદ્રાચાર્યશુક્ર
શ્રી જ્ઞાનાર્ણવ.

આત્મામાં અહિંસાની પ્રતિષ્ઠા થતાં—અત્યંત સ્થિરતા થતાં, તે પરમ અહિંસક મહાત્મા યોગીશ્વરની સંનિધિમાં આમ જાતિવૈરનો પણ ત્યાગ હોય છે. તેમજ સત્યાદિની પ્રતિષ્ઠામાં તથાપ્રકારનો તેવો તેવો મહાપ્રભાવ વર્તે છે, ઇત્યાદિ પાતંજલ આદિ યોગશાસ્ત્રમાં જે વર્ણવવામાં આવ્યું છે, તે સર્વ અત્ર તીર્થંકર જેવા પરમયોગીના ચરિતમાં પ્રગટ ચરિતાર્થ થયું પ્રતીત થાય છે, તે પરમ યોગેશ્વરના અચિન્ત્ય મહાપ્રભાવના એક દેશમાં શમાઈ જાય છે. આવી જે શુદ્ધ અંતરાત્માની સિદ્ધિ તેણું નામ સિદ્ધિ છે,—નહિં કે અન્ય વ્યામોહ ઉપજાવનારા ચમત્કારાદિની સિદ્ધિ તે સિદ્ધિ. તેવી ચમત્કારાદિ બતાવી નમસ્કાર કરાવવારૂપ સિદ્ધિ તો સ્વને ને પરને પાડનારી છે, યોગીને અધઃપતિત—બ્રહ્મ કરનારી છે. આ અંગે પરમ યોગસિદ્ધિસંપન્ન શ્રીમદ્ રાજચંદ્રના પરમ મનનીય વચનામૃત છે કે:—

“ સમ્યક્દષ્ટિ પુરુષો કે જેનો ચોથે ગુણુઠાણે સંભવ છે, તેવા જ્ઞાની પુરુષોને વિષે ક્વચિત્ સિદ્ધિ હોય છે, અને ક્વચિત્ સિદ્ધિ હોતી નથી. જેને વિષે હોય છે તેને તે સ્કુરણા વિષે પ્રાયે ઇચ્છા થતી નથી, અને ઘણું કરી બ્યારે ઇચ્છા થાય છે, ત્યારે જીવ પ્રમાદવશપણે હોય તો થાય છે; અને જો તેવી ઇચ્છા થઈ તો સમ્યક્ત્વથી પડવાપણું તેને ઘટે છે. પ્રાયે પાંચમે છઠ્ઠે ગુણુઠાણે પણ ઉત્તરોત્તર સિદ્ધિભેગનો વિશેષ સંભવ થતો જાય છે, અને ત્યાં પણ જો પ્રમાદાદિ ભેગે સિદ્ધિમાં જીવ પ્રવર્તે તો પ્રથમ ગુણુઠાણાને વિષે સ્થિતિ થવી સંભવે છે. સાતમે ગુણુઠાણે, આઠમે ગુણુઠાણે, નવમે, દશમે ઘણું કરી પ્રમાદનો અવકાશ ઓછો છે અગિયારમે ગુણુઠાણે સિદ્ધિભેગનો લોભ સંભવતો બાણી પ્રથમ ગુણુઠાણે સ્થિતિ હોવી સંભવે છે. બાકી જેટલા સમ્યક્ત્વના સ્થાનક છે, અને ન્યાંસુધી સમ્યક્ પરિણામી આત્મા છે ત્યાંસુધી તે એકે ભેગને વિષે જીવને પ્રવૃત્તિ ત્રિકાળે સંભવતી નથી. ”—શ્રીમદ્ રાજચંદ્ર, પત્રાંક ૩૬૯ (૪૫૦)

આમ યમના ચાર પ્રકાર કહ્યા: ઇચ્છાયમ, પ્રવૃત્તિયમ, સ્થિરયમ ને સિદ્ધિયમ. તેમાં ઇચ્છાયમ તે અહિંસાદિ યોગમાર્ગ પ્રત્યેની રુચિરૂપ છે, પ્રવૃત્તિયમ તે માર્ગે સંચરવા રૂપ—ગમનરૂપ છે, સ્થિરયમ તે માર્ગે નિરતિચાર નિર્વિઘ્ન ગમનરૂપ—અત્યંત સ્થિરતા-

રૂપ છે, અને સિદ્ધિયમ તે માર્ગના અંતિમ ધ્યેયને પામી પરોપકાર કરવારૂપ છે. ઇચ્છાયમથી માંડીને જેમ જેમ યોગી આગળ વધતો જાય છે, તેમ તેમ તેની આત્મ-વિશુદ્ધિ વધતી જાય છે, સંવેગરૂપ વેગ અતિ વેગ પકડતો જાય છે, ક્ષયોપશમ બળ વૃદ્ધિ પામતું જાય છે, અને છેવટે શુદ્ધ અંતરાત્માની સિદ્ધિ થાય છે.

આ જે શુદ્ધ અંતરાત્માની સિદ્ધિ, તેમાં ઉત્કૃષ્ટ કોટિનું ચમપાલન શમાઈ જાય છે; કારણ કે ત્યારે આત્મા દ્રવ્ય-ભાવથી પૂર્ણ અહિંસામય બની જાય છે, રાગાદિ વિભાવથી સ્વરૂપની હિંસા કરતો નથી; પૂર્ણ સત્યમય બની જાય છે-પરભાવને શુદ્ધ અંતરા- પોતાનો કહેવારૂપ અસત્ય વદતો નથી; પૂર્ણ અસ્તેયમય બની જાય ત્માની સિદ્ધિ છે-પરભાવને લેશ પણ અપહરતો નથી; પૂર્ણ બ્રહ્મચર્યમય બની જાય છે,-શુદ્ધ આત્મસ્વરૂપમાં, બ્રહ્મમાં ચરે છે ને પરભાવ પ્રત્યે વ્યભિચરતો નથી; પૂર્ણ અપરિશ્રદ્ધમય બને છે, પરભાવના પરમાણુ પ્રત્યે પણ આત્મભાવરૂપ મમત્વબુદ્ધિ ધરતો નથી. આમ સમસ્ત પરભાવથી વિરામ પામી, સમસ્ત પર-પરિણતિનો પરિત્યાગ કરી, તે આત્મારામી યોગી સ્વભાવમાં આરામ કરે છે, ને શુદ્ધ આત્મપરિણતિને નિરંતર ભજ્યા કરે છે. અને આમ શુદ્ધ સ્વરૂપ પદમાં સ્થિતિ તેનું નામ જ પરમ અહિંસા, તેનું નામ જ પરમ સત્ય, તેનું નામ જ પરમ અસ્તેય, તેનું નામ જ પરમ બ્રહ્મચર્ય, તેનું નામ જ પરમ અપરિશ્રદ્ધ. અને આમ આ પાંચે જેને પરમ પરિપૂર્ણ વર્તે છે, તે જ સાક્ષાત્ જીવંત પરમાત્મા, તે જ જંગમ કદપવૃક્ષ કે જેને ધન્ય જનો સેવે છે. (જુઓ કાવ્ય, પૃ. ૬૦૨)



યમ પ્રકારોનો સાર

અહીં અહિંસા, સત્ય, અસ્તેય, બ્રહ્મચર્ય, અપરિશ્રદ્ધ એ પાંચ યમ-શીલ-વ્રત સર્વ-તંત્ર સાધારણપણાથી સંત જનોને સુપ્રસિદ્ધ છે. તે પ્રત્યેક યમના ચાર ચાર પ્રકાર છે: ઇચ્છાયમ, પ્રવૃત્તિયમ, સ્થિરયમ, સિદ્ધિયમ. (૧) યમવંતની કથા પ્રત્યે પ્રીતિ-વાળી એવી જે યમોને વિષે અવિપરિણામિની ઇચ્છા, તે પહેલાં ઇચ્છાયમ છે. (૨) સર્વત્ર શમસાર એવું જે યમપાલન તે જ અહીં પ્રવૃત્તિ છે, અને તે જ બીજે પ્રવૃત્તિયમ છે. (૩) અતિચારાદિ ચિન્તાથી રહિત એવું જે યમપાલન તે જ અહીં સ્થિર્ય છે, અને તે જ ત્રીજે સ્થિરયમ છે. (૪) અચિંત્ય શક્તિયોગથી પરાર્થનું સાધક એવું જે આ યમપાલન તે શુદ્ધ અંતરાત્માની સિદ્ધિ છે, નહિં કે અન્યની, અને આ જ ચોથો સિદ્ધિયમ છે. અચિન્ત્ય શક્તિયોગથી તેની સંનિધિમાં વૈરત્યાગ હોય છે.-આમાં પહેલા બે પ્રકાર પ્રવૃત્તચક્ર યોગીને પ્રાપ્ત થઈ ચૂક્યા હોય છે, અને છેલ્લા બે પ્રકારને અર્થે તે સતત પુરુષાર્થશીલ રહે છે.



અવચક્ર સ્વરૂપ કહે છે:—

સદ્ધિઃ કલ્યાણસંપન્નૈર્દર્શનાદપિ પાવનૈઃ ।

તથાદર્શનતો યોગ આઘાવચ્ચક્ર ઉચ્યતે ॥ ૨૧૯ ॥

દર્શનથી પણ પાવના, કલ્યાણ સંત શું બેહ;

તથાદર્શનથી યોગ તે, આઘ અવંચક એહ. ૨૧૯

અર્થઃ—દર્શનથી પણ પાવન એવા કલ્યાણસંપન્ન સત્પુરુષો સાથે તથાપ્રકારે દર્શનથી બે યોગ થવો, તે આઘ અવંચક-યોગાવંચક કહેવાય છે.

વિવેચન

કલ્યાણસંપન્ન-વિશિષ્ટ પુણ્યવંત, તથા દર્શનથી પણ પાવન, એવા સંતો સાથે વિપર્યય અભાવે તે પ્રકારે ગુણવત્તાથી તથાદર્શનથી, બે યોગ-સંબંધ થવો તે આઘ-અવંચક-યોગાવંચક છે.

સંતો સાથે તથાદર્શનથી બે યોગ-સંબંધ થવો અર્થાત્ સત્પુરુષનો તથાસ્વે ઓળખાણપૂર્વક યોગ થવો તે યોગાવંચક છે. સત્પુરુષનું બે પ્રકારે 'સ્વરૂપ' છે, તે પ્રકારે તેના સ્વરૂપદર્શનથી, સ્વરૂપની ઓળખાણથી, સત્પુરુષ સાથે તથાદર્શનઃ સ્વ- બે યોગ થવો, આત્મસંબંધ થવો, બ્રહ્મસંબંધ થવો, તેનું નામ રૂપ ઓળખાણ યોગાવંચક છે. સત્પુરુષ સાથે બાહ્ય સમાગમમાં આવવા માત્રથી, ઉપલક ઓળખાણ માત્રથી આ યોગ થતો નથી, પણ તેનું સત્પુરુષ સ્વરૂપે દર્શન-ઓળખાણ થવાથી જ આ યોગ સાંપડે છે. એટલે સત્પુરુષના ભોગમાં તથાસ્વરૂપે દર્શન-ઓળખાણ-પીછાન એ જ મોટામાં મોટી અગત્યની વસ્તુ છે. આ આભ્યંતર સ્વરૂપદર્શન થાય, તો જ સત્પુરુષનો ખરેખરો યોગ થાય છે. અને આવો યોગ થાય તે જ અવંચક યોગ છે.

આ સત્પુરુષ કેવા હોય છે? તો કે—કલ્યાણસંપન્ન અર્થાત્ વિશિષ્ટ પુણ્યવંત હોય છે. પરમ યોગચિંતામણિરત્નની સાક્ષાત્ પ્રાપ્તિને લીધે તે પરમ પુણ્યશાળી છે, કલ્યાણને પામેલા છે. આવા સત્પુરુષ દર્શનથી પણ પાવન હોય છે. એમના દર્શન કરતાં પણ આત્મા પાવન થઈ જાય છે, એવા તે પરમ પવિત્રાત્મા હોય છે. એઓશ્રીના પવિત્ર આત્મચારિત્રનો જ કોઈ એવો અદ્ભુત મૂક પ્રભાવ પડે છે કે—બીજા જીવોને

વૃત્તિઃ—સદ્ધિઃ કલ્યાણસંપન્નૈઃ—કલ્યાણસંપન્ન એવા સંતો-સત્પુરુષો સાથે, વિશિષ્ટ પુણ્યવંત એવા સંતો સાથે, દર્શનાદપિ પાવનૈઃ—દર્શનથી પણ પાવન, અવનોકનથી પણ પાવન એવા સાથે, તથા-તથાપ્રકારે, તે પ્રકારે ગુણવત્તાથી-ગુણયુક્તપણાથી, -વિપર્યય અભાવે કરીને, દર્શનમ્-દર્શન- તે તથાદર્શન, તેથી કરીને-તેના વડે કરીને બે-યોગઃ-યોગ, સંબંધ, તેઓની સાથે થાય તે, આઘાવચ્ચક્ર ઉચ્યતે—આઘ અવંચક કહેવાય છે, આઘ અવંચક એમ અર્થ છે.

દેખતાં વેંત જ તેની અજબ બદ્ધ અસર થાય છે. આવા કલ્યાણસંપન્ન, દર્શનથી પણ પાવન, નિર્દોષ નિર્વિકાર વીતરાગ એવા જ્ઞાની સત્પુરુષ, એમની સહજ દર્શનમાત્રથી પણ પાવનકારિણી બદ્ધ અસરથી સાચા મુમુક્ષુ યોગીઓને શીઘ્ર ઓળખાઈ બંધ છે; કારણ કે મૌન મુનિનું દર્શન પણ હજારો વાગાડંબરી વક્તાઓના લાખો વ્યાખ્યાનો કરતાં અનંતગણો સચોટ બોધ આપે છે. (જુઓ પૃ. ૨૫૩, ‘ અહો સત્પુરુષના વચનામૃત’ ઇત્યાદિ.) સ્વદેહમાં પણ નિર્મમ એવા આ અવધૂત વીતરાગ મુનિનું સહજ ગુણસ્વરૂપ જ એવું અદ્ભુત હોય છે. જેમકે—

“કીચસો કનક બકે, નીચસો નરેશપદ, મીચસી મિત્તાઇ, ગરવાઈ બકે ગારસી;
જહરસી ભેગ ભતિ, કહરસી કરામતિ, હહરસી હૌંસ પુદ્ગલ છબી છારસી.
બલસો જગવિલાસ, લાલસો ભુવનવાસ, કાલસો કુટુંબકાજ, લોકલાજ લારસી;
સીંઠસો સુજસ બનૈ, વીંઠસો વખત માનૈ, ઐસી બકી રીતિ તાહી, બંદત બનારસી.”
—કવિવર બનારસીદાસજી.

આવા પરમ નિર્દોષ, પરમ નિર્વિકાર, પરમ વીતરાગ જ્ઞાની સત્પુરુષને—સાધુજનને તેના યથાર્થ ગુણસ્વરૂપે ઓળખવા, તેમનું જે સહજ શુદ્ધ આત્મસ્વરૂપ છે તે સ્વરૂપે તેમનું દર્શન કરવું તે ‘ તથાદર્શન ’ છે. આ તથાદર્શનથી સત્પુરુષનો યોગ થાય છે, અને તે યોગનું નામ યોગાવંચક છે.—આમ આ યોગાવંચકની પ્રાપ્તિમાં ત્રણ મુખ્ય વસ્તુ આવશ્યક છે: (૧) જેનો યોગ થવાનો છે, તે સત્પુરુષ, સાચા સંત, સદ્ગુરુ હોવા જોઈએ. (૨) તેના દર્શન—સમાગમ થવા જોઈએ. (૩) તેનું તથાસ્વરૂપે દર્શન—ઓળખાણ થવું જોઈએ. આમાંથી એકની પણ ન્યૂનતા—ખામી હોય તો યોગાવંચક થતો નથી.

કારણ કે (૧) પ્રથમ તો જેની સાથે યોગ થવાનો છે તે પોતે સત્, સાચા સત્પુરુષ, પ્રત્યક્ષ સત્ સ્વરૂપને પ્રાપ્ત થયેલા સદ્ગુરુ હોવા જોઈએ; શાસ્ત્રોક્ત સકલ સાધુગુણથી શોભતા એવા સાધુચરિત સાચા ભાવસાધુ હોવા જોઈએ; સત્પુરુષ સ્વરૂપ શુદ્ધ સોના જેવા શુદ્ધ, પરમ અમૃત જેવા મીઠા, શુદ્ધ સ્ફટિક જેવા નિર્મલ પવિત્ર પુરુષ હોવા જોઈએ; સર્વ પરભાવના ત્યાગી આત્મારામી એવા સાચા ‘ સંન્યાસી ’ હોવા જોઈએ; બાહ્યાભ્યંતર અંતથી—પરિગ્રહથી રહિત એવા સાચા નિર્ગ્રંથ—ભાવશ્રમણ હોવા જોઈએ; પરભાવ પ્રત્યે મૌન એવા આત્મજ્ઞાની વીતરાગ જ્ઞાની ‘ મુનિ ’ હોવા જોઈએ; સહજ આત્મસ્વરૂપદનો જેને સાક્ષાત્ યોગ થયો છે એવા યથાર્થ ભાવયોગી હોવા જોઈએ; સ્વરૂપવિશ્રાંત એવા શાંતમૂર્તિ ‘ સંત ’ હોવા જોઈએ; ટૂંકામાં તેમના ‘ સત્ ’ નામ પ્રમાણે ‘ સત્ ’—સાચા હોવા જોઈએ, આત્માના પ્રત્યક્ષ પ્રગટ સત્ સ્વરૂપથી યુક્ત એવા ‘ સત્ ’ હોવા જોઈએ. પણ આવા ‘ સત્ ’ સ્વરૂપયુક્ત સાચા સંત—સત્પુરુષ ન મળ્યા હોય, અને અસત્ અસંત અસાધુ કે કુસાધુને સત્ માની લીધા હોય, તો આ યોગ બનતો નથી, યોગ અયોગરૂપ

થાય છે; માટે જેની સાથે યોગ થવાનો છે, તે સત્-સત્પુરુષ સાચા ભાવસાધુ-ભાવ-યોગી હોવા જોઈએ. બાકી જગતમાં કહેવાતા સાધુઓનો, બાહ્ય વેષધારી સાધુ-સંન્યાસી-બાવાઓનો, જટાજૂટ વધારનારા નામધારી જોગીઓનો, અનેક પ્રકારના વેષવિડંબક દ્રવ્યલિંગીઓનો કાંઈ તોટો નથી. પણ તેવા સાધુ ગુણવિહીન, ખોટા રૂપીઆ જેવા, દ્રવ્યલિંગીઓથી 'કાંઈ શુકરવાર વળતો નથી,' આત્માનું કાંઈ કલ્યાણ થતું નથી. (જુઓ પૃ. ૧૨૮-૧૨૯). (૨) ખીજું, -આવા સત્પુરુષ સદ્ગુરુ વિદ્યમાન હોય, પણ તેનો દર્શન જોગ જો ન થાય, સમાગમ-પરિચય ન થાય તો શું કામ આવે ? આંગણમાં કલ્પવૃક્ષ જોગ્યું હોય, પણ તેનો લાભ ન લેવાય તો શું કામનું ? અચિંત્ય ચિંતામણિરત્ન હાથ લાગ્યું હોય, પણ તેને સેવી ચિંતિત લાભ ન ઉઠાવાય તો શું કામનું ? કામદુધા કામધેનુ મળી હોય પણ તેની આરાધના ન થાય તો શું કામનું ? સાક્ષાત્ પરમાત્મનો મેઘ વરસતો હોય, પણ તેને ઝીલવામાં ન આવે, તો શું કામનું ? માટે સંતના દર્શન-સમાગમની તેટલી જ આવશ્યકતા છે (જુઓ પૃ. ૧૬૨, ' પરિચય પાતક ઘાતક સાધુશું ' ઇ.) (૩) ત્રીજું—બાહ્યથી સંતના દર્શન-સમાગમ થાય, પણ અંતરૂથી

સંતનું તથાપ્રકારે સંતસ્વરૂપે દર્શન ન થાય, સતસ્વરૂપે ઝોળખાણ સ્વરૂપનું ન થાય, તો તેનો બાહ્ય સમાગમયોગ પણ અયોગરૂપ થાય છે, નિષ્ફળ 'તથાદર્શન' થાય છે. અથવા સત્પુરુષ મળ્યા હોય, પણ તેનું આંતરૂ દર્શન-ઝોળખાણ થઈ શકે એવી પોતાનામાં યોગ્યતા ન હોય, તો યોગ ન મળ્યા બરાબર થાય છે. આ ત્રણમાં પણ ત્રીજો મુદ્દો સૌથી વધારે મહત્ત્વનો છે, કારણ કે સત્પુરુષ હોય, તેના બાહ્ય દર્શન-સમાગમ પણ થયા હોય, પણ તેનું તથાસ્વરૂપે 'આત્મદર્શન' ન થયું હોય તો શું કામનું ? કારણ કે તથાસ્વરૂપે દર્શન વિના સત્પુરુષનો યોગ અયોગ થાય છે-અક્ષળ જાય છે. એમ તો આ જીવે અનેક વાર ભગવાન તીર્થંકર જેવા પરમ સત્પુરુષના દર્શન કર્યા હશે, પણ આ જીવની યોગ્યતાની ખામીને લીધે તે સત્પુરુષનું તથાદર્શન ન થયું, તેથી તે યોગ અક્ષળ ગયો, માટે સત્પુરુષના યોગની ખરેખરી રહસ્ય ચાવી (Master-key) તેનું તથાસ્વરૂપે દર્શન કરવું-ઝોળખાણ થવી તે છે. અને એમ થાય ત્યારે જ અવંચક યોગ થાય છે.

આ 'અવંચક' એટલે શું ? વંચક નહિં તે અવંચક; વંચે નહિં, છેતરે નહિં, ઠગે નહિં તે અવંચક. જે કદી ખાલી ન જાય, ચૂકે નહિં, એવો અમોઘ, અચૂક, અવિ-સંવાદી, રામબાણુ તે અવંચક. યોગ એવો કે કદી વંચે નહિં, ખાલી યોગ, અવંચક જાય નહિં, તે યોગાવંચક. આ યોગાવંચક બાણુના લક્ષ્ય તાકવા એટલે ? બરાબર છે. (જુઓ પૃ. ૧૫૯-૧૬૦, આકૃતિ ૬) બાણુની લક્ષ્યક્રિયામાં પ્રથમ પગથિયું લક્ષ્ય-નિશાનને બરાબર તાકવું (Aiming) તે છે. તે લક્ષ્ય બરાબર તાક્યા પછી જ ખીજી નિશાન વિંધવાની ક્રિયા બને છે. તેમ આ

સમસ્ત યોગક્રિયારૂપ રાધાવેધમાં પણ પ્રથમ પગથિયું સાધ્યરૂપ લક્ષ્યને-નિશાનને સુનિશ્ચિત કરી બરાબર તાકવું તે છે. આ સાધ્ય લક્ષ્યની સાથે યોગ થવો-જોડાણ થવું, તેનું નામ જ યોગાવંચક છે. અને તે પરમ નિશ્ચયરૂપ સાધ્ય લક્ષ્ય તો 'સ્વરૂપ જ' છે, એટલે સ્વરૂપ લક્ષ્યને અનુલક્ષીને કરવામાં આવેલો યોગ તે યોગાવંચક છે. (ગુઓ પૃ ૬૯૩)

તો પછી અત્રે સત્પુરુષના તથાદર્શનરૂપ યોગ પર આટલો બધો ભાર મૂકવાનું શું કારણ ? કારણ એટલું જ કે-સત્પુરુષ મૂર્તિમંત પ્રગટ સત્સ્વરૂપ છે, સાક્ષાત્-પ્રત્યક્ષ મૂર્તિમંત પ્રગટ સત્સ્વરૂપનો યોગ પામેલ પ્રગટ 'યોગી' છે, સાક્ષાત્ સાક્ષાત્ સત્-સહજાત્મસ્વરૂપ પ્રભુ છે. એટલે આવા સાક્ષાત્ યોગી સત્પુરુષના જ્વલંત આદર્શદર્શનથી ન ભૂંસાય એવી ચમત્કારિક છાપ મુમુક્ષુ આત્મામાં પડે છે. જેથી એકાંત સ્વરૂપલક્ષી સત્પુરુષનું પરમ અદ્ભુત આત્મચારિત્ર દેખી, તેનો આત્મા સહેજે સ્વરૂપ લક્ષ્ય લણી ઢળે છે. વાચાલ વક્તાઓના લાખો ઉપદેશો જે બોધ નથી કરી શકતા, તે આવા એક સત્પુરુષનો જીવતો ભગતો દાખલો કરી શકે છે. આમ યોગી પુરુષના તથાદર્શનથી જીવનું લક્ષ્ય એક સાધ્ય સ્વરૂપ નિશાન પ્રતિ કેંદ્રિત થાય છે, અને પછી તેની બધી પ્રવૃત્તિ તે સ્વરૂપલક્ષી જ હોય છે. તેટલા માટે સ્વરૂપનો સાક્ષાત્ લક્ષ્ય કરાવનાર સત્પુરુષના યોગને યોગાવંચક કહ્યો છે.

આ સત્પુરુષના યોગથી પ્રાપ્ત થતો યોગાવંચક યોગ જીવનું આખું જીવનચક્ર બદલાવી નાંખે છે. પ્રથમ જે જીવનું સમસ્ત આચરણ સંસારાર્થ થતું હતું, તે હવે સ્વ-રૂપલક્ષી થયા પછી કેવળ આત્માર્થ જ થાય છે. પ્રથમ જે જીવની યોગાવંચકથી સમસ્ત ક્રિયા-પ્રવૃત્તિ આત્મબાધક થઈને પ્રવર્તતી હતી, તે હવે આત્મ જીવનપલટો સાધક થઈને પ્રવર્તે છે. પ્રથમ જે સહુ સાધન બંધનરૂપ નીવડતા હતા, તે હવે સત્ય સાધનરૂપ થઈ પડે છે. પ્રથમ જે સ્વરૂપલક્ષ વિના પટકારક ચક્ર આત્મવિમુખપણે ઉલટું ચાલતું હતું, તે હવે આત્મસન્મુખપણે સુલટું ચાલે છે. (ગુઓ આકૃતિ ૨૦). પ્રથમ જે આત્માની બધી ચાલ આશ્રવ-બંધપણે અવળી ચાલતી હતી, તે હવે સંવર-નિર્જરારૂપ થઈ સવળી ચાલે છે. પ્રથમ જે જીવના સમસ્ત યોગ-ક્રિયાદિ સ્વરૂપ લક્ષ્યને ચૂકી વાંકાચૂંકા ચાલતા હોઈ, વંકગામી હોઈ, વંચક થઈને પ્રવર્તતા હતા, તે હવે સ્વરૂપ લક્ષ્યને સાંધી સરલ ચાલી, 'અવંકગામી' થઈ, અવંચક થઈને પ્રવર્તે છે. આવો ચમત્કારિક પલટો-ફેરફાર આ જીવમાં થઈ ભય છે. સકલ જોગ-જીવનરૂપ આ યોગાવંચક ન્યારે જીવને પ્રાપ્ત થાય છે, ત્યારે જ તેનું ખરેખરું 'જોગીજીવન' શરૂ થાય છે. અને એટલા માટે જ એને 'આદ્ય'-સૌથી પ્રથમ એવો અવંચક કહ્યો છે; પ્રથમ એ અવંચક હોય તો જ પછી બીજું બધું અવંચક હોય છે, નહિં તો વંચક જ હોય છે; કારણ કે તે પહેલાંના તેના સર્વ યોગ-સાધન વંચક જ

હતા, સત્ સાધ્યથી વચિત કરી-ચૂકાવી છેતરનાર, ઠગ જેમ ઠગનાર હતા. (જુઓ પૃ. ૧૬૨, ૧૬૩, 'ચમ નિયમ સંચમ આપ કિયો' ઇત્યાદિ જોગીંદ્રગર્જના.)

આમ અનાદિ કાળથી શ્રીમદ્ સદ્ગુરુના યોગ વિના જીવના સર્વ યોગ-સાધન વચ્ચક નીવડયા છે, પણ શ્રી સદ્ગુરુનો યોગ થતાં તે સર્વ યોગ અવચ્ચક થઈ પડે છે.

આવો પરમ અદ્ભુત મહિમા આ યોગાવચ્ચક યોગનો છે. આ સદ્ગુરુ યોગે સત્પુરુષના સ્વરૂપદર્શનરૂપ આ યોગાવચ્ચક નામની યોગસંજીવની

અવચ્ચક પ્રાપ્ત થતાં જીવનું આયું યોગચક ચાલુ થઈ જાય છે. જેમ હાથો

ફેરવતાં આયું ચક ચાલવા માંડે છે, તેમ આ યોગાવચ્ચકરૂપ હાથો

ફેરવતાં આયું યોગચક ચાલવા માંડે છે, માટે સત્પુરુષ સદ્ગુરુના સ્વરૂપની ઝોળખાણ

થવી એ મોટામાં મોટી વાત છે. તે થયે જીવની યોગ-ગાડી સરેડે ચડી-પાટા પર ચઢી

સાચી દિશામાં સડેડાટ પ્રયાણ કરે છે. સ્વરૂપસ્થિત સત્પુરુષ સદ્ગુરુનો તથાદર્શનરૂપ યોગ

થયે જ આત્માનું નિજ કાર્ય સિદ્ધ થાય છે, અને પ્રેમધન એવો અમૃતરસ પ્રાપ્ત થાય છે.

“સત્ તે બ્રાંતિ નથી, બ્રાંતિથી કેવલ વ્યતિરિક્ત (જૂદું) છે, કલ્પનાથી પર (આધે)

છે; માટે જેની પ્રાપ્તિ કરવાની દંઠ મતિ થઈ છે, તેણે પોતે કંઈ જ બહુતો નથી એવો

દંઠ નિશ્ચયવાળો પ્રથમ વિચાર કરવો, અને પછી 'સત્'ની પ્રાપ્તિ માટે જ્ઞાનીને શરણે

જવું; તો જરૂર માર્ગની પ્રાપ્તિ થાય. (જુઓ પૃ. ૩૨૧)

“જ્ઞાની પુરુષનો તેવો તેવો સંગ જીવને અનંતકાળમાં ઘણીવાર થઈ ગયો છે,

તથાપિ આ પુરુષ જ્ઞાની છે, માટે હવે તેનો આશ્રય ગ્રહણ કરવો એ જ કર્તવ્ય છે,

એમ જીવને આચ્યું નથી, અને તે જ કારણ જીવને પરિભ્રમણનું થયું છે, એમ અમને

તો દંઠ કરીને લાગે છે. XXX જ્ઞાની પુરુષની ઝોળખાણ નહિં થવામાં ઘણું કરીને જીવના

ત્રણ મોટા દોષ બહીએ છીએ:—(૧) એક તો હું બહુ છું, હું સમજું છું એવા પ્રકારનું

જે માન જીવને રહ્યા કરે છે તે માન. (૨) બીજું, પરિગ્રહાદિને વિષે જ્ઞાની પુરુષ પર

રાગ કરતાં પણ વિશેષ રાગ. (૩) ત્રીજું, લોકલયને લીધે, અપકીર્તિ લયને લીધે, અને

અપમાનલયને લીધે જ્ઞાનીથી વિમુખ રહેવું, તેના પ્રત્યે વિનયાન્વિત થવું જોઈએ તેવું

ન થવું.” —શ્રીમદ્ રાજચંદ્ર. પત્રાંક ૧૮૧, ૩૪૨ (૨૧૧, ૪૧૬)



તેષામેવ પ્રણામાદિક્રિયાનિયમ इत्यलम् ।

क्रियावञ्चकयोगः स्यान्महापापक्षयोदयः ॥ ૨૨૦ ॥

તેને જ પ્રણામાદિનો, ક્રિયાનિયમ જે સાર;

ક્રિયા અવચ્ચક યોગ તે, પાપક્ષયોદય કાર. ૨૨૦

વૃત્તિ:—તેષામેવ-તેઓને જ, સંતોને જ, પ્રણામાદિક્રિયાનિયમ इत्यलम्—પ્રણામાદિ ક્રિયાનિયમ એ જ ખસ, ક્રિયાવચ્ચકયોગ: સ્યાન્—ક્રિયાવચ્ચક યોગ હોય, અને આ—મહાપાપક્ષયોદય:—મહા પાપક્ષયના ઉદયરૂપ છે, નીચ ગોત્ર કર્મનો ક્ષય કરનારો છે, એમ ભાવ છે.

અર્થ:—તે જ સંતોના પ્રણામાદિ ક્રિયાનો નિયમ એ જ ક્રિયાવંચક યોગ છે,— કે જે મહાપાપક્ષયના ઉદયરૂપ છે.

વિવેચન

તે સંતો પ્રત્યે જ પ્રણામાદિ ક્રિયાનો નિયમ એ જ ખસ ક્રિયાવંચક યોગ છે; અને આ મહાપાપક્ષયના ઉદયરૂપ છે,—નીચ ગોત્ર કર્મનો ક્ષય કરનારો છે.

આવા જે ઉપરમાં હુમણાં જ કહ્યા તે શાંત, દાંત ને ક્ષાંત સાચા સત્પુરુષો—ભાવ-સાધુઓ પ્રત્યે જ પ્રણામાદિ ક્રિયાનો નિયમ તે ક્રિયાવંચક છે. આત્માના સત્ સ્વરૂપનો યોગ થયો છે એવા જે સાચા ભાવયોગી સત્પુરુષોનું સત્પુરુષસ્વરૂપે સત્પુરુષની દર્શન થયું; તે સત્પુરુષો પ્રત્યે જ પ્રણામાદિ ક્રિયા કરવી તે ક્રિયાવંચક છે. ભક્તિ અત્રે આદિ શબ્દથી સ્તવન, કીર્તન, વૈયાવચ્ચ, સેવા વગેરે ગ્રહણ કરવા. જેને સત્પુરુષના સ્વરૂપનું-ગુણવંતપણાનું અદ્ભુત દર્શન થાય છે, તેના સ્વરૂપનો લક્ષ્ય થાય છે, તેનો આત્મા પછી સહજ સ્વભાવે ભક્તિભાવથી તે સંતના ચરણકમળમાં ઢળી પડે છે, તેનો મનોયોગ તે સત્પુરુષના ગુણચિંતનમાં રમે છે, તેના વચન યોગને તે સત્પુરુષનું ગુણસ્તવન ગમે છે, તેનો કાયયોગ તે સત્પુરુષના ચરણે નમે છે, તેના સમસ્ત આત્મપ્રદેશ તે સત્પુરુષ પ્રત્યે પરિણમન—‘પરિનમન’ કરે છે. આમ તે સત્પુરુષ પ્રત્યેની ભક્તિ ક્રિયામાં મન-વચન-કાયાની સમસ્ત શક્તિથી તદ્દલીન બને છે. (ગુઓ પૃ. ૩, ‘પ્રભુપણે પ્રભુ ઝોળખી’ ઇં) એટલે આવો ભક્તિવંત જીવ નિરંતર સત્પુરુષના વિનય, બહુમાન, આદર આદિ કરે છે; તનથી, મનથી, ધનથી, સર્વથી તેમની આજ્ઞા માથે ચઢાવે છે, અને સર્વાત્માથી તેમની વૈયાવચ્ચ-સેવા વગેરે કરે છે; કર જોડી તેમની સેવામાં ખડે પગે ઉભો રહે છે, તેમની સેવામાં તન-મન-ધન સર્વ અર્પણ કરે છે. જોકે સત્પુરુષ તો પરિપૂર્ણ નિઃસ્પૃહ છે અને દેહાદિમાં પણ સર્વથા મૂર્છારહિત હોઈ પરમાણુમાત્રની પણ અપેક્ષા રાખતા નથી, તો પણ સત્પુરુષને પોતાના પરમ ઉપકારી બાણી આત્માથી મુમુક્ષુ જીવ તેમના ચરણકમળમાં આત્માર્પણ કરે છે—આત્મનિવેદન કરે છે, નિજ આત્માનું ‘નૈવેદ્ય’ ધરે છે, અને ભાવે છે કે ‘શુ’ પ્રભુ ચરણ કને ધરું?’ (ગુઓ પૃ. ૧૩૨, ‘અહો અહો શ્રી સદ્ગુરુ’ ઇં)

ઈત્યાદિ પ્રકારે જે પરમ નિઃસ્પૃહી આત્મારામી સત્પુરુષ પ્રત્યે પ્રણામાદિ ભક્તિ ક્રિયા કરવામાં આવે છે, તે જ ક્રિયાવંચક યોગ છે, તે જ ક્રિયા અવંચક છે. ક્રિયા એવી કે જે કદી વંચે નહિ, ચૂકે નહિ, ફેગટ બચ નહિ, તે ક્રિયાવંચક. લક્ષ્યને-નિશાનને બરાબર તાકીને ફેંકવામાં આવેલા બાણની ગમન ક્રિયા લક્ષ્ય ભણી જ હોય, અચૂક-અવંચક જ હોય, આડીઅવળી ન હોય, વંચક-ચૂકનારી ન હોય. તેમ સત્પુરુષના સ્વરૂપ-લક્ષ્યને બરાબર લક્ષ્યમાં રાખીને કરવામાં આવેલી આ વંદનાદિ ક્રિયા પણ સાધ્ય

સ્વરૂપ લક્ષ્ય લાણી જ હોય, અવંચક-અચૂક જ હોય, આડીઅવળી ન હોય, વંચક-ચૂકનારી ન હોય. આમ આ ક્રિયાવંચક પ્રસ્તુત બાણના દષ્ટાંતમાં બાણની અવંચક ગમનક્રિયા બરાબર છે; કારણ કે જે નિશાન પ્રત્યે બાણનો યોગ-અનુસંધાન બરાબર તાકેલ-અવંચક હોય, તે નિશાન પ્રત્યેની ગમનક્રિયા પણ બરાબર અચૂક-અવંચક જ હોય. અને જે નિશાન પ્રત્યે બાણનો યોગ-અનુસંધાન બરાબર તાકેલ ન હોય, વંચક-ચૂકી જનાર હોય, તે નિશાન પ્રત્યેની ગમનક્રિયા પણ આડીઅવળી-વંચક હોય. તેમ યોગ જે અવંચક હોય, તે ક્રિયા પણ અવંચક હોય; અને યોગ જે વંચક હોય તે ક્રિયા પણ વંચક હોય, આ નિયમ છે.

એટલે સત્પુરુષના સ્વરૂપદર્શનરૂપ-ઓળખાણરૂપ યોગ પછીની જે કંઈ વંદનાદિ ક્રિયા છે, તે જ અવંચક હોય છે. તે ઓળખાણ પહેલાંની જે ક્રિયા છે, તે વંચક હોય છે-સત્કૃણથી ચૂકવનારી હોય છે. કારણ કે અનંતકાળથી આ જીવે અનંત ક્રિયા કરવામાં કંઈ મણા રાખી નથી, અનંત પરિશ્રમ ઊઠાવવામાં કંઈ બાકી રાખી નથી. (જુઓ પૃ. ૧૬૨) અરે! દ્રવ્ય શ્રમણ-વંચક ક્રિયા પણાની અનંત ક્રિયા ઉત્તમ રીતે પાળીને આ જીવ ઐવેચકમાં પણ અનંત વાર ઉપજ્યો હતો. પણ તથારૂપ ભાવ વિના પરમાર્થથી તે બાપડાની આ બધી મહેનત પાણીમાં ગઈ છે! કારણ કે જીવનો આ બધો પ્રયાસ ઉલટી દિશામાં-ઉંધી દિશામાં હતો. ઉંધી દિશામાં લાખો ગાઉ કાપી નાંખ્યે શું વળે? સાચી દિશામાં એક ડગલું પણ વધે તો લક્ષ્યસ્થાન નિકટ આવતું જાય, પણ તેમ તો આ જીવે કયું નહોતું તેથી તે રખડ્યો. આ બધું નિષ્કળ થયું, તેનું કારણ તેને સત્પુરુષનો યોગ થયો નહિ તે છે. સત્પુરુષનો ભેટો તો તેને અનેક વાર થયો હશે, પણ તેણે સત્પુરુષને તત્સ્વરૂપે ઓળખ્યા નહિ, એટલે કલ્યાણ થયું નહિ. સત્પુરુષનું સ્વરૂપ ઓળખી તેને જે એક વાર પણ ભાવવંદન-નમસ્કાર કર્યો હોત, તો તેનો એટો ક્યારનો પાર થઈ ગયો હોત! કારણ કે ‘જિનવરવૃષભ વર્ધમાનને એક પણ નમસ્કાર સંસાર-સાગરથી નર કે નારીને તારે છે’-એ શાસ્ત્રવચનથી એ પ્રતીત થાય છે. એમ એક વાર પણ જે તેણે આગમરીતે વંદના કરી હોત તો સત્ય કારણે કાર્યની સિદ્ધિ તેને પ્રતીત થઈ જાત. (જુઓ પૃ. ૩, ‘इकोवि नमुकारो’ ઇ.)

આમ તેણે સત્પુરુષને ઓઘે અનંતવાર વંદનાદિ કયું હશે-પણ ઓળખ્યા વિના, એટલે જ તેને આ વંદનાદિ ક્રિયા વંચક થઈ પડી, સત્કૃણથી ચૂકવનારી-વંચનારી થઈ પડી! હા, તેથી શુભબંધ થયો-પુણ્યોપાર્જન થયું, પણ સંસાર પરિ-
સ્વરૂપલક્ષ્ય બ્રમણ અટક્યું નહિ; ચતુર્ગતિરૂપ અનેકાંત કૃણ મળ્યું, પણ મોક્ષરૂપ
વિનાની એકાંત કૃણ મળ્યું નહિ! વળી આ સ્વરૂપ લક્ષ્ય વિનાની અનંત ક્રિયા
ક્રિયા વંચક કરતાં પણ આ જીવ એવી જ બ્રમણમાં હતો કે હું ધર્મ કરું છું, યોગ સાધું છું, મોક્ષસાધક ક્રિયા કરું છું. અને એવી બ્રાંત માન્યતાથી તે

આત્મવંચના કરતો હતો, પોતે પોતાને વંચતો હતો, ઠગતો હતો; તેથી પણ આ બધી ક્રિયા વંચક, છેતરનારી, ઠગ હતી. કારણ કે આ ક્રિયાના ઝોઠા હેઠળ તે પોતે પોતાને 'ધર્મિષ્ઠ' માની, વંચક ક્રિયાનું અભિમાન રાખી, પોતાના આત્માને છેતરતો હતો, અને સત્કૃપથી વંચિત રહેતો હતો. તાત્પર્ય કે—સત્પુરુષની સ્વરૂપપીછાન પછીની વંદનાદિ સમસ્ત ક્રિયા અવંચક જ હોય છે, અને તે જ ક્રિયાઅવંચક યોગ છે. આ ક્રિયાવંચક યોગ મહાપાપક્ષયના ઉદ્યરૂપ છે, અર્થાત્ એથી કરીને મહાપાપક્ષયનો ઉદય થાય છે, મહાપાપનો અત્યંત ક્ષય થાય છે. સત્પુરુષની ભક્તિથી નીચ ગોત્ર કર્મનો ક્ષય થાય છે; કારણ કે ઉચ્ચને-ઉત્તમને સેવે તે ઉચ્ચ-ઉત્તમ થાય છે, એટલે પરમ ઉત્તમ એવા સત્પુરુષના સેવનથી નીચ ગોત્રનું નામનિશાન પણ હોતું નથી. ઉત્તમના સંગથી ઉત્તમતા વધે છે. (ગુઓ પૃ. ૧૧૨, 'ઉત્તમ ગુણ અનુરાગથી' ઇ૦)



फलावञ्चकयोगस्तु सद्भ्य एव नियोगतः ।

सानुबन्धफलावाप्तिर्धर्मसिद्धौ सतां मता ॥ ૨૨૧ ॥

સંત થકી જ નિયોગથી, ફલ અવંચક યોગ;

ધર્મસિદ્ધિમાં સંત મત, સાનુબંધ ફલ યોગ. ૨૨૧

અર્થ:—અને ફલાવંચક યોગ તો સંતો થકી જ નિયોગથી સાનુબંધ ફલપ્રાપ્તિ ધર્મસિદ્ધિ વિષયમાં સંતોને સંમત છે.

વિવેચન

અને ફલાવંચક નામનો જે છેલ્લો યોગોત્તમ છે, તે કેવો છે? તો કે—હમણાં જ કહ્યા તે સંતો થકી જ નિયોગથી, જે તથાપ્રકારે સદુપદેશાદિવડે કરીને, ધર્મસિદ્ધિ વિષયમાં સાનુબંધ ફલપ્રાપ્તિ તે જ ફલાવંચક યોગ સંતોને સંમત છે.

જે સત્પુરુષના તથાદર્શનથી-સ્વરૂપઓળખાણથી યોગાવંચકની પ્રાપ્તિ થઈ, તથા યોગાવંચકની પ્રાપ્તિ થયે જે સત્પુરુષ પ્રત્યે જ વંદનાદિ ક્રિયાથી ક્રિયાવંચકની પ્રાપ્તિ થઈ તે જ મહાનુભાવ સત્પુરુષના મહાપ્રભાવથી જ ફલાવંચક યોગની પણ પ્રાપ્તિ હોય છે. કારણ કે જો યોગ અવંચક છે, તો ક્રિયા પણ અવંચક હોય છે, અને તેથી પ્રાપ્ત થતું ફલ પણ અવંચક હોય છે,—ખાણની પેઠે. (ગુઓ પૃ. ૧૫૯). આ દૃષ્ટાંતમાં નિશાનને વિંધવારૂપ જે એક સ્વરૂપલક્ષ્યની સિદ્ધિ થવી તે ફલાવંચક છે. (ગુઓ પુ. ૧૬૧)

वृत्तिः—फलावञ्चकयोगस्तु—ફલાવંચક યોગ તો, ચરમ-છેલ્લો યોગોત્તમ-ઉત્તમ યોગ, કેવો છે? તો કે સદ્ભ્યો એવ-અનંતર કહેલા સંતો થકી જ, નિયોગતઃ—નિયોગથી, અવશ્યપણે સાનુબંધફલાવાપ્તિઃ—સાનુબંધ ફલપ્રાપ્તિ,—તથાપ્રકારે સદુપદેશાદિવડે કરીને, ધર્મસિદ્ધૌ—ધર્મસિદ્ધિરૂપ વિષયમાં, સતાં મતા—સંતોને મત છે, સંમત છે.

આ ઉપરથી સ્પષ્ટ સમજશે કે-સત્પુરુષની યોગબાણ પહેલાંના જીવને જે જે ક્ષણ થતા હતા, તે બધા વંચક હતા-છેતરનારા હતા; કારણ કે સ્વરૂપ લક્ષ્ય વિના આ જીવે જે જે અનંત ક્રિયા કરી, તેના તેના ક્ષણ તે તેને અનેક મળ્યા, પણ વંચક ક્ષણ અનેક તે સંસારપ્રત્યયી હોઈ સંસાર પરિભ્રમણરૂપ હતા. (જુઓ પુ. ૧૬૧, 'એક કહે સાધિયે' ઇ.) દેવાદિ ગતિરૂપ ઇંધર-ઉધર અનેકાનેક ક્ષણ તેને મળ્યા, પણ તે છૂટાછવાયા-વિશ્રંખલા હતા, એક સાધ્ય લક્ષ્ય પ્રત્યે જ દોરી જનારા કડીબંધ-શ્રંખલાબદ્ધ નહોતા. અથવા તેથી જે ક્ષણપ્રાપ્તિ થતી હતી, તે સ્વરૂપ-સિદ્ધિરૂપ એક મોક્ષક્ષણથી વિમુખ દિશામાં હતી, એટલે તે જીવ સ્વરૂપસિદ્ધિથી દૂર ને દૂર રહેતો હતો, અને આમ તે સત્ક્ષણથી વંચિત રહેતો હોવાથી તેને પ્રાપ્ત બધા ક્ષણ વંચક જ થતા હતા. પણ હવે સત્પુરુષનો અવંચક યોગ થયા પછી અવંચક ક્ષણ ક્રિયા પણ અવંચક થયે, તે પરમ કૃપાળુ સત્પુરુષના કૃપા-પ્રસાદથી જ એક સાનુબંધ અવશ્ય અવંચક ફલનો યોગ હોય છે. અર્થાત્ સાનુબંધ ફલની પ્રાપ્તિ હોય છે. એક સત્ક્ષણ બીજા સત્ક્ષણની સાથે જેમાં સંકળાયેલું હોય છે, જેમાં ક્ષણનો અનુબંધ ચાલુ રહે છે-નુટી જતો નથી, તે સાનુબંધ ફલપ્રાપ્તિ છે. જેમાં ફલ છૂટુંછવાયું-વિશ્રંખલ નથી હોતું, પણ અંકોડાબંધ-એકશ્રંખલાબદ્ધ હોય છે, તે એક સ્વરૂપલક્ષ્યની દિશામાં દોરી જતું એક મોક્ષપ્રત્યયી ક્ષણ તે સાનુબંધ ક્ષણ છે. આમ એક એકથી ઉત્તરોત્તર ચઢીચાતા પુણ્યાનુબંધી પુણ્યના અનુબંધથી જીવ સ્વરૂપલક્ષ્યની દિશામાં આગળ ને આગળ પ્રગતિ કરતો બન્ય છે, ને સ્વરૂપની નિકટ આવતો બન્ય છે. આ સ્વરૂપપ્રત્યયી એક શ્રેણીરૂપ જે અખંડ ક્ષણપરંપરા તેતું નામ જ સાનુબંધ ક્ષણ અથવા ફલાવંચક છે. (જુઓ પુ. ૩૯૮, 'શ્રી જિને સહસ્રગમે ક્રિયાઓ' ઇ.)

આકૃતિ ૨૧

સાનુબંધ મોક્ષપ્રત્યયી ફલ ○—○—○—○—○—○—○—→ મોક્ષ.

આ સાનુબંધ ફલપ્રાપ્તિ તથાપ્રકારના સદ્દુપદેશાદિથી હોય છે, કારણ કે સત્પુરુષના ચરણસેવનથી-તેમના 'પદકજ નિકટ નિવાસ'થી, ઉપાસનથી, 'ઉપનિષદ્' થી તેમના શ્રીમુખે સત્વચનામૃત શ્રવણનો પરમ લાભ પ્રાપ્ત થાય છે, અને સદ્દુપદેશનો તે તથારૂપ યોગ્યતાવાળા તે પાત્ર જીવને પરિણમે છે. એટલે તે સત્પુરુષના સદ્દુપદેશાનુસાર કરવામાં આવતી એકાંત સ્વરૂપલક્ષી સમસ્ત ક્રિયાનું ક્ષણ પણ અવંચક હોય છે. કારણ કે સ્વરૂપસ્થિત આત્મ-જ્ઞાની વીતરાગ સત્પુરુષનો ઉપદેશ સદા મુખ્ય એવા સ્વરૂપ સાધ્યને અનુલક્ષીને જ હોય છે. શુદ્ધ આત્મસ્વભાવરૂપ યોગની સિદ્ધિ જે જે પ્રકારે થાય તે તે પ્રકાર આચરવાનો તેમનો પ્રગટ સત્ઉપદેશ હોય છે. સત્સ્વરૂપપ્રાપ્ત સત્પુરુષનો ઉપદેશ સત્ જ હોય, સત્ સ્વરૂપ જ બોધે, એટલે સત્સ્વરૂપને અનુલક્ષીને થતી પ્રત્યેક ક્રિયા પણ સ્વરૂપાનુસંધાન-વાળી હોવાથી અવંચક ફલવતી જ હોય છે. (જુઓ પુ. ૧૬૧, 'જીવને જ્ઞાની પુરુષનું

ઓળખાણ' ઇ.) અને આ જે સાનુબંધ ફલ પ્રાપ્તિ કહી, તે પણ ધર્મસિદ્ધિ વિષયમાં જ સંતોને સંમત છે, નહિ કે અન્ય વિષયમાં. કારણકે સત્પુરુષો કેવળ 'ધર્મસિદ્ધિ' સિવાય બીજા કોઈ ફળને ઇચ્છતા જ નથી. જેમ અને તેમ આત્માનો શુદ્ધ સ્વભાવધર્મ પ્રગટે, આત્મા સ્વભાવ ધર્મમાં આવે, નિજ સ્વભાવ સાથે યોગરૂપ ધર્મની સિદ્ધિ થાય, એમ જ તેઓ નિરંતર ઇચ્છે છે-અંખે છે, અને પ્રભુ પાસે પ્રાર્થે છે. (જુઓ પૃ. ૪૯૪, 'શ્રી સીમંધર જિનવર' ઇ.) બાકી ઇંદ્ર-ચકવર્તી આદિ પદવીરૂપ ફળને તે નિષ્કામ સંતજનો કદી ઇચ્છતા જ નથી, છતાં અચિંત્ય ચિંતામણિ સમા ધર્મરત્નના પ્રભાવથી તે પ્રાપ્ત થવા કાંઈ દુર્લભ નથી. યોગરૂપ ધર્મરત્નની સિદ્ધિથી તેની આનુષંગિક પ્રાપ્તિ પણ હોય છે, પણ તે તો જ્ઞાનની પાછળ સાંઠા હોય જ તેના જેવી છે. સત્પુરુષો કાંઈ તેવા આનુષંગિક ફળમાં રાચતા નથી, અને તેથી ભોળવાઈ જઈ મૂળ સ્વરૂપલક્ષ્યને ચૂકતા નથી, કારણ કે પશુ હોય તે સાંઠા-કડબ ઇચ્છે ને મનુષ્ય તો જ્ઞાન જ ગ્રહણ કરે. તેમ સાંઠા જેવા આનુષંગિક-સાથે સાથે થતા ફળને પશુ જેવા બાલભ્રુવ જ ઇચ્છે, પણ પડિત સંતજન તેથી ફેાસલાય નહિ; તે તો 'પાકા વાણીઆ' જેવા સ્વાર્થપટુ હોઈ આત્માર્થ-રૂપ મુખ્ય મૂળ મુદ્દાને કદી ભૂલે નહિ !

આમ આ અવંચકત્રિપુટીને બાણુની લક્ષ્યક્રિયાની ઉપમા બરાબર ઘટે છે; તે અત્ર ચયાસંભવ ઘટાવી છે. (જુઓ પૃ. ૧૫૮ થી ૧૬૪). આ સર્વ પરથી એ પરમાર્થ ફલિત થાય છે કે સત્પુરુષના સ્વરૂપદર્શન યોગથી યોગ અવંચક હોય, સદ્ગુરુ યોગે તો સ્વરૂપ લક્ષ્યવાળી સત્પુરુષ પ્રત્યેની વંદનાદિ ક્રિયા અને તેનું અવંચક ત્રયી ફલ પણ અવંચક હોય; અને સ્વરૂપદર્શનયોગ વિના જો યોગ વંચક હોય, તો સ્વરૂપ લક્ષ્ય વગરની વંદનાદિ ક્રિયા અને તેનું ફળ પણ વંચક હોય. આ ઉપરથી સ્પષ્ટ સમજાશે કે એક યોગ જ બરાબર ન હોય તો બધી બાણુ બગડી જાય છે. અને આ યોગ પણ સદ્ગુરુ સત્પુરુષને આશ્રયીને છે, એટલે સાધુ સાચા પુરુષનો-સદ્ગુરુનો સ્વરૂપદર્શનથી થતો 'યોગ' બરાબર ન બને, તો ક્રિયાનો ને ફળનો ઘણુ પણ બગડી જાય છે. આમ સંતચરણના આશ્રયયોગ વિના સમસ્ત યોગસાધન ક્રિયાદિ નિષ્ફળ ગયા છે, આત્મવંચક બન્યા છે, જીવને ઠગનારા-છેતરનારા પૂરવાર થયા છે. સાચા સત્પુરુષનો-ભાવયોગી ભાવસાધુનો આશ્રય કરવામાં આવે, તો જ અવંચક યોગ, અવંચક ક્રિયા ને અવંચક ફળ થાય. એટલા માટે જ અત્રે મહાત્મા શાસ્ત્રકાર મહર્ષિએ 'સદ્ધિ:' 'સાધૂનાશ્રિત્ય' એ શબ્દો પર ખાસ ભાર મૂક્યો છે. અને આમ સદ્ગુરુના અવલંબને એક જ સ્વરૂપલક્ષ્યના અનુસંધાન-જોડાણરૂપ યોગ બને, તેના જ અનુસંધાનરૂપ ક્રિયા કરવામાં આવે, અને તેના જ સાનુબંધ સંધાનરૂપ એક મોક્ષપ્રત્યયી ફળ મળે, તો એ ત્રણે અવંચક છે, -યોગાવંચક ક્રિયાવંચક ને ફલાવંચક છે. (જુઓ પૃ. ૧૬૪, 'અનંત કાળથી આથડયો' ઇ.)

“ નિર્મલ સાધુ ભગતિ લહી....સખી૦ યોગ અવંચક હોય....સખી૦

કિરિયાવંચક તિમ સહી....સખી૦ ફલ અવંચક જ્ઞેય....સખી૦” શ્રી આનંદધનજી

વળી આ અવંચકત્રયની પ્રાપ્તિ જે પ્રકારે ઘટે છે-દ્રવ્યથી અને ભાવથી. દ્રવ્યથી એટલે સાચા સત્પુરુષ-ભાવસાધુનું બાહ્યથી-દ્રવ્યથી સ્થૂલ ગુણવંતપણે તથાદર્શન થવું તે દ્રવ્યથી યોગાવંચક છે; તેવા સત્પુરુષો પ્રત્યે દ્રવ્યથી વંદનાદિ ક્રિયા દ્રવ્ય-ભાવ તે દ્રવ્યથી ક્રિયાવંચક છે; અને તેવા સત્પુરુષો પ્રત્યેની તે દ્રવ્ય ક્રિયાથી અવંચકત્રયી પ્રાપ્ત થતું ફળ તે દ્રવ્યથી ફલાવંચક છે. સાચા સત્પુરુષને આશ્રીને-ભાવયોગીને અવલંબીને થતા આ દ્રવ્ય અવંચકત્રય પણ જીવને ઉપકારી થાય છે, કારણ કે તે ભાવ અવંચકત્રયીના કારણરૂપ થઈ પડે છે. ભાવથી-સાચા સત્પુરુષનું, ભાવસાધુનું સત્પુરુષ સ્વરૂપે અંતરૂથી-ભાવથી સૂક્ષ્મ ગુણવંતપણે તથાદર્શન થવું તે ભાવથી યોગાવંચક છે. અને તેવા સત્પુરુષો પ્રત્યે જે ભાવ વંદનાદિ ક્રિયા તે ભાવથી ક્રિયાવંચક છે. અને તેવા સત્પુરુષો થકી જે ભાવ ધર્મ ફલસિદ્ધિ થવી તે ભાવથી ફલાવંચક છે અથવા સદ્ગુરુના સદ્ઉપદેશજન્ય સદ્બોધ થકી જીવને સ્વરૂપ લક્ષ્યનો યોગ થવો તે ભાવથી યોગાવંચક, પછી તે સ્વરૂપલક્ષ્યને અનુલક્ષી સ્વરૂપસાધક ક્રિયા તે ભાવથી ક્રિયાવંચક અને સ્વરૂપલક્ષ્યની સિદ્ધિ થવી-આત્મસિદ્ધિ પામવી તે ભાવથી ફલાવંચક. આમ દ્રવ્યથી કે ભાવથી અવંચકત્રયની પ્રાપ્તિ જેને હોય, તે કોઈ પણ મુમુક્ષુ યોગી આ યોગ પ્રયોગનો અધિકારી છે એમ તાત્પર્ય છે. પણ તેમાંયે મુખ્યતા તો ભાવની જ છે. આ બંને પ્રકારમાં પણ મુખ્ય મહત્વનો મુદ્દો એટલો જ છે કે-આ અવંચકત્રય સત્પુરુષ આશ્રી હોવા જોઈએ, સાચા સંત-ખરેખરા ભાવસાધુ ભાવયોગીને આશ્રીને જ હોવા જોઈએ. વધારે શું ? તાત્પર્યરૂપ સારાંશ કે-સત્પુરુષનું તથાદર્શન અર્થાત્ તેના સ્વરૂપની ઓળખાણ તે યોગાવંચક છે. સત્પુરુષને સત્પુરુષ સ્વરૂપે ઓળખી તેના પ્રત્યે જે પ્રણામાદિ ક્રિયા કરાય તે ક્રિયાવંચક છે. અને તે સત્પુરુષ થકી ધર્મસિદ્ધિ બાબતમાં પ્રાપ્ત થતું જે સાનુબંધ ફલ તે ફલાવંચક છે. અથવા સ્વરૂપને ઓળખવું તે યોગાવંચક, સ્વરૂપને સાધવું તે ક્રિયાવંચક, ને સ્વરૂપને પામવું તે ફલાવંચક.



એમ એઓનું સ્વરૂપ કહી દેખાડી પ્રકૃતયોજન કહે છે :-

કુલાદિયોગિનામસ્માન્મત્તોઽપિ જહધીમતામ્ ।

શ્રવણાત્પક્ષપાતાદેરુપકારોઽસ્તિ લેશતઃ ॥ ૨૨૨ ॥

વૃત્તિ—કુલયોગિનામ્—ઉક્ત લક્ષણરંતા કુલયોગી આદિને, અસ્માત્—આ થકી, આ યોગદષ્ટિસમુચ્ચય થકી, મત્તોઽપિ—મહારા કરતાં પણ, જહધીમતામ્—જડબુદ્ધિ એવા ખીજઓને. શું ? તો કે શ્રવણાત્ શ્રવણથકી, પક્ષપાતાદેઃ—પક્ષપાત, શુભેચ્છા આદિને લીધે, ઉપકારોઽસ્તિ લેશતઃ—લેશથી ઉપકાર છે, —તથાપ્રકારે ખીજપુષ્ટિ વડે કરીને.

કુલયોગી આદિકને, મુજથીય જડમતિધાર;
શ્રવણથી પક્ષપાતાદિથી, આથી લેશ ઉપકાર. ૨૨૨.

અર્થ:—આ યોગદંડિસમુચ્ચય થકી, મહારા કરતાં પણ જડબુદ્ધિ એવા કુલયોગી આદિને, શ્રવણ વડે કરીને પક્ષપાત આદિને લીધે, લેશથી ઉપકાર છે.

વિવેચન

ઉક્ત લક્ષણવાળા કુલયોગી આદિ કે જે મહારા કરતાં પણ જડબુદ્ધિ હોય તેવા બીજાઓને, આ યોગદંડિસમુચ્ચય અંથથી, આના શ્રવણથી ઉપજતા પક્ષપાત-શુભેચ્છા આદિને લીધે બીજબુદ્ધિ આદિવડે કરીને લેશથી ઉપકાર છે.

“ દયા શાંતિ સમતા ક્ષમા, સત્ય ત્યાગ વૈરાગ્ય;
હોય મુમુક્ષુ ઘટ વિષે, એહ સદાય સુભગ્ય. ”—શ્રી આત્મસિદ્ધિ.

ઉપરમાં કહ્યું તેમ, જે યોગિકુલમાં જન્મ્યા છે અને જન્મથી જ યોગિધર્મને પામેલા છે, તથા બીજાઓ પણ જે પ્રકૃતિએ કરીને દ્રવ્યથી અને ભાવથી યોગિધર્મને અનુગત છે—અનુસરનારા ‘ અનુયાયી ’ છે, તે કુલયોગીઓ છે. આ મહાનુભાવ કુલયોગી ને કુલયોગીઓ તથા પ્રકારે ગ્રહના અભાવને લીધે જગતમાં સર્વત્ર અદ્વેષી પ્રવૃત્તચક્ર યોગી હોય છે, ધર્મપ્રભાવને લીધે ગુરુ-દેવ-દ્વિજ તેઓને પ્રિય હોય છે, તથા કિલ્લ પાપના અભાવને લીધે તેઓ પ્રકૃતિથી-સ્વભાવથી દયાળુ હોય છે, પુણ્યાનુબંધી પુણ્યને લીધે વિનીત-વિનયવાન હોય છે, અંથિલેહ વડે કરીને બોધવંત-તત્ત્વસંમજ્જણવાળા હોય છે, અને ચારિત્રભાવે કરીને ચતેન્દ્રિય-જિતેન્દ્રિય હોય છે. અને પ્રવૃત્તચક્ર યોગીઓ પ્રથમના બે પ્રકારના યમ-ઈચ્છાયમ અને પ્રવૃત્તિયમને સમ્યક્ પ્રકારે આશ્રય કરનારા હોય છે, અને બાકીના બે યમ-સ્થિરચમ અને સિદ્ધિ-ચમના અત્યંત અર્થી-અભિલાષી હોઈ સદા તેમાં સદુપાય પ્રવૃત્તિ કરનારા હોય છે, અને તેથી કરીને શુશ્રૂષા આદિ આઠ ગુણથી યુક્ત એવા હોય છે. તથા આઠ અવંચક યોગીની પ્રાપ્તિથી તેનાથી અન્ય એવા બે અવંચકને લાભ પામેલા હોય છે, અર્થાત્ યોગાવંચકની પ્રાપ્તિને લીધે ક્રિયાવંચક ને ફલાવંચક પણ પામેલા હોય છે.—આવા આ મહાત્મા કુલયોગીઓ અને પ્રવૃત્તચક્ર યોગીઓ આ મહાન્ યોગ પ્રયોગના અધિકારીઓ છે એમ યોગવિદો વદે છે. અર્થાત્ આ યોગપ્રયોગ યોગ્ય જે ‘ જ્નેગિજનો ’ હોય તે આવા લક્ષણવંતા—આવા ઉત્તમ ગુણસંપન્ન અવશ્ય હોય, સાચા-મુમુક્ષુઓ, સાચા આત્માથીઓ હોય, એમ અત્ર તાત્પર્ય છે.

અને આવા વિશિષ્ટ અધિકારી યોગીઓને ઉદ્દેશીને આ પરમ પરોપકાર-પરાયણ મહાયોગી શાસ્ત્રકાર મહર્ષિ કહે છે કે—‘ આ કુલયોગી-પ્રવૃત્તચક્ર યોગીઓમાં

જે મહારા કરતાં પણ જડબુદ્ધિવાળા હોય તેઓને આ 'યોગદષ્ટિ લઘુતા દર્શન સમુચ્ચય' ગ્રંથ થકી લેશથી-કંઈક ઉપકાર થવો સંભવે છે.' આ શબ્દો ઉપરથી મહાનુભાવ શાસ્ત્રકાર મહાત્માએ પોતાની અત્યંત લઘુતા સરળભાવે દર્શાવવા સાથે, કેને કેને આ ગ્રંથ ખાસ ઉપકારી થઈ પડશે, તેનું સૂચન કર્યું છે. કારણકે 'મહારાથી પણ જડબુદ્ધિવાળા' એ પદમાં 'પણ' શબ્દથી પોતાના પણ જડબુદ્ધિપણનો લઘુત્વભાવે સ્વીકાર કર્યો છે. એટલે હું તો જડબુદ્ધિ-મંદમતિ છું જ, પણ મહારા કરતાં પણ જે વધારે જડબુદ્ધિવાળા-મંદમતિ આત્માઓ હોય, તેને આથી કંઈક ઉપકાર થશે એમ આશય છે. કારણકે મતિનો વિકાસ આત્માના ક્ષયોપશમ પ્રમાણે હોય છે, અર્થાત્ કર્માવરણના ક્ષયોપશમ પ્રમાણે બુદ્ધિની તરતમતા-ન્યૂનાધિકતા હોય છે. એટલે હું જો કે મંદ ક્ષયોપશમવાળો છું, છતાં મહારા કરતાં પણ મંદ ક્ષયોપશમવાળા જે જીવો હોય, જે આત્મબંધુઓ હોય, તેઓને આ મહારી કૃતિ થકી કંઈક આત્મલાભ થવો સંભવે છે. અત્રે 'લેશથી'-કંઈક (a little) એ શબ્દ પણ લઘુત્વભાવનો સૂચક છે. કારણકે આ ગ્રંથ સુમુક્ષ્ણને કાંઈ જેવો તેવો ઉપકારી નથી, પરમ ઉપકારી છે, છતાં એમ કહ્યું છે. વળી અત્રે પોતાને પણ 'જડબુદ્ધિ' કહ્યા તેનું પારમાર્થિક કારણ પણ છે. કારણકે જે જે ક્ષયોપશમભાવ છે તે તે ક્ષાયિક ભાવની અપેક્ષાએ અદ્વ વીર્ય છે-મંદશક્તિવાળા છે, જડબુદ્ધિરૂપ છે. એટલે કોઈ ગમે તેવા ઉત્કૃષ્ટ ક્ષયોપશમવંત હોય તે પણ ક્ષાયિકભાવની અપેક્ષાએ તો મંદમતિ-અદ્વમતિ જ ગણાય. એટલે ગમે તેવા ક્ષયોપશમનો પણ મદ કરવા યોગ્ય નથી, એ ન્યાયે ગ્રંથકાર મહર્ષિ કહે છે કે-મહારો ક્ષયોપશમ ભલે ગમે તેવો હોય, પણ હું તો જડમતિ છું, તથાપિ મહારા કરતાં અદ્વ ક્ષયોપશમી જીવો જે હશે, તે આથી કંઈક લાભ જીઠાવી શકશે. કારણ કે અધિક ક્ષયોપશમવંત પાસેથી અદ્વપતર ક્ષયોપશમવંતને શીખવાનું-જાણવાનું મળે એ રીતિ છે; જેમ વધારે ભણેલા પાસેથી આછું ભણેલો શીખી-જાણી શકે તેમ. (જુઓ પૃ. ૯૪ 'અદ્વવીર્ય' ક્ષયોપશમ અછે' ઇ.) આમ સાચા દૃઢ અધ્યાત્મરંગથી હાડોહાડ રંગાયેલા આ મહાનુભાવ મહર્ષિ હરિભદ્રાચાર્યજીએ અત્યંત અત્યંત સરલભાવે આત્મલઘુતા નિવેદન કરી, પોતાની ખરેખરી મહત્તા પ્રગટ કરી છે. કારણ કે- 'લઘુતા મેં પ્રભુતા વસે, પ્રભુતા સે પ્રભુ દૂર.'

અહીં જે કંઈક ઉપકાર છે એમ કહ્યું, તે ઉપકાર કયો? અને કેવી રીતે થશે? તેનો પણ અત્રે ખુલાસો બતાવ્યો છે. તે આ પ્રકારે:-આ સત્શાસ્ત્રના શ્રવણ થકી તે મહાનુભાવ સુપાત્ર અધિકારી યોગીઓને અત્રે પક્ષપાત-શુભેચ્છા આદિ ઉપકાર કેવી ઉપજશે, અને તેથી કરીને તેઓને યથાસંભવ ધીજ્યુષ્ટિ વડે કરીને રીતે? કંઈક ઉપકાર થશે. તે મહાત્મા જોગીજનો આ સત્શાસ્ત્ર સાંભળશે, એટલે તે ગુણગ્રાહી મહાજનોને એના પ્રત્યે કુદરતી પ્રમોદભાવ ઉપજવાથી પક્ષપાત થશે, શુભેચ્છા ઉપજશે, ભક્તિભાવ સ્કુરશે, યથાર્થ યોગમાર્ગનું જ્ઞાન થશે, અને તે યોગમાર્ગે પ્રવર્તવાની અભિલાષા વૃદ્ધિ પામશે. એટલે તેઓને પ્રાપ્ત

થયેલા યોગીજની પુષ્ટિ થશે, તેમાં સદ્યોગ સાધનરૂપ અંકુરા કૂટશે અને યોગસિદ્ધિરૂપ વૃક્ષ ફાલીફૂલીને મોક્ષરૂપ પરમ અમૃત ફળ આપશે. આમ આ જોગીજનોને પણ આ શાસ્ત્ર થકી આત્મલાભરૂપ કંઈક ઉપકાર લેશથી થવો સંભવે છે. વળી 'લેશથી'—કંઈક એમ કહ્યું છે, તે અન્ય પ્રત્યેના ઉપકારનું ગૌણપણું સૂચવવા માટે છે. કારણકે અંતર્યામીનો અભિપ્રાય એ છે કે—ખીજાઓને તો આથી લેશથી—કંઈક જ ઉપકાર થવો સંભવે છે, પણ આ અંતર્યામી મુખ્ય ઉપકાર—મુખ્ય આત્મલાભ તો મને જ છે. આ અંતર્યામી ઉપરમાં કહ્યું હતું તેમ 'આત્માનુસ્મૃતિને અર્થે' રચ્યો છે એટલે આ અંતર્યામી મુખ્ય પ્રયોજન તો મહારા પોતાના આત્માને ઉપકાર છે—મહારા પોતાના આત્માર્થની સિદ્ધિ છે. બાકી ગૌણપણે ખીજા જોગી જીવોને આ અંતર્યામી કંઈ આનુષંગિક લાભ થતો હોય તો ભલે થાઓ ! તે લેવાને તેઓ પરમ યોગ્ય છે ! તેઓ પણ આનાથી યથેચ્છ આત્મલાભ ભલે ઊઠાવો ! પરમ પ્રેમથી આમ કરવાનું તેમને સર્વને આમંત્રણ છે ! પરમ યોગામૃતનું આકંઠપાન કરવા માટે મેં જે આ રચના કરી છે, તેમાં અવગાહન કરી—ઊંડા ઉતરી તેઓ પણ ભલે આ પરમ યોગામૃતનું પાન કરી તૃપ્ત થાઓ ! અને પરમ આત્માનંદરસને અનુભવ કરો !



પક્ષપાત માત્ર થકી શો ઉપકાર ? એવી આશંકા દૂર કરવા માટે કહે છે—

તાત્ત્વિકઃ પક્ષપાતશ્ચ ભાવશૂન્યા ચ યા ક્રિયા ।

અનયોરન્તરં જ્ઞેયં માનુસ્વદ્યોતયોરિવ ॥ ૨૨૩ ॥

પક્ષપાત તાત્ત્વિક અને, ક્રિયા ભાવહીન તેમ;

એનું અંતર જાણવું, સૂરજ ખજુઆ જેમ. ૨૨૩

અર્થ :—તાત્ત્વિક પક્ષપાત અને ભાવશૂન્ય જે ક્રિયા,—એ એનું અંતર સૂર્ય—ખદ્યોતની પેઠે જાણવું.

વિવેચન

“શુદ્ધ ભાવ ને સૂની ક્રિયા, એહુમાં અંતર કેતોજી;

અજાણતો સૂરજ ને ખજુઓ, તાસ તેજમાં તેતોજી.”—શ્રી યો. સ. ૮-૬.

ઉપરમાં અત્રે પક્ષપાત માત્રથી પણ ખીજાઓને ઉપકાર થવાની સંભાવના કહી, તે કેમ બની શકે ? એવી આશંકા અહીં દૂર કરી છે. તાત્ત્વિક એટલે કે જે પારમાર્થિક

વૃત્તિ:—તાત્ત્વિક: પક્ષપાત:—તાત્ત્વિક પક્ષપાત, પારમાર્થિક પક્ષપાત, ભાવશૂન્યા ચ યા ક્રિયા—અને ભાવશૂન્ય એવી જે ક્રિયા, અનયોરન્તરં જ્ઞેયં—આ એનું અંતર જાણવું. કેની જેમ ? તો કે—માનુસ્વદ્યોતયોરિવ—સૂર્ય અને ખદ્યોતની જેવું મહદ્ અંતર એમ અર્થ છે.

પક્ષપાત છે, અને જે ભાવશૂન્ય ક્રિયા છે,—આ બેની વચ્ચેનું અંતર એટલું બધું મોટું છે કે તેને સૂર્ય-બદોતના અંતરની ઉપમા આપી શકાય. ઝળહળતો સૂરજ અને તગતગતો ખજૂઓ-આગીઓ એ બેના પ્રકાશ વચ્ચે જેટલું મોટું અંતર છે, તેટલું અંતર તાત્ત્વિક પક્ષપાત અને ભાવશૂન્ય ક્રિયા એ બેની વચ્ચે છે. તાત્ત્વિક પક્ષપાત સૂર્યપ્રકાશ સમો છે, અને ભાવશૂન્ય ક્રિયા બદોતપ્રકાશ સમી છે. એટલે તાત્ત્વિક પક્ષપાતની વાત મોટી છે.

કોઈ એમ શંકા કરે કે—આ યોગ વિષય પ્રત્યે પક્ષપાત માત્ર ઉપજવાથી શો ઉપકાર થાય ? ઉપકાર તો ક્રિયા પ્રવૃત્તિથી થાય, માત્ર રુચિરૂપ પક્ષપાતથી શી રીતે થાય ? તેનું નિવારણ અત્ર ઉક્ત દૃષ્ટાંતથી કયું છે. આ યોગશાસ્ત્ર વિષય પ્રત્યે તાત્ત્વિક પક્ષ- તાત્ત્વિક પક્ષપાત, પારમાર્થિક પક્ષપાત, ખરેખરો ભાવ પક્ષપાત ઉપજવો પાતથી ઉપકાર તે પણ કોઈ નાનીસૂની વાત નથી; કારણ કે તથારૂપ પક્ષપાત અંતરંગ રુચિ-પ્રેમ વિના ઉપજતો નથી, અંતરંગ ભાવ વિના ઉપજતો નથી. એટલે અંતરંગ રુચિ-ભાવથી ઉપજતા આ ભાવપક્ષપાતનું મૂલ્ય જેટલું આંકીએ તેટલું ઓછું છે. એની સાથે આપણે જે ભાવ વગરની કરવામાં આવતી અનંત દ્રવ્ય ક્રિયાની સરખામણી કરીએ, તો તે ભાવશૂન્ય ક્રિયાની અતિ અતિ અલ્પ કિંમત છે. કોઈ એક મનુષ્ય સાચા ભાવથી આ યોગ વિષય પ્રત્યે માત્ર પક્ષપાત જ ધરાવતો હોય, અને કોઈ યોગસાધક ક્રિયા ન પણ કરતો હોય; અને બીજો ક્રિયાજડ મનુષ્ય અંતર્લેદ વિનાની-ભાવ વિનાની અનંત દ્રવ્ય ક્રિયા કરતો હોય,—તો આ બંનેની વચ્ચેનું અંતર સૂરજ ને આગીઆના અંતર જેટલું છે. ભાવથી પક્ષપાત માત્ર ધરાવનાર પણ, ભાવશૂન્ય અનંત ક્રિયા કરનાર ક્રિયાજડ કરતાં અનંતગણો મહાન્ છે. ભાવ પક્ષપાતી સૂર્ય સમો છે, અને ભાવશૂન્ય ક્રિયાજડ બદોત સમો છે. એટલે આ બેની તુલના કેમ થઈ શકે ? ક્યાં મેરુ, ક્યાં સરસવ ? ક્યાં સિંધુ, ક્યાં ત્રિંદુ ? ક્યાં સૂર્ય, ક્યાં બદોત ?

“બાહ્ય ક્રિયામાં રાચતા, અંતર્લેદ ન કોઈ;
જ્ઞાનમાર્ગ નિષેધતા, તેહ ક્રિયાજડ આંહિ.”—શ્રી આત્મસિદ્ધિ.

“યસ્માત્ક્રિયાઃ પ્રતિફલંતિ ન ભાવશૂન્યાઃ ॥”—શ્રી કલ્યાણમંદિર સ્તોત્ર.

અને અત્રે જે પક્ષપાતની વાત છે, તે તાત્ત્વિક પક્ષપાતની વાત છે. તાત્ત્વિક એટલે પારમાર્થિક-પરમાર્થસત્. સત્ય તત્ત્વ સમજીને-પરમાર્થ સમજીને તેના પ્રત્યે સહજ સ્વભાવે ઉપજતો પક્ષપાત તે તાત્ત્વિક પક્ષપાત છે. આ તાત્ત્વિક પક્ષપાતમાં અને અતાત્ત્વિક પક્ષપાતમાં ઘણો ફેર છે, આકાશ-પાતાલનું અંતર છે; કારણ કે મતાગ્રહથી ઉપજતો પક્ષપાત-મતના મમત્વથી ઉપજતો પક્ષપાત તે અતાત્ત્વિક છે. તેમાં ‘મારું તે સાચું’

એવી ભાવનાની મુખ્યતા હોય છે. અને સત્સ્વરૂપના યથાર્થ ગ્રહણથી-યથાર્થ સમજણથી ઉપજતો પક્ષપાત તે તાત્ત્વિક છે, તેમાં 'સાચું તે મારું' એવી ભાવનાની મુખ્યતા હોય છે. અતાત્ત્વિક પક્ષપાતમાં મતનું પ્રાધાન્ય છે, ત્યારે તાત્ત્વિક પક્ષપાતમાં 'સત્'નું પ્રાધાન્ય છે. અતાત્ત્વિક પક્ષપાત મતાભિનિવેશરૂપ છે, તાત્ત્વિક પક્ષપાત તત્ત્વપ્રવેશરૂપ છે. આવો મહત્વનો ફેર એ બે વચ્ચે છે. એટલે અતાત્ત્વિક પક્ષપાત જેમ અપ્રશસ્ત છે, અનિષ્ટ છે, તેમ તાત્ત્વિક પક્ષપાત પ્રશસ્ત છે, ઈષ્ટ છે. આ તાત્ત્વિક પક્ષપાત જ અત્ર પ્રસ્તુત છે, અને તે ગુણાનુરાગજન્ય પ્રેમને લીધે સત્ વસ્તુ પ્રત્યેની અંતરંગ રુચિથી-પ્રતીતિથી-ભાવથી ઉપજતો હોઈ પરમ પ્રશસ્ત છે. આ શુદ્ધ ભાવરૂપ પક્ષપાતની વાત કંઈ ઓર છે! તેની પાસે ભાવવિહીન જડ દ્રવ્ય ક્રિયા કંઈ ગણનામાં નથી, સૂર્ય પાસે આગીઆ જેવી તુચ્છ છે. આ ઉપરથી સાર યોધ એ લેવા યોગ્ય છે કે બાહ્ય દ્રવ્ય ક્રિયા ઉપર જે ભાર મૂકવામાં આવે છે તેના કરતાં અનંતગણો ભાર 'ભાવ' ઉપર મૂકવો જોઈએ. પણ લોકોની ઘણું કરી એથી ઉલટી જ સ્થિતિ દેખી ખેદ પામેલા કરુણાળુ સંતજનો પોકાર કરી ગયા છે કે:—

“દ્રવ્ય ક્રિયારુચિ જીવડા રે, ભાવ ધર્મ રુચિહીન,
ઉપદેશક પણ તેહવા રે, શું કરે જીવ નવીન?...ચંદ્રાનન૦”—શ્રી દેવચંદ્રજી



અને તેવા પ્રકારે કહે છે—

સ્વઘોતકસ્ય યત્તેજસ્તદલ્પં ચ વિનાશિ ચ ।
વિપરીતમિદં માનોરિતિ માવ્યમિદં બુધૈઃ ॥ ૨૨૪ ॥
ખજીઆનું જે તેજ છે, અદપ વિનાશી તેહ;
વિપરીત આ છે સૂર્યનું; ભાવ્ય બુધોએ એહ. ૨૨૪

અર્થ:—ખઘોતકનું (આગીઆનું) જે તેજ છે, તે અદપ અને વિનાશી છે; અને સૂર્યનું આ તેજ એથી વિપરીત છે, એમ આ બુધોએ ભાવ્ય છે, ભાવવા યોગ્ય છે.

વિવેચન

ખઘોત નામના જંતુવિશેષનું જે પ્રકાશાત્મક તેજ છે, તે સ્વરૂપથી અદપ અને વિનાશી છે. અને સૂર્યનું આ પ્રકાશાત્મક તેજ તેથી વિપરીત છે, અર્થાત્ ખહુ અને

વૃત્તિ:—સ્વઘોતકસ્ય—ખઘોતનું સત્ત્વવિશેષનું, યત્તેજ:—જે તેજ—પ્રકાશાત્મક છે, તત્—તે, શું? તો કે—અલ્પં ચ વિનાશિ ચ—અદપ અને વિનાશી છે,—સ્વરૂપથી વિપરીતમિદં માનો:—ભાવનું આ વિપરીત છે, એટલે કે સૂર્યનું તેજ ખહુ અને અવિનાશી છે. इति—એમ, એવા ભાવનું, માવ્યમિદં—આ ભાવ્ય છે, ભાવવા યોગ્ય છે, અધિકૃત પક્ષપાત થકી, આ ક્રિયાદિક, બુધૈ:—બુધોથી, તત્ત્વનીતિએ કરીને.

અવિનાશી છે. એવા ભાવનું આ પ્રસ્તુત પક્ષપાત થકી આ ક્રિયાદિક બુધોએ તત્ત્વનીતિથી ભાવવા યોગ્ય છે.

ઉપરમાં જે સૂર્ય-અઘોતનું દષ્ટાંત આપ્યું તેને અહીં સ્પષ્ટ કર્યું છે:-અઘોત નામનું એક નાનકડું શ્વડું, કે જેને આગીઓ પણ કહે છે, તે રાત્રીના ભાગમાં ચમકે છે. તેનું જે પ્રકાશરૂપ તેજ છે, તે સ્વરૂપથી અદ્ય-શ્વડું અને વિનાશી હોય છે. કયાં સૂર્ય ? આગીઓ ઘડી ઘડી ચમકે છે, તગતગે છે, જેમાં તે પોતે પણ ખરાખર કયાં અઘોત ? દેખાતો નથી એવો ક્ષણભર મંદમંદ ચમકારો કરે છે, અને પાછો કયાંય વિલીન થઈ જાય છે. પણ સૂર્યનું પ્રકાશમય તેજ એથી વિપરીત-ઉલટું છે. સૂર્યનું તેજ ઘણું અને અવિનાશી હોય છે. તે એકસરખો ઝળહળાટ કરે છે, ઝગઝગે છે,-જેમાં સમસ્ત વિશ્વ પદાર્થ ખરાખર પ્રકાશિત થાય છે, એવો અસાધારણ તેજસ્વી ને અવિનાશી પ્રકાશ પાથરે છે, અને આમ અખંડપણે દીર્ઘકાળ સુધી તે તેજોનિધિ પ્રકાશ્યા કરે છે. આમ આ લોકપ્રસિદ્ધ દષ્ટાંત છે.

આ દષ્ટાંત ઉપરથી બુધજનોએ, પ્રાજ્ઞજનોએ, વિવેકી સન્નજનોએ તત્ત્વનીતિથી પરમાર્થ વિચારવા યોગ્ય છે-ભાવવા યોગ્ય છે. ભાવવિહોણી ચંત્રવત્ જડપણે કરાતી દ્રવ્ય ક્રિયા અઘોત સમી હોઈ, તેનું તેજ અદ્ય અને વિનાશી છે; અને ભાવ સૂર્ય : દ્રવ્ય ભાવરૂપ તાત્ત્વિક પક્ષપાત સૂર્ય સમો હોઈ, તેનું તેજ ખડું અને ક્રિયા અઘોત અવિનાશી છે. દ્રવ્ય ક્રિયા આગીઆની જેમ ઘડી ઘડી ચમકે છે, તગતગે છે, ઝાંખો પ્રકાશ કરે છે, જેમાં પોતાને પોતાનું સ્વરૂપ પણ દેખાતું નથી એવો ક્ષણિક મંદ મંદ ચમકારો કરે છે, અને કયાંય વિલીન થઈ જાય છે, એનો પત્તો મળતો નથી. પણ પ્રસ્તુત ભાવ તો સૂર્યની પેઠે એકસરખો અસાધારણ ઝળહળાટ કરે છે-ઝગઝગે છે, જેમાં પોતાનું આત્મસ્વરૂપ તો શું પણ સમસ્ત વિશ્વસ્વરૂપ પ્રકાશિત થાય એવો અસાધારણ તેજસ્વી ને અવિનાશી જ્ઞાનપ્રકાશ પાથરે છે; અને આમ અખંડપણે તે અવિનાશી તેજોનિધિરૂપ ભાવ પ્રકાશ્યા કરે છે. આમ અનંત ને અવિનાશી તેજોમય સૂર્યની સમક્ષ અદ્ય ને વિનાશી તેજનો ચમકારો કરતું આગીઆ જેવું જંતુનું જેટલું ઝાંખું લાગે છે; તેટલું જ અનંત ને અવિનાશી તેજોમય જ્ઞાનપ્રકાશ પાથરતા ભાવની સમક્ષ, અદ્ય ને વિનાશી ચમકારા કરતું આખું દ્રવ્ય ક્રિયાચક્ર ઝાંખું લાગે છે; માટે તાત્ત્વિક પક્ષપાતરૂપ શુદ્ધ ભાવની અપેક્ષાએ દ્રવ્ય ક્રિયા કંઈ ગણત્રીમાં નથી. ઇત્યાદિ અર્થ ભાવવા યોગ્ય છે.

જડપણે દ્રવ્ય ક્રિયા કરનારા મુગ્ધ લોકો એમ માને છે કે આ ક્રિયા કરતાં કરતાં આપણું કલ્યાણ થશે, પણ તે તેમની બ્રાંતિ છે; કારણ કે શ્રી હરિભદ્રાચાર્યજીએ

પંચાશક*શાસ્ત્રમાં સ્પષ્ટ કહ્યું છે કે-‘સંપૂર્ણ ક્રિયા પણ ભાવ વિના ક્રિયા જ નથી; કારણ કે તેને નિજ ફલનું વિકલપણું છે. અત્રે ઐવેચક ઉપપાતનું દૃષ્ટાંત છે.’ એ અંગે આગમમાં કહ્યું છે કે-ઓઘર્થા-પ્રવાહર્થી આ ભવે ઐવેચકોમાં અનંતા શરીરો મૂક્યા છે, અર્થાત્ આ ભવ ઐવેચક દેવલોકમાં અનંત વાર ઉપજ્યો છે. અને આ ઐવેચકપ્રાપ્તિ પણ સાધુની સંપૂર્ણ ક્રિયાના પાલન વિના હોતી નથી, ઉત્તમપણે સાધુની સંપૂર્ણ ક્રિયાના પાલનથી જ હોય છે. આમ સાધુની સંપૂર્ણ ક્રિયા અનંતવાર પ્રાપ્ત થયા છતાં આ ભવનું કલ્યાણ થયું નહિં! અરે! દર્શન પણ સિદ્ધ ન થયું! આમ થયું તેનું કારણ યથાયોગ્ય ભાવની જ ખામી હતી. આ ઉપરથી પણ ભાવનું જ પ્રાધાન્ય પ્રતીત થાય છે.



વિશેષ કહે છે—

શ્રવણે પ્રાર્થનીયાઃ સ્યુર્ન હિ યોગ્યાઃ કદાચન ।

યત્નઃ કલ્યાણસત્ત્વાનાં મહારત્ને સ્થિતો યતઃ ॥૨૨૫॥

શ્રવણે પ્રાર્થના યોગ્ય ના, કદી યોગ્ય જન રત્નઃ

સ્થિત છે કલ્યાણસત્ત્વનો, મહારત્નમાં યત્ન. ૨૨૫.

અર્થઃ—યોગ્ય જનોને કદી શ્રવણ વિષયમાં પ્રાર્થના કરવા યોગ્ય નથી, કારણ કે કલ્યાણસત્ત્વનો મહારત્ન વિષયમાં યત્ન સ્થિત જ છે.

વિવેચક

શ્રવણ વિષયમાં યોગ્યજનો કદી પ્રાર્થના કરવા યોગ્ય નથી, કારણ કે શુશ્રૂષાભાવને લીધે તેઓની તેમાં સ્વતઃ પ્રવૃત્તિ હોય છે. કલ્યાણસત્ત્વનો-પુણ્યવંતોનો યત્ન ચિંતા-મણિ આદિ મહારત્ન વિષયમાં સ્થિત જ છે, રહેલો જ છે, -તથાપ્રકારે ઔચિત્યયોગથી પક્ષપાત આદિને લીધે પણ જન્માન્તરમાં તેની પ્રાપ્તિ હોય છે, એમ શાસ્ત્રમાં શ્રવણ થાય છે.

આવા ઉપર કહ્યા તે જે યોગ્ય યોગીજનો છે, તેને શ્રવણ કરવા આમતમાં કદી પ્રાર્થના કરવા યોગ્ય નથી. અહો કુલયોગીઓ! અહો પ્રવૃત્તચક્ર યોગીઓ! અહો

વૃત્તિઃ—શ્રવણે-શ્રવણ વિષયમાં, પ્રાર્થનીયાઃ સ્યુઃ—પ્રાર્થનીય હોય, પ્રાર્થના યોગ્ય હોય, નહિ—નહિં, યોગ્યાઃ કદાચન—યોગ્ય કદી પણ—શુશ્રૂષાભાવથી સ્વતઃ પ્રવૃત્તિને લીધે. અને તેવા પ્રકારે કહે છે—યત્નઃ કલ્યાણસત્ત્વાનાં—કલ્યાણ સત્ત્વનો-પુણ્યવંતોનો યત્ન, મહારત્ને—મહારત્નમાં, ચિંતામણિ આદિ વિષયનો, સ્થિતો યતઃ—કારણ કે સ્થિત જ છે, -તથાપ્રકારે ઔચિત્યયોગથી, પક્ષપાત આદિ થઈ પણ જન્માન્તરમાં પ્રાપ્તિ શ્રુતિને લીધે.

* “સંપુણ્ણાવિ હિ કિરિયા ભાવેણ વિણા ણ હોતિ કિરિયત્તિ ।

ણિયફલવિગલત્તણ્ણો ગેવજ્જઙ્ગવવાયણાપ્પણં ”—શ્રી પંચાશક.

વિવેચન

“ સભા ત્રણ શ્રોતા ગુણ અવગુણ, નંદિસૂત્રે દીસેલ; તે જાણી આ અંથ યોગ્યને, દેવે મુગુણ જગીશેલ. ”—યો. સભા. ૮-૮

પરંતુ આના જ્ઞાતા એવા આચાર્યો તો આ યોગદષ્ટિસમુચ્ચ અંથ અયોગ્યને દેતા જ નથી, તથાપિ આમ વ્યવસ્થિત છતાં અંથકર્તા હરિભદ્રે આ આદરથી કહ્યું છે કે—આ અંથ એઓને—અયોગ્યને ‘ દેવા યોગ્ય નથી. ’

ઉપરમાં યોગ્ય એવા યોગીજનોને આ અંથ કંઈક ઉપકારી થશે એમ કહ્યું, અને તે યોગ્યજનોને શ્રવણ કરવા માટે પ્રાર્થના કરવાની પણ જરૂર રહેતી નથી, કારણકે તેઓ સ્વરસથી તેમાં પ્રવૃત્તિ કરી જ રહ્યા છે એમ કહ્યું. તો પછી સહેજે પ્રશ્ન ઊઠે આ અંથ છે કે અયોગ્યનું શું? તેનો ટાળો કેમ પાડયો? તેને શ્રવણ કરવાની અયોગ્યને દેવા પ્રેરણા કાં કરતા નથી? તેણે શી ગુન્હેગારી કરી? તેનો અહીં સ્પષ્ટ ‘ યોગ્ય ’ નથી જવાબ આપ્યો છે કે—આ યોગમાર્ગના જ્ઞાતા એવા જ્ઞાની પુરુષો—ગીતાર્થ આચાર્યો તો આ યોગદષ્ટિસમુચ્ચ અંથ અયોગ્યને દેતા જ નથી. તથાપિ ‘ હરિભદ્ર ’ તો આદરથી આ કહે છે કે—આ અંથ એઓને ‘ દેવા યોગ્ય નથી. ’ યોગાચાર્યો તો આ અંથ તેવા અપાત્ર જનોના હાથમાં આપવાની ઘસીને ચોકખી ‘ ના જ ’ પાડે છે, પણ માર્દવની અને માધુર્યની મૂર્તિ સમા આ અંથકર્તા તો એઓને આ અંથ ‘ દેવા યોગ્ય નથી ’ એવું નરમ વચન સમજાવટ ભરી રીતે આદરથી કહે છે, વિવેકભરી મીઠાશથી—નમ્રતાથી કહે છે, એઓને પણ ખોટું ન લાગે—એમના આત્માને પણ હુઃખ ન થાય, એ રીતે પરમ કરુણાભાવથી માનપૂર્વક સહેતુક સમજાવીને કહે છે.

જેનામાં ઉક્ત લક્ષણવાળું યોગ્ય ‘ યોગીપણું ’ ન હોય, જેનામાં આ પરમ યોગરહસ્ય યથાર્થપણે ગ્રહણ કરવાની કે સમજવાની કે ઝીલવાની પાત્રતા ન હોય, એવા અયોગ્ય જનોને આ પરમ યોગ્યતાવાળો યોગપ્રરૂપક અંથ આપવા યોગ્ય નથી. કારણ કે અયોગ્યને આ પરમ યોગતત્ત્વને જેઓ સમ્યક્ભાવથી આત્મપરિણામી કરી પચાવી નિષેધનું કારણ શકે એમ ન હોય, જીરવી શકે એમ ન હોય, તેવા અપાત્ર જનોને તો આ વિપરીત—પરિણામી થઈ મિથ્યાભિમાનાદિ અજીર્ણવિકાર અથવા ‘ જ્ઞાનનો અપચો ’ પણ ઉપજાવે! જેમ મંદ પાચન શક્તિવાળાને પૌષ્ટિક અન્ન પાચન ન થાય, પણ તેથી તો ઉલટું અજીર્ણ ઉપજે; તેમ અનધિકારી જીવને આ પરમાન્ન પચે નહિ, એટલું જ નહિ પણ ‘ હું આ યોગશાસ્ત્ર લખ્યો છું ’ એમ મિથ્યાભિમાન ધરી, તથાપિ યોગલાવની સિદ્ધિ વિના, જ્ઞાનદશાની પ્રાપ્તિ વિના, તે જ્યાં ત્યાં યોગ-જ્ઞાનની મોટી મોટી વાતો કરવા મંડી પડે ને પોતાના પાંડિત્યનું પ્રદર્શન કરે! ઇત્યાદિ પ્રકારે તેને શાસ્ત્રનો અપચો થાય!

અને આમ અંતરનો મોહ છૂટ્યા વિના પોપટીઓ પંડિત બની મોઢેથી જ્ઞાનની વાતો કરી, જ્ઞાનીમાં ખપવાની ખાતર, તે પામર પ્રાણી માત્ર જ્ઞાનીનો દ્રોહ કરે! ને પોકળ જ્ઞાની-શુદ્ધજ્ઞાની એવા તે પોતે ગ્રંથ 'વાંચ્યો છે' એમ જાણે છે, પણ આત્માને 'વાંચ્યો છે' એમ જાણતા નથી! અને ગ્રંથ લાણી તે જનને પણ વંચે છે! એટલે આવા અયોગ્ય જીવો આવા પરમ યોગ્ય ઉત્તમ યોગ ગ્રંથના અધિકારી કેમ હોય ?

“ મુખથી જ્ઞાન કથે અને, અંતર છૂટ્યો ન મોહ;
તે પામર પ્રાણી કરે, માત્ર જ્ઞાનીનો દ્રોહ. ”—શ્રી આત્મસિદ્ધિ.

“ નિજ ગણ સંચે મન નવિ ખંચે, ગ્રંથ લાણી જન વંચે;
હુંચે કેશ ન મુંચે માયા, તે ન રહે વ્રત પંચે. ”—સા. વ્ર. ગા. સ્ત.

વળી શાસ્ત્રમાં ત્રણ પ્રકારની સલા-શ્રોતાપરિષદ્ કહી છે. તે પ્રમાણે શ્રોતાના ગુણ-અવગુણ તપાસીને ઉપદેશ દેવાની શાસ્ત્રકારોની શૈલી છે-પદ્ધતિ છે. અપાત્ર શ્રોતાને તેને અયોગ્ય એવી ઉપદેશવાર્તા કરવામાં આવે તો ઉલટી અનર્થકારક થઈ પડે છે, કારણ કે તે તેને ઝીલી શકવાને સમર્થ નથી અને ઉંધા અનર્થકારક અર્થમાં લઈ જાય છે. આ શ્રોતાના પ્રકારનું સ્વરૂપ શ્રી નંદીસૂત્રથી જાણવા યોગ્ય છે

“ ગુહ્ય ભાવ એ તેહને કહીએ, જેહ શુ' અંતર ભાંજેજી,
જેહશુ' ચિત્ત પટંતર હોવે, તેહશુ' ગુહ્ય ન છાંજેજી;
યોગ્ય અયોગ્ય વિભાગ અલહતો, કરશે મોટી વાતોજી,
ખમશે તે પંડિત પરષદમાં, મુષ્ટિ પ્રહાર ને લાતોજી. ”—યો. દ. સંજ્ઞા. ૮-૭

તેમાં જે મૃગ પરિષદ્ જેવા શ્રોતાજનો છે, તે સિંહનાદ જેવી ચોકખી ચટ વીરવાણી સાંભળી ત્રાસે છે! મૃગલાનું ટોણું દૂરથી સિંહનાદ સાંભળીને ભય પામે છે, ગભરાઈ જાય છે, અને ભડકીને લાગે છે, તો સન્મુખ આવે જ કેમ? તેમ સિંહનાદ જેવી જે મૃગલાંના ટોળા જેવા શ્રોતાઓ છે, તે સિંહનાદ જેવી સ્પષ્ટ વીરવાણી નમ્ન સત્યરૂપ વીરવાણી શ્રવણ કરીને ત્રાસે છે, ગભરાઈ જાય છે, અને ભડકીને લાગે છે! તો સન્મુખ દષ્ટિ કરીને શ્રવણ કરવાને ઉભા જ શેના રહે? એવા ગતાનુગતિક, ગાડરીઆ ટોળા જેવા રૂઢ ને મૂઢ શ્રોતાજનો આ સત્ય તત્ત્વવાર્તા કેમ ઝીલી શકે? અને આ જે યોગગ્રંથની વાણી છે, તે તો સાચા વીરપુત્રની સિંહનાદ જેવી પરમ વીરવાણી છે, એટલે તે સાંભળવાને મૃગલાં જેવા હીનસત્ત્વ જીવો કેમ યોગ્ય હોય? કારણકે નમ્ન સત્યરૂપ પરમ તત્ત્વવાર્તા અત્ર પ્રગટ કહી છે. શુદ્ધ આત્મસ્વભાવ સાથે યુજન કરવારૂપ શુદ્ધ યોગભાવની પદ્ધતિ એમાં બતાવી છે. આવી સિંહગજના સમી વીરવાણી ઝીલવાને અદ્યસત્ત્વ કાયર જનો કેમ યોગ્ય હોય! 'કરેંગે

યા મરેગે' 'Do or Die,' 'વિજય અથવા મૃત્યુ' એવી વીર પુરુષની વીરવાણી સાંભળીને કાયર જનો જેમ ભય પામીને ભાગી જાય, તેમ આ ધર્મધુરંધર યોગવીરની વાણી સાંભળીને હીનસત્ત્વ જીવો ભય પામીને ભાગવા માંડે એમાં શી નવાઈ ? કારણ કે અહીં તો 'નગદ નારાયણ' ની વાત છે, તથાભાવરૂપ 'રોકડા 'હરિનો મારગ કલહાર' રૂપીઆની વાત છે, તથારૂપ અધ્યાત્મપરિણતિમય ભાવક્રિયા છે શૂરાનો' કરતાં યોગવિજય વરવાની અથવા સુભટની જેમ તે યોગસાધના કરતાં કરતાં ખપી જવાની વાત છે. 'પરથમ પહેલું મસ્તક મૂકી, વળતી લેવું' નામ જોને ! —પહેલું માથું મૂકી પછી આ યોગનું નામ લેવાની વાત છે. ભાવથી કપટ રહિતપણે આત્માર્પણ કરી યોગમાર્ગે આગળ વધવાની વાત છે. આત્મસ્થાને વીરપણું દાખવવાની પરમ શૂરવીર વાત છે. આવો આ હરિનો-કર્મને હરનારા 'વીર' પ્રભુનો માર્ગ શૂરાનો માર્ગ છે, એમાં કાયરનું કામ નથી. (જુઓ પૃ. ૮, 'વીરપણું તે આતમઠાણું' ઇ.).

“ હરિનો મારગ છે શૂરાનો, નહિં કાયરનું કામ જોને;

પરથમ પહેલું મસ્તક મૂકી, વળતી લેવું નામ જોને. ”—શ્રી પ્રીતમ ભક્ત

ઈત્યાદિ કારણોને લીધે જ્ઞાની આચાર્યો આવે આ ઉત્કૃષ્ટ યોગવિષયક ગ્રંથ અયોગ્યોના હાથમાં દેતા જ નથી. એટલે જ આ ગ્રંથના કર્તા શ્રી હરિભદ્રાચાર્યજી કહે છે કે—આ ગ્રંથ અયોગ્યોને દેવો યોગ્ય નથી. અને આ અમે હરિભદ્રજીનું કહીએ છીએ તે કાંઈ અયોગ્ય જીવો પ્રત્યે અનાદરથી કે તિરસ્કારથી સાદર કથન કહેતા નથી, પણ આદરથી (Respectfully) કહીએ છીએ; કારણ કે અમને તે જીવો પ્રત્યે કાંઈ દ્રેષ નથી કે અમે તેનો અનાદર કે તિરસ્કાર કરીએ, પણ અમને તો સર્વ જીવ પ્રત્યે સમભાવ છે, અને તેવા અયોગ્ય જીવો પ્રત્યે તો વિશેષ કરીને ભાવ કરુણાભુક્તિ છે કે આ જીવો પણ આ યોગમાર્ગ પામવા યોગ્ય થાય તો કેવું સારું ! પણ તે માટે પણ યથાયોગ્યતા મેળવવી જોઈએ. યોગ્યતા મેળવ્યે તેઓ પણ આ માટે યોગ્ય થાય. એટલે યોગ્યે જેમ યોગ્યતા વૃદ્ધિ માટે પ્રયત્ન કરવો જોઈએ, તેમ અયોગ્યે પણ યોગ્યતા પ્રાપ્ત કરવા માટેનો પ્રયત્ન-પુરુષાર્થ કરવો જોઈએ. એટલે તેઓએ બિલકુલ નિરાશ થવાની જરૂર નથી. કારણ કે જેમ બને તેમ વૈરાગ્ય-ઉપશમાદિ ગુણની વૃદ્ધિ થાય તેમ તેમ તેવી યોગ્યતા આવતી જાય, માટે તે વૈરાગ્યાદિની વૃદ્ધિ માટેનો પ્રયાસ તેઓએ કરવો જોઈએ. પણ બ્યાંસુધી તેવી યોગ્યતા આવી નથી, ત્યાંસુધી તો તેઓ આ માટે યોગ્ય નથી જ. એટલે જ આ અમે આદરથી કહું છું, અને તે પણ માત્ર તે જીવોના હિતાર્થે જ. કારણ કે સદ્વૈદ્યે દરદીની ખરાખર નાડ જોઈ, પ્રકૃતિ પારખી, વય-પાચનશક્તિ આદિ લક્ષમાં રાખી દવા કરવી જોઈએ, એવો સામાન્ય નિયમ છે. એમ ન કરે

ને મોટા માણસને આપવાની માત્રા બાલકને આપી છે, તો તેનું કેટલું અધું અહિત થાય ? કેવું વિપરીત પરિણામ આવે ? કેવું ઓડનું ચોડ વેતરાઈ બન્યું ? તેમ સદ્ગુરુ સદ્વૈદ્યે પણ ભવરોગી એવા સંસારી જીવની બરાબર નાડ બેઈ, પ્રકૃતિ પારખી, ભાવથી બાલાદિ વય-પાચનશક્તિ આદિ લક્ષમાં રાખી, તેની ભાવચિકિત્સા (Spiritual treatment) કરવી બેઈએ. એમ ન કરે ને મોટા માણસને-પંડિત જનને આપવા યોગ્ય ઉપદેશમાત્રા બાલ જીવને આપે, તો તેનું કેટલું અધું અહિત થાય ? કેવું વિષમ પરિણામ આવે ? આ દૃષ્ટાંતનું દષ્ટિબિન્દુ લક્ષમાં રાખીને અમે આ યોગદષ્ટિસમુચ્ચય અયોગ્યને દેવા યોગ્ય નથી, એવો અત્ર સ્પષ્ટ નિષેધ કરીએ છીએ,—આમ શ્રી હરિભદ્રસૂરિનું કહેવું છે. X



આ એમ કેમ ? તો કે—

अवज्ञेह कृताल्पापि यदनर्थाय जायते ।
अतस्तत्परिहारार्थं न पुनर्भावदोषतः ॥ २२७ ॥

અનર્થકારી અદ્ય પણ, થાય અવજ્ઞા આંહિ;
પરિહારાર્થે તસ કહ્યું, ભાવદોષથી નાંહિ. ૨૨૭

અર્થ:—અહીં—આ યોગદષ્ટિસમુચ્ચય ગ્રંથ પ્રત્યે કરવામાં આવેલી અદ્ય પણ અવજ્ઞા અનર્થને અર્થે થાય છે, એટલા જ માટે તેના પરિહાર અર્થે હરિભદ્રે આ કહ્યું છે,— નહિં કે ભાવદોષથી કહ્યું છે.

વિવેચન

અહીં—આ યોગદષ્ટિસમુચ્ચય નામના ગ્રંથ પ્રત્યે કરવામાં આવેલી અદ્ય પણ અવજ્ઞા, મહાવિષયપણાએ કરીને અનર્થને અર્થે થાય છે, એટલા માટે તેના પરિહાર અર્થે હરિભદ્રે આ કહ્યું છે,—નહિં કે ક્ષુદ્રતારૂપ ભાવદોષથી. ઉપરના શ્લોકમાં જે કહ્યું કે— ‘અયોગ્યને આ દેવા યોગ્ય નથી એમ હરિભદ્ર કહે છે,’ તે કહેવાનું કારણ શું ? તેનો અહીં સ્પષ્ટ ખુલાસો કર્યો છે. આ યોગદષ્ટિસમુચ્ચય ગ્રંથ પ્રત્યે અદ્ય પણ અવજ્ઞા કરવામાં આવે, તો તે અવજ્ઞા કરનારને પોતાને મહાઅનર્થરૂપ થઈ પડે,

वृत्तिः—अवज्ञेह—अवज्ञा अहं—योगदष्टिसमुच्चय नामना ग्रंथमा, कृताल्पापि—करवाમાં आवेલી, २२७पथी अद्य पणु, यद्—कारणु के, अनर्थाय जायते—अनर्थाथे थाय છે,—महाविषयपणुआये करीने, अतस्तत्परिहारार्थं—एतन्ना माटे तेना परिहारार्थे, न पुनर्भावदोषतः—पणु नहिं के भावदोषी—क्षुद्रताथी हरिभद्रे आ कहुं છે.

X “ हितमपि वायोरौषधमहितं तत् श्लेष्मणो यथाऽत्यन्तम् ।

सद्धर्मदेशनौषधमेवं बालाद्यपेक्षमिति ॥ ”—શ્રી હરિભદ્રસૂરિકૃત પોડશક.

કારણ કે આ ગ્રંથનો વિષય મહાન્ છે. એટલે આ પ્રત્યે અવજ્ઞા કરવાથી અનર્થ પણ મહાન થાય. એથી કરીને અયોગ્યને દીધાથી તેઓને તેવો મહાઅનર્થ ન ઉપજે, તેની ખાતર હરિભદ્રે આ કહ્યું છે, -નહિં કે ક્ષુદ્રતારૂપ ભાવ દોષથી.

આ ' યોગદષ્ટિસમુચ્ચય ' મહાન્ એવા યોગ વિષય સંબંધીનો ગ્રંથ છે, એટલે એવા મહાન્વિષયપણાથી આ યોગશાસ્ત્ર પણ મહાન છે. આવા મહાન યોગશાસ્ત્રની જાણતાં-અજાણતાં, ભૂલે ચૂકે પણ થોડી પણ અવજ્ઞા કરવામાં આવે, તો મહત્તના અના- તે અવજ્ઞા કરનારને મહાઅનર્થરૂપ થઈ પડે, મોટી હાનિરૂપ થઈ દર્શી મહા- પડે; કારણ કે મહત્ત એવા સત્ પ્રત્યે જે લેશ પણ અવજ્ઞા કરવામાં અનર્થ આવે, લેશ પણ અનાદર કરવામાં આવે, લેશ પણ અવિનય બતાવવામાં આવે, લેશ પણ આશાતના કરવામાં આવે, લેશ પણ અભક્તિ કરવામાં આવે, તો તેનું અનંત સંસાર પરિભ્રમણરૂપ ભયંકર ફળ લોગવવું પડે. જેમ મહત્ત એવા સત્ પ્રત્યેની અનાશાતનાથી, આદરથી, વિનયથી, ભક્તિથી, બહુમાનથી મહા સત્ ફળ મળે; તેમ આશાતનાથી, અનાદરથી, અવિનયથી, અભક્તિથી, અબહુમાનથી અસત્ ફળ મળે. જેમ સત્ના આરાધનથી મોક્ષરૂપ મહત્ત ફળ મળે, તેમ વિરાધનથી મહા- સંસારરૂપ ફળ મળે. જેમ રાજ રીઝે તો ન્યાલ કરી દે ને ખીજે તો ઘરખાર પણ જાય; તેમ આરાધનાથી સત્ પ્રસન્ન થાય તો જીવનું કલ્યાણ કલ્યાણ થઈ જાય, અને વિરાધનાથી અપ્રસન્ન થાય તો મહાઅકલ્યાણ થાય. સત્પુરુષ ને સત્પુરુષનું વચનામૃત સંસારથી તારનાર તીર્થસ્વરૂપ છે. તેની ભક્તિથી જીવનો બેડો પાર થાય, અને આશાતનાથી જીવનું નાવડું ડૂબી જાય! એટલા માટે જ પૂજની ઢાળમાં શ્રી વીરવિજયજીએ સાચું જ ગાયું છે કે- ' તીરથની આશાતના નવિ કરિયે, હારે નવિ કરિયે રે નવિ કરિયે. ' (જુઓ પૃ. ૧૧૦, ' ચક્રી ધરમ તીરથતણો ' ઇ.)

આવા સત્શાસ્ત્ર પ્રત્યે જે થોડી પણ અવજ્ઞા મહાઅનર્થકારી થઈ પડે, તો પછી વિશેષ અવજ્ઞાનું તો પૂછવું જ શું? અને અયોગ્યોને જે આવું સત્શાસ્ત્ર દેવામાં આવે તો તેઓ થકી આવી અવજ્ઞા-આશાતનાદિ થઈ જાય એવો સંભવ છે. નિંકારણુ કરુ- અને એમ થાય, તો તેઓને મહા અનર્થ થઈ પડે, અનંત સંસાર ણાથી નિષેધ પરિભ્રમણુ દુઃખ લોગવવું પડે. એટલે આમ અવજ્ઞાથી તેઓને મહા- અનર્થ ન સાંપડે તેની ખાતર, મહાઅનર્થ દૂર રહે તેની ખાતર, અયોગ્યોને આ દેવા યોગ્ય નથી, એમ હરિભદ્રે કહ્યું છે, નહિં કે ભાવદોષથી, અર્થાત્ ક્ષુદ્રતાથી-તુચ્છતાથી એમ કહ્યું નથી. પરમ ભાવિતાત્મા હરિભદ્રાચાર્યજી કહે છે કે- અમને આ અયોગ્ય અપાત્ર જીવો પ્રત્યે કાંઈ દ્રેષ નથી, કે મત્સર નથી, કે કંઈ અભાવ નથી, કે જેથી કરીને ક્ષુદ્રતાને લીધે-તુચ્છ વિચારને લીધે અમે તેઓને આ શાસ્ત્રદાનનો નિષેધ કર્યો હોય. અમે તો તેવા અજ્ઞાન જીવો બિચારા અવજ્ઞા કરી આ શાસ્ત્રની

આશાતનાથી નિખિડ કમં ખાંધી અનર્થ ન પામે એમ ઇચ્છતા હોઈ, અત્રે ભાવદયાથી પ્રેરાઈને નિષેધ કર્યો છે; અને તે પણ કેવળ તેમની હિતબુદ્ધિથી, એકાંત નિષ્કારણુ કરુણાથી કહ્યું છે. માટે તે જીવોએ આથી દુઃખ લગાડવું નહિ કે અમારા પ્રત્યે ખોટું લગાડવું નહિ, પણ યોગ્યતા યોગ્ય ગુણ પોતાના આત્મામાં પ્રગટ કરી પ્રથમ તો પોતાની અયોગ્યતા દૂર કરવા પ્રયત્ન કરવો, અને જેમ અને તેમ આ સત્શાસ્ત્રની અદ્ય પણ અવજ્ઞા દૂરથી વર્જવી. એટલો જ આ અમારો કહેવાનો આશય છે. દાખલા તરીકે—જેને આ ગ્રંથ પ્રત્યે શુશ્રૂષા ન હોય, સાંભળવાની સાચી અંતરેચ્છા ન હોય, એના ઉદ્દિષ્ટ વિષય પ્રત્યે રસ ન હોય, તેઓને આ ગ્રંથ દેવો, શ્રવણુ કરાવવો તે આ મહાગ્રંથની અવજ્ઞા—અપમાન—આશાતના કરવા ખરાબર છે, અનાદર કરવા ખરાબર છે. એવા શુશ્રૂષા રહિતને શ્રવણુ કરાવવું તે ‘લેસ આગળ ભાગવત’ જેવું છે, અને મોતીને ચારો ડુકર પાસે નાંખવા ખરાબર છે. ‘Casting pearls before swine.’ માટે શુશ્રૂષાદિ ગુણ જેનામાં ન હોય, એવા અયોગ્ય શ્રોતાઓને આ ગ્રંથ દેવા યોગ્ય નથી જ, એ યુક્ત કહ્યું છે.



અને આ આમ અંગીકાર કર્તવ્ય છે, જેથી કરીને જ કહે છે—

યોગ્યેભ્યસ્તુ પ્રયત્નેન દેયોડયં વિધિનાન્વિતૈઃ ।

માત્સર્યવિરહેણોચ્ચૈઃ શ્રેયોવિદ્નપ્રશાન્તયે ॥ ૨૨૮ ॥

યોગ્યને દેવો યત્નથી, વિધિવંતે જ સમર્થ;

માત્સર્ય ‘વિરહ’થી અતિ, શ્રેય વિદ્ન શાંત્યર્થ. ૨૨૮

અર્થ:—અને યોગ્ય શ્રોતાઓને તો આ ગ્રંથ વિધિથી યુક્ત એવા જનોએ, સર્વથા માત્સર્ય વિના, શ્રેયોવિદ્નની પ્રશાંતિને અર્થે, પ્રયત્નથી દેવો યોગ્ય છે.

વિવેચન

આ ગ્રંથ અયોગ્ય શ્રોતાઓને દેવા યોગ્ય નથી, એમ ઉપરમાં હેતુપૂર્વક કહી ખતાવ્યું; પણ યોગ્ય શ્રોતાઓને તો માત્સર્ય રહિતપણે આ અવશ્ય પ્રયત્નથી દેવા યોગ્ય છે; અને તે પણ શ્રવણુદિ વિષય સંબંધી વિધિથી યુક્ત એવાઓ દ્વારા,—નહિં તો

વૃત્તિ:—યોગ્યેભ્યસ્તુ—પણ યોગ્ય શ્રોતાઓને તો, પ્રયત્નેન પ્રયત્નથી, ઉપયોગસાર એવા પ્રયત્નથી; દેયોડયં—આ દેવા યોગ્ય છે, વિધિના—વિધિથી, શ્રવણુદિ ગોચર વિધિથી, અન્વિતૈઃ—અન્વિત, યુક્ત એવાઓથી—નહિં તો પ્રત્યયાયના સંભવ થકી દે.ષ છે, એમ આચાર્યો કહે છે. માત્સર્યવિરહેણ—માત્સર્ય વિરહથી, માત્સર્ય અમાવથી ઉચ્ચૈઃ—અત્પત્તપણે શ્રેયોવિદ્નપ્રશાંતયે—શ્રેય વિદ્નની પ્રશાંતિને અર્થે, પુણ્ય—અંતરામની પ્રશાંતિને અર્થે.

। સમાપ્તોડયં યોગદષ્ટિસમુચ્ચયઃ ।

પ્રત્યવાચના-હાનિના સંલવથી દોષ લાગે છે એમ આચાર્યો કહે છે. આ દેવા યોગ્ય છે, તે અત્યંતપણે શ્રેયોવિધનની પ્રશાંતિ અર્થે છે, પુણ્યઅંતરાયની પ્રશાંતિ અર્થે છે.

ઉપરમાં વર્ણવ્યા એવા શુશ્રૂષાદિ ગુણસંપન્ન યોગ્ય અધિકારી શ્રોતાઓને તો આ ગ્રંથ અવશ્ય દેવા યોગ્ય છે. જેને આ શુશ્રૂષા છે, આ ગ્રંથ શ્રવણ કરવાની સાચી અંતરેચ્છા-જિજ્ઞાસા છે, આ યોગવિષય પ્રત્યે જેને અંતરંગ રુચિ-રસ છે,

માત્સર્ય એવા વિનયાદિ યથોક્ત ગુણવાળા શ્રોતાઓને તો આ ગ્રંથ ઉપયોગસાર-
‘વિરહ’થી ઉપયોગપ્રધાન પ્રયત્નથી જરૂર જરૂર દેવા યોગ્ય છે-શ્રવણ કરાવવા યોગ્ય છે. અને તે પણ સર્વથા **માત્સર્ય વિરહથી-માત્સર્ય રહિતપણે**. કોઈપણ પ્રકારનો ગુણદ્વેષ, ઈર્ષ્યા, અદેખાઈ રાખ્યા વિના, પોતાની સમસ્ત

શક્તિથી-સર્વાત્માથી આ પરમ જ્ઞાનદાન દેવા યોગ્ય છે. તન-મન-ધન-
પરમ શ્રુતની વચનની સમસ્ત શક્તિ ખર્ચી નાંખીને, એવારી નાંખીને આ જ્ઞાનની
પ્રભાવના પ્રભાવના પરમ ઉદારતાથી કરવા યોગ્ય છે. પણ આ દેવાથી આ

મહારા કરતાં યોગગુણમાં આગળ વધી જશે ને હું ઝાંખો પડી જઈશ તો ! એવા તેજોવધરૂપ ગુણદ્વેષથી-મત્સરથી પ્રેરાઈને મુક્તહૃદયે-ખુલ્લા હૃદયે આ જ્ઞાનદાન દેતાં અચકાવું યોગ્ય નથી. પણ આ શ્રોતાજનો આ જ્ઞાનદાનથી કેમ આત્મોત્કર્ષ પામે, કેમ યોગગુણની વૃદ્ધિ કરે, ને તે દેખીને હું રાજી થાઉં-પ્રસન્ન થાઉં, એવી પ્રમોદલાવના સહિત પરમ ઉદાર ભાવથી છૂટે હૃદયે ને છૂટા હાથે આ જ્ઞાનધનનું દાન દેવા યોગ્ય છે. આ જ્ઞાનધન તો અક્ષયનિધિ છે. એ દાન દેતાં કદી ખૂટતું નથી, અને દાતાનું કંઈ જ્ઞાનધન ઓછું થઈ જતું નથી, ઉલટું જળવાઈ રહે છે ને વૃદ્ધિ પામે છે. માટે માત્સર્યનો ‘વિરહ’ કરી, મત્સરભાવ સર્વથા છોડી દઈ, જેમ બને તેમ બહોળા હાથે આ જ્ઞાનદાન આપી **પરમ શ્રુતની પ્રભાવના** કરવી, એ જ યોગ્ય છે. અત્ર ‘વિરહ’ શબ્દથી શ્રીમદ્ હરિભદ્રાચાર્યજીએ પોતાની કૃતિના પ્રાંતે વિરહાંક મૂકવાની પદ્ધતિનું અનુસરણ કર્યું છે.

અને તેનું દાન કરનારા જ્ઞાનદાતા પણ કેવા હોવા જોઈએ ? તે માટે અહીં કહ્યું કે—જે શ્રવણાદિ વિષયની વિધિથી યુક્ત હોય, એવાઓ દ્વારા આનું દાન થવું જોઈએ.

શ્રવણ, ગ્રહણ, ધારણ, વિજ્ઞાન, ઈહા, અપોહ, તત્વાભિનિવેશ આદિ ‘વિધિ’ યુક્ત યથોક્ત ગુણથી જે યુક્ત છે, તેઓ દ્વારા આનું દાન થવા યોગ્ય છે.

જ્ઞાનદાતા જેણે આ ગ્રંથનું શ્રવણ કર્યું છે, ગ્રહણ કર્યું છે, હૃદયને વિષે ધારણ કર્યું છે, વિજ્ઞાન કર્યું છે, તે સંબંધી જેણે ઈહા-અપોહ અર્થાત્

તત્ત્વચિંતનરૂપ ઊંડો વિચાર કર્યો છે, અને આમ કરી જેણે તત્ત્વાભિનિવેશ કર્યો છે, એવા સુયોગ્ય વિધિસંપન્ન વક્તા દ્વારા, શુશ્રૂષાવંતને-શ્રવણ કરવાની સાચી ઉત્કટ ઈચ્છાવાળા યોગ્ય પાત્ર મુમુક્ષુને આ દેવામાં આવે, શ્રવણ કરાવવામાં આવે, તેનું નામ વિધિદાન છે બાકી આવા વિધિયુક્ત ન હોય અર્થાત્ જેણે ઉક્ત શ્રવણાદિ ન કર્યા હોય એવા વક્તા

દ્વારા ને આ અપાય તો તે અવિધિદાન છે. કારણ કે જેણે પોતે શ્રવણાદિ કર્યું નથી, તે ખીજને દેવા જેસે-શ્રવણ કરાવવા જેસે તે કેટલું બધું અજૂગતું છે? કેવું બેહૂંદું છે? અને આમ ને અવિધિવંતથી દેવામાં આવે તો પ્રત્યવાચના-અપાયના સંભવથી દોષ આવે છે, એમ શ્રી આચાર્ય લગવંતો લાખે છે.

માટે જેટલી સુયોગ્ય શ્રોતાની જરૂર છે, તેટલી જ બદકે તેથી વધારે સુયોગ્ય વક્તાની-ભાવિતાત્મા વ્યાખ્યાતાની જરૂર છે. જે યોગમાર્ગનો ભણ, સુભણ, જ્ઞાની, અનુભવી, ગીતાર્થ વક્તા હોય, તે જ ઉપદેશ દેવાનો અધિકારી હોઈ શકે. પણ યોગમાર્ગથી અભણ, અજ્ઞાની, ખીનઅનુભવી, અગીતાર્થ ગીતાર્થ જ્ઞાની વક્તા હોય, તે કદી પણ ઉપદેશદાનનો અધિકારી હોઈ શકે જ નહિ; અને તેવો અનધિકારી ને વ્યાખ્યાનપીઠ પર ચઢી વક્તાબાજી કરે, મનાવા-પૂજવા માટે પોતાનું જનમનરંજન વાચાલપણું દાખવે, તો તે કેવળ અવિધિએ વર્તતો હોઈ, જ્ઞાનીના માર્ગનો દ્રોહ જ કરે છે. માટે શ્રવણાદિ વિધિસંપન્ન, યોગમાર્ગના અનુભવી, ભાવયોગી, એવા ગીતાર્થ જ્ઞાની સત્પુરુષ જ આ યોગમાર્ગના ઉપદેશદાતા હોવા યોગ્ય છે. એવા સદુપદેશ થકી જ આનું સદુપદેશ દાન શોભે છે, અને તેવા મહાત્મા સદુપદેશથી જ માર્ગ પ્રવર્તે છે.

“શ્રાદ્ધઃ શ્રોતા સુધીર્વક્તા યુજ્યેયાતાં યદીશ તત્ ।
ત્વચ્છાસનસ્ય સામ્રાજ્યમેકછત્રં કલાવપિ ॥

—શ્રી હેમચંદ્રાચાર્યજીકૃત વીતરાગસ્તવ.

“સદુપદેશની બહુ જરૂર છે. સદુપદેશની બહુ જરૂર છે.” —શ્રીમદ્ રાજચંદ્રજી

અને તેવા સદુપદેશ ચતુર્થ વક્તા સત્પુરુષો થકી દેવાતા આ જ્ઞાનદાનનું પ્રયોજન પણ અત્યંતપણે શ્રેયોવિધની પ્રશાંતિ અર્થે હોય છે, પુણ્યાન્તરાયના વિધનની પ્રશાંતિ અર્થે હોય છે; કારણ કે આવા જ્ઞાનદાનરૂપ પરમ સત્કાર્યથી પોતાના શ્રેયોવિધ શ્રેયસ્સુખાં-આત્મકલ્યાણમાં જે વિધન છે, તેની પ્રશાંતિ હોય છે, અત્યંત પ્રશાંતિ અર્થે શાંતિ હોય છે. અર્થાત્ પુણ્યાનુબંધી પુણ્યમાં જે અંતરાય છે તેની પ્રશાંતિ-અત્યંત શાંતિ હોય છે. એટલે આવા સત્શાસ્ત્રના દાનથી પોતાના શ્રેયપ્રાપ્તિના અંતરાયો તૂટે છે, ને તેથી પોતાને શ્રેયસ્સુખ-પરમ શ્રુતની મેઃક્ષરૂપ સત્ક્રમની પ્રાપ્તિ હોય છે. આમ આ પરમ સત્શાસ્ત્ર પોતે પ્રભાવના શ્રેયોવિધનની પ્રશાંતિ કરનાર હોવાથી, તેનું દાન પણ સ્વ-પરને શ્રેયો-વિધનની પ્રશાંતિ કરનાર છે. એટલા માટે આત્મકલ્યાણની નિષ્કામ ભાવનાથી

શ્રેયોવિદ્યનની પ્રશાંતિને અર્થે સદુપદેષ્ટા સત્પુરુષોએ આ સત્શાસ્ત્રનું જ્ઞાનદાન કરી પરમ સત્શ્રુતની પ્રભાવના કરવા યોગ્ય છે. તથાસ્તુ !

“ લોક પૂરને નિજ નિજ ઇચ્છા, યોગલાવ ગુણચણેણ;
શ્રી નયવિજય વિબુધ પયસેવક, વાયક યશને વચણેણ.”—શ્રી. યો. સજ્ઞા. ૮૮



—: ઉપસંહાર: કળશ કાવ્ય :—

વસંતતિલકા

સદ્યોગરૂપ બહુ શાસ્ત્ર સમુદ્ર મધ્યે, આ યોગદષ્ટિમય યોગ સુગ્રંથ ગુચ્યે;
દુઘ્નાબ્ધિમાર્થો વિબુધે અમૃતં વલોભ્યું, યોગામૃતં શ્રી હરિભદ્ર બુધે વલોભ્યું. ૧૬૭
છે સાર તો ક્ષૌરતણો નવનીત માત્ર, આ તેમ યોગશ્રુતસાર જ યોગશાસ્ત્ર;
સંક્ષેપમાં કથું સમુદ્ધૃત આ સૂરીંદ્રે, આત્માર્થ અર્થ પરમાર્થપરા મુનીંદ્રે. ૧૬૮
સંક્ષેપ તોય પરિપૂર્ણ જ માર્ગ વ્યક્તિ, એવી અપૂર્વ અહિં શ્રેષ્ઠ સમાસશક્તિ;
છે સિન્ધુ બિન્દુમહિં બિન્દુય સિન્ધુમાંહિ, છે વૃક્ષ ખીજમહિં ને ખોજ વૃક્ષમાંહિ. ૧૬૯
પ્રત્યેક સૂત્ર ગર્ભોરાશય એહ સ્થાને, બિન્દુમહી ઉલસિયો શ્રુતસિન્ધુ બણે !
દિગ્દર્શનાર્થ કંઈ તેહ તણા ઉલાસે, લાંબું વિવેચન કથું ભગવાનદાસે. ૧૭૦
નેગીંદ્ર જેહ જગ ભગતોં જ્યોત જેવા, વાગ્અમૃતે અમૃત શ્રી હરિભદ્ર દેવા;
વાણી તણો તસ અહો ! કુણુ તાગ પામે ? આંબે શું કલ્પદ્રુમ વામન સ્વર્ગ ધામે ? ૧૭૧
જે કુલયોગોં વર્ણો પ્રવૃત્તચક્ર યોગી, તેનેય એહ ઉપકારક ઉપયોગી;
આત્માર્થીં નેગોંજન એહ મુમુક્ષુ માત્ર, આ યોગશાસ્ત્ર અધિકારોં કહ્યા સુપાત્ર. ૧૭૨
તે કુલયોગોં જન યોગિકુલે જ જન્મ્યા, ને યોગિધર્મ અનુયાયિ યથાર્થ અન્યા;
અદ્રેષોં દેવ ગુરુ દિજ શું પ્રેમવંતા, વિનીત દયાળુય જિતેંદ્રિય બોધવંતા. ૧૭૩
સંસ્કારજનમ લહોં યોગોં પિતાદિદ્વારા, જે કુલદીપ કુલને અજવાળનારા;
તે કુલપુત્ર કુલયોગોં સુશીલ ઓપે, મર્યાદ કુલવધૂં શું કુલની ન લોપે. ૧૭૪
સત્શુશ્રૂણાદિ ગુણ અષ્ટ સુસ્પષ્ટ વર્તે, ઇચ્છા પ્રવૃત્તિ યમ આદિ દ્રવ્ય પ્રવર્તે;
ને સ્થિર સિદ્ધિ યમના અતિશે જ કામી, તે બણુ નેગોંજન પ્રવૃત્તચક્ર નામી. ૧૭૫
કર્તાદિ કારક કુચક પરાર્થ વર્ત્યું; તે આત્મસાધક સુચક હવે પ્રવર્ત્યું;
આત્માર્થ આત્મ થકી આત્મક્રિયા જ આત્મા, આત્માર્થો આત્મમહિં આ કરતો મહાત્મા. ૧૭૬
આત્મસ્વભાવ ન વિલાવર્થો તે હણે છે, આત્મા શિવાય પરભાવ સ્વ ના બણે છે;
આત્માતિરિક્ત પર દ્રવ્ય ન તે હરે છે, ના ભોગવે ન જ મમત્વ મતિ કરે છે. ૧૭૭

એવું સ્વરૂપનું અહિંસક યોગચક્ર, સાધે સુસાધુ નિત યોગી પ્રવૃત્તચક્ર;
 જે ચાલતું હતું જ કારક ચક્ર વક્ર, તેને ચલાવ્યું ઋગુ મૌક્ષપથે અવક્ર. ૧૭૮
 ને આઘ યોગ જ અવચક્ર યોગ યોગે, તેથી ખોળ દ્રવ્ય અવચક્ર યોગ યોગે;
 આ યોગીઓ જ શુભ યોગ તણા પ્રયોગે, છે પાત્ર અત્ર અધિકારી સુયોગ યોગે. ૧૭૯
 જે સંતનું સ્વરૂપ ઓળખી સંત સેવે, તે સંત સંતકલ સંત કૃપાર્થી લેવે;
 આવા અવચક્ર ત્રિયોગ તણા સુયોગે, આ યોગિઓનું અહિં યોગ્યપણું જ યોગે. ૧૮૦
 આ કુલયોગી ત્યમ પ્રવૃત્તચક્રનોય, આ ગ્રંથથી કંઈ વળી ઉપકાર હોય;
 સત્ પક્ષપાત પ્રમુખ શ્રવણે ધરીને, સદ્દયોગ ખીજ તણી પુષ્ટિવડે કરીને. ૧૮૧
 સત્ પક્ષપાત ત્યમ ભાવશૂની ક્રિયાનું, ખદોત ભાનુ સમ અંતર સ્પષ્ટ માનું;
 ખદોત તેજ અતિ અદ્ય અને વિનાશી, આ વિપરીત રવિનું-ખુદ દ્યો વિમાસી! ૧૮૨
 એવાં રહસ્ય સુપ્રકાશક ગ્રંથ એવો, આ તો અયોગ્ય જનને ન જ યોગ્ય દેવો;
 ભારી અનર્થકર લેશ અહિં અવજ્ઞા, તેથી વદ્યા શ્રી હરિભદ્ર ધરી કરુણા. ૧૮૩
 દેવો જ યોગ્ય જનને પર પ્રેમ ભાવે, જેથી જગે પરમ શ્રુત પ્રભાવ થાવે;
 ને શ્રેય વિદ્ન વિરહે,-હરિભદ્ર ભાષે, તેને અનુવદી કહ્યું ભગવાનદાસે. ૧૮૪

॥ इति महर्षिः श्रीहरिभद्राचार्यविरचिते किरत्चंद्रसूनुमनःसुखनंदनेन भगवानदासेन सुमनोन्दनी-
 बृहत्टीकानामकविवेचनेन सप्रपञ्चं विवेचिते श्रीयोगदृष्टिसमुच्चयशास्त्रे उपसंहारः ॥

॥ ઇતિ મહર્ષિ શ્રી હરિભદ્રાચાર્યે વિરચેલા અને શ્રીમનઃસુખભાઈ કિરતચંદ્રના પુત્ર
 ડો. ભગવાનદાસે સ્વરચિત સુમનોનંદની બૃહત્તીકા નામક વિવેચનથી સવિસ્તર વિવેચેલા
 શ્રી યોગદષ્ટિસમુચ્ચય શાસ્ત્રમાં ઉપસંહાર ॥



પરિશિષ્ટ

ઇચ્છાયોગ, શાસ્ત્રયોગ અને સામર્થ્યયોગનો સાર

મોક્ષમાર્ગે ગમન કરતો ખરેખરો મુમુક્ષુ નિર્દલ આત્માથી પુરુષ અનુકંમે ઇચ્છાયોગ, શાસ્ત્રયોગ અને સામર્થ્યયોગ એ ત્રણ ભૂમિકાઓને સ્પર્શીને મોક્ષ પામે છે. એનો સારસમુચ્ચય સમજવા માટે સ્થૂલ રૂપક-ઘટના કરીએ.

આ સંસારરૂપ ભયંકર અટવીમાં ભૂલો પડેલો જીવરૂપ મુસાફર પ્રથમ તો તેમાંથી છૂટવાની તીવ્ર ઇચ્છા રાખે છે, મોક્ષ મેળવવા ઇચ્છે છે; એટલે દૂંઢતો દૂંઢતો તે તેનો માર્ગ બહુકાર સદ્ગુરુને પૂછે છે; તેની પાસેથી તે બહીને સદેહે છે. આમ તે શ્રુતાર્થ ને જ્ઞાની બને છે ને શ્રદ્ધાપૂર્વક તે ઉદ્દિષ્ટ માર્ગે ચાલવા પ્રયાસ કરે છે, છતાં તેને ક્વચિત્ પ્રમાદ થઈ આવે છે. આમ આ ઇચ્છાયોગી મોક્ષમાર્ગે આગળ વધતો જાય છે.

આ મુસાફરી દરમ્યાન શાસ્ત્રરૂપ ભોમીઓ (guide) સદા તેની સાથે છે, એટલે તેની આજ્ઞા પ્રમાણે ચાલતાં તેને શાસ્ત્રનું સંપૂર્ણ અવિકલ જ્ઞાન પ્રાપ્ત થાય છે, અને તેની સહાયથી માર્ગ દેખતો દેખતો તે શ્રદ્ધાપૂર્વક, પોતાની શક્તિ પ્રમાણે, અપ્રમાદીપણે આગળ પ્રગતિ કરતો જાય છે.

આમ તે ભયાનક અટવી વટાવી જઈને સુંદર રાજમાર્ગ પર-ધોરી રસ્તા પર આવી જાય છે. એટલે આગળનો મોક્ષસ્થાન લણીને રસ્તો ચોકખે ચોકખો દીવા જેવો દેખાય છે. એટલે શાસ્ત્રરૂપ ભોમિયાની હવે ઠેક વળાવવા આવવાની જરૂર નહિં હોવાથી તેને છોડીને, પણ તેની માત્ર દિગ્દર્શનરૂપ સામાન્ય સૂચનાને અનુસરીને તે સમર્થ યોગી આત્મસામર્થ્યથી યોગમાર્ગે તીવ્ર સંવેગથી-અત્યંત વેગથી અપાટાબંધ દોડવો જાય છે પ્રાતિભ જ્ઞાનથી-પ્રતિભાસંપન્ન અનુભવજ્ઞાન દષ્ટિથી આગળ આગળનો માર્ગ ચોકખો દીવા જેવો દેખતો તે ક્ષાયોપશમિક ધર્મોને-ક્ષયોપશમ ભાવોને ક્ષમાવી દઈ, ધર્મસંન્યાસ કરતો કરતો, અપૂર્વ આત્મસામર્થ્યથી ક્ષપક શ્રેણી પર ચઢી, ૮-૯-૧૦-૧૨ ગુણકાણા અપાટાબંધ વટાવી ૧૩મા ગુણકાણે પહોંચે છે, કેવલજ્ઞાન પામી સર્વદ્રવ્ય-પર્યાય પ્રત્યક્ષ દેખે છે. ત્યાં તો મોક્ષનગર સાક્ષાત્ દેખાય છે. તે જણે તેના પરામાં આવી પહોંચ્યો છે ! ત્યાં પછી તે થોડો વખત (આયુષ્ય પ્રમાણે) વિસામો ખાય છે ને પોતાને થયેલા જ્ઞાનનો લાભ બીજાને-જગતને આપી પરમ પરોપકાર કરે છે. પછી આયુષ્યની મુદત પૂરી થવા આવ્યે, તે મન-વચન-કાયાના યોગોનો નિરોધ કરી-ત્યાગ કરી, યોગસંન્યાસ કરી મેરુ જેવી નિષ્કંપ શૈલેશી અવસ્થારૂપ ભવ્ય દરવાજામાંથી સાક્ષાત્ મોક્ષનગરમાં પ્રવેશ કરે છે, અને સિદ્ધ પુરુષ બની સાદિ અનંતો કાળ અનંત સમાધિસુખમાં શાશ્વત સ્થિતિ કરે છે.

આઠ યોગદષ્ટિના સામાન્ય કથનનો સાર

મિત્રા, તારા, બલા, દીપ્તિ, સ્થિરા, કાંતા, પ્રભા, પરા—એ ઉત્તરોત્તર વધતી આત્મદશાવાળી આઠ યોગદષ્ટિ છે. તેમાં ઉત્તરોત્તર વધતો જતો બોધપ્રકાશ, તૃણઅગ્નિકણ,

ગોમયઅગ્નિકણ, કાષ્ઠઅગ્નિકણ, દીપક, રત્ન, તારા, સૂર્ય અને ચંદ્રના પ્રકાશ સાથે,—અનુક્રમે સરખાવી શકાય છે. આ આઠ દષ્ટિમાં યમ, નિયમ, આસન, પ્રાણાયામ, પ્રત્યાહાર, ધારણા, ધ્યાન અને સમાધિ એ યોગના આઠ અંગની અનુક્રમે એકેક એમ પ્રાપ્તિ હોય છે ખેદ, ઉદ્વેગ, ક્ષેપ, ઉત્થાન, ભ્રાંતિ, અન્યમુદ્, રુગ્ અને આસંગ એ આઠ પ્રકારના ચિત્ત-આશય દોષનો ત્યાગ થતાં અનુક્રમે આ આઠ દષ્ટિ સાંપડે છે; અને અદ્વેષ, જિજ્ઞાસા, શુશ્રૂષા, શ્રવણ, બોધ, મીમાંસા, પ્રતિપત્તિ અને પ્રવૃત્તિ એ આઠ ગુણમાંથી એકેક અનુક્રમે આ આઠ દષ્ટિમાં આવિર્ભાવ પામે છે—પ્રગટે છે. (સ્પષ્ટ સમજવા માટે જુઓ આ સાથે જોડેલું કોષ્ટક.)

અત્રે 'દષ્ટિ' શબ્દનો અર્થ સત્શાસ્ત્રશ્રદ્ધાથી યુક્ત, સદાગમની આજ્ઞાને અનુકૂલ એવો બોધ છે; અને તેના કૃણરૂપે અસત્પ્રવૃત્તિપદ અટકે છે, ને સત્પ્રવૃત્તિપદ પ્રગટે છે.

આ આઠ યોગદષ્ટિમાં મિત્રા આદિ પહેલી ચાર સુધી મિથ્યાત્વ હોય છે, પાંચમી સ્થિરા દષ્ટિથી સમ્યક્ત્વનો પ્રારંભ થાય છે. મિત્રા આદિ ચારમાં મિથ્યાત્વ હોવા છતાં તેને સદ્દષ્ટિમાં ગણી, તેનું કારણ એ છે કે તે સમ્યક્ત્વના કારણરૂપ થાય છે. જેમ શુદ્ધ સાકરની બનાવટમાં શેરડી-રસ-કાવો વગેરે અવસ્થાઓ આવશ્યક છે, તેમ શુદ્ધ આત્માની નિષ્પત્તિમાં-સિદ્ધિમાં મિત્રા વગેરે અવસ્થાઓ—આત્મદશાઓ અવશ્ય ઉપયોગી હોય છે. મિત્રા આદિ દષ્ટિ શેરડી જેવી છે, કારણ કે તેમાંથી સંવેગરૂપ માધુર્યની-મીઠાશની નિષ્પત્તિ થાય છે.

આ આઠ દષ્ટિમાં મિત્રા આદિ પહેલી ચાર દષ્ટિ પ્રતિપાતી-પાછી પડનારી કે અપ્રતિપાતી-પાછી ન પડનારી હોય, એમ વિકલ્પરૂપ ભજના છે; પણ છેલ્લી ચાર સ્થિરા આદિ દષ્ટિ તે અપ્રતિપાતી જ હોય—આત્મા પછી પાછી પડે જ નહિ, અને તેથી તેમાં નરકાદિ અપાંચ (હાનિ-આધા) પણ હોય નહિ. અને આવી અપ્રતિપાતી-પાછી નહિ પડતી દષ્ટિ સાંપડ્યા પછી, મુક્તિનગર પ્રત્યેનું પ્રયાણ-ગમન અખંડ અલંગપણે ચાલ્યા કરે. વચ્ચેમાં કદાચ કર્મનો ભોગ બાકી હોય તો ઉત્તમ દેવ-મનુષ્યના અલ્પ ભવ કરવારૂપ રાતવાસો કરવો પડે તો ભલે, પણ છેવટે તો મુક્તિપુરે પહોંચે જ, 'સ્વરૂપ સ્વદેશે' બધ જ.

કોષ્ટક

યોગદષ્ટિ	યોગંગ	દોષત્યાગ	ગુણપ્રાપ્તિ	બોધઉપમા	વિશેષતા
૧. મિત્રા	યમ	ખેદ	અદ્વેષ	તૃણઅગ્નિકણ	મિથ્યાત્વ
૨. તારા	નિયમ	ઉદ્વેગ	જિજ્ઞાસા	ગોમયઅગ્નિકણ	"
૩. બલા	આસન	ક્ષેપ	શુશ્રૂષા	કાષ્ઠઅગ્નિકણ	"
૪. દીપ્રા	પ્રાણાયામ	ઉત્થાન	શ્રવણ	દીપપ્રલા	"
૫. સ્થિરા	પ્રત્યાહાર	ભ્રાંતિ	બોધ	રત્નપ્રલા	સમ્યક્ત્વ
૬. કાંતા	ધારણા	અન્યમુદ્	મીમંસા	તારાપ્રલા	"
૭. પ્રલા	ધ્યાન	રુગ્ (રોગ)	પ્રતિપત્તિ	સૂર્યપ્રલા	"
૮. પરા	સમાધિ	આસંગ	પ્રવૃત્તિ	ચંદ્રપ્રલા	"

૧. મિત્રાદષ્ટિનો સાર

આ પહેલી 'મિત્રા' યોગદષ્ટિમાં દર્શન-બોધપ્રકાશ તૃણઅગ્નિકણના પ્રકાશ જેવો મંદ હોય છે, યોગનું પ્રથમ અંગ-ચમ પ્રાપ્ત થાય છે, ખેદ નામના પ્રથમ આશયદોષનો ત્યાગ હોય છે, અને અદ્વેષ નામનો પ્રથમ ગુણ પ્રગટે છે.

અહીં સ્થિતિ કરતો યોગી પુરુષ ઉત્તમ યોગબીજેનું ગ્રહણ કરે છે, જે યોગબીજ મોક્ષ-ફળનું અવધ્ય-અમોઘ કારણ થઈ પડે છે. મુખ્ય યોગબીજ આ છે—(૧) વીતરાગ પરમાત્માની શુદ્ધ ભક્તિ, (૨) ભાવયોગી એવા ભાવાચાર્યરૂપ આત્મારાત્રી સદ્ગુરુની સેવા-ભક્તિ, (૩) સહજ ભવવૈરાગ્ય, (૪) દ્રવ્ય અભિગ્રહનું પાલન, (૫) લેખનાદિ વડે સત્શાસ્ત્રની ભક્તિ, (૬) યોગબીજ કથાના શ્રવણ પ્રત્યે સ્થિર આશયવાળી માન્યતા, (૭) અને તેનો શુદ્ધ ઉપાદેય ભાવ. આ ઉત્તમ યોગબીજેનું ગ્રહણ ઘણા ભાવમલનો ક્ષય થયે છેલા પુદ્ગલાવર્ત્તમાં તથાભવ્યતાના પરિપાકથી પ્રાયે મનુષ્યોને હોય છે. આ છેલા પુદ્ગલાવર્ત્તમાં વર્ત્તતા જીવના મુખ્ય લક્ષણ આ છે—(૧) દુઃખીઆ પ્રત્યે અત્યંત દયા, (૨) ગુણવાન્ પ્રત્યે અદ્વેષ, (૩) સર્વ કોઈની અલેદલાવે યથોચિત સેવા. આવા લક્ષણવાળા ભદ્રમૂર્તિ મહાત્મા જીવને સદ્ગુરુ સત્પુરુષના યોગથી યોગાવંચક, ક્રિયાવંચક ને ફલાવંચક પ્રાપ્ત થાય છે. આ અવંચકત્રયને બાણની લક્ષ્યક્રિયાની ઉપમા સાંગોપાંગ બરાબર ઘટે છે. આ બધું જ્યાં પ્રાપ્ત થાય છે, એવી આ મિત્રાદષ્ટિમાં 'ગુણસ્થાન' શબ્દના બરેબરા અર્થ પ્રમાણે, મુખ્ય એવું પહેલું ગુણસ્થાનક વર્તે છે.

૨. તારાદષ્ટિનો સાર

બીજી તારાદષ્ટિમાં દર્શન-બોધપ્રકાશ છાણના અગ્નિકણ સમાન હોય છે; યોગનું બીજું અંગ નિયમ ઉદ્વેગ નામના બીજા ચિત્તદોષનો ત્યાગ અને જિજ્ઞાસા નામનો બીજો ગુણ હોય છે. અત્રે શૌચ, સંતોષ, તપ, સ્વાધ્યાય અને ઈશ્વરપ્રાર્થિધાન એ પંચ પ્રકારનો નિયમ હોય છે, તેનું સવિસ્તર વર્ણન અહીં કર્યું છે.

તે ઉપરાંત અત્રે આ ગુણસમૂહ પણ હોય છે—(૧) યોગકથાઓ પ્રત્યે પરમ પ્રેમ. (૨) શુદ્ધ સદ્દેયોગ સાધનારા યોગીઓ પ્રત્યે બહુમાન, તેઓનો યથાશક્તિ ઉપચાર. તેથી હિતોદય, ક્ષુદ્રઉપદ્રવહાનિ અને શિષ્ટસમ્મતતા. (૩) ભવભય પત્તાયન. (૪) ઉચિત આચરણ, અનુચિત અનાચરણ. (૫) અધિક ગુણવંત પ્રત્યે જિજ્ઞાસા. (૬) નિજ ગુણહીનતાથી પોતા પ્રત્યે ખેદ-ત્રાસ. (૭) ભવવૈરાગ્ય-સંસારથી છૂટવાની કામના. (૮) સત્પુરુષોની ચિત્ર પ્રવૃત્તિથી આશ્ચર્ય. (૯) 'શિષ્ટ કહે તે પ્રમાણ' એવી ભાવના, સ્વચ્છંદ ત્યાગ.

૩. બલાદષ્ટિનો સાર

આ ત્રીજી બલાદષ્ટિમાં દર્શન દઢ-કાષ્ઠઅગ્નિકણ સમાન હોય છે, અને યોગનું ત્રીજું અંગ આસન પ્રાપ્ત થાય છે; અસત્ તૃણના અભાવથી સર્વત્ર સુખાસન જ હોય છે, અત્વરા-પૂર્વક સર્વત્ર ગમન હોય છે, અને અપાયપરિહારથી સર્વ કૃત્ય પ્રણિધાનયુક્ત હોય છે.

શુશ્રૂષા નામનો ત્રીજો ગુણ અહીં પ્રાપ્ત થાય છે. આ શુશ્રૂષા યુવાન સુખી પુરુષની દિવ્ય ગાન શ્રવણેચ્છા જેવી તીવ્ર હોય છે. આ શુશ્રૂષા બોધજલપ્રવાહની સરવાણી જેવી છે; એ વિનાનું શ્રવણ સરવાણી વિનાની ભૂમિમાં ફૂલો ખોદવા જેવું-ફેગટ છે. કદાચ શ્રવણ ન થાય તોપણ આ શુશ્રૂષાના પ્રભાવે શુભભાવથી કર્મક્ષયરૂપ ફલ થાય છે,—જે ઉત્તમ બોધનું કારણ થાય છે. તેમજ ક્ષેપ નામના ત્રીજા ચિત્તદોષનો અહીં ત્યાગ હોય છે એટલે યોગસંબંધી અક્ષેપ હોય છે, અને તે યોગઉપાયનું કૌશલ હોય છે. અત્રે યોગી ધર્મના ઉપકરણરૂપ સાધનમાં મૂર્છના ધરાવી સાધનોને બંધનો બનાવતો નથી, પણ સદા પાપથી ભાગતો રહી મહોદયવંત અવિધને પામે છે.

૪. દીપ્રાદેશિનો સાર

ચોથી દીપ્રા દેશિમાં તેના નામ પ્રમાણે દીપક સમાન બોધપ્રકાશ હોય છે, યોગનું ચેતુ અંગ પ્રાણાયામ (ભાવપ્રાણાયામ) પ્રાપ્ત થાય છે, ઉત્થાન નામના ચે.થા ચિત્તદોષનો નાશ તથા તત્ત્વ શ્રવણ નામના ચે.થા ગુણની પ્રાપ્તિ હોય છે. છતાં અત્રે હજુ સૂક્ષ્મ બોધ હોતો નથી. તેનું કારણ અત્રે શુદ્ધ આત્મસંવેદનરૂપ વેદસંવેદ્યપદનો અભાવ અને ચેથી વિપરીત અવેદ્યસંવેદ્યપદનું હોવાપણું એ છે.

ભવાભિનંદી જેનું પાત્ર છે એવું આ અવેદ્યસંવેદ્યપદ અંધપણારૂપ હોઈ દુર્ગતિમાં પાડનારું છે, અને તે સત્સંગ-આગમ યોગ વડે ધુરંધર મહાત્માચેથી જ આ જ ભૂમિકામાં જીતાવા યોગ્ય છે, અન્ય સમયે જીતાવું અશક્ય છે અને આ અવેદ્યસંવેદ્ય પદ જીતાતાં મનુષ્યના વિષમ કૃતકર્ત્રહ આપોઆપ નિયમથી ટળે છે. જે ચિત્તનો અનેક પ્રકારે ભાવચત્રુ છે એવા આ દુષ્ટ કૃતકર્માં સુમુક્ષુએ આગ્રહ કરવો યુક્ત નથી; પણ શ્રુતમાં, શીક્ષામાં, સમાધિમાં અને સુવિશુદ્ધ પરોપકારમાં તે કરવો યુક્ત છે; કારણ કે વિચારવંત જીવોનો પ્રયાસ તો અતીન્દ્રિય અર્થની સિદ્ધિ અર્થે હોય છે, અને તે અતીન્દ્રિય અર્થ કદી શુષ્ક તર્કને ગોચર હોતો નથી. સર્વજ્ઞતત્ત્વ અતીન્દ્રિય છે, તે અંગે સામાન્યપણે વિચારતાં જણાય છે કે—

તત્ત્વથી ઘણા સર્વજ્ઞો ભિન્ન મનવાળા નથી, તેથી તેનો ભેદ માનવો તે તેના અતિભક્તોનો મોહ છે. કારણ કે સર્વજ્ઞ નામનો જે કોઈ પારમાર્થિક જ છે, તે વ્યક્તિભેદ છતાં તત્ત્વથી સર્વત્ર એક જ છે. તેથી તે સર્વજ્ઞને જે સામાન્યથી માન્ય કરે છે, તે સર્વ બુદ્ધિમાનને મન સમાન છે,—એક રાજાના આશ્રિત બહુ સેવકોની જેમ એટલે આમ ઉપાસ્ય એવા સર્વજ્ઞતત્ત્વનો જો અભેદ છે, તો તેના ઉપાસક સર્વ સર્વજ્ઞવાદીમાં પણ ભેદ નથી. ચિત્ર અને અચિત્ર એમ બે પ્રકારની ભક્તિ યોગશાસ્ત્રોમાં વર્ણવવામાં આવી છે, તે પરથી પણ આ સર્વજ્ઞની એકતાને પુષ્ટિ મળે છે.

તેમજ-સમાન અનુષ્ઠાનમાં પણ અભિસંધિ-આશય પ્રમાણે ભિન્ન ભિન્ન ફળ હોય છે; અને આ આશય પણ રાગાદિની તરતમતા પ્રમાણે તથા બુદ્ધિ આદિ બોધના ભેદ પ્રમાણે

અનેક પ્રકારના લેહવાળો હોય છે, કારણ કે બોધ ત્રણ પ્રકારનો હોય છે : (૧) બુદ્ધિ, (૨) જ્ઞાન (૩) અસંભોહ. તે બોધ થકી સર્વ કર્મોમાં ભેદ પડે છે. તેમાં ઇન્દ્રિયાઈનો આશ્રય કરે તે બુદ્ધિ, આગમપૂર્વક હોય તે જ્ઞાન, અને સદ્ગુણાયુક્ત જે જ્ઞાન તે અસંભોહ. બુદ્ધિક્રિયાનું ક્ષણ સંસાર, જ્ઞાનક્રિયાનું ક્ષણ પરંપરાએ મોક્ષ અને અસંભોહ ક્રિયાનું ક્ષણ શીઘ્ર મોક્ષ છે. આ અસંભોહ કર્મ ભવાતીત અર્થગામી મુમુક્ષુઓને જ હોય છે, અને ભવભોગવિરક્ત આ ખરેખરા મુમુક્ષુઓનો માર્ગ એક જ શમપરાયણ એવો છે, અને અવસ્થાભેદનો ભેદ છતાં તે સાગર પરના તીરમાર્ગની જેમ એક જ છે. કારણ કે તે સંસારાતીત પર તત્ત્વ 'નિર્વાણ' નામનું છે, તે સદાશિવ પરંબ્રહ્મ સિદ્ધાત્મા આદિ શબ્દ-ભેદે ઓળખાતું છતાં તત્ત્વથી નિયમથી એક જ છે. એટલે આ નિર્વાણતત્ત્વ અસંભોહથી તત્ત્વથી બાહ્યે પ્રેક્ષાવંતોને તેની ભક્તિની બાબતમાં વિવાદ ઘટતો જ નથી. અને આ નિર્વાણ-તત્ત્વ નિયમથી જ સર્વજ્ઞપૂર્વક સ્થિત છે, એટલે તે સર્વજ્ઞનો ભેદ કેમ હોય અને તે ન હોય તો તેના ભક્તોનો ભેદ પણ કેમ હોય ?

તો પછી સર્વજ્ઞની દેશનાનો ભેદ કેમ છે ? તેનું સમાધાન—(૧) શિષ્યના અનુગ્રહાર્થે તે ચિત્ર-નાના પ્રકારની છે. (૨) અથવા એઓની દેશના એક છતાં શ્રાતાભેદે તેઓના અચિન્ત્ય પુણ્યસામર્થ્યને લીધે ચિત્ર ભાસે છે. (૩) અથવા તે તે દેશ-કાલાદિ અપેક્ષાએ ચિત્ર દેશના ઋષિઓ થકી જ પ્રવર્તી છે, અને આ ઋષિદેશનાનું મૂલ પણ તત્ત્વથી સર્વજ્ઞ જ છે. એટલા માટે તે સર્વજ્ઞનો અભિપ્રાય બાહ્ય વિના તેનો પ્રતિક્ષેપ-વિરોધ કરવો યુક્ત નથી. એટલે આવા સર્વજ્ઞ જેવા અતીન્દ્રિય વિષયમાં અંધ જેવા છન્નસ્થોએ શુષ્ક તર્ક-ગ્રહથી વાદ-વિવાદ કરવો યુક્ત નથી. મુમુક્ષુને તો તત્ત્વથી સર્વત્ર ગ્રહ અયુક્ત છે, તો પછી આ તુચ્છ શુષ્ક કુતર્ક ગ્રહથી શું ? માટે મુમુક્ષુએ તો આ મહત્ પુરુષોના માર્ગને સમ્યક્પણે અનુ-સરવું યોગ્ય છે : (૧) સૂક્ષ્મ પરપીડન પણ વર્જવું, (૨) પરોપકારમાં સદૈવ યત્ન કરવો. (૩) ગુરુદેવ દ્વિજ-યતિ આદિને યથાયોગ્યપણે પૂજવા, (૪) પાપી જીવો પ્રત્યે પણ દયાપરાયણ થવું. તાત્પર્ય કે જે આગ્રહનું વિષ વમશે, તે જ સમ્યક્ત્વ અમૃતને પામશે.

૫. સ્થિરાદષ્ટિનો સાર

આ પાંચમી સ્થિરા દષ્ટિમાં (૧) દર્શન રત્નપ્રભા સમાન, નિત્ય-અપ્રતિપાતી એવું હોય છે, (૨) પ્રત્યાહાર નામનું પાંચમું ધૈર્માંય પ્રાપ્ત થાય છે, (૩) બ્રાંતિ નામનો પાંચમો ચિત્તદોષ ટળે છે, અને (૪) સૂક્ષ્મ બોધ નામનો પાંચમો ગુણ સાંપડે છે. એટલે અથિભેદ થકી શુદ્ધાત્માનુભૂતિરૂપ વેદસંવેદ્યપદની પ્રાપ્તિથી મોહ-તમસ્ દૂર થઈ ભેદજ્ઞાનનું પ્રભાત ખુલ્લે છે, સ્વ-પર વસ્તુનો વિવેક ઉપજે છે, સમસ્ત ભવચેષ્ટા બાલકની ધૂલિગૃહકીડા જેવી, મૃગજલ ને સ્વપ્નાદિ જેવી અસાર ને અસ્થિર લાગે છે, સર્વ બાહ્ય ભાવો મૃગજલ ને સ્વપ્નાદિ સમાન ભાસે છે, અબાહ્ય એવી કેવલ એક આત્મભયોતિ જ પ્રમાણ ગણી બાકી બધો ઉપલવ્વ બાણે છે.

એમ વિવેકસંપન્ન યોગી સદાય પ્રત્યાહાર કરી વિષયોમાંથી ઇન્દ્રિયોને પાછી ખેંચે છે, પાપસખાડૂપ લોગમાં આસક્તિ ધરતા નથી, ધર્મથી સાંપડતા લોગને પણ અનિષ્ટ માને છે, અને વિષયવિષને દૂરથી ત્યજી આત્મસ્વરૂપ અમૃતને ભજે છે. અષ્ટ મહાસિદ્ધિ, નવનિધિ અને સર્વ વિભૂતિઓ આ યોગીની દાસી થઈ ફરે છે, સ્વયં આવીને યોગીને વરે છે, પણ આ સમ્યગ્દષ્ટિ યોગી તે સામે દષ્ટિ પણ કરતા નથી. જ્યાં આત્માની અનંત ઋદ્ધિ પ્રગટી છે. ત્યાં લઘિ સિદ્ધિ શી વિસાતમાં છે? એમ બાણુતા સમ્યગ્દષ્ટિ જ્ઞાની યોગી તત્ત્વથી ધર્મમાં જ યતન કરી આત્મધર્મમાં સ્થિરતા ધરે છે.

૬. કાંતાદષ્ટિનો સાર

છઠ્ઠી કાંતા દષ્ટિમાં દર્શન તારા પ્રભા સમાન હોય છે; ધારણા નામના છઠ્ઠા યોગાંગની પ્રાપ્તિ, અન્યમુદ્ધ નામના છઠ્ઠા ચિત્તદોષને ત્યાગ, અને મીમાંસા નામના છઠ્ઠા ગુણની પ્રાપ્તિ હોય છે.

ચાનથી તલવારની જેમ દેહાદિથી આત્માને જેણે ભિન્ન બણ્યો છે, એવો આ આત્મજ્ઞાની સમ્યગ્દષ્ટિ યોગી આત્મસ્વરૂપમાં ધીર ધારણા ધારી પરભાવ-વિભાવમાં કદી મોહ ધરાવતો નથી, આત્મસ્વભાવમાં વર્તનારૂપ ધર્મમાં વર્તનથકી સમ્યક્ આચારશુદ્ધિ પામે છે. ધર્મમાં એકાગ્રમન આ ધર્મમૂર્તિ મહાત્માનું મન, પતિવ્રતા સ્ત્રીની જેમ, સદાય શ્રુતધર્મમાં લીન રહે છે, અને કાયા જ બીજા કામમાં હોય છે આમ શ્રુતધર્મ જેના ચિત્તને નિત્ય આક્ષેપે છે-આકર્ષી રાખે છે એવા આ જ્ઞાનાક્ષેપકવંતને લોગો પણ ભવહેતુ થતા નથી! મોહમયી માયા મધ્યે પણ અમોહસ્વરૂપી તે દુષ્કરકારી, જલમાં કમલની જેમ, કદી પણ લેપાતા નથી! માયાજલ સમા લોગને જે અહીં તેના સ્વરૂપથી દેખે છે, તે લોગવતાં પણ અસંગ રહી પરમ પદ પ્રત્યે ભય જ છે; પણ લોગને જે તત્ત્વરૂપ-સાચેસાચા માને છે, તે લોગતત્ત્વ પુરુષ તો ભવસમુદ્ર તરતો નથી. 'હુ' એક શુદ્ધ જ જ્ઞાનમય, બાકી બધું અનિષ્ટ છે' એવી મીમાંસારૂપ પુષ્ટ તત્ત્વસુધાના રસપાનથી જે નિત્ય પુષ્ટ છે, એવો આ દષ્ટિમાં સ્થિત યોગી ઉત્તરોત્તર આત્મદશાની પ્રગતિરૂપ દ્વિતઉદ્દય સદાય પામે છે.

૭. પ્રભાદષ્ટિનો સાર

સાતમી પ્રભાદષ્ટિનો બોધપ્રકાશ સૂર્યસમાન હોય છે; અત્રે સાતમું યોગાંગ-ધ્યાન પ્રાપ્ત થાય છે, 'રોગ' નામનો સાતમો ચિત્તદોષ ટળે છે ને તત્ત્વ પ્રતિપત્તિ નામનો સાતમો ગુણ પ્રગટે છે.

સ્વપર વસ્તુના લેહજ્ઞાનથી જન્મેલું એવું પ્રશમરસથી સાર સાચું ધ્યાનસુખ અત્રે અનુભવી યોગી ચાખે છે; કારણ કે નિર્મલ બોધે કરીને આત્માનું શુદ્ધ ધ્યાન આ મહાત્મા જ્ઞાનીને અહોનિશ વર્તે છે; એટલે પરવશ તે સઘળું દુઃખ ને નિજવશ તે સઘળું સુખ હોઈ, આ યોગી આત્મવશ એવું સાચું આત્મધ્યાન સુખ અનુભવે છે.

જ્યાં પરપરિણતિનો કાંઈ સંગ હોતો નથી, પરસમયની જેમાં સ્વપ્ને પણ ધ્રંયા પડતી નથી, સમય માત્ર પણ જેમાં વિલાવવૃત્તિ હોતી નથી, અને શુદ્ધ આત્મારૂપ સ્વસમયમાં જ સ્થિતિ હોય છે, એવી સત્ અસંગ પ્રવૃત્તિ જ્યાં વર્તે છે, એવું ‘અસંગાનુષ્ઠાન’ સંજ્ઞાથી ઓળખાતું સત્પ્રવૃત્તિપદ અત્ર પ્રાપ્ત હોય છે. મહાપથના પ્રયાણરૂપ હોઈ નિત્યપદ પમાડનારૂં આ અસંગાનુષ્ઠાન પ્રશાંતવાહિતા, વિસભાગપરિક્ષય, શિવવર્ત્મ, ધ્રુવમાર્ગ—એમ અનેક નામે યોગીઓથી ગવાય છે. આને અત્ર સ્થિત યોગી શીઘ્ર સાધે છે, તેથી આ પદ પમાડનારી આ દષ્ટિ જ યોગવિદોને ઇષ્ટ છે.

૮. પરાદષ્ટિનો સાર

જ્યાં ઓધપ્રકાશ ચંદ્ર સમાન હોય છે, એવી આઠમી પરા દષ્ટિમાં આઠમું યોગાંગ સમાધિ પ્રાપ્ત થાય છે, આઠમો આસંગ નામનો ચિત્તદોષ નષ્ટ થાય છે, અને આઠમો પ્રવૃત્તિ ગુણ પ્રગટે છે. એટલે સમાધિનિષ્ઠ એવી આ પરા દષ્ટિમાં જ્યાં સર્વ પરલાવ-વિલાવ શમાઈ જાય છે, આત્મા સદા શુદ્ધ સ્વલાવમાં સમાય છે, મન આત્મામાં સદાય વિલીન થાય છે, એવી પરમ સુખદાયી આત્મસમાધિ પ્રગટે છે; સર્વ પ્રદેશમાં ચંદનગંધન્યાયે આત્મસ્વલાવે પૂર્ણ પ્રવૃત્તિવાળી સહજાત્મસ્વરૂપ આત્મપ્રવૃત્તિ થાય છે. આવો પરમ યોગારૂઢ પુરુષ સર્વ આચારથી પર એવો નિરાચાર પદવાળો હોય છે, એટલે આરૂઢને આરોહણના અભાવની જેમ એને કોઈ આચાર પાળવાપણું રહેતું નથી.

રત્નના નિયોગથી-વ્યાપારથી અહીં લોકમાં રત્નવણિક્ક જેમ કૃતકૃત્ય થાય છે, તેમ ધર્મ-સંન્યાસના વિનિયોગથી-વ્યાપારથી આ મહામુનિ કૃતકૃત્ય થાય છે. અર્થાત્ સર્વ ક્ષાયોપશમિક ધર્મોનો સંન્યાસ-ત્યાગ કરવારૂપ ધર્મસંન્યાસ યોગને પામેલો આ યોગીશ્વર અપૂર્વકરણે ક્ષપકશ્રેણી પર આરોહી નિત્યોદયી ને નિરાવરણુ એવી કેવલશ્રી વરે છે. એટલે આકાશમાં ચંદ્ર જેમ ભાવશુદ્ધ પ્રકૃતિથી સ્થિત જ છે, કાંઈ સ્થાપિત કરવાનો નથી, તેમ આત્મચંદ્ર જે શુદ્ધ સ્વલાવ સ્થિત છે, તેનું મેઘપટલ જેવું જ્ઞાનઆવરણુ આમ ધર્મસંન્યાસરૂપ વાયુના સપાટાથી વિખેરાઈ જતાં, તે શ્રીમાન્ યોગીશ્વર પરમ કેવલજ્ઞાન પામી ‘જ્ઞાનકેવલી’ કહાય છે. આમ જેના સર્વ દોષ સર્વથા ક્ષીણ વર્તે છે, અને જે સર્વ લબ્ધિક્લના લોગવનારા છે, એવા આ ખરેખરા ‘શ્રીમદ્’ સર્વજ્ઞ મહામુનિ પરમ પરાર્થ-પરોપકાર કરીને પછી યોગના અંતને પામે છે; અર્થાત્ શૈલેશી અવસ્થામાં પરમ એવા ‘અયોગ’ યોગને પામીને આ લગવાન સહજાત્મસ્વરૂપ સ્વામી ભવવ્યાધિનો ક્ષય કરી પરમ ભાવ નિર્વાણને પામે છે.

મુક્ત તત્ત્વ મીમાંસાનો સાર

વ્યાધિમુક્ત પુરુષ જેવો અહીં લોકમાં હોય છે, તેવો આ ભવ-વ્યાધિમુક્ત મુક્ત આત્મા હોય છે. તે અભાવરૂપ નથી, વ્યાધિથી મુક્ત નથી એમ પણ નથી અને પૂર્વે વ્યાધિ-વાળો નહોતો એમ પણ નથી. અત્રે સંસાર એ જ મહાવ્યાધિ છે, જન્મ-મૃત્યુ આદિ તેના

વિકાર છે, તે વિચિત્ર પ્રકારનો મોહ ઉપજાવે છે અને રાગાદિ તીવ્ર વેદના પમાડે છે. કર્મ-જન્ય આ ભવવ્યાધિ મુખ્ય છે, માટે એથી મુક્ત થયેલો મુક્ત પણ મુખ્ય જ ઘટે છે, કારણ કે જન્મમરણાદિ દોષ ટળવાથી તેના અદોષપણાની સંગતિ-ઘટમાનપણું થાય છે. એટલે આત્માની સ્વરૂપસત્તા જ-સ્વભાવ સ્થિતિ-સહજાતમસ્વરૂપ એ જ મોક્ષભાવ-મુક્તભાવ છે.

રોગી, કે તેનો અભાવ, કે તેનાથી બીજો તે રોગમુક્ત કદી સન્નીતિથી ઘટતો નથી; તેમ જન્મરોગી, તેનો અભાવ, કે તેનાથી બીજો તે મુક્ત તોપણ મુખ્યપણે મુખ્ય ઘટતો નથી. પણ જે પુરુષનો વ્યાધિ ક્ષીણ થઈ ગયો છે, તે જેમ લોકમાં વ્યાધિમુક્ત સ્થિત છે; તેમ જે આત્માનો જન્મવ્યાધિ ક્ષીણ થયો છે, તે જન્મરોગી તે જન્મરોગથી મુક્ત શાસ્ત્રમાં કહ્યો છે. રોગના અભાવથી કાંઈ રોગીનો અભાવ થઈ જતો નથી, પણ તે તો રોગમુક્ત નીરોગીનો જ સ્વસ્થ ભાવ છે; તેમ જન્મરોગના અભાવથી કાંઈ આત્માનો અભાવ થઈ જતો નથી, પણ તે તો નીરોગી આત્મસ્વરૂપસ્થ સ્વસ્થ આત્માનો સ્વભાવભાવ આવિર્ભાવ છે, અને તે જ મુક્ત ભાવ છે.

ઉપસંહારનો સાર

મહા યોગશાસ્ત્ર-સમુદ્રાનું મંથન કરી આર્ષ દષ્ટા મહર્ષિ શ્રી હરિભદ્રસૂરિએ યોગ-દષ્ટિસમુચ્ચય ગ્રંથરૂપ યોગામૃત વલોવ્યું છે; ણિન્દુમાં જાણે શ્રુતસિન્ધુ ઉલ્લાસ્યો હોય એમ તેનું પ્રત્યેક સૂત્ર ગંભીર આશયભર્યું છે, તેના દિગ્દર્શનાર્થે આ ભગવાનદાસે ઉલ્લાસથી તે ગ્રંથ પર લાંબું વિવેચન કર્યું છે, અને તેમાં પણ વિશિષ્ટ ભાવ ઉલ્લાસથી તે ગ્રંથનું અને વિવેચનનું સારભૂત તાત્પર્ય દર્શાવતા આ કળશકાવ્યોની નવરચના સ્વયં કરી છે.

જે કુલયોગી અને પ્રવૃત્તચક્રયોગી-આત્માથી મુમુક્ષુ જોગીજનમાત્ર છે, તેઓને આ યોગશાસ્ત્ર ઉપકારી થઈ પડશે. આ કુલયોગી અને પ્રવૃત્તચક્ર યોગીનું લક્ષણ અત્ર સ્પષ્ટ વર્ણવ્યું છે. જે સંતનું સ્વરૂપ ઓળખી સંતને સેવે છે, તે સંત સંતકૃપાથી સંત ફલ પામે છે, -આવા યોગાવંચક, ક્રિયાવંચક ને ફલાવંચક એ ત્રણ અવંચક યોગના યોગે આ યોગીઓનું જ અહીં યોગમાં યોગ્યપણું-યોગ્યપાત્રપણું છે, અને એઓ જ આ ગ્રંથના યોગ્ય અધિકારી છે. શુદ્ધ ભાવ અને ભાવશૂન્ય ક્રિયાનું અંતર ભાનુ-ખદ્યોત જેવું છે, ઇત્યાદિ રહસ્ય જે પ્રકાશે છે, એવો આ ગ્રંથ અયોગ્ય જનને દેવો યોગ્ય નથી, પણ યોગ્ય જનને તો પરમ પ્રેમભાવે દેવો જ યોગ્ય છે, -કે જેથી જગતમાં પરમશ્રુત પ્રભાવ થાય અને શ્રેયવિધનનો વિરહ થાય.